


ان هذه الكتاب يدفع وساوس الخناس - وفيه  
شفاء للناس - وهو يهب السكينة  
ويجلو الكروب - وسميته -

# تزيان القلوب

تصنيف

امام رباني حضرت ميرزا غلام احمد صاحب قادياني  
مسيح موعود و مهدي مسعود عليه الصلوة والسلام -



بِسْمِ اللّٰهِ الرَّحْمٰنِ الرَّحِیْمِ  
 مُحَمَّدًا وَآلَهُ وَسَلَّمَ الْوَالِدِ

## قصیده در معرفت انسان کامل مظهر حق تعالی و طریق فیصله با نزاع کنندگان

که بانسان نمایان خدا نماند باشد  
 ز خلق او کرم و غربت و حیا باشد  
 هم استقامت او همچو انبیا باشد  
 عیان در آینه اش سوره کبریا باشد  
 وجود او همه رحمت چو مصطفی باشد  
 هم از رسول سلاطین بصد ثنا باشد  
 اگر چه سبیل مصیبت بزور با باشد  
 اگر چه در ره کن یار اثر با باشد  
 چو جمله عارف عالمی درین بلا باشد  
 فراغت از همه خود بینی و ریا باشد  
 طریق او همه همدردی و عطا باشد  
 که چهل گروه بدان تابع هدی باشد  
 غیور از پنهان وی همچو اصغیا باشد  
 بعقد همت خود و الفح قضا باشد

همان نوع بشر کامل از خدا باشد  
 بتابد از رخ او نور عشق و صدق و وفا  
 صفات او همه نقل صفات حق باشند  
 روان بچشمه او بحر سردی باشد  
 صعود او همه سوسه فلک بود هر دم  
 خبر دهد ز قد و مش خدا بصحبت پاک  
 نتابد از ره جانان خود سیر اخلاص  
 براه یار عزیز از بلان پیر میسر و  
 کند حرام همه عیش و خواب را بر نفس  
 دل از گفت و گویش باشد و فتاده ز فرق  
 اصعلی او همه بر خلق رحم باشد و لطف  
 همیشه نفس شریفش بکا در حسرات  
 همیشه محتر از صحبت بدال ماند  
 پناه دین بود و طلبه مسلمانان

چو پیش او بروی کار یک دعا باشد  
 ز صید او دیگر انرا ہمہ غذا باشد  
 گہ مجر کہ جنگش با شقیہ باشد  
 از محضلات شریعت گره کشا باشد  
 ز شان حضرت اعلیٰ در وضیا باشد  
 ہم از نجوم پے مقدمش صدا باشد  
 نہ ہر کہ دلی پوشد زا اولیا باشد  
 خوشا کسیکہ جنین دولتش عطا باشد  
 ولے علامت مردان رو صفا باشد  
 کہ شرط ہر قدمے گریہ و تبکا باشد  
 بخیر د آنگہ گریزندہ از قن باشد  
 مگر مے کہ پے حفظ دین قدا باشد  
 مگر کسے کہ ز خود گم پے خدا باشد  
 کہ در مقام مصافات و صلفا باشد  
 چو خلق جاہل و بیدین مژدہ سا باشد  
 چرا کہ او پتہ ملت الہدیٰ باشد  
 ہے در وصیٰ قوسے کہ نامرزا باشد

ہزار سرزنی و مشکلی نگر دو صل  
 پوشیر زندگی او بود درین عالم  
 گہ نشان بنماید ز بہر دین تویم  
 بود مظہر و منصور از خداے کریم  
 زہر یار ازل بر خورش مبارد نور  
 کشوف اہل کشوف از برائے او باشند  
 غرض مقام ولایت نشان ہا دارد  
 کلید ایں ہمہ دولت محبت سٹ وفا  
 سخن ز فقر بزدی ہی تو اں گفتن  
 ز مشکلات رہ راستی چہ شرح دہم  
 بسوزد آنکہ نسوزد بصدق در رہ یار  
 کلاہ فتح و ظفر بیچ سہ نمی یابد  
 نشا نہائے ساوی بہ پچکس نہ ہند  
 کسے رسد بمقام خوارق و اعجاز  
 ضرورت است کہ در دین جنین امام آید  
 جہانیاں ہمہ ممنوعان منتش باشند  
 اگر چہ تیغ ندارد مگر بہ تیغ دیسل

۲۰

جہ جنگ سے مراد تلوار بندوق کا جنگ نہیں۔ کیونکہ یہ تو سراسر نادانی اور خلاف حدایت قرآن ہے جو  
 دین کے پھیلانے کے لئے جنگ کیا جائے بلکہ اس جگہ جنگ سے ہمدی مراد زبانی مباحثات ہیں جو  
 نرمی اور انصاف اور معقولیت کی پابندی کے ساتھ کئے جائیں۔ ورنہ ہم ان تمام مذہبی جنگوں کے  
 سخت مخالف ہیں جو جہاد کے طور پر تلوار سے کئے جاتے ہیں۔ منہ

بہر دشمن مدد و صدق مدعا باشد  
 بایں امید کہ نفسے مگر رہا باشد  
 ہمیں علامت شان از خدا ما باشد  
 کہ تا حفاظت مردم فتنہ پا باشد  
 کہ پاسانی ایشاں بصدعنا باشد  
 کہ امن مرد و زن از مردم دعا باشد  
 کہ خون بدل نپے دین مصطفےٰ باشد  
 سر نیاز بدرگاہ شان فرا باشد  
 کسے کہ کبر کند سخت بیجا باشد  
 طفیل شان ہمہ عامر و قبا باشد  
 متاع و مایہ ایمان ز تو جدا باشد  
 کہ تار ہر سر قوسے کہ در بلا باشد  
 طریق شان رو عجز و سر رضا باشد  
 کہ مست و محو رضا ہائے کبریا باشد

چو پہلوواں بدر آید ز نزدیک کریم  
 چہ دستہا کہ نماید بروز کشتی و جنگ  
 ہمیں ست طائفہ بر گزیدگان خدا  
 بجنگ و حرب گزارند ہرے کہ بود  
 بخیر و عافیت بگذرند شب اندر خواب  
 غلام ہمت مردان کارزار بہا شش  
 پناہ بیضہ اسلام آں جو افرے ست  
 ازیں بود کہ ہمہ اہل و نیک طینت را  
 دماغ و کبر مردان حرب نادانی ست  
 چہ جلے کہ کہ ایشاں پناہ ہر شہ اند  
 اگر ز ما من شان یکدے جدا بشوی  
 سراسر زیر تبر صا و قان مخلص را  
 اصول شان ہمہ ہوسوی ست مہر و کرم  
 ہزار جان گرامی فدائے آں دل باد

چہ مردان کارزار سے مراد وہ لوگ نہیں ہیں جو دین پھیلانے کے بہانے سے خلق خدا پر تلوار اٹھاتے ہیں  
 کرتے اور ایک جہان کو مصیبت میں ڈالتے ہیں۔ بلکہ ایسے لوگ جن کے پاس دین پھیلانے کے لئے صرف  
 تلوار ہے۔ درحقیقت درندوں کی طرح ہیں اور کسی تعریف کے لائق یہ لوگ نہیں ہیں۔ کیوں کہ ناحق بیجا  
 خونریزی کر کے مخالفوں کو اعتراض کا موقع دیتے ہیں۔ بلکہ اس جگہ مردان کارزار سے مراد وہ باغداد  
 ہیں۔ جن کو خدا تعالیٰ کی طرف سے معجزہ معانی کی طاقت ملتی ہے اور اعلیٰ دلائل عطا کئے جاتے ہیں۔  
 اور خدا تعالیٰ کی کتاب کا علم عطا کیا جاتا ہے۔ سو وہ نشان اور برہان سے مستکروں کو طرز کرتے  
 ہیں۔ اور اس طرح پر میدانِ مباحثات میں فتح نمایاں پاتے ہیں۔ منہ

عیاں شود کہ چہ نومے درلں سر باشد  
 بعشق یار دل زارشان دو تا باشد  
 کہ زیر دلق ملبع فریب ما باشد  
 کہ سوخته دل و جان از پئے ہدی باشد  
 محقق است کہ او خادم الوری باشد  
 اگر ز ملت ماطل شال جدا باشد  
 بر آید آنکہ بدیں نائب خدا باشد  
 کہ او محمد و ایں دین رہنما باشد  
 ندائے فتح نمایاں بنام ما باشد  
 کہ ہر کجا کہ غنی مے بود گدا باشد  
 بی بیغ ماست اگر قحمت رسا باشد  
 منم خلیفہ شامہ کہ بر سما باشد  
 ہزار ہا دل و جان بر رسم خدا باشد  
 زو عطا بے عملان خود اثر کجا باشد  
 ز ناما سعدی بخت نارسا باشد  
 کہ کار شان ہمہ خونریزی و غا باشد  
 نہ ایں کہ تیغ براری اگر ابا باشد  
 نہ دیں بود کہ بہ خونریزیش بقا باشد  
 کہ ام دل کہ از اں مذہبش ابا باشد  
 کہ زور قول مو تبرع مجب نما باشد  
 از ایں ہمہ ہوست جبر با جفا باشد

بکج خلوتِ پا کاں اگر گذر بکئی  
 بدولتِ دو جہاں سرفروئے آرند  
 منازہ با کلہ سبز و خرقہ ز پشمیں  
 ز دست بازوئے آن مرو خد سے آید  
 کہے کہ دل ز پئے خلق سو دش شب روز  
 نہیب سادوٹہ بنیا و دیں زجا بیرو  
 از ایں بود کہ چو سال ہدی تمام شود  
 رسید مرثوہ ز غیم کہ من بہاں مردم  
 لوائے ما پنے ہر سجد خواہر بود  
 عجب دار اگر خلق سوئے ما بدوند  
 گلے کہ روئے خزاں را گئے نخواہد دید  
 منم مسیح بہانگ بلند مے گویم  
 مقد راست کہ روزے بریں ادیم زمین  
 زمین مردہ ہی خواست عیسوی انفا س  
 کشادہ اند و فضل گر کنوں تائی  
 بہر زہ طالب اں ہدی مسیح مباحش  
 عزیز من روہ تائیدیں و گویا مے ست  
 چہ حاجت است کہ تیغ از برائے دیں بکئی  
 چو دیں ملل و معقول با ضیا باشد  
 چو دیں درست برد خنجر سے نمی باید  
 تو از سرائے طبیعت نیامدی بیرون

برو دلیل بدہ گر خود ترا باشد  
 ازیں بود کہ رو جبر با مخطا باشد  
 تسلی دل مردم ازیں کجا باشد  
 کہ کفر نزد تو ابرار را سزا باشد  
 کہ ہر کہ بے ہنر افتاد و ذرا مخطا باشد  
 کہ ساکنان درش را چہ اجتنابا باشد  
 ازیں کہ ہر عمل و فعل را جز ابا باشد  
 دگر نہ پیش تو صد عدل ہم جفا باشد  
 کہ بے خبر زہرہ و رسم دین ما باشد  
 برو عیاں ہمہ از پردہ مخطا باشد  
 شنو کہ ہر سحر از ہاقت این نڈا باشد  
 کجا ست آنکہ زارباب او عا باشد  
 بے نقش خوب عیار و صفا کجا باشد  
 بشان او دگر سے کے ز اتقیا باشد  
 من آدم بقدم و سے کہ از صبا باشد  
 کدام راہ بدی کو در انتفا باشد  
 مگر ترا چو من گام اقا باشد  
 بیا پیش کہ دو روزے نفل ما باشد  
 کہ من مسیح خدایم کہ بر سما باشد

ز جبر تحت حق بر جہاں نیاید راست  
 ز جبر کو کبہ صدق را شکست آید  
 بہوش باش کہ جبر است خود دلیل گریز  
 مرا بکفر کنی متہم ازیں گفتار  
 مگر چہ جائے عجب گر تو انجمنیں گئی  
 بگو ہر آنچه بگوئی جو خود نے دانی  
 خوشم بچو کہ کشیدن اگر چہ کشتہ شوم  
 دو چشم خویش صفا کن کہ تا زخم بینی  
 مرا بریں سخنم آل فضل عیب کند  
 کجا ست ملہم صادق کہ تا حقیقت ما  
 زمان یقظہ بیامد ہنوز در خوابی  
 بعلم و فضل و کرامت کے باز رسد  
 ہزار نقد نمائی یکے چوسکتہ ما  
 نوید سے کہ مسیحا دم ست مہدی وقت  
 چو غنچہ بود جہا نے خموش و سر بستہ  
 چو فتنہا کہ بزاد ست اندرین آیام  
 محال ہست کہ زین فتنہ ہاشوی محفوظ  
 کسیکہ سایہ بال ہما شس سو دما د  
 مسلم است مرا از خدا حکومت عام

+ حکومت عام اور حاکم عام سے مراد ظاہری حکومت نہیں بلکہ وہ بادشاہت اور حکومت ہے جو برگزیدوں کو  
 آسمان سے دیکھتی ہے۔ خدا کے کامل پیالے آسمان پر اپنی بادشاہت رکھتے ہیں گو زمین پر انکو سر رکھنے کے لئے  
 جی جگہ نہ ہو۔ جن کو آسمانی بادشاہت ملتی ہے وہ زمین والوں کی بادشاہت پر کچھ طے نہیں رکھتے کیونکہ زمین کی  
 بادشاہت بہت مختصر اور نیز چند روزہ اور فانی ہے۔ منہ

بدین خطاب مرا هرگز التفات نبود  
 بتاج و تخت زمیں آرزو نمیدارم  
 مرا بس است که ملک سعادست آید  
 حوالتم بفکک کرده اند روز نخست  
 ملک جنّت علیاست مسکن و ماوا  
 اگر جهان همه تحقیر من کند چه غمی؟  
 منم مسیح زمان و منم کلیم خدا  
 نه بلغم است که بدتر ز بلغم آن نادان  
 از افسوس پریدم بروں که دنیا نام  
 مرا بگلشن رضوان حق شدت گذر  
 کمال یابی و صدق و صفا که گم شده بود  
 مرغ از سنجم ای که سخت بے خبری  
 کسیکه گم شده از خود نویز حق بیست  
 نیادم ز پیے جنگ کارزار و جهاد  
 بجاک ذلت و لعن کسان و ضاد اذیم  
 درون من همه پر از محبت نور است  
 بجز اسیر شی عشق رخس رهایی نیست  
 عنایت و کرمش پرورد مرا هر دم  
 بکارخانه قدرت هزاره نقش اند  
 بیادم که ره صدق را در خشتانم  
 بیادم که در علم و رشد بخشایم

چه بجرم من چه چنین حکم از خدا باشد  
 نه شوقی افسر شاهمی بل مرا باشد  
 که ملک و ملک زمیں را بقا کجا باشد  
 کنوں نظر متابع زمیں چرا باشد  
 چرا بجز بله این نشیب جا باشد  
 که با من ست قدیر که ذوالعلی باشد  
 منم محمد و احمد که محبتی باشد  
 که جنگ او بکلیم حق از هوا باشد  
 کنوں بکنگه عرش جلّه ما باشد  
 مقام من همین قدس اصطفا باشد  
 دوباره از سخن و وعظ من پیا باشد  
 که اینک گفته ام از وحی که پیا باشد  
 هر آنچه از دهنش بشنوی بجا باشد  
 غرض ز آدمم درس اتقا باشد  
 بدین غرض که برستی ابقا باشد  
 که در زمان ضلالت از وضیا باشد  
 بدر و او همه امراض را دوا باشد  
 به بینی اش اگر ت چشم خویش و ا باشد  
 که تجلی رحمان ز نقشش ما باشد  
 بدستان برم آنرا که پارسا باشد  
 بجاک نیز نمایم که در سما باشد



ترافی رسد انکار ما که نامردی  
 گداز شد دل و جانم پے حمایتیں  
 ترا چہ غم اگر این دین رو علم گیرد  
 تو خود ز علت بیگانگی شدی همجو  
 چرا شکایت رحمان کنی بسا دانی  
 چنین زمانہ نہیں دور آنچنین برکات  
 بہ میں کہ نوریں خانہ ام بھی بارو  
 ترا کہ همجو زناں کار زینت مست ہوا  
 فدائے بازو سے آمل ہزار زاد با  
 گرفتگان محبت مستخران جمال  
 اماہ وقت ہماں پہلوان میدان ست  
 چساں تو قدر شامی خصال مردوں را  
 جہاں جاہ جہاں نزد شاں چساں پوجت  
 قمر مقابلہ باروئے شاں نیارو کرد  
 بحضرت صد سے آبرو ہی دارند  
 بدست ہفت فلک مثل شاں نمی بینم  
 رمد صحبت شاں جذبہ ثنائے تاریکی  
 ہزار جہد کنی ز رنگہ دو این مس نفس  
 اگر تو خود بگریزی و گرنہ ممکن نیست  
 خباہت حرص و ہوارا بزیر پا بکنند  
 مرا مرتقی من زیں گروہ خود کرد است

تو باز ناں بنشین گرتراحمیا باشد  
 ہنوز چشم تو کو راں چہ اعتد ابا شد  
 کہ ہر دست بل بریاں پے ہوا باشد  
 و گرنہ از در او ہر طرف صلا باشد  
 تو صاف باش کہ تا زں طرف صفا باشد  
 تو بے نصیب روی وہ چہ این شقا باشد  
 مگر چگونہ بہ بینی اگر عما باشد  
 چگونہ در دل تو میل اہتد ابا شد  
 کہ جان شاں بر وہ دین حق فدا باشد  
 روندگان بے کال رو فنا باشد  
 کہ تیغ بر سر و سر پیش آشنا باشد  
 کہ خصلت ہمہ چوں خصلت نسا باشد  
 کہ پیش چشم تو یک نفس پوریا باشد  
 کہ نور او ز خود ایں نور از خدا باشد  
 دُعائے گریہ شاں خارق التما باشد  
 اگر چہ ہر فلک چشمہ ضیا باشد  
 دمد ز گلشن شاں آنچہ دلگشا باشد  
 مگر بدوستی شاں کہ کیما باشد  
 کہ سایہ کرم شاں ز تو جدا باشد  
 کہ ترک دوست ز بہر سوا جفا باشد  
 بجز بے کہ نہ حدش نہ انتہا باشد

و چشم خلق بہ بیند چو ماہ پر تو من  
 ہزار گونہ نشانہائے صدق بنامیم  
 فلک قریب میں شد ز بارش برکات  
 کجا لے کہ در وحشیت خدا باشد  
 بجاہ و منصب نیا نماز اے ہمشیر  
 چو نواب بگذرد این وقت خوش کہ میداری  
 نماز می کنی و قبلہ را نئے دانی  
 ز دیدہ نغول بچکاند سماع قصہ محشر  
 بفنس تیرہ آتھے وصل او بہبات  
 قدم بمیزل رُو جانیاں بنہ کہ جزیں  
 پر سچے خواہی شش امن و عیش عافیت  
 کشاد کار بل بستن است در محبوب  
 ہزار شکر کہ من رُوئے یا ر خود دیدم  
 دماغ و کبر ہمہ منکران دین شکتم  
 چو ہر نور و تاباں ہے فشانم نور  
 ز کار ہا کہ کنم و ز نشان کہ بنمایم  
 کفن کہ در چین من ہزار گل بشگفت  
 تو عمر خواہ و صبوری کہ آل زمان آید  
 گرہ ز دل بجشا کار ما نہ ہوشنگ  
 ترا چہ شد کہ بما تم نشہ ہر نالان  
 ز فکر تفرقہ باز آ کہ موسے آمد

بشرط آنکہ زہر پردہ رہا باشد  
 بشرط آنکہ بصبر امتحان با باشد  
 کجا ست طالب حق تا یقین فرا باشد  
 کجا ست مردم چشمے کہ با حیا باشد  
 کہ این تنعم و عیشست ندا نما باشد  
 طمع مدار کہ این حلال را بقا باشد  
 ندامت چہ عرض زیں نماز با باشد  
 بشرط آنکہ بدل نشیت خدا باشد  
 رسد ہماں بخدا کو ز خود فنا باشد  
 جہاں و کار جہاں جملہ ابتدا باشد  
 ہنگ مرگ چو ہر لحظہ در تقا باشد  
 چہ خوش رخے کہ گرفتار او رہا باشد  
 چشیدم آل ہمہ کل لذت لقا باشد  
 من ایستادہ ام اینک دگر کجا باشد  
 دگر کجا و چنین قدر تے کرا باشد  
 عیاں شود کہ ہمہ کارم از خدا باشد  
 گراز طلبید بنشین عجب خطا باشد  
 کہ جلوہ خور بادق المعاما باشد  
 کہ عقل خدا و ہندت چو دل صفا باشد  
 کہ موسے است کہ ہم مرغ و دروا باشد  
 کہ اجتماع ہمہ اہل و انقیابا باشد

ارادہ ازلی این زمان وقت آورد  
 مرد بے خردی نزد ما بیاوشین  
 مقیم معلقہ ابرار باش و زنی چند  
 ز سہ مجستہ زمانے کہ سوتے ما آئی  
 چہ جور ہا کہ تو بر نفس خود کئی ہیہات  
 چہ جا جنتست کہ رنجے کشتی بتالیغات  
 بہ روتے یار کہ ہرگز نہ رتبے خواہم  
 سیاہ باد رخ بخت من اگر بہ دلم  
 رو خلاص کجا باشد آن سید دل را  
 چو سیدیدہ مایح سیل و طوفان نیست

تو چہستی کہ تو در این قضا باشد  
 کہ ظل اہل صفاموجب شفا باشد  
 مگر عنایت قادر گروہ کشا باشد  
 نہ ہے نصیب تو گر شوق والتجا باشد  
 ہزار حیف بریں فلنت ذکا باشد  
 کہ امتحان دعا گو ہم از دعا باشد  
 مگر اعانت اسلام مدعا باشد  
 و گر غرض بجز از یار آشنا باشد  
 کہ باچنین دل من در سوچو جفا باشد  
 بر ترس زیں کہ چنین سیل پیش پایا باشد

ز آہ زمرہ ابدال بایدت رسید  
 علی المخصوص اگر آہ میرزا باشد

جیسا کہ ہم نے اس فارسی قصیدہ میں جو اوپر لکھا گیا ہے یہ بتلایا ہے کہ خدا کے کامل مامورین کی علامتوں میں سے ایک یہ علامت ہے کہ ان سے آسمانی نشان ظاہر ہوتے ہیں۔ ایسا ہی ہم آجگے ہزار ہزار شکر کے ساتھ لکھتے ہیں کہ وہ تمام علامتیں اس بندہ حضرت احدیت میں پوری ہوئیں۔ اس زمانہ میں پادریوں کا متعصب فرقہ جو سراسر حق پوشی کی راہ سے کہا کرتا تھا کہ گویا ہمارے نبی صلی اللہ علیہ وسلم سے کوئی معجزہ ظہور میں نہیں آیا۔ ان کو خدا تعالیٰ نے سخت شرمندہ کرنے والا جواب دیا۔ اور کھلے کھلے نشان اس اپنے بندہ کی تائید میں ظاہر فرمائے۔

ایک وہ زمانہ تھا کہ انجیل کے واعظ باز ادرول اور گلیوں اور کوچوں میں نہایت دریدہ و دہانی سے اور سراسر افترا سے ہمارے سید و موبلی خاتم الانبیاء اور افضل الرسل و الاصفیاء اور سید المعصومین و الاتقیاء حضرت محبوب جناب احدیت محمد مصطفیٰ صلی اللہ علیہ وسلم کی نسبت

یہ قابل شرم جھوٹ بولا کرتے تھے کہ گویا آنجناب سے کوئی پیشگوئی یا معجزہ ظہور میں نہیں آیا۔ اور اب یہ زمانہ ہے کہ خدا تعالیٰ نے علاوہ ان ہزار ہا معجزات کے جو ہمارے سرور و مولیٰ شفیع المذنبین صلی اللہ علیہ وسلم سے قرآن شریف اور احادیث میں اس کثرت سے مذکور ہیں جو اعلیٰ درجہ کے تو اتر پر ہیں۔ تازہ بنا زہ صد ہا نشان ایسے ظاہر فرمائے ہیں کہ کسی مخالف اور منکر کو انکے مقابلہ کی طاقت نہیں۔ ہم نہایت نرمی اور انکسار سے ہر ایک عیسائی صاحب اور دوسرے مخالفوں کو کہتے رہے ہیں اور اب بھی کہتے ہیں کہ درحقیقت یہ بات سچ ہے کہ ہر ایک مذہب جو خدا تعالیٰ کی طرف سے ہو کر اپنی سچائی پر قائم ہوتا ہے۔ اسکے لئے ضرور ہے کہ ہمیشہ اس میں ایسے انسان پیدا ہوتے رہیں کہ جو اپنے پیشوا اور ہادی اور رسول کے نائب ہو کر یہ ثابت کریں کہ وہ نبی اپنی روحانی برکات کے لحاظ سے زندہ ہے فوت نہیں ہوا کیونکہ ضرور ہے کہ وہ نبی جس کی پیروی کی جائے۔ جس کو شفیع اور منجی سمجھ جائے وہ اپنے روحانی برکات کے لحاظ سے ہمیشہ زندہ ہو۔ اور عزت اور رفعت اور جلال کے آسمان پر اپنے چمکتے ہوئے چہرہ کے ساتھ ایسا بدیہی طور پر مقیم ہو۔ اور خدائے ازلی ابدی جی قیوم ذوالاقتدار کے دائیں طرف بیٹھنا اس کا ایسے پر زور الہی نوروں سے ثابت ہو کہ اس سے کامل محبت رکھنا اور اسکی کامل پیروی کرنا لازمی طور پر اس نتیجہ کو پیدا کرتا ہو کہ پیروی کرنے والا روح القدس اور آسمانی برکات کا انعام پائے۔ اور اپنے پیارے نبی کے نوروں سے نور حاصل کر کے اپنے زمانہ کی تاریکی کو دور کرے۔ اور مستعد لوگوں کو خدا کی ہستی پر وہ پختہ اور کامل اور درخشاں اور تاباں یقین بخشے جسے گناہ کی تمام خواہشیں اور عقلی زندگی کے تمام جذبات جل جلتے ہیں۔ یہی ثبوت اس بات کا ہے کہ وہ نبی زندہ اور آسمان پر ہے۔ سو ہم اپنے خدائے پاک ذوالجلال کا کیا شکر کریں کہ اس نے اپنے پیارے نبی محمد مصطفیٰ صلی اللہ علیہ وسلم کی محبت اور پیروی کی توفیق دیکر اور پھر اس محبت اور پیروی کے روحانی فیضوں سے جو سچی تقویٰ اور سچے آسمانی نشان ہیں۔ کامل حصہ عطا فرما کر ہم پر ثابت کر دیا کہ وہ ہمارا پیارا برگزیدہ نبی فوت نہیں ہوا۔

بلکہ وہ بلند تر آسمان پر اپنے ملک مقتدر کے دائیں طرف بزرگی اور جلال کے تحت پر بیٹھا ہے۔ اَللّٰهُمَّ صَلِّ عَلَیْهِ وَبَارِكْ وَسَلِّمْ۔ اِنَّ اللّٰهَ وَصَلَّیْکُمْ یُصَلُّوْنَ عَلَی النَّبِیِّ یَاٰیْہَا الَّذِیْنَ اٰمَنُوْا صَلُّوْا عَلَیْہِ وَسَلِّمُوْا تَسْلِیْمًا۔

اب ہمیں کوئی جواب دے کہ رُوئے زمین پر یہ زندگی کس نبی کے لئے بجز ہمارے نبی صلی اللہ علیہ وسلم کے ثابت ہے؟ کیا حضرت موسیٰ کے لئے؟ ہرگز نہیں۔ کیا حضرت داؤد کے لئے؟ ہرگز نہیں۔ کیا حضرت مسیح علیہ السلام کے لئے؟ ہرگز نہیں۔ کیا راجہ راجچندر یا راجہ کرشن کیلئے؟ ہرگز نہیں۔ کیا وید کے اُن رشیوں کے لئے جن کی نسبت بیان کیا جاتا ہے کہ اُن کے دلوں پر وید کا پرکاش ہوا تھا؟ ہرگز نہیں۔ جسمانی زندگی کا ذکر بے سود ہے۔ اور حقیقی اور رُوحوانی اور فیض رسان زندگی وہ ہے جو خدا تعالیٰ کی زندگی کے مشابہ ہو کر نور اور یقین کے کرشمے نازل کرتی ہو۔ ورنہ جسمانی وجود کے ساتھ ایک لمبی عمر پانا اگر فرض بھی کر لیں۔ اور فرض کے طور پر مان بھی لیں کہ ایسی عمر کسی کو دی گئی ہے تو کچھ بھی جائے فخر نہیں مصر کی بعض پورانی عمارتیں ہزار ہا برس سے چلی آتی ہیں اور بابل کے کھنڈرات اب تک موجود ہیں جن میں آؤ بولتے ہیں۔ اور اِس ملک میں ابودھیاء اور بندرا بن بھی پرانے زمانہ کی آبادیاں ہیں۔ اور اٹلی اور یونان میں بھی ایسی قدیم عمارتیں پائی جاتی ہیں تو کیا اِس جسمانی طور پر لمبی عمر پانے سے یہ تمام چیزیں اُس جلال اور بزرگی سے حصہ لے سکتی ہیں جو رُوحوانی زندگی کی وجہ سے خدا کے مقدس لوگوں کو حاصل ہوتی ہے۔

اب اِس بات کا فیصلہ ہو گیا ہے کہ اِس رُوحوانی زندگی کا ثبوت صرف ہمارے نبی علیہ السلام کی ذات بابرکات میں پایا جاتا ہے۔ خدا کی ہزاروں رحمتیں اسکے شامل حال رہیں۔ افسوس کہ عیسائیوں کو کبھی بھی یہ خیال نہیں آیا کہ حضرت عیسیٰ علیہ السلام کی رُوحوانی زندگی ثابت کریں اور صرف اُس لمبی عمر پر خوش نہ ہوں جس میں اینٹ اور پتھر بھی شریک ہو سکتے ہیں۔ بے سود ہے وہ زندگی جو نفع رسان نہیں۔ اور لا حاصل ہے وہ بقا

جس میں فیض نہیں۔ دُنیا میں صرف دو زندگییں قابلِ تعریف ہیں۔ (۱) ایک وہ زندگی جو خدائے سچے و قیوم مہذب فیض کی زندگی ہو۔ (۲) دوسری وہ زندگی جو فیض بخش اور خدا نما ہو۔ سو آؤ ہم دکھاتے ہیں کہ وہ زندگی صرف ہمارے نبی صلی اللہ علیہ وسلم کی زندگی ہے۔ جس پر ہر ایک زمانہ میں آسمان گواہی دیتا رہا ہے اور اب بھی دیتا ہے۔ اور یاد رکھو کہ جس میں فیضانِ زندگی نہیں وہ مُردہ ہے نہ زندہ۔ اور میں اُس خدا کی قسم کھا کر کہتا ہوں۔ جس کا نام لیکر جھوٹ بولنا سخت بد ذاتی ہے کہ خدا نے مجھے میرے بزرگ واجب الاحاطت سیدنا محمد صلی اللہ علیہ وسلم کی رُوحانی دائمی زندگی اور پورے جلال اور کمال کا یہ ثبوت دیا ہے کہ میں نے اس کی پیروی سے اور اس کی محبت سے آسمانی نشانوں کو اپنے اوپر اترتے ہوئے اور دل کو یقین کے نور سے پُر ہوتے ہوئے پایا اور اس قدر نشان غیبی دیکھے۔ کہ اُن کھلے کھلے نُوروں کے ذریعہ سے میں نے اپنے خدا کو دیکھ لیا ہے۔ خدا کے عظیم الشان نشانِ بارش کی طرح میرے پُر اتر رہے ہیں اور غیب کی باتیں میرے پر کھل رہی ہیں۔ ہزار ہا دُعائیں اب تک قبول ہو چکی ہیں۔ اور تین ہزار سے زیادہ نشان ظاہر ہو چکا ہے۔ ہزار ہا معرّز اور متقی اور نیک بخت آدمی اور ہر قوم کے لوگ میرے نشانوں کے گواہ ہیں اور تم خود گواہ ہو۔ اور مجھے اُس خدا کی قسم ہے جس نے مجھے بھیجا ہے کہ اگر کوئی سخت دل عیسائی یا ہندو یا آریہ میرے اُن گذشتہ نشانوں سے جو روزِ روشن کی طرح نمایاں ہیں انکار بھی کر دے اور مسلمان ہونے کے لئے کوئی نشان چاہے اور اس بارے میں بغیر کسی یہود و حجت بازی کے جس میں بذیقتی کی بُرائی جملے سادہ طور پر یہ اقرار بذریعہ کسی اخبار کے شائع کر دے کہ وہ کسی نشان کے دیکھنے سے گو کوئی نشان ہو۔ لیکن انسانی طاقتوں سے باہر ہو۔ اسلام کو قبول کرے گا۔ تو میں اُمید رکھتا ہوں کہ ابھی ایک سال پورا نہ ہو گا کہ وہ نشان کو دیکھ لیگا۔ کیونکہ میں اُس زندگی میں سے نور لیتا ہوں جو میرے نبیؐ مقبوع کو ملی ہے۔ کوئی نہیں جو اس کا مقابلہ کر سکے۔ اب اگر عیسائیوں میں کوئی طالب

حق ہے۔ یا ہندوؤں اور آریوں میں سے سچائی کا متلاشی ہے۔ تو میدان میں نکلے۔ اور اگر اپنے مذہب کو سچ سمجھتے ہے تو بالمقابل نشان دکھلانے کے لئے کھڑا ہو جائے۔ لیکن میں پیشگوئی کرتا ہوں کہ ہرگز ایسا نہ ہوگا۔ بلکہ بدبختی سے بچ درپیش شرطیں لگا کر بات کو ٹال دینگے کیونکہ ان کا مذہب مُردہ ہے اور کوئی ان کے لئے زندہ فیض رسان موجود نہیں۔ جس سے وہ رُوحانی فیض پاسکیں اور نشانوں کے ساتھ چمکتی ہوئی زندگی حاصل کر سکیں۔

اے تمام وہ لوگو جو زمین پر رہتے ہو! اور اے تمام وہ انسانی رُوح جو مشرق اور مغرب میں آباد ہو! میں پورے زور کے ساتھ آپ کو اس طرف دعوت کرتا ہوں کہ اب زمین پر سچا مذہب صرف اسلام ہے اور سچا خدا بھی وہی خدا ہے جو قرآن نے بیان کیا ہے۔ اور ہمیشہ کی رُوحانی زندگی والا نبی اور جلال اور تقدس کے تخت پر بیٹھنے والا حضرت محمد مصطفیٰ اصلی اللہ علیہ وسلم ہے جسکی رُوحانی زندگی اور پاک جلال کا ہمیں یہ ثبوت ملا ہے کہ اسکی پیروی اور محبت سے ہم رُوح القدس اور خدا کے مکالمہ اور آسمانی نشانوں کے انعام پاتے ہیں۔ گو ہم اس بات پر ایمان رکھتے ہیں کہ حضرت مسیح اور حضرت موسیٰ اور دوسرے اسرائیلی نبی بھی خدا کی طرف سے ہیں۔ لیکن انکی سچائی پر ہمارے پاس بجز اسکے اور کوئی دلیل نہیں ہے کہ قرآن شریف نے اُن کو نبی مان لیا ہے۔ اُن کی رُوحانی زندگی بدیہی نشانوں کے ساتھ ثابت نہیں ہے اور اس کا یہ سبب ہے کہ وہ مذہب اور کتابیں بیاعتنا تحریف کے خراب ہو چکی ہیں۔ اس لئے ان نبیوں کی سچی پیروی کی کوئی راہ باقی نہیں رہی تا اس سے انکی رُوحانی زندگی کا ثبوت مل سکتا۔ اور عیسائی جس دین کو پیش کرتے ہیں وہ حضرت عیسیٰ علیہ السلام کا دین نہیں ہے۔ بلکہ یہ پادریوں کی اپنی طبیعت کی ایجاد ہے۔ بہت سی انجیلوں میں سے یہ چار انجیلیں انتخاب کی گئی ہیں جن کو بعض یونانیوں نے حضرت مسیح سے بہت پیچھے بنا کر حضرت مسیح کی طرف منسوب کر دیا۔ اور کوئی عبرانی انجیل عیسائیوں کے پاس موجود نہیں ہے اور ناحق افتراء کے طور پر حضرت مسیح کو ایک یونانی آدمی تصور کر لیا ہے۔

حالات کہ حضرت مسیحؑ کی مادری بولی عبرانی تھی۔ کوئی ثابت نہیں کر سکتا کہ کبھی حضرت مسیح نے ایک فقرہ یونانی کا بھی کسی سے پڑھا تھا اور نہ سوار یوں نے جو اتنی محض تھے کسی مکتب میں یونانی سیکھی بلکہ وہ ہمیشہ باہمی گیروں کے کام کرتے رہے۔ اب چونکہ عیسائیوں کو یہ سخت مصیبت پیش آئی کہ کوئی عبرانی انجیل موجود نہیں صرف قریباً ساٹھ انجیلیں یونانی میں ہیں جو باہم متنقص ہیں۔ جن میں سے یہ چارچرخی کی گئیں جو وہ بھی باہم مخالفت رکھتی ہیں۔ بلکہ ہر ایک انجیل اپنی ذات میں بھی مجموعہ تناقضات ہے۔ ان مشکلات کے لحاظ سے یونانی کو اصل زبان ٹھہرایا گیا ہے۔ لیکن یہ اس قدر بیہودہ بات ہے کہ اس کا اندازہ ہو سکتا ہے کہ ان پادری صاحبوں نے کس قدر جھوٹ اور جعل سازی پر کمر باندھی ہے حضرت مسیحؑ کے وقت میں رومی سلطنت تھی اور گورنمنٹ کی لاطینی زبان تھی۔ اور حضرت مسیحؑ کو چونکہ گورنمنٹ سے کوئی تعلق ملازمت نہ تھا اور نہ ریاست اور جاہ طلبی کی خواہش تھی۔ اس لئے انہوں نے لاطینی کو بھی نہیں سیکھا۔ وہ ایک مسکین اور عاجز اور غریب طبع اور سادہ وضع انسان تھا۔ اُس کو وہی بولی یاد تھی جو ناصرو میں اپنی ماں سے سیکھی تھی یعنی عبرانی جو یہودیوں کی قومی بولی ہے اور اسی بولی میں تورات وغیرہ مذکورہ کتابیں تھیں۔ غرض یہ چاروں انجیلیں جو یونانی سے ترجمہ ہو کر اس ملک میں پھیلانی جاتی ہیں۔ ایک ذرہ قابل اعتبار نہیں۔ یہی وجہ ہے کہ ان کی پیروی میں کچھ بھی برکت نہیں۔ خدا کا جلال اُس شخص کو ہرگز نہیں ملتا جو ان انجیلوں کی پیروی کرتا ہو۔ بلکہ یہ انجیلیں حضرت مسیحؑ کو بدنام کر رہی ہیں۔ کیونکہ ایک طرف تو ان انجیلوں میں سچے عیسائی کی یہ علامتیں ٹھہرائی گئی ہیں کہ وہ آسمانی نشانوں کے دکھلانے پر قادر ہو۔ اور دوسری طرف عیسائیوں کا یہ حال ہے کہ وہ ایک مردہ حالت میں پڑے ہوئے ہیں اور ایک ذرہ آسمانی برکت ان کے ساتھ نہیں اور کوئی نشان دکھلا نہیں سکتے۔ اس لئے وہ علامتوں کا ذکر کرنے کے وقت ہمیشہ

چھ صلیب پر جبکہ حضرت مسیحؑ کو موت کا سامنا معلوم ہوتا تھا اُس وقت بھی عبرانی فقرہ زبان پر جاری ہوا۔

اور وہ یہ ہے کہ ایلی ایلی لما سبقتانی۔ منہ



ہر مجلس میں شرمندہ ہوتے ہیں اور ناحق اور بیجا تاویلیں کرنی پڑتی ہیں۔  
خدا نے مجھے دُنیا میں اس لئے بھیجا کہ تائیں علم اور خلق اور نرمی سے گم گشتہ لوگوں کو  
خدا اور اُس کی پاک ہدایتوں کی طرف کھینچوں اور وہ نور جو مجھے دیا گیا ہے اس کی روشنی  
سے لوگوں کو راہِ راست پر چلاؤں۔ انسان کو اس بات کی ضرورت ہے کہ ایسے دلائل اس کو  
ملیں جن کے رُوسے اُس کو یقین آجائے کہ خدا ہے۔ کیونکہ ایک بڑا حصہ دُنیا کا اسی راہ  
سے ہلاک ہو رہا ہے کہ ان کو خدا تعالیٰ کے وجود اور اس کی الہامی ہدایتوں پر ایمان نہیں ہے  
اور خدا کی ہستی کے ماننے کیلئے اس سے زیادہ صاف اور قریب الفہم اور کوئی راہ نہیں کہ  
وہ غیب کی باتیں اور پوشیدہ واقعات اور آئندہ زمانہ کی خبریں اپنے خاص لوگوں کو بتلا تا  
ہے اور وہ نہاں در نہاں اسرار جن کا دریافت کرنا انسانی طاقتوں سے بالاتر ہے اپنے مقبول  
پر ظاہر کر دیتا ہے۔ کیونکہ انسان کے لئے کوئی راہ نہیں جس کے ذریعہ سے آئندہ زمانہ کی ایسی  
پوشیدہ اور انسانی طاقتوں سے بالاتر خبریں اسکو مل سکیں۔ اور بلاشبہ یہ بات سچ ہے کہ  
غیب کے واقعات اور غیب کی خبریں بالخصوص جن کے ساتھ قدرت اور حکم ہے ایسے امور  
ہیں جن کے حاصل کرنے پر کسی طور سے انسانی طاقت خود بخود قادر نہیں ہو سکتی سو خدا نے  
میرے پر یہ احسان کیا ہے جو اس نے تمام دُنیا میں مجھے اس بات کے لئے منتخب کیا ہے کہ تا  
وہ اپنے نشانوں سے گمراہ لوگوں کو راہ پر لاوے۔ لیکن چونکہ خدا تعالیٰ نے آسمان دیکھا ہے۔ کہ  
عیسائی مذہب کے حامی اور پیرو یعنی پادری سچائی سے بہت دُور جا پڑے ہیں اور وہ ایک  
ایسی قوم ہے کہ نہ صرف آپ صراطِ مستقیم کو کھو بیٹھے ہیں بلکہ ہزار ہا کوس تک خشکی تری کا  
سفر کر کے یہ چاہتے ہیں کہ اوروں کو بھی اپنے جیسا کر لیں۔ وہ نہیں جانتے کہ حقیقی خدا کون ہے  
بلکہ اُن کا خدا انہی کی ایک ایجاد ہے۔ اس لئے خدا کے اُس رحم نے جو انسانوں کے لئے وہ  
رکھتا ہے تقاضا کیا کہ اپنے بندوں کو اُنکے دامِ تزویر سے چھوڑائے۔ اس لئے اُس نے  
اپنے اس مسیح کو بھیجا تا وہ دلائل کے حربے سے اُس صلیب کو توڑے جس نے حضرت عیسیٰ

علیہ السلام کے بدن کو توڑا تھا اور زخمی کیا تھا۔ مگر جس وقت حضرت مسیح کا بدن صلیب کی کیلوں سے توڑا گیا۔ اس زخم اور شکست کے لئے تو خدا نے مرہم عیسیٰ طیار کر دی تھی۔ جس سے چند ہفتوں میں ہی حضرت عیسیٰ شفا پا کر اس ظالم ملک سے ہجرت کر کے کشمیر جنتِ نظیر کی طرف چلے آئے۔ لیکن اس صلیب کا توڑنا جو اس پاک بدن کے عوض میں توڑا جائے گا۔ جیسا کہ صحیح بخاری میں ذکر ہے۔ ایسا نہیں ہے جیسا کہ مسیح کا مبارک بدن صلیب پر توڑا گیا۔ جو آخر مرہم عیسیٰ کے استعمال سے اچھا ہو گیا۔ بلکہ اسکے لئے کوئی بھی مرہم نہیں جب تک کہ عدالت کا دن آئے۔ یہ خدا کا کام ہے جو اس نے اپنا ارادہ اس نہایت عاجز بندہ کے ذریعے سے پورا کیا۔ مگر اس بات کو یاد رکھنا چاہیے کہ بخاری کی یہ حدیث کہ مسیح آئے گا۔ اور صلیب کو توڑے گا۔ وہ معنی نہیں رکھتے جو ہمارے قابلِ رحم علماء و میاں کرتے ہیں۔ کیونکہ انہوں نے اپنی کوتاہ اندیشی سے یہ سمجھا ہوا ہے کہ مسیح دنیا میں آکر ایک بڑے جہاد کا دروازہ کھولے گا۔ اور محمد مہدی خلیفہ سے ملکر دین پھیلانے کے لئے لڑائیاں کرے گا۔ اور تلوار اٹھائے گا۔ اور ایک بڑی خونریزی ہوگی جو دنیا کے ابتدا سے اس وقت تک کبھی نہیں ہوئی ہوگی۔ اور یہاں تک خونریزی کرے گا جو زمین کو خون سے بھر دیگا۔ سو یاد ہے کہ یہ عقیدہ سراسر باطل ہے بلکہ وہ حق محض جو خدا نے ہمیں سمجھایا ہے یہ ہے کہ مسیح جس کا دوسرا نام مہدی ہے دنیا کی بادشاہت سے ہرگز حصہ نہیں پائے گا۔ بلکہ اس کے لئے آسمانی بادشاہت ہوگی۔ اور یہ جو حدیثوں میں آیا ہے کہ مسیح حکم جو کرے گا۔ اور وہ اسلام کے تمام فرقوں پر حاکم عام ہوگا۔ جس کا ترجمہ انگریزی میں گورنر جنرل ہے۔ سو یہ گورنری اس کی زمین کی نہیں ہوگی۔ بلکہ ضرور ہے کہ وہ حضرت عیسیٰ ابن مریم کی طرح غربت اور خاکساری سے آوے سو ایسا ہی وہ ظاہر ہوا۔ تا وہ سب باتیں پوری ہوں جو صحیح بخاری میں ہیں کہ یضع الحرب یعنی وہ مذہبی جنگوں کو موقوف کر دیگا اور اس کا زمانہ امن و صلح کاری کا ہوگا۔ جیسا کہ یہ بھی لکھا ہے کہ اس کے زمانہ میں

شیر اور بکری ایک گھاٹ سے پانی پیئیں گے اور سانپوں سے بچے کھیلیں گے۔ اور جھڑیے اپنے حلقوں سے باز آئیں گے۔ یہ اس بات کی طرف اشارہ ہے کہ وہ ایک ایسی سلطنت کے زیر سایہ پیدا ہوگا جس کا کام انصاف اور عدل گستری ہوگا۔ سو ان حدیثوں سے صریح اور کھلے طور پر انگریزی سلطنت کی تعریف ثابت ہوتی ہے۔ کیونکہ وہ مسیح اسی سلطنت کے ماتحت پیدا ہوا ہے اور یہی سلطنت ہے جو اپنے انصاف سے سانپوں کو بچوں کے ساتھ ایک جگہ جمع کر رہی ہے اور ایسا امن ہے کہ کوئی کسی پر ظلم نہیں کر سکتا۔ اس لئے مجھے جو میں مسیح موجود ہوں زمین کی بادشاہت سے کچھ تعلق نہیں بلکہ ضرور تھا کہ میں غربت اور مسکینی سے آتا۔ تا اس اعتراض کو دنیا پر سے اٹھا دیتا کہ اسلام تلوار سے پھیلا ہے نہ آسمانی نشانیوں سے، کیونکہ مسیح موجود کا آنا عیسائی خیالات کی شکست کے لئے تھا۔ پھر جبکہ مسیح نے خود ہی جبر کرنا شروع کیا اور تلوار سے لوگوں کو مسلمان کرنے لگا اور ایسی تعلیم دینے لگا تو اس صورت میں وہ عیسائیوں کے ان اعتراضات کو اور پختہ کر گیا جو جہاد کے بارے میں اسلام کی نسبت وہ رکھتے ہیں۔ نہ بہ کہ انکو دُور کرنے کا۔ اس لئے خدا کے سچے مسیح اور مہدی کے لئے ضروری ہے کہ آسمانی نشانیوں کے ساتھ دین کو پھیلاوے۔ تا وہ لوگ شرمندہ ہوں جنہوں نے خدا کے دین اسلام پر ناحق جھوٹے الزام لگائے۔ سو اسی وجہ سے میں نشانیوں کے ساتھ بھیجا گیا ہوں اور ایک بڑا بھاری مجرم میرا یہ ہے کہ میں نے حتی بدیہی ثبوتوں کے ذریعے سے حضرت عیسیٰ علیہ السلام کی وفات کو ثابت کر دیا ہے اور انکی جلنے وفات اور قبر کا پتہ دیدیا ہے۔ چنانچہ جو شخص میری کتاب مسیح ہندوستان میں اول سے آخر تک پڑھے گا۔ گو وہ مسلمان ہو یا عیسائی یا یہودی یا آریہ۔ ممکن نہیں کہ اس کتاب کے پڑھنے کے بعد اس بات کا وہ قائل نہ ہو جائے کہ مسیح کے آسمان پر جانے کا خیال انہو اور جھوٹ اور افتراء ہے۔ غرض یہ ثبوت نظری حد تک محدود نہیں بلکہ نہایت صاف اور اچھے بدیہیات ہے۔ جس سے انکار کرنا نہ صرف بعید از انصاف بلکہ انسانی حیا سے دُور ہے۔

اور وہ دوسرے نشان جو خدا تعالیٰ نے میرے ہاتھ پر ظاہر کئے صد ہا نشان ہیں جنکے نہ ایک نہ دو گواہ بلکہ تمام دنیا گواہ ہے۔ دیکھو! ابھی تازہ نشان ظہور میں آیا ہے جس کا ذکر پیش از وقت ضمیمہ رسالہ انجام آتھم کے صفحہ ۵۸ میں ہے اور وہ یہ عبارت ہے: "ایک پوتے لڑکے کے پید ہونے کا مجھے متواتر الہام ہوا ہے۔ اور ہم محمد الحق (غزونی) کو یقین دلاتے ہیں کہ وہ نہیں مرے گا جب تک کہ اس الہام کا پورا ہونا نہ سن لے۔ اگر وہ کچھ چیز ہے تو

دعا سے اس پیشگوئی کو ٹال دے" دیکھو صفحہ ۵۸ ضمیمہ رسالہ انجام آتھم۔ اب دیکھو یہ سقدر با عظمت پیشگوئی ہے کہ ایک کے پید ہونے کے قبل از وقت خبر دی گئی اور ایک کی زندگی کی ذمہ داری اُس وقت تک لی گئی جب تک کہ وہ لڑکا جس کی خبر دی گئی پیدا ہو جائے۔ سو الحمد للہ کہ بتاریخ ۴ صفر ۱۳۱۷ مطابق ۱۳ جون ۱۸۹۹ء بروز چہار شنبہ وہ مولود سوخا پیدا ہو گیا۔ جس سے پہلے تین لڑکے اس کے حقیقی بھائی پیدا ہو چکے ہیں جو اب تک موجود ہیں۔ جن کی نسبت پیشگوئی میں بیان کیا گیا تھا کہ ضرور ہے کہ وہ پیدا ہو لیں اور پھر چوتھا پیدا ہو۔ جس کا دو شنبہ سے تعلق ہے۔ سو ایسا ہی ظہور میں آیا۔ اور قضاء و قدر کی کشش سے نہایت مجبوریاں پیش آکر چوتھے لڑکے کا حقیقہ پیر کے دن ہوا۔ تا وہ پیشگوئی پوری ہو۔ جو ۲۰ فروری ۱۸۹۷ء میں ایک اشتہار میں درج ہو کر شائع کی گئی تھی جسکے یہ لفظ تھے کہ "دو شنبہ ہے مبارک دو شنبہ"

غرض یہ عجیب تر بات ہے کہ آج سے چودہ برس پہلے اشتہار ۲۰ فروری ۱۸۷۷ء میں اُس زمانہ میں یہ پیشگوئی شائع کی گئی تھی کہ جب کہ ان ہر چہار موعود لڑکوں میں سے ایک بھی ابھی پیدا نہیں ہوا تھا۔ اور یہ بات بھی ایک حیرت انگیز نشان ہے کہ انسان اپنے دعوے کی تائید میں چار لڑکوں کے پیدا ہونے کی پیشگوئی ایسے وقت کرے کہ جبکہ ان میں سے ایک کا بھی وجود نہ ہو۔ اور جبکہ وہ خود پیرا نہ سالی کے سن تک پہنچا ہو۔ اور اسوا اس کے دائم المرض ہو۔ اور پھر چہارم کے لئے یہ شرط لگا دی کہ فلاں آدمی ابھی نہیں مرے گا جب تک

وہ جو تعالٰیٰ کا پیدا نہ ہو۔ ہر ایک دانشمند سمجھ سکتا ہے کہ یہ باتیں انسان کی طاقت سے بالاتر ہیں۔ اور اگر یہ پیشگوئیاں صرف زبانی ہوتیں اور شائع نہ کی جاتیں تو منکرین کیلئے انکار کی گنجائش رہ جاتی مگر حق کے طالبوں کی ینوش قسمتی ہے کہ یہ تمام پیشگوئیاں بہت مدت پیش از وقت شائع کی گئی ہیں۔ چودہ سال پہلے بیان کرنا اور لاکھوں انسانوں میں تحریری اشتہارات کو منتشر کر دینا کیا یہ انسان کا کام ہو سکتا ہے؟ دنیا میں کون ہے جو کسی قیادہ یا انکل سے پیشگوئی کر کے کہ ضرور ہے کہ فلاں میری بیوی سے میرے گھر میں چار لڑکے پیدا ہوں۔ اور ضرور ہے کہ چوتھے لڑکے کا دو شنبہ سے کچھ تعلق ہو۔ اور ضرور ہے کہ فلاں شخص اس وقت تک فوت نہ ہو جب تک چوتھا لڑکا پیدا ہو جائے۔

اب ذرہ سوچو کہ یہ کس عظمت اور شان کی پیشگوئی اس شخص کی ہے جس نے مسیح موعود ہونے کا دعویٰ کیا۔ اور پھر ایسی پیشگوئیاں اپنی سچائی کی معیار قرار دیں۔ اور یہ بھی اشتہارات میں مخالفوں کو مخاطب کر کے لکھ دیا کہ اگر تم خدا دوست ہو۔ اور خدا تمہارے ساتھ ہے تو دعا کرو کہ یہ پیشگوئیاں پوری نہ ہوں اور پھر وہ پیشگوئیاں پوری ہو گئیں اور مخالفوں نے جو الہامی بھی کہلاتے تھے بہت سی دعائیں بھی کیں کہ وہ پیشگوئیاں ٹل جائیں لیکن خدا نے انکی دعائے سنی اور سب کے سب نافراد ہے۔ کیا ایسا مدعی جھوٹا ہو سکتا ہے؟ جن تحریروں اور محکم شہادتوں کے ساتھ یہ نشان ظاہر ہو گئے۔ دنیا میں تلاش کرو کہ بجز ہمارے نبی صلی اللہ علیہ وسلم کے اس اعلیٰ درجہ کے ثبوت کی نظیر کہاں ہے؟ مگر اس جگہ یہ بھی یاد رکھنے کے لائق ہے کہ چونکہ معتصب انسان کی یہ عادت ہے کہ جبکہ اسپر ہر ایک طرح سے محبت پوری ہو جاتی ہے اور خوب مضبوط طور پر الزام کے شکنجے کے نیچے آجاتا ہے۔ تو پھر وہ دیدہ دانستہ حیا اور شرم سے بھی لاپرواہو کر دن کو رات کہنا شروع کر دیتا ہے۔ اور باوجودیکہ کوئی بھی انکار کی گنجائش نہ ہوتی بھی یہ وہ نکتہ چینوں کی بنا پر انکار کئے جاتا ہے۔ پس یہی وجہ ہے کہ ہمارے مخالفوں نے خدا تعالیٰ کے صدقہ نشانوں کو دیکھ کر پھر بھی ان سے کچھ بھی فائدہ نہیں اٹھایا۔

بلکہ بعض ایسی پیشگوئیوں پر بھی جو مشروط تھیں اور لحاظ اپنے شرائط کے پوری ہو گئی تھیں اور الہامی شرطوں نے تقاضا کیا تھا کہ انکی پابندی کرنے والوں کو پابندی کا فائدہ ملے۔ کمال نا انصافی سے یہ اعتراض کیا کہ وہ جھوٹی ٹنکلیں اور پوری نہیں ہوئیں۔ جیسا کہ ڈپٹی عبدالقدیم کی موت کی نسبت جو پیشگوئی کی گئی تھی جس میں یہ شرط تھی کہ اگر آتھم صاحب پندرہ مہینے کی میعاد میں حق کی طرف رجوع کر لیں گے تو موسیٰ کا بیٹے ناہم مخالفوں نے یہ شور مچا دیا کہ آتھم پندرہ مہینے کے اندر فوت نہیں ہوا بلکہ بعد میں فوت ہوا۔ اور اگر یہ لوگ ایک ساعت تعصب الگ ہو کر پیشگوئی کے مضمون پر غور کرتے اور شرط کے لفظوں کو مدبر سے دیکھتے اور پھر آتھم صاحب کے ان حالات پر نظر ڈالتے جو پیشگوئی کی میعاد پندرہ مہینے میں انہوں نے ظاہر کئے تو بلاشبہ انسانی حیا انکو اس بات مانع آتا کہ وہ ایسی روشن پیشگوئی کو جو کھلے کھلے طور پر پوری ہو گئی غلط قرار دیتے۔ مگر اس اندھی دنیا میں تعصب بھی ایک سخت پُر آشوب غبار ہے جسے انسان دیکھتا ہوا نہیں دیکھتا۔ اور سنتا ہوا نہیں سنتا۔ اور سمجھتا ہوا نہیں سمجھتا۔ کیا یہ سچ نہیں ہے کہ آتھم نے پندرہ مہینے میعاد پیشگوئی میں مذہبی مباحثے سے بکلی منہ بند رکھا اور اس اپنی قدیم عادت کے رجوع کیا جس کو وہ ہمیشہ تالیف اور تحریر کے رُوسے ظاہر کرتا تھا۔ کیا اس رجوع کا بجز اسکے کوئی اور سبب تھا کہ وہ اس بات کے ڈرا کہ ایسا نہ ہو کہ متعصبانہ بحثوں اور تحریر اور تقریری گستاخیوں سے جلد تر اس پر کوئی وبال آوے پس غضب الہی کے خوف سے اپنی قدیم عادت کے رجوع کرنا پڑا۔ کیا یہ رجوع نہ تھا؟ کیا یہ عیسائیت پر استقامت کی دلیل ہے کہ ایسا شخص جو کبھی تو بہن اسلام اور بخت مباحثہ سے باز نہیں آتا تھا وہ پندرہ مہینے یعنی میعاد پیشگوئی کے ایام تک اپنا منہ بند رکھے اور جو اس باختہ ہو کر سوداٹیوں کی طرح زندگی گزارنے؟ پس جبکہ آتھم نے پیشگوئی سے ڈر کر اپنی پہلی طرز زندگی کو چھوڑ دیا اور خوف کے آثار ظاہر کئے اور بے ادبی اور رد اسلام سے باز آ گیا تو کیا اس حالت کو رجوع نہیں کہیں گے؟

ہاں اگر وہ کامل طور پر رجوع کرتا تو خدا تعالیٰ بھی کامل طور پر اُس کو تانخیر دیتا۔ لیکن چونکہ اُس کا رجوع کامل نہ تھا اور نیز وہ اپنے رجوع پر قائم نہ رہ سکا اور میعاد کے بعد اسے سخت اصل گواہی کو چھپایا اس لئے پیشگوئی کے اثر نے اُس کو نہ چھوڑا۔ اور جلد وفات پا گیا۔ غرض ظلم صریح ہے اور سخت حق پوشی کہ ایسا ظاہر کیا جائے کہ گویا آتھم پیشگوئی کے سُننے کے بعد بڑی بہادری اور استقامت سے اپنی معمولی طرز زندگی اور خدمت مذہب عیسائی پر قائم اور مستقر رہا۔ جو شخص خدا کی لعنت ڈرے ایسا جھوٹ ہرگز نہیں بولے گا۔ جھلا تم میں سے کوئی تو ثابت کر کے دکھلا دے کہ آتھم پیشگوئی کی میعاد میں اپنی پہلی عادات پر قائم اور مستقیم رہا اور پیشگوئی کی دہشت نے اُس کو مبہوت نہ کیا۔ اگر کوئی ثابت کر سکتا ہے تو کرے ہم قبول کرنے کو طیار ہیں۔ ورنہ لعنت اللہ علیٰ الکاذبین۔ کیا یہ رجوع نہیں تھا کہ نہ صرف آتھم بد زبانی سے باز آیا۔ بلکہ پیشگوئی کی تمام میعادیں پندرہ مہینے تک ڈرتا رہا اور بقراری اور شوکت کے آثار اُسکے چہرہ پر ظاہر تھے اور اُسکو کسی جگہ آرام نہ تھا کیا یہ دلیل کچھ تھوڑے وزن کی ہے کہ جس وقت آتھم صاف گوئی نے چار ہزار نقد روپیہ اس بائکے لئے دینا کیا کہ مجلس میں قسم کھا جائیں کہ انہوں نے اسلام کی طرف رجوع نہیں کیا اور خدا کے غضب کا خیال اُنکے دل میں نہیں تھا تو آتھم صاحب نے قسم کھانے سے صاف انکار کر دیا اور میں نے اُنکو اشتہار کے ذریعہ سے مطلع کیا کہ اگر تم قسم کھانے کو طیار ہو تو میں تمہارے چوکھٹ میں قدم رکھنے سے پہلے چار ہزار روپیہ تمہارے حوالہ کر دوں گا۔ مگر پھر بھی اُس نے قسم نہ کھائی حالانکہ مسیح نے بغیر حاضری عدالت کے خود بخود قسم کھائی۔ پولوس نے بغیر حاضری عدالت کے خود بخود قسم کھائی۔ پھر آتھم کو قسم کھانے سے کس چیز نے روک دیا؟ کیا یہ دلیل آتھم صاحب کے رجوع کی کچھ تھوڑے وزن کی ہے کہ ان کو بذریعہ اشتہار مطلوبہ کے میں نے

۱۱

چھ معتبر شہادتوں سے معلوم ہوا جس سے آتھم صاحب نے انکار نہ کیا۔ بلکہ صاف اقرار کیا کہ انہوں نے اپنی زندگی میں کئی دفعہ عدالت میں حاضر ہو کر بعض مقدمات میں گواہی دینے کی تقریب پر قسم کھائی۔ وہ کاغذات سرکاری دفتروں میں اب تک موجود ہیں۔ منہاج

اطلاع دی کہ اگر وہ خوف جس کا تمہیں اقرار ہے خدا کے غضب سے نہ تھا بلکہ میرے کسی مجرمانہ حملہ سے تھا تو عدالت میں نالش کرو اور اس کا ثبوت دو۔ لیکن نہ اُس نے نالش کی اور نہ آیام پیشگوئی میں اس بات کو کسی اختیار میں چھو پایا کہ میں قتل کئے جانے سے ڈر تا رہا اور نہ پولس میں اطلاع دی۔ کیا اسکی ظاہر نہیں کہ ایسی کارروائی کرنے سے اُس کا دل اُسکو ملزم کرتا تھا۔ کیا یہ دلیل آتھم صاحب کے رجوع کی کچھ تھوڑے وزن کی ہے کہ جیسا کہ الہام میں پیش از وقت شائع کیا گیا تھا کہ آتھم رجوع سے فائدہ اٹھائیگا۔ لیکن اگر گو اہی کو پوشیدہ کر لیا تو پھر جلد پکڑا جائیگا۔ اور فوت ہو جائیگا۔ یہ الہام آتھم صاحب کے فوت ہونے سے پہلے لاکھوں انسانوں میں مشہور ہو چکا تھا۔ چنانچہ آتھم صاحب میرے آخری اشتہار سے چھ ماہ بعد فوت ہو گئے اور اپنے بچنے اور مرنے سے پیشگوئی کی شہادت کو دوہرے طور پر ثابت کر گئے۔ جب شرط پر عمل کیا تو بقدر اس عمل کے تاخیر ہو گئی۔ اور جب گو اہی کو چھپایا تو پکڑا گیا۔ دیکھو یہ پیشگوئی کیسی صاف اور روشن تھی اور کس طرح اس میں الہی عظمت بھری ہوئی تھی مگر پھر بھی متعصب لوگوں نے الہامی شرط کو نظر انداز کر کے تکذیب پر کمر باندھ لی۔ سو اسی طرح ہمیشہ نبیوں کی تکذیب ہوتی رہی ہے۔ افسوس کہ ان ظالم طبع لوگوں نے آتھم والی پیشگوئی کا لیکھرام والی پیشگوئی سے مقابلہ بھی نہیں کیا۔ یہ ہدایت پانے کا مقام تھا کہ آتھم کی پیشگوئی میں الہام رجوع کی شرط سے وابستہ تھا اور بہت سے قرائن نے ظاہر کر دیا تھا کہ ضرور آتھم نے شرط کی پابندی کی۔ سو خدائے رحیم نے اسکی پابندی سے جس قدر کہ پابندی اس سے ظہور میں آئی اسی قدر اُسکو فائدہ پہنچا دیا۔ مگر لیکھرام کی پیشگوئی میں کوئی شرط نہ تھی۔ اس لئے اُس کو تاخیر نہ ملی۔ آتھم نے نرمی اور خوف اور ہراساں اور ترسان ہونے سے کام لیا۔ اسلئے خدائے بھی اسکی نرمی کی۔ مگر لیکھرام نے پیشگوئی کے بعد زبان کی چھری حمد سے زیادہ تیز کر دی اور ہمارے رسول کریم کو ہر ایک مجلس میں گالیاں دینا شروع کیا اس لئے اسنے خدا کے تیز حربہ سے اپنی تیزی کا پھل پایا۔ یہ دونوں پیشگوئیاں اپنی اپنی جگہ جمالی اور جلالی رنگ میں ہیں۔



آئتم کی پیشگوئی جانی ہے اور لیکھرام کی جلالی۔ ان دونوں پیشگوئیوں پر نظر غور ڈالنے سے بڑا علم حاصل ہوتا ہے اور عاداتِ اہلبیہ کی حقیقت کھلتی ہے کہ وہ کیونکر زم کے ساتھ زم اور سخت کے ساتھ سخت ہے۔ آئتم اور لیکھرام کی روشنی کا فرق کس کو معلوم نہیں؟ مگر اب کون بیان کرے جبکہ بہر حال جھٹلانا منظور ہے۔ اگر اسی طرح تکذیب جائز ہے جیسا کہ آئتم کی پیشگوئی کی نسبت کی گئی تو پھر ایسے لوگوں کو نبیوں کی بہت سی پیشگوئیوں سے انکار کرنا پڑے گا۔ جس طور سے اس بندہ حضرت احمدیت کے کھلے کھلے طور پر نشانِ ظاہر ہوئے اور لاکھوں انسانوں میں پیش از وقت پیشگوئیاں مشہور ہو کر پھر کشتی کے منظر عام کی طرح ہزار ہا لوگوں کے زیرِ نظر وہ پیشگوئیاں پوری ہوئیں کیا اسکی نظیر دنیا میں ہے؟

سوچنا چاہیے کہ پیشگوئیاں چھ صورتوں سے باہر نہیں ہوتیں۔ (۱) یا اپنی ذات کے

متعلق۔ (۲) یا اپنی بیوی کے متعلق۔ (۳) یا اپنی اولاد کے متعلق۔ (۴) یا اپنے دوستوں کے متعلق۔ (۵) یا اپنے دشمنوں کے متعلق۔ (۶) یا دنیا کی اور کسی چیز یا انسان کے متعلق۔

سو یہ تمام قسموں کی پیشگوئیاں کتابِ براہینِ احمدیہ اور اشتہار ۲۰ فروری ۱۸۹۶ء اور حاشیہ متعلقہ صفحہ ۲۔ اشتہار ۲۰ فروری ۱۸۹۶ء مندرجہ آئینہ کمالات اسلام اور فیروز رسالہ انجام آئتم

صفحہ ۵۵۔ اور رسالہ انجام آئتم صفحہ ۲۸۲۔ اور ازالہ اوہام میں درج ہیں اور نیز اشتہار ۲۱ دسمبر ۱۸۹۶ء میں بھی جس میں یہ پیشگوئی تھی کہ جلسہ مذاہب میں ہمارا مضمون غالب رہے گا جسکی تصدیق

سولی ملری گزٹ اور آبزور نے بھی کی۔ ایسا ہی کتاب البریت میں بھی جس میں ایک پیشگوئی ڈاکٹر مارٹن ہنری کلارک کے مقدمہ سے بری ہونے کی نسبت ہے۔ یہ تہم پیشگوئیاں اگر تفصیلاً لکھی جائیں تو

ایک دفتر بنتا ہے۔ یہ بھی یاد رکھنا چاہیے کہ ہر ایک پیشگوئی کی قدر و منزلت دیکھنے کے لئے یہ بھی دیکھنا ضروری ہوتا ہے کہ وہ پیشگوئی کس وقت اور کس زمانہ میں لکھی گئی مثلاً چار لوگوں

کے پیدا ہونے کی نسبت ایسے وقت میں پیشگوئی کرنا جبکہ ان میں سے ایک لڑکا بھی موجود نہ تھا اور ساتھ اسکے یہ پیشگوئی کرنا کہ عبدالحق نہیں مرے گا جب تک چوتھا لڑکا پیدا ہونا نہ سن لے۔ کیا

ایسی پیشگوئی کرنا انسانی طاقتوں میں داخل ہے، لہذا اس کا مقابلہ کر کے دکھلا دے۔  
 ایسا ہی جب براہین احمدیہ میں یہ الہام شائع کیا گیا کہ "میں تجھے ایک نامور انسان بناؤں گا۔  
 اور لوگوں کے دلوں میں تیری محبت ڈالوں گا اور دور دور سے لوگ تیرے پاس آئیں گے۔  
 اور دور دور سے تیرے آرام کی چیزیں تجھے پہنچائی جائیں گی" اس زمانہ کو اب ہمیں برس گند  
 گئے اور یہ عاجز اس وقت ایک ایسا گنام آدمی تھا کہ بجز ایسے دو چار آدمیوں کے کہ جو میرے  
 باپ کے وقت سے میرے رواج آشنا تھے اور کوئی بھی پنجاب اور ہندوستان سے مجھ کو نہیں جانتا تھا  
 اور نہ مجھ سے ہمدردی اور دوستی کا تعلق رکھتا تھا۔ پھر بعد اسکے اس پیشگوئی کے مطابق الٹ پھول  
 انسانوں بلکہ کروڑوں میں میں مشہور کیا گیا اور کئی ہزار آدمی مجھ سے ہمدردی اور دوستی اور اخلاص  
 کا تعلق رکھنے والے پیدا ہو گئے اور ہندوستان کے کناروں تک بلکہ برہما اور ہندو جیسا  
 اور مدراس اور بخارا اور حیدرآباد اور فریقہ اور کابل کے ملک کے انواع و اقسام کے تحفے لوگوں نے  
 بھیجے اور میرے سلسلہ کیلئے جہت سے روپیہ سے مدد کی اور ہمیشہ کرتے ہیں پس یہ مقام رقت اور  
 وجد کا ہے کہ کیونکر اس وقت اس زمانہ کی پیشگوئیاں جبکہ میں ایک میچ اور فریسیل چیز کی طرح  
 اس جگہ میں پڑا تھا۔ نہایت کروفر اور شان و شوکت سے پوری ہو گئیں۔ اپنے دلوں میں  
 غور کرو اور عقلمندوں سے پوچھو کہ کیا اس قسم کی پیشگوئیوں میں انسانی طاقت کا دخل ہے۔  
 بعض نادان جن کو تعصب نے اندھا کر دیا ہے کہتے ہیں کہ اگرچہ بعض پیشگوئیاں سچی نکلیں جیسا کہ  
 احمدیہ کے فوت ہونے کی اور میکہرام کے قتل کئے جانے کی اور لاہور کے جلسہ اعظم مذاہب

میں خدا تعالیٰ نے ارادہ فرمایا ہے کہ میری پیشگوئی سے صرف اس زمانہ کے لوگ ہی فائدہ نہ اٹھائیں بلکہ بعض پیشگوئیاں  
 ایسی ہوں کہ آئندہ زمانہ کے لوگوں کیلئے ایک عظیم الشان نشان ہوں جیسا کہ براہین احمدیہ وغیرہ کتابوں کی پیشگوئیاں کہ  
 "میں تجھے اسی برس یا چند سال زیادہ یا اس سے کچھ کم عمر دوں گا اور مخالفوں کے ہر ایک الزام سے تجھے بری کر دوں گا  
 اور تجھے ایک بڑا خاندان بناؤں گا اور تجھ سے ایک عظیم الشان انسان پیدا کروں گا اور تیرے تابعین سے دنیا بھر  
 جائیگی اور وہ ہمیشہ دوسروں پر غالب ہیں گے اور تو ہلاک نہیں ہوگا جب تک کہ راستے کے دلائل کو زمین پر قائم رکھو اور  
 جب تک کہ نبیث اور طیب میں فرق پیدا نہ ہو۔ اور نہ تجھے استقامت برکت دیگا اور بادشاہ تیرے کپڑوں پر کت ڈھونڈے۔"

میں تقریر کے بلا رہنے کی اور زمانہ گناہی کے بعد کروڑ ہا آدمیوں میں شہرت ہو جانے اور ہزار ہا مخلص اور پھر دو اور خادوم پیدا ہو جانے کی اور دور دور سے تحائف اور مال پہنچنے کی اور ڈاکٹر ہنری مارٹن کلاڑک کے الزام خوں کے مقدمہ سے آخر بری ہو جانے کی اور مولوی محمد حسین کے سبب و تتم اور بد زبانی کے روکے جانے کی اور ساتھ اسکے اس مقدمہ سے بری ہونے کی اور شہرت ہا۔ ۲۷ فروری ۱۸۵۸ء کے مطابق چار لڑکے پیدا ہونے کی اور نمبر یہ سالہ انجام آتھم کے صفحہ ۵۸ کے مطابق چوتھا لڑکا اُس وقت پیدا ہونے کی کہ ابھی عبدالحق غزنوی شاگرد مولوی عبداللہ صاحب غزنوی زندہ تھا۔ اور تین \* ابتلا پیش آنے کی پیشگوئی جس کا ذکر براہین احمدیہ کے صفحہ ۲۴۱ اور صفحہ ۵۱۔ اور صفحہ ۵۱۱۔ اور صفحہ ۵۵۷ میں ہے۔ یہ پیشگوئیاں سب پوری ہوئیں۔ لیکن آتھم کی

\* یہ تین ابتلا جن کی آج سے بیس برس پہلے براہین احمدیہ میں خبر دی گئی ہے ان میں سے ایک وہ ہے جو ڈاکٹر ہنری مارٹن کلاڑک نے ناحق چھوڑا مقدمہ الزام اقدام خون کا میرے پردا کر گیا۔ اس ابتلا کی طوت براہین احمدیہ کے صفحہ ۲۴۱ میں صریح اشارہ ہے۔ دوسرا وہ ابتلا ہے جو مولوی محمد حسین بٹالوی نے ناحق میرے پر کفر کا فتویٰ لکھا اور پھر ذلت کی پیشگوئی کے اٹلے جھٹکے اور میرے پر مقدمہ بنایا گیا۔ اس ابتلا کی طرف صفحہ ۵۱۔ اور صفحہ ۵۱۱ براہین میں اشارہ ہے۔ اور تیسرا ابتلا نیسراہم کے مقدمہ میں ہندو قتل کا جوش اور ناحق میرے گھر کی تاشی کرانا ہے جس کا ذکر براہین احمدیہ کے صفحہ ۵۵۷ میں بطور اشارہ ہے۔ غرض براہین احمدیہ میں تین نبوت ابتلا کا بطور پیشگوئی ذکر تھا۔ سو وہ تینوں ابتلا پورے ہو گئے اور شاندار انکی کوئی اور شان ایسی باقی ہو۔

۴۔ آریں کا میرے پر بدظن ہونا جب کی رنگ ہے کیونکہ سب پہلے تو آریوں کو ہی میرے نشانوں کا تجربہ ہوا تھا قادیان کے بعض آریوں کو میں نے پیش از وقت پنڈت دیانند سورتھی کی موت کی خبر دی کہ پھر ہاکے اند فوٹ ہو جائیگا۔ اور خود ان آریوں کے بعض بلاؤں کی پیش از وقت خبر دی۔ اور پھر بلا سے رہائی پانے کی پیش از وقت خبر دی۔ ان تمام الہامات کی تفصیل براہین احمدیہ میں موجود ہے۔ اور جن کی نسبت پیشگوئی کی گئی تھی وہ بھی قادیان میں زندہ موجود ہیں۔ ان میں سے ایک کا نام شرمپت ہے وہ ذات کے کھتری اور باڈا کے پھدھری ہیں۔ شرمپت کو تین سنیہند سے الہام پاکو خبر دی تھی کہ ان کے مقدمہ کی فوجدار ایش جین کورٹ سے واپس گئے کی اور بخت عدالت نصرت قید شرمپت اس کے بھائی کی میری مدعا کی وجہ مدعا کو دی جائیگی مگر بری نہیں ہوگا۔ اور میں نے اسکو یہ بھی کہا تھا کہ میں نے علم کشف میں دیکھا ہے کہ میں نے نوشتہ تھناؤ قعد کی نصرت قید کو اپنے قلم سے کاٹ دیا ہے مگر بری نہیں کیا۔ لالہ شرمپت ایک سخت متعصب اور دشمن اسلام ہے۔ میری تصدیق کے لئے اس قدر کافی ہے کہ لالہ شرمپت کو ولاد کی قسم دیکر پوچھا جائے کہ کیا یہ میرے بیانات صحیح ہیں یا غلط؟

۴  
۵  
۶  
۷  
۸  
۹  
۱۰  
۱۱  
۱۲  
۱۳  
۱۴  
۱۵  
۱۶  
۱۷  
۱۸  
۱۹  
۲۰  
۲۱  
۲۲  
۲۳  
۲۴  
۲۵  
۲۶  
۲۷  
۲۸  
۲۹  
۳۰

نسبت پیشگوئی پوری نہیں ہوئی۔ اور نیز پیشگوئی کی گئی تھی کہ لڑکا ہوگا لیکن لڑکی ہوئی اور پھر لڑکا ہوا تو مر گیا۔ ہاں بعد میں چار لڑکے ضرور ہو گئے۔ سو آتھم کی نسبت ہم ابھی لکھ چکے ہیں کہ الہامی شرط کے موافق وہ پیشگوئی کمال صفائی سے پوری ہو گئی۔ بھلا تم ہی بتلاؤ کہ جس الہام میں صریح شرط تھی اور قرآن ثابت شدہ نے بتلا دیا تھا کہ آتھم نے کسی حد تک اس شرط کی ضرور پابندی کی۔ تو کیا ضرور نہ تھا کہ اس پابندی سے آتھم فائدہ اٹھاتا۔ کیا خدا تعالیٰ پر مختلف وعدہ جائز ہے؟ کیا روا ہے کہ وہ کسی رعایت اور درگزر کا وعدہ کر کے پھر اس وعدہ کا کچھ لچا خانہ رکھے۔ یونسؑ نبی کے الہام میں کوئی بھی شرط نہ تھی تب بھی تو بہ کرنے والوں نے اپنی توبہ سے فائدہ اٹھایا۔ پھر آتھم صریح شرط سے کیوں تھوڑا سا فائدہ نہ اٹھالیتا؟ کیا تم کہہ سکتے ہو کہ آتھم ایسا اپنی عیسائیت کے تعصب پر قائم رہا کہ کچھ بھی خوف نہیں کیا۔ اور رجوع کی شرط کو چھو ابھی نہیں۔ اس بات پر آفتاب کی طرح دلائل چمک رہے ہیں کہ آتھم پیشگوئی کے سُننے کے بعد اپنے پہلے تعصب اور سخت زبانی اور عادت متقابلہ اسلام پر قائم نہ رہ سکا۔ اور وہ پیشگوئی کو سنکر اس طرح دہشت زدہ ہو گیا جس طرح بچلی کو دیکھ کر ایک بچہ دہشت زدہ ہو جاتا ہے اور اپنے اندر ایک تبدیلی پیدا کر لی۔ اور غریب طبع ہو گیا۔ اگر اب بھی کوئی اپنے تعصب اور مغل کو نہ چھوڑے تو بجز اسکے کیا علاج ہے کہ ہم اُس کو یہ بات کہہ کر چھوڑ دیں کہ لَعْنَةُ اللَّهِ عَلَى الْكَافِرِينَ۔ اور یاد رہے کہ لڑکی پیدا ہونا یا ایک لڑکا پیدا ہو کر مَرِجَانَا اس الہام کو کچھ تعلق نہ تھا۔ الہام یہ بتلاتا تھا کہ چار لڑکے پیدا ہونگے۔ اور ایک ان میں سے ایک مرد خدا مسیح صفت الہام نے بیان کیا ہے۔ سو خدا تعالیٰ کے فضل سے چار لڑکے پیدا ہو گئے۔ ہمارا کوئی الہام ایسا نہیں ہے جس کا یہ مضمون ہو کہ پہلے محل میں لڑکا ہی پیدا ہوگا۔ یا دوسرے محل میں جو لڑکا پیدا ہوگا وہ جیتا رہیگا۔ ہاں اگر ہم نے محض اپنے اجتہاد سے یہ خیال کیا ہو کہ شاید یہی لڑکا مردانہ خدا میں سے ہوگا تو یہ الہام الہی پر الزام نہیں۔ ہم اپنی اجتہادی باتوں کو خطائے معصوم نہیں سمجھتے۔ ہمیں ملزم کرنے کیلئے

ہمارا کوئی الہام پیش کرنا چاہیے۔ اجتہادی غلطی نبیوں اور رسولوں سے بھی ہو جاتی ہے۔ اسپر وہ قائم نہیں رکھے جاتے۔ ذرہ صحیح بخاری کو کھولو اور حدیث ذہب دہلی کو غور سے پڑھو۔ ایسا اعتراض کرنا جو دوسرے پاک نبیوں پر بلکہ ہمارے نبی صلی اللہ علیہ وسلم پر بھی وہی اعتراض آئے۔ مسلمانوں اور نیک آدمیوں کا کام نہیں ہے بلکہ لعنتیوں اور شیطانوں کا کام ہے۔ اگر دل میں فساد نہیں تو قوم کا تفرقہ دور کرنے کے لئے ایک جلسہ کرو۔ اور مجلس عام میں میرے پر اعتراض کرو کہ فلاں پیشگوئی جھوٹی نکلی۔ پھر اگر حاضرین نے قسم کی کہ کہہ دیا کہ فی الواقع جھوٹی نکلی اور میرے جواب کو سنکر مدلل بیان اور شرعی دلیل سے رتہ کر دیا تو اسی وقت میں تو بیکرونگا۔ ورنہ چاہیے کہ سب توبہ کر کے اس جماعت میں داخل ہو جائیں اور درندگی اور بدذہانی چھوڑ دیں۔

۱۵۶

اے مسلمانوں کی ذریت! میں نے آپ لوگوں کا کیا گناہ کیا ہے کہ آپ لوگ انواع اقسام کے منصوبوں سے میری ایذا کے درپے ہو گئے تم میں سے جو مولوی ہیں وہ ہر وقت ہی وعظ کرتے ہیں کہ یہ شخص کافر بیدین و مجال ہے اور انگریزوں کی سلطنت کی حد سے زیادہ تعریف کرتا ہے اور رومی سلطنت کا مخالف ہے۔ اور تم میں سے جو ملازمت پیشہ ہیں وہ اس کوشش میں ہیں کہ مجھے اس محسن سلطنت کا باغی ٹھہراویں۔ میں سُنتا ہوں کہ ہمیشہ خلافت واقعہ خیریں میری نسبت پہنچانے کے لئے ہر طرف سے کوشش کی جاتی ہے۔ حالانکہ آپ لوگوں کو خوب معلوم ہے کہ میں باغیانہ طریق کا آدمی نہیں ہوں۔ میری عمر کا اکثر حصہ سلطنت انگریزی کی تائید اور حمایت میں گذرا ہے اور میں نے حماقت جہاد اور انگریزی مطاعت کے بارے میں اس قدر کتابیں لکھی ہیں اور اشتہار شائع کئے ہیں کہ اگر وہ رسائل اور کتابیں لکھی کی جائیں تو سچاس الماریاں ان سے بھر سکتی ہیں۔ میں نے ایسی کتابوں کو تمام ممالک عرب اور مصر اور شام اور کابل اور روم تک پہنچا دیا ہے۔ میری ہمیشہ کوشش رہی ہے کہ مسلمان اس سلطنت کے بچے خیر خواہ ہو جائیں اور مہدی نوحی اور مسیح نوحی کی بے اصل روایتیں اور جہاد کے

پوش دلانے والے مسائل جو احمقوں کے دلوں کو خراب کرتے ہیں۔ انکے دلوں سے معدوم ہو جائیں پھر کیونکر ممکن تھا کہ میں اس سلطنت کا بچواہ ہوتا یا کوئی ناجائز باغیانہ منصوبے اپنی جماعت میں پھیلاتا جبکہ میں بیس برس تک یہی تعلیم اطاعت گورنمنٹ انگریزی کی دیتا رہا۔ اور اپنے مریدوں میں یہی ہدایتیں جاری کرتا رہا۔ تو کیونکر ممکن تھا کہ ان تمام ہدایتوں کے برخلاف کسی بغاوت کے منصوبے کی میں تعلیم کر دوں۔ مگر انکے میں جانتا ہوں کہ خدا تعالیٰ نے اپنے خاص فضل سے میری اور میری جماعت کی پناہ اس سلطنت کو بنا دیا ہے۔ یہ امن جو اس سلطنت کے زیر سایہ ہمیں حاصل ہے نہ یہ امن مکہ معظمہ میں مل سکتا ہے نہ مدینہ میں۔ اور نہ سلطان روم کے پایہ تخت قسطنطنیہ میں۔ پھر میں خود اپنے آرام کا دشمن بنوں۔ اگر اس سلطنت کے بارے میں کوئی باغیانہ منصوبہ دل میں مخفی رکھوں اور جو لوگ مسلمانوں میں سے ایسے بد خیال جہاد اور بغاوت کے دلوں میں مخفی رکھتے ہوں میں انکو سخت نادان اور قیمت ظالم سمجھتا ہوں۔ کیونکہ ہم اس بات کو گواہ ہیں کہ اسلام کی دوبارہ زندگی انگریزی سلطنت کے امن بخش سایہ سے پیدا ہوئی ہے۔ تم چاہو دل میں مجھے کچھ کہو۔ گالیاں نکالو۔ یا اپنے کی طرح کافر کافتونی لکھو۔ مگر میرا اصول یہی ہے کہ ایسی سلطنت سے دل میں بغاوت کے خیالات رکھنا۔ یا ایسے خیال جن سے بغاوت کا احتمال ہو سکے سخت بد ذاتی اور خدا تعالیٰ کا گناہ ہے۔ بہتر سے ایسے مسلمان ہیں جن کے دل کبھی صاف نہیں ہوں گے جب تک ان کا یہ اعتقاد نہ ہو کہ خونی ہمدی اور خونی مسیح کی حدیثیں تمام افسانہ اور کہانیاں ہیں۔

اے مسلمانو! اپنے دین کی ہمدردی تو اختیار کرو مگر سچی ہمدردی۔ کیا اس مستحیبت کے زمانہ میں دین کے لئے یہ بہتر ہے کہ ہم تلوار سے لوگوں کو مسلمان کرنا چاہیں۔ کیا جبر کرنا اہل زور اور تعدی سے اپنے دین میں داخل کرنا اس بات کی دلیل ہو سکتی ہے کہ وہ دین خدا تعالیٰ کی طرف سے ہے؟ خدا سے ڈرو اور یہ یہودہ الزام دین اسلام پر مت لگاؤ مگر اس نئے جہاد کا مسئلہ کبھی ایسے اہل زبردستی اپنے مذہب میں داخل کرنا اسکی تعلیم ہے۔ معاذ اللہ ہرگز

قرآن شریف کی تعلیم نہیں ہے اور نہ کبھی آنحضرت صلی اللہ علیہ وسلم نے یہ فرمایا کہ کھنی خونِ مہدی یا خونِ مسیح آئیگا جو چیرا مسلمان کرے گا اور انسانوں کو قتل کرنا اس کا کام ہوگا۔ جس مہدی یا مسیح نے آنا تھا وہ آچکا۔ کیا ضرور نہ تھا کہ وہ مسیح غلبہ صلیب کے وقت آتا؟ کیا سب سے اقل درجہ کی علامت مسیح موعود کی یہ نہیں ہو کہ وہ صلیب کے غلبہ میں آئیگا۔ اب خود دیکھ لو کہ اس تیرہ سو برس کے عرصہ میں صلیبی فرہنگ کی قدر ترقی کرتا گیا اور کس قدر نہایت شریعت کے ساتھ اس کا قدم قدم بدلتا گیا ہے۔ ایسی قوم ملک ہند میں کونسی ہے جس میں سے ایک جماعت اس مذہب میں داخل نہیں کی گئی ہو اور اس کتاب میں اور رسالوں میں اسلام کے رد میں شائع ہو چکیں یہاں تک کہ اقہات المؤمنین جیسی گندی کتاب بھی تہہ ہاری تبذیر کے لئے عیسائیل کے ہاتھ سے شائع ہوئی۔ بیچارے جو حویں مہدی میں سے بھی چہرہ ایسی ضرور تھے وقت میں مجدد نے آنا تھا۔ سو لہ برس گذر گئے لیکن آپ لوگوں نے اب تک مسیح موعود کی ضرورت محسوس نہیں کی۔ زمین نے صلیبی فرہنگ کے غلبہ کی وجہ سے مسیح موعود کی ضرورت پر گواہی دی۔ ادا آسمان نے نشوونگے کو رمضان میں عین مقررہ تاریخوں پر دکھلا کر اس مہدی مہجہ کے ظاہر ہو جانے کی شہادت دی۔ اور جیسا کہ مسیح کے وقت کی نشانی لکھی تھی اونٹوں کی سواری اور بار برداری میں بھی دہلی گارڈیلوں نے فرق ڈال دیا اور جیسا کہ علامات میں لکھا تھا۔ ملک میں طاعون بھی پھوٹی۔ حج بھی روکا گیا اور اہل کشف نے بھی اسی زمانہ کی خبر دی اور نجومی بھی بول اٹھے کہ مسیح موعود کا یہی وقت ہے۔ اور جس نے دعویٰ کیا اس کا نام بھی بیٹے غلام احمد قادیانی

چو توٹا۔ انباردان میں جس سے پرچم ٹریبیٹون مورخہ ۸ جولائی ۱۸۹۹ء نے نقل کیا ہے ایک فاضل متہم کی یہ پیشگوئی شائع کی گئی ہے کہ سن ۱۹۰۰ء عیسوی کے ساتھ ایک نیا دور شروع ہوتا ہے اور یہ دو فہل سن ۱۹۰۰ء تا سن ۱۹۰۱ء ایک عظیم الشان دورہ ختم کرتے ہیں جس کے خاتمہ پر مسیح منقطع البرہ کے ایک نئے بُرج میں داخل ہوتا ہے اور اس ہیئت کی تاثیر سے پھر جبکہ مسیح ایک نئے بُرج میں داخل ہو جیسا کہ قدیم سے ہوتا رہے سن ۱۹۰۱ء میں زمین پر مسیح کلمہ اللہ کا ایک نیا اوتار اور خدا کا ایک نیا مظہر ظہور کرے گا اور وہ مسیح کا مثیل ہوگا اور دنیا کو بیدار کرے گا۔ ایک اعلیٰ زندگی دے گا۔ دیکھو ٹریبیٹون مورخہ ۸ جولائی ۱۸۹۹ء ص ۵ اور سن

اپنے حروف کے اعداد سے اشارہ کر رہا ہے یعنی تیرہ سو کا عدد جو اس نام سے نکلتا ہے وہ بتلا رہا ہے کہ تیرہویں صدی کے ختم ہونے پر یہی مجدد آیا جس کا نام تیرہ سو کا عدد پورا کرتا ہے۔ مگر آپ لوگوں کی ابتک آنکھ نہیں کھلی۔ آپ لوگ اسلام کی سمدی کے یہی منہ سمجھتے ہیں کہ اگر ممکن ہو تو ایسے شخص کو جس کے منہ سے اسلام کی مخالفت اور توہین کا کلمہ نکلے سزا دی جائے یا دلائی جائے۔ جیسا کہ اُتہات المؤمنین کے شائع ہونے کے وقت میں بھی یہی کاروائی کی گئی اور گورنمنٹ کو بتلایا گیا کہ ہم اس کتاب کو اب لکھنا نہیں چاہتے صرف سزا دلا نا چاہتے ہیں۔ مگر چونکہ ایسی درخواست اس صورت میں قابلِ توجہ ہو سکتی تھی کہ کتاب مذکور قانون سڈیشن کے نافذ ہونے کے بعد تالیف ہوتی۔ اس لئے وہ درخواست نام منظور ہوئی۔ اور یہ تو خود آپ لوگ اشارۃً اقرار کر چکے کہ ہم رد لکھنا نہیں چاہتے۔ تو گویا نہ ادھر کے ہے نہ ادھر کے ہے۔ غرض یہ عادت جو ش اور اشتعال اور انتقام طلبی کی اچھی نہیں۔ اس سے اسلام بدنام ہو رہا ہے۔ یاد رکھو کہ اب جو شخص مسیح موعود اور مجددی مسیح کے نام پر آوے۔ اور لیاقت صرف اتنی ہو کہ لوگوں کو تلوار کا خوف دکھلا کر مسلمان کرنا چاہے تو بلاشبہ وہ جھوٹا ہو گا نہ صادق۔ جن کے ہاتھ میں خدا تعالیٰ سپائی اور آسمانی نشانوں کی تلوار دیتا ہے۔ اُن کو اس لوہے کی تلوار کی کیا ضرورت ہے۔ یہ جہالت اور سخت نادانی ہے کہ اس زمانہ کے نیم ملانی الفور کہہ دیتے ہیں کہ آنحضرت صلی اللہ علیہ وسلم نے جبراً مسلمان کرنے کیلئے تلوار اٹھائی تھی اور انہی شبہات میں ناسمجھ پادری گرفتار ہیں۔ مگر اس سے زیادہ کوئی جھوٹی بات نہیں ہوگی کہ یہ جبر اور تعدی کا الزام اُس دین پر لگایا جائے جس کی پہلی ہدایت یہی ہے کہ لا اکراہ فی الدین یعنی دین میں جبر نہیں چاہیے۔ بلکہ ہمارے نبی صلی اللہ علیہ وسلم اور آپ کے بزرگ صحابہ کی لڑائیاں یا تو اس لئے تھیں کہ کفار کے حملے سے اپنے تئیں بچا یا جائے اور یا اس لئے تھیں کہ امن قائم کیا جائے۔ اور جو لوگ تلوار سے دین کو روکنا چاہتے ہیں انکو تلوار سے پیچھے ہٹایا جائے۔ مگر اب کون مخالفوں میں سے دین کے لئے تلوار اٹھاتا ہے اور



مسلمان ہونے والے کو کون روکتا ہے اور مساجد میں نماز پڑھنے اور بائبل خریدنے سے کون منع کرتا ہے۔ پس اگر ایسے امن کے وقت میں ایسا مسیح ظاہر ہو کہ وہ امن کا قدر نہیں کرتا۔ بلکہ خواہ مخواہ مذہب کے لئے تلوار سے لوگوں کو قتل کرنا چاہتا ہے۔ تو میں خدا تعالیٰ کی قسم کھا کر کہتا ہوں کہ بلاشبہ ایسا شخص جھوٹا کذاب مغتری اور ہرگز سچا مسیح نہیں ہے۔ مجھے تو خواہ قبول کرو یا نہ کرو۔ مگر میں تم پر رحم کر کے تمہیں سیدھی راہ بتلاتا ہوں۔ کہ ایسے اعتقاد میں سخت غلطی پر ہو۔ لاشعنی اور تلوار سے ہرگز ہرگز دین دلوں میں داخل نہیں ہو سکتا۔ اور آپ لوگوں کے پاس ان بے ہودہ خیالات پر دلیل بھی کوئی نہیں۔ صحیح بخاری میں مسیح موعود کی شان میں صاف حدیث موجود ہے کہ یضع الحرب یعنی مسیح موعود لڑائی نہیں کریگا۔ تو پھر کیسے تعجب کی بات ہے کہ ایک طرف تو آپ لوگ اپنے منہ سے کہتے ہیں کہ صحیح بخاری قرآن شریف کے بعد اصح الکتب ہے۔ اور دوسری طرف صحیح بخاری کے مقابل پر ایسی حدیثوں پر عقیدہ کر بیٹھے ہیں کہ جو صریح بخاری کی حدیث کے منافی پڑتی ہیں۔ چاہیے تھا کہ اگر کوئی ایسی کتاب ہوتی تب بھی اسکی پرواہ نہ کرتے۔ کیونکہ ان کا مضمون نہ صرف صحیح بخاری کی حدیث کے منافی بلکہ قرآن شریف سے بھی صریح مخالف ہے۔ لیکن ایک پڑانے عقیدہ کے ہونے کی وجہ سے آپ لوگ غلطی کو چھوڑنا نہیں چاہتے۔ اور دوسرے ایک یہ بھی سبب ہے کہ آپ لوگوں کے زعم میں آپ کا فرضی مسیح اور جہدی تو ظاہر ہو کر اور تمام کافروں کو قتل کر کے ان کا مال آپ لوگوں کو دیدے گا۔ اور تمام انسانی خواہشیں پوری کر دے گا جیسا کہ آپ لوگوں کا عقیدہ ہے۔ لیکن میں تو اس لئے نہیں آیا کہ آپ لوگوں کو دنیا کے گندے مال میں مبتلا کروں اور آپ پر تمام ہوا و ہوس کے پورے کرنے کے دروازے کھولوں۔ بلکہ میں اس لئے آیا ہوں کہ موجودہ دنیا کے حظ سے بھی کچھ کم کر کے خدا تعالیٰ کی طرف کھینچوں۔ پس حقیقت میں میرے آنے سے آپ لوگوں کا بہت ہی حرج ہوا ہے۔ گویا تیرہ سو برس کے مال و متاع کی آرزو میں خاک میں مل گئیں۔ یا یوں کہو کہ روڑ مار و پیدہ کا نقصان ہو گیا۔

تو پھر میں آپ لوگوں کی نظر میں اچھا کیونکر ٹھہروں۔ لیکن خدا سے ڈرو۔ اور رُوحِ راستی کی تلاش کرو۔ کیونکہ اگر تمہیں دنیا کی بادشاہت بھی ملجائے تو چونکہ وہ فانی ہے اور خدا تعالیٰ سے دُور ڈالتی ہے اس لئے بیچ ہے۔ جسمانی خیالات چھوڑو اور اپنے اندر رُوحانی خیالات پیدا کرو۔ کیا تم خیال کرتے ہو کہ صلیبی مذہب کو تلوار سے شکست آئیگی۔ بلکہ اس حرکتِ بیجا سے اسلام کی سچائی پر ہزار ہا اعتراض پیدا ہوں گے۔ یہ کیا سقلہ بن اور کیسکی ہے کہ دشمن کے اعتراض کا تلوار سے جواب دیا جائے۔ ایسا مذہب ہرگز ممکن نہیں کہ سچا ہو۔ دیکھو ہم حضرات پادری صاحبوں کو نہ تلوار سے بلکہ ملائم الفاظ سے بار بار اس طرف بلاتے ہیں کہ آؤ ہم سے مقابلہ کرو کہ دونوں شخص یعنی حضرت مسیح اور حضرت سیدنا محمد مصطفیٰ صلی اللہ علیہ وسلم سے رُوحانی برکات اور اخراجات کے رُوسے زندہ کون ہے۔ اور جس طرح خدا کے نبی پاک نے قرآن شریف میں کہا ہے کہ اگر یہ ثابت ہو کہ مسیح خدا کا بیٹا ہے تو میں سب سے پہلے اسکی پرستش کروں گا۔ ایسا ہی میں کہتا ہوں کہ لسنے یورپ اور امریکہ کے پادریوں کیوں خواہ مخواہ خود ڈال رکھا ہے۔ تم جانتے ہو کہ میں ایک انسان ہوں جو کروڑ ہا انسانوں میں مشہور ہوں۔ آؤ میرے ساتھ مقابلہ کرو۔ مجھ میں اور تم میں ایک برس کی جھلت ہو۔ اگر اس مدت میں خدا کے نشان اور خدا کی قدرتِ غائبی گویاں تمہارے ہاتھ سے ظاہر ہوئیں اور میں تم سے کمتر رہا تو میں مان لوں گا کہ مسیح ابن مریم خدا ہے۔ لیکن اگر اُس سچے خدا نے جس کو میں جانتا ہوں اور آپ لوگ نہیں جانتے مجھے غالب کیا اور آپ لوگوں کا مذہب آسمانی نشانوں سے محروم ثابت ہوا تو تم پر لازم ہو گا کہ اس دین کو قیقل کرو۔

اب اے مسلمانو! اگر تمہیں کچھ غرت ہے اور اگر کچھ حیا ہو تو آئندہ گالیاں دینا کافر کا فر کہنا موقوف کر کے یہ تماشا دیکھو۔ پادری صاحبوں کے پاس جاؤ اور تمہارا اشتہار ان کو دکھلاؤ اور ان کو میرے ساتھ آویزاں کر دو۔ اور پھر دیکھو کہ غالب کون ہوتا ہے۔ دیانت اور امانت کی راہ کو اختیار کرو کہ ناپاک ہے وہ راہ جو خیانت سے بھری ہے اور

پلید ہے وہ طریق پوشرات اور ظلم اپنے ساتھ رکھتا ہے۔

عیسائیوں کا موجودہ دین و مذہب جو حضرت عیسیٰ علیہ السلام کی طرف منسوب کیا جاتا ہے۔ اس کا کوئی بھی ایسا پہلو نہیں ہے جو حق کے طالب کو اس سے کچھ تسلی مل سکے۔ اگر تعلیم کی طرف دیکھیں تو وہ ناقص ہے۔ اور اگر ان نشانوں کو دیکھیں جو انجیل میں مجھے مسیحی کی علامت ٹھہرائے گئے ہیں تو کسی عیسائی میں ان کا پتہ نہیں ملتا۔ اور اگر مسیح کے کام دیکھیں تو بجز قصوں کہانیوں کے روایت کے طور پر کسی کا ثبوت نہیں۔ اور اگر ان پیشگوئیوں کو غور سے پڑھیں جن کے رُوسے مسیح کا خدا ہونا سمجھا جاتا ہے تو کوئی بھی ایسی پیشگوئی نہیں جس سے یہ مدعا ثابت ہو سکے۔ اور خود ظاہر ہے کہ اگر توریت اور دوسرے نبیوں کی کتابوں میں کسی خدا کے پیدا ہونے کا وعدہ دیا جاتا تو یہود اس وعدہ کے موافق ضرور یہ عقیدہ رکھتے کہ کسی وقت خدا ان کی مدد کرنے کے لئے مجسم ہو کر کسی عورت کے پیٹ میں سے پیدا ہوگا۔ اور ہر ایک سمجھ سکتا ہے کہ یہود توریت اور دوسرے عہد عتیق کے صحیفوں سے برگشتہ نہ تھے تا ایسے خدا سے منکر رہتے۔ اور اگر حضرت مسیح کی خدائی کو قبول نہیں کیا تھا تو کیا وجہ تھی کہ اصل پیشگوئی سے منکر ہو جاتے۔ ان کو بہر حال یہ کہنا چاہیے تھا کہ ایسا جہاں خدا اگرچہ اب تک نہیں آیا۔ مگر ضرور آئیگا۔ لیکن تم یہود کو پوچھ کر دیکھ لو کہ وہ ایسے اعتقاد سے سخت بیزار اور اُس کو کفر اور شرک قرار دیتے ہیں اور اس بات کے ہرگز منتظر نہیں ہیں کہ کسی وقت خدا انسانی جسم میں جنم لیگا۔ یا یہ کہ عقیدہ تثلیث برحق ہے بلکہ وہ صاف کہتے ہیں کہ ایسے عقائد رکھنے والا کافر ہے اور ہرگز نجات نہیں پائیگا۔ حالانکہ یہود وہ لوگ ہیں جن کے درمیان برابر نبی آتے رہے۔ یہ بالکل قرین قیاس نہیں کہ یہود باوجود مسلسل تعلیم انبیاء کے سرے سے ایسے خدا سے منکر ہو جاتے جس کے پیدا ہونے کی کسی پیشگوئی میں ان کو اُمید دیا جاتی۔ ہاں ممکن تھا کہ اس جہاں خدا کا مصداق حضرت مسیح کو نہ ٹھہراتے۔ مگر یہ تو کہتے کہ وہ جہاں خدا کوئی اور ہے جو بعد میں آئیگا۔ ہم نے اس زمانہ کے بہت سے فاضل یہودیوں سے دریافت

کیا۔ انہوں نے یہ جواب لکھا ہے کہ کسی کسی نبی نے یہودیوں کو ایسے جسمانی عدا کے ظاہر ہونے کی امید نہیں دلائی۔ اور ایسا اعتقاد صریح شرک اور کفر اور تورات کی تعلیم کے مخالف ہے۔ ان فاضل یہودیوں کے خطوط ہمارے پاس موجود ہیں۔ اگر یہ کہو کہ یہودی تو حضرت محمد مصطفیٰ صلی اللہ علیہ وسلم سے بھی منکر ہیں۔ تو پھر ایسے یہودیوں کی گوہی کا کیا اعتبار ہے۔ اس کا جواب یہ ہے کہ یہودی اصل پیشگوئی کے منکر نہیں ہیں اور اس بات کو مانتے ہیں کہ جیسا کہ تورت میں خبر دی گئی ہے۔ میں موسیٰ ضرور آنے والا ہے۔ ہاں یہودیوں کے ان موجودہ دو فرقوں نے جو یہودیوں کے بارے میں فرقوں میں سے باقی رہ گئے ہیں۔ ہمارے نبی صلی اللہ علیہ وسلم کو اپنی کم فہمی اور تعصب سے شبیل موسیٰ نہیں مانا۔ مگر اصل پیشگوئی سے انکار تو نہیں کیا۔ لیکن ایسی پیشگوئی کے وجود سے تو وہ قطعاً منکر ہیں جو کسی خدا کے آنے کی نسبت کی گئی ہو۔ ماسوا اس کے یہودیوں کے دس فرقے اسلام میں داخل ہو چکے ہیں۔ اور مسیح کی تعلیم جیسا کہ ہم ابھی بیان کر چکے ہیں ہرگز کامل نہیں ہے اور انسانی درخت کی تمام شاخوں یعنی قوتوں کی اس پرورش غیر ممکن ہے۔ کیا انسانی تکمیل اسی پر نعم ہو سکتی ہے کہ ہم ہمیشہ محل بے محل پر غرور اور درگزر کی عادت ڈالیں اور ایک گال پر ٹھانچہ کھا کر دوسری بھی پھیر دیا کریں؟ کیا ہر ایک گم اور ہر ایک محل میں ایسا کرنا مناسب ہے؟ کیا کبھی خدا تعالیٰ کا یہ ارادہ تھا کہ اس کی تمام پیدا کردہ قوتیں جیسے غضب اور شہوت وغیرہ جو مناسب استعمال کے لئے پیدا کی گئی ہیں سب کی سب نابود کر دی جائیں اور صرف قوتِ حکم کو باقی رکھا جائے۔ اگر خدا تعالیٰ کا ایسا ہی ارادہ تھا تو اسکے فعل پر یہ ایک بڑا اعتراض ہو گا کہ اس نے انسان میں انواع اقسام کی قوتیں پیدا کر کے پھر اپنے ارادہ کو اپنے قول کے ذریعہ سے یوں ظاہر کیا کہ ان تمام قوتوں کو

۱۹

ہم اپنی کتاب مسیح ہندوستان میں بڑے بڑے انگریز محققوں کے اقرار سے ثابت کر چکے ہیں۔ کہ یہودیوں کے دس گم شدہ فرقے افغان اور کشمیری ہیں جو مسلمان ہو گئے اور پھر تورت کے وعدہ کے موافق ان میں سے اسلام میں بڑے بڑے بادشاہ ہوئے۔ منہ

بجہ قوتِ حلم اور عفو کے فنا کر دینا چاہیے۔ پس اس سے لازم آتا ہے کہ نعوذ باللہ یا تو خدا تعالیٰ کی تعلیم غلط ہے اور یا اُس نے اپنے فعل میں ہی غلطی کھائی اور اپنے پیدا کرنے کے کام کو ہوشیاری اور آخر بینی سے نہیں کیا اور دونوں صورتوں میں ایسا مذہب صحیح نہیں ٹھہر سکتا جس کی تعلیم صحیح اصولوں پر مبنی نہ ہو۔ یا جس کا خدا اپنے فعل میں غلط کار ہو۔ اس کے مقابل پر جب ہم قرآن شریف کی تعلیم دیکھتے ہیں تو اس کے کمال اور جمال پر نظر کر کے بے اختیار رقت اور وجد پیدا ہوتا ہے۔ دیکھو کیا عمدہ تعلیم جس کی آیت میں بیان ہے۔ جَزَاءُ اَسِيْبَةٍ سَيِّئَةٍ تَشَاهُ اَفْسَى عَقَاوَا اَصْلَحَ فَا جَزَا عَلٰى اللّٰهِ۔ یعنی قانون انصاف کی رو سے ہر ایک بدی کی سزا اسی قدر بدی ہے۔ لیکن اگر کوئی شخص اپنے گنہگار کو معاف کرے بشرطیکہ اُس معاف کرنے میں شخص مجرم کی اصلاح ہو۔ نہ یہ کہ معاف کرنے سے اور بھی زیادہ ولیہ ہو اور بلیاک ہو جائے تو ایسا شخص خدا تعالیٰ سے بڑا اجر پائے گا۔ اب ایسی کامل تعلیم انجیل کے اوراق میں سے کہاں تلاش کریں اور کس سے پوچھیں اور کون ہے جو ہمیں بتا دے اگر حلم اور عفو اور ترک مقابلہ یونہی ہر جگہ بغیر کسی محل اور موقع کے قابل تعریف ہے تو ایک دیوث جسکی عورت پر ناجائز حملہ کیا جائے اور وہ درگزر کر کے اس حملہ کو ہونے دے۔ مدح و ثنا کے لائق سمجھا جائے گا۔ اور ایک جبین مت و لادان جن کے مذہب میں کسی جاندار کو مارنا روا نہیں اپنے اس خلق سے کہ وہ بچوں اور پستوا اور سانپ اور بچھو کو بھی نہیں مارتا اعلیٰ درجہ کی اخلاقی حالت پر متصور ہوگا۔ پس معلوم ہوا کہ ایسی تعلیم جو شرابے جہار کی طرح کسی خط مستقیم پر نہیں چلتی اور نہ محل اور موقع کی پرواہ رکھتی ہے کمالات انسانی کیلئے سخت مضر اور زہر قاتل ہے۔ ہاں ممکن ہے کہ حضرت مسیح نے ایسی تعلیم کو کسی قانون مختص الوقت یا مختص القوم کی طرح استعمال کیا ہو مگر تعلیم وہی صحیح اور کامل ہے جو آیت قرآنی مندرجہ بالا میں بیان فرمائی گئی ہے۔ ایسا ہی انجیل کی تعلیم کہ بد نظری سے کسی عورت کو مت دیکھو جس کا حاصل یہ ہے کہ پاک نظر سے بیشک دیکھ لیا کرو۔ یہ ایک

ایسی تعلیم ہے کہ جو ایک بدنیت انسان کو بد نظری کا موقع دیتی ہے اور ایک نیک انسان کو امتحان میں ڈالتی ہے۔ کیونکہ اس فتویٰ سے بد نظری کی عادت والے کو پناہ ملتی ہے اور ایک پر میزگار کے دل کو بدی کے سرچشمہ سے قریب ہونا پڑتا ہے۔ وجہ یہ کہ ممکن ہے کہ ایک سادہ دل انسان ایک شخص کے حسن و جمال کو دیکھ کر اُس پر شیدا اور فریفتہ ہو جائے اور پھر ہر دم ناپاک خیال دل میں پیدا ہونے لگیں۔ پس اس تعلیم کی مثال ایسی ہے کہ جیسا کہ ایک عمارت مثلاً دریا کے اُس رخ کی طرف بنائی جائے جس طرف وہ دریا بڑے زور اور سیلاب کے ساتھ قدم بٹھا رہا ہے۔ پس ایسی عمارت اگر دن کو نہیں گرسے گی تو رات کو ضرور گر جائے گی۔ اسی طرح اگر کوئی عیسائی اس تعلیم سے عقل اور حیا اور انسانیت کے ٹوکے ہمتے ہوئے جو دن سے مشابہت رکھتا ہے بدی میں نہیں پڑے گا۔ لیکن جو ان کی حالت اور جذبات نفس کے وقت میں خصوصاً جبکہ شراب کے پینے کی حالت میں شہوانی تارکیوں کے ہجوم سے رات پڑ جائے۔ ایسی حالت میں اس بے قیدی کی نظر کے بد نتائج سے ہرگز نہیں بچ سکے گا۔ لیکن اس تعلیم کے مقابل پر وہ تعلیم جو قرآن شریف نے دی ہے وہ اس قدر اعلیٰ ہے جو دل بول اٹھتا ہے کہ ہاں یہ خدا کا کلام ہے۔ جیسا کہ قرآن شریف میں یہ آیت ہے۔

قُلْ لِلْمُؤْمِنِينَ يَخْضَعُونَ لِأَبْصَارِهِمْ وَيَخْفَضُوا أَعْيُنَهُمْ ذَلِكُمْ آيَةُ الْكُفْرِ

یعنی مومنوں کو کہہ دے کہ نامحرم اور محل شہوت کے دیکھنے سے اپنی آنکھیں اس قدر بند رکھیں کہ پوری صفائی سے چہرہ نظر نہ آسکے اور نہ چہرہ پر کشادہ اور بے روک نظر پڑ سکے۔ اور اس بات کے پابند رہیں کہ ہرگز آنکھ کو پورے طور پر کھول کر نہ دیکھیں نہ شہوت کی نظر سے اور نہ بغیر شہوت سے کیونکہ ایسا کرنا آخر ٹھوکر کا باعث ہے یعنی بے قیدی کی نظر سے نہایت پاک حالت محفوظ نہیں رہ سکتی اور آخر ابتلا پیش آتا ہے اور دل پاک نہیں ہو سکتا جب تک آنکھ پاک نہ ہو۔ اور وہ مقام ازلی جبرطالب حتی کے لئے قدم مارنا مناسب ہے حاصل نہیں ہو سکتا۔ اور اس آیت میں یہ بھی تعلیم ہے کہ بدن کے ان تمام سوراخوں کو

منہ

محموظ رکھیں جن کی راہ سے بدی داخل ہو سکتی ہے۔ سوراخ کے لفظ میں جو آیت ممدوح میں مذکور ہے۔ آلات شہوت اور کان اور ناک اور منہ سب داخل ہیں۔ اب دیکھو کہ یہ تمام تعلیم کس شان اور پایہ کی ہے جو کسی پہلو پر نامعقول طور پر افراط یا تفریط سے زور نہیں ڈالا گیا۔ اور حکیمانہ احتدال سے کام لیا گیا ہے۔ اور اس آیت کا پڑھنے والا فی الفور معلوم کر لیا گیا۔ کہ اس حکم سے جو کھلے کھلے نظر ڈالنے کی عادت نہ ڈالو۔ یہ مطلب ہے کہ تا لوگ کسی وقت فتنہ میں مبتلا نہ ہو جائیں۔ اور دونوں طرف مرد اور عورت میں سے کوئی فرق ٹھوکر نہ کھائے۔ لیکن انجیل میں جو بیقیدی اور کھلی آزادی دی گئی اور صرف انسان کی مخفی تیرت پر مدار رکھا گیا اس تعلیم کا نقص اور زحامی ایسا امر نہیں ہے کہ اسکی تصریح کی کچھ ضرورت ہو۔

اب ہم پھر اپنے اصل مقصد کی طرف عود کر کے تمام مسلمانوں اور بالخصوص علماء اسلام اور فقراء اسلام کی نسبت تبلیغ کا حق پورا کرتے ہیں اور ان کو یاد دلاتے ہیں کہ وہ مجدد جو اس چودھویں صدی کے سر پر بموجب حدیث نبوی کے آنا چاہیے تھا۔ وہ یہی راقم ہے۔ یہ بات جلد عقلمند اور منصف مزاج کو سمجھ آ سکتی ہے کہ ہر ایک مجدد ان مفاسد کے دور کرنے کے لئے مبعوث ہوتا ہے جو زمین پر سب سے زیادہ خطرناک اور سب سے زیادہ موجب ہلاک اور نیند سب سے زیادہ کثرت میں ہوتے ہیں۔ اور انہی خدمات کے مناسب حال اس مجدد کا نام آسمان پر ہونا ہے۔ اور جب کہ یہ بات واقعی اور صحیح ہے تو صاف ظاہر ہے کہ اس پُر آشوب زمانہ میں جب کہ لوگ چاروں طرف عیسائیت کی پُر زہر تعلیم سے ہلاک ہوتے جلتے ہیں۔ بڑا کام مجدد کا یہ ہونا چاہیے کہ اہل اسلام کی ذریت کو اس زہر سے بچا وے۔ اور صلیبی فتنوں پر اسلام کو فتح بخشنے۔ اور جب کہ اس صدی کے مجدد کا یہ کام ہوگا۔ تو بلاشبہ آسمان پر اس کا نام

کاسر الصلیب ہوا۔\* اور یوں بھی کہہ سکتے ہیں کہ جبکہ چودھویں صدی کے مجدد کی یہ خدمت ہوئی۔ کہ وہ صلیب کو شکست دے۔ تو اس سے یہ فیصلہ ہوا کہ چودھویں صدی کا مجدد مسیح موعود ہونا چاہیے۔ کیونکہ یہی منصب مسیح موعود کا ہے۔ اس لئے چودھویں صدی کا مجدد حق رکھتا ہے کہ اس کو مسیح موعود کہا جائے۔ کیونکہ وہ اس زمانہ کا مجدد ہے اور اس زمانہ میں مجدد کی خاص خدمت کسر شوکت صلیب ہے، اور خدا نے میرے وقت میں آسمان سے کسر شوکت عقائد صلیبیہ کے لئے ایسے اسباب پیدا کر دیئے ہیں کہ ہر ایک عقلمند ان اسباب پر نظر غور ڈال کر سمجھ سکتا ہے جو صلیبی مذہب کا ہنرمند دنیا سے معدوم ہونا جس کا حدیثوں میں ذکر ہے۔ بجز اس صورت کے کسی طرح ممکن نہیں۔

کیونکہ عیسائی مذہب کو گرانے کے لئے جو صورتیں ذہن میں آ سکتی ہیں وہ صرف تین ہیں (۱) اول یہ کہ تلوار سے اور لڑائیوں سے اور جبر سے عیسائیوں کو مسلمان کیا جائے جیسا کہ عام مسلمانوں کا یہی عقیدہ ہے کہ ان کا فرضی مسیح موعود اور مجددی مجدد ہی کام دنیا میں آ کر کرے گا۔ اور انہیں صرف اسی قدر لیاقت ہوگی کہ خویشی اور جبر سے لوگوں کو مسلمان کرنا چاہے گا۔ لیکن جس قدر اس کارروائی میں فساد ہیں حاجت بیان نہیں۔ ایک شخص کے جھوٹے ہونے کے لئے یہ دلیل کافی ہو سکتی ہے کہ وہ لوگوں کو جبر سے اپنے دین میں داخل کرنا چاہے۔ لہذا یہ طریق اشاعت دین کا ہرگز درست نہیں ہے اور اس طریق کے امیدوار اور اس کے انتظار کرنے والے صرف وہی لوگ ہیں جو دوزخوں کی صفات

\* صحیح بخاری میں ایک بیٹ ہے جس میں مسیح موعود کا نام کاسر الصلیب رکھا ہے اور حقیقت سچے مسیح موعود کی ہمارے نبی صلی اللہ علیہ وسلم نے ہی علامت ٹھہرائی ہے کہ اسکے ہاتھ پر کسر صلیب ہو یہ اس بات کی طرف اشارہ ہے کہ مسیح موعود ایسے زمانہ میں آئیگا جبکہ ہر طرف سے ایسے اسباب پیدا ہو جائیں گے کہ جن کی پر زور تاثیروں سے صلیبی مذہب عقلمندوں کے دلوں میں گرتا جائیگا۔ چنانچہ یہ وہی زمانہ ہے مگر افسوس کہ ہمارے مخالف مولویوں نے اس جگہ بھی کسر صلیب سے جہاد منار لے لیا جو منار



اپنے اندر رکھتے ہیں۔ اور آیت لَا اِکْرَاهَ فِي الدِّينِ سے بے خبر ہیں۔ دوسری صورت صلیبی مذہب پر غلبہ پانے کی یہ ہے کہ معمولی مباحثات سے جو ہمیشہ اہل مذہب کیا کرتے ہیں۔ اس مذہب کو مغلوب کیا جائے۔ مگر یہ صورت بھی ہرگز کامل کامیابی کا ذریعہ نہیں ہو سکتی کیونکہ اکثر مباحثات کا میدان وسیع ہوتا ہے اور دلائل عقلمند اکثر نظری ہوتے ہیں اور ہر ایک نادان اور موٹی عقل والے کا کام نہیں کہ عقلی اور عقلی دلائل کو سمجھ سکے۔ اسی لئے بت پرستوں کی قوم باوجود قابل شرم عقیدوں کے اب تک جا بجا دنیا میں پائی جاتی ہے۔ تیسری صورت صلیبی مذہب پر غلبہ پانے کی یہ ہے کہ آسمانی نشانوں سے اسلام کی برکت اور عورت ظاہر کی جائے اور زمین کے واقعات سے امور محسوسہ یہ ہریتہ کی طرح یہ ثابت کیا جائے کہ حضرت عیسیٰ علیہ السلام صلیب پر فوت نہیں ہوئے اور نہ جسم عنصری کے ساتھ آسمان پر گئے بلکہ اپنی طبعی ہوت سے مر گئے۔ اور یہ تیسری صورت ایسی ہے کہ ایک معتصب عیسائی بھی اقرار کر سکتا ہے کہ اگر یہ بات بسا یہ ثبوت پہنچ جائے کہ حضرت مسیح صلیب پر فوت نہیں ہوئے اور نہ آسمان پر گئے۔ تو پھر عیسائی مذہب باطل ہے اور کفارہ اور تثلیث سب باطل۔ اور پھر اس کے ساتھ جب آسمانی نشان بھی اسلام کی تائید میں دکھلائے جائیں تو گویا اسلام میں داخل ہونے کے لئے تمام زمین کے عیسائیوں پر رحمت کا دروازہ کھول دیا جائیگا۔ سو یہی تیسری صورت ہے جس کے ساتھ میں بھیجا گیا ہوں۔ خدا تعالیٰ نے ایک طرف تو مجھے آسمانی نشان عطا فرمائے ہیں اور کوئی نہیں کہ ان میں میرا مقابلہ کر سکے۔

چہ تمام سچے مسلمان جو دنیا میں گذرے کسی ان کا یہ عقیدہ نہیں ہوا کہ اسلام کو تلوار سے پھیلانا چاہئے بلکہ ہمیشہ اسلام اپنی ذاتی خوبیوں کی وجہ سے دنیا میں پھیلا ہے۔ پس جو لوگ مسلمان کہنا کر صرف یہی بات جانتے ہیں کہ اسلام کو تلوار سے پھیلانا چاہیے وہ اسلام کی ذاتی خوبیوں کے معترف نہیں ہیں اور انکی کارروائی درندوں کی کارروائی سے مشابہ ہے۔

اور دنیا میں کوئی عیسائی نہیں کہ جو آسمانی نشان میرے مقابل پر دکھلا سکے۔ اور دوسری خدا کے فضل اور کرم اور رحم نے میرے پر ثابت کر دیا ہے کہ حضرت عیسیٰ علیہ السلام نہ صلیب پر فوت ہوئے نہ آسمان پر چڑھے بلکہ صلیب نجات پا کر کشمیر کے ملک میں آئے اور اسی جگہ وفات پائی۔ یہ باتیں صرف قصہ کہانیوں کے رنگ میں نہیں ہیں بلکہ بہت سو کال ثبوتوں کے ساتھ ثابت ہو گئی ہیں۔ جن کو میں نے اپنی کتاب مسیح ہندوستان میں مفصل بیان کر دیا ہے۔ اس لئے میں زور سے اور دعوے سے کہتا ہوں کہ جس کس صلیب کا بخاری میں وعدہ تھا اس کا پورا سامان مجھے عطا کیا گیا ہے اور ہر ایک عقل سلیم کو ابھی دیکھی کہ جو اس صورت کے اور کوئی موثر اور معقول صورت کس صلیب کی نہیں۔ اب میں سوال کرتا ہوں کہ اگر میں جھوٹا ہوں اور مسیح موجود نہیں ہوں تو ہمارے مخالف علماء اسلام بتلا دیں کہ جب ان کا مسیح موجود دنیا میں ظاہر ہو گا تو وہ کس صلیب کے لئے کیا کارروائی کریگا اور ہمیں معقول طور پر سمجھائیں کہ کیا وہ ایسی کارروائی ہوگی جسے چالیں کر دے عیسائی اپنے دین کا باطل ہونا دلی یقین سے سمجھ سکے۔ اس سوال کے جواب میں ہمارے گرفتار تقلید مولوی بجز اس کے کچھ نہیں کہہ سکتے کہ جب ان کا مسیح آئے گا۔ تو لوگوں کو تلوار سے مسلمان کریگا اور ایسا سخت دل ہوگا کہ جزیہ بھی قبول نہیں کریگا۔ اسکی تقسیم اوقات یہ ہوگی کہ کچھ حصہ دن کا تو لوگوں کو قتل کرنے میں بسر کریگا اور کچھ حصہ دن کا جنگلوں میں جا کر سوراخوں کو مارتا رہیگا۔ اب ہر ایک عقلمند موازنہ کر سکتا ہے کہ کیا وہ امور جو اشاعت اسلام اور کس صلیب کے لئے ہم پر کھولے گئے ہیں وہ دلوں کو کھینچنے والے اور موثر معلوم ہوتے ہیں یا ہمارے مسلمان مخالفوں کے فرضی مسیح موجود کا یہ طریق کہ گویا وہ آتے ہی بے خبر اور غافل لوگوں کو قتل کرنا شروع کر دیگا۔ یاد رہے کہ عیسائی مذہب اس قدر دنیا میں پھیل گیا ہے کہ صرف آسمانی نشان بھی اس کے زیر کرنے کے لئے کافی نہیں ہو سکتے کیونکہ مذہب کو چھوڑنا بڑا مشکل امر ہے۔ لیکن یہ صورت کہ ایک طرف تو آسمانی نشان دکھلائے جائیں۔ اور

دوسرے پہلو میں اُن کے مذہب اور اُن کے اصولوں کا واقعاتِ حقہ سے تمام مانا بانا توڑ دیا جائے اور ثابت کر دیا جائے کہ حضرت مسیحؑ کا مصلوب ہونا اور پھر آسمان پر چڑھ جانا دونوں باتیں جھوٹ ہیں۔ پیرلز ثبوت ایسی ہے کہ بلاشبہ اس قوم میں ایک زلزلہ پیدا کرنے کی۔ کیونکہ عیسائی مذہب کا تمام مدار کفارہ پر ہے اور کفارہ کا تمام مدار صلیب پر۔ اور جب صلیب ہی نہ رہی تو کفارہ بھی نہ رہا۔ اور جب کفارہ نہ رہا تو مذہب بنیاد سے گر گیا۔ ہم اپنے بعض رسالوں میں یہ بھی لکھ چکے ہیں کہ صلیب کا عقیدہ خود ایسا ہے جس سے حضرت مسیحؑ کسی طرح سچے نبی نہیں ٹھہر سکتے کیونکہ جبکہ توریت کی رو سے مصلوب ملعون ہوتا ہے اور لعنت کا مفہوم لغت کی رو سے یہ ہے کہ کسی شخص کا دل خدا تعالیٰ سے بگڑتا ہو جائے اور خدا سے بیزار ہو جائے۔ اور خدا اُس سے بیزار ہو جائے اور وہ خدا کا دشمن ہو جائے اور خدا اُس کا دشمن ہو جائے۔ اسی لئے لعین شیطان کا نام ہے۔ سو ملعون ہو جانا اور لعنتی بن جانا جس کا مفہوم اس قدر بد ہے۔ یہ سنت تاریکی کیونکہ مسیح جیسے راستباز کے دل پر وار دہو سکتی ہے وہ معلوم ہوتا ہے کہ عیسائیوں نے کفارہ کا منصوبہ بنانے کے وقت لعنت کے مفہوم پر ذرہ غور نہیں کی اور ٹھول گئے ورنہ ممکن نہ تھا کہ وہ لقب جو شیطان پلید کو دیا گیا ہے وہی نعوذ باللہ حضرت مسیحؑ کو دیتے۔ نہایت ضروری ہے کہ اب بھی عیسائی صاحبانِ عربی اور عبرانی کی کتابوں کو غور سے دیکھ کر لعنت کے مفہوم کو سمجھ لیں کہ یہ کیا چیز ہے۔ انھیں کتابوں کے دیکھنے سے معلوم ہو گا کہ یہ لفظ صرف اس شخص پر اطلاق پاتا ہے جس کا دل سیاہ اور ناپاک اور خدا سے دُور اور شیطان کی طرح ہو گیا ہو۔ اور تمام تعلقاتِ خدا تعالیٰ سے ٹوٹ گئے ہوں۔ میں نہیں سمجھ سکتا کہ کون ایسا نادر یہ ناپاک لقب اس راستباز کی نسبت روا رکھ سکتا ہے جس کا نام انجیل میں نُور لکھا ہے۔ کیا وہ نُور کسی زمانہ میں تاریکی

چھ عیسائی مذہب پر فتح پانے کا بجز حضرت مسیحؑ کی طبعی موت ثابت کرنے اور صلیب موت کے خیال کے ٹھوٹا ثابت کرنے کے اور کوئی طریق نہیں۔ سو یہ خدا سے بات پیدا کر دی ہے نہ ہم نے کہ کمال صفائی سے ثابت ہو گیا کہ حضرت مسیحؑ صلیب جان بچا کر کشمیر میں آگے تھے اور وہیں فوت ہوئے۔ یہ وہ اہلی درجہ کا ثبوت ہے جیسا کہ آفتابِ آسمان پر چمکتا۔ منہ

ہو گیا تھا؟ کیا وہ جو درحقیقت خدا سے ہے اسکو کہہ سکتے ہیں کہ وہ درحقیقت شیطان سے ہے؟

ناسوا اس کے جبکہ یہ حقیقت بھی کھل گئی کہ حضرت مسیحؑ ہرگز مصلوب نہیں ہوئے اور کفر میں ان کی قبر ہے تو اب راستی کے بھوکے اور پیادے کیونکر عیسائی مذہب پر قائم رہ سکتے ہیں۔ یہ مسلمان کس صلیب کا ہے جو خدا نے آسمان سے پیدا کیا ہے نہ یہ کہ مار مار کر لوگوں کو مسلمان بناویں بہاؤ کا قوم کے علماء اسلام کو ذرہ ٹھہر کر سوچنا چاہیے کہ کیا جبر سے کوئی مسلمان ہو سکتا ہے اور کیا جبر سے کوئی دین بدل میں داخل ہو سکتا ہے اور جو لوگ مسلمانوں میں سے فقراء کہلاتے ہیں اور مشائخ اور صوفی بنے بیٹھے ہیں اگر وہ اب بھی اس باطل عقیدہ سے باز نہ آویں اور ہمارے دعویٰ مسیحیت کے مصدق نہ ہو جائیں تو طریق یہی ہے کہ ایک مجمع مقرر کر کے کوئی ایسا شخص جو میرے دعویٰ مسیحیت کو نہیں مانتا اور اپنے تئیں ظہم اور صاحب الہام جانتا ہے مجھے مقلم بٹالہ یا اترسہ بالا اور میں طلبگی اور ہم دونوں جناب الہی میں ڈھاکریں کہ جو شخص ہم دونوں میں سے جناب الہی میں سچا ہے ایک سال میں کوئی عظیم الشان نشان جو انسانی طاقتوں سے بالاتر اور معمولی انسانوں کے دسترس سے بلند تر ہو۔ اس سے ظہور میں آوے۔ ایسا نشان کہ جو اپنی شوکت اور طاقت اور چمک میں عام انسانوں اور مختلف طبائع پر اثر ڈالنے والا ہو خواہ وہ پیشگوئی ہو۔ یا اور کسی قسم کا اعجاز ہو جو انبیاء کے معجزات سے مشابہ ہو۔ پھر اس دعا کے بعد ایسا شخص جس کی کوئی خارق عادت پیشگوئی یا اور کوئی عظیم الشان نشان ایک برس کے اندر ظہور میں آجائے اور اس عظمت کے ساتھ ظہور میں آئے جو اس مرتبہ کا نشان حریف مقابل سے ظہور میں نہ آسکے تو وہ شخص سچا سمجھا جائے گا جس سے ایسا نشان ظہور میں آیا۔ اور پھر اسلام میں سے تفرقہ دُور کرنے کے لئے شخص مصلوب پر لازم ہو گا کہ اس شخص کی مخالفت چھوڑ دے اور بلا توقف اور بلا تاثر اس کی بیعت کر لے۔ اور اُس خدا سے جس کا غضب کھا جانے والی آگ ہے ڈرے۔

اکثر جاہلوں کو یہ معلوم نہیں ہے کہ الہام شیطانی بھی ہوا کرتے ہیں۔ اہم کے تمام اکابر اس عقیدہ پر متفق ہیں۔ پس ہر ایک شخص کا الہام جو زے الفاظ ہوں اور کوئی فوق العادت امر

اُن میں نہ ہو خدا تعالیٰ کی طرف سے نہیں ہو سکتا۔ اور کوئی الہام ہرگز قابل پذیرائی نہیں جب تک کہ اس میں الہی شوکت نہ ہو۔ اور الہی شوکت یہ ہے کہ فوق العادہ اور عظیم الشان پیشگوئیاں جو الوہیت کی قدرت اور علم سے بھری ہوئی ہوں اُس الہام میں پائی جائیں یا دوسرے الہاموں میں جو اسی شخص کے مُنہ سے نکلے ہوں۔ اور بااِین ہمد یہ شرط بھی ہوگی کہ اس مجلس کے انعقاد سے دس دن پہلے بذریعہ چھپے ہوئے اشتہار کے مجھ کو خبر کر دیا جائے کہ ان تینوں مقالات متذکرہ بالا میں سے فحلاً مقام اور نیز فحلاً تاریخ اور وقت اس کام کیلئے تجویز کیا گیا ہے۔ اس اطلاع ذہبی کے اشتہار پر بیسن معزز اور نامور علماء اور شہر کے رئیسوں کے دستخط ہونے چاہئیں تا ایسا نہ ہو کہ کوئی سفیہ محض ہنسی اور شراکت ایسا اشتہار شائع کر دے۔ اور نیز یہ ضروری ہوگا کہ اس دعا کے بعد اگر کوئی نشان پیشگوئی کی قسم میں سے کسی پر ظاہر ہو تو وہ پیشگوئی بذریعہ کسی اشتہار مطبوعہ کے شائع کر دی جائے۔ ہاں یہ کچھ ضروری نہیں کہ وہ کوئی نئی پیشگوئی ہو بلکہ اگر کوئی پرانی پیشگوئی ہو جو ابھی پوری نہ ہوئی ہو۔ یا ایسی پیشگوئی ہو جو طہم نے عام طور پر لوگوں کو اس سے اطلاع نہ دی ہو تو ایسی پیشگوئی بھی لجا سکتی اور سب سے بہتر وہ پیشگوئی گنی جانے لگی جو کسی دعا کے قبول ہونے پر خدا تعالیٰ سے ملی ہو۔ کیونکہ دعا کا قبول ہونا اقل علامت اولیاء اللہ میں سے ہے۔ اب میں اس آیت پر اس رسالہ کو ختم کرتا ہوں کہ رَبَّنَا افْتَحْ بَيْنَنَا وَبَيْنَ قَوْمِنَا بِالْحَقِّ وَأَنْتَ خَيْرُ الْفَاتِحِينَ آمِينَ وَاحْزِنْ دُعُونَا إِنَّ الْحَمْدَ لِلَّهِ رَبِّ الْعَالَمِينَ

المؤلف خاکسار مرزا غلام احمد زقادی علیہ السلام ۱۸۹۹ء

کئی قلمی خط ہمارے نام نہیں آنا چاہیے بلکہ اگر یہی نیت سے مقابلہ کا ارادہ ہو۔ تو چھپا ہوا اطلاع نامہ جس پر بیسن معززین کی گواہی ہو۔ بقید وقت اور تاریخ اور مقام اور تصریح نام شخص مقابل دستن دن پہلے میرے نام آنا چاہیے۔ منہ

## ضمیمہ رسالہ تریاق القلوب

چونکہ اس رسالہ میں ایک اہم مقصود جس کے لئے یہ رسالہ لکھا گیا ہے یہ ہے کہ راقم ہذا کو خدا تعالیٰ نے مسیح موعود کر کے بھیجا ہے۔ اس لئے نظیر کے طور پر مندرجہ ذیل نقشہ میں یہ دکھلایا گیا ہے کہ اس دعوے کی تائید میں وہ نشان جو مجھ سے صادر ہوئے ہیں وہ ایسے نہیں ہیں جن کا علم میرے خاص مُریدوں تک ہی محدود ہو۔ بلکہ اکثر انکے ایسی ظاہر شہادتوں سے ثابت ہیں جن کی رویت کے گواہ ہر ایک فرقہ کے مسلمان اور ہندو اور عیسائی ہیں۔ یہ نقشہ گواہوں کا جو ذیل میں لکھا جاتا ہے۔

یہ اُس نشان کے بارے میں ہے جو لیکھرام کی نسبت ظہور میں آیا۔ چونکہ یہ نشان درحقیقت ایک عظیم الشان نشان تھا۔ جس کے ساتھ میعاد بتلائی گئی تھی۔ وقت بتلایا گیا تھا۔ دن بتلایا گیا تھا۔ اور صورت موت بتلائی گئی تھی۔ اور یہ بھی بتلایا گیا تھا کہ یہ دُعا ہے جو قبول ہوئی۔ بلکہ سرستید احمد خاں صاحب مرحوم کو پیشگوئی کے ظہور سے پہلے ایک چھپے ہوئے اشتہار کے ذریعہ سے لکھا گیا تھا کہ آپ کو جو دُعا قبول ہونے میں شک ہے لیکھرام کی پیشگوئی کا مقدمہ آپ کے سمجھنے کے لئے کافی ہوگا کہ کس طرح خدا تعالیٰ دُعاؤں کو قبول کرتا ہے۔ ان تمام وجوہ کے لحاظ سے اس پیشگوئی کا ایک دُنیا کو انتظار تھا۔ اور اس پیشگوئی میں چھ برس کی میعاد تھی۔ اور یہ عجیب نکتہ ہے کہ لیکھرام کی موت شنبہ کے دن واقع ہوئی۔ اور چونکہ چھ سال خدا کی کتابوں میں چھ دن سے مشابہ ہوتے ہیں۔ اس لئے ساتواں دن جو شنبہ کا دن ہے۔ اس پیشگوئی کے پورا ہونے کے لئے بہت موزوں تھا۔ اور وہ نقشہ اسمائے تصدیق کنتہا

مع اُن کے بیانات کے ذیل میں ہے :-

نمبر	اہم مصدق نشان متعلق لیکھرام	سکونت مع دیگر پتہ بقید ضلع	عبارت تصدیق
۱	خان بہادر سید فتح علی شاہ صاحب	ڈپٹی کلکٹر انہار ضلع شاہ پور بقلم خود	پیشگوئی لیکھرام کی بابت میں نے بارہ ماہ غور و تعمیر کیا۔ نیز اس بارہ میں مذکرہ بھی احباب سے ہوا۔ موافقات کتب برائین احمدیہ آئینہ کمالات وغیرہ دیکھے۔ ہر پہلو سے ثابت ہے کہ یہ پیشگوئی بہت صفائی سے پوری ہوئی اور اس میں مرزا صاحب کی کوئی سازش قتل لیکھرام میں نہیں پائی جاتی۔ دستخط
۲	مفتی اللہ ودھایا صاحب	نارٹ و منیجر جنگلات تحصیل بھیرہ ضلع شاہ پور	میرے خیال میں مرزا صاحب کی سازش سے پنڈت لیکھرام قتل نہیں ہوا لیکن اسکی موت جو مرزا صاحب کی پیشین گوئی کی مساد کے اندر ہوئی ہے۔ اسکی صداقت پیشگوئی ثابت ہے۔
۳	علاء الدین صاحب حکیم	ساکن شیخوپورہ علاقہ تحصیل بھیرہ ضلع شاہ پور	میرے رائے میں لیکھرام والی پیشین گوئی اپنے آٹھ پہلو سے نہایت اعلیٰ درجہ کی صفائی سے سچی ثابت ہوئی ہے۔ آٹھ پہلو سے اس کا سچا ثابت ہونا ایسا بدیہی الثبوت نشان ہے جیسے آفتاب کا نمود۔ اس کے آٹھ پہلو یہ ہیں۔ ۱۔ تاریخ کو ۶ بجے کو شہر کو بعد العید یوم کو گوسالہ کی طرح مکروہ آواز کا نکلنا بعد القتل آٹھوں کا آنا اور شکر کسی تیز ہتھیار کا لگنا اور شریخ چشم فرشتے کا

<p>قتل کرنا ہی واقعات کا ایک وقت پر پورا ہو جانا بشری طاقتوں سے بالکل ناممکن اور خارج ہے۔ ایسی سچی خلقی طاقت کا انکار ناپاک رُوحوں کا کام ہے۔ فقط</p>		
<p>میرے خیال میں مرزا صاحب کی سازش سے لیکھرام قتل نہیں ہوا۔ لیکن یہ ظاہر ہے کہ شہر گئی جناب مرزا صاحب کی اس بارہ میں عمدہ صادق ہوئی ہے۔ دستخط بقلم خود</p>	<p>سکنہ بھیرا وزیر کا مجسٹریٹ درجہ دوئم وٹیس ہو جن</p>	<p>۲۵ ۴ شیخ فضل الہی صاحب</p>
<p>میرے خیال میں پیشین گوئی جناب مرزا صاحب نسبت قتل لیکھرام پوری ہوئی۔ میری رائے میں مرزا صاحب کی کوئی سازش نہیں ہے دستخط بقلم خود</p>	<p>سکنہ بھیرا سابق وزیر ریاست سجید</p>	<p>۵ شیخ غلام نبی صاحب</p>
<p>پیشین گوئی جس کے بارہ میں لیکھرام بید العہد زمانہ سے درخواست کرتا رہا تھا۔ اور مرزا صاحب نے جب لیکھرام کو واجب الاستحقاق پیش گوئی کا پایا تو باری تعالیٰ کی بارگاہ عالی میں دعا کی۔ الہاماً حکم ہوا کہ بیجا و چھ سال بقید جہات ثانیہ لیکھرام مذکور کو سنا یا جائے۔ ۶ تاریخ اور یوم بعد العہد چھٹے سال پہلے کہدینا انسانی طاقت سے خارج ہے کیا کوئی بشر یقین کر سکتے ہے کہ ۶ تاریخ یوم بعد العہد کو جو آرتی ہے ۹ اور فرشتہ کا قاتل</p>	<p>ساکن شیخ پور ضلع شاہ پور تحصیل بھیرہ</p>	<p>۶ محمد دین صاحب حکیم</p>



ہونا اشارہ کرتا ہے کہ قافلہ کو کوئی گرفتار نہیں کریگا  
اور نہ اس کو کوئی دیکھے گا۔ اور بیدار ہونے کے  
بعد آندھی کا آنا عالم الغیب کے سوا کون جانتا ہے؟  
اور گوسالہ کی طرح آواز بعد القتل کا کہنا انسانی  
مخلوق سے نہیں ہو سکتا۔ اس پیشین گوئی کی صداقت  
میں جو کچھ تحریر کیا جائے وہ بالکل تصدیق ہوگا۔  
اس کا ایک ایک پہلو ایک بڑا نشانِ عظیم الشان  
نملی طاقت کا بڑا بھارا شاہد عادل ہے۔

لیکھرام کے قتل کی بابت مرزا صاحب کی کوئی سازش  
نہیں وہ بوجہ پیشین گوئی مرزا صاحب اپنی  
بذاتی کے سبب مرزا کو پہنچا اور پیشین گوئی پوری  
ہوئی۔ فقط۔ دستخط

مرزا صاحب کی پیشین گوئی متعلق لیکھرام  
ایسی پوری ہوئی جیسے آتھم والی اپنے ڈوگر پہلو  
میں پوری ہوئی تھی۔ ایسی پیشین گوئی میں سازش کا ہونا  
بیدار قیاس انصاف ہے۔ مرزا کی اس میں کوئی  
سازش نہیں اور نہ ہو سکتی ہے۔ دستخط

میرسی رائے ناقص میں جناب میرزا صاحب  
موجودہ سچ کی پیشین گوئی دربارہ قتل لیکھرام  
نہایت صحیح اور پورے طور سے ثابت ہوئی ہے  
نیز اس میں حضور علیہ السلام کی کوئی سازش

ڈویرن انہار شاہ پور

غلام محمد صاحب  
ضلع دارنہر

۷

دوم مدرس ڈائی سکول  
بھیرہ

گل محمد صاحب

۸

مدرس عربی پور ڈائی سکول  
بھیرہ ضلع شاہ پور

احمد الدین صاحب

۹

<p>نہیں ہے گویا وہ مطابق پیشین گوئی مرزا صاحب کے قتل ہوا۔ انہیں سازش کا ہونا ناممکن اور محال ہے فقط دستخط</p>			
<p>مرزا کی پیشگوئی متعلق لیکھرام نہایت صفائی سے پوری ہوئی اس میں مرزا کی کوئی سازش نہیں ہے۔ دستخط</p> <p>پیشگوئی مرزا غلام احمد بارہ لیکھرام جو چھ برس پہلے شائع کی گئی تھی اپنی میعاد کے اندر پوری ہوئی اس میں مرزا کی سازش ناممکن اور محال ہے۔ دستخط</p>	<p>ملک محمد خان صاحب بالگذا قصیدہ بھیرہ ضلع شاہ پور</p> <p>سکہ جھک ضلع شاہ پور</p> <p>تعمیر بھیرہ</p>	<p>۱۰</p> <p>۱۱</p>	
<p>میں تصدیق کرتا ہوں کہ لیکھرام کا قتل مرزا صاحب کی سازش سے واقع میں نہیں آیا۔ بلکہ یہ ایک خداوند تعالیٰ کی پیشگوئی تھی جو اپنے وقت پر ہر ایک پہلو سے کامل طور پر پوری ہو گئی۔ دستخط</p>	<p>ضلع شاہ پور مدرس ایٹکھواریہ</p> <p>سکول بھیرہ</p>	<p>۱۲</p>	
<p>مرزا صاحب کی پیشگوئی متعلق لیکھرام پوری ہوئی۔ اس میں سازش کا خیال صریح غلط ہے۔ دستخط</p>	<p>ساکن بھیرہ ضلع شاہ پور</p>	<p>۱۳</p>	
<p>مرزا غلام احمد کی پیشگوئی متعلق لیکھرام ہر ایک پہلو سے سچی ثابت ہوئی۔ دستخط</p> <p>بشرح صدر دستخط</p>	<p>ساکن بھیرہ اپیل نوپس و</p> <p>میونسپل کمنشنر</p> <p>بھیرہ ضلع شاہ پور</p>	<p>۱۴</p> <p>۱۵</p>	
<p>لیکھرام مرزا کی سازش سے قتل نہیں ہوا پیشگوئی پوری ہوئی۔ دستخط</p>	<p>بابو غلام محمد مختار۔</p> <p>بھیرہ ضلع شاہ پور</p>	<p>۱۶</p>	

۳۷	<p>بہت سے عمل پاک مرزا غلام احمد صاحب کے جو میرے علم میں ہیں مجھ کو یقین دلاتے ہیں کہ مرزا صاحب پنڈت لیکھرام کے قتل میں ہرگز سادش نہیں رکھتے ہیں۔ دستخط لیکھرام کے بارہ میں مرزا کی پیش گوئی پوری ہوئی۔ اس میں مرزا کی سادش بالکل نہیں پائی جاتی۔ دستخط میرے خیال میں مرزا صاحب کی پیشین گوئی پوری ہوئی اور لیکھرام کے قتل میں انکی سادش نہیں ہے۔ دستخط</p>	<p>پوشا سر تحصیل بھیرو ضلع شاہ پور</p> <p>منصفی بھیرو ضلع شاہ پور</p> <p>موضع اورمان تحصیل بھیرو</p>	<p>عفی صد الدین صاحب</p> <p>شیر محمد چراسی</p> <p>نظر محمد صاحب گلزار</p>	<p>۱۷</p> <p>۱۸</p> <p>۱۹</p>
----	-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------	------------------------------------------------------------------------------------------------------	---------------------------------------------------------------------------	-------------------------------

### بِسْمِ اللّٰهِ الرَّحْمٰنِ الرَّحِیْمِ - نَحْمَدُہٗ وَنُصَلِّیْ


ہم سب مسلمان جن کے دستخط ذیل میں درج ہیں۔ شہادت صادقہ ادا کرتے ہیں کہ حضرت اقدس مرزا غلام احمد صاحب قادیانی دام عنایتہ نے جو پنڈت لیکھرام وغیرہ دشمن خدا تعالیٰ اور رسول اللہ صلی اللہ علیہ وسلم اور سچے دین اسلام کی نسبت خدا تعالیٰ کی طرف سے الہام پاک پیشگوئی کی تھی۔ وہ خدا تعالیٰ عزیز و مقتدر مؤید الصادقین جل شانہ نے عین میعاد کے اندر اپنے تمام لازم کے ساتھ پوری کی۔ اور اس پیشگوئی میں مرزا صاحب اور کسی اہل اسلام کی کسی نوع کی سادش نہیں ہے۔ یہ خاص خدا تعالیٰ کا فعل تھا۔ جو عین وقت پر اسلام کی صداقت میں اپنی شوکت و عظمت سے ظاہر ہوا۔ الحمد للہ رب العالمین والسلام علی رسولہ خاتم النبیین۔

تخط

فقیر حقیر خلیل الرحمن جمالی نمبر دار و رئیس الاعظم کھیو ٹارہ و سجادہ نشین طریقت

چار قطب ہانسوی و سندھ الہ شریف خانقاہ حضرت محمد و م بہلول الدین رحمۃ اللہ علیہ  
سر ساوہ خانقاہ حضرت شاہ حبیب الرحمن قدس سرہ العزیز

حکیم مرزا محمد عبداللہ سید قادری پانی پتی محل ساکن سرائے ضلع بہاولپور۔  
چھوڑی نعلوٹہ خان نیردار زمیندار چھاوڑی علاقہ سر ساوہ  
مرد سائیں توکل شاہ۔ سیدہ منام علی ولد سیدہ  
حسین علی قوم سید اولاد حضرت سید جلال بخاری  
رحمۃ اللہ علیہ ساکن قصبہ سر ساوہ ضلع بہاولپور  
اللہ دیا محل اولاد مولانا بخش قوم ماچھوت کھیر تدار  
ساکن قصبہ سر ساوہ ضلع بہاولپور۔ بسم اللہ شاہ پانی پتی  
ہر بان علی ولد جاج محمد ساکن قصبہ سر ساوہ ضلع بہاولپور۔



محمد علی خان سوار تحصیل ریاست جیندہ (محمدا علی خان) خاکسار مغلہ عظیم اللہ ولد شیخ حبیب اللہ خالدی قریشی اولاد حضرت  
خالد ابن ابی بھیت اللہ رضی اللہ عنہ صدر امین ریاست جیندہ۔ سید اعظم علی ولد قاسم علی سکند سفید دل ریاست  
ہزارہ صاحب والی جیندہ مہاروم بچہ سب اوو سیر نیرمن ریاست جیندہ (سید المہدی) مستری امام بخش  
ولد مستری امیر اللہ ساکن جیندہ۔ قاضی عبد المجید عثمانی رئیس جیندہ بقلم خود اولاد حضرت امیر المؤمنین عثمان  
رضی اللہ عنہ (عبد المجید عثمانی) پیری سید محمد یعقوب علی اولاد حضرت پیران پیر خوث اعظم ساکن قصبہ جیندہ  
مولوی محمد امیر الدین ساکن جیندہ۔ قاضی رمضان علی قریشی عثمانی نیردار قصبہ جیندہ اولاد حضرت  
امیر المؤمنین عثمان غنی رضی اللہ عنہ (رمضان علی) محمد حسن خاں ولد محمد خاں قوم افغان ساکن لائسی جمالی۔  
سید عبد الغنی حسفری از فرزند ان حضرت سید تاج الدین صاحب شیر سوار ساکن نارانی محلہ سادات۔  
حافظ سید محمد حبیب احمد حسفری عثمانی غنہ اولاد سید تاج الدین صاحب شیر سوار چاک مار قدس سرہ۔  
خواجہ عبد الغفور خاں۔ بیس حساد اپیل ڈیکس بر اولاد (ع) قاضی و اجد علی نیرہ قاضی خاموش قدس سرہ از  
مقام نار اول نغزی جمالی و سید عبد الفتاح نغزی ساکن نار اول برشتہ ولد سابق کونسل جے پور ۶

۴۱	عبدالحق صاحب ہڈیاٹر راولپنڈی و تھروڈاسٹر	پرائمری اسلامیہ سکول	اگرچہ میں مرزا صاحب کے مریدوں میں سے نہیں ہوں لیکن میں صاحب موصوف کو اسلام کا ایک نیک معلم ایک نہایت ہی عالم قوم کا مصلح اور رفیقاں فرماتا ہوں۔ اور دل و جان سے اقرار کرتا ہوں کہ یہ موت پرینٹ لیکچرہم کی مرزا صاحب کی پیشین گوئی کے مطابق ہوئی۔
۴۲	حاجی اللہ دین صاحب نقشبندی مجددی صدر راولپنڈی	شہر راولپنڈی انٹرک کارخانہ سرکاری صدر راولپنڈی	میں بادل و جان تصدیق کرتا ہوں کہ پرینٹ لیکچرہم کی موت مطابق پیشین گوئی حضرت مرزا صاحب کے ہوئی۔ اس پیشگوئی کا پرینٹ مذکورہ کو پہلے ہی سنایا جانا اور جلد طول ٹنا واسطے رفع عذراور اتمام جہنکے تھا جیسا کہ اللہ جل شانہ قرآن مجید میں فرماتا ہے لثلا یكون للناس على الله حجة بعد المزل۔ اگرچہ ظاہراً حضرت مرزا صاحب کی زیارت مجھ کو اس وقت تک نصیب نہیں ہوئی لیکن میں دل سے یقین رکھتا ہوں کہ حضرت موصوف تک پر ہیں ہ ہائے نزدیک یہ پیشگوئی پوری ہوئی۔
۴۳	شیخ قادر بخش صاحب مولوی محمد حسن صاحب سکول راولپنڈی	احمد آباد ضلع جہلم مہیڈ مولوی اسلامیہ ہائی جہلم تحصیل جکوال	اگرچہ میں حضرت مرزا صاحب کے تمام دعوای کے مخلفہ عالموں سے نہیں ہوں لیکن میں مرزا صاحب کے اہل اللہ جانتا ہوں۔ میں مانتا ہوں کہ یہ موت حضرت مرزا صاحب کو قبل از وقت اللہ تعالیٰ نے بتا دی۔

خلاصہ عبارت تصدیق	نام مصدق مع پتہ
یہ الہامی پیشگوئی ہے انسانی منصوبہ نہیں۔	۴۵ غلام حسین صاحب پیشینہ مشرفینہ ضلع جہلم
پیشگوئی پوری اور کامل طور سے پوری ہو گئی۔	۴۶ جمال الدین شیشینہ مشرفینہ ضلع جہلم
اس پیشگوئی میں انسانی منصوبہ نہیں۔	۴۷ علی احمد صاحب۔ کلانوری گرد اور تانگو دینہ۔
یہ پیشگوئی اللہ تعالیٰ کا حکم ہے۔	۴۸ محمد شاہ صاحب انام مسجد موضع ہریاد جہلم
میری رائے میں پیشگوئی متعلق لیکھرام ہر طرح سے	۴۹ نور الدین صاحب گارڈریلو سے۔ راولپنڈی
پوری ہو گئی۔ اور مرزا صاحب کا صدق ظاہر ہو گیا۔	
اس میں کچھ شک نہیں ہے۔	
میں کامل وثوق سے کہہ سکتا ہوں کہ پیشگوئی	۵۰ امام الدین صاحب گارڈریلو سے راولپنڈی
فوق العادت تھی اور بڑی ہدایت سے فی الواقع	
پوری ہو گئی۔	
یہ پیشگوئی اللہ کا حکم ہے۔	۵۱ قطب الدین صاحب صوبہ دار پیشینہ یافتہ
	موضع ساگری ضلع جہلم
میں سچے دل سے تصدیق کرتا ہوں پیشگوئی	۵۲ گلاب الدین صاحب مدرس گرل سکول
پوری ہو گئی۔	رہتاس۔
بخدا یہ پیشگوئی اسلام اور غیر مذاہب میں	۵۳ محمد حسن صاحب ولد نشی گلاب الدین صاحب
کھلا کھلا فیصلہ ہے۔	رہتاس۔
پیشگوئی فی الواقع پوری ہو گئی۔	۵۴ نظام الدین صاحب گارڈریلو سے راولپنڈی
میں سمپورن نشیچہ سے پیشگوئی کی تصدیق	۵۵ پیکم داس ولد بوٹا شاہ ساہوکار رہتاس
کرتا ہوں۔	ضلع جہلم۔
پیشگوئی جناب مرزا صاحب پوری ہو گئی۔	۵۶ وزیر بخش صاحب رہتاس

<p>تمام پیشگوئیاں درحق سہمی لیکھرام از جناب مولانا داوا لانا صاحب دار و ظاہر شدند ہمہ ما واقعی و درست و دامت صحیح بودند و ہستند درال باب بہیچگونہ تصفیح و ریا را رہے نہ۔</p> <p>مرزا صاحب کی پیشگوئیاں لیکھرام کے حق میں درست اور صحیح ہیں۔</p>	<p>۵۷ تصدیق جناب مولانا مولوی بد الدین صاحب رفیقی حنفی السہروردی نسبتاً و التقشیدی نسبتاً۔</p> <p>۵۸ نقشی سراج الدین صاحب بہلول۔ ڈاہوزی۔</p>
<p>اس پیشگوئی کے سب پہلو پورے ہوئے۔ یہ پیشگوئی فی الواقع پوری ہو گئی۔</p> <p>پیشینگوئیاں درحق لیکھرام راست و صادق شدند۔</p>	<p>فتح الدین صاحب بھیرہ ضلع شاہ پور۔</p> <p>بابو شاہ دین صاحب اسٹیشن ماسٹر دیند۔</p> <p>۵۹ عبدالسلام صاحب رفیقی امام مسجد جامع کوہ ڈاہوزی۔</p>
<p>ہاں بے شک آپ صادق اور عجیب خدا کے اور عاشق ہیں۔</p> <p>میں آپ کو صدق دل سے اسلام کا رکن رکین ماننا ہوں۔ آپ کی اہم اور ضروری دعا مستجاب ہونی ممکن ہے۔</p>	<p>۶۰ غلام حسین صاحب کاتب ملازم مطبع چودھویں صدی۔ راولپنڈی۔</p> <p>۶۱ احمد حسین صاحب فرید آبادی ضلع دہلی۔</p> <p>ماسٹر اسلامیر سکول راولپنڈی۔</p>
<p>ان کی عبارت تصدیق بہت لمبی ہے۔ بڑے زور شور سے تصدیق کی ہے۔</p> <p>یہ پیشگوئی مرزا صاحب کی ٹھیک پوری ہوئی۔</p>	<p>۶۲ مولوی محمد حسین صاحب معلم عربی اسلامیہ ہائی سکول راولپنڈی۔</p> <p>۶۳ فضل کریم صاحب سوداگر راولپنڈی۔</p>
<p>ان کی عبارت تصدیق بہت پُر زور اور بہت لمبی ہے اچھ نقل کی گواہش نہیں۔</p>	<p>۶۴ محی الدین احمد صاحب شاہ آباد ضلع ہردوئی۔</p>

- ۶۵ محمد فیروز الدین صاحب سکوی مدرس  
اولی فارسی ایم بی ہائی سکول سیالکوٹ۔  
ان کی عبارت تصدیق بذمہ مندر پر ہے۔ اور  
نہایت پُر زور اور صدق و اخلاص سے بھری ہوئی  
ہے یہاں نقل کرنے کی گنجائش نہیں۔
- ۶۶ مولوی ابی بخش صاحب فاروقی سابق پروفیسر  
نارمل سکول راولپنڈی۔ حال پشاور  
۶۷ میان فخر الدین صاحب نقشبندی۔ آڈرہ  
متصل راولپنڈی۔  
۶۸ خادم حسین صاحب معلم اسلامیہ ہائی سکول  
راولپنڈی۔  
۶۹ حافظ رکن الدین صاحب نقشبندی قصوری  
ساکن کوٹھیالہ شیخان گجرات۔  
۷۰ منشی حمید الدین صاحب ملازم پولیس  
تھانہ شحمہ ضلع لودیانہ۔  
۷۱ حبیب اللہ صاحب قلعہ دیدار سنگر گجرانوالہ  
۷۲ شیخ ضیاء الحق صاحب لاہور۔ حال ہرہ  
مالک متوسط۔  
۷۳ ماسٹر حسین خلیل صاحب ابن انجمان لودیانہ  
ہندہ بمبئی بھائی کھلا۔  
۷۴ سید حاجی عبدالرحمن شاہ قادری ڈاکٹر  
بمبئی پریل۔  
۷۵ شیخ محمد صفا ابن شمس الدین بمبئی چھوٹی
- ان کی عبارت تصدیق بذمہ مندر پر ہے۔ اور  
نہایت پُر زور اور صدق و اخلاص سے بھری ہوئی  
ہے یہاں نقل کرنے کی گنجائش نہیں۔  
ان کی عبارت تصدیق بھی بہت لمبی چوڑی  
ہے اور صدق و اخلاص سے پُر۔  
میری راستے میں یہ پیشگوئی ٹھیک پوری  
ہو گئی۔  
اشعار میں تصدیق کی ہے۔  
لیکھرام کی موت موافق پیشگوئی واقع ہوئی  
ہے۔ میں اس کی تصدیق کرتا ہوں۔  
ان کی عبارت تصدیق ۳ کالم پر ہے اور  
بہت عمدہ طور پر تصدیق کی ہے۔  
یہ پیشگوئی نمایاں طور پر ظہور پذیر ہوئی۔  
لمبی عبارت میں بہت عمدہ تصدیق  
کی ہے۔  
ہم اس بات کی تصدیق ملغا کرتے  
ہیں کہ لیکھرام پشاور کی نسبت جو پیشگوئی  
جناب مرزا صاحب نے ۲۰ فروری ۱۹۰۷ء کو  
کی تھی۔ جس کا ایک اشتہار بھی کتاب  
آئینہ کمالات کے اخیر میں درج ہو چکا



۶۷	شمس الدین صاحب بن محمد ابراہیم بمبئی چچ پور کی
۶۸	شہاب الدین مصائب شمس الدین ایضاً
۷۹	حسن میاں صائب باگی ٹانگ بندر بمبئی۔
۸۰	محمد ابراہیم مصائب فشی زین الدین انجینئر بمبئی
۸۱	میاں احمد صائب " " " "
۸۲	فشی زین الدین محمد ابراہیم صائب کھینٹر " "
۸۳	حافظ عبدالرشید مصائب حافظ عبدالقادر سورتی
	بمبئی سونا پور قدیم۔
۸۴	اسٹنھیل آدم صاحب مین سوداگر بمبئی
۸۵	غلام محمد صاحب فرزند غلام حسن صاحب بہاولپور دلیر جنگ غلام شہ پالیم چچ ضلع جنوبی ارکاٹ
	سب انسپکٹر سالٹ ایجنڈا آبکاری۔
۸۶	عبدالہاسط صاحب ابن عبدالرحمن "
۸۷	سید حبیب اللہ صاحب قاری ابن غلام محمد
	مدراں سیلا پور جنوبی ارکاٹ وارد میسور۔
۸۸	عبدالمغفور صاحب قریشی بن محمود صاحب قریشی چچ جنوبی ارکاٹ پٹنما سٹر۔
۸۹	مرزا محمد اسٹنھیل صاحب آفیسر پولیس شیش بن
	مرزا امیر بیگ صاحب ہنوی جنوبی ارکاٹ
۹۰	فتح شریف صاحب شیخ امام صاحب ابن چچ جنوبی ارکاٹ۔

سب انگریزوں کی بہترین کتابوں سے  
 اس کے دیگر ناموں کی تصدیق ہوئی۔ کہ وہ پیشگی  
 ہونے والے تھے۔ آج اس کی تصدیق ہوئی۔ کہ وہ پیشگی  
 بالکل مطابق اور صحیح رہتا ہے۔ مرزا محمد ابن علی

خلاصہ و حاصل مطلب عبارت  
 یہ ہے۔ کہ پیشگوئی بہت صفائی سے  
 پوری ہوئی۔

ہر ایک پہلو بہت خوبی سے پورا ہوا۔  
 بالکل صفائی کے ساتھ پڑی  
 ہوئی۔

بہت صفائی سے انصرام کو  
 پہنچی۔

پیشگوئی لیکھام بصرت صفائی  
 کامل شد۔

لیکھام کی موت کی پیشگوئی سچی  
 ہوئی۔

<p>میں یقیناً کہہ سکتا ہوں کہ پنڈت لیکھرام خود پیشگوئی کی سچائی پر متحیر ہو کر مرگیا۔ ۲۲ جولائی ۱۹۰۷ء</p>	<p>۹۱ ملک عبدالوہاب صاحب بن فقیر احمد صدر انجمن نصرۃ الاسلام میلہ شام شمالی ارکاٹ۔</p>
<p>میں یہ تحقیق کہہ سکتا ہوں کہ پنڈت لیکھرام خود پیشگوئی کے سبب متحیر ہو کر مرگیا۔</p>	<p>۹۲ عبدالوہاب خان صاحب محمدیہ بن عبداللہ صاحب محمدیہ حیت پیت پولور شمالی ارکاٹ</p>
<p>میں زور سے گواہی دیتا ہوں کہ اس قتل میں مرزا صاحب کا کوئی دخل نہیں تھا۔</p>	<p>۹۳ ملک محمد نعیم صاحب بی۔ ۳۔ کلاس مشن کالج لاہور۔</p>
<p>پیشگوئی پوری ہو گئی ہے۔</p>	<p>۹۴ غلام احمد صاحب متعلم بی۔ ۱۔ کلاس مشن کالج لاہور۔</p>
<p>مرزا صاحب کی پیشگوئی ہر طرح سے پوری ہوئی ہے۔</p>	<p>۹۵ غلام حسن صاحب بی اے کلاس مشن کالج لاہور۔</p>
<p>میرا یقین پیشگوئی پر زیادہ ہوا۔ میں مرزا صاحب کے دعوے پر تائید کرتا ہوں۔</p>	<p>۹۶ علی محمد صاحب بی اے کلاس مشن کالج لاہور</p>
<p>پیشگوئی بڑی عمدگی سے وہ حقیقت پوری ہوئی ہے۔ انسان منسوب کا دخل ہو۔ بالکل ناممکن ہے۔ بیشک پنڈت صاحب کے قتل میں کسی انسانی منسوب کا دخل نہیں۔</p>	<p>۹۷ عبدالحمی صاحب بی اے کلاس " " "</p> <p>۹۸ غلام محی الدین صاحب بی اے کلاس " " "</p> <p>۹۹ امیر شاہ صاحب بی اے کلاس " " "</p>

پیشین گوئی کے جملے حرفاً برفاً شکیک نکلی۔	۱۰۰ نور احمد خاں صاحب پشوری بی۔ ۱ سے کلاس مشن کالج لاہور۔
رسالہ استفتاء میں کچھ شک نہیں۔	۱۰۱ امیر خسرو صاحب گجراتی این ۳ کلاس
یہ پیشگوئیاں ہر ایک پہلو سے پوری ہوئیں۔	۱۰۲ عطا محمد صاحب بٹالہ غنچ گورداسپور
پیشگوئی ہر ایک پہلو سے پوری ہوئی۔	۱۰۳ محمد الین صاحب کلرک اگرمینز آنس ریلوے بٹالہ۔
یہ پیشگوئی بموجب شرائط پوری ہوگئی۔	۱۰۴ ولی اللہ صاحب مدرس ایچنس سکول لاہور
میرے نزدیک یہ پیشگوئی درست نکلی۔	۱۰۵ صوفی الہی بخش صاحب رفوگر گوہر چابک سواراں۔ لاہور۔
یہ پیشگوئی بالکل مطابق شرائط مرزا صاحب پوری ہوئی۔	۱۰۶ محمد حسین صاحب قریشی مالک و کنویر پریس لاہور۔
یہ پیشگوئی بے شک پوری ہوگئی۔	۱۰۷ سجاد صاحب کن جگراؤن ضلع لودیانہ
ایضاً	۱۰۸ غلام اکبر صاحب راجنٹ درجہ اول پولس شہر لاہور۔
بالکل راست سرسٹو تفاوت نہیں ہے۔	۱۰۹ اللہ بخش صاحب کنٹیلین نمبر ۱۲۵ شہر لاہور۔
یہ پیشگوئی کامل طور پر پوری ہوئی۔	۱۱۰ وزیر علی صاحب قصہ نگینہ ضلع بجنور۔
یہ پیشین گوئی درست ہے۔	۱۱۱ اللہ دین خان صاحب راجنٹ دوم نمبر ۹۵ موضع تھانہ لوپو کے ضلع امرتسر۔
بیشک یہ پیشگوئی پوری ہوئی۔	۱۱۲ احمد خان صاحب کنٹیلین نمبر ۶ پولیس جہلم۔

## اسجگہ تصدیق کنندگان کھرف تھوڑے سے ناموں پر کفایت کیجاتی ہے اور انکے بیانات کو بخوف طوالت چھوڑ دیا گیا ہے۔

۱۲۳	شمس الدین خان صاحب ٹھیکہ دار رئیس راولپنڈی۔	۱۱۳	اشدد صاحب سے مشن سکول جہلم۔
۱۲۴	یاد محمد صاحب کلرک راولپنڈی۔	۱۱۴	پریم بخش صاحب مدرس یاضی ہنڈ محمدان سکول چھاؤنی انبالہ۔
۱۲۵	امام الدین صاحب کلرک ”	۱۱۵	محمد بخش صاحب ہیڈ کلرک دفتر نہر سرحد انبالہ چھاؤنی۔
۱۲۶	جعفر خان صاحب امیدوار نقشہ نویس راولپنڈی۔	۱۱۶	محمد اسماعیل صاحب نقشہ نویس دہلی۔ لالکا دیلو سے چھاؤنی انبالہ۔
۱۲۷	مولوی محمد فضل صاحب چنگوی تحصیل گوجرخاں۔	۱۱۷	غلام نبی صاحب تاجر کتب راولپنڈی
۱۲۸	شاہ نواز خاں صاحب نمبر دار اعمال ضلع جہلم۔	۱۱۸	گلاب خان صاحب سب اوور سیر طرہی وکس مالکوٹ حال راولپنڈی۔
۱۲۹	حافظ احمد بخش صاحب پیواری موضع باٹھ۔ کبیر پور ریاست کپور تھلہ۔	۱۱۹	نور آہی صاحب سب ڈویژن کلرک طرہی وکس راولپنڈی۔
۱۳۰	غلام محی الدین صاحب ہیڈ ماسٹر سکول نور محل ضلع جالندھر۔	۱۲۰	ظہور الاسلام صاحب نقشہ نویس حال راولپنڈی۔
۱۳۱	مرزا انبیا ز بیگ صاحب رئیس کلانور ضلع گورداسپور۔	۱۲۱	خدا بخش صاحب نقشہ نویس طرہی وکس راولپنڈی۔
۱۳۲	انوار حسین خاں صاحب رئیس شاہ آباد ضلع ہردوئی۔	۱۲۲	عزیز الدین صاحب ولد غلام محی الدین صاحب کلرک ورکشاپ راولپنڈی۔

۱۳۳	محمی الدین احمد صاحب شاہ آباد ضلع ہردوئی۔	۱۳۵	ضلع جہلم۔ سلطان محمد خاں صاحب ساکن بڑا الہ
۱۳۴	حکیم خادم حسین خاں صاحب کیرٹری میونسپل بورڈ شاہ آباد ہردوئی۔	۱۳۶	ضلع جہلم۔ نور حسین صاحب سابق ڈرائیور
۱۳۵	محمد رفیق صاحب جوہی مال راولپنڈی۔	۱۳۷	نوال محلہ ضلع جہلم۔ محمد عمر صاحب ضلع گجرات ساکن
۱۳۶	مولوی غلام مصطفیٰ صاحب نور محل ضلع جالندھر۔	۱۳۸	برائے روٹک آباد۔ کریم بخش صاحب دوکاندار جہلم۔
۱۳۷	صدر الدین صاحب پوسٹ ماسٹر بھیرہ ضلع شاہ پور۔	۱۳۹	میاں محمد صاحب کوٹہ ائمہ۔
۱۳۸	محمد عبدالمنفی صاحب خوشنویس کاتب اخبار دوست چند بھیرہ۔	۱۴۰	چوہدری محمد کریم بخش صاحب نمبر دار بھنڈی زمین تحصیل رعویہ سیالکوٹ۔
۱۳۹	فتی محمد الدین صاحب مدرس میروال تحصیل رعویہ سیالکوٹ۔	۱۴۱	نور عالم صاحب چک سکندر۔
۱۴۰	چوہدری مظفر خاں صاحب نمبر دار میروال تحصیل رعویہ سیالکوٹ۔	۱۴۲	شیخ امداد حسین صاحب جہلم محلہ جدید۔
۱۴۱	رکن الدین صاحب میروال ضلع سیالکوٹ۔	۱۴۳	سلطان محمد صاحب " "
۱۴۲	عبد الواحد خاں صاحب صدر بازار کپ انبالہ۔	۱۴۴	نور عالم صاحب کن جادہ ضلع جہلم۔
۱۴۳	میاں علم دین صاحب چک خواجہ	۱۴۵	علم دین صاحب امام مسجد " "
۱۴۴	نجیب علی خاں صاحب پشتر عمرال	۱۴۶	غلام قادر صاحب دوکاندار جہلم۔
		۱۴۷	غلام حیدر صاحب موضع جگر جہلم۔
		۱۴۸	محمد عطاء اللہ صاحب کن خوشحالہ۔
			علاقہ مانسہرہ ضلع ہزارہ۔
		۱۴۹	سلطان محمد صاحب خوشحالہ " "

۱۶۰	فیض علی صاحب ساکن خوشحالہ علاقہ مانسہرہ ضلع ہزارہ۔	۱۷۷	پیر بہادر دین صاحب سیدگیلانی۔ چنیوٹ۔ ضلع جھنگ
۱۶۱	محمد یمن صاحب داتا	۱۷۸	مولانا بخش صاحب
۱۶۲	عبد الکریم صاحب	۱۷۹	روشن دین صاحب مسگر محلہ لوہاراں۔ ضلع شاہ پور
۱۶۳	عبد الرحمن صاحب پھوڑا	۱۸۰	فتح الدین صاحب
۱۶۴	ملک قطب الدین خاں صاحب پشترہ	۱۸۰	شمس الدین صاحب
	اکسٹرا اسٹنٹ سیالکوٹ۔	۱۸۱	نظام الدین صاحب
۱۶۵	محمد عالم صاحب چکیاہی	۱۸۲	شرف الدین صاحب
۱۶۶	عبد الغنی صاحب داتہ	۱۸۳	اللہ دین صاحب
۱۶۷	لعل شاہ صاحب گولڑہ۔ حال	۱۸۴	غلام محمد صاحب بھیرہ محلہ لوہاراں۔ پراخ الدین صاحب بھیرہ ضلع شاہ پور محلہ لوہاراں۔
۱۶۸	محمد گل صاحب۔ سید پور۔ علاقہ گہڑی ضلع مظفر آباد۔	۱۸۵	خدا بخش صاحب
۱۶۹	حبیب اللہ صاحب۔ بانڈی ڈھونڈال۔ ایبٹ آباد۔	۱۸۶	عمایت اللہ صاحب
۱۷۰	شیخ نور احمد صاحب ولد حاجی قائم دین صاحب چنیوٹ۔ جھنگ۔	۱۸۸	فضل الہی صاحب
۱۷۱	محمد اسماعیل صاحب جھنگ مدرسہ	۱۸۹	محمد اسلام صاحب
۱۷۲	اللہ بخش صاحب	۱۹۰	عبد الغفور صاحب
۱۷۳	حکیم دلبر صاحب	۱۹۱	الہ دین صاحب
۱۷۴	عطا محمد صاحب	۱۹۲	خواجہ محمد شریف احمد صاحب پشاور
۱۷۵	محمد حیات صاحب		ساکن بھیرہ۔
۱۷۶	محمد حسین صاحب	۱۹۳	محمد سبحان خان صاحب ہی محلہ دار بھیرہ

۵۷

محمد علی صاحب نیر دار میر وال ضلع سیالکوٹ	۲۱۵	فضل الہی صاحب - بھیرہ	۱۹۴
علی اکبر صاحب	۲۱۶	حبیب اللہ صاحب پراچہ	۱۹۵
غلام حسین صاحب بریار تحصیل رحیمہ	۲۱۷	غلام الہی صاحب	۱۹۶
محمد شاہ صاحب ستراہ - پسرور	۲۱۸	غلام رسول صاحب	۱۹۷
غلام رسول صاحب - دوناجک	۲۱۹	عبدالرؤف صاحب	۱۹۸
محمد اشرف صاحب کوٹ بوجہ	۲۲۰	فضل الہی صاحب	۱۹۹
شیخ نبی بخش صاحب - کوڑی	۲۲۱	حنایت اللہ صاحب	۲۰۰
فضل حسین صاحب - چاند	۲۲۲	اللہ جوایا آہنگر	۲۰۱
محمد الدین صاحب - میر وال	۲۲۳	حاجی آہنگر	۲۰۲
مولانا بخش صاحب	۲۲۴	حاجی نور احمد صاحب	۲۰۳
اکبر خاں صاحب	۲۲۵	فضل الدین صاحب	۲۰۴
نعمت خاں صاحب	۲۲۶	صدر الدین صاحب	۲۰۵
مہتاب الدین صاحب	۲۲۷	نظام الدین صاحب	۲۰۶
شیخ علیم اللہ صاحب	۲۲۸	شمس الدین صاحب	۲۰۷
سید لہڑے شاہ	۲۲۹	پراغ الدین صاحب	۲۰۸
عبد العزیز صاحب	۲۳۰	محمد الدین صاحب	۲۰۹
سید علی صاحب	۲۳۱	اللہ دتا صاحب	۲۱۰
برکت علی صاحب	۲۳۲	عبد الکریم صاحب	۲۱۱
محمد جان صاحب ذیلدار - بدوتی	۲۳۳	اللہ دین صاحب	۲۱۲
پیر احمد صاحب نیر دار -	۲۳۴	خدا بخش صاحب	۲۱۳
علی محمد صاحب پٹواری -	۲۳۵	محمد اعظم صاحب میر وال ضلع سیالکوٹ	۲۱۴

۲۳۴	عبدالقدشہ صاحب واعظ بدوئی	۲۳۴	نہال چند صاحب اروڑا۔ پینڈت
۲۳۷	نظام الدین خاں صاحب طلبہ جمعیۃ کونٹ لاہور	۲۳۵	لیکھرام میعاد کے اندر فوت ہوا۔
۲۳۸	محمد شاہ صاحب مدرس مشن سکول بدوئی۔	۲۳۵	حقیقت رام۔ پینڈت لیکھرام مرگیا ہے۔
۲۳۹	طاہر اعلیٰ صاحب ہندو لاہور اندرون لوہاریہ وارہ۔ عبارت تصدیق یہ ہے۔	۲۳۶	پہچمہ داس۔ پینڈت لیکھرام میعاد کے اندر مرگیا ہے۔
۲۴۰	جناب مرزا صاحب نے جو پیشگوئی بابت پینڈت لیکھرام فرمائی تھی میعاد کے اندر پوری ہوئی۔ بقلم خود۔	۲۳۷	ٹھاکر داس اروڑا۔ " بشرح صد بیڑیل صاحب بدوئی قوم اروڑا شاہوکار۔ عبارت تصدیق یہ ہے۔
۲۴۱	جو آگہ سنگھ صاحب ہندو نمبر دار ساکن کوٹلو مان تحصیل رعید۔ عبارت تصدیق یہ ہے۔ " یہ بات سچی ہے جو مرزا صاحب نے کہا تھا لیکھرام مرگیا ہے۔	۲۳۸	" پیشگوئی مرزا صاحب کی سچی ہے۔ بقلم خود۔
۲۴۲	ویر بہانہ صاحب بدوئی۔ پینڈت لیکھرام فوت ہو گیا ہے۔	۲۳۹	حاکم صاحب نمبر دار بدوئی۔
۲۴۳	دنی چند صاحب بدوئی۔ پینڈت لیکھرام صاحب میعاد کے اندر فوت ہوا۔	۲۴۰	مولوی غلام علی صاحب نوشاہی حنفی قادری۔ امرتسر۔
۲۴۴	آتما سنگھ صاحب بدوئی۔ پینڈت لیکھرام صاحب میعاد کے اندر فوت ہوا۔	۲۴۱	الفت دین صاحب گولہ ضلع سیالکوٹ سید حسین صاحب سجادہ نشین بدوئی۔
۲۴۵	غلام حیدر صاحب ممبر کمیٹی۔ بدوئی نور احمد صاحب نمبر دار۔ گلہ لوال۔ رعیت	۲۴۲	سید غلام قادر صاحب سجادہ نشین بدوئی
۲۴۶		۲۴۳	پیرا خ الدین صاحب نمبر دار موضع ضلع میاں مستقیم صاحب امام مسجد۔ بدوئی
۲۴۷		۲۴۴	غلام حیدر صاحب ممبر کمیٹی۔ بدوئی نور احمد صاحب نمبر دار۔ گلہ لوال۔ رعیت



۲۵۸	غلام محمد صاحب نیروار۔ پھاگیاں۔ رحیمہ	۲۷۱	فقیر حسن امیر شاہ صاحب سجادہ نشین۔ جنڈیالہ کلساں۔
۲۵۹	غلام قادر صاحب نیروار۔ گٹھامیاں "	۲۷۲	شکر علی صاحب مدرس شہزادہ۔ گوجرانوالہ
۲۶۰	یار اصحاب نیروار۔ اکبریاں "	۲۷۳	غلام رسول صاحب صاحب فرس۔ بدوئی
۲۶۲	سید گل شاہ صاحب نام سجادہ جامع بدوئی	۲۷۴	سید احمد شاہ صاحب شہیدی گٹھالیان "
۲۶۳	سید عابد علی صاحب حکیم۔ دھرم کوٹ	۲۷۵	محمد حسین صاحب شہیدی کوٹلی تارا۔ پسرور
۲۶۴	جمیٹا نیروار۔ پھاٹیاوالہ۔ رحیمہ۔	۲۷۶	سید محمد شاہ " فورپور۔ پسرور
۲۶۵	کرم داد خان صاحب نیروار۔ کوٹ۔ رحیمہ	۲۷۷	سید امام علی شاہ صاحب حکیم " "
۲۶۶	علی گوہر صاحب نیروار گٹھالیان۔ پسرور	۲۷۸	عمر الدین صاحب درویش۔ بدوئی
۲۶۷	چند شاہ سید نیروار تنبوہر۔ "	۲۷۹	بیون سنگھ نیروار پھاٹیاوالہ۔ حیات
۲۶۸	چنڈا نیروار جلووالی "		تصدیق یہ ہے: "ہم نے مان لیا مزار صاحب
۲۶۹	عادل خان صاحب سجادہ نشین۔ بدوئی		سچے ہیں اور لیکر ام فوت ہو گیا ہے۔"
۲۷۰	نواب نمبردار۔ "		

نوٹ:- یہ دستخط مصدقین کے قریب چار ہزار کے تھے۔ ہم نے اس  
رسالہ میں صرف تھوڑے سے نام بطور نمونہ لکھ دیئے ہیں۔ فقط

## ضمیمہ تریاق القلوب نمبر ۲

ہم اس ضمیمہ میں ایک مختصر فرست اپنے اُن نشاۃ کی جو آج تک بیٹھے  
۲۰ اگست ۱۹۵۷ء تک ظہور میں آچکے ہیں حق کے طالبوں کی ہدایت کے لئے  
ذیل میں لکھتے ہیں اور وہ یہ ہے۔

### تفصیل نشان

شمار

۱۔ نواب سردار محمد حیات خاں صاحب ایک وقت معطل ہو گئے تھے۔ اور  
گورنمنٹ سے اُن پر کئی الزام قائم ہو کر ایک سخت اور خطرناک مقدمہ دائر کیا گیا تھا۔  
ان مشکلات کے وقت ان کی نسبت میرے بھائی میرزا غلام قادر مرحوم نے مجھ سے  
سفارش کی کہ اُن کے لئے دُعا کی جائے۔ دُعا کے بعد اُن کے بُری ہونے کی بشارت  
خواب میں مجھ کو ملی۔ اور میں نے اُن کو خواب میں عدالت کی کرسی پر بیٹھے ہوئے دیکھا  
اور میں نے کہا کہ تم معطل تھے۔ انہوں نے جواب دیا کہ ہاں اُس جہان میں مگر اِس  
جہان میں نہیں۔ اور ایک مرتبہ خواب میں میں نے اُن کو کہا کہ تم کچھ نجات مت  
کرو۔ خدا تعالیٰ ہر ایک چیز پر قادر ہے۔ وہ تم کو اِس بلا سے نجات دے گا اور  
بری کر دے گا۔ اِس پیشگوئی کے گواہ بہت سے ہندو مسلمان ہیں۔ اور اُن میں سے  
ایک ہندو لالہ شرمیت بھی ہے جو اسی گاؤں میں رہتا ہے۔ اور خود نواب سردار  
محمد حیات خاں صاحب گواہ ہیں۔ کیونکہ میرے بھائی نے اِس خواب سے اُن کو  
اطلاع دے دی تھی۔ اور نیز فضل احمد میرے لڑکے نے بھی اُن کو خبر دی تھی۔  
اور نیز دو نسخے براہین احمدیہ بھی جن میں اِس پیشگوئی کے پورا ہونے کا ذکر ہے

اُن کی خدمت میں اور اُن کے بھائی صاحب کی خدمت میں بھیجے گئے تھے۔ اور انجام کا ایسا ہی ہوا جیسا کہ کہا گیا تھا۔ نواب صاحب موصوف خود حلقاً بیان کر سکتے ہیں کہ یہ واقعہ سچا ہے۔ لیکن چونکہ میں جانتا ہوں کہ انسان بعض مصالح کے سبب سے کبھی کبھی سچی گواہی کے ادا کرنے پر دلیری نہیں کر سکتا۔ لہذا میں اُن کی خدمت میں اور سب گواہوں کی خدمت میں باادب التماس کرتا ہوں کہ اگر وہ ان پیشگوئیوں کے علم سے جن میں انکو گواہ بنا یا گیا ہے انکار کریں۔ تو اپنے عو۔ یز فرزندوں کے نام پر خدا تعالیٰ کی قسم کھالیں کہ یہ پیشگوئی جھوٹی ہے۔ اور قبل اس کے کہ نواب صاحب میری گواہی دیں۔ میں خدا تعالیٰ کی قسم کھا کر کہتا ہوں کہ یہ تمام واقعہ حق ہے۔ ولعنة الله على الكاذبين اور یہ پیشگوئی آج سے بیس برس پہلے کتاب برائین احمدیہ میں درج ہو کر لاکھوں انسانوں میں مشہور ہو چکی ہے۔ دیکھو برائین احمدیہ صفحہ ۲۵۲۔

۲ ایک آر بی شرمیت نام قوم کھتری جس کا نمبر اول میں ذکر آیا ہے جو کبھی کبھی میرے پاس آتا تھا۔ ہمارے نبی صلی اللہ علیہ وسلم کی پیشگوئیوں کا منکر اور سخت معاند اسلام تھا۔ پھر ایسا اتفاق ہوا کہ ناگہاں اس کا بھائی بشبر داس نام ایک فوجداری الزام کے نیچے آکر ایک برس کی قید کا سزا یاب ہو گیا۔ اور اُس کے ہمراہ ایک اور بھی قید ہوا۔ جس کا نام خوشحال تھا اور اُس کو ڈیڑھ سال کی سزا ہوئی۔ اس مصیبت کے وقت شرمیت نے مجھ سے اپنے بھائی بشبر داس کی نسبت دعا چاہی اور یہ بھی کہا کہ اس سے میں امتحان

کوئی عقلمند اس بات کو مان نہیں سکتا کہ ایک شہرت یافتہ کتاب کی پیشگوئی جس کو بیس برس گزر چکے مگر وہ خلاف واقعہ اور افترا ہو تو اتنی مدت تک وہ شخص خاموش رہ سکے جس کی نسبت یہ پیشگوئی ہے۔ بالخصوص اس حالت میں کہ جب کہ بلا توقف وہ کتاب اس کو دے دی گئی ہو۔ منہ

کرونگا۔ اور یہ بھی کہا کہ ہم نے اس مقدمہ کا چیف کورٹ میں اپیل کیا ہے۔ اگر مجھے الہام کے ذریعہ سے یہ خبر مل جائے کہ اس اپیل کا کیا نتیجہ نکلے گا۔ اور یہ خبر سچی نکلی تو میں سمجھوں گا کہ اسلام میں یہ طاقت موجود ہے۔ چنانچہ اُس کے کمال اصرار کی وجہ سے خدا تعالیٰ کی جناب میں دُعا کی گئی اور وہ دُعا منظور ہوئی۔ اور بذریعہ الہام مجھے بتلایا گیا کہ اس مقدمہ کی مثل چیف کورٹ سے عدالت ماتحت میں واپس آئے گی۔ اور پھر اس عدالت ماتحت میں تحقیقات ہو کر نصف قید بشمارہ اس کی تخفیف کر دی جائے گی۔ مگر بری نہیں ہوگا۔ اور جو اس کا دُسر ارفیق ہے وہ ہرگز خلاصی نہیں پائیگا جب تک پوری قید جھگٹ نہ لے۔ اور بری وہ بھی نہیں ہوگا اور اُس کے ایام قید میں سے ایک دن بھی کم نہ ہوگا۔ اور میں نے اُس وقت کشفی طور پر یہ بھی دیکھا کہ میں قضا و قدر کے دفتر میں گیا ہوں۔ اور ایک کتاب میرے سامنے پیش کی گئی جس میں بشمارہ اس کی ایک برس کی قید لکھی ہے۔ تب میں نے اُس کی قید میں سے آدھی قید کو اپنے ہاتھ سے اور اپنی قلم سے کاٹ دیا ہے۔ یہ وہ عظیم الشان پیش گوئی ہے جس میں دُعا کی قبولیت اور تصرف ہمت اور پیش از وقت بتلانا تینوں امر ثابت ہیں۔ اور شرمیت سخت مخالفتِ اسلام اور قوم پرست ہے۔ اس کے منہ سے یہ نکلنا مشکل ہے کہ یہ پیش گوئی ہو بہو سچی نکلی۔ کیونکہ وجہ قوم پرستی قومی رعب اس کو کھائیگا۔ لیکن تاہم اسکے منہ سے سچ کہلانے کا نہایت سہل طریق یہ ہے کہ اس کو اُسکے بیٹوں کی قسم دیمانے۔ یعنی بیٹوں کے سر پر ہاتھ رکھ کر بطور قسم یہ کہے کہ یہ پیش گوئی میرے نزدیک جھوٹ ہے اور پوری نہیں ہوئی اور میں خدا تعالیٰ کی قسم کھا کر کہتا ہوں یہ قسم واقعہ حق ہے و لعنة الله على الكاذبين۔ اس پیش گوئی کا ضمیمہ ایک یہ بھی امر ہے کہ جب بشمارہ اس نے اپیل کیا اور وہ اپیل چیف کورٹ میں لیا گیا۔ تو بشمارہ اس کے بھائیوں نے شہود کیا کہ بشمارہ اس بری ہو گیا۔ اور چونکہ ایسی شہرت میرے الہام کے مخالف تھی اسلئے

بعض نادان لوگوں نے مجھے ملوم کیا کہ تم تو کہتے تھے کہ مثل مقدمہ ماتحت عدالت میں واپس آئیگی اور قید نصف تخفیف ہوگی اور بری نہیں ہوگا اور وہ بری ہو گیا۔ تب مجھے مسجد میں سجدہ کی حالت میں یہ الہام ہوا۔ لا تخف انک انت الاعلیٰ۔ یعنی کچھ خوف مت کر کہ تو غالب ہے اور فتح تیرے نام ہے۔ اور تھوڑے وقت کے بعد معلوم ہو گیا کہ یہ خبر سچھی ٹی مشہور کی گئی تھی۔ اور اس جھوٹی خبر کا فائدہ یہ ہوا کہ ایک اور پیشگوئی ظہور میں آگئی۔ اور یہ پیشگوئی جیسا کہ بیان کیا گیا تھا کہ مثل مقدمہ عدالت ماتحت میں واپس آئیگی اور نصف قید بشیر داس کی تخفیف ہوگی۔ مگر دونوں مجرم بری ہو گئے نہیں ہونگے۔ ویسا ہی بعینہ ظہور میں آگئی۔ یہ تمام پیشگوئی ہماری کتاب براہین احمدیہ میں عرصہ بیس برس سے مندرج ہو کر لاکھوں انسانوں میں مشہور ہو چکی ہے۔ دیکھو صفحہ ۲۵۰ و ۲۵۱ و ۵۵۰ براہین احمدیہ۔

۳ پنڈت دیانند سوستی کی موت کی خبر قادیان کے بعض ہندوؤں کو جن میں لالہ شرمپت مذکور بھی ہے۔ اس واقعہ سے قریباً تین ماہ پہلے دی گئی۔ اور بیان کیا گیا کہ پنڈت مذکور پیشگوئی کے روز سے تین ماہ کے عرصہ تک فوت ہو جائیگا۔ چنانچہ وہ تین ماہ کے اندر بمقام اجیر فوت ہو گیا۔ اور کئی اور مسلمانوں کو بھی یہ خبر دی گئی اور ہر ایک حلفاً اس واقعہ کی تصدیق کر سکتا ہے۔ مگر لالہ شرمپت کے لئے قوم پرستی کی وجہ سے یہ گواہی دینا بھی مشکل ہے جب تک کہ وہ اس مضمون کی قسم نہ کھائیں جس کا نمبر ۲ میں ذکر ہو چکا ہے۔ یہ پیشگوئی بھی عرصہ بیس برس سے ہماری کتاب براہین احمدیہ میں مندرج ہو کر لاکھوں انسانوں میں شہرت پا چکی ہے۔ دیکھو صفحہ ۵۳۵ براہین احمدیہ۔

۴ ایک ہندو آریہ ساکن قادیان ملاو امل نام تپ دق میں مبتلا ہو گیا اور ایک دن اپنی زندگی سے نو مید ہو کر میرے پاس آکر بہت رویا۔ میں نے اس کے حق میں دعا کی۔ تب الہام ہوا۔ قلنا یا نار کوفی بردا و سلاما۔ یعنی ہم نے کہا کہ لے تپ کی

اگ ٹھنڈی ہو جا اور سلامتی ہو جا۔ یہ الہام اس کو اور کئی آدمیوں کو سنایا گیا اور بیان کیا گیا کہ وہ اس مرض سے شفا پا جائیگا۔ چنانچہ اس الہام کے بعد ایک ہفتہ کے اندر ہی وہ ہندو شفا پا گیا۔ یہ آریہ بھی لینے ملا و اول باعث مذہبی عناد اور تعصب کے جس کا آجکل آریوں کو سبق دیا جاتا ہے۔ ہرگز سچ نہیں بولے گا۔ کیونکہ ان لوگوں کی یہ عادت ہے کہ وہ دوسری قوم کے مقابل پر جھوٹ بولنا یا سچی گواہی کو ہر جملہ چھپانا تو اب سمجھتے ہیں۔ لیکن اگر اس کو بھی وہی اولاد کی قسم دیجئے جس کا ذکر ابھی ہم نے شرمیت کی قسم میں کیا ہے تو پھر ممکن نہیں کہ جھوٹ بولے۔ کیونکہ ان لوگوں کو خدا کی نسبت اولاد زیادہ پیاری ہے۔ جس شخص کے نزدیک جھوٹ اور اخفاء حق اور گواہی کو چھپانا مذہب کے لئے سب روا بلکہ پریش کی خوشی کا باعث ہو۔ اس کا بجز اس کے کیا علاج ہے کہ اولاد کی قسم اس کو دیجائے۔ اور یہ پیشگوئی بھی عرصہ بیس برس سے ہماری کتاب براہین احمدیہ میں مندرج ہو کر لاکھوں انسانوں میں شہرت پا چکی ہے۔ دیکھو صفحہ ۲۲۷، ۲۲۸، ۲۲۹، ۲۳۰ براہین احمدیہ۔

۵ شیخ حامد علی ساکن تہہ غلام نبی ضلع گورداسپور جو ایک مدت تک میرے پاس رہا ہے اور بہت سے نشانوں کا گواہ ہے۔ ایک یہ نشان اسکے روبرو ظہور میں آیا کہ ظہر کی نماز کا وقت تھا کہ یکدم مجھے الہام ہوا۔ تری فخذ الیماء۔ یعنی تو ایک زنک ران دیکھے گا۔ تب میں نے یہ الہام اس کو سنایا۔ اور پھر بعد اسکے بلا توقف میں نماز کے لئے مسجد کی طرف روانہ ہونے لگا۔ اور وہ بھی میرے ساتھ ہی زمین پر سے اتر آ۔ جب ہم زمین پر سے اترے تو دو گھوڑوں پر دو لوہے کے سوار دکھائی دئے جن کی عمر بیس برس کے اندر اندر ہو گی۔ ایک کچھ چھوٹا اور ایک بڑا۔ وہ سوار ہونے کی حالت میں ہی ہمارے پاس آ کر کھڑے ہو گئے۔ اور ایک نے ان میں سے مجھ کو کہا کہ یہ دوسرا سوار میرا بھائی ہے

اور اس کی ران میں سخت درد ہو رہا ہے۔ اس کا کوئی علاج پوچھنے آئے ہیں۔ تب میں نے حامد علی کو کہہ دیا کہ گواہ رہ کہ یہ پیشگوئی دو تین منٹ میں ہی پوری ہوگی۔ شیخ حامد علی اپنے گاؤں میں زندہ موجود ہے۔ اُس سے حلقاً ہر ایک طالبِ حق دریافت کر سکتا ہے۔ حلف وہی ہوگی جس کا نمونہ نمبر ۱ میں ہم بیان کر چکے ہیں۔

۴ ایک میرے مخلص عبداللہ نام پٹواری غوث گڈہ علاقہ ریاست پٹیالہ کے دیکھتے ہوئے اور ان کی نظر کے سامنے یہ نشان اچھی ظاہر ہوا کہ اول مجھ کو کشفی طور پر دکھلایا گیا کہ میں نے بہت سے احکام قضا و قدر کے اہل دنیا کی نیکی بدی کے متعلق اور نیز اپنے لئے اور اپنے دوستوں کے لئے لکھے ہیں۔ اور پھر قشش کے طور پر میں نے خدا تعالیٰ کو دیکھا۔ اور وہ کاغذ جناب باری کے آگے رکھ دیا کہ وہ اسپر دستخط کر دیں۔ مطلب یہ تھا کہ یہ سب باتیں جن کے ہونے کے لئے میں نے ارادہ کیا ہے ہو جائیں۔ سو خدا تعالیٰ نے سُرخ کی سیاہی سے دستخط کر دئے۔ اور قلم کی نوک پر جو سُرخ زیادہ تھی اُسکو جھاڑا۔ اور مٹا بھاڑنے کے ساتھ ہی اُس سُرخ کے قطرے میرے کپڑوں اور عبداللہ کے کپڑوں پر پڑے۔ اور چونکہ کشفی حالت میں انسان بیداری سے حصہ رکھتا ہے۔ اس لئے مجھے جبکہ ان قطروں سے جو خدا تعالیٰ کے ہاتھ سے گئے اطلاع ہوئی۔ ساتھ ہی میں نے پچشم خود ان قطروں کو بھی دیکھا۔ اور میں رقتِ دل کے ساتھ اس قصے کو میاں عبداللہ کے پاس بیان کر رہا تھا۔ کہ اتنے میں اُس نے بھی وہ تہ تر قطرے کپڑوں پر پڑے ہوئے دیکھ لئے۔ اور کوئی ایسی چیز ہمارے پاس موجود نہ تھی جس سے اُس سُرخ کے گرنے کا کوئی احتمال ہوتا۔ اور وہ وہی سُرخ تھی جو خدا تعالیٰ نے اپنی قلم سے جھاڑی تھی۔ اب تک بعض کپڑے میاں عبداللہ کے پاس موجود ہیں جن پر وہ بہت سی سُرخ پڑی تھی۔ اور میاں عبداللہ زندہ موجود ہیں اور اس کیفیت کو حلقاً بیان کر سکتے ہیں۔ کہ کیونکر یہ خارق عادت اور اعجازی طور پر امر تھا۔

اور حلت نمونہ نمبر ۲ پر ہی ہوگی۔ اور یہ نشان انہی آیام میں کتاب سمرہ چشم آریہ میں درج کیا گیا تھا۔ دیکھو میری کتاب سمرہ چشم آریہ صفحہ ۱۰۲۔ حاشیہ مطبع اسلامیہ پریس لاہور ۱۹۹۲ء۔

میرے والد صاحب میرزا غلام مرتضیٰ مرحوم کی وفات کا جب وقت قریب آیا۔ اور صرف چند پہر باقی رہ گئے تو خدا تعالیٰ نے انکی وفات سے مجھے ان الفاظ عزا پر سی کے ساتھ خبر دی۔ وَالسَّمَاءُ وَالطَّارِقُ۔ یعنی قسم ہے آسمان کی اور قسم ہے اُس سادوشکی جو آفتاب کے غروب کے بعد ظہور میں آئے گا۔ اور چونکہ انکی زندگی سے بہت سے جوہ معاش ہمارے وابستہ تھے۔ اس لئے بشریت کے تعلق سے یہ خیال دل میں گذرا کہ انکی وفات ہمارے لئے بہت سے مصائب کا موجب ہوگی۔ کیونکہ وہ رقم کثیر آمدنی کی ضبط ہو جائے گی۔ جو انکی زندگی سے وابستہ تھی۔ اس خیال کے آنے کے ساتھ ہی یہ الہام ہوا۔ اَلَيْسَ اللّٰهُ بِكَافٍ عَبْدًا۔ یعنی کیا خدا اپنے بندے کو کافی نہیں ہے۔ تب وہ خیال یوں اڑ گیا جیسا کہ روشنی کے نکلنے سے تاریکی اڑ جاتی ہے۔ اور اُسی دن غروب آفتاب کے بعد میرے والد صاحب فوت ہو گئے جیسا کہ الہام نے ظاہر کیا تھا۔ اور جو الہام اَلَيْسَ اللّٰهُ بِكَافٍ عَبْدًا ہوا تھا۔ وہ بہت سے لوگوں کو قبل از وقت سنایا گیا جن میں سے لالہ شرمیت مذکور اور لالہ ملا واصل مذکور کھتریان ساکنان قادیان ہیں اور جو سلفاً بیان کر سکتے ہیں۔ اور پھر مرزا صاحب مرحوم کی وفات کے بعد وہ عبارت الہام ایک نگین پر کھدوائی گئی۔ اور اتفاقاً اسی ملا واصل کو جب وہ کسی اپنے کام کے لئے امرتسر جاتا تھا۔ وہ عبارت دی گئی کہ تا وہ نگین کھدوا کر اور ٹہر بنا کر لے آئے۔ چنانچہ وہ حکیم محمد شریف مرحوم امرتسر کی معرفت بنا کر لے آیا جو اب تک میرے پاس موجود ہے جو اس جگہ لگائی جاتی ہے اور وہ یہ ہے۔

الشف  
اليس بكا ف  
اب ظاہر ہے کہ

اس پیشگوئی میں ایک تو یہی امر ہے کہ جو پورا ہوا۔ یعنی یہ کہ الہام کے ایما کے موافق



میرے والد صاحب کی وفات قبل از غروب آفتاب ہوئی۔ باوجود اسکے کہ وہ بیماری سے صحت پانچکے تھے اور قومی تھے اور کچھ آثار موت ظاہر نہ تھے اور کوئی بھی نہیں کہہ سکتا تھا کہ وہ ایک برس تک بھی فوت جائیں گے۔ لیکن مطابق فتناء الہام سونے کے ڈوبنے کے بعد انہوں نے انتقال فرمایا۔ اور پھر دوسرا الہام یہ پورا ہوا کہ والد مرحوم مغفور کی وفات سے مجھے کچھ دنیوی صدمہ نہیں پہنچا جس کا اندیشہ تھا۔ بلکہ خدائے قدیر نے مجھے اپنے سایہ عاطفت کے نیچے ایسے لے لیا کہ ایک دنیا کو حیران کیا۔ اور اس قدر میری خبر گیری کی اور اس قدر وہ میرا متوتی اور متکفل ہو گیا کہ باوجود اس کے کہ میرے والد صاحب مرحوم کے انتقال کو چوبیس برس آج کی تاریخ تک جو ۲۰ اگست ۱۹۹۹ء اور ربیع الثانی ۱۴۱۸ھ ہے گذر گئے۔ ہر ایک تکلیف اور حاجت سے مجھے محفوظ رکھا۔ اور یہ ظاہر ہے کہ میں اپنے والد کے زمانہ میں ایک گناہ تھا۔ خدانے ان کی وفات کے بعد لاکھوں انسانوں میں مجھے عزت کے ساتھ شہرت دی اور میں والد صاحب کے زمانہ میں اپنے اقتدار اور اختیار سے کوئی مالی قدرت نہیں رکھتا تھا۔ اور خدا تعالیٰ نے اُنکے انتقال کے بعد اس سلسلہ کی تائید کیلئے اس قدر میری مدد کی اور کر رہا ہے کہ جامعہ کے درویشوں اور غریبوں اور جہانوں اور حق کے طالبوں کی خوراک کیلئے جو ہر ایک طرف سے صد ہا بندگانِ خدا آرہے ہیں۔ اور نیز تالیف کے کام کے لئے ہزار ہا روپیہ بہم پہنچایا اور ہمیشہ پہنچاتا ہے۔ اس بات کے گواہ اس گاؤں کے تمام مسلمان اور ہندو ہیں جو دو ہزار سے کچھ زیادہ ہوں گے۔

ایسا اتفاق دو ہزار مرتبہ سے بھی زیادہ گذرا ہے کہ خدا تعالیٰ نے میری حاجت کے وقت مجھے اپنے الہام یا کشف سے یہ خبر دی کہ عنقریب کچھ روپیہ آنے والا ہے۔ اور بعض وقت آنے والے روپیہ کی تعداد سے بھی خبر دیدی۔ اور بعض وقت بیخبری کے اس قدر روپیہ فلاں تاریخ میں اور فلاں شخص کے بیٹھنے سے آنے والا ہے۔ اور

۸

ایسا ہی ظہور میں آیا۔ اور اس بات کے گواہ بھی بعض قادیان کے ہندو اور کئی سو مسلمان ہونگے جو حلقاً بیان کر سکتے ہیں۔ اور اس قسم کے نشان دو ہزار یا اس سے بھی زیادہ ہیں۔ اور یہ اس بات کی بھی دلیل ہے کہ کیونکر خدا تعالیٰ حاجات کے وقت میں میرا متولی اور مستقل ہوتا رہا ہے۔ اور اکثر عادت الہی مجھ سے یہی ہے کہ وہ پیش از وقت مجھے بتلا دیتا ہے کہ وہ دنیا کے انعامات میں سے کسی قسم کا انعام مجھ پر کرنا چاہتا ہے اور اکثر وہ مجھے بتلا دیتا ہے کہ کل تو یہ کھانے گا اور یہ پئے گا۔ اور یہ تجھے دیا جائے گا اور ویسا ہی ظہور میں آجاتا ہے کہ جو وہ مجھے بتلاتا ہے۔ اور ان باتوں کی تصدیق چند ہفتہ میرے پاس رہنے سے ہر ایک شخص کر سکتا ہے۔ ایسے نشان شیخ حامد علی کو اور لالہ شرمپت اور طاو اعل نے بہت دیکھے ہیں اور وہ حسب نمونہ قسم نمبر ۱ حلقاً بیان کر سکتے ہیں اور میری جماعت کے دوستوں میں سے کوئی کم ہوگا جس ایک دو تہہ بچشم خود ایسا نشان نہ دیکھا ہوگا۔

۹

عرصہ تخمیناً اٹھارہ برس کا ہوا ہے کہ میں نے خدا تعالیٰ سے الہام پا کر چند آدمیوں کو ہندوؤں اور مسلمانوں میں سے اس بات کی خبر دی کہ خدا نے مجھے مخاطب کر کے فرمایا ہے کہ انا نبی شریعہ محمدیہ علیہ السلام ہوں۔ یعنی ہم تجھے ایک حسین لڑکے کے عطا کرنے کی خوشخبری دیتے ہیں۔ میں نے یہ الہام ایک شخص حافظ نور احمد اتھری کو سنایا۔ جو اب تک زندہ ہے اور بعاث میرے دعویٰ مسیحیت کے مخالفوں میں سے ہے۔ اور نیز یہی الہام شیخ حامد علی کو جو میرے پاس رہتا تھا سنایا۔ اور دو ہندوؤں کو جو آمدورفت رکھتے تھے۔ یعنی شرمپت اور طاو اعل ساکنان قادیان کو بھی سنایا۔ اور لوگوں نے اس الہام سے تعجب کیا۔ کیونکہ میری پہلی بیوی کو عرصہ بیس سال سے اولاد ہونی موقوف ہو چکی تھی اور دوسری کوئی بیوی نہ تھی۔ لیکن حافظ

نور احمد نے کہا کہ خدا کی قدرت سے کیا تعجب کہ وہ لڑکا دے۔ اس سے قریباً تین برس کے بعد جیسا کہ ابھی لکھتا ہوں دہلی میں میری شادی ہوئی اور خدا نے وہ لڑکا بھی دیا اور تین اور عطا کئے۔ اس بیان کی تمام یہ لوگ تصدیق کریں گے بشرطیکہ قسم نمونہ نمبر ۲ دے کر پوچھا جائے۔ اور حافظ نور احمد سخت مخالف ہے مگر نمونہ نمبر ۲ کی قسم اس کو بھی سچ بولنے پر مجبور کرے گی۔

۱۰ تخیناً اٹھارہ برس کس قریب عرصہ گزرا ہے کہ مجھے کسی قریب سے مولوی محمد حسین بٹالوی ایڈیٹر رسالہ اشاعت السنۃ کے مکان پر جانے کا اتفاق ہوا۔ اُس نے مجھ سے دریافت کیا کہ آجکل کوئی الہام ہوا ہے؟ میں نے اُسکو یہ الہام سنایا۔ جس کو میں کئی دفعہ اپنے مخلصوں کو سنا چکا تھا۔ اور وہ یہ ہے کہ بکر و شیبہ۔ جس کے یہ معنی اُن کے آگے اور نیز ہر ایک کے آگے میں نے ظاہر کئے کہ خدا تعالیٰ کا ارادہ ہے کہ وہ دو عورتیں میرے نکاح میں لائے گا۔ ایک بکر ہوگی اور دوسری بیوہ۔ چنانچہ یہ الہام جو بکر کے متعلق تھا پورا ہو گیا۔ اور اسوقت بفضلہ تعالیٰ چار برس اس بیوی سے سوچو وہیں اور بیوہ کے الہام کی انتظار ہے۔ میں نہیں یقین کر سکتا کہ مولوی محمد حسین بوجہ شدتِ عناد اور تعصب اس پیشگوئی کی نسبت اپنی واقفیت بیان کر سکے۔ لیکن اگر حلف مطابق نمونہ نمبر ۲ دیا جائے تو ایسی صورت میں اُمید ہے کہ سچ بول دے۔

۱۱ تخیناً سولہ برس کا عرصہ گزرا ہے کہ میں نے شیخ حامد علی اور لالہ شرمیت کھتری ساکن قادیان اور لالہ ملاو مل کھتری ساکن قادیان اور جان محمد مرحوم ساکن قادیان اور بہت سے اور لوگوں کو یہ خبر دی تھی کہ خدا نے اپنے الہام مجھے اطلاع دی ہے کہ

ایک شریف خاندان میں وہ میری شادی کر لیا اور وہ قوم کے سید ہونگے۔ اور اس بیوی کو خدا مبارک کر لیا۔ اور اس سے اولاد ہوگی۔ اور یہ خواب اُن ایام میں آئی تھی کہ جب میں بعض اعراض اور امراض کی وجہ سے بہت ہی ضعیف اور کمزور تھا بلکہ قریب ہی وہ زمانہ گزر چکا تھا جبکہ مجھے دق کی بیماری ہو گئی تھی اور مباحث گوشہ گزینی اور ترک دنیا کے اہتمامات تاہل سے دل سخت کارہ تھا اور عیال داری کے بوجھ سے طبیعت متنفر تھی۔ تو اس حالت پر ملائکہ کے تصور کے وقت یہ الہام ہوا تھا۔ ہر چہ بایں تو عرو سے راہمہ سماں کتم۔ یعنی اس

چہ نوٹ :- ہمارا خاندان جو ایک ریاست کا خاندان تھا۔ اس میں عادتہ اللہ اس طرح پر واقع ہوئی ہے کہ بعض بزرگ دادیاں ہماری شریف سادات کی لڑکیاں تھیں چنانچہ خدا تعالیٰ کے بعض الہامات میں بھی اس بات کی طرف اشارہ ہے کہ اس عاجز کے خون کی بی فاطمہ کے خون سے آمیزش ہے۔ اور درحقیقت وہ کشفِ براہین احمدیہ صفحہ ۵۰۲ کا جس میں لکھا ہے کہ میں نے دیکھا کہ میرا سر حضرت فاطمہ رضی اللہ عنہا نے مادرِ جبران کی طرح اپنی ران پر رکھا ہوا ہے۔ اس سے بھی یہ اشارہ نکلتا ہے۔ الہام مندرجہ براہین صفحہ ۴۹۰ میں یہ بشارت دی تھی۔ سبحان اللہ تبارک و تعالیٰ زاد مجدک۔ ینقطع آباءک و یبلاء منک۔ یعنی سب پاکیاں خدا کے لئے ہیں جو نہایت برکت والا اور عالی ذات ہے۔ اُس نے تیری بزرگی کو زیادہ کیا۔ اُسے تیرے باپ دادے کا ذکر منقطع ہوگا اور ابتدا خاندان کا ختمہ کیا جائیگا۔ یعنی جس طرح ابراہیم علیہ السلام اپنے نئے خاندان کا بانی ہوا۔ ایسا ہی تو بھی ہوگا۔ کیونکہ الہام میں بار بار اس عاجز کا نام ابراہیم رکھا گیا ہے جیسا کہ براہین صفحہ ۵۶۱ میں یہ الہام ہے۔ سلام علی ابراہیم صافیناہ و یحییٰناہ من النعم۔ تفرح فابناء الذک۔ فاتخذوا من مقام ابراہیم حصلاً۔ یعنی اے ابراہیم تمہیں سلام ہے کہ تم نے ابراہیم سے سانی محبت کی اور اسکو تم سے نجات دی۔ ہم ہی اس بات سے خاص ہیں۔ پس اگر تم مقامِ مصطفیٰ چاہتے ہو تو تم اس مقام پر اپنا قدم عودیت رکھو جو ابراہیم یعنی اس عاجز کا مقام ہے۔ منک

شادی میں تجھے کچھ فکر نہیں کرنا چاہیے۔ ان تمام ضروریات کا رفع کرنا میرے ذمہ رہیگا۔ سو قسم ہے اُس ذات کی جسکے ہاتھ میں میری جان ہے کہ اُس نے اپنے وعدہ کے موافق اس شادی کے بعد ہر ایک بار شادی سے مجھے سبکدوش رکھا اور مجھے بہت آرام پہنچایا۔ کوئی باپ دنیا میں کسی بیٹے کی پرورش نہیں کرتا جیسا کہ اُس نے میری کی۔ اور کوئی والدہ پوری ہوشیاری سے دن رات اپنے بچے کی ایسی خبر نہیں کھتی جیسا کہ اُنسے میری رکھی۔ اور جیسا کہ اُنسے بہت عرصہ پہلے براہین احمدیہ میں یہ وعدہ کیا تھا کہ یا احمد! اسکن انت و زوجک الجتة۔ ایسا ہی وہ بجالایا۔

معاش کا غم کرنے کے لئے کوئی گھڑی اُس نے میرے لئے خالی نہ رکھی۔ اور خانہ داری کے ہتھات کے لئے کوئی اضطراب اُس نے میرے نزدیک آنے نہ دیا۔ ایک ابتلا مجھ کو اس شادی کے وقت یہ پیش آیا کہ باعث اس کے کہ میرا دل اور دماغ سخت کمزور تھا اور میں بہتے امراض کا نشانہ رہ چکا تھا۔ اور دو مریض یعنی ذیابیطس اور دردِ مریح دورانِ سر قدیم سے میرے شامل حال تھیں جن کے ساتھ بعض اوقات تشنجِ قلب بھی تھا۔ اس لئے میری حالت مریضی کا لعدم تھی۔ اور پیرانہ سالی کے رنگ میں میری زندگی تھی۔ اس لئے میری اس شادی پر میرے بعض دوستوں نے افسوس کیا۔ اور ایک خط جس کو میں نے اپنی جماعت کے بہت سے معزز لوگوں کو دکھلا دیا ہے جیسے انجم مولوی نور الدین صاحب اور انجم مولوی برہان الدین وغیرہ۔ مولوی محمد حسین صاحب ایڈیٹر اشاعت السنۃ نے ہمدردی کی راہ سے میرے پاس بھیجا کہ اپنے شادی کی ہے اور مجھے حکیم محمد شریف کی زبانی معلوم ہوا ہے کہ آپ باعثِ سخت کمزوری کے اس لائق نہ تھے۔ اگر یہ امر آپ کی روحانی قوت سے تعلق رکھتا ہے تو میں اعتراض نہیں کر سکتا۔ کیونکہ میں اولیاء اللہ کے خوارق اور روحانی قوتوں کا منکر نہیں ورنہ ایک بڑے فکر کی بات ہے ایسا نہ ہو کہ

کوئی ابتلا پیش آوے“ یہ ایک چھوٹے سے کاغذ پر رقعہ ہے جو اب تک اتفاقاً میرے پاس محفوظ رہا ہے۔ اور میری جماعت کے بچاس کے قریب دوستوں نے سچم خود اسکو دیکھ لیا اور خط پہچان لیا ہے۔ اور مجھے امید نہیں کہ مولوی محمد حسین صاحب اس سے انکار کریں۔ اور اگر کریں تو پھر حلف دینے سے حقیقت کھل جائیگی غرض اس ابتلا کے وقت میں نے جناب الہی میں دعا کی۔ اور مجھے اس نے رفع مرض کے لئے اپنے الہام کے ذریعہ سے دو امیں بتلائی۔ اور میں نے کشفی طور پر دیکھا کہ ایک فرشتہ وہ دو امیں میرے منہ میں ڈال رہا ہے۔ چنانچہ وہ دو امیں نے طیار کی۔ اور اس میں خدا نے اس قدر برکت ڈال دی کہ میں نے دلی یقین سے معلوم کر لیا کہ وہ پرمخت طاقت جو ایک پورے تندرست انسان کو دنیا میں مل سکتی ہے وہ مجھے دی گئی اور چار لڑکے مجھے عطا کئے گئے۔ اگر دنیا اس بات کو مبالغہ نہ سمجھتی تو میں اس جگہ اس واقعہ حقیقہ کو جو اعجازی رنگ میں ہمیشہ کے لئے مجھے عطا کیا گیا بہ تفصیل بیان کرتا تا معلوم ہوتا کہ ہمارے قادر قبوم کے نشان ہر رنگ میں ظہور میں آتے ہیں اور ہر رنگ میں اپنے خاص لوگوں کو وہ خصوصیت عطا کرتا ہے جس میں دنیا کے لوگ شریک نہیں ہو سکتے۔ میں اس زمانہ میں اپنی کمزوری کی وجہ سے ایک بچہ کی طرح تھا۔ اور پھر اپنے تئیں خدا و طاقت میں بچاس مرد کے قائم مقام دیکھا۔ اسلئے میرا یقین ہے کہ ہمارا خدا ہر چیز پر قادر ہے۔

۳۶

ایک صاحب نواب محمد علی خاں نام بھجور کے نوابوں میں سے لدھیانہ میں رہتے تھے اور انہوں نے لدھیانہ میں اس غرض سے ایک سرائے بنائی تھی کہ تا بسقدا غلہ باہر سے آتا ہے اسکی اس سرائے میں خرید و فروخت ہو۔ اور اسی سرائے میں غلہ بیچنے والے اپنا مال اتاریں۔ پھر ایسا ہوا کہ ایک شخص اس کام میں انکار ہزن

۱۲

ہو گیا۔ اور نواب صاحب کی سمرائے بیکار ہو گئی۔ جس سے انکو بہت تکلیف پہنچی۔ انہوں نے اس مصیبت کے وقت دُعا کے لئے میری طرف التجا کی۔ اور قبل اس کے جو ان کا خط قادیان میں پہنچے۔ میرے پر خدانے ظاہر کر دیا کہ اس مضمون کا خط انہوں نے روانہ کیا ہے۔ اور خدا تعالیٰ نے مجھے اطلاع دی کہ کچھ عرصہ کیلئے انکی یہ روک اٹھا دیا جائیگا۔ اور اس غم سے انکو نجات دیا جائیگا۔ چنانچہ میں نے اس تمام حال سے قبل از وقت ان کو خبر کر دی۔ اور انکو یہ سخت تعجب ہوا کہ میرا خط جو بلا توفیق روانہ کیا گیا تھا۔ اس کا علم کیونکر ہو گیا؟ اور پھر اس پیشگوئی کے پورا ہونے سے ایک عجیب رنگ کا اعتقاد میری نسبت اسکے دل میں بیٹھ گیا۔ اور وہ ہمیشہ مجھے کہا کرتا تھا کہ میں نے اپنی نوٹ بک میں اس پیشگوئی کو یادداشت کے لئے لکھ چھوڑا ہے اور ہمیشہ اس کو پڑھ لیا کرتا ہوں۔ اور کئی لوگوں کو اس نے اپنی یہ کتاب دکھلائی۔ اور ایک دن میرے روبرو پٹیا کے میں وزیر محمد حسین خان صاحب کو بھی کتاب میں وہ موقعہ دکھلایا اور کہا کہ میرے یقین کے لئے یہ کافی ہے کہ میرے خط کی اطلاع خدا تعالیٰ کی طرف سے خط پہنچنے سے پہلے مل گئی۔ جسکی مجھ کو بلا توفیق خبر دی گئی۔ اور دوسرے یہ کہ یہ میرا کام جو بظاہر ایک ناشدنی امر تھا۔ اسکے ہوجانے کی قبل از وقت اطلاع دیدی۔ اور میں جانتا ہوں کہ یہ علم جو قدرت کے ساتھ ملا ہوا ہے۔ بجز خدا کے اور کسی کی طاقت میں نہیں۔ ایسا ہی نواب صاحب موصوف کا اخیر زندگی تک ہمیشہ یہ حال رہا کہ اس پیشگوئی کی یاد سے ان کو ایک وجہ کی حالت ہو جاتی تھی۔ اور ہمیشہ اسکو پڑھا کرتے تھے۔ یہاں تک کہ جب انکی موت کا وقت آیا۔ اور میں عیادت کیلئے گیا۔ تو اس شام کے وقت جس کی صبح میں انکا انتقال ہونا تھا۔ انہوں نے مجھ کو دیکھ کر یہ ہمت کی کہ باوجود سخت تکلیف خون بوا سیر کے جس کی کثرت سے ان کی وفات ہوئی اندر کے دالان میں چلے گئے۔ اور وہ نوٹ بک اپنی لے آئے جس میں وہ پیشگوئی معہ اسکے پورا ہوجانے

کے حالات کے مندرجہ تھی۔ پھر وہ کتاب مجھ کو دکھلائی اور کہا کہ میں اسکو بڑے اہتمام سے محفوظ رکھتا ہوں کہ اس سے خدا کی قدرت یاد آتی ہے۔ اور پھر دوسرے دن صبح کے وقت فوت ہو گئے۔ مجھے یقین ہے کہ وہ نوٹ مہک انکی جسکو بڑے اہتمام اور محنت سے اپنے پاس رکھتے تھے۔ اب لدھیانہ میں انکے بیٹے کے پاس محفوظ ہوگی اور ضرور ہوگی۔ سو دیکھو کس کس پہلو سے خدا تعالیٰ کے نشان ظاہر ہوئے ہیں۔

۱۳۳ راجہ جہاں داد خان صاحب جو آب گوہر انوالہ میں اکسٹر اسٹنٹ ہیں اور اپنے نواح کے رئیس اعظم اور بہت سے دیہات کے جاگیر دار ہیں۔ ایک نشان کے وہ گواہ ہیں جس پورا ہونے پر انہوں نے بیعت کی۔ اگر حلفا پوچھا جائے تو ہرگز انکار نہیں کریں گے۔

۱۳۴ ایک مرتبہ مجھے اپنے ایک زمینداری مقدمہ کے متعلق جو تحصیل بٹالہ میں دائر تھا۔ خواب آئی کہ جھنڈا سنگھ نام ایک ذخیلکار پر جو دفعہ ۵ ایکٹ مزراغان کا ذخیلکار تھا۔ ہماری ڈگری ہو گئی ہے۔ اُس ذخیلکار پر بوجہ قیمت ایک ذرت کیکر جسکو اُس نے اپنے کھیت سے ہماری اجازت کے بغیر کاٹ لیا تھا۔ لالہ علی روپیہ کی نالاش کی گئی تھی۔ سو خواب میں دکھایا گیا کہ وہ دعویٰ مسموع ہو کر ڈگری کی گئی۔ اتفاقاً میں نے اس خواب کو اسی آریہ کے پاس بیان کیا جس کا میں پہلے ذکر کر چکا ہوں یعنی لالہ شرمیت کھتری ساکن قادیان۔ پھر دوسرے دن ایسا اتفاق ہوا کہ جھنڈا سنگھ مذکور مع سولہ یا سترہ اپنے گواہوں کے مقدمہ مذکور میں اپنی تائید میں شہادت دلا کر بٹالہ سے قادیان میں واپس آیا اور یہ مشہور کیا کہ مقدمہ خارج ہوا۔ اسپر آریہ مذکور نے ہنسی کے طور پر کہا کہ آپ کی خواب غلط ہو گئی اور نالاش لالہ علی روپیہ تحصیل سے خارج ہوئی۔ میں نے اسکو کہا کہ اُس نے یقیناً جھوٹ بولا ہے۔ تب اُس نے کہا کہ وہ اکیلا نہیں



بلکہ پندرہ یا سولہ اُسکے ساتھ آدمی آئے ہیں جو گواہ تھے وہ سب کہتے ہیں کہ مقدمہ خارج ہوا۔ اور غیر ممکن ہے کہ اس قدر لوگ جھوٹ بولتے ہوں۔ اور وہ آریہ مسجد میں جو قریب بازار ہے یہ بات کہہ کر چلا گیا۔ اور میں مسجد میں اکیلا رہ گیا۔ اور عصر کا وقت تھا۔ تب ایک غیبی آواز کرنے والے نے زور سے کہا کہ ڈگری ہو گئی ہے۔ اور ایسی شدت سے آواز تھی کہ میں نے خیال کیا کہ یہ آواز اوروں نے بھی سنی ہوگی۔ تب میں اُس آریہ سے پھر ملا۔ اور اپنے الہام سے اطلاع دی۔ مگر وہ گواہوں کی کثرت تعداد کو دیکھ کر اعتبار نہ کر سکا۔ اور پھر بھی ہنس کر چلا گیا۔ گویا وہ اپنے دل میں میری خام خیالی پر ہنسنا۔ دوسرے دن خود میں بٹالہ میں گیا اور تحصیلدار کے مشن خان متھرا داس نامی سے دریافت کیا کہ ہمارے مقدمہ میں کیا حکم ہوا؟ اُس نے کہا کہ ڈگری ہوئی۔ میں نے کہا کہ پھر کیا سبب ہے کہ جھنڈا سنگھ اور اُس کے تمام گواہوں نے قادیان میں جا کر یہ ہمنو کیا ہے کہ مقدمہ خارج ہوا۔ اُس نے کہا کہ انہوں نے بھی ایک طور سے سچ کہا ہے۔ بات یہ ہے کہ تحصیلدار نیا ہے۔ میری غیر حاضری میں وہ مقدمہ پیش ہوا تھا۔ اور میں اتفاقاً قریباً ڈیڑھ گھنٹہ تک کسی کام کو چلا گیا تھا۔ چنانچہ اس وقت جب میں نہیں تھا۔ جھنڈا سنگھ مدعا علیہ نے تحصیلدار کو صاحب کمشنر کا ایک فیصلہ دکھلایا۔ جس میں لکھا ہوا تھا کہ قادیان کے ذخیلکاروں کو اختیار ہے کہ بغیر مالکوں کی اجازت کے اپنے کھیتوں سے حسب ضرورت درخت کاٹ لیا کریں۔ اس لئے تحصیلدار نے اس کی نقل فیصلہ کو دیکھ کر آپکی مقدمہ خارج کر دیا۔ اور اُن کو رخصت کر دیا۔ تب قریباً ایک گھنٹہ کے بعد میں آ گیا اور مجھے انہوں نے اپنا وہ حکم دکھلایا۔ میں نے کہا کہ آپکو اُس مدعا علیہ نے دھوکہ دیا ہے۔ یہ فیصلہ تو منسوخ شدہ ہے۔ اور اس کے بعد میں صاحب فنانشل کمشنر کا فیصلہ ہے جو شامل مثل ہے جسکی یہ حکم منسوخ کیا گیا۔ تب تحصیلدار نے وہ فیصلہ دیکھ کر

اپنی رو بکار فی الفور چاک کر دی اور نئے سرے رو بکار لکھ کر اپنی ڈگر مع خرچہ کے کی۔  
یہ وہ پیشگوئی ہے جس کا گواہ نہ شرمیت بلکہ اور کسی گواہ ہیں جو زندہ ہیں اور حلقہ ایمان  
کر سکتے ہیں۔ لیکن حلف اسی مضمون کی ہوگی جس کا نمبر ۲ میں ذکر ہو چکا ہے۔ اور یہ  
پیشگوئی عرصہ بیس برس کتاب براہین احمدیہ کے صفحہ ۵۵۱ میں درج ہو کر ایک  
دُنیا میں شہرت پائی ہے۔

۱۵

ایک مرتبہ میں سخت بیمار ہوا۔ یہاں تک کہ تین مختلف وقتوں میں میرے وارثوں  
نے میرا آخری وقت سمجھ کر مسنون طریقہ پر مجھے تین مرتبہ سورہ یسین سنائی۔ جب  
تیسری مرتبہ سورہ یسین سنائی گئی۔ تو میں دیکھتا تھا کہ بعض عزیز میرے جو  
اب وہ دُنیا سے گزر بھی گئے۔ دیواروں کے پیچھے بے اختیار روتے تھے۔ اور  
مجھے ایک قسم کا سخت قولنج تھا۔ اور بار بار دم بدم حاجت ہو کر خون آتا تھا۔ سولہ دن  
برابر ایسی حالت رہی۔ اور اسی بیماری میں میرے ساتھ ایک اور شخص بیمار ہوا تھا  
دو آٹھویں دن راہی ملک بقاء ہو گیا۔ حالانکہ اُسکے مرض کی شدت ایسی نہ تھی جیسی  
میری۔ جب بیماری کو سولہواں دن پڑھا۔ تو اُس دن کئی حالات یا اس ظاہر ہو کر  
تیسری مرتبہ مجھے سورہ یسین سنائی گئی۔ اور تمام عزیزوں کے دل میں یہ پختہ یقین  
تھا کہ آج شام تک یہ قبر میں ہوگا۔ تب ایسا ہوا کہ جس طرح خدا تعالیٰ نے مصائب سے  
نجات پانے کے لئے بعض اپنے نبیوں کو دُعائیں سکھلائی تھیں مجھے بھی خدا نے  
الہام کر کے ایک دُعا سکھلائی اور وہ یہ ہے۔ سُبْحَانَ اللَّهِ وَبِحَمْدِهِ  
سُبْحَانَ اللَّهِ الْعَظِيمِ اللَّهُمَّ صَلِّ عَلَى مُحَمَّدٍ وَآلِ مُحَمَّدٍ۔ اور میرے

ان زمینداری تعلقات سے جو ابتدائی زندگی سے میرے ساتھ رہے کوئی تعجب نہ کرے کیونکہ  
احادیث نبویہ پر غور کرنے سے بصراحت معلوم ہوگا کہ وہ مسیح موعود و مارت کہلائیگا یعنی زمیندار  
اور زمینداری کے خاندان سے ہوگا۔ ص ۸۰

دل میں خدا تعالیٰ نے یہ الہام کیا کہ دریا کے پانی میں جس کے ساتھ ریت بھی ہو ہاتھ ڈال۔ اور یہ کلمات طیبہ پڑھا اور اپنے سینہ اور پشت سینہ اور دونوں ہاتھوں اور منہ پر اسکو پھیر کہ اس سے ٹوشفا پائے گا۔ چنانچہ جلدی سے دریا کا پانی مع ریت منگوایا گیا۔ اور میں نے اسی طرح عمل کرنا شروع کیا۔ جیسا کہ مجھے تعلیم دی تھی۔ اور اسوقت حالت یہ تھی کہ میرے ایک ایک بال سے آگ نکلتی تھی اور تمام بدن میں درد ناک جلن تھی اور بے اختیار طبیعت اس بات کی طرف مائل تھی کہ اگر موت بھی ہوتی بہتر تا اس حالت سے نجات ہو۔ مگر جب وہ عمل شروع کیا تو مجھے اس خدا کی قسم ہے جس کے ہاتھ میں میری جان ہے کہ ہر ایک دفعہ ان کلمات طیبہ کے پڑھنے اور پانی کو بدن پر پھیرنے سے میں محسوس کرتا تھا کہ وہ آگ اندر سے نکلتی جاتی ہے۔ اور بجائے اس کے ٹھنڈک اور آرام پیدا ہوتا جاتا ہے۔ یہاں تک کہ ابھی اس پیالہ کا پانی ختم نہ ہوا تھا کہ میں نے دیکھا کہ بیماری بجلی مجھے چھوڑ گئی۔ اور میں سولہ دن کے بعد رات کو تندرستی کے خواب سے سویا۔ جب صبح ہوئی تو مجھے یہ الہام ہوا و ان کنتم فی ریب متماز لنا علی عبدنا فاتوا بشفاء من مثلہ۔ یعنی اگر تمہیں اس نشان میں شک ہو جو شفا دے کہ ہم نے دکھلایا۔ تو تم اسکی نظیر کوئی اور شفا پیش کرو۔ یہ واقعہ ہے جس کی پچاس آدمی سے زیادہ لوگوں کو خبر ہے بعض ان میں سے مر گئے اور بعض ابھی تک زندہ ہیں جو حلقا بیان کر سکتے ہیں لیکن حلقہ اسی قسم کی ہوگی جس کا نمونہ نمبر دو میں مفصل ہے۔

اعظم بیگ نام ایک شخص لاہور کا باشندہ تھا جو اکثر اسسٹنٹ تھا۔ اس نے اپنی جید سازی سے ہمارے بعض بیدخل مشرکاد کو جو ملکیت قادیان کے کاغذات پر کاری کے رُو سے حصہ دار تھے۔ مگر ملکیت سے بالکل بے تعلق تھے اور مقدمات قادیان کے ہزار ہا روپیہ کے خرچ و حرج میں کسی کام میں مشرک نہیں ہوئے تھے اٹھایا۔ اور

کہا کہ اپنے سہتے میرے پاس فروخت کر دو اور میں مقدمہ کرونگا۔ چنانچہ ان کو کچھ  
تھوڑا روپیہ دیکر خوش کر دیا اور ان سے ملکیت قادیان کے مقدمے کرائے اور آپ انکو  
مدد دی۔ میرا بھائی مرزا غلام قادر مرحوم میں کو اپنی فتیابی پر بہت یقین تھا۔ سرگرمی سے  
جو ابدہی میں مشغول ہوئے۔ اور چونکہ میں نے سنا ہوا تھا کہ میرے والد صاحب  
مرزا غلام مرتضیٰ صاحب مرحوم نے ان دیہات پر ہزار ہا روپیہ خرچ کیا ہوا ہے اور  
مشرکاد اس خرچ میں کبھی شریک نہیں ہوئے۔ اس لئے میں نے بھی ان کی فتیابی  
کے لئے دُعا کی۔ اور دُعا کے بعد یہ الہام ہوا۔ اجیب کل دُعا ملک الافرغی شکر کلاک  
یعنی میں تیری ساری دُعا میں قبول کرونگا مگر شرکاء کے بارے میں نہیں۔ تب میں مگر  
گیا اور تمام عزیزوں کو اکٹھا کیا اور اپنے بزرگ بھائی کو بھی بلا لیا۔ اور یہ خدا تعالیٰ  
کا الہام سنایا۔ لیکن افسوس کہ انہوں نے جواب دیا کہ اگر ہمیں اس الہام سے پہلے کہ  
اطلاع ہوتی تو ہم اس مقدمہ کو شروع ہی نہ کرتے۔ اب کیا کریں کہ مقدمات کے بیچ  
میں ہم مبتلا ہیں۔ مگر اصل بات یہ ہے کہ ابھی وہ وقت نہیں تھا کہ وہ میرے منہ  
کی باتوں پر پورے یقین کر سکتے۔ انجام یہ ہوا کہ گواہ بدلتوں میں انہوں نے فتح پائی  
مگر آخر حجت کورٹ میں فاش شکست ہوئی۔ اور شرکاء اپنے اپنے حصوں کے مالک  
ٹھہرائے گئے۔ اور قریباً سات ہزار روپیہ کی ان کو زیر باری ہوئی۔ اس پیشگوئی کے  
قادیان میں بہت سے آدمی موافقوں اور مخالفوں میں سے گواہ ہیں جو حلف دینے پر  
اس میرے بیان کو تصدیق کر سکتے ہیں۔

۱۷ ایک مرتبہ مجھے خواب میں دکھایا گیا کہ میرا بھائی مرزا غلام قادر مرحوم سخت بیمار ہے  
چنانچہ میں نے وہ خواب کئی لوگوں کے پاس بیان کی جن میں سے اب تک بعض زندہ  
موجود ہیں۔ بعد اسکے ایسا اتفاق ہوا کہ وہ برادر مرحوم سخت بیمار ہوئے۔ تب میں نے  
خواب میں دیکھا کہ ہمارے عزیزوں میں سے ایک بزرگ جو فوت ہو چکے تھے۔ میرے

بھائی کو اپنی طرف بلاتے ہیں۔ چنانچہ وہ اُن کی طرف چلے گئے۔ اور انکے مکان کے اندر داخل ہو گئے۔ اس کی تعبیر یہ تھی کہ وہ فوت ہو جائیں گے۔ اس اثنا میں انکی بیماری بڑھتی گئی۔ یہاں تک کہ وہ مُشبت استخوان رہ گئے۔ چونکہ میں اُن سے محبت رکھتا تھا۔ مجھے اُن کی حالت کی نسبت سخت قلق ہوا۔ تب میں نے اُن کی شفا کے لئے خدا تعالیٰ کی طرف توجہ کی۔ اور اس توجہ سے میرے تین مقصد تھے۔ اول میں یہ دیکھنا چاہتا تھا کہ ایسی حالت میں میری دُعا جنابِ الہی میں قبول ہوتی ہے یا نہیں۔ (۲) دوسرے یہ دیکھنا چاہتا تھا کہ کیا خدا کے قانونِ قدرت میں ہے کہ ایسے سخت بیمار کو بھی اچھا کر دے۔ (۳) تیسرے یہ کہ کیا ایسی منذر خواب جو انکی موت پر دلالت کرتی تھی رد ہو سکتی ہے یا نہیں۔ سو جب میں دُعا میں مشغول ہوا۔ تو تھوڑے ہی دن ابھی دُعا کرتے گذرے تھے کہ میں نے خواب میں دیکھا کہ میرا بھائی مرحوم پورے تندرست کی طرح بغیر سہارے کسی اور چیز کے اپنے مکان میں چل رہا ہے۔ اور اسی بائے میں ایک الہام بھی تھا۔ جس کے الفاظ مجھے یاد نہیں ہے۔ غرض اس خواب اور الہام کے مطابق جو میری دُعا کے قبول ہونے پر دلالت کرتے تھے۔ اللہ تعالیٰ نے انکو شفا بخشی اور اس کے بعد پندرہ برس تک پوری تندرستی کے ساتھ وہ زندہ رہے۔ اور پھر قضاوا الہی سے فوت ہو گئے۔ میں نے اس الہام اور اس خواب کو بہت لوگوں کے پاس بیان کیا تھا جنہیں سے بعض اب تک زندہ ہیں اور حلفاً میرے بیان کی تصدیق کر سکتے ہیں۔ لیکن حلف اسی قسم کی ہوگی جس کا نمونہ نمبر دو میں لکھا گیا۔

۲۹

پندرہ برس کے بعد جب میرے بھائی کی وفات کا وقت نزدیک آیا۔ تو میں امر تسر تھا۔ مجھے خواب میں دکھلایا گیا کہ اب قطعی طور پر انکی زندگی کا پالہ پُر ہو چکا۔ اور بہت جلد فوت ہونے والے ہیں۔ میں نے وہ خواب حکیم محمد شریف کو جو امر تسر میں ایک حکیم تھے سنائی۔ اور پھر اپنے بھائی کو خط لکھا کہ آپ امورِ آخرت کی طرف

۱۸

متوجہ ہوں۔ کیونکہ مجھے دکھلایا گیا ہے کہ آپ کی زندگی کے دن تھوڑے ہیں۔ انہل نے عام گھروالوں کو اس سے اطلاع دیدی۔ اور پھر چند ہفتہ میں ہی اس جہان فانی سے گذرے۔ اس واقعہ کے گواہ بھی کئی مُرد اور عورتیں موجود ہیں جو عموماً بیان کر سکتے ہیں۔ بلکہ جسوقت میرا بھائی فوت ہوا تو میرا امرتسر کا خط اُن کے صندوق میں سے نکلا۔

۱۹

ایک مرتبہ میرے ایک مخلص دوست جو ہمارے سلسلہ کے نہایت درجہ حامی اور صادق الاخلاص ہیں۔ جنھوں نے اپنے نفس پر فرض کر رکھا ہے کہ ایک سو روپیہ ماہوار ہی اس سلسلہ کی امداد کے لئے بھیجا کریں۔ جن کا نام سیٹھ عبدالرحمن حاجی اللہ رکھا ہے جو تاجر مدراس ہیں کسی اپنی تشویش میں دُعا کے خواستگاہ ہوئے اور انکی نسبت مجھے یہ الہام ہوا۔ قادر ہے وہ بارگہ ٹوٹا کام بناوے۔ بنا بنایا توڑ دے کوئی اُس کا پھید نہ پاوے۔ یہ ایک بشارت اُن کا نم دور کرنے کے بارے میں تھی۔ چنانچہ چند ہفتہ کے بعد ہی خدا تعالیٰ نے اُنکو اُس پیش آمدہ غم سے رہائی بخشی۔ سیٹھ صاحب بفضلہ تعالیٰ مدراس میں زندہ موجود ہیں وہ اس واقعہ کی تصدیق کر سکتے ہیں۔ لیکن حلف نمونہ نمبر ۲ کے مطابق ہوگی۔

۲۰

ایک لدھیانہ کے متعصب مگر سخت جاہل سدا اللہ نام نے جو ہندوؤں میں سے نیا مسلمان ہوا تھا۔ میرے پر یہ اعتراض کیا تھا کہ امرتسر کے مباحثہ میں عیسیٰ میل کے ساتھ ۱۸۹۳ء میں ہوا تھا۔ اس کا نتیجہ بعد میں یہ ہوا کہ انھوں نے جی فی اللہ مولوی حکیم نور الدین صاحب کا شیرخوار لڑکا بقضاء الہی فوت ہو گیا۔ اس قابلِ شرم اعتراض سے اصل غرض اس بے حیا کینہ طبع کی جو اکابر اسلام کے بچوں کے مرنے سے خوش ہوتا ہے۔ یہ تھی کہ دین اسلام جھوٹا ہے اور عیسائی مذہب سچا۔ اس لئے میں نے دُعا کی کہ خدا اس

شریہ کو اس نکتہ چینی میں بھی ذلیل اور رسوا کرے۔ اور مولوی صاحب کو نعم البدل لڑکا عطا فرمائے۔ سو اسوقت کہ میں نے اس نااہل کا جواب لکھا اور دُعایے فارغ ہوا فی الفور مجھ پر نیند غالب ہو گئی اور خواب میں میں نے دیکھا کہ مولوی صاحب موصوف کی گود میں ایک لڑکا کھیلتا ہے جو اپنی کاہے۔ اور پچھلے بچوں کی نسبت رنگ اور طاقت میں اسقدر فرق رکھتا ہے کہ میں نے گمان کیا کہ شاید کسی اور بیوی سے یہ لڑکا ہے۔ اور اسی وقت اس خواب کی تائید میں مجھے الہام بھی ہوا کہ لڑکا پیدا ہوگا۔ پھر پانچ سال بعد اس پیشگوئی کے مطابق مولوی صاحب موصوف کے گھر میں صاحبزادہ پیدا ہوا جس کا نام محمدالحی رکھا گیا۔ تا خدا تعالیٰ ایسے دشمن دین کو شرمندہ کرے جس نے پادریوں کا حامی بنکر اسلام پر حملہ کیا۔ یہ وہ پیشگوئی ہے جو اس لڑکے کے تولد سے پانچ سال پہلے تمام ملک میں بذریعہ رسالہ انوار الاسلام شائع کی گئی تھی۔ دیکھو انوار الاسلام صفحہ ۶۶ حاشیہ در حاشیہ۔ اور یہ رسالہ پانچ ہزار چھوٹا لاکھوں انسانوں میں شائع کیا گیا۔ دیکھو یہ وہ نشان ہیں جن کو ایک دُنیا نے پچشم خود دیکھ لیا اور فوق العادت عظمت سے بھرے ہوئے ہیں۔

۲۱

مجھے خدا تعالیٰ نے خبر دی کہ میں تجھے ایک اور لڑکا دوں گا اور یہ وہی چوتھا لڑکا ہے جو اب پیدا ہوا جس کا نام مبارک احمد رکھا گیا۔ اور اسکے پیدا ہونے کی خبر قریباً دو برس پہلے مجھے دی گئی۔ اور پھر اسوقت دی گئی کہ جب اس کے پیدا ہونے میں قریباً دو مہینے باقی رہتے تھے۔ اور پھر جب یہ پیدا ہونے کو تھا۔ یہ الہام ہوا۔ اتنی اسقط من اللہ واصیبہ۔ یعنی میں خدا کے ہاتھوں سے زمین پر گرتا ہوں اور خدا ہی کی طرف جاؤں گا۔ میں نے اپنے اجتہاد سے اس کی یہ تاویل کی کہ یہ لڑکا نیک ہوگا۔ اور رُو بخدا ہوگا۔ اور خدا کی طرف اسکی حرکت ہوگی اور یا یہ کہ جلد فوت ہو جائے گا۔

اس بات کا علم خدا تعالیٰ کو ہے کہ ان دونوں باتوں میں سے کونسی بات اُسکے ارادہ کے موافق ہے۔ اور میں نے اس پیشگوئی کو اپنے رسالہ انجامِ آتمم کے صفحہ ۱۸۳-۱ اور ضمیمہ انجامِ آتمم کے صفحہ ۵۸ میں پیش از وقت ہزار ہا انسانوں میں شائع کر دیا ہے۔

۲۲ میرا پہلا لڑکا جو زندہ موجود ہے جس کا نام محمود ہے۔ ابھی وہ پیدا نہیں ہوا تھا جو مجھے کشفی طور پر اسکے پیدا ہونے کی خبر دی گئی اور میں نے مسجد کی دیوار پر اس کا نام لکھا ہوا یہ پایا کہ محمود۔ تب میں نے اس پیشگوئی کے شائع کرنے کیلئے سبز رنگ کے ورقوں پر ایک اشتہار چھاپا۔ جس کی تاریخ اشاعت یکم دسمبر ۱۸۸۸ء ہے۔ اور یہ اشتہار مورخہ یکم دسمبر ۱۸۸۸ء ہزاروں آدمیوں میں شائع کیا گیا۔ اور اب تک اس میں سے بہت سے اشتہارات میرے پاس موجود ہیں۔

۲۳ میرا دوسرا لڑکا جس کا نام بشیر ہے ابھی پیدا نہیں ہوا تھا کہ اسکی پیدائش سے تین مہینے پہلے اللہ تعالیٰ نے مجھے اس کے پیدا ہونے کی بشارت دی۔ وہ بشارت آئینہ کمالات اسلام کے صفحہ ۲۶۶ میں درج ہو کر پیش از وقت لاکھوں انسانوں میں شائع کی گئی۔ وہ عبارت یہ ہے۔ سیولد لك الولد ویدنی منك الفضل یعنی عنقریب تیرے ایک لڑکا پیدا ہوگا اور فضل تیرے نزدیک کیا جائیگا۔ یاد رہے کہ ایک میرے لڑکے کا نام فضل احمد ہے۔ سو پیشگوئی میں یہ اشارہ ہو کہ فضل اللہ کے وہ لڑکا فضل احمد کی صورت اور شکل سے بہت مشابہ ہوگا۔ اور صد ہا انسان جانتے ہیں کہ یہ لڑکا فضل احمد سے بہت مشابہ ہے۔ ہندو مسلمان قادیان سب جانتے ہیں۔

۲۴ خدا تعالیٰ نے میرے گھر میں تیسرا لڑکا پیدا ہونے کے لئے تو مجھ پر پہلے اسکی پیدائش سے بذریعہ اپنے الہام کے مجھ کو خبر دی۔ اور وہ الہام ۵ ستمبر ۱۸۹۲ء کو



رسالہ انوار الاسلام کے صفحہ انتالیس کے حاشیہ میں چھاپکر کر وڑھا انسانوں میں شائع کیا گیا۔ کیونکہ انوار الاسلام کی پانچ ہزار کاپی بھیجی تھی۔ اور پنجاب اور ہندوستان کے تمام بڑے بڑے شہروں اور قصبوں بلکہ دیہات میں شائع کیا گیا تھا۔ اور الہام مذکور جو انوار الاسلام کے صفحہ ۳۹ میں درج ہو۔ اس کی عبارت یہ ہے۔  
 اتنا نبشرك بغلام یعنی ہم تجھ کو ایک لڑکا پیدا ہونے کی خوشخبری دیتے ہیں۔  
 دیکھو انوار الاسلام صفحہ ۳۹ حاشیہ۔ پھر جب یہ پیشگوئی لاکھوں انسانوں اور ہندوؤں اور عیسائیوں اور مسلمانوں میں بخوبی شائع ہو چکی تو وہ لڑکا جس کا الہام میں وعدہ دیا گیا تھا تاریخ ۲۷ ذیقعد ۱۳۱۳ مطابق ۲۲ مئی ۱۸۹۵ء پیدا ہوا۔ جس کا نام شریف احمد رکھا گیا۔ دیکھو اخیر ورق ٹائٹل بیچ رسالہ ضیاء الحق۔

۲۵

میرے چوتھے لڑکے کے متعلق ایک اور پیشگوئی کا نشان ہے۔ جو انشاء اللہ ناظرین کے لئے موجب زیادت علم و ایمان و یقین ہوگا۔ اسکی تفصیل یہ ہے کہ وہ الہام جسکو میں نے کتاب انجام آتمم کے صفحہ ۱۸۲ و ۱۸۳- اور ضمیمہ انجام آتمم کے صفحہ ۵۸ میں لکھا ہے جس میں چوتھا لڑکا پیدا ہونے کے بارے میں پیشگوئی ہے جو جنوری ۱۸۹۷ء میں بذریعہ کتاب مذکور یعنی انجام آتمم اور ضمیمہ انجام آتمم کے لاکھوں انسانوں میں شائع کی گئی جسکو آج کی تاریخ تک جو ۲۰ اگست ۱۹۷۷ء ہے۔ پونے تین برس سے کچھ زیادہ دن گزر گئے ہیں۔ اس تھوڑی سی مدت کو محض قبول نے ایک زمانہ دراز خیال کر کے یہ نکتہ چینی شروع کر دی کہ وہ الہام کہاں گیا جو انجام آتمم کے صفحہ ۱۸۲- اور ۱۸۳- اور اسکے ضمیمہ کے صفحہ ۵۸ میں درج کر کے شائع کیا گیا تھا۔ اور لڑکا اب تک پیدا نہیں ہوا۔ اس لئے پھر میرے دل میں دعا کی خواہش پیدا ہوئی۔ گو میں جانتا ہوں کہ نامصنعت دشمن کسی طرح راضی نہیں ہوتے۔

اگر مثلاً کوئی لڑکا الہام کے بعد دو تین مہینے میں ہی پیدا ہو جائے تو یہ شور مچاتے ہیں کہ پیشگوئی کرنے والا علم طبابت میں بھی دسترس کامل رکھتا ہے۔ لہذا اس نے طبیعوں کی قرار دادہ علامتوں کے ذریعہ سے معلوم کر لیا ہو گا کہ لڑکا ہی پیدا ہو گا۔ کیونکہ حمل کے دن تھے۔ اور اگر مثلاً کسی پسر کے پیدا ہونے کی پیشگوئی تین چار برس پہلے اُس کی پیدائش سے کی جائے تو پھر کہتے ہیں کہ اس دُور دراز مدت تک خواہ سخواہ کوئی لڑکا ہونا ہی تھا۔ تھوڑی مدت کیوں نہیں رکھی۔ حالانکہ یہ خیال بھی سراسر جھوٹ ہے۔ لڑکا خدا کی عطا ہے اپنا دخل اور اختیار نہیں۔ اور اس جگہ ایک بادشاہ کو بھی دعویٰ نہیں پہنچتا کہ اتنی مدت تک ضرور لڑکا ہی پیدا ہو جائے گا۔ بلکہ اس قدر بھی نہیں کہہ سکتا کہ اس وقت تک آپ ہی زندہ رہیگا۔ اور یا یہ کہ بیوی زندہ رہے گی۔ بلکہ سچ تو یہ ہے کہ ان دنوں کی ہمیشہ کی واپس نے جو طاعون اور ہیضہ ہے۔ لوگوں کی ایسی مگر توڑ دی ہے کہ کوئی ایک دن کے لئے بھی اپنی زندگی پر بھروسہ نہیں کر سکتا۔ علاوہ اس کے جو شخص تھدی کے طور پر ایسی پیشگوئی اپنے دعوے کی تائید میں شائع کرتا ہے۔ اگر وہ جھوٹا ہے تو خدا کی غیرت کا ضروریہ تقاضا ہونا چاہیے کہ ابد ایسی مرادوں سے اُس کو محروم رکھے۔ کیونکہ اُس کا ابر اور بے فرزند فرنا اس سے بہتر ہے کہ لوگ اُسکی ایسی مکاریوں سے دھوکہ کھائیں اور گمراہ ہوں۔ اور یہی عادت اللہ ہے جس کو ہمارے اہل سنت علماء نے بھی اپنے عقیدہ میں داخل کر لیا ہے۔

الغرض میں نے بار بار ان نکتہ چینیوں کو سنکر کہ چوتھا لڑکا پیدا ہونے میں دیر ہو گئی ہے۔ جناب اہی میں تضرع کے ہاتھ اٹھائے۔ اور مجھے قسم ہے اُس ذات کی جس کے ہاتھ میں میری جان ہے کہ میری دُعا اور میری متواتر توجہ کی وجہ سے

۱۳ اپریل ۱۹۹۹ء کو یہ الہام ہوا۔ اصبر ملیا ساہب لك غلاما زکيا۔

یعنے کچھ تھوڑا عرصہ صبر کر کہ میں تجھے ایک پاک لڑکا عنقریب عطا کرونگا۔ اور یہ پنجشنبہ کا دن تھا اور ذی الحجہ ۱۲۳۱ھ کی دوسری تاریخ تھی جبکہ یہ الہام ہوا۔ اور اس الہام کے ساتھ ہی یہ الہام ہوا۔ رب اصفح زوجتی ہذا یعنی اے میرے خدا میری اس بیوی کو بیمار ہونے سے بچا۔ اور بیماری سے تندرست کر۔ یہ اس بات کی طرف اشارہ تھا کہ اس بچے کے پیدا ہونے کے وقت کسی بیماری کا اندیشہ ہے۔ سو اس الہام کو میں نے اس تمام جماعت کو سنا دیا جو میرے پاس قادیان میں موجود تھے اور انھیں مولوی عبد الکریم صاحب نے بہت خط لکھا کہ اپنے تمام معزز دوستوں کو اس الہام سے خبر کر دی۔ اور پھر جب ۱۳ جون ۱۸۹۹ء کا دن چڑھا جس پر الہام مذکورہ کی تاریخ کو جو ۱۳۔ اپریل ۱۸۹۹ء کو ہوا تھا۔ پورے دو مہینے ہوتے تھے تو خدا تعالیٰ کی طرف سے اسی لڑکے کی مجھ میں رُوح بولی اور الہام کے طور پر یہ کلام اس کا میں نے سنا۔ اِنِّیْ اَسْقَطُ مِنْ اِلٰہِ وَاَصِیْبُہ۔ یعنی اب میرا وقت آگیا۔ اور میں اب خدا کی طرف سے اور خدا کے ہاتھوں سے زمین پر گر دوں گا۔ اور پھر اسی کی طرف جاؤں گا۔ اور اسی لڑکے نے اسی طرح پیدائش سے پہلے یکم جنوری ۱۸۹۹ء میں بطور الہام یہ کلام مجھ سے کیا اور مخاطب بھائی تھے کہ مجھ میں اور تم میں ایک دن کی میعاد ہے۔ یعنی اے میرے بھائیو۔ میں پورے ایک دن کے بعد تمہیں ملوں گا۔ اس جگہ ایک دن سے مراد دو برس تھے۔ اور تیسرا برس وہ ہے جس میں پیدائش ہوئی۔ اور یہ عجیب بات ہے کہ حضرت مسیح نے تو صرف ہند میں ہی باتیں کیں مگر اس لڑکے نے پیٹ میں ہی دو مرتبہ باتیں کیں۔ اور پھر بعد اسکے ۱۳۔ جون ۱۸۹۹ء کو وہ پیدا ہوا۔ اور جیسا کہ وہ چوتھا لڑکا تھا۔ اسی مناسبت کے

بچہ پیدا ہونے کے بعد جیسا کہ الہام کا منشاء تھا میری بیوی بیمار ہو گئی چنانچہ اب تک بعض عوارض مرض موجود ہیں اور اعراض شدیدہ سے بفضل تعالیٰ صحت ہو گئی ہے۔ منہ

محافظ سے اُس نے اسلامی مہینوں میں سے چوتھا مہینہ لیا یعنی ماہ صفر۔ اور ہفتہ کے دنوں میں سے چوتھا دن لیا یعنی چار شنبہ۔ اور دن کے گھنٹوں میں سے دوپہر کے بعد چوتھا گھنٹہ لیا۔ اور پیشگوئی ۲۰ فروری ۱۸۸۶ء کے مطابق پیر کے دن اس کا حقیقہ ہوا۔ اور اس کی پیدائش کے دن یعنی بروز چار شنبہ چوتھے گھنٹہ میں کئی دن کے امساکِ باراں کے بعد خوب بارش ہوئی۔

یہ چار لڑکے ہیں جن کی پیدائش سے پہلے ان کے پیدا ہونے کے بارے میں خدا تعالیٰ نے ہر ایک دفعہ پر مجھے خبر دی اور یہ ہر چہار پیشگوئی نہ صرف زبانی طور پر لوگوں کو سنائی گئیں بلکہ پیش از وقت اشتہاروں اور رسالوں کے ذریعہ لاکھوں انسانوں میں مشہور کی گئیں۔ اور پنجاب اور ہندوستان میں بلکہ تمام دنیا میں اس عظیم الشان غیب گوئی کی نظیر نہیں ملے گی۔ اور کسی کی کوئی پیشگوئی ایسی نہیں پاؤ گے کہ اول تو خدا تعالیٰ نے چار لڑکوں کے پیدا ہونے کی اکٹھی خبر دی اور پھر ہر ایک لڑکے کے پیدا ہونے سے پہلے اپنے الہام سے اطلاع کر دی کہ وہ پیدا ہونے والا ہے۔ اور پھر وہ تمام پیشگوئیاں لاکھوں انسانوں میں شائع کی جائیں۔ تمام دنیا میں پھرو۔ اگر اس کی کہیں نظیر ہے تو پیش کرو۔ اور عجیب تر یہ کہ چار لڑکوں کے پیدا ہونے کی خبر جو سب سے پہلے اشتہار ۲۰ فروری ۱۸۸۶ء میں دی تھی اس وقت ہر چہار لڑکوں میں سے ابھی ایک بھی پیدا نہیں ہوا تھا۔ اور اشتہار مذکور میں خدا تعالیٰ نے صریح طور پر پسر چہارم کا نام مبارک رکھ دیا ہے۔ دیکھو صفحہ ۲۔ اشتہار ۲۰ فروری ۱۸۸۶ء دوسرے کالم کی سطر نمبر ۷۔ سو جب اس لڑکے کا نام مبارک احمد رکھا گیا۔ تب اس نام رکھنے کے بعد یک دفعہ وہ پیشگوئی ۲۰ فروری ۱۸۸۶ء کی یاد آگئی۔

اب ناظرین کے یاد رکھنے کے لئے ان ہر چہار پسر کی نسبت یہ بیان کرنا چاہتا ہوں کہ کس کس تاریخ میں ان کے تولد کی نسبت پیشگوئی ہوئی اور پھر کس کس تاریخ

میں وہ پیدا ہوئے۔ اور بہتر ہوگا کہ ہر ایک طالب حق ایسے رسالے اور ایسے اشتہار اپنے پاس رکھے۔ کیونکہ ایک مدت کے بعد پھر ان اشتہارات کا ملنا مشکل ہوگا۔ اور جب کوئی کاغذ مل نہ سکے تو دشمن خیرہ طبع باوجود اسکے کہ اسلئے آپ اس اشتہار یا رسالہ کو کسی دفعہ پڑھا ہو۔ محض حق پوشی کی راہ سے انکار کرنا شروع کر دیتا ہے۔ سو یہ فرض ہماری جماعت کا ہے کہ ان منکر کش ہتھیاروں سے خالی نہ رہیں بلکہ یہ تمام ذخیرہ رسائل اور اشتہارات کا ایک جگہ بخوبی مرتب کر کے مجلد کر کے رکھیں۔ تا وقت ضرورت محتالظ ظالم کو باستانی دکھلا سکیں۔

اور ان چاروں لڑکوں کے پیدا ہونے کی نسبت پیشگوئی کی تاریخ اور پھر پیدا ہونے کے وقت پیدائش کی تاریخ یہ ہے کہ محمود جو میرا بڑا بیٹا ہے۔ اس کے پیدا ہونے کے بارے میں اشتہار دہم جولائی ۱۸۸۵ء میں اور نیز اشتہار یکم دسمبر ۱۸۸۵ء میں جو سبز رنگ کے کاغذ پر چھاپا گیا تھا۔ پیشگوئی کی گئی اور سبز رنگ کے اشتہار میں یہ بھی لکھا گیا کہ اس پیدا ہونے والے لڑکے کا نام محمود رکھا جائے گا اور یہ اشتہار محمود کے پیدا ہونے سے پہلے ہی لاکھوں انسانوں میں شائع کیا گیا۔ چنانچہ اب تک ہمارے مخالفوں کے گھروں میں صد ہا یہ سبز رنگ اشتہار پڑے ہوئے ہونگے۔ اور ایسا ہی دہم جولائی ۱۸۸۵ء کے اشتہار بھی ہر ایک کے گھر میں موجود ہونگے پھر جب کہ اس پیشگوئی کی شہرت بذریعہ اشتہارات کامل درجہ پر پہنچ چکی۔ اور مسلمانوں اور عیسائیوں اور ہندوؤں میں سے کوئی بھی فرقہ باقی نہ رہا جو اس سے بچتا ہو۔ تب خدا تعالیٰ کے فضل اور رحم سے ۱۲ جنوری ۱۸۸۹ء کو مطابق ۹ جمادی الاول ۱۳۰۶ھ میں بروز شنبہ محمود پیدا ہوا۔ اور اسکے پیدا ہونے کی میں نے اس اشتہار میں خبر دی ہے جس کے عنوان پر تکمیل تبلیغ موٹی قلم سے لکھا ہوا ہے جس میں بیعت کی دس شرائط مندرج ہیں۔ اور اس کے صفحہ ۴ میں یہ ابہام پسرو عود کی نسبت ہے۔

لے فخر رسل قرب تو معلوم شد ۶ در آمدہ ز راہ دور آمدہ

اور میرا ڈوسر لڑکا جس کا نام بشیر احمد ہے۔ اس کے پیدا ہونے کی پیشگوئی  
 آئینہ کمالات کے صفحہ ۲۶۶ میں کی گئی ہے۔ اور اس کتاب کے صفحہ ۲۶۲ کی چوتھی  
 سطر سے معلوم ہوتا ہے کہ اس پیشگوئی کی تاریخ دہم دسمبر ۱۸۹۲ء ہو۔ اور پیشگوئی  
 کے الفاظ یہ ہیں۔ یأتی قمر الانبیاء و امرک یتاتی۔ یسرا اللہ و جھک۔ وینیر  
 برہانک۔ سیولد لک الولد و یدنی منک الفضل۔ ان نوری قریب۔  
 دیکھو صفحہ ۲۶۶ آئینہ کمالات اسلام۔ یعنی نبیوں کا چاند آئے گا اور تیرا کام بن جائیگا۔  
 تیرے لئے ایک لڑکا پیدا کیا جائے گا اور فضل تجھ سے نزدیک کیا جائے گا۔ یعنی خدا کے  
 فضل کا موجب ہوگا۔ اور نیز یہ کہ شکل و شبہت میں فضل احمد سے جو دوسری بیوی سے  
 میرا لڑکا ہے مشابہت رکھے گا۔ اور میرا تو قریب ہے (شاید نور سے مراد پسر موعود ہو۔)  
 پھر جب یہ کتاب آئینہ کمالات جس میں یہ پیشگوئی تاریخ دہم دسمبر ۱۸۹۲ء میں درج ہے  
 اور جس کا ڈوسرا نام دافع الوساوس بھی ہے۔ فروری ۱۸۹۳ء میں شائع ہوئی۔ جیسا کہ  
 اسکے ٹائٹل پیج سے ظاہر ہے تو۔ ۲۰۔ اپریل ۱۸۹۳ء کو جیسا کہ اشتہار ۲۰۔ اپریل ۱۸۹۳ء  
 سے ظاہر ہے۔ اس پیشگوئی کے مطابق وہ لڑکا پیدا ہوا جس کا نام بشیر احمد رکھا گیا۔ اور  
 درحقیقت وہ لڑکا صورت کے رُو سے فضل احمد سے مشابہ ہے جیسا کہ پیشگوئی میں  
 صاف اشارہ کیا گیا۔ اور یہ لڑکا پیشگوئی کی تاریخ دسمبر ۱۸۹۲ء سے تخمیناً پانچ مہینے  
 بعد پیدا ہوا۔ اور اس کے پیدا ہونے کی تاریخ میں اشتہار ۲۰۔ اپریل ۱۸۹۳ء کو چھپایا  
 گیا۔ جس کے عنوان پر یہ عبارت ہے۔ مُنکرین کے مُلزم کرنے کے لئے ایک اور پیشگوئی  
 خاص محمد حسین بٹالوی کی توجہ کے لائق ہے۔

اور میرا تیسرا لڑکا جس کا نام شریف احمد ہے اس کے پیدا ہونے کی پیشگوئی  
 میرے رسالہ انوار الاسلام صفحہ ۳۹ کے حاشیہ پر درج ہے۔ اور یہ رسالہ ستمبر ۱۸۹۲ء میں  
 شائع ہوا تھا۔ اور ستمبر ۱۸۹۲ء کو یہ پیشگوئی رسالہ مذکور کے صفحہ ۳۹ کے حاشیہ پر چھاپی

گئی تھی۔ اور پھر جیسا کہ رسالہ ضیاء الحق کے اخذ ورق ٹائٹل پیج پر شائع کیا گیا ہے۔ یہ لڑکا یعنی شریف احمد ۲۴ مئی ۱۸۹۵ء کو مطابق ۲۷ ذیقعد ۱۳۱۶ھ پیدا ہوا۔ یعنی پیشگوئی کے شائع ہونے کے بعد نویں مہینے پیدا ہوا۔

اور میرا چوتھا لڑکا جس کا نام مبارک احمد ہے۔ اس کی نسبت پیشگوئی اشتہار ۲۰ فروری ۱۸۸۶ء میں کی گئی۔ اور پھر انجام آتمم کے صفحہ ۱۸۳ میں بتاریخ ۱۲ ستمبر ۱۸۹۶ء یہ پیشگوئی کی گئی۔ اور رسالہ انجام آتمم ہماہ ستمبر ۱۸۹۶ء بخوبی ملک میں شائع ہو گیا۔ اور پھر یہ پیشگوئی ضمیمہ انجام آتمم کے صفحہ ۵۸ میں اس شرط کے ساتھ کی گئی کہ عبدالحق غزنوی جو امرتسر میں مولوی عبدالجبار غزنوی کی جماعت میں رہتا ہے نہیں مرے گا جب تک یہ چوتھا بیٹا پیدا نہ ہو لے۔ اور اس صفحہ ۵۸ میں یہ بھی لکھا گیا تھا کہ اگر عبدالحق غزنوی ہماری مخالفت میں حق پر ہے اور جناب الہی میں قبولیت رکھتا ہے تو اس پیشگوئی کو دُعا کر کے ٹال دے۔ اور پھر یہ پیشگوئی ضمیمہ انجام آتمم کے صفحہ ۱۵ میں کی گئی۔ سو خدا تعالیٰ نے میری تصدیق کے لئے اور تمام مخالفوں کی تکذیب کیلئے اور عبدالحق غزنوی کو متنبہ کرنے کے لئے اس پسر چہارم کی پیشگوئی کو ۱۲ جون ۱۸۹۹ء میں جو مطابق ۴ صفر ۱۳۱۷ھ قمری بروز چار شنبہ پورا کر دیا یعنی وہ مولود مسعود چوتھا لڑکا تاریخ مذکورہ میں پیدا ہو گیا چنانچہ اصل غرض اس رسالہ کی تالیف سے یہی ہے کہ تا وہ عظیم الشان پیشگوئی جس کا وعدہ چار مرتبہ خدا تعالیٰ کی طرف سے ہو چکا تھا۔ اس کی ملک میں اشاعت کی جائے۔ کیونکہ یہ انسان کو جرأت نہیں ہو سکتی کہ یہ منصوبے سوچے کہ اول تو مشترک طور پر چار لڑکوں کے پیدا ہونے کی پیشگوئی کرے۔ جیسا کہ اشتہار ۲۰ فروری ۱۸۸۶ء میں کی گئی۔ اور پھر ہر ایک لڑکے کے پیدا ہونے سے پہلے اُس کے پیدا ہونے کی پیشگوئی کرتا جائے اور اس کے مطابق لڑکے پیدا ہوتے جائیں۔ یہاں تک کہ چار کا عدد جو پہلی پیشگوئی میں قرار دیا تھا۔ وہ پورا ہو جائے۔ حالانکہ یہ پیشگوئی اس کی طرف سے ہو کہ جو محض افسر

اپنے تئیں خدا تعالیٰ کا مامور قرار دیتا ہے۔ کیا ممکن ہے کہ خدا تعالیٰ مفتزی کی ایسی مسلسل طور پر مدد کرتا جائے کہ ۱۸۸۶ء سے لغایت سن ۱۸۹۹ء جو وہ سال تک برابر وہ مدد جاری رہے۔ کیا کبھی مفتزی کی تائید خدا نے ایسی کی یا صفحہ دُنیا میں اسکی کوئی نظیر بھی ہے؟۔ دیکھو ایک وہ زمانہ تھا کہ ان چار لڑکوں میں سے کوئی بھی نہ تھا اور اس وقت ایک بڑھا کمزور دائم المرض آدمی جس کا ہر ایک دم موت کی خطرناک حالت میں ہے پیشگوئی کرتا ہے کہ ضرور ہے کہ چار لڑکے میرے گھر میں پیدا ہوں اور پھر جب ایک لڑکے کے پیدا ہونے کا زمانہ کسی قدر قریب آتا ہے تو الہام کے ذریعہ سے اس کے پیدا ہونے کی بشارت دیتا ہے۔ اور ایسا ہی پھر الہام کے ذریعہ سے دوسرے لڑکے کے پیدا ہونے کی خبر دیتا ہے۔ پھر ایسا ہی تیسرے لڑکے کے پیدا ہونے سے پہلے اس کے پیدا ہونے کی پیشگوئی شائع کرتا ہے۔ پھر قبل اسکے کہ جو چھ لڑکا پیدا ہو۔ بڑے دعوے اور زور شور سے اس کے پیدا ہونے کی خبر دیتا ہے۔ یہاں تک کہ کہتا ہے کہ فلاں شخص نہیں مرے گا جب تک وہ پسر چہارم پیدا نہ ہو۔ پس اسکے قتل کے مطابق پسر چہارم بھی پیدا ہو جاتا ہے۔ اب سوچ کر دیکھو کہ کیا یہ انسان کی کارروائیاں ہیں؟ اور کیا آسمان کے نیچے پر قوت کسی کو دگنی ہے کہ اس زور شور کی مسلسل پیشگوئیاں میدان میں کھڑا ہو کر شائع کرے اور پھر وہ برابر پوری ہو جائیں۔ دیکھو ایک وہ زمانہ تھا جو ضمیر انجام آتم کے صفحہ ۱۵ میں یہ عبارت لکھی گئی تھی؟۔ ایک اور الہام ہے جو ۲۰ فروری ۱۸۸۵ء میں شائع ہوا تھا اور وہ یہ ہے کہ خدا تین کو چار کرے گا۔ اسوقت ان تینوں لڑکوں کا جو اب موجود ہیں نام و نشان نہ تھا۔ اور اس الہام کے معنی یہ تھے کہ تین لڑکے ہوں گے۔ اور پھر ایک اور ہو گا جو تین کو چار کر دے گا۔ سو ایک بڑا حتمہ اس کا پورا ہو گیا۔ یعنی خدا نے تین لڑکے مجھ کو اس نکلح سے عطا کئے جو تینوں موجود ہیں۔ صرف ایک



کی انتظار ہے جو تین کو چار کرنے والا ہوگا۔ اب دیکھو یہ کس قدر بزرگ نشان ہے؟ کیا انسان کے اختیار میں ہے کہ اقل اکثر کے طور پر تین یا چار لوگوں کی خبر دے اور پھر وہ پیدا بھی ہو جائیں؟ - فقط -

یہ عبارت جس پر ہم نے خط کھینچ دیا ہے ضمیمہ انجام آتھم کی ہے۔ اگر تم اس ضمیمہ کو کھولو پڑھو گے۔ تو اس کے صفحہ ۵ میں یہی عبارت پاؤ گے۔ اب خدا تعالیٰ کی قدرت کا نشان دیکھو کہ وہ پسر پہ چارم جس کے پیدا ہونے کی نسبت اس صفحہ پانزدہم ضمیمہ انجام آتھم میں انتظار دلائی گئی اور ناظرین کو امید دلائی گئی ہے۔ کہ ایک دن ضرور آئے گا کہ جیسا کہ یہ تین لڑکے پیدا ہو گئے ہیں وہ چوتھا لڑکا بھی پیدا ہو جائے گا۔ سو صاحبو وہ دن آگیا اور وہ چوتھا لڑکا جس کا ان کتابوں میں چار مرتبہ وعدہ دیا گیا تھا۔ صفر ۱۳۱۷ھ کی چوتھی تاریخ میں بروز چار شنبہ پیدا ہو گیا۔ عجیب بات ہے کہ اس لڑکے کے ساتھ چار کے عدد کو ہر ایک پہلو سے تعلق ہے۔ اس کی نسبت چار پیشگوئیاں ہوئیں۔ یہ چار صفر ۱۳۱۷ھ کو پیدا ہوا۔ اس کی پیدائش کا دن ہفتہ کا چوتھا دن تھا یعنی بدھ۔ یہ دوپہر کے بعد چوتھے گھنٹہ میں پیدا ہوا۔ یہ خود چوتھا تھا۔

۲۳

۲۴ ایک عظیم الشان پیشگوئی وہ ہے جو لاہور ٹاؤن ہال میں جلسہ عظم مذاہب کے وقت پوری ہوئی۔ تفصیل اس کی یہ ہے کہ پیشتر اس کے کہ وہ جلسہ مذاہب ہو۔ جو ۲۶-۲۷-۲۸ دسمبر ۱۸۹۶ء کو مقام مذکور میں ہوا تھا۔ جس میں ہر ایک مذاہب کے کسی نامی آدمی نے اس مذاہب کی تائید میں سوالات مجوزہ نمبر ان جلسہ کے جوابات سنانے تھے مجھ کو جو میں نے بھی اس جلسہ میں سنانے کے لئے ایک مضمون لکھا تھا۔ خدا تعالیٰ کی طرف سے ایک الہام ہوا۔ جس کے یقینی اور قطعی طور پر سمجھا جاتا

تھا کہ تمام مضامین میں سے میرا ہی مضمون قائل رہے گا۔ سو میں نے اس خیال سے کہ ایسے مذہبی جلسہ کے موقع پر میرے الہامات کی سچائی لوگوں پر کھل جائے قبل اس کے کہ لوگ اپنے اپنے مضامین سناویں اپنے اس الہام کو بذریعہ ایک اشتہار کے شائع کر دیا۔ اور پھر بعد میں میرے الہام کے مطابق عام رائے یہی ہوتی کہ میرا مضمون تمام مضمونوں پر غالب ہے۔ چنانچہ انہی ایام میں سولہ طرزی گروٹ لاہور اور آبزورور نے بھی میرے اس بیان کی زور کے ساتھ تصدیق کی۔ اور جیسا کہ میں نے خدا تعالیٰ کے الہام کے ذریعہ سے قبل از وقت تمام لوگوں میں شائع کر دیا تھا کہ میرا ہی مضمون غالب رہیگا۔ حقیقت میں ایسا ہی ظہور میں آیا۔ اور میرا مضمون اس جلسہ میں نہایت درجہ کی عظمت کی نگاہ سے سنا گیا اور اس کی تعریف میں شہر لاہور میں دھوم مچ گئی۔

یہ اشتہار جس کا میں نے ذکر کیا ہے لاہور کے جلسہ مذاہب سے پہلے نہ صرف لاہور میں ہی مشہر کیا گیا تھا بلکہ جلسہ مذکورہ کی تاریخوں سے کئی دن پیشتر پنجاب کے اکثر شہروں میں اور ہزار ہا لوگوں میں بکثرت شائع ہو چکا تھا۔ اور شیخ محمد حسین بٹالوی اور مولوی احمد آئند اور شہداء احمد امرتسری اور مولوی عبدالجبار غزنوی ثم امرتسری اور دوسرے کئی مولویوں اور عیسائیوں اور ہندوؤں کے پاس پہنچ چکا تھا۔ اور عام مسلمانوں میں بکثرت شائع کیا گیا تھا۔ یہی وجہ ہے کہ جلسہ مذاہب کے بعد حق کے طالبوں کے دلوں پر اس پیشگوئی کا بہت ہی اثر ہوا کیونکہ جب انہوں نے دیکھا کہ درحقیقت یہی مضمون دوسرے مضمونوں پر غالب رہا اور تمام فرقوں کی عام توجہ اور رغبت اسی مضمون کی طرف ہو گئی۔ تب انصاف پسند لوگوں کے دلوں پر الہامی پیشگوئی کی سچائی نے عجیب اثر کیا یہاں تک کہ ایک صاحب نے سیالکوٹ سے مبلغ سو روپیہ اپنے جوش خوشی سے

بھیجا کہ خدا تعالیٰ نے اس مضمون کو ایک نشان کے رنگ میں ظاہر فرمایا۔ یعنی اس نے ایک تو ذاتی خاصیت اس مضمون میں ایسی دکھی کہ ہر ایک فرقہ کا انسان باوجود فرقہ بندی روکوں کے بے اختیار اس مضمون کی تعریف کرنے لگا۔ اور قریباً پنجاب کی تمام اخباریں ایک زبان سے بول اٹھیں کہ جلسہ مذاہب کے تمام مضامین کی جان یہی مضمون ہے اور سول ملٹری جو ایک نیم سرکاری اخبار سمجھی جاتی ہے اس نے بھی یہی گواہی دی کہ اسی مضمون کی قبولیت ظاہر ہوئی۔ اور آبرو زور نے لکھا کہ یہ مضمون اس لائق ہے کہ انگریزی میں ترجمہ ہو کر یورپ میں شائع کیا جائے۔ اس ظاہر ہے کہ کس شوکت اور شان سے یہ پیشگوئی پوری ہوئی؟ جس کی نسبت عیسائیوں اور ہندوؤں اور مسلمانوں اور خود ممبران جلسہ نے اس قدر عظمت اور بے نظیری کا اقرار کیا کہ جس بڑھ کر ممکن نہیں اور عجیب تریہ کہ یہ لوگ جانتے تھے کہ ہمارے اس اقرار سے پیشگوئی پوری ہو جائے گی۔ مگر پھر بھی کچھ ایسی وجہ کی حالت ان پر طاری ہوئی۔ کہ بے اختیار ان کے منہ سے یہ کلمات نکل گئے کہ یہی مضمون بالارہما۔ اور نہایت تعجب میں ڈالنے والی یہ بات ہے کہ جو آریوں میں سے اس جلسہ کے معزز مدارالہام قرار پائے تھے سب اول انہوں نے ہی یہ کہا کہ یہی مضمون ہے جو دوسرے مضمونوں پر غالب رہا۔

اب میں مناسب دیکھتا ہوں کہ ذیل میں اس اشتہار کی نقل بھی لکھ دوں کہ جو اس جلسہ مذاہب سے پہلے ہزاروں انسانوں میں شائع کیا گیا اور جس میں باواز دہل بتلایا گیا تھا کہ یہی مضمون تمام دوسرے مضمونوں پر غالب رہے گا۔ اور وہ یہ ہے :-

# سچائی کے طالبوں کے لئے ایک عظیم الشان خوشخبری

جلسہ اعظم مذاہب جولاہور ٹائمن ہال میں ۲۶-۲۷-۲۸ دسمبر ۱۸۹۶ء کو ہو گا اس میں اس عاجز کا ایک مضمون قرآن شریف کے کمالات اور معجزات کے بارے میں پڑھا جائے گا۔ یہ وہ مضمون ہے جو انسانی طاقتوں سے برتر اور خدا کے نشاںوں میں سے ایک نشان اور خاص اُس کی تائید سے لکھا گیا ہے۔ اس میں قرآن شریف کے وہ حقائق اور معارف درج ہیں جن سے آفتاب کی طرح روشن ہو جائے گا کہ درحقیقت یہ خدا کا کلام اور رب العالمین کی کتاب ہے اور جو شخص اس مضمون کو اول سے آخر تک پانچول سو الوں کے جواب میں سنے گا۔ یقین لڑتا ہوں کہ ایک نیا ایمان اُس میں پیدا ہو گا۔ اور ایک نیا نور اس میں چمک اُٹھے گا۔ اور خدا تعالیٰ کے پاک کلام کی ایک جامع تفسیر اُس کے ہاتھ آجائے گی۔ یہ میری تقریر انسانی فضولیوں سے پاک اور لاف و گزاف کے باغ سے منزہ ہے مجھے اس وقت محض ابنی آدم کی بہدروی نے اس اشتہار کے لکھنے کیلئے مجبور کیا ہے کہ تا وہ قرآن شریف کے حسن و جمال کا مشاہدہ کریں اور دیکھیں کہ ہمارے مخالفوں کا کس قدر ظلم ہے کہ وہ تاریکی سے محبت کرتے اور اس نور سے نفرت رکھتے ہیں۔ مجھے خدائے عظیم نے الہام سے مطلع فرمایا ہے کہ یہ وہ مضمون ہے جو سب پر غالب آئیگا۔ اور اس میں سچائی اور حکمت اور معرفت کا وہ نور ہے جو دوسری قومیں بشرطیکہ حاضر ہوں اور اسکو اول سے آخر تک نہیں شرمندہ ہو جائیں گی۔ اور ہرگز قادر نہیں ہونگی کہ اپنی کتابوں کے یہ کمال دکھلا سکیں خواہ وہ عیسائی ہوں۔ خواہ آریہ خواہ سناٹن و حرم والے یا کوئی اور۔ کیونکہ خدا تعالیٰ نے ارادہ فرمایا ہے کہ اس روز اس کی پاک کتاب کا جلوہ ظاہر ہو۔ میں نے عالم کشف میں اسکے متعلق دیکھا کہ میرے محل پر

غیب کے ایک ہاتھ مارا گیا اور اُس ہاتھ کے چھونے سے اس محل میں سے ایک نورِ سلطنت نکلا جو اردگرد پھیل گیا اور میرے ہاتھوں پر بھی اُسکی روشنی ہوئی۔ تب ایک شخص جو میرے پاس کھڑا تھا۔ وہ بلند آواز سے بولا کہ اللہ اکبر۔ خربت خیبر۔ اِسکی تعبیر ہے کہ اس محل سے میرا دل مُراد ہے جو جائے نزول و حلولِ انوار ہے اور وہ نور قرآنی معارف ہیں۔ اور خیبر سے مُراد تمام خراب مذہب ہیں جن میں شرک اور باطل کی ملوثی ہے اور انسان کو خدا کی جگہ دیکھنے یا خدا کی صفات کو اپنے کامل محل سے نیچے گرگا دیتا ہے۔ سو مجھے بتلایا گیا کہ اس مضمون کے خوب پھیلنے کے بعد جھوٹے مذہبوں کا جھوٹ کھل جائیگا اور قرآنی سچائی دن بدن زمین پر پھیلتی جائیگی جب تک کہ اپنا دائرہ پورا کرے۔ پھر میں اس کشفی حالت سے الہام کی طرف منتقل کیا گیا اور مجھے یہ الہام ہوا۔

ان الله معك ان الله يقوم اينما قتت۔ یعنی خدا تیرے ساتھ ہے خدا وہیں کھڑا ہوتا ہے جہاں تو کھڑا ہو۔ یہ حمایتِ الہی کیلئے ایک استعارہ ہے۔ اب میں زیادہ لکھنا نہیں چاہتا۔ ہر ایک کو یہی اطلاع دیتا ہوں کہ اپنا اپنا حرج بھی کر کے ان معارف کے سُننے کے لئے ضرور بمقامِ لاہور تاریخِ جلسہ پر آویں کہ انکی محفل اور ایمان کو اِسکے وہ فائدے حاصل ہونگے کہ وہ گمان نہیں کر سکتے ہوں گے۔

والسلام علی من اتبع الہدیٰ

۲۱ ستمبر ۱۸۹۶ء

خاکسار غلام احمد از قادیان

نقل سلطان احمد علی

چچ سوامی شوگی چند صاحب نے اپنے اشتہار میں مسلمانوں اور عیسائی صاحبان اور آریہ صاحبوں کو قسم دی تھی کہ ان کے نامی علماء اس جلسہ میں اپنے مذہب کی خوبیاں ضرور بیان فرماویں۔ سو ہم سوامی صاحب کو اطلاع دیتے ہیں کہ ہم اس بزرگ قسم کی عزت کیلئے آپکی منشاء کو پورا کرنے کیلئے طیار ہوئے ہیں اور انشاء اللہ ہمارا مضمون آپ کے جلسہ میں پڑھا جائیگا۔ اسلام وہ مذہب ہے جو خدا کا نام درمیان آنے سے سچے مسلمان کو کامل اطاعت کی ہدایت فرماتا ہے۔ لیکن اب ہم دیکھیں گے کہ آپکے بھائی آریوں اور پادری صاحبوں کو انکے پریشور یا مسیح کی عزت کا کھدرا پاس ہے اور وہ ایسے عظیم الشان قدوس کے نام پر حاضر ہونے کے لئے مستعد ہیں یا نہیں؟

عاشق مسلمان اشتہار ۲۱ ستمبر ۱۸۹۶ء

۲۷

جب میں نے کتاب براہین احمدیہ تالیف کی تو اسوقت مجھے چھپوانے کی استطاعت نہ تھی۔ میں نے جناب آہی میں دُعا کی تو ان الفاظ میں جواب آیا کہ بالفعل نہیں۔ چنانچہ ایک مدت تک باوجود ہر ایک طور کی کوششوں کے کچھ بھی سرمایہ طبع کتاب میسر نہ ہو سکا۔ اور لوگوں کو باوجود تحریک اور شائع کرنے اشتہاراً کے دیر تک کچھ تو تیر نہ ہوئی۔ غرض اسی طرح الہام پورا ہوا جس طرح کہ بتلایا گیا تھا۔ یہاں تک کہ لوگوں کی عدم توجہی نے اس الہام پر اطلاع رکھنے والوں کو تعجب میں ڈالا۔ اور جن لوگوں کے پاس یہ پیشگوئی بیان کی گئی تھی انکے دل پر اس واقعہ کی بہت تاثیر ہوئی۔ اس الہام کی اطلاع شیخ حامد علی اور لالہ شرمپت کھتری اور میاں جان محمد امام مسجد اور دوسرے اور کئی لوگوں کو قادیان کے رہنے والوں میں سے قبل از وقت دی گئی تھی جو حلقاً بیان کر سکتے ہیں۔ اور یہ الہام عرصہ بیس سال سے کتاب براہین احمدیہ میں درج ہے۔ دیکھو صفحہ ۲۲۵۔

۲۸

جب اس الہام پر جو ابھی میں نے نمبر ۲۷ میں ذکر کیا ہے کچھ دیر گزر گئی اور براہین احمدیہ کے طبع کرانے کا شوق حد سے بڑھا اور کسی حیثیت مالی امداد نہ ہوئی تو میرے دل پر صدمہ پہنچنا شروع ہوا۔ تب میں نے اسی اضطراب کی حالت میں دُعا کی۔ اِسپر خداوند قدیر اور کریم کی طرف سے یہ الہام ہوا۔ هَذَا لِيكَ بِمَجْدِعِ التَّخْلَةِ تَسَاقُطِ عَلِيكَ رُطْبًا جَنِيًّا۔ یعنی کھجور کا پیڑ یا اسکی شاخوں میں کوئی شاخ ہلا۔ تب تروتازہ کھجوریں تیرے پر گریں گی۔ مجھے بخوبی یاد ہے کہ اس الہام کی خبر میں نے مولوی ابوسعید محمد عین صاحب کو بھی دی تھی۔ اور اس ضلع کے ایک اکسٹراسسٹنٹ کو بھی جس کا نام حافظ ہدایت علی تھا۔ اور کئی اور لوگوں کو بھی اطلاع دی اور قادیان کے وہ دونوں ہندو یعنی شرمپت اور ملا اعلیٰ جن کا ذکر

کئی مرتبہ اس رسالہ میں آیا ہے۔ انکو بھی میں نے اس الہام سے اطلاع دیدی۔ غرض قبل اسکے کہ الہام کے پورا ہونے کے آثار ظاہر ہوں۔ خوب اس کو مشتہر کیا۔ اور پھر اس الہام کے بعد دوبارہ بذریعہ اشتہار لوگوں میں تحریک کی۔ مگر اب کی دفعہ کسی انسان پر نظر نہ تھی اور پوری نو میدی ہو چکی تھی۔ اور صرف الہام الہی کی تکمیل پر نظر تھی۔ سو قسم ہے اُس ذات کی جسکے ہاتھ میں میری جان ہے کہ اشتہارات کے شائع ہوتے ہی بارش کی طرح روپیہ برسے لگا۔ اور کتاب چھپنی شروع ہو گئی۔ یہاں تک کہ چار حصے کتاب براہین احمدیہ کے چھپ کر شائع ہو گئے۔ اور لاکھوں انسانوں میں اس کتاب کی شہرت ہو گئی۔ اور اس پیشگوئی کے پورا ہونے کے گواہ بھی وہی اشخاص ہیں جن کا ابھی ذکر کیا گیا ہے اور یہ پیشگوئی آج سے تھینٹا بیس برس پہلے کتاب براہین احمدیہ میں مندرج ہو چکی ہے۔ دیکھو میری کتاب براہین احمدیہ صفحہ ۲۲۶۔

۲۹ ایک دفعہ مجھے یہ الہام ہوا۔ حمد اللہ خاں ڈیرہ کھیل خاں چنانچہ چند ہندو جو اتفاقاً اس وقت میرے پاس موجود تھے جن میں ایک لالہ شرمپت کھتری اور ایک لالہ ملاو اعل کھتری بھی ہے۔ ان کو یہ الہام سنا دیا گیا۔ اور بعض مسلمانوں کو بھی سنا دیا گیا اور صادق طور پر کہہ دیا گیا کہ اس الہام سے یہ مطلب ہے کہ آج عبد اللہ خاں نام ایک شخص کا ہمارے نام کچھ روپیہ آئیگا اور خط بھی آئیگا۔ چنانچہ ان میں سے ایک ہندو بشدا اس نام اس باجکے لئے مستعد ہوا کہ میں اس الہام کو بذات خود آزمائوں۔ اور اتفاقاً ان دنوں میں سب پوسٹما سٹر قادیان کا بھی ہندو تھا۔ سو وہ ہندو ڈاکخانہ میں گیا اور آپ ہی سب پوسٹما سٹر سے دریافت کر کے یہ خبر لایا کہ حمد اللہ خاں نام ایک شخص کا اس ڈاک میں خط آیا ہے اور کچھ روپیہ آیا ہے۔ جب یہ ماجرا گذرا۔ تو

اسوقت ان تمام ہندوؤں کو یہ ماننا پڑا کہ یہ الہام واقعی سچا ہے۔ اور وہ ہندو جو ڈکخانہ میں گیا تھا۔ نہایت تعجب اور حیرت میں پڑا کہ یہ غیب کی بات کیونکر معلوم کی گئی۔ تب میں نے اُس کو کہا۔ کہ ایک خدا ہے قادر تو انا جو غیب کا جاننے والا ہے جس سے ہندو بیخبر ہیں۔ یہ اُس نے مجھے بتلایا۔ اور یہ الہام آج سے بیس برس پہلے کتاب براہین احمدیہ میں درج ہو چکا اور لاکھوں انسان اس سے اطلاع پانچکے ہیں۔ دیکھو براہین احمدیہ صفحہ ۲۲۶-۷-۲۲۷-

۳۰

مجھے ایک دفعہ یہ الہام ہوا کہ الزحمن علم القرآن۔ یا احمد فاضت الرحمة علی شفقتیک۔ یعنی خدانے تجھے اے احمد قرآن سکھلایا اور تیرے لبوں پر رحمت جاری کی گئی۔ اور اس الہام کی تفہیم مجھے اس طرح پہنچی کہ کرامت اور نشان کے طور پر قرآن اور زبان قرآن کی نسبت دو طرح کی نعمتیں مجھ کو عطا کی گئی ہیں۔ (۱) ایک یہ کہ معارف عالیہ فرقان حمید بطور خارق عادت مجھ کو سکھائے گئے جن میں دوسرا مقابلہ نہیں کر سکتا۔ (۲) دوسرے یہ کہ زبان قرآن یعنی عربی میں وہ بلاغت اور فصاحت مجھے دی گئی۔ کہ اگر تمام علماء مخالفین باہم اتفاق کر کے بھی اس میں میرا مقابلہ کرنا چاہیں تو ناکام اور نامراد رہیں گے۔ اور وہ دیکھ لیں گے کہ جو حلاوت اور بلاغت اور فصاحت لسان عربی مع التزم حقائق و معارف و نکات میری کلام میں ہے وہ ان کو اور انکے دوستوں اور ان کے استادوں اور انکے بزرگوں کو ہرگز حاصل نہیں۔ اس الہام کے بعد میں نے قرآن شریف کے بعض مقامات اور بعض سورتوں کی تفسیریں لکھیں اور نیز عربی زبان میں کئی کتابیں نہایت بلیغ و فصیح تالیف کیں اور مخالفوں کو انکے مقابلہ کے لئے بلایا بلکہ بڑے بڑے انعام ان کے لئے مقرر کئے اگر وہ مقابلہ کر سکیں۔ اور ان میں سے

۱۷۴



جو نامی آدمی تھے جیسا کہ میاں نذیر حسین دہلوی اور ابو سعید محمد حسین ٹالوی ایڈیٹر اشاعت السنۃ ان لوگوں کو بار بار اس امر کی طرف دعوت کی گئی کہ اگر کچھ بھی ان کو علم قرآن میں دخل ہے یا زبان عربی میں مہارت ہے یا مجھے میرے دعویٰ مسیحیت میں کاذب سمجھتے ہیں تو ان حقائق و معارف پر از بلاغت کی نظیر پیش کریں جو میں نے کتابوں میں اس دعویٰ کے ساتھ لکھے ہیں کہ وہ انسان طاقتوں سے بالاتر اور خدا تعالیٰ کے نشان ہیں۔ مگر وہ لوگ مقابلہ سے عاجز آگئے۔ نہ تو وہ ان حقائق و معارف کی نظیر پیش کر سکے جن کو میں نے بعض قرآنی آیات اور سورتوں کی تفسیر لکھتے وقت اپنی کتابوں میں تحریر کیا تھا۔ اور نہ ان بلیغ اور فصیح کتابوں کی طرح دو سطر بھی لکھ سکے جو میں نے عربی میں تالیف کر کے شائع کی تھیں چنانچہ جس شخص نے میری کتاب نور الحق اور کرامات الصادقین اور سر الخلافہ اور اتام الحجۃ وغیرہ رسائل عربیہ پڑھے ہوں گے۔ اور نیز میرے رسالہ انجام آتھم اور نجم الہدیٰ کی عربی عبارت کو دیکھا ہوگا۔ وہ اس بات کو بخوبی سمجھ لیا کہ ان کتابوں میں کس کی زور شور سے بلاغت و فصاحت کے لوازم کو نظر و نظر میں بجایا گیا ہے۔ اور پھر کس کی زور شور سے تمام مخالف مولویوں کی اس بات کا مطالبہ کیا گیا ہے کہ اگر وہ علم قرآن اور بلاغت کے کچھ حصہ لکھتے ہیں تو ان کتابوں کی نظیر پیش کریں ورنہ میرے اس کاروبار کو خدا تعالیٰ کی طرف سے سمجھ کر میری حقیقت کا نشان اس کو قرار دیں۔ لیکن افسوس کہ ان مولویوں نے نہ تو انکار کو چھوڑا اور نہ میری کتابوں کی نظیر بنانے پر قادر ہو سکے۔ بہر حال ان پر خدا تعالیٰ کی محبت پوری ہو گئی اور وہ اس الزام کے نیچے آگے جس کے نیچے تمام وہ منکرین ہیں جنہوں نے خدا کے مامورین سے سرکشی کی۔

تخمیناً عرصہ میں برس کا گذر ہے کہ مجھ کو اس قرآنی آیت کا الہام ہوا تھا۔ اور وہ یہ ہے۔ **هو الذي ارسل رسوله بالهدى ودين الحق**

لیظہرہا علی الذین کفرت۔ اور مجھ کو اس الہام کے یہ منہ بھائے گئے تھے کہ میں خدا تعالیٰ کی طرف سے اس لئے بھیجا گیا ہوں کہ تم میرے ہاتھ سے خدا تعالیٰ اسلام کو تمام دینوں پر غالب کرے۔ اور اس جگہ یاد رہے کہ یہ قرآن شریف میں ایک عظیم الشان پیشگوئی ہے جس کی نسبت علماء محققین کا اتفاق ہے کہ میرے حج و عمرہ کے ہاتھ پر پوری ہوگی۔ سو جس قدر اولیاء اور ابدال مجھ سے پہلے گذر گئے ہیں کسی نے ان میں سے اپنے تئیں اس پیشگوئی کا مصداق نہیں ٹھہرایا۔ اور نہ یہ دعویٰ کیا کہ اس آیت مذکورہ بالا کا مجھ کو اپنے حق میں الہام ہوا ہے۔ لیکن جب میرا وقت آیا تو مجھ کو یہ الہام ہوا اور مجھ کو بتلایا گیا کہ اس آیت کا مصداق تو ہے اور تیرے ہی ہاتھ سے اور تیرے ہی زمانہ میں دین اسلام کی فوقیت دوسرے دینوں پر ثابت ہوگی۔ چنانچہ یہ کوشش قدرت ہونسو کے جلسہ میں ظہور میں آچکا۔ اور اس جلسہ میں میری تقریر کے وقت بمقابل تمام تقریروں کے ہر ایک فرقہ کے دلیل و طوعا یا کرہا اقرار کرنا پڑا کہ بیشک دین اسلام اپنی خوبیوں کے ساتھ ہر ایک مذہب سے بڑھا ہوا ہے۔ اور پھر اسی پر کفایت نہیں ہوئی بلکہ خدا تعالیٰ نے میری تقریروں کے ساتھ ہر ایک فرقہ پر تمام حجت کی۔ ہندوؤں کے مقابل میں نے کتاب براہین احمدیہ اور مسودہ چشم آریہ اور آریہ و عہد ایسی کتابیں تالیف کیں جن سے ہر ایک طالب حق پر بخوبی کھل گیا کہ ہندو مذہب جس کی وید پر بنا قرار دیکھی ہے ہرگز خدا تعالیٰ کی طرف سے نہیں ہے۔ بلکہ وہ ایسے خلاف حق عقائد کا مجموعہ ہے جن میں نہ خدا تعالیٰ کی عزت اور عظمت اور قدرت کا کچھ پاس کیا گیا ہے اور نہ انسانی طہارت اور پاکیزگی کو مد نظر رکھا گیا ہے۔ میں نے ان کتابوں میں خود آریوں کے اقرار سے ثابت کر دیا ہے کہ ان کے مذہب کے رو سے اس عالم کا کوئی ایسا خالق نہیں ہے

❖ ترجمہ ❖ - وہ خدا جس نے اپنے رسول کو ہدایت اور سچے دین کے ساتھ بھیجا۔ تا وہ اپنے دین کو

تمام دینوں پر غالب کرے۔ - ص ۵۸ ❖

جس نے مخلوق کو عدم سے وجود دیا ہو۔ بلکہ ہر ایک چیز قدیم اور اپنے وجود کی آپ خدا ہے۔ پس اس صورت میں ہندوؤں کے پریمیشر کی شناخت کے لئے اور اُس کی ہستی کو ماننے کے لئے کوئی دلیل قائم نہیں ہو سکتی۔ بلکہ اس مدعا کے مخالف دلائل قائم ہوتے ہیں۔ اسی وجہ سے ہندوؤں میں نصف کے قریب وہ فرقے ہیں جو پریمیشر کے وجود سے ہی منکر ہیں۔ کیونکہ وید کی اس تعلیم کے رُوسے کہ ارواح اور مادہ خود بخود ہیں۔ پریمیشر کے وجود کی کچھ ضرورت معلوم نہیں ہوتی۔ اور ہر ایک دانا سمجھ سکتا ہے کہ جب یہ تمام قوی جوڑو تھوں اور ذرات میں موجود ہیں۔ کسی موجود کی محتاج نہیں اور انکا وجود کسی صلح کے وجود پر موقوف نہیں تو پھر صرف رُوح اور جسم کو جوڑنے کی صنعت جو ادنیٰ درجہ کی صنعت ہے، کیونکہ کسی صلح کی محتاج ہو سکتی ہے۔ غرض یہ خیال کہ پریمیشر نے بعض اجزا کو بعض سے جوڑا ہے۔ اور رُوح کو جو قدیم سے خود بخود موجود ہے۔ ان قدیم اجسام میں داخل کیا ہے۔ یہ نہایت کمزور خیال ہے اور اس کو صلح کے وجود پر دلیل سمجھنا سراسر نامحی ہے۔ کیونکہ جبکہ یہ تمام چیزیں قدیم سے علیحدہ علیحدہ خود بخود موجود ہیں اور اپنے وجود اور بقا میں دوسرے کی محتاج نہیں تو پھر ان چیزوں کے باہمی اتصال یا انفصال کے لئے کیوں پریمیشر کی حاجت ہے، اگر پریمیشر کی ذات ایسی واقع نہیں جو اسی سے تمام چیزوں کا ظہور ہو۔ اور اسی سے تمام چیزوں کی بقا ہو۔ اور اسی سے ہر ایک چیز کو فیض پہنچے تو خود اُس کا وجود فضول ہوگا اور اُس کے وجود پر کسی چیز کی دلالت کاملہ نہیں ہوگی۔ ہندوؤں کا یہ خیال کہ نیستی سے ہستی نہیں ہو سکتی صاف بتا رہا ہے کہ خدا تعالیٰ اور اسکی ذات اور صفات کی معرفت کی سچی کتابیں ہرگز انکو نہیں ملیں۔ لہذا انھوں نے اپنے پریمیشر کے افعال اور اسکی قوت اور شکتی کو صرف انسان کی قوت اور شکتی پر قیاس کر لیا ہے۔ انکو یہ بھی معلوم نہیں کہ کیونکہ انسان کی سچی خواہوں اور واقعی کشفوں میں ہزار ہا ایسی چیزیں وجود پذیر ہو جاتی ہیں کہ ابھی وہ

بجلی پر وہ نیستی میں مخفی ہوتی ہیں۔ اور سہا ہائے دراز کے بعد انکا ظہور ہوتا ہے۔ پھر اگر  
 خدا تعالیٰ نیستی سے مستی نہیں کر سکتا۔ تو کشفوں اور خواہشوں میں ایسی ہستی کیوں ظہور  
 میں آجاتی ہے جس کا خارج میں کوئی نام و نشان نہیں۔ مثلاً اگر کسی کے گھر میں بیس  
 سال کے بعد بیٹا پیدا ہونا چاہو۔ تو کبھی کبھی ایسا عجیب کشف یا عجیب خواب اسکو دکھائی  
 جاتی ہے کہ جو بیٹا پیدا ہونے سے پہلے بلکہ اُس بیٹے کی ماں کے وجود سے بھی پہلے وہ  
 اپنے اس بیٹے کو خواب کی حالت میں یا کشف کی حالت میں بعینہ دیکھ لیتا ہے۔ بلکہ  
 بسا اوقات اُس سے باتیں کر لیتا ہے۔ اور بسا اوقات وہ بیٹا ایسے راز اسکو بتلاتا  
 ہے کہ جو مدت ہائے دراز کے بعد اور تحصیل علم کے بعد وہ طاقت بیٹے میں پیدا ہوتی ہے۔  
 پس اگر خدا تعالیٰ انسان کی طرح مادہ اور پر کرتی کا محتاج ہے۔ تو مثلاً وہ بیٹا جو خواب میں  
 یا کشف میں حاضر کیا جاتا ہے جس کی ابھی ماں بھی پیدا نہیں ہوئی۔ وہ کس مادہ یا پر مانوسے  
 بنایا جاتا ہے۔ پس جبکہ وہ قادر اس قسم کی بناوٹ بھی جانتا ہے کہ اُس حالت میں کسی  
 انسان کا نشان ظاہر کر دیتا ہے اور مجسم طور پر عین بیداری میں اس کو دکھا دیتا ہے جبکہ  
 وہ بجلی بے نشان ہوتا ہے تو پھر اسکی زیادہ اور کونسی حماقت ہوگی کہ اس قادر کو مادہ کا  
 محتاج سمجھا جائے۔ اگر ایسا ہی پر میش ہے تو اُس پر آئندہ کی دائمی خوشیوں کے لئے  
 کوئی اُمید نہیں ہو سکتی۔ کیونکہ وہ آپ ہمیشہ مادہ اور رُوح کا محتاج ہے اور ایسی  
 چیزوں کے سہارے سے اس کی خدائی چل رہی ہے جو اُس کے ہاتھ سے نکلی نہیں اور  
 نہ نکل سکتی ہیں۔ پس ہندوؤں کے ویدوں کی یہ صریح غلطی ہے کہ وہ خدائی طاقت  
 اور انسانی طاقت کو برابر درجہ پر سمجھتے ہیں۔ اور کہتے ہیں کہ کسی اتفاق سے جس کا  
 بھید معلوم نہیں اس قدر رُوحیں اور مادے موجود چلی آتی ہیں جو ہمیشہ کی اپنی  
 پیدا کر وہ نہیں۔ اور اپنی پر تمام کارخانہ پر میش گری کا چل رہا ہے۔ اور اگر فرض

اس کے ثبوت کے لئے ہم خود مہر وار ہیں۔ مگر وہ لوگ کہاں میں جو سچائی کے طالب ہو کر آویں؟

گر لیں کہ وہ آئندہ کو کسی وقت معدوم ہو جائیں گی تو ساتھ ہی فرض کرنا پڑے گا کہ پریشتر  
 بھی آئندہ کو خالی ہاتھ بیٹھے گا۔ پس سوچنے کا مقام ہے کہ کیا خدائے حقیقی و قیوم کی یہی  
 صفات ہونی چاہئیں۔ اور کیا اُس کی خدائی کی حقیقت اور اصلیت اسی قدر ہے کہ  
 اُس کی بادشاہت اُن چیزوں پر چلتی ہو جو اُس کی اپنی ملکیت نہیں۔ غرض میں نے  
 ان کتابوں میں ثابت کیا ہے کہ ہندو مذہب کا گیان اور معرفت پریشتر کی نسبت جو کچھ  
 ہے یہی ہے کہ وہ اُس کو قدیم سے معطل اور صفتِ خالقیت سے محروم قرار دیتے  
 ہیں۔ اور انسانی پاکیزگی کی نسبت وید کی تعلیم جس کو پنڈت ویا نند نے آریوں کو  
 سکھایا ہے بطور نمونہ یہ ہے کہ ایک آریہ اولاد کے لئے اپنی پیاری بیوی کو اپنی  
 زندگی اور جوانی کی حالت میں دوسرے سے ہم بستری کر سکتا ہے تاکسی طرح اولاد پیدا  
 ہو جائے۔ اس عمل کو ہندوؤں کے مذہب میں نیوگ کہتے ہیں۔ پس جس مذہب کا  
 خدا تعالیٰ کی نسبت یہ خیال ہے کہ وہ قدیم سے عاجز اور کمزور اور پیدا کرنے کی صفت کے  
 بے نصیب ہے اور جس مذہب نے مخلوق کی پاکیزگی کا اس قدر خون کر دیا ہے کہ خداوند جو  
 فطرۃً انسانی غیرت کا جوش اپنی بیوی کے معاملہ میں اس قدر اپنے اندر رکھتا ہے  
 کہ روا نہیں رکھتا کہ کسی غیری کی آواز کی طرف بھی وہ کان لگاوے اسکو یہ ہدایت  
 کی جاتی ہے کہ اولاد کی ضرورت کے لئے نہ ایک دفعہ بلکہ کئی دفعہ اپنی جو رو کو  
 غیر انسان سے ہم بستری کر اوے۔ ایسے مذہب سے کس بہتری کی امید ہو سکتی ہے۔  
 علاوہ اس کے میں نے اپنی کتابوں میں یہ بھی بیان کر دیا ہے کہ ہندو مذہب کے پابند  
 خوارق اور کرامات سے بے نصیب ہیں بلکہ اس کے مُنکر ہیں۔ اور میں نے اس طرح پر  
 بھی ان لوگوں پر اتمامِ حجت کیا ہے کہ کئی آسمانی نشان ان کو دکھلائے ہیں۔ اور  
 ان پر ثابت کیا ہے کہ آسمان کے نیچے صرف ایک اسلام ہے جسکی پیروی سے  
 انسان کو خدا تعالیٰ کا قُرب میسر آتا ہے۔ اور اس قُرب کی برکت کے انواع اقسام کی

کرامات اور پیشگوئیاں اس انسان سے ظاہر ہوتی ہیں جیسا کہ اب ظاہر ہو رہی ہیں۔ کیا ان میں کوئی ایسا رشتی یا جوگی موجود ہے کہ وہ عجائب کام خدا تعالیٰ کے دکھلا سکے جو مجھ سے ظاہر ہوتے ہیں؟ پس ظاہر ہے کہ ہندو مذہب پر عقل اور کراماتی طور پر اسلام کی حجت پوری ہو گئی۔ اب بعد اس کے انکار کرنا ترک حیا ہے۔ یہ تمام مضمون قریباً بیس سال سے چھپکر شائع ہو چکے ہیں۔ یہ وہ تمام حجت ہے جو بذریعہ کتابوں اور آسانی نشانوں کے ہندوؤں پر کیا گیا۔ اور اس جگہ تھوڑا سا بطور خلاصہ ان کتابوں میں سے لکھا گیا ہے۔ جو سالہائے دراز سے چھپکر بخوبی ملک میں شائع ہو چکی ہیں۔ بلکہ بعض کتابیں مکرر بھی چھپ گئیں۔

اور عیسائیوں کی نسبت جو تمام حجت کیا گیا وہ بھی دو قسم پر ہے۔ ایک وہ کتابیں ہیں جو میں نے عیسائیوں کے خیالات کے رد میں تالیف کیں۔ جیسا کہ براہمن احمدیہ اور لورڈ الٹو اور کشف الظنائر وغیرہ۔ دوسرے وہ نشان جو عیسائیوں پر حجت پوری کرنے کے لئے میں نے دکھلائے۔ اور میں نے ان کتابوں میں جو عیسائیوں کے مقابل پر لکھی گئی ہیں۔ ثابت کر دیا ہے کہ عیسائیوں کا خون مسیح اور کفارہ کا مسئلہ ایسا غلط ہے کہ ایک دانشمند اور منصف کے لئے کافی ہے کہ اسی مسئلہ پر غور کر کے خدا سے ڈرے۔ اور اس مذہب سے علیحدہ ہو جائے اور میں نے ان کتابوں میں لکھا ہے کہ حضرت مسیح علیہ السلام کو لعنتی ٹھہرانے کا عقیدہ جو عیسائیوں کے مذہب کا اصل الاصول ہے۔ ایسا صریح البطلان ہے کہ ایک سطحی خیال کا انسان بھی معلوم کر سکتا ہے کہ کسی طرح ممکن نہیں کہ ایسا مذہب سچا ہو جسکی بنیاد ایسے عقیدے پر ہو جو ایک راستباز کے دل کو لعنت کے سیاہ داغ کے ساتھ ملوث کرنا چاہتا ہے۔ کیونکہ لعنت کا لفظ جو عربی اور عبرانی میں مشترک ہے

بچہ کیا کوئی عقل سلیم اس بات کو مان سکتی ہے کہ زید خون کرے اور بکر اُسکے عوض میں سولی دیا جائے۔ منہ

نہایت پلید معنی رکھتا ہے۔ اور اس لفظ کے ایسے خبیث معنی ہیں کہ بجز شیطان کے  
 اور کوئی اس کا مصداق نہیں ہو سکتا۔ کیونکہ عربی اور عبرانی کی زبان میں ملعون اُسکو کہتے  
 ہیں کہ جو خدا تعالیٰ کی رحمت سے ہمیشہ کے لئے رد کیا جائے۔ اسی وجہ سے لعین  
 شیطان کا نام ہے۔ کیونکہ وہ ہمیشہ کے لئے رحمت الہی سے رد کیا گیا ہے۔ اور  
 خدا تعالیٰ کی تمام کتابوں میں تورات سے قرآن شریف تک کسی ایسے شخص کی نسبت  
 ملعون ہونے کا لفظ نہیں بولا گیا جس نے انجام کار خدا کی رحمت اور فضل سے حصہ  
 لیا ہو۔ بلکہ ہمیشہ سے یہ ملعون اور لعنتی کا لفظ انہی ازلی بدبختوں پر اطلاق پاتا  
 رہا ہے جو ہمیشہ کے لئے خدا تعالیٰ کی رحمت اور نجات اور نظرِ محبت سے بے نصیب  
 کئے گئے اور خدا کے لطف اور مہربانی اور فضل سے ابدی طور پر دور اور محروم  
 ہو گئے۔ اور انکار شدہ دائمی طور پر خدا تعالیٰ سے کاٹ دیا گیا اور اُس جہنم کا خلود  
 اُن کے لئے قرار پایا جو خدا تعالیٰ کے غضب کا جہنم ہے اور خدا تعالیٰ کی رحمت میں  
 داخل ہونے کی امید نہ رہے اور نبیوں کے مُنہ سے بھی یہ لفظ کبھی ایسے اشخاص  
 کی نسبت اطلاق نہیں پایا جو کسی وقت خدا کی ہدایت اور فضل اور رحم سے حصہ لینے  
 والے تھے۔ اسلئے یہودیوں کی مقدس کتاب اور اسلام کی مقدس کتاب کی رو سے  
 یہ عقیدہ متفق علیہ مانا گیا ہے کہ جو شخص ایسا ہو کہ خدا کی کتابوں میں اُس پر ملعون کا لفظ  
 بولا گیا ہو۔ وہ ہمیشہ کے لئے خدا کی رحمت محروم اور بے نصیب ہوتا ہے۔  
 جیسا کہ اس آیت میں بھی اشارہ ہے۔ ملعونین۔ ایما تقفوا أخذوا  
 قتلوا تقتیلاً یعنی زنا کار اور زنا کاری کی اشاعت کرنے والے جو مدینہ  
 میں ہیں یہ لعنتی ہیں۔ یعنی ہمیشہ کے لئے خدا کی رحمت سے رد کئے گئے۔ اس لئے  
 یہ اس لائق ہیں کہ جہاں انکو پاؤ قتل کر دو۔ پس اس آیت میں اس بات کی طرف  
 یہ عجیب اشارہ ہے کہ لعنتی ہمیشہ کے لئے ہدایت سے محروم ہوتا ہے اور اس کی

پیدائش ہی ایسی ہوتی ہے جسپر جھوٹ اور بدکاری کا جوش غالب رہتا ہے۔ اور  
 اسی بنا پر قتل کرنے کا حکم ہوا۔ کیونکہ جو قابل علاج نہیں اور مرض متعدی رکھتا ہے  
 اس کا مرننا بہتر ہے۔ اور یہی توریت میں لکھا ہے کہ لعنتی ہلاک ہوگا۔ علاوہ  
 اسکے ملعون کے لفظ میں یہ کسقدر پلید معنی مندرج ہیں کہ عربی اور عبرانی زبان  
 کے رُو سے ملعون ہونے کی حالت میں ان لوازم کا پایا جانا ضروری ہے کہ  
 شخص ملعون اپنی دلی خواہش سے خدا تعالیٰ سے بیزار ہو۔ اور وہ خدا تعالیٰ  
 سے اپنے دلی جوش کے ساتھ دشمنی رکھے اور ایک ذرہ محبت اور تعظیم اللہ جل شانہ  
 کی اسکے دل میں نہ ہو۔ اور ایسا ہی خدا کے دل میں بھی ایک ذرہ اسکی محبت نہ ہو  
 یہاں تک کہ وہ شیطان کا وارث ہو نہ خدا کا۔ اور یہ بھی لعنتی ہونے کے لوازم میں  
 سے ہے کہ شخص ملعون خدا تعالیٰ کی شناخت اور معرفت اور محبت سے بکلی بے نصیب ہو۔  
 اب ظاہر ہے کہ یہ لعنت اور ملعون کی حالت کا مفہوم ایسا ناپاک مفہوم ہے کہ  
 ایک ادنیٰ سے ادنیٰ ایسا نادر کی طرف منسوب نہیں ہو سکتا چہ جائیکہ حضرت مسیح  
 علیہ السلام کی نسبت اس کو منسوب کیا جائے۔ کیونکہ ملعون ہونے سے مراد وہ  
 سخت دلی کی تار کی ہے جس میں ایک ذرہ خدا کی معرفت کا نور خدا کی محبت کا نور خدا  
 کی تعظیم کا نور باقی نہ ہو۔ پس کیا روا ہے کہ ایسے مردار کی سی حالت ایک سینکڑ  
 کے لئے بھی مسیح جیسے راستباز کی طرف منسوب کی جائے۔ کیا نور اور تار کی دونوں  
 جمع ہو سکتی ہیں۔ لہذا اسکی صاف طور پر ثابت ہوتا ہے کہ عیسائی مذہب کے  
 یہ عقائد سراسر باطل ہیں۔ نیک دل انسان ایسی نجات سے بیزار ہوگا جس کی  
 اقل شرط یہی ہو کہ ایک پاک اور معصوم اور خدا کے پرانے کی نسبت یہ اعتقاد  
 رکھا جائے کہ وہ ملعون ہو گیا اور اس کا دل محمد خدا سے برگشتہ ہو گیا۔ اور اسکے  
 سینہ میں سے خدا شناسی کا نور جاتا رہا اور وہ شیطان کی طرح خدا تعالیٰ کا دشمن ہو گیا۔



اور خدا سے بیزار ہو گیا اور شیطان کا وارث ہو گیا اور اُس کا سارا دل سیاہ ہو گیا۔ اور لعنت کی زہرناک کیفیت سے اُس کا دل اور اُسکی آنکھیں اور اُسکے کان اور اُس کی زبان اور اُسکے تمام خیالات بھر گئے۔ اور اُسکی پلید زمین میں بجز لعنتی درختوں کے اور کچھ باقی نہ رہا۔ کیا ایسے اھولوں کو کوئی ایماندار اور شریف انسان اپنی نجات کا ذریعہ ٹھہرا سکتا ہے۔ اگر نجات کا یہی ذریعہ ہے تو ہر ایک پاک دل شخص کا کاشنس رہی گواہی دیگا کہ ایسی نجات سے ہمیشہ کا عذاب بہتر ہے۔ تمام انسانوں کا اس فرنا بہتر ہے کہ لعنت جیسا سڑا ہوا مُردار جو شیطان کی خاص وراثت ہے مسیح جیسے پاک اور پاک دل کے مُنہ میں ڈالیں۔ اور اس مُردار کا اُسکے دل کو ذخیرہ بناویں۔ اور پھر اس مکر وہ عمل سے اپنی نجات اور رہائی کی اُمید رکھیں۔ غرض یہ وہ عیسائی تعلیم ہے جس کو ہم نے سراسر ہمدردی اور خیر خواہی کی راہ سے اپنی کتابوں میں رد کیا ہے۔ اور صرف اسی قدر نہیں بلکہ یہ بھی ثابت کر کے دکھلایا ہے کہ خود حضرت مسیح علیہ السلام کا سُولی ملنا ہی جھوٹ ہے۔ انجیل خود گواہی دیتی ہے کہ وہ سُولی نہیں ملے۔ اور پھر خود مسیح نے انجیل میں اپنے اس واقعہ کی مثال حضرت یونس کے واقعہ سے منطبق کی ہے۔ اور یہ کہا ہے کہ میرا قبر میں داخل ہونا اور قبر سے نکلنا یونس نبی کی مچھلی کے نشان سے مشابہ ہے۔ اور ظاہر ہے کہ یونس مچھلی کے پیٹ میں نہ مُردہ داخل ہوا تھا اور نہ مُردہ نکلا تھا۔ بلکہ زندہ داخل ہوا اور زندہ ہی نکلا۔ پھر اگر حضرت مسیح قبر میں مُردہ داخل ہوا تھا۔ تو اُسکے قصبے کو یونس نبی کے قصبے سے کیا مشابہت۔ اور ممکن نہیں کہ نبی جھوٹ بولے۔ اس لئے یہ اس بات پر یقینی دلیل ہے کہ حضرت مسیح علیہ السلام صلیب پر فوت نہیں ہوئے اور نہ مُردہ ہونے کی حالت میں قبر میں داخل ہوئے۔ اور اگر موجودہ انجیلیں تمام و کمال اس واقعہ کے مخالف ہوتیں تب بھی کوئی سچا ایماندار

قبول نہ کرتا کہ حضرت مسیح علیہ السلام کا سُولی پر مَرجلنے کا واقعہ صحیح ہے۔ کیونکہ اس کا صرف یہی نتیجہ نہیں نکلتا۔ کہ حضرت مسیح اپنی اس مشابہت قرار دینے میں جھوٹے ٹھہرتے ہیں اور مشابہت سراسر غلط ثابت ہوتی ہے۔ بلکہ یہ نتیجہ بھی نکلتا ہے کہ وہ نحوذُباشدُاُن بیلول، لگھوں کی طرح لعنتی بھی ہو گئے جن کی نسبت تورات میں مار دینے کا حکم تھا۔ اور نحوذُباشدُاُن کے دل میں لعنت کی وہ زہر سرایت کر گئی۔ جس نے شیطان کو ہمیشہ کے لئے ہلاک کیا ہے۔ لیکن موجودہ انجیلوں میں سے وہ انجیلیں بھی اب تک موجود ہیں۔ جیسا کہ انجیل برنباس جس میں حضرت مسیح علیہ السلام کے سُولی ملنے سے انکار کیا گیا ہے۔ اور ان چار انجیلوں کو دوسری انجیلوں پر کچھ ترجیح نہیں کیونکہ یہ سب انجیلیں حواریوں کے زمانہ کے بعد بعض یونان کے لوگوں نے بے سرو پا روایات کی بنا پر لکھی ہیں۔ اور ان میں حضرت مسیح کے ہاتھوں کی کوئی انجیل نہیں بلکہ حواریوں کے ہاتھوں کی بھی کوئی انجیل نہیں۔ اور یہ بات قبول کی گئی ہے کہ انجیل کا عبرانی نسخہ دُنیا سے مفقود ہے۔ ماسوا اس کے یہ چاروں انجیلیں جو پوسٹم انجیلوں میں سے محض تحکم کے طور پر اختیار کی گئی ہیں۔ اُن کے بیانات سے یہی ثابت ہوتا ہے کہ مسیح صلیب پر فوت نہیں ہوا۔ چنانچہ ہم اپنے رسالہ مسیح ہندیا میں اس بحث کو صفائی سے طے کر چکے ہیں۔ اور ان انجیلوں سے یہ بھی ثابت ہے کہ حضرت مسیح علیہ السلام ایک باغ میں اپنی ربائی کے لئے تمام رات دعا کرتے رہے۔ اور اس غرض اور مدعا سے کہ کسی طرح سُولی سے بچ جائیں۔ ساری رات رونے اور گڑ گڑانے اور سجدہ کرنے میں گذری۔ اور یہ غیر ممکن ہے کہ جس نیک انسان کو یہ توفیق دی جائے کہ تمام رات دردِ دل سے کسی باران کے ہو جانے کیلئے دعا کرے اور اُس دعا کے لئے اُسکو پورا جوش عطا کیا جائے اور پھر وہ دعا نامنظور اور نامقبول ہو۔ جب سے کہ دُنیا کی بنیاد پڑی اُس وقت سے آج تک اس کی

۱۱۲

نظیر نہیں ملی۔ اور خدا تعالیٰ کی تمام کتابوں میں بالاتفاق یہ گواہی پائی جاتی ہے کہ راستبازوں  
 کی دُعا قبول ہوتی ہے اور اُن کے گھٹکھٹانے پر ضرور کھولا جاتا ہے۔ پھر مسیح کی  
 دُعا کو کیا روک پیش آئی کہ باوجود ساری رات کی گریہ و زاری اور شور و غوغا کے رُوی  
 کی طرح پھینک دی گئی اور قبول نہ ہوئی۔ کیا خدا تعالیٰ کی کتابوں میں اس واقعہ کی  
 کوئی اور نظیر بھی ہے کہ کوئی مسیح جیسا راستباز یا اس سے کمتر تمام رات رو رو کر  
 اور جگر بھرا کر دُعا کرے اور بیقراری سے بیہوش ہوتا جائے اور خود اقرار کرے کہ  
 میری جان گھٹ رہی ہے اور میرا دل گرا جاتا ہے۔ اور پھر ایسی دردناک دُعا قبول  
 نہ ہو؟ ہم دیکھتے ہیں کہ اگر خدا تعالیٰ ہماری کوئی دُعا قبول کرنا نہیں چاہتا تو جلد  
 ہمیں اطلاع بخشتا ہے اور اُس دردناک حالت تک ہمیں نہیں پہنچاتا۔ جسمیں اس کا  
 قانون قدرت یہی واقع ہے کہ اس درجہ پر وفادار بندوں کی دُعا پہنچ کر ضرور  
 قبول ہو جایا کرتی ہے۔ پھر مسیح کی دُعا کو کیا بلا پیش آئی کہ نہ تو وہ قبول ہوئی  
 اور نہ ہی انہیں پہلے سے اطلاع دی گئی کہ یہ دُعا قبول نہیں ہوگی۔ اور نتیجہ یہ ہوا  
 کہ بقول عیسا ئیوں کے خدا کی اس خاموشی سے مسیح سخت حیرت میں پڑا یہاں تک کہ  
 جب صلیب پر چڑھا گیا۔ تو بے اختیار عالمِ نو میدی میں بول اُٹھا کہ ایللی ایللی  
 لہما سبقتانی۔ یعنی اے میرے خدا۔ اے میرے خدا تو نے مجھے کیوں چھوڑ دیا۔  
 غرض میں نے اپنی کتابوں سے حق کے طالبوں کو اس بات کی طرف توجہ دلائی ہے کہ  
 وہ پہلے اس بات کو ذہن میں رکھ کر کہ مقبولوں کی اول علامت مستجاب الدعوات ہونا ہے  
 خاص کر اس حالت میں جب کہ اُن کا دردِ دل نہایت تک پہنچ جائے۔ پھر اس بات کہ  
 سوچیں کہ کیونکر ممکن ہے کہ باوجودیکہ حضرت مسیح علیہ السلام نے مارے غم کے بیجان  
 اور ناتوان ہو کر ایک باغ میں جو پھل لانے کی جگہ ہے۔ کمال درد ساری رات کھانگی  
 اور کہا کہ اے میرے باپ اگر ممکن ہو تو یہ پیالہ مجھ سے ٹال دیا جائے۔ مگر پھر بھی باپں جہ

سوز و گداز اپنی دُعا کا پھل دیکھنے سے نامراد رہا۔ یہ بات عارفوں اور ایمانداروں کے نزدیک ایسی جھوٹ ہے جیسا کہ دن کو کہا جائے کہ رات ہے یا آج ہے کہ کہا جائے کہ اندھیرا ہے یا چہترہ شہریں کو کہا جائے کہ تلخ اور شور ہے جس دُعا میں رات کے چار پہر برابر سوز و گداز اور گریہ و زاری اور سجدات اور جانکاہی میں گزریں۔ کبھی ممکن نہیں کہ خدائے کریم و رحیم ایسی دُعا کو نامنظور کرے۔ خاص کر وہ دُعا جو ایک مقبول کے مرتے کالی ہو۔ پس اس تحقیق سے ظاہر ہے کہ حضرت مسیح کی دُعا قبول ہو گئی تھی۔ اور اسی وجہ سے خدا تعالیٰ نے حضرت مسیح کی نجات کیلئے ایسے اسباب پیدا کر دئے تھے جو اُس کی رہائی کے لئے قطعی اسباب تھے۔

از انجملہ ایک یہ کہ پیلاطوس کی بیوی کو فرشتہ نے خواب میں کہا کہ اگر یسوع سُولی پر لٹکیا تو اس میں تمہاری تباہی ہے اور اس بات کی خدا تعالیٰ کی کتابوں میں کوئی نظیر نہیں ملتی کہ خدا تعالیٰ کی طرف سے کسی کو خواب میں فرشتہ کہے کہ اگر ایسا کام نہیں کرو گے تو تم تباہ ہو جاؤ گے اور پھر فرشتہ کے کہنے کا اٹکے دلوں پر کچھ بھی اثر نہ ہو۔ اور وہ کہنا رانگنجان جائے۔ اور اسی طرح یہ بات بھی سراسر فضول اور جھوٹ معلوم ہوتی ہے کہ خدا تعالیٰ کا تو یہ پختہ ارادہ ہو کہ وہ یسوع مسیح کو سُولی سے اور اس طرح پر لوگوں کو عذاب ابدی سے بچائے۔ اور فرشتہ تھا جیسا کہ یسوع مسیح کے بچانے کے لئے زڑ پتا پھرے۔ کبھی پیلاطوس کے دل میں ڈالے کہ مسیح بے گناہ ہے۔ اور کبھی پیلاطوس کے سپاہیوں کو اسپر جہربان کرے اور ترغیب دے کہ وہ اس کی ہڈی نہ توڑیں۔ اور کبھی پیلاطوس کی بیوی کے خواب میں آوے اور اُسکو یہ کہے کہ اگر یسوع مسیح سُولی پر لٹکیا تو پھر اس میں تمہاری تباہی ہے۔ یہ عجیب بات ہے کہ خدا اور فرشتہ کا باہم اختلاف رائے ہو۔ اور پھر رہائی کے اسباب میں سے جو ان چار انجیلوں میں مرقوم ہیں۔ ایک یہ بھی سبب ہے کہ یہودیوں کو یہ موقع

نہ ملا کہ وہ قدیم دستور کے موافق پانچ چھ روز تک حضرت مسیح کو صلیب پر لٹکا رکھتے  
 تا جھوک اور پیاس اور دھوپ کے اثر سے مرنے لگا اور نہ دستور قدیم کے موافق ان کی  
 ہڈیاں توڑی گئیں جیسا کہ چوروں کی توڑی گئیں۔ اگرچہ یہ رعایت مخفی طور پر پیدا ہوئی  
 کی طرف سے تھی کیونکہ رعبناک خواب نے اسکی بیوی کا دل ہلا دیا تھا لیکن آسمان سے  
 بھی یہی ارادہ زور مار رہا تھا۔ ورنہ کیا ضرورت تھی کہ عین صلیب دینے کے وقت  
 سخت آندھی آتی اور زمین پر سخت تاریکی چھا جاتی اور ڈرانے والا زلزلہ آتا۔  
 اصل بات یہ تھی کہ خدا تعالیٰ کو منظور تھا کہ یہودیوں کے دل ڈر جائیں۔ اور نیز  
 اُنپر وقت مشتتبہ ہو کر سبت کے توڑنے کا فکر بھی اُنکو دامنگیر ہو جائے کیونکہ جس وقت  
 حضرت مسیح علیہ السلام صلیب پر چڑھائے گئے وہ جمعہ کا دن تھا اور قریباً دو پہر کے بعد  
 تین بجے تھے۔ اور یہودیوں کو سخت ممانعت تھی کہ کوئی مصلوب سبت کے دن یا  
 سبت کی رات جو جمعہ کے بعد آتی ہے صلیب پر لٹکا نہ رہے۔ اور یہودی قمری  
 حساب کے پابند تھے۔ اس لئے وہ سبت کی رات اُس رات کو سمجھتے تھے کہ جب جمعہ  
 کے دن کا خاتمہ ہو جاتا ہے۔ پس آندھی اور سخت تاریکی کے پیدا ہونے سے  
 یہودیوں کے دلوں میں یہ گھٹکا شروع ہوا کہ ایسا نہ ہو کہ وہ لاشوں کو سبت کی  
 رات میں صلیب پر رکھ کر سبت کے مجرم ہوں اور مستحق سزا ٹھہریں۔ اور دوسرے  
 دن عین صبح بھی تھی جس میں خاص طور پر صلیب دینے کی ممانعت تھی۔ پس جبکہ آسمان سے  
 یہ اسباب پیدا ہو گئے۔ اور نیز یہودیوں کے دلوں پر الہی رعب بھی غالب آ گیا۔ تو  
 ان کے دلوں میں یہ دھڑک شروع ہو گیا کہ ایسا نہ ہو کہ اس تاریکی میں سبت کی رات  
 آجائے۔ لہذا مسیح اور چوروں کو جلد صلیب پر سے اتار لیا گیا۔ اور سپاہیوں نے  
 یہ چالاکئی کی کہ پہلے چوروں کی ٹانگوں کو توڑنا شروع کر دیا۔ اور ایک نے ان میں سے  
 یہ مکر کیا کہ مسیح کی نبض دیکھ کر کہہ دیا کہ یہ تو مرنے چکا ہے۔ اب اسکی ٹانگیں توڑنے کی

ضرورت نہیں۔ اور پھر یوصف نام ایک تاجر نے ایک بڑے کوٹھے میں اُن کو رکھ دیا۔ اور وہ کوٹھا ایک باغ میں تھا۔ اور یہودی مُردوں کیلئے ایسے وسیع کوٹھے کھڑکی دار بھی بنایا کرتے تھے۔ غرض حضرت مسیح اس طرح بچ گئے۔ اور پھر چالیس دن تک مرہم عیسیٰ سے اُن کے زخموں کا علاج ہوتا رہا۔ جیسا کہ کتاب مسیح ہند میں "میں ہم ثابت کر چکے ہیں۔ اور پھر جب خدا تعالیٰ کے فضل اور کرم سے حضرت مسیح علیہ السلام کو مرہم عیسیٰ کے استعمال سے شفا ہو گئی اور تمام صلیبی زخم اچھے ہو گئے تو اللہ تعالیٰ کی حکم سے اس ملک انہوں نے پوشیدہ طور پر ہجرت کی جیسا کہ مُنت انبیاء ہے۔ اور اس ہجرت میں ایک یہ بھی حکمت تھی کہ تا خدا تعالیٰ کے پاک نبیوں کی مُنت ادا ہو جائے۔ کیونکہ اب تک وہ اپنے وطن کی چار دیواری میں ہی پھرتے تھے۔ اور ہجرت کی تلقین نہیں اُٹھائی تھی۔ اور اس سے پہلے انہوں نے اپنی ہجرت کی طرف اشارہ بھی کیا تھا جیسا کہ انجیل میں اُن کا یہ قول ہے کہ "نبی بے عزت نہیں مگر اپنے وطن میں" الغرض پھر آپ سیلاطوس کے ملک سے گلیل کی طرف پوشیدہ طور پر آئے۔ اور اپنے سواروں کو گلیل کی مُرُک پر ملے۔ اور ایک گاؤں میں اُن کے ساتھ اٹھے رات رہے۔ اور اٹھے کھانا کھایا۔ اور پھر جیسا کہ میں نے اپنی کتاب "مسیح ہند میں" میں ثابت کیا ہے۔ کسی ملکوں کی سیر کرتے ہوئے نصیبین میں آئے۔ اور نصیبین سے افغانستان میں پہنچے۔ اور ایک مُدت تک اس جگہ جو کوہ پلغان کہلاتا ہے۔ اس کے قریب سکونت پذیر رہے۔ اور اس کے بعد پنجاب میں آئے۔ اور پنجاب کے مختلف حصوں کو دیکھا۔ اور ہندوستان کا بھی سفر کیا اور غالباً بنارس اور نیپال میں بھی پہنچے۔ اور پھر پنجاب کی طرف لوٹ کے کشمیر کا قصد کیا۔ اور بقیہ عمر سرینگر میں گذاری اور وہیں فوت ہوئے۔ اور سرری نگر محلہ خان یار کے قریب دفن کئے گئے اور اب تک وہ قبر یوز آسف نبی کی قبر اور شہزادہ نبی کی قبر اور عیسیٰ نبی کی قبر کہلاتی ہے

اور سرینگر میں یہ واقعہ عام طور پر مشہور ہے کہ حضرت عیسیٰ علیہ السلام کی یہ قبر ہے اور اس مزار کا زمانہ تخمیناً دو ہزار برس بتلاتے ہیں اور عوام اور خواص میں یہ روایت بکثرت مشہور ہے کہ یہ نبی شام کے ملک سے آیا تھا۔

غرض یہ دلائل اور حقائق اور معارف ہیں جو عیسائی مذہب کے باطل کرنے کے لئے خدا تعالیٰ نے میرے ہاتھ پر ثابت کئے۔ جن کو میں نے اپنی تالیفات میں بڑے بسط سے لکھا ہے۔ اور ظاہر ہے کہ ان روشن دلائل کے بعد نہ عیسائی مذہب قائم رہ سکتا ہے اور نہ اُس کا کفارہ ٹھہر سکتا ہے بلکہ اس ثبوت کے ساتھ یہ عمارت یکدم فرو گرتی ہے۔ کیونکہ جبکہ حضرت مسیح علیہ السلام کا مصلوب ہونا ہی ثابت نہ ہوا تو کفارہ کی تمام اُمیدیں خاک میں مل گئیں۔ اور یہ وہ فتح عظیم ہے جو حدیث کسر صلیب کی نشاء کو کامل طور پر پورا کرتی ہے اور وہ کام جو مسیح موعود کو کرنا چاہیے یہی کام تھا کہ ایسے دلائل واضح سے عیسائی مذہب کو گرا دے نہ یہ کہ تلواروں اور بندوقول سے لوگوں کو قتل کرتا پھے۔ اور یہ فتح صرف ایک شخص کے نام پر مقدر تھی جو عین وقت فتنہ صلیب میں خدا تعالیٰ کی طرف سے بھیجا گیا اور یہ فتح اس کے ہاتھ سے کامل طور پر ظہور میں آگئی۔ اب کسی کا سر الصلیب اور مسیح موعود کی انتظار کرنا عجبث اور طلب محال ہے۔ کیونکہ جن حقائق کے کھلنے سے عیسائیت کو شکست آتی تھی وہ حقائق بفضلہ تعالیٰ میرے ہاتھ پر کھل گئے۔ اب کسی دوسرے مسیح کے لئے کوئی روحانی کام باقی نہیں۔ اور صرف تلواروں سے خونریزی کرنا اور جبر سے کلمہ پڑھانا کوئی بہتر کی بات نہیں۔ بلکہ یہ فعل تو ڈاکہ مارنے والوں کے فعلوں سے مشابہ ہے۔ یہ کیسی جہالت ہے جو بعض نادان مسلمانوں کے دلوں میں متمکن ہے کہ وہ اس بات پر فخر کرتے ہیں کہ اُن کا مسیح موعود اور ہمدی محمود جبراً لوگوں کو مسلمان کرے گا اور تلوار سے دین کو پھیلا کرے گا۔

یہ لوگ نہیں سوچتے کہ جبر سے کوئی عقیدہ دل میں داخل نہیں ہو سکتا۔ بلکہ ہر ایک شخص جو ایسے ظالموں کے قابو آجائے اپنے دل میں انکو نہایت بد انسان سمجھتا ہے۔ گویا جان چھوڑانے کے لئے اُسوقت ہاں میں ہاں ملا دے۔ یہ سخت حماقت ہوگی کہ اس جگہ ہمارے سید و مولیٰ جناب رسالتآب صلی اللہ علیہ وسلم کا حوالہ دیا جائے کہ آپ نے دین کے پھیلانے کے لئے جنگ کی۔ کیونکہ میں خدا تعالیٰ کی قسم سے کہہ سکتا ہوں کہ ہمارے نبی صلی اللہ علیہ وسلم نے مسلمان بنانے کے لئے کبھی جبر نہیں کیا اور نہ تلوار کھینچی اور نہ دین میں داخل کرنے کے لئے کسی کے ایک بال کو بھی نقصان پہنچایا۔ بلکہ وہ تمام نبوی لڑائیاں اور آنجناب کے صحابہ کرام کے جنگ جو اُسوقت کئے گئے۔ یا تو اِس واسطے اُنکی ضرورت پڑی کہ تا اپنی حفاظت کی جائے۔ اور یا اِس لئے ضرورت پڑی کہ تاملک میں امن قائم کیا جائے۔ اور جو لوگ اسلام کو اس کے پھیننے سے روکتے ہیں اور اُن لوگوں کو قتل کر دیتے ہیں مسلمان ہوں ان کو کمزور کر دیا جائے جہتک کہ وہ اس نالائق طریق سے توبہ کر کے اسلام کی سلطنت کے مطیع ہو جائیں۔ پس ایسے جنگ کا اُس زمانہ میں کہاں پتہ ملتا ہے جو جبراً مسلمان بنانے کے لئے کی جاتی ہے۔ وہاں رحمت الہی نے قابل سزا قوموں کے لئے جو بہت سے خون کر چکی تھیں اور خونوں کو مدد سے چکی تھیں۔ اور اپنے جرائم کی وجہ سے عدالت کے رُو سے قتل کے لائق تھیں۔ رحمانہ طور پر یہ رعایت رکھی تھی کہ ایسے مجرم اگر سچے دل سے مسلمان ہو جائیں تو اُنکا وہ سنگین جرم معاف کر دیا جائے اور ایسے مجرموں کو اختیار ملا تھا کہ اگر چاہیں تو اِس رحمانہ قانون سے فائدہ اٹھائیں۔ غرض جیسا کہ خدا تعالیٰ نے مسیح موعود کی یہ علامت قرآن شریف میں بیان فرمائی تھی کہ لیظہر علی الدین کلامہ وہ علامت میرے ہاتھ سے پوری ہوگی۔

اور جس طرح عیسائیوں اور ہندوؤں پر محبت پوری کی گئی۔ ایسا ہی سکھوں



پر بھی محبت کو پورا کر دیا گیا۔ میں نے اپنی کتاب سنت بچن میں ثابت کر دیا ہے۔ کہ با بانانک صاحب دراصل مسلمان تھے اور ان لوگوں میں سے تھے جن کا دل خیر کی محبت اور انس سے پاک کیا جاتا ہے اور انکا چولہ جسکو وہ پہنتے تھے اب تک ڈیرہ نانک میں موجود ہے جسپر قرآن شریف کی آیتیں لکھی ہوئی ہیں اور موٹی قلم سے عربی زبان میں یہ لکھا ہوا ہے کہ بجز اسلام کے اور تمام دین باطل ہیں جو خدا تک نہیں پہنچا سکتے۔ اب اس سے زیادہ باوا صاحب موصوف کے اسلام پر اور کیا گواہی ہوگی کہ وہ خود اپنے چولے کی تحریر میں اس بات کا اقرار ظاہر کرتے ہیں کہ زمین پر صرف اسلام ہی وہ مذہب ہے جو سچا اور خدا تعالیٰ کی طرف سے ہے۔ اور میں نے سنت بچن میں یہ بھی ثابت کیا ہے کہ باوا نانک صاحب مسلمانوں کی طرح نماز بھی پڑھا کرتے تھے اور ایک یا دو حج بھی کئے تھے اور حیاتِ خان نامی ایک افغان کی لڑکی سے نکاح بھی کیا تھا۔ اور ملتان میں ایک بزرگ قبر کی ہمسائیگی میں برابر چالیس دن تک چلہ میں بھی بیٹھے تھے اور کئی اور اہل اللہ کی قبروں پر بھی چلہ کشی کی۔ اور یہ دلائل ان کے اسلام پر ایسے مضبوط ہیں جو ان سے بڑھ کر اور کسی دلیل کی ضرورت نہیں۔ اور گرنہ کے وہ اشعار جو انکی طرف منسوب کئے گئے ہیں۔ قرآن شریف کی تعلیم سے سراسر موافق ہیں۔ بلکہ وہ اپنے بعض اشعار میں عام لوگوں کو نماز کی ترغیب دیتے ہیں۔ اور اگر فرض کر لیں کہ گرنہ میں اسلام کی نسبت بعض بے ادبی کے الفاظ ہیں تو بلاشبہ باوا صاحب کا ان ناپاک شعروں سے دامن مبرا ہے۔ بلکہ بلاشبہ یہ اس زمانہ کے شعر ہونگے جبکہ سکھوں میں اسلام کی نسبت بہت کچھ کینہ اور تعصب پیدا ہو گیا تھا۔ کیونکہ گرنہ کے شعر تمام باوا صاحب کا ہی کلام نہیں ہے بلکہ اس میں بہت کچھ ذخیرہ دوسرے لوگوں کے شعروں کا ہے جن سے ہمیں کچھ تعلق نہیں۔ علاوہ اسکے یہ گرنہ جو نالغہ صاحبوں کے

ہاتھ میں ہے۔ باوا صاحب کی وفات سے بہت مدت بعد اکٹھا کیا گیا ہے اور روایتوں کا کوئی صحیح سلسلہ سکتوں کے ہاتھ میں نہیں ہے۔ معلوم نہیں کہ کہاں کہاں سے اور کس کس سے یہ شعر لے گئے اور کیا کچھ کم کیا گیا یا بڑھایا گیا۔ میں نے گرنٹھ کے وہ شعر غور سے دیکھے ہیں جو باوا نانک صاحب کی طرف منسوب کئے جاتے ہیں اور میں ایک مدت تک گرنٹھ کو سننا رہا اور خود بھی پڑھتا رہا اور ہمیں غور کرتا رہا۔ میں اپنے پختہ تجربہ کی بنا پر ناظرین کو یقین دلاتا ہوں کہ جس قدر ان میں سے عمدہ شعر معارف اور حقائق سے پُر ہیں۔ وہ سراسر قرآن شریف کا ترجمہ ہے۔ معلوم ہونا ہے کہ باوا صاحب جو ایک مدت تک اہل اسلام اور اولیاء اسلام کی خدمت میں رہے۔ ان کے مُنہ سے یہ حقائق قرآنی سننے لگے۔ اور آخر انہی حقائق کو اپنی بھاشا زبان میں ترجمہ کر کے نظم میں قوم کی جملانی کے لئے مشہور کر دیا۔ غرض باوا صاحب کا اسلام ایک ایسے چمکدار ستارہ کی طرح ہے جو کسی طرح وہ چھپ ہی نہیں سکتا۔ باوا صاحب کی یہ کارروائی نہایت قابل قدر ہے جو انہوں نے اپنی جماعت کو ہندوؤں اور ان کے ویدوں سے علیحدہ کر دیا۔ جیسا کہ ابھی ۱۸۹۸ء یا ۱۸۹۹ء میں بعض گرنٹھ کے فاضل سکتوں نے اخبار عالم میں یہ شائع کر دیا ہے کہ ہمیں ہندوؤں سے کچھ تعلق نہیں۔ غرض یہ اتنا محبت ہے جو میں نے اپنی کتابوں میں خالصہ قوم پر کیا ہے۔ اب اگر وہ چاہیں تو قبول کریں اور باوا صاحب کی اصل منشا پر چل کر اپنی عاقبت درست کر لیں کہ دنیا میں ہمیشہ رہنا نہیں۔ اور ایک مشترک کارروائی جس سے تمام مخالف مذہبیوں پر نجات پوری ہو گئی ہے۔ میری طرف سے یہ ہے کہ میں نے عام اعلان دیا ہے کہ آسمانی نشان اور برکات اور پر ہمیشہ کے شکستہ کے کام صرف اسلام میں ہی پائے جاتے ہیں اور دنیا میں کوئی ایسا مذہب نہیں کہ ان نشانوں میں اسلام کا مقابلہ کر سکے۔ اس بات

کے لئے خدا تعالیٰ نے تمام مخالفین کو ملزم اور لاجواب کرنے کے لئے مجھے پیش کیا ہے اور میں یقیناً جانتا ہوں کہ ہندوؤں اور عیسائیوں اور سکھوں میں ایک بھی نہیں کہ جو آسمانی نشانوں اور قبولیتوں اور برکتوں میں میرا مقابلہ کر سکے۔ یہ بات ظاہر ہے کہ زندہ مذہب وہی مذہب ہے جو آسمانی نشان ساتھ رکھتا ہو۔ اور کامل اقیانوس کا نور اسکے سر پر چمکتا ہو۔ سو وہ اسلام ہے۔ کیا عیسائیوں میں یا سکھوں میں یا ہندوؤں میں کوئی ایسا ہے کہ اس میں میرا مقابلہ کر سکے؟ سو میری سچائی کے لئے یہ کافی حجت ہے کہ میرے مقابل پر کسی قدم کو قرار نہیں۔ اب جس طرح چاہو اپنی تسلی کرو کہ میرے ظہور سے وہ پیشگوئی پوری ہو گئی جو براہین احمدیہ میں قرآنی مشائخ کے موافق تھی اور وہ یہ ہے۔ **هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ**۔

۳۲  
براہین احمدیہ میں مجھے خدا تعالیٰ نے اپنے الہام سے خبر دی ہے کہ عیسائیوں کی طرف سے ایک فتنہ ہوگا اور وہ اپنے مذہب کی تائید میں اسلام پر الزام قائم کرینگے یعنی کچھ مکر کرینگے اور حق کو چھپائیں گے اور خدا بھی مکر کرے گا یعنی عیسائیوں کے مکر کی اصل حقیقت کھولے گا اور ان کی پردہ درسی کرے گا اور انکا مکر انہی کے منہ پر مارے گا۔ چنانچہ اس پیشگوئی سے تخمیناً پندرہ برس بعد ڈیڑھی عبد اللہ آتھم عیسائی اور اسکے دوستوں نے جو عیسائی تھے یہی مکر کیا۔ اور اسلام کی ایک عظیم الشان فتح کو مخفی رکھنے کے لئے جھوٹ بولا اور یہ اقرار کیا کہ آتھم پیشگوئی سے نہیں۔ بلکہ تین حملوں سے ڈرتا رہا۔ یہ تو ناظرین کو معلوم ہوگا۔ کہ موت کی پیشگوئی اس کے حق میں کی گئی تھی اور اس پیشگوئی کی پندرہ مہینے میعاد تھی مگر اس کے ساتھ ایک الہامی شرط تھی اور وہ یہ تھی کہ اگر آتھم پندرہ مہینے کی میعاد میں حق کی طرف

رجوع کر گیا تو اس بات سے بچ جائے گا کہ پندرہ مہینے کے اندر اندر مرنے بلکہ اُس کی موت میں کسی قدر تاخیر ڈال دی جائے گی۔ چنانچہ ایسا ہی ہوا کہ آتھم بوجہ پابندی شرط کے پندرہ مہینے کی میعاد میں نہ مرنے بلکہ کچھ تاخیر کے بعد مرنے گیا۔ یہ آتھم کی موت ایسی صورت کی تھی جس پر پیشگوئی کا دوسرا پہلو صاف صاف دلالت کرتا تھا اور عقل سلیم گواہی دیتی تھی کہ الہام کے منشاء کے رُو سے ضرور ایسا ہی ہونا چاہیے تھا۔ اور اگر عیسائیوں میں سے کوئی جماعت عقلمند اور منصف مزاج ہوتی تو وہ فی الفور سمجھ جاتی کہ آتھم کی یہ موت اُس صورت کی موت ہے جو الہامی شرط پر عمل کرنے کی حالت میں اور پھر گسٹنخ اور عہد شکن ہونے کی حالت میں قبل از وقت بتلائی گئی تھی۔ اور ہزار ہا انسانوں میں شائع کی گئی تھی۔ کیونکہ الہام میں یہ بتلایا گیا تھا کہ آتھم کو الہامی شرط کی پابندی کا فائدہ ملے گا لیکن اگر اس شرط پر قائم نہیں رہے گا تو پھر جلد موت آجائے گی۔ اور ایسا ہی وقوع میں آیا۔ لیکن افسوس کہ بد قسمت آتھم نے جب شرط کی پابندی کی وجہ سے پندرہ مہینے کے اندر مرنے سے نجات پائی تو اُس کے خیال نے اس طرف پلٹا دکھایا کہ شاید میں اتفاقی طور پر بچ گیا اور ڈرنے اور مرنے کے اثر سے نہیں بچا۔ تب اُس نے نہ صرف سچی گواہی کو چھپایا۔ بلکہ اپنے خوف کی پردہ پوشی کے لئے تین جھوٹے بیہان بھی میرے پر لگائے۔ اور جبکہ آتھم نے اپنے خوف اور رونے کی اور طرح پر تاویل کر لی اور منہ بند رکھ کر میعاد کے اندر فوت ہونے سے بچ گیا تو عیسائیوں نے بھی شور مچایا کہ آتھم میعاد کے اندر کیوں فوت نہیں ہوا؟ اور آتھم نے عیسائیوں کو خوش کرنے کے لئے اور اپنے اس خوف کی اصلیت چھپانے کے لئے جو اُس کے افعال اور اقوال اور حرکات سے ظاہر ہو چکا تھا۔ سراسر مکر اور فریب سے یہ بہانہ بنایا کہ پندرہ مہینے تک جو میں ڈرتا رہا اور روتا رہا اور میرے پر سخت خوف اور ہراس غالب رہا تو اس کا یہ سبب

نہیں تھا کہ میں پیشگوئی کی سچائی سے ڈرتا تھا بلکہ میرے قتل کرنے کے لئے تین حملے  
 کئے گئے۔ سانپ چھوڑا گیا۔ بعض سوار قتل کرنے کے لئے آئے اور اُنکے ہاتھ میں  
 بندوقیں تھیں اور بعض نے نیزوں کے ساتھ میرے پر حملہ کرنا چاہا۔ سو میں پندرہ  
 جہینے کے اندر جو پیشگوئی کی میعاد تھی اسی وجہ سے ڈرتا اور وتا رہا اور میرے  
 دل میں سے قرار اور آرام جاتا رہا۔ پس یہ آتھم کا ایک ملک تھا جو عیسائیوں کے فتنہ  
 اور شور و غوغا کا موجب ہوا۔ اور اُس نے اپنے خوف کی پردہ پوشی کیلئے تین جھوٹے  
 الزام میرے پر لگا کر عیسائیوں کو سرا سردھو کہ دینا رہا اور اُس نے اس دھوکہ دہی  
 میں ایک قابل شرم فریب کو استعمال کیا اور راستی سے کام نہ لیا۔ اور ظاہر ہے کہ اگر  
 وہ درحقیقت میرے کسی ظالمانہ حملہ کے وقوع سے جو نہ ایک دفعہ بلکہ تین دفعہ پندرہ  
 جہینے کے اندر ہوا ہر وقت رونا اور آہ و زاری میں مشغول رہا تو مناسب تھا۔ کہ وہ  
 عقلمندی کی راہ سے آئندہ ان حملوں کے اسداد کے لئے کوئی قانونی تدبیر کرنا کیونکہ  
 وہ تو مدت تک اکسٹرا اسٹنٹ بھی رہ چکا تھا اور گورنمنٹ انگریزی کے قانون سے  
 خوب واقف تھا۔ وہ کم سے کم میری نسبت عدالت میں استغاثہ کر سکتا تھا۔ کہ تا  
 پندرہ جہینے کی میعاد گزرنے تک میری ضمانت لی جائے یا یہ کہ چمکے ہی لیا جائے  
 بلکہ جبکہ تین دفعہ خطرناک حملوں کے ذریعہ سے اقدام قتل ہو چکا تھا تو اسپر واجب تھا  
 کہ اقدام قتل کی نالاش کرتا۔ تا سہ کار خود مدعی ہو کر اصل حقیقت کی تفتیش کر کے ایسے  
 شخص کو اقدام قتل کی سزا دیتی جو اس جرم کا مرتکب ہوا ہو۔ اور اگر کچھ نہیں کر سکتا تھا  
 تو یہی کرتا کہ ایسے مجرمانہ حملوں کی اُس تھانہ میں اطلاع دینا جس کی حدود کے اندر  
 یہ جرم سرزد ہوا تھا۔ تاکہ پولیس کے افسر خود تفتیش کر لیتے۔ اور اگر وہ ان تمام تدابیر  
 سے عاجز آگیا تھا تو اس قدر ضرور چاہیے تھا کہ وہ چند اخبارات میں ان پُر درد  
 واقعات کو شائع کرادیتا۔ لیکن چونکہ اس زمانہ میں ایسے پندرہ جہینے کی میعاد میں

جس میں بقول اُس کے اُسپر تین حملے ہوئے تھے وہ بالکل خاموش رہا۔ اور اُس نے اشارتاً بھی کسی کو نہیں بتلایا کہ میری نسبت یہ مجرمانہ کارروائی شروع کی گئی ہے۔ اور اس میں اُس نے گزرنے کے بعد جب اُسپر لوگوں نے اعتراض کئے کہ اس قدر کیوں ڈرتا رہا اور کیوں روتا رہا؟ تو یہ بات پیش کر دی کہ اُسپر تین حملے ہوئے تھے۔ اس طریق اور رفتار سے نہایت صفائی سے ثابت ہے کہ اُس نے اپنی اس خجالت کا داغ دھونے کے لئے جو بوجہ روتے رہنے اور ترسان اور ہراسان رہنے کے اُسکے شامل حال رہ چکے تھے جس کی عام شہرت ہو گئی تھی۔ یہ ایک مکر بنایا تھا جو لوگوں کے پاس بیان کیا کہ میں پیشگوئی کی وجہ سے نہیں بلکہ تین حملوں کی وجہ سے روتا اور ڈرتا رہا۔ اور باقی عیسائیوں نے اس مکر کو ہاتھ میں لیکر اترسہ اور دوسرے بعض شہروں میں بہت شور مچایا اور بدزبانی اور گالیوں کو انتہا تک پہنچا دیا۔ لیکن افسوس کہ اگر تین منٹ تک بھی کوئی مشریت اس میں غور کرتا۔ یا اگر اب بھی غور کئے تو اُسپر واضح ہو گا کہ یہ تین حملوں کا عذر آتھم کی طرف سے سراسر مکر تھا جسکو دوسرے عیسائیوں نے اپنی طرف سے رنگ چڑھا کر جا بجا سچائی کے پیرایہ میں مشہور کیا۔ اگر یہ سوال ہو کہ کیونکر معلوم ہو گا کہ آتھم نے یہ جو بیان کیا کہ پندرہ چھینے کی میعاد میں جو پیشگوئی کی میعاد تھی میرے قتل کے لئے تین حملے کئے گئے؟ یہ بیان اُس کا مکر اور فریب ہے واقعی نہیں ہے۔ تو اس کا جواب ابھی ہم بیان کر چکے ہیں کہ آتھم کے یہ عذرات بعد از وقت ہیں۔ اور اس کا ہرگز یہ حق نہیں تھا کہ وہ حملوں کے زمانہ میں جو ڈیڑھ برس کے قریب زمانہ تھا۔ بالکل خاموش رہے کہ پھر اس میعاد گزرنے کے بعد یہ ذکر زبان پر لاتا کہ میں اس لئے ڈرتا اور روتا رہا کہ میرے پر تین حملے ہوئے تھے۔ بلکہ اس ذکر کا وقت وہ تھا جبکہ تازہ بتا رہے حملے ہو رہے تھے اور ابھی پندرہ چھینے کی میعاد نہیں گزری تھی۔ سو چونکہ اُس نے اُس زمانہ

میں اپنی زبان بند رکھی تھی جس زمانہ میں انصافاً و قانوناً اُس کا حق تھا کہ بلا وقت شور مچاتا۔ اور اُس زمانہ میں بجز رونے اور ڈرنے اور گوشہ تہنائی میں بیٹھنے کے اور کوئی شکایت وہ زبان پر نہ لایا۔ اور پھر جب پندرہ چھینے کی میعاد گزر گئی اور ہزار ہا لوگوں میں یہ واقعہ شہرت پا گیا کہ آتھم پیشگوئی کے زمانہ میں جو پندرہ چھینے تھی۔ دن رات روتا رہا اور ڈرتا رہا اور کانپتا رہا اور مجنوںوں کی طرح کسی جگہ اُس کو قرار نہ تھا۔ تو پھر اس وقت آتھم نے لوگوں کے پاس بیان کرنا شروع کیا کہ پیشگوئی کی میعاد میں یعنی پندرہ چھینے کے عرصہ میں میرے قتل کرنے کے لئے تین حملے ہوئے تھے۔ اُن حملوں کی دہشت اور خوف سے میں روتا اور ڈرتا رہا۔ اب ہر ایک عقلمند سوچ سکتا ہے کہ یہ بیان جو بعد از وقت تھا۔ اس کی کوئی اور وجہ مقول بجز اس کے ثابت نہیں ہوتی کہ وہ خجالت ہو حد سے زیادہ ڈرنے اور رونے کی وجہ سے آتھم کے شامل حال ہو گئی تھی اُسکے مٹانے کے لئے آتھم نے یہ ایک حیلہ سوچا تھا۔ اور اس پر ایک اور دلیل یہ بھی ہے کہ خود آتھم کے رفیقوں جیساٹیوں نے اُسکو کہا کہ اگر وہ اتنی طور پر تین حملے ہوئے ہیں تو ہمیں اجازت دے ہم اب بھی حملہ کرانے والے پر نالش کرتے ہیں۔ لیکن آتھم نے نالش سے انکار کیا۔ پھر خود میں نے بھی بار بار اس بات پر زور لگایا کہ اگر میری تعلیم اور فرمائش سے تین حملے ہوئے ہیں تو تمہیں قسم ہے کہ میرے پر نالش کرو۔ ورنہ یقیناً تم جھوٹے ہو۔ اور محض داغ خجالت کے دور کرنے کے لئے باتیں بناتے ہو۔ مگر پھر بھی آتھم نے نالش نہ کی۔ آخر پھر میں نے یہ بھی کہا کہ اگر تم پیشگوئی کی عظمت سے نہیں ڈرے اور تین حملوں سے ڈرے ہو۔ تو قسم کھا جاؤ اور اس قسم کھانے پر چار ہزار روپیہ نقد تمہیں دوں گا۔ مگر اُس نے قسم بھی نہ کھائی۔ تب میں نے اس معمول کے اشتہارات سولہ ہزار کے قریب شائع کئے۔ مگر آتھم ذرہ متوجہ نہ ہوا۔ اب ہر ایک عقلمند خود سوچ لے کہ

ان تمام امور کو یکجائی نظر سے دیکھنے سے کیا ثابت ہوتا ہے۔ میں خدا تعالیٰ کی قسم کھا کر کہہ سکتا ہوں کہ یہی ثابت ہوتا ہے کہ آتھم ضرور پیشگوئی کی عظمت سے ڈرا۔ اور سخت ڈرا۔ پھر جب میعاد پیشگوئی کی گزر گئی اور اُس نے سمجھا کہ اب میں امن میں آگیا۔ تو اُس شخص کی طرح جو خوف کی گھڑی گزرنے کے بعد اپنے خوف کو طرح طرح کی تاویلوں سے چھپاتا ہے تین حملوں کا بہانہ بنا لیا اور ایک صریح مکر اور فریب سے خدا تعالیٰ کی سچی پیشگوئی پر خاک ڈالنا چاہا۔ مگر آخر خدا کے الہام کے مطابق آپ ہی خاک میں مل گیا۔ سو یہ منہ اس الہام براہین احمدیہ کے ہیں کہ میکروں و میکروں و اللہ خیر الاما کرین اللہ یعنی عیسائی مکر کریں گے اور خدا بھی مکر کرے گا اور خدا کا مکر غالب آئے گا۔ اور وہ اپنے مکر سے ایک فتنہ پیدا کریں گے۔ دیکھو براہین احمدیہ صفحہ ۲۴۱۔ اور اس فتنہ کی جز وہ فتنہ بھی ہے جو ڈاکٹر مارٹن کلارک سے ظہور میں آیا جو مجھ کو اقدام قتل کا مرتکب قرار دیا۔ غرض براہین احمدیہ میں فتنہ آتھم اور کلارک کے متعلق یہ عظیم الشان پیشگوئی ہے جو صاف طور پر سمجھ آتی ہے۔ دیکھو براہین احمدیہ صفحہ ۲۴۱۔

۳۳

اس بات کو عرصہ قریباً میں بس کا گذر چکا ہے کہ اُس زمانہ میں جبکہ مجھ کو بجز قادیان کے چند آدمیوں کے اور کوئی نہیں جانتا تھا۔ یہ الہام ہوا۔ انت وجیہ فی حضرتی اختر تک لنفسی انت متی بمنزلة توحیدی و تفریدی فحان ان تعان و تعرفت بین الناس۔ دیکھو صفحہ ۲۸۹ براہین احمدیہ اور ترجمہ اس کا یہ ہے کہ تو میری درگاہ میں وجیہ ہے۔ میں نے تجھے اپنے لئے چننا۔ تو مجھ سے ایسا ہے جیسا کہ میری توحید اور تفرید۔ پس وقت آگیا کہ تو بیچا ناجائزے اور لوگوں میں عزت کے ساتھ مشہور کیا جائے۔ اور یہی الہام کسی قدر تغیر الفاظ سے براہین احمدیہ کے ایک دوسرے مقام میں ہے۔ دیکھو براہین احمدیہ صفحہ ۲۵۳۔



پھر اسکے بعد خدا تعالیٰ نے چند سال میں ہی اپنے الہام کے مطابق وہ شہرت دی کہ کروڑ ہا انسانوں میں مجھے مشہور کر دیا۔ اور ہزار ہا ایسے انسان پیدا ہو گئے کہ وہ ایسی کامل ارادت رکھتے ہیں کہ بجز خدا تعالیٰ کے پاک نبیوں کے سچے معتقدوں کے اور کسی جگہ انکی نظیر نہیں پائی جاتی۔ اور چونکہ یہ پیشگوئی آج سے بیس برس پہلے کتاب براہین احمدیہ کے صفحہ ۲۵۳ و ۲۸۹ میں درج ہو کر ایسے زمانہ میں شائع ہو چکی ہے کہ کوئی ثابت نہیں کر سکتا کہ اُس زمانہ میں لوگوں کا میری طرف کچھ بھی رجوع تھا۔ اور نہ یہ ثابت کر سکتا ہے کہ اُس وقت یہ عاجز ایک شہرت یافتہ انسان تھا۔ اس لئے یہ بدیہی امر ہے کہ یہ پیشگوئی ایسی شان اور شوکت کے ساتھ پوری ہوئی ہے کہ اس کی نظیر بجز نبیوں کی زندگی کے اور کسی جگہ پائی نہیں جاتی۔ کیونکہ ہر ایک طریقہ کے انسان دُور دراز ملکوں تک میری جماعت میں داخل ہوئے اور ایک دُنیا کو خدا تعالیٰ نے میری طرف رجوع دیدیا۔ پس بلاشبہ یہ پیشگوئی ان عظیم الشان پیشگوئیوں میں سے ہے جو طالب حق کے لئے موجب یادتِ یقین و ایمان ہیں۔

۳۳۲ ایک دفعہ ایک شخص شیخ بہاء الدین نام دار الہام ریاست ہونا گدھ نے میری اس روپیہ میرے نام بھیجے اور قبل اس کے کہ اُسکے روپیہ کی روانگی سے مجھے اطلاع ہو۔ خدا تعالیٰ نے اپنے الہام کے ذریعہ سے مجھے اطلاع دی کہ پچاس روپیہ آنے والے ہیں۔ میں نے اس خیب محض سے بہت سے لوگوں کو قبل از وقت بتا دیا کہ مخترب یہ روپیہ آنے والا ہے۔ اور قادیان کے شرمیت نام ایک آریہ کو بھی اس خبر کڑی یہ وہی شرمیت ہے جس کا پہلے اس سے کئی مرتبہ اس رسالہ میں ذکر آچکا ہے عجیب تر بات یہ ہے کہ آریہ مذکور نے میرے الہام کو سن کر کہا کہ آج میں نے بھی خواب میں دیکھا ہے کہ آپ کو کسی جگہ سے ہزار روپیہ آیا ہے۔ تب میں نے اُسے جواب دیا کہ

باعث اس کے کہ ہمیں ایمان سے حصہ نہیں تھا۔ ہمارے خواب میں انہیں حصے ٹھوٹ مل گیا ہے۔ ورنہ تم خوب یاد رکھو کہ پچاس روپیہ آئیں گے نہ ہزار روپیہ۔ چنانچہ ابھی وہ میرے مکان پر ہی موجود تھا کہ ڈاک کے ذریعہ سے پچاس روپیہ آگئے۔ جو شیخ مذکور نے بھیجے تھے۔ اور یہ نشان آج سے بیس برس پہلے براہین احمدیہ میں درج ہو کر ہزار ہا انسانوں میں شہرت پا چکا ہے۔ دیکھو میری کتاب براہین احمدیہ صفحہ ۲۵۵۔ اور لالہ شہریت کو اگر حلفاً پوچھا جائے تو یقین ہے کہ سچ کہہ گیا۔ مگر حلف مطابق نمونہ نمبر ۲ ہوگی۔

۳۵ ایک وکیل صاحب سیالکوٹ میں ہیں جن کا نام لالہ بھیم سین ہے۔ ایک مرتبہ جب انہوں نے اس ضلع میں وکالت کا امتحان دیا تو میں نے ایک خواب کے ذریعہ سے اُن کو بتلایا کہ خدا تعالیٰ کی طرف سے ایسا مقدر ہے کہ اس ضلع کے کل اشخاص جنہوں نے وکالت یا مختاری کا امتحان دیا ہے فیل ہو جائیں گے مگر سب میں سے صرف اور تم ایک ہو کہ وکالت میں پاس ہو جاؤ گے۔ اور یہ خبر میں نے تیس کے قریب اور لوگوں کو بھی بتلائی۔ چنانچہ ایسا ہی ہوا۔ اور سیالکوٹ کی تمام جماعت کی جماعت جنہوں نے وکالت یا مختاری کا امتحان دیا تھا فیل کئے گئے اور صرف لالہ بھیم سین پاس ہو گئے۔ اور اب تک وہ سیالکوٹ میں زندہ موجود ہیں۔ اور جو کچھ میں نے بیان کیا۔ وہ حلفاً اس کی تصدیق کر سکتے ہیں۔ مگر میں کئی دفعہ اسی رسالہ میں لکھ چکا ہوں کہ ہر ایک قسم کھانے والے کی قسم مطابق نمونہ نمبر ۲ کے ہوگی۔ اور یہ نشان آج سے بیس برس پہلے کتاب براہین احمدیہ میں درج ہے۔ دیکھو صفحہ ۲۵۶۔

۳۶ انہی وکیل صاحب یعنی لالہ بھیم سین صاحب کو جو سیالکوٹ میں وکیل ہیں ایک مرتبہ میں نے خواب کے ذریعہ سے راجہ تیبجا سنگھ کی موت کی خبر پا کر اُن کو اطلاع دی کہ وہ راجہ تیبجا سنگھ جن کو سیالکوٹ کے دیہات جاگیر کے عوض میں تحصیل سالہ

میں دیہات مع اس کے علاقہ کی حکومت کے ملے تھے فوت ہو گئے ہیں اور انہوں نے اس خواب کو شکر بہت تعجب کیا۔ اور جب قریب دو بجے بعد دوپہر کے وقت ہوا تو مسٹر پرنسب صاحب کمشنر اترسر ناگہانی طور پر سیالکوٹ میں آگئے۔ اور انہوں نے آتے ہی مسٹر مکینیب صاحب ڈپٹی کمشنر سیالکوٹ کو ہدایت کی کہ راجرتیجا سنگھ کے باغات وغیرہ کی جو ضلع سیالکوٹ میں واقع ہیں بہت جلد ایک فہرست طیار ہونی چاہیے کیونکہ وہ کل سالہ میں فوت ہو گئے۔ تب لالہ بھیم سین نے اس خبر موت پر اطلاع پا کر نہایت تعجب کیا کیونکہ قریب از وقت اُسکے مرنے کی خبر ہو گئی۔ اور یہ نشان آج سے بیس برس پہلے کتاب براہین احمدیہ میں درج ہے۔ دیکھو صفحہ ۲۵۶۔

۳۷ ایک دفعہ سخت ضرورت روپیہ کی پیش آئی جس کا ہمارے اس جگہ کے آریہ لالہ شرمپت ملاو اہل کو بخوبی علم تھا۔ اور انکو یہ بھی علم تھا کہ بظاہر کوئی ایسی تقریب نہیں جو جائے امید ہو سکے۔ بلا اختیار دعا کے لئے جوش پیدا ہوا۔ تا مشکل بھی حل ہو جائے اور ان لوگوں کے لئے نشان بھی ہو۔ پنا نچر دعا کی گئی کہ اللہ تعالیٰ نشان کے طور پر مالی مدد سے اطلاع بخشے۔ تب الہام ہوا:- دس دن کے بعد میں موج دکھاتا ہوں۔ اے ان نصر اللہ قریب فی شائل مقیاس۔ دن ول یو گوٹو امرتسر۔ یعنی دس دن کے بعد روپیہ آئے گا۔ خدا کی مدد نزدیک ہے۔ اور جیسے جب جننے کیلئے اونٹنی دم اٹھاتی ہے۔ تب اُس کا بچہ جننا نزدیک ہوتا ہے۔ ایسا ہی مدد الہی بھی قریب ہے۔ دس دن کے بعد جب روپیہ آئے گا تب تم امرتسر بھی جاؤ گے۔ سو عین اس پیشگوئی کے مطابق مذکورہ بالا آریوں کے روبرو وقوع میں آیا یعنی دس دن تک کچھ نہ آیا۔ گیارہویں روز محمد افضل خاں صاحب نے راولپنڈی سے ایک سو دس روپے بھیجے۔ بیس روپے ایک اور جگہ سے آئے اور پھر برابر روپیہ آنے کا سلسلہ

ایسا جاری رہا جس کی امید نہ تھی۔ اور جس دن محمد افضل خان صاحب وغیرہ کا روپیہ آیا  
 امر تسر بھی جانا پڑا۔ کیونکہ عدالت خفیہ امر تسر سے ایک شہادت کے ادا کرنے کیلئے  
 اسی روز سمن آگیا۔ اور اس نشان کے آریہ مذکورین گواہ ہیں جو حلفاً بیان کر سکتے  
 ہیں۔ اور کئی اور مسلمان بھی گواہ ہیں جو اب تک زندہ موجود ہیں۔ اور یہ پیشگوئی  
 براہین احمدیہ میں چھپ کر شائع ہو چکی ہے۔ دیکھو براہین احمدیہ ۲۶۸، ۲۶۹ و ۲۷۰۔

۳۸ ایک صاحب حافظ نورا احمد نامی مولوی غلام علی قصوری کے شاگرد ایک دفعہ  
 سیر کرتے ہوئے یہاں بھی آگئے اور انہوں نے مدعیانہ طور پر الہام سے انکار کیا۔ محتوی  
 طور پر بہت سمجھا گیا۔ آخر کار توجہ الی اللہ کی گئی اور انکو قبل از ظہور پیشگوئی بتلایا گیا  
 کہ دعا کی جائے گی۔ تا خداوند کریم کوئی ایسی پیشگوئی ظاہر فرماوے جو تم بچشم خود دیکھ  
 جاؤ۔ دعا کی گئی۔ علی الصباح بہ نظر کشفی ایک خط دکھلایا گیا جو ایک شخص نے ڈاک  
 میں بھیجا ہے۔ اس خط پر انگریزی زبان میں لکھا ہوا تھا۔ ائی ایم کوڈنڈر۔ اور  
 عربی میں لکھا ہوا ہے۔ ہذا شاہد نزاع اور یہی الہام حکایتاً عن الکاتب القا  
 کیا گیا۔ پہلے میان نورا احمد کو اس کشف اور الہام سے اطلاع دی گئی۔ پھر ایک نگرینی  
 خوان سے انگریزی فقرہ کے معنی دریافت کئے گئے تو معلوم ہوا کہ اس کے معنی ہیں  
 میں جھگڑنے والا ہوں۔ اس سے یقیناً معلوم ہو گیا کہ کسی جھگڑے کے متعلق کوئی خط  
 آنے والا تھا۔ اور عربی فقرے کے یہ معنی کھلے کہ کاتب خط نے کسی مقدمہ کی شہادت  
 کے بارے میں وہ خط لکھا ہے۔ حافظ نورا احمد بابت بارش اس دن امر تسر جانے سو  
 رو کے گئے۔ اور درحقیقت یہ بھی ایک سماوی سبب تھا۔ تا بچشم خود پیشگوئی کے ظہور کو  
 دیکھ لیں۔ شام کو ایک خط برسٹری شدہ پادری رجب علی مالک مطیع سفیر مند کا آیا۔ جس سے  
 معلوم ہوا کہ پادری صاحب نے اپنے کاتب پر نالاش کی تھی اور مجھے گواہ ٹھہرایا ہے اور

ساتھ ہی سن سرکاری بھی آیا۔ اور فقہ الہامی ہذا مشاہدہ نثر اخینے گواہی دینے والا ہے۔ ان معنوں پر معمول معلوم ہوا کہ یاد دہی صاحب کو یقین کامل تھا کہ میری شہادت باعث وثاقت و صداقت فریق ثانی پر تباہی ڈالے گی۔ اور اتفاقاً جس دن یہ پیشگوئی پوری ہوئی۔ اسی دن امرتسر جانا پڑا۔ اور یہ واقعہ آج سے بیس برس پہلے براہین احمدیہ میں درج ہے۔ دیکھو براہین احمدیہ صفحہ ۱۷۷ د ۲۷۲ و ۲۷۳ د ۲۷۳۔ اور حافظ نور احمد جو فرقہ اہل حدیث میں سے ہے اب تک زندہ امرتسر میں موجود ہے۔ اُس سے ہر ایک شخص حلفاً دریافت کر سکتا ہے۔ مگر حلف حسب نمونہ نمبر ۲ کے ہوگی۔

۳۹ ایک دفعہ فجر کے وقت الہام ہوا کہ آج حاجی ارباب محمد لشکر خاں کے قرابتی کا روپیہ آئے ہے۔ بدستور لالہ شرمیت ملاو اعلیٰ کھتریان ساکنان قادیان کو مطلع کیا گیا۔ اور قرار پایا کہ انہی میں سے کوئی ڈاک کے وقت ڈاکخانہ میں جائے۔ چنانچہ ان میں سے ایک آریہ ملاو اعلیٰ نامی ڈاکخانہ میں گیا اور خبر لایا کہ ہوتی مردان سے دس روپیہ آئے ہیں۔ اور خط میں لکھا تھا کہ یہ روپیہ ارباب سردار خان نے بھیجا ہے۔ اگرچہ یہ پیشگوئی اس طرح پر صاف طور پر پوری ہو گئی۔ لیکن مذکورہ صدر آریوں انکار کر کے یہ بحث شرمع کی کہ قرابتی ہونا ثابت نہیں ہے۔ چنانچہ خط لکھنے پر کئی روز بعد ہوتی مردان سے ایک صاحب منشی الہی بخش اکوٹنٹ نے لکھا کہ ارباب سردار خان ارباب محمد لشکر خاں کا بیٹا ہے۔ اسپر بحث کرنے والے بہت شرمندہ اور لاجواب ہوئے فالحمد للہ علیٰ ذالک۔ اور یہ نشان آج سے بیس برس پہلے براہین احمدیہ میں درج کیا گیا ہے۔ دیکھو صفحہ ۱۷۷ د ۲۷۳۔ مذکورین آریوں سے حلفاً دریافت کیا جائے۔

۴۰ ایک دفعہ اپریل ۱۸۸۲ء میں صبح کے وقت بیداری میں جہلم سے روپیہ روانہ ہونے کی اطلاع دی گئی۔ اس بارے میں جہلم سے کوئی خط نہیں آیا تھا۔ اور مذکورہ صدر

آریوں کو جو خود ہی ڈاکخانہ سے جا کر خط لاتے تھے اس کا علم بھی تھا بلکہ خود ڈاکخانہ کا منشی بھی ایک ہندو تھا۔ اور ان دنوں میں ایک ہندو الہامی پیشگوئی کے لکھنے کے لئے بطور روز نامہ نویس نوکر رکھا ہوا تھا۔ اور بعض امور غیبیہ جو ظاہر ہوتے تھے اسکے ہاتھ سے ناگری اور فارسی میں قبل از وقوع لکھائے جاتے تھے اور اسپر اسکے دستخط بھی کرائے ہلاتے تھے۔ چنانچہ یہ پیشگوئی بھی بدستور لکھائی گئی۔ ابھی پانچ روز نہیں گذرے تھے کہ پینتالیس روپیہ کا منی آرڈر بھلم سے آگیا۔ حساب کیا گیا تو منی آرڈر کے روانہ ہونے کا ٹھیک وہی دن تھا جس دن خدا تعالیٰ کی طرف سے خبر ملی تھی۔ اور یہ نشان آج سے بیس برس پہلے براہین احمدیہ میں درج ہو کر ہزار ہا انسانوں میں شائع ہو چکا ہے۔ دیکھو براہین احمدیہ صفحہ ۴۷۵۔ اس نشان کے گواہ وہی آریہ ہیں اور حلقاً بیان کر سکتے ہیں۔ مگر حلف نمونہ نمبر ۲ کے موافق ہوگی۔

۵۹

۴۱ ایک دفعہ خواب میں دیکھا کہ حیدرآباد سے نواب اقبال الدولہ صاحب کی طرف سے خط آیا ہے اور اس میں کسی قدر روپیہ دینے کا وعدہ ہے۔ خواب بدستور لکھا گیا اور مذکورہ صدر آریوں کو اطلاع دی گئی۔ پھر تھوڑے دن بعد حیدرآباد سے خط آیا۔ اور سوروپیہ نواب موصوف نے بھیجا۔ فالحمد للہ علی ذالک۔ اس نشان کے گواہ وہی آریہ ہیں اور حلقاً بیان کر سکتے ہیں۔ مگر حلف نمونہ نمبر ۲ کے موافق ہوگی۔ اور یہ نشان آج سے بیس برس پہلے براہین احمدیہ میں درج ہو چکا ہے۔ دیکھو براہین احمدیہ صفحہ ۴۷۷۔

۴۱

۴۲ ایک دوست نے بڑے مشکل کے وقت خط لکھا کہ اس کا ایک عزیز کسی سنگین مقدمہ میں ماخوذ ہے اور کوئی صورت رہائی کی نظر نہیں آتی۔ اور دعا کے لئے درخواست کی۔ چنانچہ اسی رات صافی دقت میسر آگیا۔ اور قبولیت کے آثار سے ایک آریہ کو اطلاع دی گئی۔

۴۲

چند روز بعد خبر ملی کہ مدعی جس نے یہ مقدمہ دائر کیا تھا۔ ناگہانی موت سے مر گیا اور شخص ماخوذ نے خالصی پائی۔ فالحمد للہ علی ذالک۔ اس کے گواہ بھی کئی مسلمان اور وہی مذکور الصدر آریہ ہیں جو حلفاً بیان کر سکتے ہیں۔ مگر حلف مطابق نمونہ نمبر ۲ کے ہوگی۔ اور یہ نشان آج سے بیس برس پہلے براہین احمدیہ میں درج ہے۔ دیکھو صفحہ ۲۶۶، ۲۶۸۔

۳۳  
عرصہ قریباً ستائیس برس کا گذرا ہے کہ میں نے خواب میں دیکھا کہ میں ایک وسیع جگہ میں ہوں اور وہاں ایک چبوترہ ہے کہ جو متوسط قد کے انسان کی قمر تک اونچا ہے اور چبوترہ پر ایک لڑکا بیٹھا ہے جس کی عمر چار پانچ برس کی ہوگی اور وہ لڑکا نہایت خوبصورت ہے اور چہرہ اُس کا چمکتا ہے۔ اور اُس کے چہرہ پر ایک ایسا نور اور پاکیزگی کا رعب ہے جس سے معلوم ہوتا ہے کہ وہ انسان نہیں ہے۔ اور معاً دیکھتے ہی میرے دل میں گذرا کوئی فرشتہ ہے۔ تب میں اُس کے نزدیک گیا۔ اور اُس کے ہاتھ میں ایک پاکیزہ نان تھا۔ جو پاکیزگی اور صفائی میں کبھی میں نے دنیا میں نہیں دیکھا۔ اور وہ نان تازہ تازہ تھا اور چمک رہا تھا۔ فرشتہ نے وہ نان مجھ کو دیا اور کہا کہ یہ تیرے لئے اور تیرے ساتھ کے درویشوں کیلئے ہے۔ اس خواب کے گواہ شیخ حامد علی اور میاں جان محمد اور دونوں آریہ مذکور اور بہت سے اور مخلص دوست ہیں۔ اور یہ اُس زمانہ میں خواب آئی تھی جبکہ نہ میں کوئی شہرت اور دعویٰ رکھتا تھا اور نہ میرے ساتھ کوئی جماعت درویشوں کی تھی۔ مگر اب میرے ساتھ بہت سی وہ جماعت ہے، جنہوں نے خود دین کو دنیا پر مقدم رکھ کر اپنے تئیں درویش بنا دیا ہے اور اپنے وطنوں سے ہجرت کر کے اور اپنے قدیم دوستوں اور اقارب سے علیحدہ ہو کر اور اپنی طرز زندگی کو سراسر مسکینی اور درویشی

کی طرف تبدیل دیکر قادیان میں میری ہمسایگی میں آکر آباد ہو گئے ہیں اور کچھ وہ  
 ہیں جو دلوں سے اپنے وطنوں اور اپنے اطلاق کی محبت دُور کر چکے ہیں اور غریب  
 وہ بھی اسی خاک قادیان کو موت تک اپنا وطن بنانا چاہتے ہیں۔ سو یہی درویش  
 ہیں جن کو خدا تعالیٰ نے میرے الہامات میں قابل تعریف کہا ہے اور یہ ہیں جن کو  
 درویشی نے مغلوب نہیں کیا بلکہ خود انہوں نے درویشی کو اپنے لئے پسند کیا۔  
 اور ایمان کی حلاوت کو پا کر تمام حلاوتوں کو دامن سے پھینک دیا۔ انہی کے  
 حق میں براہین احمدیہ کے تیسرے حصے میں یہ الہام ہے۔ اصحاب الصَّفْه۔  
 وما ادرناك ما اصحاب الصَّفْه۔ ترمیٰ اعینہم تفیض من اللّٰم  
 یصلون علیك۔ ربنا ائنا سمعنا منادیا یتنادی الایمان و داعیاً  
 الی اللّٰه و سر اجا منیراً۔ ربنا ائنا فاکتبنا مع الشاہدین ﴿۱﴾۔ املا۔  
 براہین احمدیہ ۲۴۲۔ ترجمہ۔ کامل مخلص وہ ہیں جو تیرے مکان کے صفوں میں رہنے  
 والے ہیں۔ یعنی اپنے وطنوں کو چھوڑ کر یہاں آگئے ہیں۔ اور تو کیا جانتا ہے کہ  
 کیا ہیں صفوں کے رہنے والے۔ تو دیکھے گا کہ ان کی آنکھوں سے آنسو جاری ہونگے  
 اور تیرے پر درود بھیجتے ہوں گے یہ کہتے ہوئے کہ اے ہمارے خدا ہم نے ایک  
 منادی کی آواز سنی کہ جو لوگوں کو ایمان کی طرف بلاتا ہے۔ وہ خدا کی طرف بلانے والا  
 ہے اور وہ ایک روشنی چراغ ہے جو اپنی ذات میں روشن اور دوسروں کو روشنی  
 پہنچاتا ہے۔ اے ہمارے خدا تو ان لوگوں میں ہمیں لکھ لے جنہوں نے تیرے ناموں  
 اور تیرے بھیجے ہوئے کی سچائی پر گواہی دی۔ غرض خدا تعالیٰ نے انہی اصحاب الصَّفْه  
 کو تمام جماعت میں سے پسند کیا ہے۔ اور جو شخص سب کچھ چھوڑ کر آجگہ آکر

۴۵

﴿۱﴾ اس قدر فقہ کہ ربنا ائنا فاکتبنا مع الشاہدین اس وقت جو میں ہی تمام لکھ رہا تھا الہام ہوا۔  
 اور آج دوسری ستمبر ۱۹۹۹ء روز شنبہ اور ایک بجے کا عمل وقت نماز ظہر ہے۔ ص ۱۹



آباد نہیں ہوتا۔ اور کم سے کم یہ کہ یہ متبادل میں نہیں رکھتا اسکی حالت کی نسبت مجھ کو بڑا اندیشہ ہے کہ وہ پاک کرنے والے تعلقات میں ناقص نہ رہے۔ اور یہ ایک پیشگوئی عظیم الشان ہے اور ان لوگوں کی عظمت ظاہر کرتی ہے کہ جو خدا تعالیٰ کے علم میں تھے کہ وہ اپنے گھروں اور وطنوں اور اطلاق کو چھوڑینگے۔ اور میری ہمسایگی کے لئے قادیان میں آکر بود و باش کریں گے۔ اور یہ پیشگوئی شیخ صادق علی اودہ کئی اور دوستوں کو قبل از وقت بتلائی گئی تھی اور وہ حلقہ بیان کر سکتے ہیں۔

۲۴۲ ایک مرتبہ مولوی محمد حسین ایڈیٹر اشاعت الشنتہ کے دوستوں میں سے ایک شخص نجف علی نام قادیان میں میرے پاس آیا۔ اور اسکے ہمراہ مجتبیٰ مرزا خدا بخش صاحب بھی ساتھ آئے۔ پھر ایسا اتفاق ہوا کہ عصر کی نماز کے وقت ہم تینوں یعنی میں اور مرزا خدا بخش صاحب اور میاں نجف علی دوست مولوی محمد حسین قادیان کی شمالی طرف سیر کرنے کو گئے۔ اور آتے وقت جیسا کہ خدا تعالیٰ نے میرے پر ظاہر کیا۔ میں نے میاں نجف علی صاحب کو کہا کہ میں نے کشفی طور پر ایسا دیکھا ہے کہ تم نے کچھ باتیں مخالفت اور لفاق کی میری نسبت کی ہیں چنانچہ اسٹن روبرو نے مرزا خدا بخش صاحب کے اس بات کا اقرار کر لیا کہ ایسی باتیں ضرور اسکی زبان پر جاری ہوتی تھیں۔ سو اس امر کے گواہ مرزا خدا بخش صاحب ہیں جن کے روبرو اس نے اقرار کیا۔ اور مرزا خدا بخش بفضلہ تعالیٰ اب تک زندہ موجود اور مالیر کوٹلہ میں ہیں اور وہ حلقہ بیان کر سکتے ہیں کہ یہ واقعہ حقیقت میں راست اور صحیح ہے۔

۲۴۵ عرصہ قریباً پچیس برس کا گذر گیا ہے کہ مجھے خواب میں دکھلایا گیا کہ ایک بڑی لمبی نالی ہے جو کئی کوس تک چلی جاتی ہے۔ اور اس نالی پر ہزار ہا بھیڑیں لٹائی

ہوئی ہیں اس طرح پر کہ بھیڑوں کا سر نالی کے کنارہ پر ہے اس غرض سے کہ تازہ بخ کرنے کے وقت ان کا خون نالی میں پڑے اور باقی حصہ ان کے وجود کا نالی سے باہر ہے اور نالی شرقاً غرباً واقع ہے اور بھیڑوں کے سر نالی پر جنوب کی طرف سے رکھی گئی ہیں اور ہر ایک بھیڑ پر ایک قصاب بیٹھا ہے اور ان تمام قصابوں کے ہاتھ میں ایک ایک چھری ہے جو ہر ایک بھیڑ کی گردن پر رکھی ہوئی ہے اور آسمان کی طرف انکی نظر ہے۔ گویا خدا تعالیٰ کی اجازت کے منتظر ہیں۔ اور میں اُس میدان میں شمالی طرف پھر رہا ہوں اور دیکھتا ہوں کہ وہ لوگ جو دراصل فرشتے ہیں بھیڑوں کے ذبح کرنے کے لئے مستعد بیٹھے ہیں۔ محض آسمانی اجازت کی انتظار ہے۔ تب میں ان کے نزدیک گیا اور میں نے قرآن شریف کی یہ آیت پڑھی۔ قُلْ مَا يَحْمِلُهُمْ بِالْحَبْلِ أَلْوَاكُ عَاظِمَةٌ۔ یعنی انکو کہہ دے کہ میرا خدا تمہاری پروا کیا رکھتا ہے اگر تم اُسکی پرستش نہ کرو اور اُس کے حکموں کو نہ سنو۔ اور میرا یہ کہنا ہی تھا کہ فرشتوں نے سمجھ لیا کہ ہمیں اجازت ہو گئی۔ گویا میرے مُنہ کے لفظ خدا کے لفظ تھے۔ تب فرشتوں نے جو قصابوں کی شکل میں بیٹھے ہوئے تھے فی الفور اپنے بھیڑوں پر چھریں پھیر دیں اور چھریوں کے لگنے سے بھیڑوں نے ایک درد ناک طور پر تڑپنا شروع کیا۔ تب ان فرشتوں نے سختی سے ان بھیڑوں کی گردن کی تمام رگیں کاٹ دیں اور کہا کہ تم جیڑ کیا ہو۔ گوہ کھانے والی بھیڑیں ہی ہو۔ میں نے اسکی یہ تعبیر کی کہ ایک سخت وبا ہوگی۔ اور اسکی بہت لوگ اپنی شامت اعمال سے مُریں گے۔ اور میں نے یہ خواب بہتوں کو سُنادی۔ جن میں سے اکثر لوگ اب تک زندہ ہیں اور حلفاً بیان کر سکتے ہیں پھر ایسا ہی ظہور میں آیا۔ اور پنجاب اور ہندوستان اور خاصکر امرتسر اور بلا پور میں اسقدر ہیضہ پھوٹا کہ لاکھوں جانیں اسکی تلف ہوئیں اور اسقدر موت کا بازار گرم ہوا کہ مردوں کو گاڑیوں پر لاد کر لیجاتے تھے اور مسلمانوں کا جنازہ پڑھنا مشکل ہو گیا۔

۲۶  
ایک دفعہ جبکہ عرصہ قریباً بائیس برس کا گذرا ہے ایک انگریزی خوان  
میر سے ملنے کیلئے آیا تو اس کے زور و بروہی یہ الہام ہوا۔ دس از مانی آئینی یعنی  
یہ میر دشمن ہے۔ اور یہ بھی معلوم ہو گیا کہ یہ الہام اسی کی نسبت ہے۔ پھر اس سے  
اس الہام کے معنی دریافت کئے گئے اور آخر وہ ایسا ہی آدمی نکلا۔ اور اس کے  
باطن میں طرح طرح کے تجت پائے گئے۔ اور اس الہام کے گواہ شیخ حامد علی حسرت  
پہلے ذکر ہو چکا ہے۔ اور کئی اور دوست ہیں جو اب تک زندہ موجود ہیں جو حلفاً  
بیان کر سکتے ہیں۔

۲۷  
بیس برس کا عرصہ ہوا ہے کہ مجھے یہ الہام ہوا۔ قل جاء الحق و سزى الحق  
الباطل ان الباطل كان زهوقا۔ كل بركة من محمد صلى الله عليه  
وسلم۔ فتبارك من علم و تعلم۔ قل ان افتریتہ فعلی اجرامی۔  
هو الذي ارسل رسوله بالهدى ودين الحق ليظهره على الدين  
كله۔ لا مبدل لكلمت الله۔ ظلموا وان الله على نصرهم لقدير۔  
بخرام کہ وقت تو نزدیک رسید و پائے محمدیاں بر منار بلند تر  
محکم افتاد۔ پاک محمد مصطفیٰ نبیوں کا سردار۔ خدا تیرے سب کام  
درست کر دیگا اور تیری ساری ضرادیں تجھے دیگا۔ رب الفواج  
اس طرف توجہ کرے گا۔ اس نشان کا مدعا یہ ہے کہ قرآن شریف  
خدا کی کتاب اور میرے منہ کی باتیں ہیں جناب الہی کے  
احسانات کا دروازہ کھلا ہے اور اسکی پاک رحمتیں اس طرف

متوجہ ہیں۔ وہ دن آتے ہیں کہ خدا تمہاری مدد کرے گا۔ وہ خدا جو ذوالجلال اور زمین اور آسمان کا پیداکرنے والا ہے۔ دیکھو صفحہ ۲۳۹۔ اور صفحہ ۵۲۲ پر امین احمدیہ۔ ترجمہ۔ حق آیا اور باطل بھاگ گیا اور باطل نے ایک دن بھاگنا ہی تھا۔ ہر ایک برکت (جو تجھ کو ملی ہے) وہ محمد صلی اللہ علیہ وسلم سے ملی ہے۔ دو انسان بڑی برکت والے ہیں حکمی برکتیں کبھی اور کسی زمانہ میں منقطع نہیں ہونگی۔ ایک وہ ہیں حضرت محمد مصطفیٰ صلی اللہ علیہ وسلم جس کی طرف سے اور جس کے فیضان سے یہ تمام برکتیں تجھے اتاری گئی ہیں۔ اور دوسرا وہ انسان ہے یہ ساری برکتیں نازل ہوئیں (یعنی یہ عاجز) کہہ اگر میں نے انہی کو کیا ہے اور خدا کے اہام سے نہیں بلکہ یہ بات خود بنائی ہے تو اس کا وبال میرے پر ہوگا۔ اور میں اس جرم کی سزا پاؤنگا۔ نہیں بلکہ حق یہ بات ہے کہ خدا نے اس رسول کو ایسے تجھ کو بھیجا ہے۔ اور اس کے ساتھ زمانہ کی ضرورت کے موافق ہدایت یعنی راہ دکھلانے کے علم اور تسلی دینے کے علم اور ایمان قوی کرنے کے علم اور دشمن پر توجت پوری کرنے کے علم بھیجے ہیں۔ اور اس کے ساتھ دین کو ایسی چمکتی ہوئی شکل کے ساتھ بھیجا ہے جس کا حق ہونا اور خدا کی طرف سے ہونا بدیہی طور پر معلوم ہو رہا ہے۔ خدا نے اس رسول کو ایسے کامل مجدد کو اسلئے بھیجا ہے کہ تا خدا اس زمانہ میں یہ ثابت کر کے دکھلا دے کہ اسلام کے مقابل پر سب دین اور تمام تعلیمیں بیچ ہیں۔ اور اسلام ایک ایسا مذہب ہے جو تمام دینوں پر ہر ایک برکت اور دقیقہ معرفت اور آسمانی نشانوں میں غالب ہے۔ یہ خدا کا ارادہ ہے کہ اس رسول کے ہاتھ پر ہر ایک طرح پر اسلام کی چمک دکھلائے۔ کون ہے جو خدا کے ارادوں کو بدل سکے۔ خدا نے مسلمانوں کو اور اٹھے دین کو اس زمانہ میں مظلوم پایا۔ اور وہ آیا ہے کہ تا ان لوگوں اور ان کے دین کی مدد کرے۔ یعنی روحانی طور پر اس دین کی سچائی اور

چمک اور توت دکھلائے۔ اور آسمانی نشانوں سے اسکی عظمت اور حقیقت دلوں پر ظاہر کرے۔ اور وہ ہر پیمبر پر قادر ہے جو چاہتا ہے کرتا ہے۔ اپنی توت اور امنگ کے ساتھ زمین پر چل بیٹھے لوگوں پر ظاہر ہو کہ تیرا وقت آگیا۔ اور تیرے وجود سے مسلمانوں کا قدم ایک محکم اور بلند مینار پر جا پڑا۔ محمدی غالب ہو گئے۔ وہی محمد جو پاک اور برگزیدہ اور نبیوں کا سردار ہے۔ خدا تیرے سب کام درست کر دیگا اور تیری ساری مرادیں تجھے دیگا۔ وہ جو فوجوں کا مالک ہے وہ اس طرف تو تہہ کر گیا بیٹھے آسمان سے تیری بڑی مدد کی جائے گی۔ اور تمام فرشتے تیری مدد میں لگیں گے اور ایک بڑا نشان آسمان سے ظاہر ہوگا۔ اس نشان سے اصل غرض یہ ہے کہ تا لوگوں کو معلوم ہو کہ قرآن کریم خدا کا کلام اور میرے مومنہ کی باتیں ہیں۔ یعنی وہ کلام میرے مومنہ سے نکلا ہے۔ خدا کے احسان کا دروازہ تیرے پر کھولا گیا ہے اور اسکی پاک رحمتیں تیری طرف متوجہ ہو رہی ہیں اور وہ دن آتے ہیں (بلکہ قریب ہے) کہ خدا تیری مدد کرے گا۔ وہی خدا جو جلال والا اور زمین و آسمان کا پیدا کرنے والا ہے۔ دیکھو براہین احمدیہ صفحہ ۲۳۹۔ اور صفحہ ۵۲۲۔ ان تمام الہامات میں یہ پیشگوئی تھی کہ خدا تعالیٰ میرے ہاتھ سے اور میرے ہی ذریعہ سے دین اسلام کی سچائی اور تمام مخالفت دینوں کا باطل ہونا ثابت کر دیگا۔ سو آج وہ پیشگوئی پوری ہوئی۔ کیونکہ میرے مقابل پر کسی مخالفت کو تاب و توان نہیں کہ اپنے دین کی سچائی ثابت کر سکے۔ میرے ہاتھ سے آسمانی نشان ظاہر ہوئے ہیں اور میری قلم سے قرآنی حقائق اور معارف چمک رہے ہیں۔ اٹھو اور تمام دنیا میں تلاش کرو کہ کیا کوئی عیسائیوں میں سے یا یہودیوں میں سے یا یہودیوں میں سے یا کسی اور فرقہ میں سے کوئی ایسا ہے۔ کہ آسمانی نشانوں کے دکھلانے اور معارف اور حقائق کے بیان کرنے میں میرا مقابلہ کر سکے۔ میں وہی ہوں جسکی نسبت یہ حدیث صحاح میں موجود ہے کہ اسکے عہد میں

۷۷

تمام ملتیں ہلاک ہو جائیں گی۔ مگر اسلام کہ وہ ایسا چمکے گا جو درمیانی زمانوں پر کبھی نہیں چمکا ہوگا۔ مگر ہلاک ہونے سے یہ مراد نہیں کہ مخالف تلوار سے زیر کئے جائیں گے۔ ایسے خیالات غلطیاں ہیں۔ بلکہ اس سے مراد یہ ہے کہ برکت کی رُوح ان تمام مذہبوں میں سے جاتی رہے گی اور وہ ایسے ہو جائیں گے جیسا کہ بدن بیجان۔ سو یہ وہی زمانہ ہے۔ کیا کبھی کسی آنکھ نے دیکھا کہ جس مقابلہ کے لئے میں لوگوں کو بُلاتا ہوں کبھی کسی نے درمیانی زمانوں میں سے اس طرح بُلایا۔ یہ انسان کے دن نہیں بلکہ خدا کے دن ہیں اور آیام اللہ ہیں۔ یہ کار و بار زمین سے نہیں بلکہ اُس کے ہاتھ سے ہے جو ذوالجلال اور جبار و قیوم ہے۔ مبارک وہ دل جو پشیمانی کے دن سے پہلے سمجھ لے۔ اور مبارک وہ آنکھیں جو مواخذہ کی گھڑی سے پہلے دیکھ لیں۔

بیس برس کا عرصہ گزر گیا کہ مجھے یہ الہام ہوا تھا۔ ینصرك الله من عندہ ینصرك رجال نوحى اليهم من السماء۔ ياتون من كل فجٍ عمیق۔ الا ان نصر الله قریب۔ ياتيك من كل فجٍ عمیق۔ لا مُبدل لکلمات الله یتم نعمته عليك لیكون آية لِّلْمُؤْمِنين فبشر وما انت بنعمت ربك بمجنون۔ قل ان کنتم تحبون الله فاتبعونی یحبکم الله۔ انا کفینک المستهزئين۔ انت علیٰ بینه من ربك۔ قل عندی شهادة من الله فهل انتم مؤمنون۔ قل عندی شهادة من الله فهل انتم مسلمون۔ قل اعملوا علیٰ مکانتکم الیٰ عامل فسوف تعلمون۔ ویخوفونک من دونہ۔ انک باعیننا سمیتک المتوکل یحمدک الله من عرشہ۔ نحمدک ونصلیٰ۔  
منعہ ۲۲۶ و ۲۲۷ و ۲۲۸۔ براہین احمدیہ۔ ترجمہ۔ خدا اپنے پاس سے تیری

مدد کرے گا۔ تیری مدد وہ لوگ کریں گے جن کے دلوں میں ہم آسمان سے الہام  
 کریں گے۔ اور وہ دُور دُور کی راہوں سے تیرے پاس آئیں گے۔ خدا کے  
 وعدوں کو کوئی ٹال نہیں سکتا۔ وہ اپنی نعمتیں تیرے پر پوری کرے گا۔ تاکہ خدا کا  
 یہ کام مومنوں کے لئے نشان ہو۔ سو تو مومنوں کو خوشخبری دے تو اُس کے  
 فضل اور کرم کے ساتھ مجنون نہیں ہے۔ تو لوگوں کو کہدے کہ اگر خدا سے محبت  
 رکھتے ہو تو آؤ میری پیروی کرو۔ تو خدا بھی تم سے محبت کرے۔ اور وہ جو تجھ سے  
 اور تیرے الہام سے ہنسی کرتے ہیں ہم اُن کے لئے کافی ہیں یعنی تجھے صبر چاہیے۔  
 تو کھلی کھلی دلیل کے ساتھ خدا کی طرف سے ہے۔ اُن کو کہدے کہ میں خدا کی گواہی  
 اپنے پاس رکھتا ہوں۔ پس کیا تم اب بھی مانو گے یا نہیں۔ اُن کو کہدے کہ دیکھو میرے  
 پاس خدا کی شہادت ہے۔ کیا اب بھی تم گردنیں جھکاؤ گے یا نہیں۔ اور اگر تم بھی کچھ  
 پیہر ہو تو اپنے مکان پر فیصلہ کے لئے کوشش کرو اور میں بھی کرونگا پھر تم دیکھو گے  
 کہ خدا کس کے ساتھ ہے۔ اور یہ لوگ خدا کے غیر سے تجھے ڈرائیں گے یعنی گورنمنٹ  
 میں جھوٹی خبریاں کریں گے تا وہ کسی جرم میں پکڑے۔ اور اپنی قوم کو ترغیب  
 دینے کے تا تجھے قتل کر دیں۔ مگر تو ہماری آنکھوں کے سامنے ہے۔ اُنکی شرارتوں سے  
 تیرا کچھ بھی نقصان نہ ہوگا۔ میں نے تیرا نام متوکل رکھا۔ خدا اپنے عرش پر سے  
 تیری تعریف کرتا ہے۔ یہ ایک بڑی پیشگوئی ہے جو آج سے بیس برس سے پہلے  
 براہین احمدیہ میں صبح ہو کہ ہزار ہا انسانوں میں اور ہر ایک قوم میں شائع ہو چکی ہو۔  
 اس پیشگوئی میں ایک یہ فقرہ ہے کہ لوگ دُور دُور سے آئیں گے اور تیری خدمت  
 کریں گے۔ اب دیکھو کہ یہ کیسا سراسر غیب کا کلام ہے۔ کیونکہ براہین احمدیہ کے  
 زمانہ میں بلکہ کئی برس اس سے بھی پہلے جب یہ الہام ہوا تھا۔ اُس وقت میری حالت  
 اور عظمت لوگوں کے دلوں میں اس قدر بھی نہ تھی کہ کوئی شخص دو کوس سے بھی میرے

پاس آتا۔ لیکن اس پیشگوئی کے بعد ہزار ہا کوسوں سے لوگ میرے پاس آئے۔ پشاور اور جہمی اور حیدر آباد اور کلکتہ اور مدراس اور بنجار اور مدو د کابل وغیرہ ممالک سے بصدق دل میرے پاس پہنچے۔ اور ہر ایک نے اپنی اپنی توفیق اور طاقت کے موافق تحائف اور مال پیش کئے۔ مجھے کچھ ضرور نہیں کہ اس کا زیادہ ثبوت دوں۔ کیونکہ میں گمان کرتا ہوں کہ مخالفوں میں سے ایسا بے حیا کوئی بھی نہ ہوگا کہ ان بدیہی واقعات سے انکار کرے۔ ایک اُن میں سے جو دُور دُور سے آئے ہیں انجویم جہمی فی اللہ سیٹھ عبدالرحمن صاحب مدراسی ہیں جو ہر سال مدراس سے قصد کر کے قادیان میں پہنچتے ہیں اور بدل و جان ہمارے سلسلہ کی امداد کے لئے سرگرم ہیں۔ اور اگرچہ انہی خدمات اُن کے صدق اور اعتقاد کی طرح بہت بڑھی ہوئی ہیں اور ضرورت کے وقتوں پر ہزار ہا روپیہ کی مدد اُن سے پہنچتی ہے۔ لیکن ایک فرض لازم کی طرح ایک سو روپیہ ماہواری اس سلسلہ کی مدد کے لئے انہوں نے مقرر کر رکھا ہے جو بغیر ناغہ ہمیشہ ماہ بہ ماہ پہنچتا ہے۔ ایسا ہی اپنی اپنی طاقت اور استطاعت کے موافق اور دُور دُور کے دوست بھی ہیں جو ہمیشہ قادیان میں آتے اور مالی خدمات بجالاتے ہیں۔ اب دیکھو یہ پیشگوئی کیسی صاف اور واضح ہے۔ ایسا ہی اس کی جزو دوسری پیشگوئی کہ دُور دُور سے خدا کی مدد تجھے آئے گی۔ اس کی تصدیق ڈاکخانہ کے رجسٹروں سے ہو سکتی ہے کہ کس کس ضلع دُور دواز سے لوگ روپیہ بھیجتے ہیں۔ کیا آج سے بیس برس پہلے کسی کے گمان میں تھا کہ اس قدر دُور دراز ملکوں سے روپیہ اور دوسرے تحائف آئیں گے۔ اگر یہ انسان کا کام تھا تو کسی اور کو بھی چاہیے تھا کہ ایسی رائے ظاہر کرتا۔ پھر ایک فقرہ ان پیشگوئیوں میں سے یہ ہے کہ خدا ہر ایک قسم کی نعمت تجھ پر پوری کرے گا۔ اب بتلاؤ کہ اس طریق پر جو خدا تعالیٰ کا نبیوں سے معاملہ ہے کونسی نعمت باقی رہی ہے جو خدا نے مجھ پر پوری نہیں کی۔ کیا خدا کا یہ عظیم الشان



نشان نہیں کہ ہمارے اس سلسلہ کے بڑھ جانے کی وجہ سے جب ہر طرح سے  
 خرچ زیادہ ہو گئے اور صرف ایک لنگر کا خرچ ہی ایک ہزار روپیہ ماہوار  
 تک پہنچ گیا اور تقریباً ہر ایک ماہ میں اشتہارات شائع کرنے کا خرچ اور کتابوں  
 کے چھپوانے کا خرچ اور ہر ایک مہینے کے صد ماہ خطوط کے جوابات کا خرچ اور  
 سلسلہ کی ضروریات کی وجہ سے نئے مکانات بنانے کا خرچ اور مدرسہ کے استادوں  
 کا خرچ ہمیشہ کے لئے لازم حال ہو گئے۔ تو ان سب کاموں کے چلانے کے لئے  
 پردہ غیب سے خدا تعالیٰ نے مدد کی اور ہمیشہ کر رہا ہے۔ سو اسی نشان کے بارے  
 میں آج سے بیس برس پہلے پیشگوئی کی گئی۔ دیکھو ہمارے مخالف مولوی کسی تنگی اور  
 تکلیف سے گزارہ کرتے ہیں اور کیسے بعض اُنکے اب اپنے منصوبوں کو چھوڑ کر  
 کلبہ رانی کی ذلت اٹھانے کو بھی طیار ہیں۔ مگر اس جگہ آسمانی برکتوں کی بارش  
 ہو رہی ہے۔ لوگ صدق اور اعتقاد سے ہمارے آستانہ پر گرے جاتے ہیں۔ ہر ایک  
 ہفتہ میں کسی مولویوں اور اسلامی فاضلوں کے توبہ نامے پہنچ رہے ہیں۔ اور لاکھوں  
 انسانوں کے دل گواہی دے رہے ہیں کہ اسلام میں یہی ایک فرقہ ہے جو اسلامی  
 برکتوں کا مالک ہے اور جسکی سچائی کی چمکیں مخالفوں کی آنکھوں کو خیرہ کر رہی ہیں۔  
 یہی ایک فرقہ ہے جو خدا کے نشان دکھلانے کیلئے میدان میں کھڑا ہے اور یہی ایک فرقہ  
 ہے جو قرآنی حقائق اور معارف بیان کرتا ہے اور یہی ایک فرقہ ہے جس دشمنوں کے  
 عقائد کی جڑ نکال کر لوگوں کو دکھلا دی ہے۔ پھر انہی پیشگوئیوں کے مجموعہ میں ایک یہی  
 پیشگوئی ہے کہ قل عندی شہادۃ من اللہ فهل انتم مؤمنون ایسے  
 میری سچائی پر خدا گواہی دے رہا ہے اور اپنے آسمانی نشانوں سے بتلا رہا ہے کہ  
 یہ شخص میری طرف سے ہے اور خدا تعالیٰ اسی الہام کے بعد کی عبارت میں اسلام کے  
 تمام مولویوں اور صوفیوں اور سجادہ نشینوں اور الہام اور کرامت کے مدعیوں اور الہامی

اسلام کے مخالف سرگردم ہوں کو بھی عام دعوت کر کے مجھے خطاب کرتا ہے کہ انکو کہہ دے کہ اگر تم شک میں ہو۔ اور ان برکات پر جو میرے پر نازل ہوئی ہیں تمہارا یقین نہیں ہے اور تم اپنے تئیں بہتر اور یا اپنے دین کو سچا سمجھتے ہو تو اس فیصلہ کے لئے ایسا کرو کہ اپنے مکان پر خدا تعالیٰ سے چاہو کہ کوئی ایسے نشان اور برکات تمہاری عزت ظاہر کرنے کے لئے دکھلا دے۔ جن سے ثابت ہو کہ تمہیں جناب الہی میں مقام قرب ہے اور میں بھی اپنے مکان میں خدا تعالیٰ سے چاہوں گا کہ میری عزت اور فضیلت ظاہر کرنے کے لئے بالمقابل کوئی ایسے برکات اور نشان ظاہر کرے جن سے میری عزت ثابت ہو کہ مجھے جناب الہی میں مقام قرب حاصل ہے۔ اور پھر بعد اسکے عنقریب تمہیں معلوم ہو جائے گا کہ تمہاری یہ سب غلطیاں ہیں کہ تم میرے مقابل پر اپنے تئیں خدا کے فضل اور برکت اور تائید کا مورد سمجھتے ہو۔ پھر اس کے ساتھ کی عبارت میں یہ پیشگوئی کرتا ہے کہ یہ لوگ راستبازی کے رنگ میں مقابلہ کرنے سے عاجز آکر او باشانہ طریق کو اختیار کرینگے اور ڈرانا اور گالیاں دینا اور ہتک کرنا اور افسر کرنا اور بہتان لگانا انکا شیوہ ہوگا۔ اور کوشش کرینگے کہ حکام کی طرف تم کھینچے جاؤ۔ اور اپنی قوم کو درغلا میں گے تا ان میں سے کوئی تجھے قتل کر دے۔ لیکن خدا تیرا محافظ ہوگا۔ اور وہ اپنے تمام مکروں میں ناکام رہیں گے۔ اب منصف مزاج ناظرین ذرا غور سے دیکھیں کہ یہ پیشگوئیاں اس کتاب میں لیجئے براہین احمدیہ میں درج ہیں۔ جس کے شائع کرنے پر بھی بیس برس گزر گئے۔ کیا یہ انسان کی طاقت ہے کہ اس قوت اور قدر سے بھری ہوئی پیش خیریاں اس شجاعت کے ساتھ پیش از وقت چھاپ کر تمام قوموں میں شائع کرے۔

قریباً اٹھارہ برس سے ایک یہ پیشگوئی ہے۔ الحمد للہ الذی جعل  
لکم الصبر والنسب۔ ترجمہ۔ وہ خدا سچا خدا ہے جس نے تمہارا دامادی کا تعلق

ایک شریف قوم سے جو سید تھے کیا۔ اور خود تمہاری نسب کو شریف بنایا۔ جو فارسی خاندان اور سادات سے محزون مرکب ہے۔ اس پیشگوئی کو دوسرے الہامات میں اور بھی تصریح سے بیان کیا گیا ہے۔ یہاں تک کہ اُس شہر کا نام بھی لیا گیا تھا جو دہلی ہے۔ اور یہ پیشگوئی بہت لوگوں کو سُنائی گئی تھی۔ جن میں سے ایک شیخ حامد علی اور میاں جان محمد اور بعض دوسرے دوست ہیں۔ اور ایسا ہی ہندوؤں میں سے شرمپت اور ملاو اہل کھتریان ساکنانِ قادیان کو قبل از وقت یہ پیشگوئی سُنائی گئی تھی۔ اور جیسا کہ لکھا تھا ایسا ہی ظہور میں آیا۔ کیونکہ بغیر سابق تعلقات قرابت اور شہرت کے دہلی میں ایک شریف اور مشہور خاندان سیادت میں میری شادی ہو گئی۔ اور یہ خاندان خواجہ میر درد کی لڑکی کی اولاد میں سے ہے جو مشاہیر اکابر سادات دہلی میں سے ہے۔ جنکو سلطنت چغتائی کی طرف سے بہت دیہات بطور جاگیر عطا ہوئے تھے۔ اور اب تک اس

مہ کا شہید ہمارے خاندان کی قومیت ظاہر ہے اور وہ یہ ہے کہ وہ قوم کے برلاس منل ہیں۔ اور ہمیشہ اس خاندان کے اکابر امیر اور والیان ملک رہے ہیں۔ وہ ہر قدر سے کسی تفرقہ کی وجہ سے بابر بادشاہ کے وقت میں پنجاب میں آئے اور اس علاقہ کی ایک بڑی حکومت انکو ملی۔ اور کئی سو دیہات انکی ملکیت کے تھے جو آخر کم ہوتے ہوئے ۸۴ رہ گئے اور سکھوں کے زمانہ میں وہ بھی ماتم سے جاتے رہے۔ اور پانچ گاؤں باقی رہ گئے۔ اور پھر ایک گاؤں ان میں سے جس کا نام بہادر حسین تھا۔ جس کو حسین نامی ایک بزرگ نے آباد کیا تھا۔ انگریزی سلطنت کے عہد میں ماتم سے جانا رہا۔ کیونکہ ہم نے خود اپنی فطرت سے ایک مدت تک اس گاؤں سے کچھ وصول نہیں کیا تھا۔ اور جیسا کہ مشہور چلا آتا ہے۔ ہماری قوم کو سادات سے تعلق رہا ہے کہ بعض وادیاں ہماری شریف اور مشہور خاندان سادات سے ہیں۔ لیکن منل قوم کے ہونے کے بارے میں خدا تعالیٰ کے الہام نے مخالفت کی ہے۔ جیسا کہ براہین احمدیہ صفحہ ۲۲۲ میں یہ الہام ہے۔

خذوا التوحیداً التوحیداً یا ابناء الفارمن۔ یعنی توحید کو پکڑو توحید کو پکڑو اے فارس کے بیٹو۔ اس الہام سے صریح طور پر سمجھا جاتا ہے کہ چھانے بزرگ دراصل بنی فارس ہیں۔

چچہ گاؤں ہٹارے سے شمالی طرف بغاصلہ تین کوس واقع ہے۔ منہ

جاگیر میں سے تقسیم ہو کر اس خاندان کے تمام لوگ جو خواجہ میر درد کے ورثا ہیں اپنے اپنے حصے حصے پاتے ہیں۔ اب ظاہر ہے کہ یہ خاندان دہلوی جس داما دی کا مجھے تعلق ہے۔ صرف اسی وجہ سے فضیلت نہیں رکھتا کہ وہ اہلیت اور سندی سادات ہیں۔ بلکہ اس وجہ سے بھی فضیلت رکھتا ہے کہ یہ لوگ دختر زادہ خواجہ میر درد ہیں اور دہلی میں یہ خاندان سلطنت چغتائیہ کے زمانہ میں اپنی مصحت نسب اور شہرت خاندان سیادت اور نجابت اور شرافت میں ایسا مشہور رہا ہے کہ اسی عظمت اور شہرت اور بزرگی خاندان سیادت کی وجہ سے بعض لوگوں نے ان کو لوکیاں دیں۔ جیسا کہ ریاست لوہارو کا خاندان۔ غرض یہ خاندان اپنی ذاتی خوبیوں اور نجابتوں کی وجہ سے اور نیز خواجہ میر درد کی دختر زادگان ہونے کے باعث سے ایسی عظمت کی نگہ سے دہلی میں دیکھا جاتا تھا کہ گویا دہلی سے مراد

(بقیہ شہادۃ) اور قریب قریب ہے کہ میرزا کا خطاب انکو کسی بادشاہ کی طرف سے بطور لقب کے دیا گیا ہو لیکن الہام نے اس بات کا انکار نہیں کیا کہ سلسلہ مادری کی طرف سے ہمارا خاندان سادات سے ملتا ہے۔ بلکہ الہامات میں اسکی تصدیق ہے۔ اور ایسا ہی بعض کثوف میں بھی اسکی تصدیق پائی جاتی ہے۔ اس جگہ یہ عجیب عتہ ہے کہ جب خدا تعالیٰ نے یہ ارادہ فرمایا کہ سادات کی اولاد کو کثرت سے دُنیا میں بڑھائے تو ایک شریف عورت فارسی الاصل کو یعنی شہر بانو کو انکی دادی بنایا اور اسکی اہلیت اور فارسی خاندان کے خون کو باہم ملا دیا۔ اور ایسا ہی اہم جگہ بھی جب خدا تعالیٰ کا ارادہ ہوا کہ اس عاجز کو دُنیا کی اصلاح کے لئے پیدا کرے۔ اور بہت سی اولاد اور ذریت مجھ سے دُنیا میں پھیلاوے جیسا کہ اسکی اُس الہام میں ہے جو براہین امیر کے صفحہ ۴۹۰ میں درج ہے۔ تو پھر دوبارہ اسنے فارسی خاندان اور سادات کے خون کو باہم ملایا۔ اور پھر میری اولاد کے لئے تیسری مرتبہ ان دونوں خونوں کو ملایا۔ صرف فرق یہ رہا کہ حسین خاندان کے قائم کرنے کے وقت مرد یعنی امام حسینؑ اولادِ فاطمہؑ میں سے تھا۔ اور اس جگہ عورت یعنی میری بیوی اولادِ فاطمہؑ میں سے یعنی سیدہ جیسا کہ نام جھانے شہر بانو کے نصرت جہاں بیگم ہے۔ منہ

اپنی عزیزوں کا وجود تھا۔ سو چونکہ خدا تعالیٰ کا وعدہ تھا کہ میری نسل میں سے ایک  
 بڑی بنیاد حمایتِ اسلام کی ڈالے گا۔ اور اس میں سے وہ شخص پیدا کرے گا۔ جو  
 آسمانی رُوح اپنے اندر رکھتا ہوگا۔ اس لئے اُس نے پسند کیا کہ اس خاندان کی  
 لڑکی میرے نکاح میں لاوے اور اس سے وہ اولاد پیدا کرے جو اُن ثوروں کو  
 جن کی میرے ہاتھ سے تخمِ ریزی ہوئی ہے دُنیا میں زیادہ سے زیادہ پھیلاوے۔  
 اور یہ عجیب اتفاق ہے کہ جس طرح سادات کی دادی کا نام شہر بانو تھا۔ اسی طرح  
 میری یہ بیوی جو آئندہ خاندان کی ماں ہوگی۔ اس کا نام نصرت جہاں بیگم ہے۔  
 یہ تفاعل کے طور پر اس بات کی طرف اشارہ معلوم ہوتا ہے کہ خدا نے تمام  
 جہاں کی مدد کے لئے میرے آئندہ خاندان کی بنیاد ڈالی ہے۔ یہ خدا تعالیٰ کی  
 عادت ہے کہ کبھی ناموں میں ہی اُسکی پیشگوئی منھنی ہوتی ہے۔ سو اس میں وہ پیشگوئی منھنی ہو چکی تھی  
 براہین احمدیہ کے صفحہ ۴۹۰ و صفحہ ۵۵۷ میں موجود ہے اور وہ یہ الہام ہے۔  
 سُبْحَانَ اللَّهِ تَبَارَكَ وَتَعَالَى زَادَ مَجْدَكَ يَنْقُطُ آبَاءُكَ وَيَبِيدُ مَمْلَكَتُكَ  
 نُصْرَتٌ بِالرُّعْبِ وَاحْيِيَّتٌ بِالصَّدَقِ اِيْتِهَا الصَّدِيقِ - نُصْرَتٌ  
 وَقَالَوَالَاتِ حَيِّنٍ مَنَاوِسٍ - میں اپنی چمکار دکھلاؤں گا۔ اپنی قدرتِ مآلیٰ  
 سے تجھ کو اٹھاؤں گا۔ دُنیا میں ایک نذیر آیا پر دُنیا نے اُس کو قبول نہ کیا۔  
 لیکن خدا اُسے قبول کرے گا اور بڑے زور اور حملوں سے اُسکی سچائی ظاہر کرے گا۔  
 اور عربی الہام کا ترجمہ یہ ہے کہ تمام پاکیاں خدا کے لئے ہیں جو بڑی برکتوں والا اور  
 عالی ذات ہے۔ اُس نے تیری خاندانی بزرگی کو تیرے دُجود کے ساتھ زیادہ کیا۔  
 اب ایسا ہوگا کہ آئندہ تیرے باپ دادے کا ذکر منقطع کیا جائیگا اور ابتداء خاندان  
 کا تجھ سے ہوگا۔ تجھے رُعب کے ساتھ نصرت دی گئی ہے اور صدق کے ساتھ تو اُسے صدیق  
 زندہ کیا گیا۔ نصرت تیرے شامل حال ہوئی اور دشمنوں نے کہا کہ اب گریز کی جگہ نہیں۔

اور اُردو الہام کا خلاصہ یہ ہے کہ میں اپنی قدرت کے نشان دکھلاؤں گا۔ اور ایک چمک پیدا ہوگی جیسا کہ بجلی سے آسمان کے کناروں میں ظاہر ہوتی ہے۔ اس چمک سے میں لوگوں کو دکھلاؤں گا کہ تو سچا ہے۔ اگر دنیا نے قبول نہ کیا تو کیا حرج کہ میں اپنا قبول کرنا لوگوں پر ظاہر کر دوں گا۔ اور جیسا کہ سخت حملوں کے ساتھ تکذیب ہوئی ایسا ہی سخت حملوں کے ساتھ میں تیری سچائی ظاہر کر دوں گا۔ غرض اسجگہ عربی الہام میں جیسا کہ نصرت کا لفظ واقع ہے۔ اسی طرح میری خاتون کا نام نصرت جہاں بیگم رکھا گیا جس کے یہ معنی ہیں کہ جہاں کو فائدہ پہنچانے کے لئے آسمان سے نصرت شامل حال ہوگی۔ اور اُردو الہام جو ابھی لکھا گیا ہے ایک عظیم الشان پیشگوئی پر مبنی ہے۔ کیونکہ یہ الہام یہ خبر دیتا ہے کہ ایک وہ وقت آتا ہے جو سخت تکذیب ہوگی اور سخت امانت اور تحقیر ہوگی۔ تب خدا کی غیرت بوش میں آئے گی۔ اور جیسا کہ سختی کے ساتھ تکذیب ہوئی۔ ایسا ہی اللہ تعالیٰ سخت حملوں کے ساتھ اور آسمانی نشانوں کے ساتھ سچائی کا ثبوت دے گا۔ اور اس کتاب کو پڑھ کر ہر ایک منصف معلوم کر لیکے گا کہ یہ پیشگوئی کیسی صفائی سے پوری ہوئی۔ اور الہام مذکورہ بالا یعنی یہ الہام کہ الحمد للہ الذی جعل لکم الظہر والنسب جس کے یہ معنی ہیں کہ خدا نے تجھے ہر ایک پہلو اور ہر ایک طرف سے خاندانی نجابت کا شرف بخشا ہے۔ کیا تیرا آبائی خاندان اور کیا دامادی کے رشتہ کا خاندان دونوں بزرگزیادہ ہیں۔ یعنی جس جگہ تعلق دامادی کا ہوا ہے وہ بھی شریف خاندان سادات ہیں اور تمہارا آبائی خاندان بھی جو بنی فارس اور بنی فاطمہ کے خون سے مرکب ہے خدا کے نزدیک شرف اور مرتبت رکھتا ہے۔ اسجگہ یاد رہے کہ اس الہام کے اندر جو میرے خاندان کی عظمت بیان کرتا ہے ایک عظیم الشان نکتہ مخفی ہے اور وہ یہ ہے کہ اولیاء اللہ اور رسول اور نبی جنہر خدا کا رحم اور فضل ہوتا ہے اور خدا انکو اپنی طرف مہینتا ہے

وہ دو قسم کے ہوتے ہیں۔ (۱) ایک وہ جو دوسروں کی اصلاح کے لئے مامور نہیں ہوتے بلکہ اُن کا کاروبار اپنے نفس تک ہی محدود ہوتا ہے۔ اور اُن کا کام صرف یہی ہوتا ہے کہ وہ ہر دم اپنے نفس کو ہی زہد اور تقویٰ اور اخلاص کا معقل دیتے رہتے ہیں اور حق تعالیٰ سے خدا تعالیٰ کی ادق سے ادق رضامندی کی راہوں پر چلتے اور اُس کے باریک و صابا کے پابند رہتے ہیں۔ اور اُنکے لئے ضروری نہیں ہوتا کہ وہ کسی ایسے عالی خاندان اور عالی قوم میں سے ہوں جو علو نسب اور شرافت اور نجابت اور امارت اور ریاست کا خاندان ہو بلکہ حسب آیت کریمہ ان اکسر مکر عند اللہ اتقنکم صرف اُنکی تقویٰ دیکھی جاتی ہے گو وہ دراصل چوہڑوں میں سے ہوں یا پجاروں میں سے۔ یا مثلاً کوئی اُن میں سے ذات کا کنجیر ہو جسے اپنے پیشہ سے تو بکر لی ہو۔ یا اُن قوموں میں ہو۔ جو اسلام میں دوسری قوموں کے خادم اور نیچی قومیں سمجھی جاتی ہیں۔ جیسے حجازم۔ موچی۔ تیلی۔ ڈوم۔ میر آسی۔ سقے۔ قصائی۔ جو لاسے۔ کنجری۔ تبولی۔ دھوبلی۔ مچھوے۔ بھڑا بھونچے۔ نانباتی وغیرہ۔ یا مثلاً ایسا شخص ہو کہ اُسکی ولادت میں ہی شک ہو کہ آیا حلال کا ہے یا حرام کا۔ یہ تمام لوگ تو بہ نصوح سے اولیاء اللہ میں داخل ہو سکتے ہیں۔ کیونکہ وہ درگاہ کریم ہے اور فیضان کی موجیں بڑے جوش سے جاری ہیں۔ اور اس قدوس ابدی کے دریائے محبت میں غرق ہو کر طح طرح کے میلوں والے اُن تمام میلوں سے پاک ہو سکتے ہیں جو غف اور عبادت کے طور پر اُن پر لگائے جاتے ہیں۔ اور پھر بعد اس کے کہ وہ اُس خدائے قدوس سے مل گئے۔ اور اس کی محبت میں محو ہو گئے اور اُسکی رضا میں کھوئے گئے۔ سخت بد ذاتی ہوتی ہے کہ اُن کی کسی نیچ ذات کا ذکر بھی کیا جائے۔ کیونکہ اب وہ وہ نہیں رہے اور انھوں نے اپنی شخصیت کو چھوڑ دیا اور خدا میں جا ملے اور اس لائق ہو گئے کہ

ہجرت ترجمہ۔ تم میں سے خدا تعالیٰ کے نزدیک ہمیں زیادہ بزرگ ہے جو سب سے زیادہ تقویٰ کی راہوں پر چلتا ہے۔ منقول

تعلیم سے اُنکا نام نیا جائے۔ اور جو شخص بعد اس تبدیلی کے اُنکی تحقیر کرتا ہے۔ یا ایسا خیال دل میں لاتا ہے وہ اندھا ہے اور خدا تعالیٰ کے غضب کے نیچے ہے اور خدا کا عام قانون یہی ہے کہ اسلام کے بعد قوموں کی تفریق مٹادی جاتی ہے۔ اور نبی اُوخ کا خیال دُور کیا جاتا ہے۔ ہاں قرآن شریف سے یہ بھی مستنبط ہوتا ہے کہ بیابان و نکاح میں تمام قومیں اپنے قبائل اور ہم رتبه قوموں یا ہم رتبه اشخاص اور گھوکا خیال کر لیا کریں تو بہتر ہے تا اولاد کے لئے کسی دلغ اور تحقیر اور ہنسی کی جگہ نہ ہو۔ لیکن اس خیال کو حد سے زیادہ نہیں کھینچنا چاہیے کیونکہ قوموں کی تفریق پر خدا کی کلام نے زور نہیں دیا۔ صرف ایک آیت سے کفو اور حسب نسب کے لحاظ کا استنباط ہوتا ہے۔ اور قوموں کی حقیقت یہ ہے کہ ایک مدت دراز کے بعد شریف سے رذیل اور رذیل سے شریف بنجاتی ہیں۔ اور ممکن ہے کہ مثلاً بھنگی بیٹے جو پٹھے یا چاروہارے ملک میں سب قوموں سے رذیل تر خیال کئے جاتے ہیں کسی زمانہ میں شریف ہوں اور اپنے بندوں کے انقلابات کو خدا ہی جانتا ہے دوسروں کو کیا خبر ہے۔ سو عام طور پر پنچہ مارنے کے لائق ہی آیت ہے کہ اِن اکر مکہ عند اللہ انقسمکھ جس کے یہ معنی ہیں کہ تم سب میں سے خدا کے نزدیک بزرگ اور عالی نسب وہ ہے۔ جو سب سے زیادہ اس تقویٰ کے ساتھ جو صدق سے بھری ہوئی ہو خدا تعالیٰ کی طرف جھک گیا ہو۔ اور خدا سے قطع تعلق کا خوف ہر دم اور ہر لحظہ اور ہر ایک کام اور ہر ایک قول اور ہر ایک حرکت اور ہر ایک کون اور ہر ایک خلق اور ہر ایک عادت اور ہر ایک جذبہ ظاہر کرنے کے وقت اُس کے دل پر غالب ہو۔ وہی ہے جو سب قوموں میں سے شریف تر اور سب خاندانوں میں سے بزرگ تر اور تمام قبائل میں سے بہتر قبیلہ میں سے ہے۔ اور اس لائق ہے کہ سب اُسکی راہ پر فدا ہوں۔ غرض شریعت اسلامی کا یہ تو عام قانون ہے کہ تمام مدار تقویٰ پر رکھا گیا ہے۔ لیکن نبیوں



اور رسولوں اور محدثوں کے بارے میں جو خدا تعالیٰ کی طرف سے مامور ہو کر آتے ہیں اور تمام قوموں کے لئے واجب الاطاعت ٹھہرتے ہیں۔ قدیم سے خدا تعالیٰ کا ایک خاص قانون ہے جو ہم ذیل میں لکھتے ہیں۔

ہم اس سے پہلے ابھی بیان کر چکے ہیں کہ ایسے اولیاء اللہ جو مامور نہیں ہوتے۔ یعنی نبی یا رسول یا محدث نہیں ہوتے اور ان میں سے نہیں ہوتے جو دنیا کو خدا کے حکم اور الہام سے خدا کی طرف بجاتے ہیں۔ ایسے ولیوں کو کسی اعلیٰ خاندان یا اعلیٰ قوم کی ضرورت نہیں کیونکہ ان کا سب معاملہ اپنی ذات تک محدود ہوتا ہے۔ لیکن ان کے مقابل پر ایک دوسری قوم کے ولی ہیں جو رسول یا نبی یا محدث کہلاتے ہیں اور وہ خدا تعالیٰ کی طرف سے ایک منصب حکومت اور قضا کا لیکر آتے ہیں اور لوگوں کو حکم ہوتا ہے کہ ان کو اپنا امام اور سردار اور پیشوا سمجھ لیں۔ اور جیسا کہ وہ خدا تعالیٰ کی اطاعت کرتے ہیں اس کے بعد خدا کے ان ناموں کی اطاعت کریں۔ اس منصب کے بزرگوں کے متعلق قدیم سے خدا تعالیٰ کی یہی عادت ہے کہ انکو اعلیٰ درجہ کی قوم اور خاندان میں سے پیدا کرتا ہے۔ تاکہ انکے قبول کرنے اور انکی اطاعت کا جو اٹھانے میں کسی کو کراہت نہ ہو۔ اور چونکہ خدا نہایت رحیم و کریم ہے اس لئے نہیں چاہتا کہ لوگ ٹھوکر کھاویں۔ اور ان کو ایسا ابتلا پیش آوے جو انکو اس سعادتِ عظمیٰ سے محروم رکھے کہ وہ اس کے مامور کے قبول کرنے سے اس طرح پر رُک جائیں کہ اس شخص کی بیخ قوم کے لحاظ سے ننگ اور عار اُنپر غالب ہو۔ اور وہ دلی نفرت کے ساتھ اس بات سے کراہت کریں کہ اُسکے تابعدار بنیں اور اُسکو اپنا بزرگ قرار دیں۔ اور انسانی جذبات اور تصورات پر نظر کر کے یہ بات خوب ظاہر ہے کہ یہ ٹھوکر طبعاً نوع انسان کو پیش آجاتی ہے۔ مثلاً ایک شخص جو قوم کا چومرہ یعنی بھگی ہے۔ اور ایک

گاؤں کے شریف مسلمانوں کی تیس چالیس سال سے یہ خدمت کرتا ہے کہ دو وقت اُنکے گھروں کی گندی نالیوں کو صاف کرنے آتا ہے اور اُنکے پاخانوں کی نجات اُٹھاتا ہے اور ایک دو دفعہ چوری میں بھی پکڑا گیا ہے اور چند دفعہ زنا میں بھی گرفتار ہو کر اُس کی رسوائی ہو چکی ہے۔ اور چند سال جیلخانہ میں قید بھی رہ چکا ہے اور چند دفعہ ایسے بُرے کاموں پر گاؤں کے نمبرداروں نے اُسکو جوتے بھی مانے ہیں اور اُسکی مال اور دادیاں اور نانیاں ہمیشہ سے ایسے ہی نفس کام میں مشغول رہی ہیں اور سب مُردار کھاتے اور گوہ اُٹھاتے ہیں۔ اب خدا تعالیٰ کی قدرت پر خیال کر کے ممکن تو ہے کہ وہ اپنے کاموں سے تائب ہو کر مسلمان ہو جائے۔ اور پھر یہ بھی ممکن ہے کہ خدا تعالیٰ کا ایسا فضل اُسپر ہو کہ وہ رسول اور نبی بھی بن جائے اور اُسی گاؤں کے شریف لوگوں کی طرف دعوت کا پیغام لیکر آوے اور کہے کہ جو شخص تم میں سے میری اطاعت نہیں کریگا خدا اُسے جہنم میں ڈالے گا۔ لیکن باوجود اس امکان کے جب سے کہ دنیا پیدا ہوئی ہے کبھی خدا نے ایسا نہیں کیا۔ کیونکہ ایسا کرنا اُسکی حکمت اور مصلحت کے خلاف ہے اور وہ جانتا ہے کہ لوگوں کے لئے یہ ایک فوق الطاقت ٹھوکر کی جگہ ہے کہ ایک ایسا شخص جو پشتِ درشتِ رذیل چلا آتا ہے اور لوگوں کی نظر میں نہ صرف وہ نیچ ہے بلکہ اُس کا باپ اور دادا اور پڑدادا اور بہانگ معلوم ہے قوم کے نیچ ہیں اور ہمیشہ سے شریر اور بدکار ہوتے چلے آئے ہیں۔ اور مولیشیوں کی طرح ادنیٰ خدمتیں کرتے رہے ہیں۔ اب اگر لوگوں سے اُسکی اطاعت کرائی جائے تو بلاشبہ لوگ اُسکی اطاعت سے کراہت کریں گے۔ کیونکہ ایسی جگہ میں کراہت کرنا انسان کیلئے ایک طبعی امر ہے۔ اسلئے خدا تعالیٰ کا قدیم قانون اور سنت یہی ہے کہ وہ صرف اُن لوگوں کو منصبِ دعوت یعنی نبوت وغیرہ پر مامور کرتا ہے جو اعلیٰ خاندان میں سے ہوں۔ اور ذاتی طور پر بھی جلالِ جلیں اچھے رکھتے

ہوں۔ کیونکہ جیسا کہ خدا تعالیٰ قادر ہے۔ حکیم بھی ہے اور اسکی حکمت اور مصلحت چاہتی ہے کہ اپنے نبیوں اور ماموروں کو ایسی اعلیٰ قوم اور خاندان اور ذاتی نیک چال چلن کے ساتھ بھیجے تاکہ کوئی دل انکی اطاعت سے کراہت نہ کرے۔ یہی وجہ ہے جو تمام نبی علیہم السلام اعلیٰ قوم اور خاندان میں سے آتے ہے ہیں۔ اسی حکمت اور مصلحت کی طرف اشارہ ہے کہ اللہ تعالیٰ نے قرآن شریف میں ہمارے سید و مولیٰ نبی صلی اللہ علیہ وسلم کے وجود یا جوہر کی نسبت این دونوں خوبیوں کا تذکرہ فرمایا ہے جیسا کہ وہ فرماتا ہے لقد جاءكم رسول من انفسكم یعنی تمہارے پاس وہ رسول آیا ہے جو خاندان اور قبیلہ اور قوم کے لحاظ سے تمام دنیا سے بڑھ کر ہے۔ اور سب سے زیادہ پاک اور بزرگ خاندان رکھتا ہے اور ایک اور جگہ قرآن شریف میں فرماتا ہے۔ و توکل علی العزیز الرحیم۔ الذی یراک حین تقوم و تقلبک فی المساجدین۔ یعنی خدا پر توکل کر جو غالب اور رحم کرنے والا ہے۔ وہی خدا جو تجھے دیکھتا ہے جب تو دعا اور دعوت کے لئے کھڑا ہوتا ہے۔ وہی خدا جو تجھے اسوقت دیکھتا تھا کہ جب تو تخم کے طور پر راستبازوں کی پشتوں میں چلا آتا تھا۔ یہاں تک کہ اپنی بزرگ والدہ آمنہؓ کے پیٹ میں پڑا۔ اور ان کے سوا اور بھی بہت سی آیات ہیں جن میں ہمارے بزرگ اور مقدس نبی صلی اللہ علیہ وسلم کے علو خاندان اور شرافت قوم اور بزرگ قبیلہ کا ذکر ہے۔ اور دوسری خوبی جو شرط کے طور پر مامورین کے لئے ضروری ہے وہ نیک چال چلن

۶۵

انفس کے لفظ میں ایک قرأت زبر کے ساتھ ہے یعنی حرف فاقی فتح کے ساتھ اور اسی قرأت کو ہم اس جگہ ذکر کرتے ہیں۔ اور دوسری قرأت بھی یعنی حرف فاقی کے ساتھ بھی اسکے ہم معنی ہے کیونکہ خدا قریش کو مخاطب کرتا ہے کہ تم جو ایک بڑے خاندان میں سے ہو۔ یہ رسول بھی تو تمہیں میں سے ہے یعنی عالی خاندان ہے۔

ہے۔ کیونکہ بدچال چلن سے بھی ولوں میں نفرت پیدا ہوتی ہے۔ اور یہ خوبی بھی بدیہی طور پر ہمارے نبی صلی اللہ علیہ وسلم میں پائی جاتی ہے جیسا کہ اللہ جل شانہ قرآن شریف میں فرماتا ہے۔ فقد لبثت فی مکہ عمراً من قبلہ اقلات تعقلون یعنی ان کفار کو کہہ دے کہ اس سے پہلے میں نے ایک عمر تم میں ہی بسر کی ہے۔ پس کیا تمہیں معلوم نہیں کہ میں کس درجہ کا امین اور راستباز ہوں۔ اب دیکھو کہ یہ دونوں صفیں جو مرتبہ نبوت اور ماموریت کے لئے ضروری ہیں یعنی بزرگ خاندان میں سے ہونا اور اپنی ذات میں امین اور راستباز اور خدا توں اور نیک چلن ہونا قرآن کریم نے آنحضرت صلی اللہ علیہ وسلم کی نسبت کمال درجہ پر ثابت کی ہیں اور آپ کی اعلیٰ چال چلن اور اعلیٰ خاندان پر خود گواہی دی ہے۔ اور اس جگہ میں اس شکر کے ادا کرنے سے رہ نہیں سکتا کہ جس طرح خدا تعالیٰ نے ہمارے نبی صلی اللہ علیہ وسلم کی تائید میں اپنی وحی کے ذریعہ سے کفار کو ملزم کیا اور فرمایا کہ یہ میرا نبی اس اعلیٰ درجہ کا نیک چال چلن رکھتا ہے کہ تمہیں طاقت نہیں کہ اسکی گذشتہ چالیس برس کی زندگی میں کوئی عیب اور نقص نکال سکو۔ باوجود اسکے کہ وہ چالیس برس تک دن رات تمہارے درمیان ہی رہا ہے۔ اور نہ تمہیں یہ طاقت ہے کہ اسکے اعلیٰ خاندان میں جو شرافت اور طہارت اور ریاست اور امارت کا خاندان ہے ایک ذرہ عیب گیری کر سکو۔ پھر تم سوچو کہ جو شخص ایسے اعلیٰ اور اطہر اور انفس خاندان میں سے ہے اور اسکے چالیس برس کی زندگی جو تمہارے رُہ برو گذری۔ گواہی دے رہی ہے جو افترا اور دروغ بانی اس کا کام نہیں ہے توچرا ان خوبیوں کے ساتھ جبکہ آسمانی نشان وہ دکھلا رہا ہے اور خدا تعالیٰ کی تائیدیں اسکے شامل حال ہو رہی ہیں۔ اور تعلیم وہ لایا ہے جس کے مقابل پر تمہارے عقائد سراسر گندے اور ناپاک اور شرک سے بھرے ہوئے ہیں تو پھر اس کے بعد تمہیں اس نبی کے صادق ہونے میں کونسا شک

باقی ہے۔ اسی طور سے خدا تعالیٰ نے میرے مخالفین اور کذبین کو طرز م کیا ہے۔ چنانچہ  
 براہین احمدیہ کے صفحہ ۵۱۲ میں میری نسبت یہ الہام ہے جس کے شائع کرنے پر  
 بیس برس گذر گئے اور وہ یہ ہے۔ فقد لبثت فیکم عہدًا من قبلہ  
 افلا تعقلون یعنی ان مخالفین کو کہدے کہ میں چالیس برس تک تم میں ہی  
 رہتا رہا ہوں اور اس مدت دراز تک تم مجھے دیکھتے رہے ہو کہ میرا کام افترا  
 اور دروغ نہیں ہے اور خدا نے ناپاکی کی زندگی سے مجھے محفوظ رکھا ہے۔ تو  
 پھر جو شخص اس قدر مدت دراز تک یعنی چالیس برس تک ہر ایک افترا اور  
 شرارت اور مکر اور شباحت سے محفوظ رہا اور کبھی اس نے خلقت پر جھوٹ نہ  
 بولا۔ تو پھر کیونکر ممکن ہے کہ برخلاف اپنی عادت قدیم کے اب وہ خدا تعالیٰ پر  
 افترا کرنے لگا۔ اس جگہ یاد رہے کہ شیخ محمد حسین بٹالوی ایڈیٹر اشاعت السنہ جس نے  
 ملک میں فتنہ تکفیر برپا کیا اور تکفیر اور دشنام دہی اور گندہ زبانی سے باز نہ آیا۔  
 جب تک کہ مجسٹریٹ ضلع نے اپنے سامنے کھڑا کر کے آئندہ منہ بند رکھنے کا  
 عہد نامہ نہ لیا۔ شیخ شخص میری ابتدائی عمر میں میرا ہم مکتب بھی رہا ہے اور وہ اور  
 اس کا بھائی حیدر بخش دونوں میرے مکان پر آتے تھے۔ ایک دفعہ ایک کتاب  
 بھی مستعار طور پر لے گئے تھے جس کو اب تک واپس نہیں کیا۔ غرض شیخ محمد حسین کو  
 خوب معلوم ہے کہ میں اس چھوٹی عمر میں ہی کس طرز کا آدمی تھا۔ پھر جب میری  
 عمر چالیس برس تک پہنچی تو خدا تعالیٰ نے اپنے الہام اور کلام سے مجھے مشرف  
 کیا اور یہ عجیب اتفاق ہوا کہ میری عمر کے چالیس برس پورے ہونے پر صدی کا  
 سر بھی آ پہنچا۔ تب خدا تعالیٰ نے الہام کے ذریعہ سے میرے پر ظاہر کیا۔ کہ تو  
 اس صدی کا مجدد اور صلیبی فتنوں کا چارہ گر ہے۔ اور یہ اس طرف اشارہ تھا کہ  
 تو ہی مسیح موعود ہے۔ پھر اسی زمانہ میں خدا نے میرا نام عیسیٰ بھی رکھا۔ چنانچہ

براہین احمدیہ کے صفحہ ۲۲۱ میں میرے مسیح موعود ہونے کی طرف صریح اشارہ ہے کیونکہ  
 الہام ولن ترضی عنک الیہود ولا النصارى میں جو اس صفحہ میں درج ہے  
 جس کے اخیر میں فاصبر کما صبر اولو العزم ہے۔ ایک سخت مقابلہ کی خبر  
 دی گئی ہے جو پادریوں کے ساتھ ہوگا۔ اور پھر اسکے بعد کے الہام میں جسکی عبارت یہ ہے  
 واما فریتک بعض الذی نعد ہم یہ بشارت دی گئی ہے کہ پادریوں پر تیریں  
 فتح ملے گی۔ اور اُنکے مکروں پر خدا کا مکرم غالب آئیگا۔ یہ فتح عظیم حدیث نبوی کے  
 رُو سے مسیح موعود سے تعلق رکھتی ہے اسلئے یہ الہام جو براہین احمدیہ میں ہے  
 چسپراب بیس برس گذر گئے۔ مجھے مسیح موعود ٹھہراتا ہے۔ اور براہین احمدیہ کے  
 صفحہ ۵۵۶ میں میرا نام عیسیٰ رکھا گیا ہے۔ اور جو آیت حضرت عیسیٰ کے حق میں  
 تھی وہ بذریعہ الہام میرے پر وار دی گئی ہے اور وہ آیت یہ ہے۔ یعیسیٰ انی  
 متوکیک ورافعلک الی ومطہرک من الذین کفروا وجاعل الذین  
 اتبعوک فوق الذین کفروا الی یوم القیامۃ۔ اور پھر اس الہام کے بعد  
 یہ الہام ہے جو اس کتاب کے صفحہ ۵۵۷ میں درج ہے اور وہ یہ ہے۔ میں اپنی  
 چکار دکھلاؤں گا۔ اپنی قدرت منائی سے جھکاٹھاؤں گا۔ دنیا میں ایک نذیر آیا  
 پر دنیا نے اسکو قبول نہ کیا لیکن خدا اُسے قبول کرے گا۔ اور بڑے زور آور  
 حملوں سے اسکی سچائی ظاہر کر دے گا۔ یہ الہام آج سے بیس برس پہلے دنیا میں  
 شائع ہو چکا ہے۔ اور یاد رہے کہ یہ تمام علامتیں مسیح موعود کی ہیں جو آثار میں لکھی  
 گئی ہیں اور یہ ایک عظیم الشان پیشگوئی ہے کہ اُسوقت مجھے مسیح موعود ٹھہرایا گیا کہ جبکہ  
 مجھے بھی خبر نہیں تھی کہ میں مسیح موعود ہوں۔ چونکہ خدا تعالیٰ جانتا تھا۔ کہ مسیح موعود  
 ہونے کے دعوے میں میری مخالفت ہوگی اور اس زمانہ کے مولوی اپنی کوتاہ بینی  
 کی وجہ سے سخت حملوں اور وحشیانہ جوشوں کے ساتھ تکذیب کرینگے۔ اسلئے

اُس نے یہ پیش گوئی جو براہین احمدیہ میں درج پیش از وقت سنائی اور مجھے خوشخبری دی کہ اس تکذیب کے مقابل پر میں بھی زور آور سکتے کہ نگا اور تمام لوگوں کو دکھلا دینگا کہ شیخ شخص میری طرف سے ہے اور سچا ہے۔

اور جیسا کہ خدا تعالیٰ نے ظالم مخالفین کو ملزم کرنے کے لئے مجھے یہ نجات عطا کی کہ اپنے الہام کے ذریعہ سے مجھے یہ سمجھایا کہ اُن سے پوچھو میری چالیس برس کی زندگی میں جو اس کے پہلے تم میں ہی میں نے بسر کی۔ کونسا نقص یا عجیب میرا تم نے پایا؟ اور کونسا افترا اور جھوٹ میرا ثابت ہوا۔ ایسا ہی خدا تعالیٰ نے بذریعہ اپنے الہام کے مجھے یہ نجات بھی سکھائی کہ انکو کہہ دے کہ رسول اور نبی اور سب جو خدا کی طرف سے آتے اور دین حق کی دعوت کرتے ہیں۔ وہ قوم کے شریف اور اعلیٰ خاندان میں سے ہوتے ہیں۔ اور دنیا کی رُو سے بھی اُنکا خاندان امارت اور ریاست کا خاندان ہوتا ہے۔ تاکوئی شخص کسی طور کی کراہت کر کے دولت قبول سے محروم نہ رہے۔ سو میرا خاندان ایسا ہی ہے جیسا کہ براہین احمدیہ کے الہام مندرجہ صفحہ ۲۹۰ میں اسی کی طرف اشارہ ہے اور وہ یہ ہے۔ **سُبْحَانَ اللَّهِ تَبَارَكَ وَتَعَالَى زَادَ مَجْدَكَ يَنْقُطُحُ آبَاؤُكَ وَيَبْدُو مِنْكَ**۔ یعنی سب پاکیاں خدا کے لئے ہیں جس نے تیرے خاندان کی بزرگی سے بڑھ کر تجھے بزرگی بخشی اب سے تیرے مشہور باپ دادل کا ذکر منقطع ہو جائے گا۔ اور خدا ابتدا خاندان کا تجھ سے کرے گا۔ جیسا کہ ابراہیم سے کیا۔ **پھر علو خاندان کی نسبت دوسرا الہام یہ ہے۔ الْحَمْدُ لِلَّهِ الَّذِي جَعَلَ لَكُمْ الصُّهْرَ وَالنَّسَبَ**۔ ترجمہ اُس

الہامات میں کئی جگہ یہ اشارہ ہے کہ تجھے خدا ابراہیم کی طرح برکت دے گا اور تیری نسل بہت بڑی ہوگی اور تو بعض کو ان میں سے دیکھے گا۔ بلکہ اکثر الہامات میں ان مشابہتوں کی وجہ سے میرا نام ابراہیم رکھا گیا۔ دیکھو صفحہ ۵۶۱ و ۵۶۲ براہین احمدیہ۔ منظر

خدا کو تمام تعریفیں ہیں جس نے تیری دامادی کا رشتہ عالی نسب میں کیا۔ اور خود تجھے عالی نسب اور شریف خاندان بنایا۔ یہ تو ہم ابھی بیان کہہ چکے ہیں کہ جن سادات کے خاندان میں دہلی میں میری شادی ہوئی تھی۔ وہ تمام دہلی کے سادات میں سے ہندی سید ہونے میں اول درجہ پر ہیں۔ اور علاوہ اپنی آبائی بزرگی کے خواجہ میر درد کے نیرو ہیں اور اب تک دہلی میں خواجہ میر درد کے وارث منصور ہو کر خواجہ محمود کی گدی انہی کو ملی ہوئی ہے کیونکہ خواجہ موصوف کا کوئی لڑکا نہ تھا۔ یہی وارث ہیں جو انجی لڑکی کی اولاد ہیں۔ اور ان کی سیادت ہندوستان میں ایک روشن ستارہ کی طرح چمکتی ہے۔ بلکہ سوچنے سے معلوم ہو گا کہ ان کا خاندان خواجہ میر درد کے آبائی خاندان سے بڑھ کر ہے۔ کیونکہ خواجہ میر درد نے ان کی عظمت کو قبول کر کے ان کے بزرگ کو لڑکی دی۔ اور اس زمانہ میں یہ خیال اب سے بھی زیادہ تھا کہ لڑکی دینے کے وقت عالی خاندان کو ڈھونڈتے تھے۔ اور خواجہ میر درد باخدا اور بزرگ ہونے کی وجہ سے سلطنت چغتائی سے ایک بڑی جاگیر پاتے تھے اور دُنوی حیثیت کے رُوسے ایک نواب کا منصب رکھتے تھے۔ اور پھر انکی وفات کے بعد وہ جاگیر کے یہاں انہی میں تقسیم ہوئے۔ اور اس عظمت خاندانی کے علاوہ میرے الہامات میں جس قدر اس بات کی تصریح کی گئی ہے کہ یہ خالص سید اور بنی فاطمہ ہیں۔ یہ ایک خاص فخر کا مقام ان لوگوں کے لئے ہے۔ اور میں خیال نہیں کر سکتا کہ تمام پنجاب اور ہندوستان بلکہ تمام اسلامی دُنیا میں کوئی اور خاندان سادات کا ایسا ہو کہ نہ صرف ان کی سیادت کو اسلامی سلطنت نے مان کر انکی تعظیم کی ہو۔ بلکہ خدا نے اپنی خاص کلام اور گواہی سے اس کی تصدیق کر دی ہو۔ یہ تو انکے خاندان کا سال ہے۔ اور میں اپنے خاندان کی نسبت کئی دفعہ لکھ چکا ہوں کہ وہ ایک



شاہی خاندان ہے اور بنی فارس اور بنی فاطمہ کے خون سے ایک مجموعہ مرکب ہے۔ یا شہرت عام کے لحاظ سے یوں کہو کہ وہ خاندان مغلیہ اور خاندان سیادت سے ایک ترکیب یافتہ خاندان ہے۔ مگر میں اسپر ایمان لاتا اور اسی پر یقین رکھتا ہوں کہ ہمارے خاندان کی ترکیب بنی فارس اور بنی فاطمہ سے ہے۔ کیونکہ اسی پر الہام الہی کے تواتر نے مجھے یقین دلایا ہے اور گواہی دی ہے۔

۵۰۔ ایک دفعہ جس کو قریباً اکیس برس کا عرصہ ہوا ہے مجھ کو یہ الہام ہوا اشکر نعمتی ربکیت خدا یجعی اتک الیوم لذو حظ عظیم۔ ترجمہ۔ میری نعمت کا شکر کر۔ تو نے میری خدیجہ کو پایا آج تو ایک حظ عظیم کا مالک ہے۔ براہین احمدیہ صفحہ ۵۵۸۔ اور اسی زمانہ کے قریب ہی یہ بھی الہام ہوا تھا بکر و ثیب یعنی ایک کنواری اور ایک بیوہ تمہارے نکاح میں آئے گی۔ یہ مؤخر الذکر الہام مولوی محمد حسین بٹالوی ایڈیٹر اشاعت السنۃ کو بھی سنا دیا گیا تھا۔ لیکن الہام مذکورہ بالا جس میں خدیجہ کے پانے کا وعدہ ہے۔ براہین احمدیہ کے صفحہ ۵۵۸ میں درج ہو کر نہ صرف محمد حسین بلکہ لاکھوں انسانوں میں اشاعت پا چکا تھا۔ ہاں شیخ محمد حسین مذکور ایڈیٹر اشاعت السنۃ کو سب سے زیادہ اس پر اطلاع ہے۔ کیونکہ اُس نے براہین احمدیہ کے چاروں حصوں کا ریویو لکھا تھا اور اسکو خوب معلوم تھا کہ ان صفات کی ایک بارگہ بیوی کا وعدہ دیا گیا ہے۔ جو خدیجہ کی اولاد میں سے یعنی سید ہوگی۔ جیسا کہ الہام موصوفہ بالا میں آیا ہے۔ کہ تو میرا شکر کر اس لئے کہ تو نے خدیجہ کو پایا یعنی تو خدیجہ کی اولاد کو پائے گا۔ اسی کی تائید میں وہ الہام ہے جو براہین احمدیہ کے صفحہ ۴۹۲ حاشیہ دوم اور صفحہ ۴۹۶ میں درج ہے اور وہ یہ ہے۔ ارددت ان استخلف فخلقت آدم۔

یا آدم اسکن انت و زوجك الجنة۔ یا صریم اسکن انت و زوجك الجنة۔ یا احمد اسکن انت و زوجك الجنة۔ دیکھو براہین احمدیہ صفحہ ۲۹۲ و ۲۹۶۔ اس کے یہ معنی ہیں کہ اے آدم جسکے نئے سرے اسلام کے نوروں کی بنیاد پڑیگی۔ یعنی ایک عظیم الشان تجدید ہوگی اور برکات ظاہر ہوں گے اور فیج اعوج کے زمانہ کی غلطیاں اور غلط تفسیریں کاٹ کر پھینک دی جائیں گی اور ایک نئی جماعت اسلام کی حمایت کے لئے اس سے قائم ہوگی۔ تو مع اپنی زوجہ کے بہشت میں داخل ہو۔ اسی لحاظ سے الہام میں میرا نام آدم رکھا گیا۔ کیونکہ خدا تعالیٰ جانتا تھا کہ نئے معارف اور نئے حقائق اور نئی زمین اور نیا آسمان اور نئے نشان ہوں گے۔ اور نیز یہ کہ مجھ سے ایک نیا خاندان شروع ہوگا۔ سو اُس نے ایک نئے خاندان کے لئے مجھے اس الہام میں ایک نئی بیوی کا وعدہ دیا۔ اور اس الہام میں اشارہ کیا کہ وہ تیرے لئے مبارک ہوگی اور تو اُسکے لئے مبارک ہوگا اور میری کم طرح اُس سے تجھے پاک اولاد دی جائے گی۔ سو جیسا کہ وعدہ دیا گیا تھا ایسا ہی ظہور میں آیا۔ اور خدا تعالیٰ نے چار لڑکوں کا بذریعہ الہام فروری ۱۸۷۱ء میں وعدہ دیا اور پھر ہر ایک اسپر کے پیدا ہونے سے پہلے اسکے پیدا ہونے کے بارے میں وعدہ دیا۔ اور جیسا کہ میں پہلے اس سے لکھ چکا ہوں۔ یہ خدا تعالیٰ کا عظیم الشان نشان ہے کہ اُس نے ان ہر چار لڑکوں کے پیدا ہونے کا اس وقت وعدہ دیا۔ جبکہ اُن میں

چہ براہین احمدیہ کے صفحہ ۲۹۶ میں یہ الہام درج ہوئے ہیں یا آدم اسکن انت و زوجك الجنة اور ایسا ہی الہام اشکر نعمتی ربیت خدا یحییٰ براہین احمدیہ کے صفحہ ۵۵۸ میں مندرج ہے جو کہ یہ دونوں پیشگوئیاں حالات موجودہ کے لحاظ سے بالکل دور از قیاس تھیں۔ اور انکے ساتھ کوئی تفسیم نہ تھی۔ بس اُنکی تشریح اور تفصیل واقعی طور پر نہ کر سکا۔ ناچار براہین احمدیہ میں ایک حیرت زدہ عالم میں مختصر طور پر معنی بیان کر دئے گئے۔ منہ

ایک بھی موجود نہ تھا۔

۵۱

۵۱

میاں عبداللہ سنوری جو غوث گڑھ علاقہ پٹیالہ میں پٹواری ہے ایک مقبرہ اس کو ایک کام پیش آیا جس کے ہونے کے لئے اس نے ہر طرح کی تدبیریں بھی کیں اور بعض وجوہ کے پیدا ہونے سے اس کو اس کام کے ہو جانے کی امید بھی ہو گئی اور پھر میری طرف بھی التجا کی کہ تا اس کے حق میں دعا کی جائے۔

۵۱

بعض نادان دل کے اندر سے یہ اعتراض پیش کرتے ہیں کہ کیم فروری ۱۸۵۷ء کی پیشگوئی میں جو ایک پسر موعود کا وعدہ تھا وہ وعدہ جیسا کہ ظاہر کیا گیا تھا پورا نہیں ہوا۔ کیونکہ پہلے لڑکی پیدا ہوئی اور اس کے بعد جو لڑکا پیدا ہوا جس کا نام بشیر رکھا گیا تھا۔ وہ سولہ مہینے کا ہو کر فوت ہو گیا۔ حالانکہ ۲۷ اگست ۱۸۵۷ء کے اشتہار میں اسی کو بابرکت موعود ٹھہرایا گیا تھا۔ اس کا جواب یہ ہے کہ یہ اعتراض اسی قسم کی خباثت ہے جو یہودیوں کے خمیر میں تھی۔ اور ضرور تھا کہ ایسا ہوتا۔ کیونکہ نبی صلی اللہ علیہ وسلم کے مبارک لبوں سے یہ نکلا تھا کہ مسیح موعود کے زمانہ میں ایسے بھی لوگ مسلمانوں میں سے ہوں گے کہ جو یہودیوں کی صفت اختیار کر لیں گے اور انکا کام افترا اور جھلسازی ہوگی بھلا او اگر سچے ہو تو پہلے اسکی فیصلہ کر لو کہ ہم نے کب اور کس وقت اور کس اشتہار میں یہ شاخ کیا تھا کہ اس بیوی سے پہلے لڑکا ہی ہوگا اور وہ لڑکا وہی بابرکت موعود ہوگا جس کا کیم فروری ۱۸۵۷ء کے اشتہار میں وعدہ دیا گیا تھا۔ اشتہار مذکور میں تو یہ لفظ بھی نہیں ہے کہ وہ بابرکت موعود ضرور پہلا ہی لڑکا ہوگا۔ بلکہ اس کی صفت میں اشتہار مذکور میں یہ لکھا ہے کہ وہ تین کو چار کرنے والا ہوگا۔ جس سے یہی سمجھا جاتا ہے کہ وہ چوتھا لڑکا ہوگا یا چوتھا بچہ ہوگا۔ مگر پہلے بشیر کے وقت کوئی تین موجود نہ تھے جن کو وہ چار کرتا۔ ہاں ہم نے اپنے اجتہاد سے ظنی طور پر یہ خیال ضرور کیا تھا کہ شاید یہی لڑکا مبارک موعود ہو۔ لیکن اگر اس نادان مستتر من کے اعتراض کی بنیاد صرف ہمارا ہی خیال ہے جو الہام کے سرچشمہ سے نہیں بلکہ صرف

سو جب میں نے اسکے بارے میں تو جبرکی تو بلا تو وقت یہ الہام ہوا۔ اسے بسا آرزو کہ خاک شدہ۔ تب میں نے اس کو کہدیا کہ یہ کام ہرگز نہیں ہوگا۔ اور آخر کار ایسا ہی ظہور میں آیا۔ اور کچھ ایسے موانع آپڑے کہ وہ کام ہوتا ہوتا رہ گیا۔ اس پیشگوئی کا گواہ خود میاں عبداللہ سنوری اور شیخ حامد علی ساکن تھہ غلام نبی ہے جس کا کسی مرتبہ اس رسالہ میں ذکر آیا ہے۔ یہ دونوں صاحب حلقا یہ گواہی دے سکتے ہیں مگر حلف حسب نمونہ نمبر ۲ کے ہوگی۔

بیت

ہمارے ہی خورد و فکر کا تیر ہے تو سخت جائے افسوس ہے۔ کیونکہ وہ اس خیال کی شاعت سے اسلام کی اونچی چوٹی سے ایسا نیچے کو گرے گا کہ صرف کفر اور ارتداد تک ہی نہیں تھے گا۔ بلکہ نیچے کو لڑھکتا لڑھکتا دہریت کے نہایت عمیق گڑھے میں اپنے بد سخت وجود کو ڈال دے گا۔ وجہ یہ کہ اجتہادی غلطیاں کیا پیشگوئیوں کے سمجھنے اور ان کا مصداق ٹھہرانے میں اور کیا دوسری تدبیروں اور کاموں میں ہر ایک نبی اور رسول سے ہوتی تھیں اور ایک بھی نبی ان سے باہر نہیں گوان پر قائم نہیں رکھا گیا۔ اب جبکہ اجتہادی غلطی ہر ایک نبی اور رسول سے بھی ہوتی ہے تو ہم بطریق تنزل کہتے ہیں کہ اگر ہم سے کوئی اجتہادی غلطی ہوتی بھی تو وہ سنت انبیاء ہے اور اس بنا پر حملہ کرنا سراسر حماقت اور نادانی ہے۔ ہاں اگر ہمارا کوئی ایسا الہام پیش کر سکتے ہو جس کا یہ مضمون ہو کہ خدا تعالیٰ کہتا ہے کہ ضرور پہلے ہی حل سے وہ بابرکت اور آسمانی موعود پیدا ہو جائے گا۔ اور یا یہ کہ دوسرے حل میں پیدا ہوگا اور بچپن میں نہیں مرے گا۔ تو تمہیں خدا تعالیٰ کی قسم ہے کہ وہ الہام پیش کرو۔ تا سیرہ روائے شود ہر کہ در غمش باشد۔ اور ۷ اگست ۱۸۷۷ء کا اشتہار دیانتدار کے لئے کافی نہیں ہوگا۔ کیونکہ اس میں بابرکت اور آسمانی موعود کی خدا تعالیٰ کی طرف سے کوئی پیشگوئی نہیں ہے اور مجرد موعود کی پیشگوئیاں اس جگہ بطور دلیل کے کام نہیں آسکتیں۔ کیونکہ ہر ایک لڑکا جو میرے گھر میں اس بیوی سے پیدا ہوا

جس زمانہ میں سید محمد حسن خان صاحب وزیر اعظم ریاست پٹیالہ تھے  
انہی وفات سے چند سال پہلے مجھے لدھیانہ سے پٹیالہ جانے کا اتفاق ہوا۔ اور  
اس وقت میرے ساتھ شیخ حامد علی اور شیخ عبدالرحیم ساکن انبالہ چھاؤنی اور  
فتح خاں نام ایک پٹھان تھا جو ضلع ہوشیار پور کا باشندہ تھا۔ یہ دونوں شخص  
مؤخر الذکر مولویوں کے فتویٰ تکفیر کے زمانہ میں کثرت محالفین کو دیکھ کر مخالفت  
ہو گئے اور اب تک مخالفت ہیں۔ اور ایسا اتفاق ہوا کہ جب میں نے پٹیالہ کی  
طرف جانے کا قصد کیا تو خدا تعالیٰ نے رات کو میرے پر یہ ظاہر کیا کہ اس سفر  
میں کچھ نقصان ہوگا اور کچھ ہم دغم پیش آئے گا۔ اور میں نے اس پیشگوئی سے  
جو خدا تعالیٰ سے مجھ کو ملی۔ مذکورہ بالا ہمراہیوں کو اطلاع دیدی اور ہم روانہ  
ہوئے۔ جب پٹیالہ میں پہنچا اور اپنے ضروری کاموں سے فراغت پا کر پھر  
واپس آنے کا ارادہ کیا تو عصر کی نماز کا وقت تھا۔ میں نے نماز پڑھنے کے قصد  
سے چوغہ اتارا تا وضو کروں۔ اور اس چوغہ کو سید محمد حسن خاں وزیر ریاست

موجود ہے۔ نبوت تو یہ دینا چاہیے کہ وہ لڑکا جو تین کو چار کرنے والا ہو اور ظہر جلال الہی ہو۔  
جو دنیا کو راہ راست پر لانیوالا ہوگا۔ اسی کے آنے کی خبر بحیثیت لہنگہ لہنگی کا شہزادہ رگستہ شہزادہ  
میں دی گئی ہے۔ پس اگر یہ سچ ہے کہ اس اشتہار میں اس مبارک موعود کی خبر بحیثیت الہام  
دی گئی ہے تو ایک مجلس میں مجھے بلاؤ۔ اور اس الہام کو پیش کرو۔ آپ ذرا سوچ لیں۔ کہ کیا  
تخیلاتوں سے یہودیوں نے کوئی بہتری دیکھی تا آپ کو بھی کسی بہتری کی امید ہو۔ اول باخبرم  
انسان بننا چاہیے اور با انصاف مرد بننا چاہیے اور پھر سید سے دل سے میرے الہام کے  
الفاظ میں غور کرنا چاہیے۔ اگر میں نے کسی اشتہار میں کوئی کلمہ اجتہادی طور پر لکھا ہو۔ اور  
اپنا خیال ظاہر کیا ہو تو وہ حجت نہیں ہو سکتا۔ اگر اس پر ضد کرو گے تو ہمیں تمام نبیوں  
سے انکار کرنا پڑے گا۔ اور مجزومر تداور دہریہ ہو جانے کے ہمیں تمہارا ٹھکانا نہ ہوگا۔  
کیونکہ اس بات سے کوئی نبی بھی باہر نہیں کہ کسی اجتہادی طور پر اس سے غلطی نہ ہوتی ہو۔ اگر

پٹیا لہ کے ایک خدمتگار کے حوالہ کیا کیونکہ وزیر صاحب مع اپنے بعض نوکروں کے میرے چھوڑنے کے لئے ریل پر آئے تھے اور ان کے خدمتگار نے میرا چوہرا اپنے پاس رکھا اور مجھے وضو کرایا۔ جب ٹکٹ لینے کا وقت ہوا تو میں نے اپنے چوہرہ کی جیب میں ہاتھ ڈالا۔ تا ٹکٹ کے لئے روپیہ دوں۔ کیونکہ میں نے تیس روپیہ کے قریب رومال میں باندھ کر جیب میں رکھے ہوئے تھے۔ تب جیب میں ہاتھ ڈالنے کے وقت معلوم ہوا کہ وہ رومال مع روپیہ کے کہیں گر گیا۔ غالباً اسی وقت گرا جبکہ چوہرا اتارا تھا۔ اس وقت مجھے وہ الہام الہی یاد آیا کہ اس سفر میں کچھ نقصان ہوگا۔ مگر یہ دوسرا فقرہ الہامی کچھ غم اور ہم پہنچے گا۔ اس کی نسبت اس وقت مجھے دو خیال آئے۔ ایک یہ کہ استفادہ روپیہ ضائع ہونے سے بلاشبہ بمقتضائے بشریت غم ہوا۔ اور دوسرے مجھے یہ خیال بھی دل میں گذرا کہ جب وزیر صاحب موصوف ہیل پہنچے لینے کے لئے آئے اور انہوں نے اپنی گاڑی میں مجھے بٹھایا تو کئی ہزار آدمی میرے دیکھنے کے لئے اسٹیشن پر موجود تھا۔ جو قریب ہو ہو کر مصافحہ کرتے اور بعض ہاتھ چومتے تھے۔ تب وزیر صاحب نے جو شیعہ مذہب تھے رنجدہ الفاظ میں بیان کیا کہ یہ لوگ وحشی احمق کیا کرتے ہیں۔ گویا انہی نظر میں ان لوگوں کا انکسار سے بٹنا اور اس کثرت سے استقبال کے لئے آنا ایک یہودہ امر تھا۔ تب مجھے

یہ بات تمہارے نزدیک تحقیر اور تکذیب اور مضحکہ کی جگہ ہے تو اپنے علماء سے ہی پوچھ لو کہ تم پر کیا فتویٰ ہو سکتا ہے۔ میں آپ لوگوں کی ان یہودہ نکتہ چینیوں سے ناراض نہیں ہوں کیونکہ آپ اس زاخانی سے خدا تعالیٰ کی ایک پیشگوئی کو پورا کرتے ہیں اور وہ یہ ہے۔  
 ”دنیا میں ایک نذیر آیا پر دنیا نے اسکو قبول نہ کیا۔ لیکن خدا اُسے قبول کرے گا اور بڑے زور اور حمل سے اس کی سچائی ظاہر کر دے گا“ ص ۱۱۱

ان کا یہ کلمہ باعث رنج ہوا۔ اور مجھے افسوس ہوا کہ ان کے دماغ اور دل میں  
 ان لوگوں کی جو خدا سے مامور ہو کر آتے ہیں سچی عظمت نہیں اور صرف ظاہری  
 کے طور پر ایک گروہ کثیر کے ساتھ چلے آئے ہیں۔ سو میں نے روپیہ کے نقصان  
 کے وقت یہ بھی خیال کیا کہ یہ رنج جو زیر صاحب کے ایک کلمہ سے مجھے پہنچا  
 تھا۔ اسی حد تک اس پیشگوئی کا منشاء ختم ہو گیا جس کے یہ لفظ تھے کہ کچھ ہم و غم  
 بھی پیش آئے گا۔ مگر یہ میرا خیال غلط تھا کیونکہ اس سفر میں غم و ہم کا ایک اور  
 حصہ باقی تھا جو واپس ہونے کے وقت، دوراہہ کے اسٹیشن پر پورا ہوا۔  
 تفصیل اس کی یہ ہے کہ جب ہم دوراہہ کے اسٹیشن پر پہنچے تو لدھیانہ جہاں  
 ہم نے جانا تھا اس جگہ سے دس کوس باقی رہ گیا۔ رات قریباً دس بجے گزرتی  
 تھی۔ تب میرے ہمراہی شیخ عبدالرحیم نے ایک انگریز سے پوچھا کہ کیا لدھیانہ  
 آگیا۔ اُس نے ہنسی سے یا کسی اور غرض سے کہا کہ آگیا۔ اور ہم اس بات کے  
 سننے سے سب کے سب ریل پر سے اتر آئے۔ اور جب ہم اتر چکے اور ریل  
 روانہ ہو گئی۔ تب ہمیں پتہ لگا کہ یہ دوراہہ ہے لدھیانہ نہیں ہے۔ اور وہ  
 ایسی جگہ تھی کہ بیٹھنے کے لئے بھی چار پائی نہیں ملتی تھی اور نہ کھانے کے لئے  
 روٹی۔ تب ہمیں بہت رنج اور افسوس اور ہم و غم ہوا کہ ہم غلطی سے بے ٹھکانہ  
 اتر آئے۔ اور ساتھ ہی یاد آیا کہ ضرور تھا کہ ایسا ہوتا۔ تب سب کے دل سرور  
 اور خوشی سے بھر گئے کہ خدا تعالیٰ کا الہام پورا ہوا۔ اس واقعہ اور نشان کے  
 گواہ شیخ حامد علی اور شیخ عبدالرحیم اور فتح خان ہیں اگرچہ یہ دونوں ان دنوں میں  
 اپنی بدقسمتی سے سخت دشمن ہیں۔ مگر چونکہ یہ بیان بالکل سچا ہے۔ اس لئے  
 اگر ان دونوں کو حلف دیجائے تو ممکن نہیں کہ جھوٹ بولیں۔ مگر شرط یہ ہے کہ  
 حلف نمونہ نمبر ۲ کے موافق ہوگی۔ اب دیکھو کہ نشان اسے کہتے ہیں جس میں

ایسے سخت مخالف گواہ ٹھہرائے گئے۔ اب کس مُنصف اور پاک دل اور باحیا انسان کا دل اور کائناتس فتویٰ دیگا کہ یہ نشان صحیح نہیں ہے اور اگر اب بھی شک ہو تو ایسے شخص کو حضرت احمدیتِ جنابِ اسماء کی قسم ہے کہ ان کو بطرز مذکورہ بالا قسمیں دیکر دریافت کرے اور خدا تعالیٰ سے ڈرے اور سوچے کہ کیا استقدر عظیم الشان نشانوں کا ایک ذخیرہ کذاب کی تائید میں خدا تعالیٰ دکھا سکتا ہے؟

۵۳  
۴۳

ایک دفعہ موضع کُنجرال ضلع گورداسپورہ میں مجھے جانے کا اتفاق ہوا۔ اور میرے ساتھ شیخ حامد علی تھا۔ جب صبح کو ہم نے جانے کا قصد کیا تو مجھے الہام ہوا کہ اس سفر میں تمہارا اور تمہارے رفیق کا کچھ نقصان ہوگا۔ چنانچہ راہ میں شیخ حامد علی کی ایک نئی چادر گم ہو گئی اور میرا ایک رومال گم ہو گیا اور میں خیال کرتا ہوں کہ اُس وقت حامد علی کے پاس وہی ایک چادر تھی جس سے اُس کو بہت رنج پہنچا۔ اس نشان کا گواہ شیخ حامد علی ہے جس کو شک ہو وہ اُس سے حلفاً دریافت کرے۔ مگر حلف حسب نمونہ نمبر ۲ ہوگی۔ اور شیخ حامد علی موضع تھہ غلام نبی ضلع و تحصیل گورداسپورہ میں رہتا ہے۔

۵۴

ایک مرتبہ اتفاقاً مجھے ضلع روہیہ کی ضرورت پیش آئی اور جیسا کہ اہل فقر اور توکل پر کبھی کبھی ایسی ضرورت کی حالتیں آجاتی ہیں ایسا ہی یہ حالت مجھے پیش آگئی کہ اُس وقت کچھ موجود نہ تھا۔ سو میں صبح کو سیر کو گیا اور اس ضرورت کے خیال نے مجھے یہ جوش دیا کہ میں اس جنگل میں دُعا کروں۔ چنانچہ میں نے ایک پوشیدہ گوشہ میں جا کر اُس نہر کے کنارے پر دُعا کی جو بٹالہ کی طرف قادیان سے قریباً تین میل کے فاصلہ پر ہے۔ جب میں دُعا کر چکا تب نے الغول



دعا کے ساتھ ہی ایک الہام ہوا جس کا ترجمہ یہ ہے کہ دیکھ میں تیری دعاؤں کو کیسے جلد قبول کرتا ہوں۔ تب میں خوش ہوا اور اس جنگل سے قادیان کی طرف واپس آیا اور سیدھا بازار کی طرف رخ کیا۔ تاکہ قادیان کے سب پوسٹا مسٹر سے دریافت کر لوں کہ آج ہمارے نام کچھ روپیہ آیا ہے یا نہیں چنانچہ ڈاکخانہ سے بذریعہ ایک خط کے اطلاع ہوئی کہ پچاس روپیہ لدھیانہ سے کسی نے روانہ کئے ہیں اور غالباً گمان گذرتا ہے کہ اسی دن یا دوسرے دن وہ روپیہ مجھے مل گیا۔ اس نشان کا گواہ شیخ حامد علی ہے جو دریافت کے وقت حلفاً بیان کر سکتا ہے۔ مگر حلف حسب نمونہ نمبر ۲ کے ہوگی۔

۵۵ ایک دفعہ کشفی طور پر للہ اللعنه یا للہ اللعنه روپیہ مجھے دکھلائے گئے۔ پھر اردو میں الہام ہوا کہ ماجھے خان کا بیٹا اور شمس الدین پٹواری ضلع لاہور بھیننے والے ہیں۔ اور جب یہ الہام اور کشف ہوا تو میں نے حامد علی اور ایک اور شخص کو ڈاک نام کو جو امرتسر کے علاقہ کا رہنے والا تھا۔ اطلاع دی اور چند اور آدمیوں کو بھی اس سے مطلع کیا جن کا اس وقت مجھے نام یاد نہیں رہا۔ تب جب ڈاک کا وقت ہوا تو ایک کارڈ آیا جس میں یہ روپیہ لکھا ہوا تھا اور یہ تفصیل درج تھی کہ لعنہ روپے بلجے خان کے بیٹے کی طرف سے ہیں اور باقی چار یا پھر روپے شمس الدین پٹواری کی طرف سے بطور امداد ہیں۔ اور ساتھ ہی اسکے روپیہ بھی آگیا۔ تب ان لوگوں کی نہایت ثقت ایمانی کا باعث ہوا جنہوں نے اول یہ الہام سنا تھا۔ اور پھر اسی دن اور اسی تعداد اور اسی تشریح سے روپیہ آتا دیکھا۔ اور یہ تمام گواہ حلفاً بیان کر سکتے ہیں کہ یہ واقعہ بالکل سچ ہے۔

۵۶ ایک دفعہ میری بیوی کے حقیقی بھائی سید محمد انیس کا پٹیا لہ سے خط آیا کہ

میری والدہ فوت ہو گئی ہے اور اسحق میرے چھوٹے بھائی کو جو ابھی بچہ ہے۔ کوئی سنبھالنے والا نہیں اور پھر خط کے اخیر میں یہ بھی لکھا ہوا تھا کہ اسحاق بھی فوت ہو گیا۔ اور میری بیوی کو بلایا کہ دیکھتے ہی چلی آویں۔ اس خط کے پڑھنے سے بڑی تشویش ہوئی۔ کیونکہ جس وقت یہ خط آیا اس وقت میری بیوی ایک سخت تپ سے بیمار تھی۔ ایسی حالت میں نہ میں خط کا مضمون انکوشنا سکتا تھا کیونکہ اس سخت مصیبت کے خط کو سن کر اس بیماری کی حالت میں انکی جان کا اندیشہ تھا۔ اور نہ پوشیدہ رکھ سکتا تھا۔ کیونکہ ایسی سخت مصیبت اور ماتم کو پوشیدہ رکھنا بھی فطرتاً انسان سے نہیں ہو سکتا۔ اس تشویش میں ایک ذرہ غنودگی ہو کر مجھ کو الہام ہوا۔ اِن کیس کن عظیم۔ یعنی اسے عورتوں۔ تمہارے فریب بہت بڑے ہیں۔ جب یہ الہام مجھے ہوا تو ساتھ ہی یہ تفہیم ہوئی۔ کہ یہ ایک خلاف واقعہ بہانہ بنایا گیا ہے۔ تب میں نے ہلا توقف اس الہام کو انجویم مولوی عبدالکیم صاحب کے پاس جو قادیان میں موجود تھے بیان کیا اور ان کو کہہ دیا کہ مجھے خدا تعالیٰ نے اطلاع دیدی ہے کہ یہ تمام بات خلاف واقعہ ہے۔ اور پھر الہام سے پوری تسلی پا کر والدہ محمود کو انکی سخت بیماری کی حالت میں اطلاع کرنا فضول اور نامناسب سمجھا۔ لیکن پوشیدہ طور پر تعقیب کے لئے شیخ حامد علی کو پٹیا لہ میں بھیج دیا۔ وہاں سے بہت جلد اس نے واپس آکر بیان کیا کہ اسحاق اور اسکی والدہ دونوں زندہ موجود ہیں۔ اور اس خط لکھنے کا صرف یہ باعث ہوا کہ چند روز اسحاق اور اسمعیل کی والدہ سخت بیمار رہیں اور انکی خواہش تھی کہ اس حالت بیماری میں جلد تر آٹھی لڑکی اُنکے پاس آجائے۔ اس لئے کچھ تو بیماری کی گھبراہٹ سے اور کچھ طنے کے اشتیاق سے یہ خلاف واقعہ خط میں لکھا کر بھیج دیا۔ اب مولوی عبدالکیم صاحب یا کوئی اور شیخ حامد علی تمہارا غلام نبی دونوں زندہ موجود ہیں۔ اور

کوئی کسی کے لئے اپنا ایمان ضائع نہیں کر سکتا۔ ان سے حلفاً پوچھو کہ کیا جیسا کہ  
 لکھا گیا ایسا ہی پیشگوئی ظہور میں آئی تھی یا نہیں؟ اب برائے خدا یہی ذرہ سوچو  
 کہ کیا اس کثرت اور صفائی سے غیب کا علم اور وہ علم جو بموجب تورات اور قرآن کے  
 سچے نبیوں اور مامورین کی نشانی ہے وہ کسی مفتری اور کاذب کو مل سکتا ہے۔ میں  
 سچ کہتا ہوں کہ جس کثرت اور صفائی سے غیب کا علم حضرت جبریل شانہ نے  
 اپنے ارادہ خاص سے مجھے عنایت فرمایا ہے اگر ان میں اس کثرت تعداد اور انکشاف  
 تام کے لحاظ سے کوئی اور بھی میرے ساتھ شریک ہے تو میں جھوٹا ہوں۔ لیکن اگر  
 اس کثرت اور انکشاف تام کے رُوسے کوئی اور میرے ساتھ شریک ثابت  
 نہیں ہو سکتا۔ تو پھر میرے دعوے سے انکار کرنا سخت ظلم ہے۔

۵۷  
 عرصہ قریباً بیس برس کا گذرا ہے کہ ایک دفعہ کشفی طور پر مجھے معلوم ہوا کہ  
 ایک شخص مسلمانوں میں سے یہ فتنہ برپا کرے گا کہ میری تکفیر کا فتویٰ لکھا کر ملک میں  
 پھیلائیگا۔ اور قریباً اس ملک کے تمام مولویوں کو اس خطا سے آلودہ کرے گا اور  
 یہ تمام بوجھ اسکی گردن پر ہوگا۔ چنانچہ وہ الہام جو اس بارے میں ہوا۔ وہ  
 براہین احمدیہ کے صفحہ ۵۱۰ اور ۵۱۱ میں اس طرح پر مندرج ہے :-  
 اذ یمکر بك الذی كفر۔ اوقد لي يا همامان لعني اطلع على الله  
 مؤمنى واتى لاظنه من الكاذبين۔ تبنت يدا ابى لهب وتب۔  
 ما كان له ان يدخل فيها الا حائفا۔ وما اصابك فمن الله۔ الفتنة  
 ههنا فاصبر كما صبر اولو العزم۔ الا انها فتنة من الله ليحب  
 حبا جما۔ حبا من الله العزيز الاكرم۔ عطاء غير مجد وذ۔  
 ترجمہ۔ اس شخص کے مکر کو یاد کرو جو تیرے ایمان کا منکر ہوا۔ اور تجھے

کافر ٹھہرایا اور تکفیر کا فتویٰ تجھ پر لکھا اور اس نے اس تکفیر کے منصوبہ کو دلوں میں جانے کے لئے ایک ہامان کو اپنا پیشرو بنا کر اسکو کہا کہ اس تکفیر کے کاروبار کو تو اپنی ٹہر سے بچتہ کر دے تا اس شخص کی حقیقت کھل جائے کیونکہ میں تو اسکو جھوٹا خیال کرتا ہوں۔ سو اس ہامان نے ایسا ہی کیا اور سب سے پہلے میرے گھر پر ٹہر لگائی۔ ابوہب کے دونوں ہاتھ ہلاک ہو گئے اور وہ بھی ہلاک ہو گیا۔ اسکو مناسب نہ تھا کہ بجز خائف اور ترسان ہونے کے اس کا آ میں کچھ بھی دخل دیتا۔ اور جو رنج تجھ کو پہنچے وہ خدا تعالیٰ کی طرف سے ہے۔ اس فتویٰ تکفیر کے وقت ایک فتنہ برپا ہوگا۔ یعنی بہت سے لوگ دپے ایذا ہو جائیں گے۔ سو اس وقت صبر کر جیسا کہ اولوالعزم نبیوں نے صبر کیا۔ اور یاد رکھ کہ یہ فتنہ خدا تعالیٰ کی طرف سے ہے تا وہ تجھ سے زیادہ سے زیادہ محبت کرے۔ یہ اسکی طرف سے ہے جو غالب اور بزرگ ہے۔ اور یہ ایسی عطا ہے کہ پھر واپس نہیں لیجاو گی۔ اب دیکو کہ یہ پیشگوئی کیسے صفائی سے پوری ہوئی۔ شیخ محمد حسین بٹالوی صاحب اشاعت السنۃ نے یہ فتنہ اٹھایا اور ہلوی نذیر حسین صاحب دہلوی نے فتویٰ کی عبارت کو اپنی طرف منسوب کر کے اور اپنی ٹہر لگا کر اور ہمیں مع ہماری تمام جماعت کے کافر اور دائرۃ اسلام سے خارج ٹھہرا کر محمد حسین بٹالوی کے منصوبہ کو تمام ملک میں بھڑکا دیا۔ اور قریباً اس فتنہ تکفیر سے دس سال پہلے یہ پیشگوئی براہین احمدیہ میں شائع ہو چکی تھی۔ اب ذرا سوچو کہ کیا کسی انسان کا اختیار ہے کہ ایسا بڑا شور و غوغا جو تمام پنجاب اور ہندوستان میں برپا کیا گیا اسکے ظہور سے دس برس پہلے وہ خبر دیدی۔ ہر ایک طالب صادق کو چاہیے کہ براہین احمدیہ کا صفحہ ۵۱۰ اور ۵۱۱ میں خوب نظر خود کرے اور پھر اسی پیشگوئی کے ساتھ اسی صفحہ میں پانچ چار سطر اوپر یہ الہام ہے :-

يُظَلِّ رَبُّكَ عَلَيْكَ وَيَغِيْثُكَ وَيُرْحَمُكَ - وَاِنْ لَمْ يَعْمَكِ النَّاسُ -  
 فَيَعْمَكِ اللهُ مِنْ عِنْدِهِ - يَعْمَكِ اللهُ مِنْ عِنْدِهِ وَاِنْ لَمْ يَعْمَكِ  
 النَّاسُ - دیکھو صفحہ ۵۱۰ براہین احمدیہ - ترجمہ - خدا تعالیٰ اپنی رحمت کا سایہ تجھ پر  
 ڈالے گا۔ اور تیرا فریاد درس ہوگا اور تجھ پر رحم کرے گا۔ اگر تمام دنیا نہیں چاہے گی کہ  
 تو زندہ اور باعزت باقی رہے تب بھی خدا تجھے زندہ اور باعزت باقی رکھے گا۔  
 خدا ضرور تیری زندگی اور عزت میں برکت بخشے گا تو تمام جہان اسکے مخالفت کو شمش  
 کرے۔ اب دیکھو کہ اس الہام کے مطابق جس کے شائع ہونے پر بیس برس گذر  
 چکے ہیں میرے ذلیل کرنے اور میرے ہلاک کرنے میں کسی کی کسی کو شمشیں کی گئیں۔  
 یہاں تک کہ اس گورنمنٹ محسنہ تک جھوٹی خبریاں پہنچائی گئیں۔ خون کے مقدمے  
 میرے پر بنائے گئے۔ اور انہی مولویوں نے جہنوں نے شاید مرنا نہیں۔ عدالتوں  
 میں جا کر گواہیاں دیں کہ بیشک یہ خون ہے اس کو بکڑلو۔ اور اس بات کے حاصل  
 کرنے کے لئے کوئی منصوبہ نہ چھوڑا۔ کوئی جوڑ توڑ اٹھانہ رکھا۔ تا کسی طرح میں  
 پکڑا جاؤں اور گرفتار کیا جاؤں اور زنجیر اور ہتھکڑی مجھ کو پڑے اور میری بے عزتی  
 کو ایک دنیا دیکھے۔ مگر یہ لوگ اگر چاہیں تو گو ابھی دے سکتے ہیں کہ ان ارادوں میں  
 انہوں نے کوئی بھی عزت نہ دیکھی بلکہ ذلت پر ذلت اٹھائی۔ اگر یہ حق پر ہوتے اور  
 ان کا جوش خدا تعالیٰ کی طرف سے ہوتا تو خدا تعالیٰ ضرور انکی مدد کرتا۔ غرض یہ مؤخر الذکر  
 پیشگوئی بھی جو آج سے بیس برس پہلے براہین احمدیہ کے صفحہ ۵۱۰ میں مندرج ہو کر  
 ایک دنیا میں شائع ہو گئی ہے کمال صفائی سے پوری ہوئی۔

علاوہ اور نشانوں کے یہ بھی ایک عظیم الشان نشان ہے جو حال میں اللہ تعالیٰ  
 کی طرف سے ظاہر ہوا۔ ناظرین کو یاد ہوگا کہ ایک بزرگ نے جو ہر ایک طرح سے  
 دنیا میں معزز اور رئیس اور اہل علم بھی ہیں۔ اس عاجز کے حق میں ایک دل آزار کلمہ

یعنے مثنوی رومی کا یہ شعر پڑھا تھا جو پرچہ چودھویں صدی ماہ جون ۱۸۹۶ء میں شائع ہوا تھا۔ اور وہ یہ ہے۔

چوں خدا خواہد کہ پردہ کس درد ۴ میلش اندر طعنہ پا کاں برد  
 سو اُس رنج کی وجہ سے جو اس عاجز کے دل کو پہنچا۔ اُس بزرگ کے حق میں دُعا  
 کی گئی تھی کہ یا تو خدا تعالیٰ اُس کو توبہ اور پشیمانی بخشے اور یا کوئی تنبیہ نازل کرے  
 سو خدا نے اپنے فضل اور رحم سے اُس کو توفیق توبہ عنایت فرمائی اور اُس بزرگ کو  
 الہام کے ذریعہ سے اطلاع دی کہ اس عاجز کی دُعا اسکے بارے میں قبول کی گئی۔ اور  
 ایسا ہی معافی بھی ہوگی۔ سو اُس نے خدا سے یہ الہام پا کر اور آثارِ خُوف دیکھ کر نہایت  
 اکتسار اور تذلل سے معذرت کا خط لکھا۔ وہ خط کسی قدر اختصار سے پرچہ چودھویں  
 صدی ماہ نومبر ۱۸۹۶ء میں چھپ بھی گیا ہے۔ مگر چونکہ اس اختصار میں بہت سے  
 ایسے ضروری امور رہ گئے ہیں جن سے یہ ثبوت ملتا ہے کہ کیونکر خدا تعالیٰ اپنے  
 بندوں کی دُعاؤں کو قبول کرتا اور اسکے دلوں پر رُعب ڈالتا اور آثارِ خُوف ظاہر  
 کرتا ہے۔ اس لئے میں مناسب دیکھتا ہوں کہ اس خط کو جو میرے پاس پہنچا تھا  
 بعض ضروری اختصار کے ساتھ شائع کر دوں۔ اور بزرگ موصوف کا یہ اصل خط  
 اس وجہ سے بھی شائع کرنے کے لائق ہے کہ میں اس اصل خط کو بہت سے لوگوں کو  
 سنا چکا ہوں اور ایک جماعت کثیر اس کے مضمون سے اطلاع پا چکی ہے اور  
 بہت سے لوگوں کو بذریعہ خطوط اسکی اطلاع بھی دی گئی ہے۔ اب جبکہ چودھویں صدی  
 کے پرچہ کو وہ لوگ پڑھیں گے تو ضرور اُن کے دل میں یہ خیالات پیدا ہونگے کہ  
 جو کچھ زبانی ہمیں سنا یا گیا اس میں کسی ایسی باتیں ہیں جو شائع کر وہ خط میں نہیں ہیں۔  
 اور ممکن ہے کہ ہمارے بعض کو تہ اندیش مخالفوں کو یہ بہانہ ہاتھ آجائے کہ گویا ہم نے  
 اس خط میں جو سنا یا گیا اپنی طرف سے کچھ زیادت کی تھی۔ لہذا ضروری معلوم ہوتا

ہے کہ اُس اصل خط کو چھاپ دیا جائے۔ مگر یاد رہے کہ چودھویں صدی کے خط میں جس قدر اختصار کیا گیا ہے یہ کسی کا قصور نہیں ہے اختصار کے لئے میں نے ہی اجازت دی تھی۔ مگر اس اجازت کے استعمال میں کسی قدر غلطی ہو گئی ہے۔ لہذا اب اسکی اصلاح ضروری ہے۔ اس تمام قصے کے لکھنے سے غرض یہ ہے کہ ہماری جماعت اور تمام سنی کے طالبوں کے لئے یہ بھی ایک خدا کا نشان ہے۔

اس جگہ یہ بھی یاد رہے کہ بزرگ موصوف جن کا خط ذیل میں لکھا جاتا ہے کچھ عام لوگوں میں سے نہیں ہیں۔ بلکہ جہانگ میرا خیال ہے وہ ایک بڑے ذی علم اور علماء وقت میں سے ہیں۔ اور کئی لوگوں سے میں نے سنا ہے کہ انکو الہام بھی ہوتا ہے۔ اور اس خط میں انہوں نے اپنے الہام کا ذکر بھی کیا ہے۔ علاوہ ان سب باتوں کے وہ بزرگ پنجاب کے معزز رئیسوں اور جاگیرداروں میں سے ہیں۔ اور ایک مدت سے گورنمنٹ عالیہ انگریزی کی طرف سے عہدہ آکسٹرا اسٹنٹ پروفیسر بھی ممتاز ہیں۔ چونکہ پچھ چودھویں صدی میں بھی اس بزرگ کے منصب اور مرتبت کا ذکر ہو چکا ہے لہذا اس قدر یہاں بھی لکھا گیا۔ اور بزرگ موصوف نے جو میرے نام بغرض معذرت ۲۹ اکتوبر ۱۸۹۶ء کو خط لکھا تھا جس کا خلاصہ چودھویں صدی میں چھپا ہے۔ اس خط کو بغرض مصلحت مذکورہ بالا بحذف بعض فقرات ذیل میں لکھا ہوں۔ اور وہ یہ ہے:-

”اخبار چودھویں صدی والاجرم“ ”بسم اللہ الرحمن الرحیم“ ”مخبرہ و نصح علیٰ رسولہ الکریم“  
 ”سیدی و مولائی۔ السلام علیکم ورحمۃ اللہ وبرکاتہ۔ ایک خطا کار اپنی غلط کاری

یہ عنوان بزرگ موصوف نے اپنے خط کے سر پر لکھا تھا چونکہ اس عنوان میں نہایت انحصار ہے جو انسان کو بوجہ اس کے کمال تزلزل کے مورد رحمت الہی بنا تا ہے۔ اس لئے ہم نے اس کو جیسا کہ اصل خط میں تھا لکھ دیا ہے۔

سے اعتراف کرتا ہوا (اس نیاز نامہ کے ذریعہ سے) قادیان کے مبارک مقام پر  
 گویا، حاضر ہو کر آپ کے رحم کا خواستگار ہوتا ہے۔ یکم جولائی ۱۹۷۷ء سے  
 یکم جولائی ۱۹۷۸ء تک جو اس گنہگار کو ٹہلت دی گئی۔ اب آسمانی بادشاہت میں  
 آپ کے مقابلہ میں اپنے آپ کو مجرم قرار دیتا ہے (اس موقعہ پر مجھے القا ہوا  
 کہ جس طرح آپ کی دعا قبول ہوئی اسی طرح میری التجا و عاجزی قبول ہو کر حضرت  
 اقدس کے حضور سے معافی و رہائی دی گئی) مجھے اب زیادہ معذرت کرنے کی ضرورت  
 نہیں۔ تاہم اس قدر ضرور عرض کرنا چاہتا ہوں کہ میں ابتدا سے آپ کی اس دعوت  
 پر بہت غور سے جویئے حال رہتا رہا اور میری تحقیق ایمان داری و صاف دلی پر  
 بنی تھی۔ حتیٰ کہ (۹۰) فیصدی یقین کا مدارج پہنچ گیا۔ (۱) آپ کے شہر کے آریہ  
 مخالفوں نے گواہی دی کہ آپ بچپن سے صادق و پاکباز تھے۔ (۲) آپ جوانی  
 سے اپنے تمام اوقات خدائے واحد حقی و قیوم کی عبادت میں لگتا صرف فرطتے  
 رہے۔ ان اللہ لا یضیع اجر المحسنین۔ (۳) آپ کا حسن بیان تمام عالمان  
 ربانی سے صاف صاف علیحدہ نظر آتا ہے۔ آپ کی تمام تصنیفات میں ایک زندہ  
 رُوح ہے (فیہا ہدٰی و نور) آپ کا مشن کسی فساد اور گورنمنٹ موجودہ کی  
 (جو تمام حالات سے اطاعت و شکر گزاری کے قابل ہے) بغاوت کی راہنمائی  
 نہیں کرتا۔ ان اللہ لا یحب فی الارض الفساد حتیٰ کہ میرے بہت سے  
 مہربان دوستوں نے جو ان سے آپ کے معاملات پر نہیں ہمیشہ بحث کرتا تھا مجھے  
 قادیانی کے خطاب سے مخاطب کیا۔ پھر یہ کہ باایں ہمہ کیوں؟ میرے منہ سے وہ  
 بیت فتویٰ کا نکلا؟ اس کی وجہ یہ تھی کہ میں جب لاہور میں ان کے پاس گیا۔  
 تو مجھ کو اپنے معتبر دوستوں کے ذریعہ سے (جن سے پہلے میری بحث رہتی تھی  
 خبر ملی کہ آپ سے ایسی باتیں ظہور میں آئی ہیں جس سے کسی مسلمان ایماندار کو آپ کے



مخالفت خیال کرنے میں کوئی تامل نہیں رہا۔ (۱) آپ نے دعویٰ رسول ہونے کا کیا ہے اور عظیم المرسلین ہونے کا بھی ساتھ ساتھ ادا کر دیا ہے (جو ایک سچے مسلمان کے دل پر سخت چوٹ لگانے والا فقرہ تھا کہ جو عزت ختم رسالت کی بارگاہ الہی سے محمد عربی صلی اللہ علیہ وآلہ (فداک رُوحی یا رسول اللہ) کو مل چکی ہے اُس کا دوسرا کب حقدار ہو سکتا ہے۔ (۲) آپ نے فرمایا ہے کہ تُرک تباہ ہوں گے۔ اور اُن کا سلطان بڑی بے عزتی سے قتل کیا جائے گا۔ اور دُنیا کے مسلمان مجھ سے التجا کریں گے کہ میں انکو ایک سلطان مقرر کر دوں۔ یہ ایک مخفناک اور بربادی بخش پیشگوئی اسلامی دُنیا کے واسطے تھی۔ کیونکہ آج تمام مقدس مقامات جو خداوند کے عہد قدیم و جدید سے چلے آتے ہیں انکی خدمت ترکوں و اُن کے سلطان کے ہاتھ میں ہے۔ ان مقامات کا ترکوں کی مغلوبی کی حالت میں کُل جانا ایک لازمی اور یقینی امر ہے جس کے خیال کرنے سے ایک ہیبت ناک و خطرناک نظارہ دکھائی دیتا ہے کہ اس موقع پر دُنیا کے ہر ایک مسلمان پر فرض ہو جائیگا کہ ان معبودوں کو ناپاک ہاتھوں سے بچانے کے واسطے اپنی جان و مال کی قربانی چرٹھائے۔ کیسا مصیبت اور امتحان کا وقت مسلمانوں پر آ پڑے گا کہ یا تو وہ بال بچہ گھر بار پیارے وطن کو الوداع کہہ کے ان پاک معبودوں کی طرف چل پڑیں یا اُس ابدی اور جاوید زندگی ایمان سے دست بردار ہو جائیں۔

..... ربتنا ولا تھملنا ما لا طاقۃ لنا بہ واعنت عتانا واغفر لنا یہی راز ہے جو مسلمان ترکوں سے محبت کرتے ہیں کہ انکی خیر میں اُن کے دین و دُنیا کی خیر ہے۔ ورنہ ترکوں کا کوئی خاص احسان مسلمانان ہند پر نہیں بلکہ ہم کو سخت گلہ ہے کہ ہماری پچھلی صدی کی عالمگیر تباہی میں جبکہ مرہٹوں اور سکھوں کے ہاتھ سے مسلمانان ہند برباد ہو رہے تھے، ہماری کوئی خبر انہوں نے نہیں لی۔ اس

شکر یہ کی مستحق صرف سرکار انگریزی ہے جسکی گورنمنٹ نے مسلمانوں کو اس نجات  
 دلائی۔ تو ہماری ہمدردی کی وہی خاص وجہ ہے جو اوپر ذکر کی گئی۔ اور اسکو خیال  
 کر کے دل میں یہ خیال پیدا ہوا کہ ایسی سخت ترین مصیبت کے وقت تو مسلمانوں  
 کے ایک سچے راہ نما کا یہ کام ہوتا کہ وہ عاجزی سے گرد گڑا کر خدا کے حضور میں  
 اس تباہی سے بیٹھے کو بچاتا۔ کیا حضرت نوح کے فرزند سے زیادہ ترک گنہگار  
 تھے۔ تو بچائے اس کے کہ اُن کے حق میں خدا کے حضور شفاعت کی جاتی ہے نہ اُن  
 ہنسی سے ایسی بات بنائی جاتی۔ (۳) و نیز یہ کہ حضرت والا نے حضرت مسیح کے  
 بارے میں اپنی تصانیف میں سخت حقارت آمیز الفاظ لکھے ہیں جو ایک مقبول  
 بارگاہ الہی کے حق میں شایان شان نہ تھے جسکو خداوند اپنی رُوح و کلمہ فرمائے۔  
 جن کے حق میں یہ خطاب ہو۔ و جیہا فی الدنیا و الاخرۃ و من المقتربین۔  
 پھر اسکی توہین و اہانت کیونکر ہو سکتی۔ یہ باتیں میرے دل میں بھری تھیں اور انہی  
 تجسس کے واسطے میں پھر کوشش کر رہا تھا کہ یہ کہاں تک صحیح ہیں کہ ناگاہ حضور کا  
 اشتہار تُرکی سفیر کے بائے میں جو نکلا پیش ہوا۔ تو بیساختہ میرے من سے (سوا کسی اور  
 کلام کے) شہابی کا بیت نکل گیا چہر آپ کو رنج ہوا (اور رنج ہونا چاہئے تھا)۔

(۱) رسالت کے دعوے کے بائے میں مجھ کو خود ازالہ اوہام کے دیکھنے سے اور  
 نیز آپ کی وہ رُوحانی اور مُردہ دلوں کے زندہ کرنے والی تقریر سے جو جلسہ مذاہب  
 لاہور میں پیش ہوئی میری تسلی ہو گئی جو محض افترا و بہتان ذات والا پرستی نے باندھا۔  
 (۲) بابت ترکوں کے آپ کے اسی اشتہار (میری عرضی دعویٰ کے) میری  
 تسلی ہو گئی۔ جسقدر آپ نے نکتہ چینی فرمائی وہ ضروری اور واجب تھی۔

(۳) بابت حضرت مسیح علیہ السلام کے بھی ایک بے وجہ الزام پایا گیا۔ گو  
 یسوع کے حق میں آپ نے کچھ لکھا ہے جو ایک الزامی طور پر ہے جیسا کہ ایک

مسلمان شاعر ایک شیعہ کے مقابل حضرت مولانا علیؒ کے بارے میں لکھتا ہے:-

اَلْجَمَانَةُ بَرَوْتُ مَالِيَةً      ❖      بِهَرَجِكِ وَوَعَا سَكَالِيَةً

بِرِضْلَاةٍ دَلَّشْتُ بِسَيْمَانِ      ❖      لِيَكُ بُوْبَكْرِ شَدْرِيَا حَائِلِ

تو بھی حضرت اگر ایسا نہ کرتے میرے خیال میں تو بہت اچھا ہوتا۔ جاد لہم

بِالَّتِي هِيَ أَحْسَنُ ۞

مگر ان باتوں کے علاوہ جس سے میرا دل تڑپ اُٹھا اور اس کے یہ صدا آنے لگی

کہ اُٹھ اور معافی طلب کرنے میں جلدی کر۔ ایسا نہ ہو کہ تو خدا کے دوستوں سے

لڑنے والا ہو۔ خداوند کریم تمام رحمت ہے۔ کتب علیٰ نفسہ الرحمة۔

دنیا کے لوگوں پر جب عذاب نازل کرتا ہے تو اپنے بندوں کی ناراضی کی وجہ سے۔

مَا كُنَّا مَعَدِّينَ حَتَّىٰ نَبْعَثَ رَسُولًا۔ آپ کا خدا کے ساتھ معاملہ ہے تو

کون ہے جو الہی سلسلہ میں دخل دیوے۔ خداوند کی اُس آخری عظیم الشان کتاب

کی ہدایت یاد آئی جو مومن آل فرعون کے قصے میں بیان فرمائی گئی کہ جو لوگ خدائی

حضرت مسیح کے حق میں کوئی بے ادبی کا کلمہ میرے مُنہ سے نہیں نکلا۔ یہ سب مخالفوں کا افتراء ہے۔ ہاں

چونکہ درحقیقت کوئی ایسا یسوع مسیح نہیں گذرا جس نے خدائی کا دعویٰ کیا ہو۔ اور آئے والے نبی

خاتم الانبیاء کو ٹھوٹا قرار دیا ہو۔ اور حضرت موسیٰ کو ڈاکو کہا ہو۔ اس لئے میں نے فرضِ مجال کے طور پر

اسکی نسبت ضرور بیان کیا ہے کہ ایسا مسیح جس کے یہ کلمات ہوں راستباز نہیں ٹھہر سکتا۔ لیکن ہمارا مسیح

ابن مریم جو اپنے تمہیں بندہ اور رسول کہلاتا ہے اور خاتم الانبیاء کا مصدق ہے اسپر ہم اعلان ملتے ہیں

اور آیتِ مجادِ اہم و بالقی ہی احسن کا یہ منشا نہیں ہے کہ ہم استفادہ نہ کریں کہ ماہرند کے خلاف

واقفہ بات کی تصدیق کر لیں۔ کیا ہم ایسے شخص کو جو خدائی کا دعویٰ کرے اور ہمارے رسول کو پست گوئی

کے طور پر کتاب قرار دے اور حضرت موسیٰ کا نام ڈاکو رکھے راستباز کہہ سکتے ہیں۔ کیا ایسا کرنا مجادلہ

حسنہ ہے ہرگز نہیں بلکہ منافقانہ سیرت اور بے ایمانی کا ایک شعبہ ہے۔ منہ

سلسلہ کا ادعا کریں۔ ان کی تکذیب کے واسطے دلیری اور پیشدستی نہ کرنی چاہیے نہ یہ کہ ان کا انکار کرنا چاہیے۔ ان تیک کا ذبا فعلیہ کذا بہ وان تیک صادقا یصیبکم بعض الذی یعداکم۔

مگر یہ صرف میرا دلی خیال ہی نہیں رہا بلکہ اس کا ظاہری اثر محسوس ہونے لگا۔ کچھ ایسی بنائیں خارج میں پڑنے لگیں جس میں... (العوذ باللہ) (میں عذاب کا مصداق ہو جانے لگا۔) (یعنی آثار خوف ظاہر ہوئے)۔

چھ سو برس ہونے کو آتے ہیں کہ خدا کے ایک برگزیدہ کے منہ سے یہ لفظ ہماری قوم کے حق میں نکلے... تو کیا قدرت کو ہباء منثوراً کرنے کا خیال ہے (تثبت الیک یارب) کہ پھر ایک مقبول الہی کے منہ سے وہی کلمہ سن کر مجھے کچھ خیال نہ ہو۔

پس یہ ظاہری خطرات مجھ کو اس خطا کے تحریر کرتے وقت سب کے سب اڑتے ہوئے دکھائی دیئے۔ (جن کی تفصیل کسی میں پھر کرونگا) اس وقت تو میں ایک مجرم گنہگاروں کی طرح آپ کے حضور میں کھڑا ہوتا ہوں اور معافی مانگتا ہوں۔ (مجھ کو حاضر ہونے میں بھی کچھ عذر نہیں مگر بعض حالات میں ظاہری معافی سے معاف کیا جانے کا مستحق ہوں) شاید جولائی ۱۸۹۸ء سے پہلے حاضر ہی ہو جاؤں امید کہ بارگاہِ قدس سے بھی آپ کو راضی نامہ دینے کے لئے تحریک فرمائی جائے کہ نسو و لہم نجد لہ عزمًا قانون کا بھی یہی اصول ہے کہ جو مجرم عہدا و بیان بوجھ کر نہ کیا جائے وہ قابلِ راضی نامہ و معافی کے ہوتا ہے۔ فاعفوا واصفحوا ان الله یحب المحسنین

میں ہوں حضور کا مجرم

دستخط (بزرگ) راولپنڈی۔ ۲۹ اکتوبر ۱۹۰۷ء

یہ خط بزرگ موصوف کا ہے جسکو ہم نے بعض الفاظ تذل و انکسار کے

حذف کر کے چھاپ دیا ہے۔ اس خط میں بزرگ موصوف اس بات کا اقرار کرتے ہیں کہ انکو اس عاجز کی قبولیت دُعا کے بارے میں الہام ہوا تھا۔ اور نیز اس بات کا اقرار بھی کرتے ہیں کہ انہوں نے خراجاً بھی آثارِ خوف دیکھے جنکی وجہ سے زیادہ تر دہشت اُن کے دل پر طاری ہوئی اور قبولیت دُعا کے نشان دکھائی دیئے۔ پس اس جگہ یہ بات ظاہر کرنے کے لائق ہے کہ ڈپٹی آتھم کی نسبت جو کچھ شرطی طور پر بیان کیا گیا تھا۔ وہ بیان بالکل اس بیان سے مشابہ ہے جو اس بزرگ کی نسبت کیا گیا۔ یعنی جیسا کہ اس عذابی پیشگوئی میں ایک شرط رکھی گئی تھی ویسا ہی اُس میں بھی ایک شرط تھی۔ اور ان دونوں شخصوں میں فرق یہ ہے کہ یہ بزرگ ایمانی روشنی اپنے اندر رکھتا تھا۔ اور سچ سے محبت کرنے کی سعادت اس کے جوہر میں تھی۔ لہذا اس نے آثارِ خوف دیکھ کر اور خدا تعالیٰ سے الہام پا کر اس کو پوشیدہ کرنا نہ چاہا۔ اور نہایت تذلل اور انکسار سے جہانتک کہ انسان تذلل کر سکتا ہے۔ تمام حالات صفائی سے لکھ کر اپنا معذرت نامہ بھیج دیا۔ مگر آتھم چونکہ فوراً ایمان اور جوہرِ سعادت سے بے بہرہ تھا۔ اس لئے باوجود سخت خوفناک اور ہراسان ہونے کے بھی یہ سعادت اُسکو میسر نہ آئی۔ اور خوف کا اقرار کر کے پھر افترا کے طور پر اس خوف کی وجہ اُن ہمارے فرضی حملوں کو ٹھہرایا جو صرف اُسی کے دل کا منصوبہ تھا۔ حالانکہ اُس نے پندرہ مہینے تک یعنی میعاد کے اندر کبھی ظاہر نہ کیا کہ ہم نے یا ہماری جماعت میں سے کسی نے اس پر حملہ کیا تھا۔ اگر ہماری طرف سے اُسکے قتل کرنے کے لئے حملہ ہوتا۔ تو حق یہ تھا کہ میعاد کے اندر اُسی وقت جب حملہ ہوا تھا شور ڈالتا اور حکام کو خبر دیتا۔ اگر ہماری طرف سے ایک بھی حملہ ہوتا تو کیا کوئی قبول کر سکتا ہے کہ اس حملہ کے وقت عیسائیوں میں شور نہ پڑ جاتا۔ پھر جس حالت میں آتھم نے میعاد گزرنے کے بعد یہ بیان کیا کہ میرے قتل کرنے کے لئے مختلف وقتوں اور مقاموں میں تین حملے کئے

گئے تھے۔ یعنی ایک امرتسر میں اور ایک لدھیانہ میں اور ایک فیروز پور میں۔ تو کیا کوئی منصف سمجھ سکتا ہے کہ باوجود ان تینوں حملوں کے جو خون کرنے کے لئے تھے۔ آتھم اور اس کا داماد جو اگسٹرا اسسٹنٹ تھا۔ اور اس کی تمام جماعت چپ بیٹھی رہتی؟ اور حملہ کرنے والوں کا کوئی بھی تدارک نہ کرتی اور کم سے کم اتنا بھی نہ کرتی کہ اخباروں میں چھپو کر ایک شور ڈال دیتی۔ اور اگر نہایت نرمی کرتی تو سرکار سے باضابطہ میری ضمانت سنگین طلب کرواتی۔ کیا کوئی دل قبول کر لیا کہ میری طرف سے تین حملے ہوں اور آتھم اور اسکی جماعت سب کے سب چپ رہیں۔ بات تک باہر نہ نکلے؟ کیا کوئی عقلمند اس بات کو قبول کر سکتا ہے۔ خاص کر جس حالت میں میرے ناجائز حملوں کا ثبوت میری پیشگوئیوں کی ساری کھلی کھولتا تھا اور عیسائیوں کو نمایاں فتح حاصل ہوتی تھی۔ پس آتھم نے یہ جھوٹے الزام اسی لئے لگائے کہ پیشگوئی کی میعاد کے اندر اُس کا خائف اور ہراساں ہونا ہر ایک پر کھل گیا تھا۔ وہ مارے خوف کے مرا جاتا تھا۔ اور یہ بھی ممکن ہے کہ یا تا ر خوف اُس پر اس طرح ظاہر ہوئے ہوں جیسا کہ یونیس کی قوم پر ظاہر ہوئے تھے۔ غرض اُس نے الہامی شرط سے فائدہ اٹھایا۔ مگر دنیا سے محبت کر کے گواہی کو پوشیدہ رکھا اور قسم نہ کھائی اور نالاش نہ کرنے سے ظاہر بھی کر دیا کہ وہ ضرور خدا تعالیٰ کے خوف اور اسلامی عظمت سے ڈرتا رہا۔ لہذا وہ اٹھائے شہادت کے بعد دوسرے الہام کے موافق جلد تر فوت ہو گیا۔ بہر حال یہ مقدمہ کہ جو اس خوش قسمت اور نیک فطرت بزرگ کا مقدمہ ہے آتھم کے مقدمہ سے بالکل ہم شکل ہے اور اسپر روشنی ڈالتا ہے۔ خدا تعالیٰ اس بزرگ کی خطا کو معاف کرے اور اُس کے راضی ہو۔ میں اُس سے راضی ہوں اور اسکو معافی دیتا ہوں۔ چاہیے کہ ہماری جماعت کا ہر ایک شخص اُس کے حق میں دُعاے خیر کرے اور اُسکو بھی چاہیے کہ آئندہ خدا تعالیٰ سے ڈرتا ہے۔

مجلہ خدا تعالیٰ کے نشاںوں کے ایک یہ نشان ہے کہ وہ مقدمہ جو منشی محمد بخش ڈپٹی انسپکٹر بٹالہ کی رپورٹ کی بنا پر دائر ہو کر عدالت مسٹر ڈوٹی صاحب مجسٹریٹ ضلع گورداسپورہ میں میرے پر چلایا گیا تھا جو فروری ۱۸۹۹ء کو اسٹیج پر فیصلہ ہوا کہ اُس الزام سے مجھے بری کر دیا گیا۔ اس مقدمہ کے انجام سے خدا تعالیٰ نے بیش از وقت مجھے بذریعہ الہام خبر دیدی کہ وہ مجھے آخر کار دشمنوں کے بدارا کے سلامت اور محفوظ رکھے گا۔ اور مخالفوں کی کوششیں ضائع جائیں گی۔ سو ایسا ہی وقوع میں آیا۔ جن لوگوں کو اُس مقدمہ کی خبر تھی اُن پر پوشیدہ نہیں کہ مخالفوں نے میرے پر الزام قائم کرنے کے لئے کچھ کم کوشش نہیں کی تھی بلکہ مخالف گروہ نے ناخنوں تک زور لگایا تھا۔ اور افسر مذکور نے میرے مخالف عدالت میں بڑے زور سے شہادت دی تھی۔ لیکن جیسا کہ ابھی میں نے بیان کیا ہے قبل اِس کے جو یہ مقدمہ دائر ہو مجھے خدا تعالیٰ نے اپنے الہام کے ذریعہ سے اطلاع دی تھی کہ تم پر ایسا مقدمہ عنقریب ہونے والا ہے۔ اور اِس اطلاع پانے کے بعد میں نے دعا کی اور وہ دعا منظور ہو کر آخر میری بریت ہوئی۔ اور قبل انفصال مقدمہ کے یہ الہام بھی ہوا کہ تیری عزت اور جان سلامت رہے گی اور دشمنوں کے حملے جو اسی بدغرض کے لئے ہیں اُن سے تجھے بچایا جائے گا۔ اِس الہام سے اور ان سب خبروں سے جو پیش از وقت معلوم ہوئیں میں نے ایک جماعت کثیر کو اپنے دوستوں میں سے خبر کر دی تھی۔ چنانچہ ان میں سے انویم مولیٰ حکیم نور دین صاحب

اِس الہام سے میں نے اِس جگہ کے سرگرم اور متعصب آریہ لالہ شرمیت اور لالہ طاہر کو بھی قبل از وقت خبر کر دی تھی۔ یعنی جب میں نے ایک چچی گواہی کے لئے اُن کو کہا اور اُنکی طرف سے انکار کی علامتیں دیکھیں تو تب میں نے کہا کہ تمہاری کچھ بھی پرواہ نہیں مجھے خدا نے بشارت دیدی ہے کہ اِس مقدمہ سے میں تمہیں بچا لوں گا۔ منہ

بھیروی اور انویم مولوی عبدالکریم صاحب مالکوٹی اور انویم شیخ رحمت اللہ صاحب تاجر  
گجراتی اور انویم سیٹھ عبدالرحمن صاحب حاجی اللہ رکھتا تاجر مدرسی۔ اور انویم  
مولوی محمد علی صاحب ایم۔ آ۔ وکیل۔ اور انویم خواجہ کمال الدین صاحب بی۔ اے  
وکیل وغیرہ احباب ہیں جو دو سو سے بھی کچھ زیادہ ہونگے۔ اور یہ تمام احباب خدا تعالیٰ کی  
قسم کھا کر کہہ سکتے ہیں کہ ان کو قبل از وقت اس مقدمہ کے پیدا ہونے اور آخر بری  
ہونے کی خبر دی گئی۔ اور نہ صرف وہی اس کے گواہ ہیں بلکہ عین عدالت کے  
کمرے میں مسٹر برون صاحب اور مولوی فضل دین صاحب وکیلان چیف کورٹ  
کو بھی اس سے ایسے موقع پر اطلاع دی گئی جس سے ان کو بھی ماننا پڑا کہ یہ  
غیب کی باتیں اور خدا کی پیشگوئیاں ہیں جو آج پوری ہوئیں۔ یہ آخر الکر وہ  
دو معزز شخص ہیں جو میرے سلسلہ میں داخل بھی نہیں ہیں۔ یعنی ایک مولوی  
فضل دین صاحب وکیل چیف کورٹ اور دوسرے مسٹر برون صاحب جو چیف  
کورٹ کے ایک معزز وکیل اور پور و پین اور مذہب کے عیسائی ہیں۔ اور بری ہونے  
کے لئے جو پیش از وقت دعا کی گئی تھی وہ رسالہ حقیقت المہدی کے پہلے صفحہ میں  
ایک شعر میں اس طرح پر بیان کی گئی ہے :-

خود بروں آ از پئے ابراء من

لے تو کہف و طجا و ما و اء من

یعنی اے خدا جو تو میری پناہ اور میرا جائے آرام ہے میرے بری کرنے کیلئے  
آپ تجلی فرما۔ اب دیکھو کہ یہ دعا کیسی قبول ہوئی اور کس طرح میرے مخالفوں  
کی تمام وہ کوششیں جو مجھے سزا یاب کرنے کیلئے کی گئی تھیں برباد گئیں۔

اور یاد ہے کہ یہ پیشگوئی صرف بری کرنے تک ہی محدود نہیں تھی بلکہ  
اس کے تو بہت اجزاء تھے جو بڑی شد و مد سے پوری ہو گئی۔ یہ مقدمہ پولیس کی



طرف سے کھڑا کیا گیا تھا۔ اور پولیس کی غرض یہ تھی کہ اس میں کوئی سترلا کم سے کم کوئی سنگین ضمانت ہو جائے۔ فتنی محمد بخش ڈپٹی انسپکٹر ثمالہ کی طرف سے اس کی بنیاد پڑی۔ اور ہم قبول کرتے ہیں کہ فتنی صاحب مذکور نے اپنی سمجھ اور اپنی نیک نیتی کی حد تک اس طرح پر اپنے فرض منصبی کو ادا کرنا چاہا۔ لیکن چونکہ خدا تعالیٰ کے علم میں تھا کہ مجھ سے کوئی حرکت مجرمانہ نہیں ہوئی۔ اس لئے اُس نے پیش از وقت مجھے تسلی دی اور مجھے خبر دی کہ اس مقدمہ میں اہل پولیس اپنے اغراض میں ناکام رہیں گے۔ اور محمد حسین ایڈیٹر اشاعت السنۃ کا آئندہ کے لئے بدزبانی سے منہ بند کیا جائے گا۔ اور ابھی مسٹر ڈونی صاحب عدالت کی کرسی پر اجلاس فرما کر شیخ محمد حسین صاحب ثمالوی کو فہمائش کر رہے تھے کہ آئندہ وہ تکفیر اور بدزبانی سے باز رہے۔ اور سید بشیر حسین صاحب اور فتنی محمد بخش صاحب ڈپٹی انسپکٹر ثمالہ عدالت میں حاضر تھے کہ اُسی وقت رسالہ حقیقت المہدی جس کے صفحہ ۱۲ پر یہ پیشگوئیاں ہیں عین عدالت کے کمرہ میں مولوی فضل الدین صاحب پلیڈر چیف کورٹ اور مسٹر برون صاحب پلیڈر چیف کورٹ کے ہاتھ میں دیا گیا تھا۔ اور وہ کرسیوں پر بیٹھے ہوئے عدالت کے سامنے ان پیشگوئیوں کو پڑھ رہے تھے۔ اور کہہ رہے تھے کہ اس وقت یہ پیشگوئی پوری ہوئی۔ اور کمرہ سے باہر نکل کر مسٹر

یہ عجیب کاروبار قدرت ہے کہ محمد حسین کو مسٹر ڈونی صاحب نے مقدمہ سے اس غرض سے الگ کر دیا تھا کہ جو اسکی نسبت الزام ہے اسکی بعد میں تحقیقات ہوگی۔ لیکن میرے مقدمہ کی اخیر پیشی پر خود بخود محمد حسین بغیر کسی تعلق کے محض تماشا دیکھنے کیلئے حاضر عدالت ہو گیا۔ تب عدالت نے اُسکو حاضر یا کر بلا وقت اُس سے اس ضمنوں کے نوٹس بردار کیا کہ آئندہ وہ بدزبانی اور تکفیر اور تکذیب سے باز رہے گا۔ سو اُسکو اس وقت کسی نے بلایا نہیں تھا محض خدا کا ارادہ اُسکو کھینچ لایا۔ تا اسکی یہ پاک الہام پورا ہو کہ محمد حسین کا منہ بدزبانی سے بند کیا جائے گا۔ منہ

بروں صاحب نے شیخ رحمت اللہ صاحب تاجر کو بھی کہا کہ پیشگوئی پوری ہو گئی۔ اور  
 ان معزز و کلاء کے منہ سے یہ باتیں جو اُنکے عہدہ اور شغل سے کچھ مناسبت بھی نہیں  
 رکھتیں اسلئے بیساختہ نکل گئیں کہ انہوں نے کئی پیشیوں میں مجھ سے خود مشاہدہ کیا تھا  
 کہ میرے سزا دلانے کیلئے پولیس کی طرف سے (گو نیک نیتی سے) اور نیز شیخ مذکور  
 کی طرف سے کسی جان توڑ کو ششیشیں ہو رہی تھیں۔ مگر خدا تعالیٰ نے نہ صرف  
 یہ کیا کہ اُن کے تباہ کرنے والے ارادوں سے مجھے بچا لیا بلکہ پیش از وقت مجھے  
 خبر دیدی کہ وہ ان ارادوں میں ناکام رہیں گے۔ سو اس صریح صریح پیشگوئی  
 کے دیکھنے سے جو اس مقدمہ کے انجام کیلئے خدا تعالیٰ کی طرف سے ہوئی اُنکے  
 دلوں پر اثر ہوا۔ اور وہ پیشگوئی جو حقیقت المہدی کے صفحہ ۱۲ میں درج ہے  
 اس کے الفاظ یہ ہیں۔ ان الله مع الذين اتقوا والذين هم محسنون۔  
 انت مع الذين اتقوا۔ وانت معي يا ابراهيم۔ يا تيك نصرتي اتي  
 انا الرحمن۔ يا ارض ابعلي ماءك۔ غيظ الماء وقضي الامر۔  
 سلاماً قولاً من رب رحيم۔ وامناروا اليوم ايها المجرمون۔  
 انا تجالدا نانا قطع العدو واسبابه۔ وبيك لهم اني يؤفكون۔  
 يعص الظالم على يديه ويوثق وان الله مع الابرار۔ وانه  
 على نصرهم لقدير۔ شاهت الوجوه۔ انه من آية الله و  
 انه فتح عظيم۔ انت اسمي الاعلى۔ وانت معي بمنزلة  
 محبوبين۔ اخترتك لنفسى۔ قل اتي امرت وانا اول  
 المؤمنین۔ دیکھو صفحہ ۱۲ حقیقت المہدی۔ ترجمہ۔ خدا پر ہیزگاروں  
 کے ساتھ ہے اور تو پر ہیزگاروں کے ساتھ ہے۔ اور تو میرے ساتھ ہے۔  
 اے ابراہیم! میری مدد تھے اس مقدمہ میں پہنچے گی۔ میں رحمن ہوں۔ اے

زمین تو اپنے پانی کو بھل جا۔ یعنی خلاف واقعہ اور فتنہ انگیز شکایتوں کو واپس لے لے کہ وہ قبول نہیں کی جائیں گی اور حاکم اُن کا پابند نہیں ہوگا۔ سو پانی یعنی شکایتوں کا پانی جو اس مقدمہ کی بنا تھی خشک ہو گیا اور بات کا فیصلہ ہوا یعنی آئندہ اسی طرح تمہارے حق میں فیصلہ ہوگا اور دشمنوں کا منصوبہ نابلود ہو جائے گا۔ وہ فیصلہ کیا ہے۔ یہ ہے کہ تو پولیس اور محمد حسین کی شکایتوں کے اثر سے سلامت رہے گا۔ یعنی سلامتی کے ساتھ الزام سے باہر رہے گا۔ یہ خدا کا حکم ہے جو رب رحیم ہے۔ یعنی آسمان پر تیری سلامتی اور بریت کا حکم ہو گیا ہے۔ اب زمین پر بھی ایسا ہی ہوگا۔ اور حکم دیا گیا کہ مجرم اسٹک الگ ہوں یعنی مقدمہ میں مغلوب اور ناکام اور نادم رہیں۔ ہم آسمان سے اتر کر لڑے یہاں تک کہ دشمن اور اُس کے اسباب کاٹے گئے۔ یعنی جن باتوں کی بنیاد پر مقدمہ کھڑا کیا گیا تھا۔ وہ باتیں عدالت میں کاٹی جائیں گی۔ یعنی قابل اعتبار نہیں رہیں گی۔ اور دشمن بھی کاٹے جائیں گے یعنی مغلوب اور ناکام رہیں گے اور عدالت کے کمرہ سے فتح پا کر نہیں نکلیں گے۔ ظاہر ہے کہ پولیس کی طرف سے یہ رپورٹ میری نسبت تھی کہ اس شخص نے عدالت کے نوٹس کی عہد شکنی کی ہے اور الہام کے ذریعہ سے محمد حسین کو عذاب کی دھمکی دی ہے۔ سو پولیس کی مراد اور خوشی اس بات میں نہ تھی کہ عدالت مجھ کو اس مقدمہ میں بغیر ضمانت اور سزا کے چھوڑے۔ اور پولیس نے زور لگانے میں بھی کمی نہیں کی تھی اور خود اُس کا فرض منصبی تھا کہ اپنی پید کردہ بات کو ثبوت تک پہنچا دے۔ مگر خدا نے جو دلول کو جاننا اور حقیقتوں کا واقعہ ہے پولیس کو اُسکی اِس مراد اور ارادہ سے صاف ناکام رکھا۔ اسی طرف اشارہ ہے جو اس الہام نے کیا ہے۔ انا تجالذنا فانقطع الحدو واسبابہ۔ اِس الہام

میں خدا تعالیٰ نے یہ جتلیا ہے کہ ہم بھی وکیلوں کی طرح پولیس اور محمد حسین سے لڑیں گے اور آخر فتح ہماری ہوگی۔ اور ہم ان کے تمام دلائل اور وجوہ اور اسناد اور شہادت کے کاغذات ٹکڑے ٹکڑے کر کے پھینک دیں گے۔ اور پھر بعد اس کے محمد حسین کے حق میں فرمایا کہ ظالم اپنے ہاتھ کاٹے گا۔ اور اپنی شرارتوں سے روکا جائیگا جیسے محمد حسین سے اس قسم کے نوٹس پر دستخط کرائے جائیں گے کہ پھر وہ دشنام دہی اور تکفیر اور تکذیب سے باز رہے گا۔ پھر فرمایا کہ خدائیکوں کے ساتھ ہوگا اور وہ انکی مدد پر قادر ہے۔ منہ کالے ہو جائیں گے یعنی جو کچھ مقدمہ اٹھانے والوں کی مراد تھی۔ وہ سخت نجات کے ساتھ اسس محروم رہیں گے۔ اور جو کچھ بعض ان میں سے کہتے تھے کہ ہم یہ کریں گے اور یہ کریں گے۔ خدا انکو مغلوب کرے گا۔ اور وہ ایسے

یہ سچ ہے کہ اس نوٹس پر میری طرف سے بھی اس عہد کے ساتھ دستخط ہیں کہ میں پھر محمد حسین کی موت یا ذلت کے لئے کوئی پیشگوئی نہیں کروں گا۔ مگر یہ ایسے دستخط نہیں ہیں جن سے ہمارے کاروبار میں کچھ بھی حرج ہو۔ بلکہ مدت ہوئی کہ میں کتاب انجام آتم کے صفحہ اخیر میں تصریح اشتہار سے چکا ہوں کہ ہم آئندہ ان لوگوں کو مخاطب نہیں کریں گے جب تک خود ان کی طرف سے تحریک نہ ہو۔ بلکہ اس بارے میں ایک الہام بھی شائع کر چکا ہوں جو میری کتاب آئینہ کمالات اسلام میں درج ہے اور میں ہمیشہ اس الہام کے بعد محمد حسین سے اعراض کرتا تھا اور اس کو قابل خطاب نہیں سمجھتا تھا۔ مگر اس کی چند گندی کاروائیوں اور ایسی بد کارروائی کے بعد جو اس نے جسٹس زٹکی کے ساتھ ملکر کی تھی مجھے ضروری طور پر اس کے بارے میں کچھ لکھنا پڑا تھا مجھے یہ بھی افسوس ہے کہ ان لوگوں نے محض شرارت سے یہ بھی مشہور کیا ہے کہ اب الہام کے شائع کرنے کی ممانعت ہو گئی اور ہنس سے کہا کہ اب الہام کے دروازے بند ہو گئے۔ مگر ذرہ حیا کو کام میں لاکر سوچیں کہ اگر الہام کے دروازے بند ہو گئے تھے تو میری بعد کی تالیفات میں کیوں الہام شائع ہوئے۔ اسی کتاب کو دیکھیں کہ کیا اس میں الہام کم ہیں؟

شرمندہ ہونگے کہ مارے ندامت کے منہ پر سیاہی آجائے گی۔ اُس روز یہ خدا کا نشان ظاہر ہوگا اور یہ فتحِ عظیم ہوگی۔ کیونکہ خدا مخالفوں کے تمام منصوبوں کو زیر کرے گا۔ اور نہ صرف اس لئے فتح کہ وہ مخالفوں کو مغلوب کرے گا بلکہ یہ اس لئے بھی فتحِ عظیم ہوگی کہ خدا نے اُس آنے والے دن سے پہلے خبر دیدی ہے۔ اور پھر فرمایا کہ تو میرے اسمِ اعلیٰ کا مظہر ہے یعنی ہمیشہ تجھ کو غلبہ ہوگا۔ اور یہ مسیح موعود کی خاص علامت ہے کہ وہ غالب رہے گا۔ اور پھر فرمایا کہ تو میرے پیاروں میں سے ہے۔ میں نے تجھے اپنے لئے چنا۔ تو لوگوں کو کہہ دے کہ میں سب سے پہلا مومن ہوں۔ اور یہ پیشگوئی جو اس شان و شوکت کے ساتھ کی گئی تھی۔

۲۴ فروری ۱۸۹۹ء کو بروز جمعہ پوری ہو گئی۔ اس پیشگوئی کے پورا ہونے کے بعد محمد حسین ایڈیٹر اشاعتِ السنۃ نے اپنی قدیم عادت کے موافق یہ اعتراض اٹھایا تھا کہ حکم میں بری کا لفظ نہیں بلکہ ڈسچارج کا لفظ ہے۔ اور معلوم ہوتا ہے کہ اس اعتراض کو اُس نے ایک بڑا اعتراض سمجھا ہے اس لئے اُس نے پیسہ اخبار اور نیز اخبار عام میں اسکو شائع بھی کیا ہے اور اس کی غرض اسکی یہ معلوم ہوتی ہے کہ ناعوام پر یہ ظاہر کرے کہ پیشگوئی پوری نہیں ہوئی۔ اور اس طرح پر دھوکہ دے کر ہدایت سے انکو محروم رکھے۔ لیکن اس کی بدقسمتی سے یہ دھوکہ دہی اُس کی عقلمندی کے دلوں پر اثر نہیں کر سکتی بلکہ اس رسالہ کے شائع ہونے کے بعد یہ حرکت اُس کی سخت ندامت کا موجب ہوگی۔ یاد رہے کہ انگریزی زبان میں کسی کو جرم سے بری سمجھنے یا بری کرنے کے لئے دو لفظ ہیں۔ ایک ڈسچارج۔ دوسرے ایکٹیٹ۔ ڈسچارج اُس جگہ بولا جاتا ہے کہ جہاں حاکم مجوز کی نظر میں جرم کا ابتدا سے ہی کچھ ثبوت نہ ہو۔ اور عدم ثبوت کی وجہ سے مجرم کو چھوڑا جائے۔ اور ایکٹیٹ اُس جگہ بولا جاتا ہے جہاں اول جرم

ثابت ہو جائے اور فرد قرار داد جرم لگائی جائے اور پھر مجرم اپنی صفائی کا ثبوت دیکر اُس الزام سے رہائی پاوے۔ ان دونوں لفظوں میں قانونی طور پر فرق یہ ہے کہ ڈسچارج وہ بریت کی قسم ہے کہ جہاں جرم ثابت نہ ہو سکے۔ اور ایکٹ وہ بریت کی قسم ہے کہ جہاں جرم ثابت ہو جانے کے بعد اور فرد قرار داد لکھنے کے بعد آخر میں صفائی ثابت ہو جائے۔ اور عربی میں بریت کا لفظ ان دونوں مفہوموں پر مشتمل ہے۔ جو شخص تہمت سے دُور رہے یعنی الزام کا لگنا اُس پر ثابت نہ ہو۔ یا الزام لگنے کے بعد اُس کی صفائی ثابت ہو۔ دونوں حالتوں میں عربی زبان میں اس کا نام بری ہوتا ہے۔ پس جب ڈسچارج کے لفظ کا ترجمہ عربی میں کیا جائے گا تو مجز برتی کے اور کوئی لفظ نہیں جو اس کے ترجمہ میں لکھ سکیں۔ کیونکہ ڈسچارج کے لفظ سے قانون کا منشاء صرف اس قدر نہیں ہے کہ یونہی چھوڑا جائے بلکہ یہ منشاء ہے کہ عدم ثبوت کی حالت میں چھوڑا جائے اور اس منشاء کے ادا کرنے کے لئے صرف بری کا لفظ ہے اور یہ عربی لفظ ہے۔ اور فارسی میں ایسا کوئی لفظ نہیں جو اس منشاء کو ادا کر سکے۔ رہائی کا لفظ اس منشاء کو ادا نہیں کرتا محض تسامح کے طور پر بول سکتے ہیں۔ وجہ یہ کہ رہائی کے لفظ کا صرف اس قدر مفہوم ہے کہ کسی کو چھوڑا جائے خواہ چڑیوں کو پنجرہ میں سے چھوڑا جائے۔ مگر واضعاً قانون کا ہرگز یہ منشاء نہیں ہے کہ وہ ڈسچارج کے لفظ سے صرف چھوڑنا مراد لیں اور اس کے ساتھ اور کوئی شرط نہ ہو۔ بلکہ اُن کے نزدیک ڈسچارج کے لفظ میں ضروری طور پر یہ شرط ہے کہ جس شخص کو ڈسچارج کیا جائے اُس پر الزام ثابت نہ ہو۔ یا اُس الزام کا کافی ثبوت نہ ہو۔ اور جبکہ ڈسچارج کے لفظ کے ساتھ مقتنین کے نزدیک ایک شرط بھی ہے جس کا ہمیشہ فیصلوں میں ذکر بھی ہوتا ہے۔ تو کسی صورت میں اس کا رہائی ترجمہ نہیں ہو سکتا۔ کیونکہ رہائی

کا لفظ صرف چھوڑنے یا چھوڑے جانے کے معنوں پر اطلاق پاتا ہے اور کوئی  
 زائد امر اس کے مفہوم میں نہیں۔ پس واضح ہو کہ ڈسچارج کا ترجمہ مُقْتَدِن کے  
 منشاء کے موافق فارسی میں ہو ہی نہیں سکتا۔ بلکہ اس مفہوم کے ادا کرنے کے لئے  
 صرف بُری کا لفظ ہے جو عربی ہے۔ عربی کے یہ دو مقولے ہیں کہ اَنَا بِرِي مَيِّن  
 ذَا لِكَ اور اَنَا مُبْتَلِيٌّ مِنْ ذَا لِكَ۔ پہلے قول کے یہ معنی ہیں کہ میرے پر کوئی  
 تہمت ثابت نہیں کی گئی۔ اور دوسرے کے یہ معنی ہیں کہ میری صفائی ثابت  
 کی گئی ہے۔ دیکھو لسان العرب اور تاج العروس اور دوسری لغت عرب کی  
 ميسووط کتاب میں جن میں بُری کے لفظ کے معنی مختلف تصریفات کے پیرایہ میں  
 کی گئی ہیں اور قرآن شریف میں بھی یہ دونوں تصریفات دو معنوں پر آئی ہیں۔  
 اول فرمایا ہے۔ وَمَنْ يَكْسِبْ خَطِيئَةً اَوْ اٰثِمًا تَمَرُّمٌ بِهِ جَرِيحًا فَقَدْ  
 اٰحْتَمَلَ بُهْتَانًا وَاِثْمًا مُّبِينًا۔ الجوزومبرہ سورة النساء۔ یعنی جو شخص کوئی  
 خطا یا گناہ کرے۔ اور پھر کسی ایسے شخص پر وہ گناہ لگا دے جس پر وہ گناہ ایک  
 ثابت شدہ امر نہیں تو اس نے ایک کھلے کھلے بہتان اور گناہ کا بوجھ اپنی گردن پر  
 لیا۔ پس اس جگہ خدائے عزوجل نے بُری کے لفظ سے اس شخص کو مُرَاد لیا ہے  
 جس پر کوئی گناہ ثابت نہ ہوا ہو۔ اور اگر کوئی ہمارے اس بیان کی مخالفت کرے  
 یہ کہے کہ اس جگہ بُری کے لفظ سے یہ معنی مُرَاد نہیں ہیں بلکہ یہ مُرَاد ہے کہ ایسے  
 شخص پر گناہ لگا دے جس نے شہادتوں کے ذریعہ سے عدالت میں اپنا بے گناہ ہونا  
 بپائی ثبوت پہنچا دیا ہو۔ اور گواہوں کے ذریعہ سے اپنا پاک دامن ہونا ثابت  
 کر دیا ہو تو یہ معنی سراسر فاسد اور قرآن شریف کی منشاء سے صریح مخالف اور  
 ضد ہیں۔ کیونکہ اگر یہی معنی اس آیت کے ہیں تو پھر اس صورت میں یہ بُری  
 خبرانی لازم آتی ہے کہ خدا تعالیٰ کے نزدیک ایسے شخص پر تہمت لگانا کوئی گناہ نہ ہو

چسپہ وہ گناہ ثابت نہیں ہے۔ بلکہ اسی کی نسبت گناہ ہو جس نے اپنی پاکدامنی پر عدالت میں گواہ دیدیئے ہوں اور اپنا بے قصور ہونا بپایہ ثبوت پہنچا دیا ہو۔ اور یہ معنی بافتاق تمام گروہ اسلام باطل ہیں۔ اسی وجہ سے تمام علماء اسلام کے نزدیک ایسے شخص بھی اس آیت کے مواخذہ کے نیچے ہیں جو مستور الحال عورتوں پر زنا کا الزام لگا دیں اور گو ان عورتوں کے اعمال مخفی ہوں مگر اس آیت میں ان کا نام بری رکھا۔ کیونکہ شرعی طور پر انہیں جرم کا ثبوت نہیں۔ پس اس نص قرآنی سے ثابت ہوا کہ چسپہ شرعی طور پر جرم کا ثبوت نہ ہو۔ وہ بری ہے۔ اور یہ بھی ثابت ہوا کہ عرب کی زبان بھی اس کا نام بری رکھتی ہے۔ کیونکہ قرآن سے بڑھ کر محاورات عرب کے جاننے کے لئے اور کوئی ذریعہ نہیں اور اسی آیت کے مفہوم کی مؤید قرآن شریف کی وہ آیت ہے جو جزو اٹھارہ سورۃ النور کی تیسری آیت ہے اور وہ یہ ہے۔ والذین یرمون المحصنات

تعلّم یا تنوا باریعة شہداء فاجلدوہم ثمانین جلدۃ مولا تقبلوا  
 لہم شہادۃ ابدأ واولئک ہم الفسقون یعنی جو لوگ پاکدامن  
 عورتوں پر زنا کی تہمت لگائیں اور اس تہمت کے ثابت کرنے کے لئے چار گواہ  
 نہ لاسکیں تو انکو اٹنی ڈرے مارو۔ اور آئندہ کبھی انکی گواہی قبول نہ کرو۔ اور  
 یہ لوگ آپ ہی بدکار ہیں۔ اس جگہ محصنات کے لفظ کے وہی معنی ہیں جو آیت  
 گذشتہ میں بری کے لفظ کے معنی ہیں۔ اب اگر بموجب قول مولوی محمد حسین  
 ایڈیٹر اشاعتہ السنۃ کے بری کے لفظ کا مصداق صرف وہ شخص ہو سکتا ہے  
 کہ چسپہ اول فرد قرار دیا جرم لگائی جائے اور پھر گواہوں کی شہادت سے  
 اسکی صفائی ثابت ہو جائے اور استغاثہ کا ثبوت ڈیفنس کے ثبوت سے  
 ٹوٹ جائے۔ تو اس صورت میں یعنی اگر بری کے لفظ میں جو آیت تم پر



بہ بری بیٹا میں ہے۔ یہی منشاء قرآن کا ہے۔ تو کسی عورت پر مثلاً زنا کی تہمت لگانا کوئی جرم نہ ہوگا۔ بجز اس صورت کے کہ اُس نے معتد گو اہول کے ذریعہ سے عدالت میں ثابت کر دیا ہو کہ وہ زانیہ نہیں۔ اور اس سے یہ لازم آئے گا کہ ہزار ہا مستور الحال عورتیں جن کی بدچلنی ثابت نہیں حتیٰ کہ نبیوں کی عورتیں اور صحابہ کی عورتیں اور اہل بیت میں سے عورتیں تہمت لگانے والوں سے بجز اس صورت کے مخلصی نہ پاسکیں اور نہ بری کہلانے کی مستحق ٹھہرسکیں جب تک کہ عدالتوں میں حاضر ہو کر اپنی عفت کا ثبوت نہ دیں۔ حالانکہ ایسی تمام عورتوں کی نسبت جن کی بدچلنی ثابت نہ ہو۔ خدا تعالیٰ نے بار ثبوت الزام لگانے والوں پر رکھا ہے۔ اور انکو بری اور حصنات کے نام سے پکارا ہے۔ جیسا کہ اسی آیت تہ لہ یا تو ابار اربعۃ شہداء سے سمجھا جاتا ہے۔ اور اگر کسی مخالف کو نبیوں کی عورتوں اور اُنکے صحابہ کی عورتوں اور تمام شرفاء کی عورتوں کی ہماری مخالفت کے لئے کچھ پرواہ نہ ہو۔ تو پھر ذرہ شرم کر کے اپنی عورتوں کی نسبت ہی کچھ انصاف کرے کہ کیا اگر اُن پر کوئی شخص اُن کی عفت کے مخالف کوئی ایسی تہمت لگا دے۔ جس کا کوئی ثبوت نہیں تو کیا وہ عورتیں آیت یرم بہ بری بیٹا کی مصداق ٹھہر کر بری سمجھی جاسکتی ہیں۔ اور ایسا تہمت لگانے والا سزا کے لائق ٹھہرتا ہے یا وہ اس حالت میں بری سمجھی جائیں گی۔ جبکہ وہ اپنی صفائی اور پاک دہنی کے عدالت میں گواہ گذرانیں اور جب تک وہ بذریعہ شہادتوں کی اپنی عفت کا عدالت میں ثبوت نہ دیں تب تک جو شخص چاہے انکی عفت پر حملہ کرے اور انکو غیر بری قرار دے۔ کیا آیت موصوفہ بالا میں یعنی آیت یرم بہ بری بیٹا میں بری کے لفظ کا یہی منشاء ہے کہ اس میں گناہ کا ثبوت نہ ہونا کافی نہیں بلکہ

بذریعہ قوی شہادتوں کے عفت اور صفائی ثابت ہونی چاہیے۔ شرم بصری، شرم ہضمی، شرم ہول  
 سو مولوی محمد حسین صاحب بٹالوی ایڈیٹر اشاعت السنہ کو خدا تعالیٰ کی قسم دیتا ہوں  
 کہ اس کا ضرور جواب دیں۔ اور ان کے دوستوں کو بھی اسی ذات پاک کی قسم  
 دیتا ہوں کہ ان سے ضرور جواب لیں۔ تاسیہ رُوئے شود ہر کہ در غمش باشد۔  
 اور دوسری قسم بری کی جس میں شخص ملزم اپنی پاکدامنی کا ثبوت دیتا ہے اس کا  
 نام قرآن شریف میں مُبْتَدِرُ کُتَابِہِ جیسا کہ فرمایا ہے۔ اُولَئِكَ صِدْقًا مِمَّا  
 مَقَالُوا۔ اب مومنوں کے لئے یہ ضروری ہے کہ اس بحث میں خدا تعالیٰ  
 کے فیصلہ کو منظور کرے۔ اور اگر نہیں کریگا تو وہ اس آیت کے نیچے آئیگا جو  
 قرآن شریف کی جزو پانچ سورۃ النساء میں ہے اور وہ یہ ہے۔ فَلَا وَرَيْكَ  
 لَا يَوْمُنونَ حَتَّىٰ يَحْكُمَ لَكَ فِيمَا شَجَرَ بَيْنَهُمْ ثُمَّ لَا يَجِدُوا فِي  
 انْفُسِهِمْ حَرَجًا مِّمَّا قَضَيْتَ وَيَسْأَلُوكَ تَسْلِيمًا لِّبَعْضِ اَعْيُنِهِمْ  
 تمہارے ہی پروردگار کی قسم ہے کہ جب تک یہ لوگ اپنے باہمی جھگڑے تم ہی سے  
 فیصلہ نہ کرائیں اور صرف فیصلہ ہی نہیں بلکہ جو کچھ تم فیصلہ کرو اس سے کسی طرح  
 دلگیری بھی نہ ہوں بلکہ کمال اطاعت اور ولی رضا مندی اور شرح صدر سے اسکو  
 قبول کر لیں تب تک یہ لوگ ایمان سے بے بہرہ ہیں۔ اب فرمائیے شیخ جی!  
 قرآن کریم کیا کہتا ہے۔ مسٹر ڈوئی صاحب کے فیصلہ کی رو سے جو عدم ثبوت جرم  
 کی بنا پر کیا گیا ہے میرا نام قرآن کریم نے بری رکھا ہے یا نہیں؟ اور کیا آپکو  
 یہ قرآنی فیصلہ منظور ہے یا نہیں؟ افسوس کہ یہ تمام ندامتیں تعصب اور  
 دروغ گوئی کی شامت سے آپ کو پیش آرہی ہیں۔ پہلے اس سے اپنے عجب کے  
 صلہ میں بحث کر کے اور اس بات پر ضد کر کے کہ عیب کا صلہ صرف موت آتا ہے  
 لاکھ نہیں آتا کیسی سخت ندامت اٹھائی تھی۔ اگر آپ اسی وقت کان کو ہاتھ

لگاتے اور آئندہ سازش خانی اور بیہودہ کوئی سے مجتنب رہتے تو اس میں آپ کی بڑی عزت تھی۔ مگر آپ نے خواہ مخواہ میری نسبت اخبارات میں چھپوایا کہ شخص بری نہیں ہوا۔ حالانکہ اس سے پہلے کپتان ڈگلس صاحب نے ڈاکٹر کلارک کے مقدمہ میں ڈسپاچ کے معنی بری لکھوائے تھے۔ چونکہ مسٹر ڈوئی صاحب نے ڈسپاچ کے اردو میں معنی نہیں لکھوائے تھے۔ تو آپ نے نیش زنی کے لئے اسی کو غنیمت سمجھا اور اخباروں میں ایک شور مچا دیا۔ اب اس تحریر کے شائع ہونے کے بعد جس قدر آپ شرمندہ ہوں گے اس کا کون اندازہ کر سکتا ہے۔ شاید کسی وکیل نے ہنسی سے آپ کو کہہ دیا ہو گا کہ ڈسپاچ کے معنی رہائی ہے بریت نہیں ہے۔ لیکن اب آپ بچوں کی طرح اس سبق کو یاد رکھیں کہ واضعاً قانون کا ہرگز یہ منشاء نہیں ہے کہ ہر ایک جگہ ڈسپاچ کے معنی مطلق رہائی ہے۔ بلکہ جب عدم ثبوت کے محل میں کسی ملزم کو ڈسپاچ کرتے ہیں تو ایسے فیصلے میں ڈسپاچ کے لفظ سے اس قسم کی رہائی مراد ہوتی ہے جو بوجہ نہ پانے کسی ثبوت مجرم کے نام کو ملتی ہے۔ آپ اس قدر تو ہوش و حواس رکھتے ہوں گے کہ اس بات کو سمجھ سکیں کہ کسی جسٹریٹ کو اختیار نہیں ہے کہ بغیر کسی وجہ رہائی کے مجرم کو یو نہی چھوڑ دے۔ سو آپ کو یاد رہے کہ واضعاً قانون نے ایک تقسیم دکھلانے کے لئے بریت کے دو مفہوم کے جدا جدا نام بیان کر دیئے ہیں یعنی ایک ڈسپاچ جس سے ایسے فیصلوں میں وہ قابل رہائی ملزم مراد ہے جو بوجہ عدم ثبوت مجرم رہا کیا جاتا ہے جس کو عربی میں بری کہتے ہیں۔ دوسرے ایک ٹ جو صفائی ثبوت ہونے کے بعد چھوڑا جاتا ہے جس کو عربی میں مبرعہ بولتے ہیں۔ اور یہ قانون کی غلط فہمی ہے کہ ڈسپاچ سے

۵۵۵

چ افسوس اس مولوی پر جس سے ایک انگریز عربی کے معاہدہ کا زیادہ واقف ثابت ہو۔ منہ

ہر ایک جگہ مطلق رہا شدہ مراد لیا جائے۔ بلکہ ٹھیک ٹھیک قانون کا منشاء یہ ہے کہ تمام ایسے مقدموں میں جہاں ملزم عدم ثبوت میں چھوٹے جاتے ہیں۔ ڈسپاچ کے لفظ سے ایسا رہا شدہ مراد ہوتا ہے جس پر جرم ثابت نہیں ہو سکا اور وہی جس کو عربی میں بری کہتے ہیں جیسا کہ قرآن شریف کی گواہی سے معلوم ہو چکا ہے۔ ہاں چونکہ ڈسپاچ کے لفظ کے ترجمہ کرنے والے اس بار ایک بحث کو اچھی طرح ادا نہیں کر سکے۔ اس لئے انہوں نے یہ غلطی کھائی ہے کہ ڈسپاچ کا ترجمہ بیان کرنے میں ایک ایسے لفظ کو پیش کیا ہے یعنی رہائی کو جو ڈسپاچ کے پورے مفہوم کا متعلق نہیں ہو سکتا۔ چونکہ انگریزی ہو یا فارسی یہ ایک ایسی لہجہ اور ناممکن زبانیں ہیں جو پورے مفہوم کو ادا نہیں کر سکیں۔ اس لئے ترجمہ کرنے والوں کو یہ ٹھوکہ پیش آئی۔ اور ان کی ٹھوکہ اور بہت سے سادہ لوحوں کی ٹھوکہ کا موجب ہوئی۔ اگر وہ عربی میں جو ایک بھاری علمی ذخیرہ اپنے اندر رکھتی ہے۔ اس لفظ کا ترجمہ کرتے اور ڈسپاچ کا نام بری رکھتے اور ایکٹ کا نام متبرہ رکھتے تو اس دھوکہ دینے والی لغزش سے محفوظ رہتے۔ اور ہم اب بھی واضعان قلوب کو یاد دلاتے ہیں کہ تقسیم سخت قابل اعتراض ہے۔ اگرچہ ہر ایک شخص کا اختیار ہے کہ جو اصطلاح چاہے قائم کرے لیکن جبکہ عربی میں دو لفظ بری اور متبرہ صاف موجود ہیں جو بمقابلہ ڈسپاچ اور ایکٹ نہایت

\* زبان عرب اور قرآن شریف کے نصوص صریحہ کی رو سے تمام انسان جو دنیا میں ہیں کیا مرد اور کیا عورت بری کہلانے کے مستحق ہیں جب تک کہ ان پر کوئی جرم ثابت نہ ہو۔ پس قرآن کی رو سے بری کے معنی ایسے وسیع ہیں کہ جب تک کسی پر کسی جرم کا ثبوت نہ ہو۔ وہ بری کہلائے گا۔ کیونکہ انسان کے لئے بری ہونا طبعی حالت ہے اور گناہ ایک عارضہ ہے جو پیچھے سے لاحق ہوتا ہے۔ لہذا اس کے لئے ثبوت درکار ہے۔ منہ

موزوں ہیں تو پھر میں تکلفات میں پڑنے کی کیا ضرورت تھی۔ آخر اس کا نتیجہ یہ ہوا کہ  
 بعض سادہ لوح قانون اور واضعاً قانون کی منشا سے بہت دور جا پڑے۔  
 ورنہ حکام کے صد ہا فیصلوں کو کھول کر دیکھو کہ وہ اپنی جج مینٹ میں کسی کو  
 ڈسپاچ کرنے سے پہلے ہی لکھتے ہیں کہ چونکہ اس کتاب مجرم کا ثبوت نہیں یا یہ کہ  
 الزام ثابت نہیں یا یہ کہ شہادت کافی نہیں یا یہ کہ وجوہات استدعا شاہد اطمینان  
 کے لائق نہیں اس لئے ملزم ڈسپاچ کیا جاتا ہے یعنی رہا کیا جاتا ہے۔  
 اب دیکھو کہ اس رہائی کی بنا عدم ثبوت قرار دیتے ہیں اس لئے ڈسپاچ کے  
 لفظ کا ترجمہ ایسے لفظ کے ساتھ ہونا چاہیے جس سے یہ شرطی رہائی سمجھی جاتی  
 ہے اور وہ بری کا لفظ ہے۔ لہذا یہ بات ایک امر محقق اور فیصلہ شدہ اور  
 قطعی اور یقینی ہے کہ ڈسپاچ کا ترجمہ بری ہے اور ایکٹ کا ترجمہ ممبرہ۔  
 اور یہی منشا قانون بنانے والوں کا تھا۔ جس کو ترجمہ کرنے والے تصریح سے  
 بیان نہیں کر سکے۔ یہ فرق یاد رکھنے کے لائق ہے کہ بری وہ ہے جس پر مجرم  
 ثابت نہیں اور اس کے مجرم ٹھہرانے کے لئے کوئی وجہ پیدا نہیں ہوتی اور  
 ممبرہ وہ ہے جو اس کے مجرم ٹھہرانے کے لئے وجہ پیدا تو ہوئیں مگر صفائی  
 کے وجہ سے ان کو توڑ دیا۔ اور ان پر غالب آگئیں۔ تو اب کیا انصاف ہے  
 کہ ایسے شخص کے لئے جس کا ابتدا سے ہی دامن پاک نظر آتا ہے اور اس کے  
 ملزم کرنے کے لئے کوئی وجہ پیدا ہی نہیں ہوتی صرف رہا شدہ نام تجویز کیا جا  
 اور اسکی پاکدامنی کے ذریعہ جو باوجود مخالفانہ کوششوں کے مجھ نہ سکا۔  
 کچھ بھی التفات نہ ہو۔ اور کچھ بھی اس کا اظہار نہ کیا جائے۔ بلکہ بلاشبہ  
 انصاف کی روح یہ چاہتی ہے کہ ہر ایک کو اس کا حق دیا جائے۔ جو شخص کی  
 ایسی نیک چلنی ہے جو اسپر حملہ کرنے کی ہی راہ بند ہے اس کو عام معنوں کے

محافظ سے صرف رہا شدہ کہنا سخت ظلم ہے۔ کیا اُس کو کسی نے احسان کے طور پر  
 رہا کیا ہے وہ تو اپنی ذاتی پاکدامنی کی وجہ سے بیجا حملوں سے محفوظ رہا یہاں تک کہ  
 حملہ کی آگ اُسکو چھو بھی نہ سکی۔ اور وہ تو ایک طرح سے دوسری قسم کے بری  
 ہونے والے سے اپنی اعلیٰ درجہ کی نیک چلنی کی وجہ سے برتر اور اعلیٰ رہا۔ کیونکہ  
 دوسری قسم کے بری پر جو انگریزی میں ایکٹ کہلاتا ہے یہ زمانہ گیا کہ وہ مجرم  
 قرار دیا گیا اور اُس پر فرد قرار داد لگایا گیا اور شاید وہ ایک مدت تک حوالات  
 میں بھی رہا۔ اور شاید اُس کو متھکڑی بھی پڑی۔ مگر یہ شخص جو ڈسپنچارج کیا  
 گیا۔ اس کی نیک چلنی کی چمک نے اُن تمام ذلتوں سے اُسکو محفوظ رکھا۔ لہذا  
 قانون کے وضع کرنے والوں پر یہ پتہمت کرنا کہ انہوں نے اس قسم کی بریت کو  
 محض رہائی تصور کیا اور کچھ بھی عزت نہ دی۔ ایک قابل شرم بدگمانی ہے۔  
 ہاں ہم یہ ضرور کہیں گے کہ وہ زبان کے ناممکن ہونے کی وجہ سے یا کسی اور  
 باعث سے اپنی زبان کے لفظ کو جو ڈسپنچارج ہے واقعی اور صحیح ترجمہ کے  
 پیرایہ میں جس میں حقدار کو اپنا حق پہنچنا تھا ادا نہیں کر سکے۔ اور یہ ایک غلطی  
 ہے جو قلتِ تدبیر سے ظہور میں آئی اور احتمال قوی ہے کہ انگریزی میں صرف  
 ان کو ایسا لفظ ملا جو فقط رہائی کے معنی دیتا تھا۔ سو یہ انگریزی زبان کا قصور ہے  
 جو اُنکے آگے ایسا لفظ پیش نہ کر سکی جو اُنکے مقصود اور منشاء کو پورے طور پر ادا  
 کر سکتا۔ مگر ہمیں اُن کی منصفانہ طبیعت سے اُمید ہے کہ جب کبھی انہیں اس  
 غلطی پر اطلاع ہوگی تو اسکی اصلاح ضرور کر دیں گے۔

پہلے اس تمام ثبوت سے جو ہم نے اس جگہ پیش کیا ہے۔ ہر ایک منصف  
 اور ایماندار معلوم کر لے گا کہ جو شیخ محمد حسین بشاوی نے محض جھوٹی شہینگی کے اظہار کیلئے  
 میری نسبت شائع کیا ہے کہ گویا میں اس مقدمہ میں کہ جو فتنی محمد بخش ڈپٹی انسپکٹر

بتلانے اٹھایا تھا بری نہیں ہوا۔ یہ کس قدر غلط اور خلاف واقعہ ہے۔ ماسواہ  
اس کے اگر فرض محال کے طور پر قبول بھی کر لیں کہ ڈسپاچر ج کے معنے بری نہیں ہیں  
اور جو کچھ انگریزی ڈکشنریوں میں اس لفظ کے معنے بری لکھے ہیں انھوں نے  
جھوٹ بولا ہے۔ پھر بھی محمد حسین کی یہ سخت بد قسمتی ہے کہ جس مطلب کے لئے اُس نے  
یہ تمام تانا بانا قانون کی اصل منشاء کو چھوڑ کر بلکہ خدا تعالیٰ کی پاک کلام قرآن شریف  
کو چھوڑ کر بنایا تھا۔ وہ مطلب تب بھی اُسکو حاصل نہیں ہو سکتا کیونکہ اس  
منصوبہ بازی سے اصل مطلب اُس کا یہ تھا کہ تا کس طرح لوگوں کے دلوں میں  
یہ جمادے کہ یہ پیشگوئی پوری نہیں ہوئی۔ کیونکہ ڈسپاچر ج کئے گئے ہیں نہ بری۔  
اس مطلب سے وہ ہر طرح پر ناکام اور نادم رہا۔ کیونکہ وہ پیشگوئی جو رسالہ  
حقیقت المہدی کے صفحہ ۱۲ میں لکھی گئی ہے اُس میں بریت کا لفظ نہیں ہے۔  
بلکہ سلام کا لفظ ہے جس کے معنے ہیں کہ دشمنوں کے اُس حملہ سے اور اُن کی اُس  
بد غرض سے جو اس حملہ کی موجب ہوئی محفوظ رکھا جائے گا۔ جیسا کہ صفحہ ۱۲ کی  
وہ عبارت یہ ہے۔ ”یا تیک نصرتی ائی انا المر حمن۔ یا ارض ابلیحی  
ماءک۔ خبیض الماء و قطنی الامر۔ سلاماً قولاً من رب رحیم“  
یعنی اس مقدمہ میں میری مدد تجھے پہنچے گی۔ اور میں جو رحمان ہوں رحمت کرونگا۔  
اسے زمین اپنا پانی نکل جا۔ پانی خشک کیا گیا یعنی شکایتوں کا کچھ اثر باقی  
نہ رہا۔ اور مقدمہ کا فیصلہ ہو گیا اور وہ فیصلہ یہ ہے کہ سلاماً قولاً من رب  
رحیم۔ یعنی سلامتی ہوگی اور کوئی ضرر نہیں پہنچے گا۔ یہ خدا کا فرمودہ ہے جو  
پروردگار مہربان ہے۔ یعنی یہ پیشگوئی ہرگز خطا نہیں جائے گی۔ کیونکہ خدا کی  
طرف سے ہے۔ اب دیکھو کہ اس جگہ سلام کا لفظ پیشگوئی میں ہے جس کے  
یہ معنے ہیں کہ جو مقدمہ اٹھانے سے نقصان رسائی کا ارادہ کیا گیا ہے اور اسپر

ناخنوں تک زور لگایا گیا ہے اس ارادہ میں مخالفت ناکام رہیں گے۔ اور آخر تم سلامت بیخ کر چلے آؤ گے۔ اس جگہ بریت کا لفظ ہی نہیں۔ چونکہ اللہ تعالیٰ جانتا تھا کہ یہ ظالم شیخ جو حد سے بڑھ گیا ہے اس پیشگوئی کے چھپانے کے لئے بھی بریت کے لفظ میں بیہودہ جھگڑا کرے گا۔ سو اس نے اس پیشگوئی میں بریت کا لفظ نہ کہا بلکہ بجائے اس کے سلام کا لفظ رکھ دیا۔ اب غور سے دیکھو کہ اگرچہ اس مخالفت میں قرآن شریف محمد حسین کو سراسر کاذب اور خائن ٹھہراتا ہے۔ اور اس مقدمہ میں جس بنا پر کہ میں چھوڑا گیا ہوں میرا نام بری رکھتا ہے۔ مگر باوجود ایسی کھلی کھلی فتح کے اگر فرض محال کے طور پر یہ مان بھی لیں کہ شیخ محمد حسین اس مقدمہ میں مجھے بری نہ قرار دینے میں سچا ہے۔ حالانکہ اللہ تعالیٰ جانتا ہے کہ صریح جھوٹا ہے۔ لیکن پھر بھی وہ اپنے اصل مقصود سے بے نصیب ہے۔ کیونکہ پیشگوئی میں جس کو ہر ایک شخص حقیقت المہدی کے صفحہ ۱۲ اور سطر ۱۱ میں پڑھ سکتا ہے۔ بری کا لفظ موجود نہیں ہے بلکہ سلام کا لفظ ہے جو عزت اور جان کے سلامت رہنے پر دلالت کرتا ہے۔

• میں محمد حسین کو کچھ الزام نہیں دیتا اور نہ مجھے کچھ ضرورت ہے کہ اس کو کاذب اور خائن کہوں۔ مگر خدا تعالیٰ کا کلام قرآن شریف جس پر وہ ایمان لانے کا دعویٰ کرتا ہے اس کو کاذب اور خائن ٹھہراتا ہے۔ کاذب اس لئے کہ خدا تعالیٰ اس صورت کے مقدمہ میں جیسا کہ یہ مقدمہ ہے جس بنا پر کہ فیصلہ پایا شخص برا شدہ کا نام بری رکھتا ہے۔ اور محمد حسین اس نام کی نفی کرتا ہے۔ سو محمد حسین اگر چاہے تو آپ اقرار کر سکتا ہے کہ ہر ایک شخص جو قرآن کے بیان کے مخالفت کچھ بیان کرے وہ کاذب ہے۔ اور خائن اس لئے ہے کہ محمد حسین نے مولوی اور اہل علم کہلا کر ایک کھلے کھلے حق کو چھپایا ہے۔ اور اس سے بڑھ کر اور کوئی خیانت نہیں کہ جس حق الامر کو خود قرآن ظاہر کر چکا ہے اس کو چھپایا جائے۔ ص ۱۱



اور پھر اس پیشگوئی کے ساتھ دو پیشگوئیاں اور ہیں یعنی اسی صفحہ ۱۲ کی سطر ۱۲ اور ۱۳ میں جس کی عبارت یہ ہے۔ انا تجالذنا فانقطع الحدو وواسیابہ۔ یعنی الظالم علی یدیه و یوثق۔ یعنی ہم مخالفت سے تلوار کے ساتھ لڑے۔ یہاں تک کہ مخالفت ٹوٹ گیا یعنی اس کے ہاتھ کچھ باقی نہ رہا۔ اور اس کے تمام اسباب بھی ٹوٹ گئے۔ اور ظالم یعنی محمد حسین اپنے ہاتھ کاٹے گا اور اپنی شرارتوں سے روکا جائے گا۔ اب دیکھو یہ کس قدر عظیم الشان پیشگوئی ہے جس میں خبر دی گئی کہ مقدمہ اٹھانے والے اپنی کوششوں میں نامراد رہیں گے۔ اور انکے تمام وجوہ مقدمہ جو بنائے گئے تھے ٹوٹ جائیں گے۔ اور نیز اس میں خبر دی گئی ہے کہ محمد حسین بدزبانی کرنے اور کرانے سے بند کیا جائے گا۔ اور آئندہ اس کی گندی اور ناپاک تحریروں کا خاتمہ ہو جائے گا۔ یاد رہے کہ یہ شخص بدگوئی میں حد سے بڑھ گیا تھا۔ جس شخص کو اس کی گندی تحریروں پر علم ہو گا جو میری نسبت اور میرے اہلبیت آل رسول صلی اللہ علیہ وسلم کی نسبت اس شیخ بے ادب تیز مزاج نے سراسر ظلم اور ناحق پسندی کی خصلت سے اشاعت السنہ میں شائع کی ہیں یا جو حضرت ثقی کے اخبار میں شائع کرائی ہیں۔ جو اس وقت تک میرے پاس موجود ہیں اور نیز مثل مقدمہ میں شامل ہو چکی ہیں۔ اس کا دل بول اٹھے گا کہ اس شخص کی نوبت کہاں تک بدزبانی میں پہنچی تھی۔ اور پھر کیسی اس پیشگوئی کے مطابق اس قابل شرم بے حیائی اور دریدہ دہنی سے بند کیا گیا ہے۔ کس کے علم میں تھا کہ یہ گندہ دہنی اور بدزبانی کا سلسلہ اس طرح پر بند کیا جائے گا۔ میں یقین رکھتا

✽ اگرچہ نوٹس کے بعد حال تک محمد حسین نے اپنا منہ بند کر لیا ہے۔ مگر بدزبانی کی کارروائی اس کا دوست جو حضرت ثقی نوٹس کے بعد برابر کر رہا ہے۔ دیکھو اخبار خادم الہند لاہور ۵ ستمبر ۱۹۹۹ء اور ایسا ہی اخبار جو حضرت ثقی لاہور۔ ص ۱۹

ہوں کہ ہر ایک شریعت جس کی فطرت میں نقص نہ ہو۔ اور جس کے نیک گوہر میں کچھ کھوٹ نہ ہو اور جس کے نجیب الطرفین ہونے میں کچھ خلل نہ ہو۔ وہ کبھی اس بات پر راضی نہیں ہو گا کہ معزز شرفاء کے بارے میں اور سادات کی شان میں اور ان پاکدامن خاتونوں کی نسبت جو خاندان نبوت میں سے اور اہلبیت رسول اللہ صلی اللہ علیہ وسلم میں سے ہیں ایسی گندی گالیاں اور ناپاکی سے بھرے افتراء پر لاوے۔ اور دنیا میں کسی قوم میں کوئی ایسا شریف نہیں ہے کہ اگر وہ تمام گندے کاغذ جن کا نام اشاعة الشنة اُس نے رکھا ہے مع ان اخباروں کے پرچوں کے جو وقتاً فوقتاً اس شخص کے دوست ہم جنس جعفر زٹلی نے نکالے جن میں یہ گندی باتیں ہیں اُسکے سامنے رکھی جائیں تو وہ یہ رائے ظاہر کر سکے کہ کوئی بھلا مانس اور نیک فطرت اور نیک اصل اور مہشتی اور شریف ایسی تحریروں کو رد و ابھی رکھ سکتا ہے۔ قطع نظر اس سے کہ اُس کے ہاتھ سے یہ کلمات شائع ہوں۔ تمام تحریریں اس شخص اور اس کے دوست جعفر زٹلی کی موجود ہیں جسوقت کوئی مانگے میں پیش کر سکتا ہوں۔ یہی شخص ہے جو فرقہ، موحدین کا ایڈووکیٹ کہلاتا ہے۔ پس جبکہ اس فرقہ کے ایڈووکیٹ کے یہ حالات ہیں تو ان لوگوں کے حالات جن پر اس کا اثر ہے خود قیاس کر لیں۔ میں اس شخص کی سخت بد زبانوں اور گندہ دہنیوں سے سخت مظلوم اور ضرر رسیدہ ہوں۔ میں چاہتا ہوں کہ کسی تقریب سے پھر عدالت ان کاغذات پر غور کرے جو مثل میں شامل ہو چکے ہیں جو اس شخص کے طریق اور روئے کا نمونہ ہیں۔

میں اس سے زیادہ نہیں کہوں گا۔ اور اب مخالفوں میں سے کس دل پر مجھے اُمید ہو سکتی ہے کہ وہ ان تمام گندے اور فحش اور بد زبانی کے الفاظ پر اطلاع پاکر کلمۃ الحق کہے۔ میرا تمام شکوہ خدا تعالیٰ کی جناب میں ہے اور مجھے اس پر

ایمان ہے کہ من يعمل مثقال ذرة خيرا ايره - ومن يعمل  
مثقال ذرة شرا ايره۔

اب اس جگہ اس تحریر سے صرف یہ مقصود ہے کہ کس اعلیٰ درجہ کی یہ  
پیشگوئی ہے کہ قبل اسکے کہ کچھ بھی علم ہو کہ مجسٹریٹ کا اخیر حکم کیا ہوگا۔ خدا تعالیٰ  
نے اپنے پاک الہام کے ذریعہ سے اس حکم سے ایسے وقت میں اطلاع دیدی کہ  
میں یقین رکھتا ہوں کہ اس وقت خود مجسٹریٹ کو بھی معلوم نہ ہوگا کہ میں یہ حکم دوں گا  
اور پھر اس بات سے بھی اطلاع دیدی کہ جو استغاثہ کے کارکنوں نے میرے  
ماخوذ کرانے کے لئے اسباب اور وجوہ اکٹھے کئے تھے وہ بیکار جائیں گے اور  
خدا مجھے ان سے بچالیکا۔ اور پھر اس الہام کی چودھویں سطر میں یہ بھی پیش از وقت  
بیان کیا گیا ہے کہ ان لوگوں کے منہ کانے ہوں گے جن کی یہ مراد تھی کہ یہ شخص  
پکڑا جائے اور اس کو عدالت سے سزا ہو۔ اور خدا اُن پر فتح بخشنے گا۔ چنانچہ  
الہام کے یہ لفظ ہیں۔ شأمت الوجوه انه من آية الله وانه فتح  
عظیم۔ یعنی منہ کانے ہونگے یہ خدا کا نشان ہے اور فتح عظیم ہے۔

اب انصاف کر کے دیکھو کہ اس سے زیادہ اور کیا پیشگوئی ہوگی کہ حاکم  
مجوز مقدمہ کا فشاء جو قبل از وقت خود حاکم کو بھی معلوم نہیں ہوتا وہ اس میں  
اخیر حکم سے پہلے بتلایا گیا ہے۔ ہاں اگر یہ کہو کہ ممکن ہے کہ یہ تمام الہامات حکم کے  
بعد لکھے گئے ہوں تو اسکے ثبوت کے لئے یہ کافی ہے کہ میری یہ کتاب حقیقت الہامی  
حکم اخیر سے پہلے شائع ہو چکی تھی اور خود ایک نسخہ گورنمنٹ میں پہنچ چکا تھا چنانچہ  
سرکاری رجسٹروں سے اس بات کا کامل ثبوت مل سکتا ہے۔ دوسرے ایک  
یہ بھی ثبوت ہے کہ حکم اخیر سے پہلے عین عدالت کے کمرہ میں میں نے یہ  
کتاب اپنے وکیلوں مسٹر برون صاحب اور مولوی فضل دین صاحب پلیدران

چیت کورٹ کو دی تھی اور انہوں نے پڑھ کر کہا تھا کہ یہ پیشگوئی صفائی سے پوری ہو گئی۔ چنانچہ مسٹر برون صاحب اور مولوی فضل الدین صاحب حلفدار ہو گئے اور یہ کہہ سکتے ہیں کہ انکو پیش از وقت اس پیشگوئی پر اطلاع ملی۔

۴۰

جب میرے پرنیکس لگایا گیا اور اسپرٹرز داری کی گئی تو ہم چھوٹی مسجد میں جو ہماری کھڑکی کے ساتھ ہے بیٹھ کر کل آمدن اور خرچ کا حساب کر رہے تھے اور مولوی محمد علی صاحب ایم اے اور ایسا ہی کئی اور جماعت کے لوگ وہاں موجود تھے۔ اور خواجہ جمال الدین صاحب بی اے اور مولوی عبد الکریم صاحب مالکونی کاغذاً حساب آمد و اخراجات کے متعلق کچھ دیکھ رہے تھے تو اسوقت مجھ پر ایک کشفی حالت طاری ہو کر دکھایا گیا کہ ہندو تحصیلدار بٹالہ جس کے پاس یہ مقدمہ ٹیکس کا تھا بدل گیا۔ اور اسکے عوض میں نے ایک اور شخص کو سی پر بیٹھے دیکھا جو مسلمان تھا۔ اور اس کشف کے ساتھ بعض امور ایسے ظاہر ہوئے جو نیک انجام اور فتح کی بشارت دیتے تھے۔ تب میں نے اسی وقت یہ کشف حاضرین کو سنا دیا۔ اور ان کو پورے طور پر تسلی دی کہ اس مقدمہ کا انجام بخیر ہو گا اور کسی ایسے آدمی مسلمان کے یہ کام سپرد ہو گا کہ وہ انصاف کو ملحوظ رکھ کر پوری تفتیش کر دے گا۔ چنانچہ اس کے بعد ایسا ہوا کہ ہندو تحصیلدار بٹالہ بدل گیا۔ اور اسکی جگہ میاں تاج الدین صاحب جو اب تحصیلدار بٹالہ ہیں آئے۔ اور انہوں نے نیک نیتی اور آہستگی اور انصاف اور پوری کوشش اور تفتیش سے اصل حقیقت کو دریافت کر لیا۔ اور جو کچھ تحقیقات کی رو سے حق انکو معلوم ہوا بذریعہ رپورٹ صاحب ڈپٹی کمشنر بہادر ضلع گورداسپورہ مسٹر ڈیکسن صاحب کی خدمت میں اطلاع دیدی۔ اور نیک اتفاق یہ ہوا کہ صاحب موصوف بھی

زیرک اور انصاف پسند اور نیک نیت تھے۔ انہوں نے لکھ دیا کہ مرزا غلام احمد کا ایک شہرت یافتہ فرقہ ہے جن کی نسبت ہم بذلتی نہیں کر سکتے۔ یعنی جو کچھ ہڈر کیا گیا ہے۔ وہ واقعی اور درست ہے۔ اس لئے ٹیکس معاف اور مثل مقدمہ داخل دفتر ہو۔ یہ ایک ایسی پیشگوئی تھی کہ قبل از انجام مقدمہ ایک جماعت کثیر کو سنا دی گئی تھی کیونکہ ہمارے یہاں پیشگوئیوں کے لئے یہ ایک قاعدہ مقرر ہو چکا ہے کہ جو کچھ خدا تعالیٰ کی طرف سے پیشگوئی کے طور پر ظاہر ہوتا ہے فی الفور تمام جماعت کو اس سے اطلاع دیجاتی ہے اور جو لوگ حاضر نہیں ہوتے ان کو بذریعہ خطوط مطلع کیا جاتا ہے۔ سو ایسا ہی اس پیشگوئی میں بھی کیا گیا۔ تمام وہ معزز مخلصین زندہ موجود ہیں جن کو یہ پیشگوئی سنائی گئی تھی۔ اور وہ حلفاً اس کی تصدیق کر سکتے ہیں۔

۴۱ شروع اکتوبر ۱۸۹۷ء میں مجھ کو دکھایا گیا کہ میں ایک گواہی کے لئے ایک انگریز حاکم کے پاس حاضر کیا گیا ہوں۔ اور اس حاکم نے مجھ سے پوچھا کہ آپ کے والد کا کیا نام ہے۔ لیکن جیسا کہ شہادت کے لئے دستور ہے مجھے قسم نہیں دی۔ اور پھر ۲۱۔ جمادی الاول ۱۳۱۷ھ میں مطابق ۸ اکتوبر ۱۸۹۷ء مجھے خواب میں دکھایا گیا کہ اس مقدمہ کا سپاہی آگیا ہے چنانچہ ایسا ہی ظہور میں آیا جیسا کہ یہ خواب دیکھی تھی۔ اور سپاہی ایک سمن لیکر آیا اور معلوم ہوا کہ ایڈیٹر اخبار ناظم الہند ساکن لاہور نے مجھے گواہ لکھوا دیا ہے۔ جس پر مولوی رحیم بخش پرائیویٹ سکریٹری نواب بہاولپور نے لائل کا مقدمہ ملتان میں کیا تھا۔ اور میں نے گواہی کے لئے ملتان میں ہی جانا تھا۔ پس جب میں حسب ہدایت اس سمن کے ملتان میں پہنچا اور عدالت میں گواہی کے لئے حاضر

ہوا۔ تو جیسا کہ خواب میں دیکھا تھا سب کچھ ویسا ہی ظہور میں آیا۔ اور حاکم کو کچھ ایسا سہو ہو گیا کہ وہ مجھے قسم دینا بھول گیا۔ اور جب میرا اظہار ہو چکا تو اُس وقت اُسکو قسم دینا یاد آیا اور فرض قانون پورا کرنے کے لئے پھر مجھ سے قسم لی۔ اس نشان کے کچھ ایک دو گواہ نہیں بلکہ ایک گروہ کثیر میری جماعت کے لوگوں کا گواہ ہے۔ جن میں سے خواجہ کمال الدین صاحب بنی لے پلیڈر۔ اور مولوی محمد علی صاحب ایم لے پلیڈر۔ اور انویم مولوی حکیم نور الدین صاحب اور انویم مولوی عبدالکریم صاحب سیالکوٹی ہیں۔ اب دیکھتے جاؤ اور غور کرتے جاؤ کہ کیا یہ انسان کے کام ہیں اور کیا کسی سچے اہل فراست کے دل میں گذر سکتا ہے کہ جو لوگ صد ہا کوس سے ہدایت پانے کے لئے میرے پاس آتے ہیں اور سچائی کی تلاش میں صد ہا روپیہ میری رضامندی کے لئے خرچ کرتے ہیں۔ اور میرے لئے اپنے عزیزوں اور خوشیوں اور دوستوں کو چھوڑ بیٹھے ہیں۔ وہ اس گندی اور پلید کارروائی کو مجھ سے دیکھ کر کہ نہیں جھوٹے گواہ انکو قرار دوں۔ اور جھوٹ بولنے کے لئے اُن کو مجبور کروں۔ پھر بھی یہ تمام گند دیکھ کر صدق دل سے میرے ساتھ رہ سکیں اور اپنے مالوں کو میری راہ میں فدا کرنے کے لئے طیار ہوں۔ اور اپنی جانوں کو میرے لئے مصیبت میں ڈالیں اور اپنی عزت کو خاک میں ملاویں۔ آخر آپ لوگ بھی تو انسان ہیں۔ کیا آپ لوگوں کا کائناتس یہ فتویٰ دیتا ہے کہ آپ لوگ اپنے کسی گویا پیر کی ایسی تعلیم کے بعد جو سراسر بدکاری اور فتنہ اور دروغ بانی پر مبنی ہو پھر اُسکو تقدس اور راستباز قرار دیں۔ اور وہ آپسے جھوٹی گواہیاں دلانا چاہے تو اُسکو خواہ نخواہ ولی اور کراماتی بنانے کے لئے جھوٹ بھی بول دیں۔ اور پھر اُس کی ایسی خبیث کارروائیوں کے ساتھ اُس کو اچھا آدمی سمجھتے رہیں۔

پس جبکہ تم اپنے نفسوں کو ایسا نہیں پاتے تو پھر کیوں دوسروں پر اس قدر بدگمانی کرتے ہو کہ وہ ایسے احمق اور دیوانے ہو گئے ہیں کہ وہ میرے لئے قرآن شریف اٹھا کر اور بصورت کذب اپنے فرزندوں کی ہلاکت کی دعا کر کے میرے لئے گواہی دیں۔ اور ایسے آدمی نہ ایک نہ دو بلکہ کئی ہزار ہوں کبھی دنیا میں ہوا یا ہو سکتا ہے کہ صد ہا معززین نے جو اہل علم اور اہل عقل اور اہل مرتبہ ہوں اپنے کسی ایسے گرو یا پیر کے لئے جو بات بات میں دروغ گو اور مفتری اور کذاب ہو اس طرح پر اپنے ایمان کو برباد کیا ہو۔ سو بھائیو۔ کچھ تو سوچو۔ کچھ تو خدا تعالیٰ کے لئے خوف کرو۔ خدا کی رحمت سے کیوں نا امید ہوتے ہو۔ یقیناً سمجھو کہ اگر یہ انسان کا کاروبار ہوتا تو ایسے مفتری انسان کو ہر ایک پہلو سے کبھی مدد نہ پہنچ سکتی۔ کیا تمہیں طاقت ہے کہ جن ثبوتوں اور شائع شدہ تحریروں اور حلقی شہادتوں کے ساتھ یہ نشان ثابت ہو گئے ہیں اسکی نظیر اسی تعداد اور کیفیت کے ساتھ پیش کر سکو۔ دیکھو میں تمہیں پہلے سے کہتا ہوں کہ تم ہرگز نہیں پیش کر سکو گے اگرچہ تم تدبیریں کرتے کرتے فر بھی جاؤ۔ کیونکہ تمہارے ساتھ خدا نہیں ہے اور تمہاری دعائیں آسمان پر نہیں جاتیں۔ پس سوچو کہ عجاز اور کیا ہوتا ہے۔ یہی تو ہے کہ تم کروڑوں ہو کر ایک شخص کے مقابل پر عاجز ہو۔ قرآن کو کھول کر دیکھو کہ وہ جو سچا اور قادر خدا ہے وہ مومنوں کو وعدہ دیتا ہے کہ ہمیشہ ان کا غلبہ ہوگا۔ مگر تمہارا فرضی خدا کیسا خدا ہو کہ ہر ایک میدان میں تمہیں شرمندہ کرتا ہے۔ اُس نے تمہیں خاک میں ملادیا اور تمہاری کچھ بھی مدد نہ کی۔ دیکھو تم اس بات کو کب چاہتے تھے کہ زمین پر ایسے بڑے نشان میرے ہاتھ سے ظاہر ہوں جن کا تم مقابلہ نہ کر سکو۔ اور تم اس بات کو کب چاہتے تھے کہ آسمان پر میری تصدیق کے لئے رمضان میں خسوف کسوف ہو

یعنے روزوں کے چہینے میں چاند گرہن اور سورج گرہن ہو۔ مگر تمہاری بد قسمتی سے یہ دونوں باتیں ظہور میں آگئیں۔ اگر خدا تمہارے ساتھ ہوتا تو یہ متواتر ندامتیں تمہیں کیوں پہنچتیں۔ میرے نشانوں کے لئے اس سے زیادہ اور کیا ثبوت ہو گا کہ کم سے کم ہزار متدین نیک چلن میری جماعت میں سے قسم اٹھا کر اور قرآن شریف ہاتھ میں لیکر یہ گواہی دے سکتے ہیں کہ انہوں نے میرے نشان اپنی آنکھوں سے دیکھے ہیں۔ اور اگر میری جماعت سے قطع نظر کر کے اور لوگوں کی گواہیاں بھی طلب کی جائیں جو میری جماعت میں سے نہیں ہیں بلکہ بعض ہندو اور بعض عیسائی اور بعض سکھ اور بعض مخالف العقیدہ مسلمان ہیں تو میں اس بات کا ثبوت دے سکتا ہوں۔ بلکہ خدا تعالیٰ کی قسم کھا کر یہ بات کہتا ہوں کہ اگر وہ تمام گواہ عرفات کے میدان میں کھڑے کئے جائیں جو میرے نشانوں کے مشاہدہ کے گواہ ہیں یعنی اُس میدان میں کھڑے کئے جائیں جہاں بیت اللہ کے حج کرنے کے دنوں میں دنیا کے تمام حاجی کھڑے ہوتے ہیں تو وہ تمام میدان ان گواہوں سے بھر جائے اور بہت سے باقی رہیں جو اُس میں سماندہ سکیں۔ تو اب بتاؤ کہ کیا اس سے بڑھ کر دنیا میں کوئی ثبوت ہو سکتا ہے۔ اور بیان کرو کہ اب اس بات میں کونسی کسر باقی رہ گئی کہ میں خدا کی طرف سے ہوں۔ براہین احمدیہ میں یہ الہام موجود ہے کہ خدا آسمان سے بھی نشان دکھلائے گا اور زمین سے بھی۔ سو اب خدا کے لئے کھڑے ہو جاؤ اور گواہی دو کہ اس الہام کے مطابق جو میرے ان تمام نشانوں سے ایک زمانہ دراز پہلے بلکہ میں برسوں قریب پیشتر شائع ہو چکا ہے کیسے کیسے رعبناک خدا نے نشان دکھلائے۔ آسمان پر سورج اور چاند کو رمضان کے چہینے میں تاریک کیا۔ تاحدیث کی پیشگوئی کے رُوسے انسانوں پر نجات پوری کرے اور زمین پر



بعض دعائیں لوگوں کی عافیت کے لئے یا بد زبان لوگوں کے عذاب کے لئے منظور فرمائیں تا مستجاب الدعوات ہونا جو ولایت کی نشانی ہے بپائی ثبوت پہنچ جاوے۔

بعض نامنصف جن کو خدا تعالیٰ کا خوف نہیں خدا کے بندوں کو دھوکہ دینے کیلئے بے سرو پا افسر اشاعہ کرتے ہیں جن سے اُن کا مطلب یہ ہوتا ہے کہ میرے دعویٰ مسیح موعود کی کسر نشان کریں۔ مثلاً وہ کہتے ہیں کہ کسی زمانہ میں فلاں شخص نے بھی ہمدی یا مسیح موعود ہونے کا دعویٰ کیا تھا اور اس غرض یہ ہوتی ہے کہ تا میرے دعوے کو لوگوں کی نظر میں خفیف اور پیچ ٹھہراویں۔ لیکن ان لوگوں میں اگر کچھ بھی حق پسندی اور انصاف کا مادہ ہوتا۔ تو یہ لوگ سوچتے کہ بے ثبوت دعویٰ کیا وقعت رکھ سکتا ہے۔ اگر فرض کے طور پر مان بھی لیا جائے کہ مجھ سے پہلے کسی زمانہ میں کسی نے مسیح موعود یا ہمدی ہونے کا دعویٰ کیا تھا۔ یا اب کرتا ہے تو ایسے بے ثبوت دعوے تو خدا تعالیٰ کے اُن نبیوں کے زمانہ میں بھی ہوتے رہے ہیں جن کی نبوت کو یہ لوگ مانتے ہیں۔ لیکن اُن دعووں کی سچائی کی نہ آسمان نے گواہی دی اور نہ زمین نے۔ اور وہ لوگ بہت جلد ذلیل اور تباہ ہو گئے اور اُنکی جماعتیں متفرق ہو گئیں اور وہ پاک نبیوں کی طرح نشان نہ دکھلا سکے۔ پس اگر سچائی کی عزت اور عظمت میں ایسی یہودہ نکتہ چینوں سے کچھ خلل آسکتا ہے تو پھر نعوذ باللہ کسی نبی کی نبوت اور کسی رسول کی رسالت قائم نہیں رہ سکتی۔ کیونکہ ایسا تو کوئی بھی نبی نہیں جس کے مقابل پر چھوٹوں نے دعوے نہ کئے ہوں۔ پس ایسے اعتراض محض جہالت اور تعصب سے پیدا ہوتے ہیں۔ ہاں شخص دل کے اخلاص سے سچائی کا طالب ہے اُس کا یہ حق ہے کہ اپنے دل کی تسلی

کے لئے آسمانی نشان طلب کرے۔ سو اس کتاب کے دیکھنے سے ہر ایک طالبِ حق کو معلوم ہوگا کہ اس بندہ حضرت عزت سے اسی کے فضل اور تائید سے اس قدر نشان ظاہر ہوئے ہیں کہ اس تیرہ سو برس کے عرصہ میں افرادِ امت میں سے کسی اور میں انکی نظیر تلاش کرنا ایک طلبِ محال ہے۔ مثلاً انہی نشانوں کو جو اس کتاب تریاق القلوب میں بطور نمونہ بیان کئے گئے ہیں ذہن میں رکھ کر پھر ہر ایک چشتی قادری نقشبندی شہروردی وغیرہ میں انکی تلاش کرو۔ اور تمام وہ لوگ جو اس امت میں قطب اور ثبوت اور ابدال کے نام سے مشہور ہوئے ہیں۔ انکی تمام زندگی میں ان کی نظیر ڈھونڈو نہ ہو۔ پھر اگر نظیر مل سکے تو جو چاہو کہو۔ ورنہ خدائے غیور اور قدیر سے ڈر کر بیباکی اور گستاخی سے باز آ جاؤ۔ عجب نہیں کہ بعض جاہل اسجگہ یہ کہیں کہ وہ کرامتیں جو ہمارے مشائخ اور پیروں کی مشہور ہیں اس شخص نے کہاں دکھائی ہیں۔ جیسا کہ حضرت سید عبدالقادر رضی اللہ عنہ نے بارہ برس کی کشتی غرق شدہ دریا میں سے نکالی۔ یعنی تمام لوگوں کو جو دریا میں مڑ چکے تھے نئے سرے زندہ کیا۔ اور ایک مرتبہ فرشتہ ملک الموت حضرت موصوف کے کسی مُرید کی جان نکال کر لے گیا تھا تو آپ نے اُس مُرید کی ماں کی گریہ زاری پر رحم کر کے فی الفور آسمان کی طرف پرواز کیا۔ اور ابھی فرشتہ پہلے آسمان تک نہیں پہنچا تھا کہ آپ نے اُسکو پکڑ لیا اور اُس سے اپنے مُرید کی رُوح واپس لینے کے لئے درخواست کی۔ تب فرشتہ نے کچھ لیت و لعل کیا تو آپ جلال اور غضب میں آ گئے۔ اور ایک لٹھی جو آپ کے ہاتھ میں تھی ملک الموت کی پینڈلی پر ماری اور ہڈی کو توڑ دیا۔ اور اُس کی زنبیل جس میں انسانوں کی جانیں بھری تھیں جو اُس دن کی کارروائی تھی چھین لی۔ اور تمام رُوحوں کو چھوڑ دیا۔ تب ساری رُوحیں اُس دن

اپنے اپنے بدنوں میں واپس آکر زندہ ہو گئیں اور اُس مُرید کی رُوح بھی بدن میں واپس آکر وہ مُرید بھی زندہ ہو گیا۔ تب فرشتہ روتا ہوا خدا تعالیٰ کے پاس گیا اور قصہ بیان کیا اور اپنی پنڈلی ٹوٹی ہوئی دکھلائی تو خدا تعالیٰ نے فرمایا کہ تو نے اچھا نہیں کیا کہ عبد القادر میرے پیارے کو زنجیدہ کیا اور یہ کام تو اُس کا ایک دنے کام ہے۔ اگر وہ چاہتا تو تمام اُن رُوحوں کو جو ابتداء دُنیا سے مرقی چلی آئی تھیں ایک دم میں زندہ کر دیتا۔ اور ایک روایت یہ ہے کہ جب فرشتہ نے جناب الہی میں رو رو کر یہ فریاد کی تو خدا تعالیٰ نے جواب دیا کہ چپ رہ۔ عبد القادر اپنے کاموں میں قادر مطلق ہے میں کچھ نہیں کر سکتا۔ ایسا ہی حضرت علی رضی اللہ عنہ کی ایک کرامت ہے کہ جب جناب رسول اللہ صلی اللہ علیہ وسلم کا معراج ہوا تو آپ نور کے صدا پُر دے عبور کر کے خدا تعالیٰ تک پہنچے صرف ایک پردہ باقی رہا تو آپ نے عرض کی۔ کہ یا الہی میں تو اس قدر مشقت اٹھا کر شخص دیدار کے لئے آیا تھا مگر اس جگہ ایک پردہ درمیان میں حاصل ہے۔ میرے پر رحم فرما اور یہ پردہ درمیان سے اٹھا دے تا مجھے دیدار نصیب ہو۔ تب اللہ تعالیٰ نے رحم فرما کر پردہ درمیان سے اٹھا دیا۔ تو کیا دیکھتے ہیں کہ جس کو خدا سمجھے بیٹھے تھے وہ حضرت علی ہی ہیں۔ پھر یہ سنا کر کہا جاتا ہے کہ مُرتضیٰ علی کی یہ شان ہے شیخین کو اُن سے نسبت ہی کیا اور ایسی ہی اور کرامات بھی بہت ہیں جو اس زمانہ کے مجاہد پیش کیا کرتے ہیں۔ لیکن ان تمام باتوں کا جواب یہ ہے کہ یہ کرامات نہیں ہیں اور نہ اثبات اشیاء کے قاعدے کی رُو سے ان کا کچھ ثبوت ہے بلکہ جاہل مُریدوں اور معتقدوں نے افترا کے طور پر یہ تمام باتیں بنائی ہیں جن میں سے بعض تو صریح کُفر ہیں۔ اور اگر بغیر کسی ثبوت کے ہر ایک رطب یا بس کو یونہی مان لینا ہے تو پھر ہندوؤں نے کیا گناہ کیا ہے کہ اُن کے دیوتاؤں کے عجاہبات نہیں ماننے

جاتے۔ یہ سقدر بڑی کرامت ہے کہ مہادیوی کی لٹوں میں سے گنگا نکلی اور کرشن جی نے کیا کیا کرشمے دکھلائے۔ لہذا یہ بات یاد رکھنے کے لائق ہے کہ ہمیشہ سے دنیا میں یہ طبعی خاصہ ہے کہ اکثر افراد بنی آدم کے جھوٹ اور افترا اور مبالغہ کی طرف مائل ہو جایا کرتے ہیں۔ انہی فتنوں کی وجہ سے تو شواہد عدل اور روایت کی شہادتوں کی حاجت پڑی۔ پس ظاہر ہے کہ اگر کسی سنی یا شیعہ کے ہاتھ میں کسی حضرت صلی اللہ علیہ وسلم کے زمانہ کے بعد ایسے روشن ثبوتوں اور روایت کی شہادتوں کے ساتھ جیسا کہ ہم نے اپنے نشان پیش کئے۔ کسی اپنے بزرگ کی کرامتیں ہوتیں۔ تو اتنی مدت تک وہ ہرگز خاموش نہ بیٹھ سکتے۔ ایک زمانہ ہوا کہ ہم نے بارہا ان لوگوں کو قہیں دیں کہ اگر آپ لوگوں کے پاس ان نشانوں کی نظیر موجود ہے تو ضرور پیش کیجئے۔ مگر کوئی بھی پیش نہ کر سکا۔ اور ظاہر ہے کہ بغیر ثبوت کے جو کچھ بیان کیا جائے وہ قبول کے لائق نہیں۔ بلکہ ایسے قصے جو ناولوں کی طرح طبیعت خوش کرنے کے لئے بنائے گئے ہیں کرامت کے نام سے موسوم نہیں ہو سکتے۔ افسوس کہ یہ ایک ایسا زمانہ ہے کہ یہ لوگ دعویٰ اور دلیل میں فرق نہیں کر سکتے۔ اور اگر کسی دعویٰ پر دلیل پوچھی جائے تو ایک اور دعویٰ پیش کر دیتے ہیں۔ اور نہیں جانتے کہ دعویٰ کس کو کہتے ہیں اور دلیل کس کو۔ بھلا اگر اس سے پہلے بھی کسی نے امام مہدی ہونے کا دعویٰ کیا ہے تو آؤ ہمیں بتاؤ ہم سننے کو طیار ہیں کہ آسمان مانگی سچائی پر کونسی گواہی دی۔ کیا کبھی اُنکے زمانہ میں بھی رمضان میں سورج گرہن اور چاند گرہن ہوا۔ اور ثبوت دو کہ انھوں نے کون کون نشان دکھلائے۔ اور وہ گواہ پیش کرو جنھوں نے اُس زمانہ میں اُن نشانوں کو دیکھا اور اس بات کی تصدیق کی کہ درحقیقت اُن سے آسمانی نشان ظہور میں آئے جن کو انہوں نے بچشم خود مشاہدہ کیا۔ لیکن بغیر ثبوت کے صرف دعویٰ کو پیش کرنا

محض قابل افسوس خیال ہے۔ ہم کب اس سے انکار کرتے ہیں کہ شریر لوگ ہمیشہ  
 صادقوں کے مقابل پر جھوٹے دعوے کرتے رہے ہیں۔ تحقیق طلب تو یہ امر ہے  
 کہ ایسے مدعیوں نے آسمانی نشان بھی دکھلائے یا نہیں۔ میں نے ایسے نشان  
 دکھلائے ہیں کہ جنہوں نے اس زمانہ کے علماء اور فقراء کا منہ بند کر دیا ہے۔  
 اور کوئی مخالف ان کا مقابلہ نہیں کر سکا۔ بلکہ ایک ندامت کے ساتھ چُپ  
 رہ گئے۔ اب ذرہ بتلاؤ کہ کیا اس پہلے یہ ندامت کسی کے مقابل پر کسی  
 زمانہ میں علماء اسلام کو پیش آئی۔ بلکہ وہی لوگ مخذول اور ذلیل ہوتے رہے  
 جنہوں نے ایسے جھوٹے دعوے کئے۔ تو اب طبعاً یہ سوال پیدا ہوتا ہے کہ اس  
 زمانہ میں علماء اسلام کو یہ خجالتیں کیوں پیش آئیں۔ یہاں تک کہ نہ وہ بالمقابل  
 قرآن شریف کے معارف بیان کر سکے اور نہ عربی زبان میں کچھ فصیح بلیغ لکھ سکے  
 اور نہ آسمانی نشانوں کے مقابل پر کوئی نشان دکھلا سکے۔ کیا خدا مومنوں کی نصرت  
 کرتا ہے یا کافروں کی۔ بھلا بتلاؤ تو وہی کہ قرآن شریف میں کس گروہ کی نصرت  
 اور مدد کا وعدہ ہے اور الہامی بشری کن کو انعام دیا جاتا ہے۔ کوئی اٹھے اور  
 ہمیں اس بات کا ثبوت دے کہ میری طرح کبھی کوئی مُفترمی اور کذاب مجھ سے  
 پہلے کسی زمانہ میں میدان میں کھڑا ہوا اور اُس نے علماء وقت کے مقابل پر وہ نشان  
 اور وہ تائیداتِ سماوی پیش کیں جن سے مخاطبینِ دنگ اور لاجواب رہ گئے۔  
 اور کوئی بھی ان میں سے مقابلہ میں نہ آسکا۔ بھلا اگرچے ہو تو ایسے کسی جہدی کا  
 نام تو بتلاؤ جس نے میری طرح تمام علماء اور فقراء اور گندی فشیوں کو مغلوب اور  
 عاجز کیا ہو۔ اور اسکے مقابل پر ان سے کچھ بھی نہ بن پڑا ہو۔ میں تو اس بات پر  
 ایمان رکھتا ہوں کہ علماء اسلام اور فقراء اسلام اگر اپنی بحث میں راستی پر پہنچیں  
 اور متقی اور پرہیزگار ہوں تو کبھی کسی سے دینی بحث اور تائیدِ الہی کے امویں

مغلوب نہیں ہو سکتے بلکہ ہمیشہ نصرتِ اہلبی کے لئے آسمان سے نازل ہوتی ہے۔  
 خدا تعالیٰ کا یہ حق وعدہ ہے کہ مومن جو دراصل مومن اور ماستی پر ہیں ہمیشہ منصور اور  
 مظفر رہیں گے اور کسی کافر و جہال سے نچا نہیں دیکھیں گے تو پھر کیا سبب ہے کہ  
 اب مومنوں نے خود باللہ ایک کافر و جہال سے نچا دیکھا۔ یعنی وہ شخص جو انکی  
 آنکھ میں کافر اور جہال اور کذاب ہے اس کے مقابل پر ٹھہر نہ سکے۔ دعائیں اسی  
 کی قبول ہوئیں۔ علم خیب اسی کو عطا ہوا۔ آسمانی نشان اسی سے ظاہر ہوئے فہم  
 قرآن اسی کو دیا گیا۔ خدا کی تائیدیں اسی کے شامل حال ہوئیں اور مومن اسکے مقابل  
 پر کچھ بھی نہ دکھلا سکے۔ پس یہ کیا بات ہے۔ یہ گنگا اٹنی کیوں بہنے لگی۔ کیا خدا کے  
 وعدوں میں تخلف پیدا ہو گیا کہ مومن ہمیشہ منصور اور مظفر رہیں گے یا وہ وعدے  
 صرف پہلے زمانوں تک محدود تھے اور اب ان کا عمل درآمد جاتا رہا۔ اور اگر کوئی  
 مولوی یا فقیر یا گدی نشین یہ اعتراض پیش کرے کہ کس نے ہمیں بلایا جو ہم نہیں آئے۔  
 اور کس نے پوچھا جو ہم نے جواب نہ دیا۔ تو اس کا جواب یہی ہے کہ ہماری کتابیں اور  
 ہمارے اشتہارات دیکھیں کہ ہم نے صد ہا اشتہار اس بارے میں شائع کئے اور  
 یہ مجموعہ نشانوں کا بھی ہم نے اس غرض سے اسجگہ لکھا ہے کہ ہر ایک شخص ان نشانوں  
 کو پڑھ کر اپنے دل میں سوچے کہ اب تک کس نے ان نشانوں کے مقابل اپنے نشان  
 دکھلائے اور خدا نے کس کی اس قدر تائید کی ہے کیا ہماری یا ان کی ہے اور جبکہ ان  
 نشانوں کی نظیر پر قادر نہ ہو سکے تو کیا یہ شرط انصاف نہ تھی کہ ایسے شخص کو قبول  
 کرتے جس کے مقابلہ سے عاجز آگئے۔

آسمان و مہ و خورشید شہادت دادند : تا تو تکذیب ز نادانی و غفلت کنی  
 پچول ترا نصرت حق نیست چو اخیر نصیب : شرط انصاف نباشد کہ ز حق دم زنی

۲۹ جولائی ۱۸۹۷ء کو میں نے خواب میں دیکھا کہ ایک صاعقہ مغرب کی طرف سے میرے مکان کی طرف چلی آتی ہے اور نہ اُس کے ساتھ کوئی آواز ہے اور نہ اُس نے کچھ نقصان کیا ہے بلکہ وہ ایک ستارہ روشن کی طرح آہستہ حرکت سے میرے مکان کی طرف متوجہ ہوئی ہے اور میں اُس کو دُور سے دیکھ رہا ہوں۔ اور جبکہ وہ قریب پہنچی تو میرے دل میں تو یہی ہے کہ یہ صاعقہ ہے۔ مگر میری آنکھوں نے صرف ایک چھوٹا سا ستارہ دیکھا جسکو میرا دل صاعقہ سمجھتا ہے پھر بعد اس کے میرا دل اس کشف سے الہام کی طرف منتقل کیا گیا۔ اور مجھے الہام ہوا کہ ماہذا الا تہدیدا للحکام۔ یعنی یہ جو دیکھا اس کا بجز اس کے کچھ اثر نہیں کہ حکام کی طرف سے کچھ ڈرنے کی کارروائی ہوگی اس سے زیادہ کچھ نہیں ہوگا۔ پھر بعد اس کے الہام ہوا۔ قدا بتلی المؤمنون۔ ترجمہ۔ مؤمنوں پر ایک ابتلا آیا یعنی بوجہ اس مقدمہ کے تمہاری جماعت ایک امتحان میں پڑیگی۔ پھر بعد اس کے یہ الہام ہوا کہ لیعلمن اللہ المجاہدین منکم ولیعلمن الکاذبین۔ یہ میری جماعت کی طرف خطاب ہے کہ خدا نے ایسا کیا تا خدا تمہیں جتلاوے کہ تم میں سے وہ کون ہے کہ اُسکے مامور کی راہ میں صدق دل سے کوشش کرتا ہے اور وہ کون ہے جو اپنے دعویٰ بیعت میں جھوٹا ہے۔ سو ایسا ہی ہوا۔ ایک گروہ تو اس مقدمہ اور دُورے مقدمہ میں جو مسٹر ڈوئی صاحب کی عدالت میں فیصلہ ہوا۔ صدق دل سے اور کامل ہمدردی سے تڑپتا پھرا۔ اور انہوں نے اپنی مالی اور جانی کوششوں میں فرق نہیں رکھا۔ اور دکھ اٹھا کر اپنی سچائی دکھلائی۔ اور دُور ہر گروہ وہ بھی تھا کہ ایک ذرہ ہمدردی میں شریک نہ ہو سکے۔ سو ان کے لئے وہ کھڑکی بند ہے جو ان صادقوں کے لئے کھولی گئی۔ پھر یہ الہام ہوا کہ :-

صادق آل باشد کہ آیام بلا چے گذارد با محبت با وفا

یعنے خدا کی نظر میں صادق وہ شخص ہوتا ہے کہ جو بلا کے دنوں کو محبت اور وفا کے ساتھ گزارتا ہے۔ پھر اس کے بعد میرے دل میں ایک اور موزون کلمہ ڈال گیا لیکن نہ اس طرح پر کہ جو الہام جلی کی صورت ہوتی ہے بلکہ الہام حقی کے طور پر دل اس مضمون سے بھر گیا۔ اور وہ یہ تھا:-

گر قضا را عاشقے گردد اسیر ہوسد آں زنجیر را کہ آشنا

یعنے اگر اتفاقاً کوئی عاشق قید میں پڑ جائے تو اُس زنجیر کو چومتا ہے جس کا سبب آشنا ہوا۔ پھر اس کے بعد یہ الہام ہوا۔ ان الذی فرض عليك القرآن لرادك الى معاد۔ اتي مع الافواج اتيك بختة۔ ياتيک نصوصی۔ انا الرحمن

ذوالجهد والعلی۔ ترجمہ۔ یعنی وہ قادر خدا جس نے تیرے پر قرآن فرض کیا۔ پھر تجھے واپس لائے گا۔ یعنی انجام بخیر و عافیت ہوگا۔ میں اپنی فوجوں کے سمیت (جو ملائکہ ہیں) ایک ناگہانی طور پر تیرے پاس آؤں گا۔ میں رحمت کرنے والا ہوں۔

میں ہی ہوں جو بزرگی اور بلندی سے مخصوص ہے یعنی میرا ہی بول بالا ہے گا۔ پھر بعد اس کے یہ الہام ہوا کہ مخالفوں میں بھوٹ اور ایک شخص متنافس کی وقت اور امانت اور ملامت خلع (اور پھر اخیر حکم ابراہ) یعنی بے قصور ٹھہرانا۔ پھر بعد اس کے الہام ہوا۔ وفيہ شئ۔ یعنی بریت تو ہوگی مگر اس میں کچھ چیز ہوگی۔

(یہ اُس نوٹس کی طرف اشارہ تھا جو بری کرنے کے بعد لکھا گیا تھا کہ طرز مباحثہ نرم چاہئے) پھر ساتھ اس کے یہ بھی الہام ہوا کہ بلجنت آجاتی کہ میرے نشان

روشن ہونگے اور ان کے ثبوت زیادہ سے زیادہ ظاہر ہو جائیں گے۔ (چنانچہ ایسا ہی ہوا کہ اُس مقدمہ میں جو ستمبر ۱۸۹۹ء میں عدالت مسٹریجے آر۔ ڈریمینڈ

صاحب بہادر میں فیصلہ ہوا۔ حمد الحمید ملزم نے دوبارہ اقرار کیا کہ میرا پہلا بیان جھوٹا تھا) اور پھر الہام ہوا۔ لواء فتح۔ یعنی فتح کا جھنڈا۔ پھر بعد اس کے



الہام ہوا۔ اتنا امرنا اذا اردنا شیئاً ان نقول له کن فیکون۔ یعنی ہمارے امور کے لئے ہمارا یہی قانون ہے کہ جب ہم کسی چیز کا ہو جانا چاہتے ہیں تو ہم کہتے ہیں کہ ہو جا۔ پس وہ ہو جاتی ہے۔ اب واضح ہو کہ اس پیش گوئی سے قبل از وقت پانسو کے قریب انساؤں کو خبر دی گئی تھی۔ چنانچہ اخویم مولوی حکیم نور الدین صاحب اور اخویم مولوی عبدالکریم صاحب اور اخویم مولوی محمد علی صاحب ایم۔ اے۔ اور اخویم خواجہ کمال الدین صاحب اور اخویم مرزا خدا بخش صاحب اور اخویم مولوی حکیم فضل الدین صاحب وغیرہ اسقدر گواہ ہیں کہ اگر ان کے صرف نام لکھے جاویں تب بھی اس کے لئے بہت سے ورق درکار ہیں۔ اور ان تمام صاحبوں کو پیش از وقت بتلایا گیا تھا کہ ایسا ابتلا آنے والا ہے اور عنقریب ایسا مقدمہ دائر ہوگا۔ مگر آخر بریت اور خدا تعالیٰ کا فضل ہوگا اور کوئی ذلت پیش نہیں آئے گی۔ سو یہ مقدمہ اس طرح پیدا ہوا کہ ایک شخص عبدالحمید نام کو بعض عیسیائیوں نے جو ڈاکٹر ہنری مارٹن کلاؤک سے تعلق رکھنے والے تھے سکھلایا۔ کہ وہ عدالت میں یہ اظہار کرے کہ اُس کو مرزا غلام احمد نے یعنی اس راقم نے قادیان سے اس غرض سے بھیجا ہے کہ تاڈاکٹر کلاؤک کو قتل کرے۔ اور نہ صرف سکھلایا بلکہ دھکی بھی دی کہ اگر وہ ایسا اظہار نہیں دینگا تو وہ قید کیا جائے گا۔ اور ایک یہ بھی دھکی دی کہ اُس کا فوٹو لیکر اُس کو کہا گیا کہ اگر وہ بھاگ بھی جائے گا۔ تو اس فوٹو کے ذریعہ سے پھر کپڑا جائے گا۔ چنانچہ اُس نے مجسٹریٹ ضلع امرتسر کے سامنے یہ اظہار دیدیا اور وہاں سے میری گرفتاری کے لئے وارنٹ جاری ہوا۔ اور میں اس جگہ ناظرین کی پوری دلچسپی کے لئے صاحب ڈسٹرکٹ مجسٹریٹ امرتسر کے حکم کی نقل ذیل میں لکھتا ہوں اور وہ یہ ہے۔ "عبدالحمید اور ڈاکٹر کلاؤک کے بیانات ظاہر کرتے ہیں کہ مرزا غلام احمد قادیانی نے عبدالحمید کو ڈاکٹر

کلاک ساکن امرتسر کے قتل کرنے کی ترغیب دی۔ اس بات کے یقین کرنے کے لئے وجہ ہے کہ مرزا غلام احمد مذکورہ نقض امن کا مرتکب ہوگا۔ یا کوئی قابل گرفت فعل کرے گا۔ جو باعث نقض امن اس ضلع میں ہوگا۔ اس بات کی خواہش کی گئی ہے کہ اس سے حفظ امن کے لئے ضمانت طلب کی جائے۔ واقعات اس قسم کے ہیں کہ جس سے اسکی گرفتاری کے لئے وارنٹ کا شائع کرنا زیر دفعہ ۱۴ ضابطہ فوجداری ضروری معلوم ہوتا ہے۔ لہذا میں اسکی گرفتاری کے لئے وارنٹ جاری کرتا ہوں اور اسکو ہدایت کرتا ہوں کہ وہ اگر بیان کرے کہ کیوں زیر دفعہ ۱۰۷ ضابطہ فوجداری حفظ امن کے لئے ایک سال کے واسطے بیس ہزار روپیہ کا چمکھ اور بیس ہزار روپیہ کی دو الگ الگ ضمانتیں اس سے نہ لیجائیں۔

دستخط اے۔ ای۔ مارٹینو۔ ڈسٹرکٹ مجسٹریٹ امرتسر۔ یکم اگست ۱۸۹۷ء۔  
 اس حکم کی تاریخ سے جو یکم اگست ۱۸۹۷ء سے ظاہر ہے کہ وارنٹ یکم اگست ۱۸۹۷ء کو جاری ہوا تھا۔ اور اس وارنٹ سے مطلب یہ تھا کہ تاجے گرفتار کر کے حاضر کیا جائے۔ اور سزا سے پہلے گرفتاری کی ذلت پہنچائی جائے۔ مگر یہ تصرف غیبی کسقدر ایک طالب حق کے ایمان کو بڑھاتا ہے کہ باوجودیکہ امرتسر سے ایسا وارنٹ جاری ہوا۔ مگر خدا تعالیٰ نے جیسا کہ مندرجہ بالا الہامات میں اس کا وعدہ تھا۔ اس وارنٹ سے بھی عجیب طور پر محفوظ رکھا۔ اس میں کچھ شک نہیں کہ اگر حکم کے مطابق یہ وارنٹ عدالت سے جاری ہو جاتا تو قبل اس کے کہ ۱۷ اگست ۱۸۹۷ء کا حکم انتقال مش کے لئے نفاذ پاتا وارنٹ کی تعمیل ہو جاتی کیونکہ امرتسر اور قادیان میں صرف ۲۵ کوس کا فاصلہ ہے۔ اور وہ حکم جو ۱۷ اگست ۱۸۹۷ء کو مجسٹریٹ ضلع امرتسر نے اس مقدمہ کے بارے میں دیا تھا وہ یہ ہے۔

”میں نے وارنٹ کا جاری کرنا روک دیا ہے کیونکہ یہ مقدمہ میرے اختیار میں نہیں

ہے۔ دیکھو انڈین لاء رپورٹ نمبر ۱۱ کلکتہ ۵۱۳ و ۱۲ کلکتہ ۱۳۳۔ اور ۶ الہ آباد ۲۶۔  
 المرقوم ۷۔ اگست ۱۹۹۷ء اس حکم کی تفصیل یہ ہے کہ جب صاحب مجلس ٹریٹ  
 ضلع امرتسر یکم اگست ۱۹۹۷ء کو میری گرفتاری کے لئے وارنٹ جاری کر چکے۔  
 تو اُنکو ۷۔ اگست ۱۹۹۷ء کو جینے حکم سے ۶ دن بعد ہدایات مذکورہ بالا پر غور  
 کرنے سے پتہ لگا کہ اس حکم میں غلطی ہوئی۔ اور انہوں نے سمجھا کہ میرے اختیار  
 میں نہیں تھا کہ میں ایک ایسے ملزم کی گرفتاری کے لئے جو غیر ضلع میں سکونت  
 رکھتا ہے وارنٹ جاری کرتا۔ تب انہوں نے اپنے حکم وارنٹ کو جو عدالت سے  
 نکل چکا تھا۔ اس طرح پر روکنا چاہا کہ ۷۔ اگست ۱۹۹۷ء کو صاحب مجلس ٹریٹ  
 ضلع گورداسپورہ کے نام تار دی کہ ہم سے وارنٹ کے اجراء میں غلطی ہوئی ہے۔  
 وارنٹ کو روک دیا جائے۔ لیکن اگر وہ وارنٹ درحقیقت یکم اگست ۱۹۹۷ء کو  
 جاری ہو جاتا۔ تو اتنی مدت بعد جیسے ۷۔ اگست ۱۹۹۷ء کو اس کو روکنا ایک  
 فضول امر تھا۔ کیونکہ ان دونوں ضلعوں میں تصوراً ہی فاصلہ تھا۔ مدت سے  
 اُس وارنٹ کی تعمیل ہو چکتی اور گرفتاری کی ذلت اور منصبیت ہمیں پیش  
 آجاتی۔ لیکن خدا تعالیٰ کی قدرت ایسی ہوتی جس کا اب تک ہمیں مجید معلوم نہیں کہ  
 وہ وارنٹ باوجود چھ دن گزر جانے کے عدالت مجلس ٹریٹ ضلع گورداسپورہ  
 میں پہنچ نہ سکا۔ یہاں تک کہ تاریخ پہنچنے پر صاحب ضلع تعجب میں پڑے کہ یہ  
 کیسا وارنٹ ہے جس کے روکنے کے لئے تار آئی۔ غرض کچھ بھی پتہ نہیں لگتا  
 کہ وہ وارنٹ جاری ہو کر پھر کہاں گیا۔ کچھ تعجب نہیں کہ کسی اہل مد کی غفلت سے  
 بستہ میں پڑا ہوا ہو۔ اور پھر آخر یہ قانون بھی نکل آیا کہ غیر ضلع میں کسی ملزم  
 کے نام وارنٹ جاری نہیں ہو سکتا۔ اب جب ایک نظر سے انسان اُن  
 اہل مامل کو دیکھے جن کو ابھی ہم لکھ آئے ہیں جن میں رحمت اور نصرت کا وعدہ

ہے اور دوسری طرف اس بات کو سوچے کہ کیونکر عدالت امر تسر کا پہلا وارہی  
 خالی گیا۔ تو بیشک اسکو اس بات پر یقین آجائے گا کہ یہ خدا تعالیٰ کا تصرف  
 تھا۔ تا وہ اپنے الہامی وعدہ کے موافق اپنے بندہ کو ہر ایک ذلت سے  
 محفوظ رکھے۔ کیونکہ گرفتار ہو کر عدالت میں پیش کئے جانا اور ہتھکڑی کیساتھ  
 حکام کے سامنے حاضر ہونا یہ بھی ایک ذلت ہے جس سے دشمنوں کو خوشی پہنچتی  
 ہے۔ پھر اسکے بعد ایسا ہوا کہ جیسا کہ ابھی ہم ذکر کر آئے ہیں اس مقدمہ کے  
 تمام کاغذات صاحب ڈسٹرکٹ مجسٹریٹ ضلع گورداسپور کے پاس بھیجے  
 گئے۔ اور جب یہ کاغذات صاحب ڈسٹرکٹ مجسٹریٹ ضلع گورداسپور کے  
 پاس پہنچ گئے تو دوسرا نشان خدا تعالیٰ کی طرف سے یہ ظہور میں آیا کہ صاحب  
 ڈسٹرکٹ مجسٹریٹ ضلع گورداسپور یعنی کپتان ایم ڈبلیو ڈگلس صاحب کے  
 دل میں خدا تعالیٰ نے یہ ڈال دیا کہ اس مقدمہ میں وارنٹ جاری کرنا مناسب  
 نہیں بلکہ سمن کافی ہوگا۔ لہذا انہوں نے ۹ اگست ۱۸۹۷ء کو تیسرے نام ایک  
 سمن جاری کیا جس کی نقل ذیل میں لکھتا ہوں اور وہ یہ ہے:-

۹۳

”علاء سمن بنام مستغاث علیہ حسب دفعہ ۱۵۲ مجموعہ ضابطہ فوجداری  
 بعدالت کپتان ڈگلس صاحب مجسٹریٹ ضلع  
 بنام مرزا غلام احمد ولد مرزا غلام مرتضیٰ ذات مغل ساکن قادیان مغل  
 پرگنہ بنالہ ضلع گورداسپور۔“

جو کہ حاضر ہونا تھا راغرض جو ابد ہی الزام دفعہ ۱۰۷ ضابطہ فوجداری  
 ضرور ہے۔ لہذا تم کو اس تحریر کے ذریعہ سے حکم ہوتا ہے کہ تاریخ ۱۰ ماہ اگست ۱۸۹۷ء  
 اصالتاً یا ذریعہ مختار ذی اختیار یا جیسا ہو موقع پر بمقام بنالہ ڈسٹرکٹ مجسٹریٹ  
 کے پاس حاضر ہو۔ اور اس باب میں تاکید جانو۔ دستخط مجسٹریٹ ضلع گورداسپور  
 ۹ اگست ۱۸۹۷ء

اب سوچو کہ دیکھو کہ جو حکم مجسٹریٹ ضلع امرتسر نے جاری کیا تھا۔ وہ کیسا آتش بار وارنٹ تھا اور یہ سمن کیسے نرم الفاظ میں ہے۔ لیکن ایسا اتفاق پیش آیا کہ میرے مخالفوں کو اس بات کی مطلق خبر نہ ہوئی کہ وارنٹ کا حکم تبدیل ہو کر سمن جاری ہوا ہے بلکہ وہ لوگ تو اقل اس دھوکہ میں آئے کہ مقدمہ امرتسر کی عدالت میں ہی ہے۔ اور بڑے شوق سے دو وقت ریل پر جا کر دیکھنے تھے کہ کس وقت یہ شخص گرفتار ہو کر امرتسر آتا ہے۔ اور پھر انکو یہ پتہ تو مل گیا کہ مثل مقدمہ ضلع گورداسپورہ میں منتقل ہو گئی ہے مگر یہ پتہ نہ ملا کہ اب ضلع گورداسپورہ سے وارنٹ نہیں بھیجا گیا۔ بلکہ سمن روانہ کیا گیا ہے۔ لہذا اس تماشکے دیکھنے کیلئے آئے کہ شخص وارنٹ سے گرفتار ہو کر آئے گا اور اُس کی ذلت ہماری بہت سی خوشی کی باعث ہوگی اور ہم اپنے نفس کو کہیں گے کہ اے نفس اب خوش ہو کہ تو نے اپنے دشمن کو ذلیل ہوتے دیکھ لیا۔ مگر یہ مراد اُن کی پوری نہ ہوئی۔ بلکہ برعکس اس کے خود اُنکو ذلت کی تکالیف اٹھانی پڑیں۔ اگست کی۔ ارباب کیخ کو اس نظارہ کے لئے مولوی محمد حسین صاحب موحدین کے ایڈووکیٹ اس تماشکے دیکھنے کے لئے کچہری میں آئے تھے تا اس بندہ درگاہ کو ہتھکڑی پڑھی ہوئی اور کنسٹیبلوں کے ہاتھ میں گرفتار دیکھیں اور دشمن کی ذلت کو دیکھ کر خوشیاں مناویں۔ لیکن یہ بات اُن کو نصیب نہ ہو سکی۔ بلکہ ایک رنجہ نظارہ دیکھنا پڑا۔ اور وہ یہ کہ جب میں صاحب مجسٹریٹ ضلع کی کچہری میں حاضر ہوا تو وہ نرمی اور اعزاز سے پیش آئے اور اپنے قریب انہوں نے میرے لئے کرسی بچھوادی اور نرم الفاظ سے مجھ کو یہ کہا کہ گوڈاکٹر کلارک آپ پر اقدارم مثل کا الزام لگاتا ہے مگر میں نہیں لگاتا۔ خدا تعالیٰ کی قدرت ہے کہ یہ ڈپٹی کمشنر ایک زیرک اور دانشمند اور منصف مزاج مجسٹریٹ تھا۔ اُسکے دل میں خدا نے

بٹھا دیا کہ مقدمہ بے اصل اور جھوٹا ہے اور ناحق تکلیف دی گئی ہے۔ اس لئے  
 ہر ایک مرتبہ جو میں حاضر ہوا وہ عزت سے پیش آیا اور مجھے کُرسی دی۔ اور جب  
 میں اُسکی عدالت سے بری کیا گیا تو اُس دن مجھ کو عین کچہری میں مہار کبادی۔  
 موحدین کے ایڈووکیٹ صاحب جو بٹالہ کے مولوی ہیں اور عیسائیوں کی طرف سے  
 گواہ تھے جن کا نام لینے کی اب ضرورت نہیں۔ انہوں نے جب عدالت میں  
 اس قدر میری عزت دیکھی کہ یہ تو ایک مُلزم تھا اور اسکو اعزاز سے کُرسی دی گئی  
 تو مولوی صاحب موصوف اس طمع خام میں پڑے کہ مجھے صاحب صنلع سے  
 کُرسی مانگنی چاہیے جبکہ اس مُلزم کو ملی ہے تو مجھے تو بہر حال ملے گی۔ پس جب  
 وہ گواہی کے لئے بلائے گئے۔ تو انہوں نے آتے ہی پہلے ہی سوال کیا کہ مجھے  
 کُرسی ملنی چاہیے۔ مگر افسوس کہ صاحب ڈپٹی کمشنر بہادر نے اُن کو بھڑک دیا۔  
 اور کہا کہ تمہیں کُرسی نہیں مل سکتی۔ یہ تو رئیس ہیں اور اِن کا باپ کُرسی نشین تھا۔  
 اس لئے ہم نے کُرسی دی۔ سو جو لوگ میری ذلت دیکھنے کے لئے آئے تھے اُن کا  
 یہ انجام ہوا۔ اور یہ بھی خدا تعالیٰ کا ایک نشان تھا کہ جو کچھ میرے لئے اِن لوگوں  
 نے چاہا وہ اِن کو پیش آگیا ورنہ مجھے عدالتوں سے کچھ تعلق نہ تھا۔ میری عادت  
 نہیں تھی کہ کسی کو رُٹوں اور نہ میرا کسی سے کچھ تعارف تھا۔ پھر اس کے بعد خدا تعالیٰ  
 کا یہ فضل ہوا کہ میں عزت کے ساتھ بری کیا گیا اور حاکم مجوزہ نے ایک تیسم کے ساتھ  
 مجھے کہا کہ آپ کو مبارک ہو آپ بری کئے گئے۔ سو یہ خدا تعالیٰ کا ایک بھاری نشان  
 ہے کہ باوجودیکہ قوموں نے میرے ذلیل کرنے کے لئے اتفاق کر لیا تھا۔ مسلمانوں  
 کی طرف سے مولوی محمد حسین صاحب ایڈووکیٹ موحدین تھے۔ اور ہندوؤں کی  
 طرف سے لالہ رام مجدد صاحب وکیل تھے۔ اور عیسائیوں کی طرف سے ڈاکٹر  
 ہنری مارٹن کلارک صاحب تھے۔ اور جنگِ احزاب کی طرح بالاتفاق اِن قوموں نے

میرے پرچہ دعائی کی تھی لیکن خدا تعالیٰ نے مجھ سٹریٹ ضلع کو ایسی روشن ضمیری بخشی کہ وہ مفقہد کی اصل حقیقت تک پہنچ گیا۔ پھر بعد اسکے ایسا اتفاق ہوا۔ کہ خود عبد الحمید نے عدالت میں اقرار کر دیا کہ عیسائیوں نے مجھے سکھلا کر یہ اظہار دلایا تھا۔ دندیر بیان سر امر جھوٹ ہے کہ مجھے قتل کے لئے ترغیب دی گئی تھی۔ اور صاحب مجھ سٹریٹ ضلع نے اسی آخری بیان کو صحیح سمجھا۔ اور بڑے زور شور کا ایک چٹھا لکھ کر مجھے بری کر دیا۔ اور خدا تعالیٰ کی یہ عجیب شان ہے کہ خدا تعالیٰ نے میری بریت کو مکمل کرنے کے لئے اسی عبد الحمید سے پھر دوبارہ میرے حق میں گواہی دلائی۔ تا وہ الہام پورا ہو جو براہین احمدیہ میں آج سے بیس برس پہلے لکھا گیا ہے اور وہ یہ ہے۔ فَبَرَأَ اللَّهُ مَتَاعًا لِّلْوَاكِلَانِ عِنْدَ اللَّهِ وَجِبَاهَا۔ یعنی خدا نے اس شخص کو اُس الزام سے جو اس پر لگایا جائیگا بری کر دیا ہے یعنی بری کر دیا جائے گا۔ اور وہ اظہار جو عبد الحمید نے حال میں ۱۲ ستمبر ۱۸۹۹ء کو عدالت صاحب مجھ سٹریٹ ضلع یعنی زور برونے مسٹر جے آر۔ ڈرینڈ صاحب کے دیا ہے وہ یہ ہے۔

### بیان ملزم

”میں نے بیانات جن کا چارج میں ذکر ہے ضرور لکھوائے تھے۔

حضور رحم فرما میں۔ میرا پہلا بیان جھوٹا ہے۔ (یعنی وہ بیان جس میں لکھا یا تھا کہ میں مرزا غلام احمد کی طرف سے قتل کرنے کے لئے بھیجا گیا تھا) انہوں نے یعنی عیسائیوں نے مجھے تصویر دکھلائی اور کہا کہ جیلخانہ میں جاؤ گے۔ میرے کوئی گواہ نہیں ہیں صرف بھگت پریداس اور ایک کرپشن وہاں موجود تھے جبکہ مجھ کو سکھلایا گیا۔ اس کا کوئی ثبوت نہیں ہے۔ مقام پٹھان کوٹ۔ تصدیق عدالت۔

یہ بیان ملزم ہمارے مواجد اور سماعت میں تحریر ہوا۔ اور ملزم کو

پڑھ کر سنایا گیا۔ اُس نے دُرست تسلیم کیا۔

اب دیکھو کہ اس بندہ درگاہ کی کیسی صفائی سے بریت ثابت ہوئی۔ ظاہر ہے کہ اس مقدمہ میں عبد الحمید کے لئے سخت مُضر تھا کہ اپنے پہلے بیان کو جھوٹا قرار دیتا۔ کیونکہ اس سے یہ جرم عظیم ثابت ہوتا ہے کہ اُس نے دوسرے پر ناحق ترغیب قتل کا الزام لگایا۔ اور ایسا جھوٹ اس سزا کو چاہتا ہے۔ جو مُرتکب اقدام قتل کی سزا ہوتی ہے۔ اگر وہ اپنے دوسرے بیان کو جھوٹا قرار دیتا جس میں میری بریت ظاہر کی تھی تو اس میں قانوناً سزا کم تھی۔ لہذا اُس کے لئے مفید راہ یہی تھی کہ وہ دوسرے بیان کو جھوٹا کہتا۔ مگر خدا نے اُس کے مُنہ سے سچ نکلوا دیا۔ جس طرح زلیخا کے مُنہ سے حضرت یوسف کے مقابل پر اور ایک مُفتری عورت کے مُنہ سے حضرت موسیٰ کے مقابل پر سچ نکل گیا تھا۔ سو یہی اعلیٰ درجہ کی بریت ہے جس کو یوسف اور موسیٰ کے قصے سے مماثلت ہے اور اسی کی طرف اس الہامی پیشگوئی کا اشارہ تھا کہ بَرَأَہُ اللہ صَافًا لَوَا۔ کیونکہ یہ قرآن شریف کی وہ آیت ہے جس میں حضرت موسیٰ کی بریت کا حال جتلا نا منظور ہے۔ غرض میرے قصے کو خدا تعالیٰ نے حضرت یوسف اور حضرت موسیٰ کے قصے سے مشابہت دی۔ اور خود تہمت لگانے والے کے مُنہ سے نکلوا دیا

❖ یاد رہے کہ زلیخا اور وہ عورت جو حضرت موسیٰ پر زنا کی تہمت لگانے والی تھی۔ ان دونوں عورتوں کے دو متناقض بیان تھے۔ مثلاً زلیخا کا پہلا بیان یہ تھا کہ یوسف نے اُس پر مجرمانہ حملہ کیا جو زنا کے ارادہ سے تھا۔ اور دوسرا بیان بالکل عبد الحمید کی طرح اُس نے بادشاہ کے روبرو یہ دیا کہ پہلا بیان میرا جھوٹا ہے۔ اور دراصل یوسف اس تہمت سے پاک ہے اور ناجائز حملہ میری طرف سے تھا۔ سو خدا نے دوسرے بیان پر میری طرح یوسف کی بریت ظاہر کی۔ ص ۱۱۱



کہ یہ تہمت جھوٹ ہے۔ پس یہ کس قدر عظیم الشان نشان ہے اور کس قدر عجیب  
تصرفاتِ الہی اس میں جمع ہیں۔ فَالْحَمْدُ لِلَّهِ عَلَىٰ ذَٰلِكَ۔

۶۳

مبغذ نشانات کے ایک نشان یہ ہے کہ تھینا پچیس برس کے قریب عرصہ  
گزر گیا ہے کہ میں گورد اسپورہ میں تھا کہ مجھے یہ خواب آئی کہ میں ایک جگہ چار پائی پر  
بیٹھا ہوں اور اسی چار پائی پر بائیں طرف میرے مولوی عبداللہ صاحب مرحوم  
غزلوی بیٹھے ہیں جن کی اولاد اب امرتسر میں رہتی ہے۔ راستے میں میرے  
دل میں محض خدا تعالیٰ کی طرف سے ایک تحریک پیدا ہوئی کہ مولوی صاحب  
موصوف کو چار پائی سے نیچے اتار دوں۔ چنانچہ میں نے اپنی جگہ کوچھوڑ کر مولوی  
صاحب کی جگہ کی طرف رجوع کیا۔ یعنی جس حصہ چار پائی پر وہ بائیں طرف  
بیٹھے ہوئے تھے اُس حصے میں میں نے بیٹھنا چاہا۔ تب انہوں نے وہ جگہ چھوڑ  
دی۔ اور وہاں سے کھسک کر پائنتی کی طرف چند انگلی کے فاصلے پر ہو بیٹھے۔ تب  
پھر میرے دل میں ڈالا گیا کہ اس جگہ سے بھی میں اُنکو اٹھا دوں۔ پھر میں ان کی طرف  
جھکا تو وہ اس جگہ کو بھی چھوڑ کر پھر چند انگلی کی مقدار پر پیچھے ہٹ گئے۔ پھر میرے  
دل میں ڈالا گیا کہ اس جگہ سے بھی اُنکو اور زیادہ پائنتی کی طرف کیا جائے۔ تب پھر  
وہ چند انگلی پائنتی کی طرف کھسک کر ہو بیٹھے۔ القصد میں ایسا ہی اُن کی طرف  
کھسکا گیا اور وہ پائنتی کی طرف کھسکتے گئے۔ یہاں تک کہ اُن کو آخر چار پائی پر سے  
اُترنا پڑا۔ اور وہ زمین پر جو محض خاک تھی اور اسپر چٹائی وغیرہ کچھ بھی نہ تھی  
اُتر کر بیٹھ گئے۔ راستے میں تین فرشتے آسمان سے آئے۔ ایک کا نام ان میں  
خیراتی تھا۔ وہ بھی اُن کے ساتھ زمین پر بیٹھ گئے اور میں چار پائی پر بیٹھا رہا۔  
تب میں نے اُن فرشتوں اور مولوی عبداللہ صاحب کو کہا کہ اُو میں ایک دُعا

کرتا ہوں تم آمین کرو۔ تب میں نے یہ دعائی کہ رب اذہب عنی الرجس و  
 طہرف تطہیرا۔ اس کے بعد وہ تینوں فرشتے آسمان کی طرف اٹھ گئے۔ اور  
 مولوی عبداللہ صاحب بھی آسمان کی طرف اٹھ گئے اور میری آنکھ کھل گئی۔ اور  
 آنکھ کھلتے ہی میں نے دیکھا کہ ایک طاقت بالا مجھ کو ارضی زندگی سے بلند کرکھینچ  
 لے گئی۔ اور وہ ایک ہی رات تھی جس میں خدا نے تمام و کمال میری اصلاح کر دی۔  
 اور مجھ میں وہ تبدیلی واقع ہوئی کہ جو انسان کے ہاتھ سے یا انسان کے ارادے  
 سے نہیں ہو سکتی۔ اور جیسا کہ میں نے مولوی عبداللہ صاحب کے خاک پر بیٹھنے  
 اور آسمان پر جانے کی تعبیر کی تھی اسی طرح وقوع میں آگیا۔ کیونکہ وہ بعد اسکے  
 جلد تر فوت ہو گئے اور ان کا جسم خاک میں اور انکی رُوح آسمان پر گئی۔

اور انہی دنوں میں شاید اُس رات سے اول یا اُس رات کے بعد میں نے  
 کشفی حالت میں دیکھا کہ ایک شخص جو مجھے فرشتہ معلوم ہوتا ہے۔ مگر خواب میں  
 محسوس ہوا کہ اُس کا نام شیر علی ہے۔ اُس نے مجھے ایک جگہ لٹا کر میری آنکھیں  
 نکالی ہیں اور صاف کی ہیں۔ اور میں اور کدورت ان میں سے پھینک دی اور  
 ہر ایک بیماری اور کوتہ یعنی کا مادہ نکال دیا ہے۔ اور ایک مُصفاؤر جو آنکھوں  
 میں پہلے سے موجود تھا مگر بعض مواد کے نیچے دبا ہوا تھا۔ اسکو ایک چمکتے ہوئے  
 ستارہ کی طرح بنا دیا ہے۔ اور یہ عمل کر کے پھر وہ شخص غائب ہو گیا۔ اور میں  
 اُس کشفی حالت سے بیداری کی طرف منتقل ہو گیا۔ میں نے اس خواب کی  
 بہت سے لوگوں کو اطلاع دی تھی۔ چنانچہ ان میں سے صاحبزادہ سراج الحق  
 سرسادی۔ اور میرزا ناصر نواب صاحب دہلوی ہیں۔

مخبرہ نشانوں کے ایک یہ ہے کہ جب مولوی عبداللہ صاحب غزنوی  
 میرے اس خواب کے مطابق فوت ہو گئے جو میں نے انکی وفات کے بارے میں

دیکھی تھی تو میں نے اپنی ایام میں کہ جب تھوڑے ہی دن اُنکی وفات پر گزرے  
 تھے۔ اُنکو خواب میں دیکھا۔ تو میں نے اُن کے پاس اپنی یہ خواب بیان کی کہ  
 میں نے دیکھا ہے کہ میرے ہاتھ میں ایک نہایت چمکیلی اور روشن تلوار ہے۔  
 جس کا قبضہ میرے ہاتھ میں اور نوک کی طرف آسمان میں ہے اور نہایت  
 چمکدار ہے اور اس میں سے ایک چمک نکلتی ہے جیسا کہ آفتاب کی چمک۔  
 اور میں کبھی اُسکو دائیں طرف چلاتا ہوں اور کبھی بائیں طرف۔ اور ہر ایک دفعہ  
 جو میں وار کرتا ہوں تو مجھے معلوم ہوتا ہے کہ دُنیا کے کناروں تک وہ تلوار  
 اپنی لمبائی کی وجہ سے کام کرتی ہے۔ اور میں ہر وقت محسوس کرتا ہوں کہ آفتاب  
 کی بلندی تک اُس کی نوک پہنچتی ہے۔ اور وہ ایک بجلی کی طرح ہے جو ایک ام  
 میں ہزاروں کوس بجلی جاتی ہے۔ اور گو وہ دائیں بائیں میرے ہاتھ سے  
 پڑتی ہے۔ مگر میں دیکھتا ہوں کہ ہاتھ تو میرا ہے مگر قوت آسمان سے ہے۔  
 اور ہر ایک دفعہ جو میں دائیں طرف یا بائیں طرف اس کو چلاتا ہوں۔ تو  
 ہزار ہا انسان زمین کے کناروں تک اس سے ٹکڑے ٹکڑے ہو جاتے ہیں۔  
 یہ خواب تھی جو میں نے عبداللہ صاحب مرحوم کے پاس بیان کی۔ اور مضمون  
 یہی تھا۔ اور شاید اُسوقت اور الفاظ میں بیان کی گئی ہو۔ یا یہی الفاظ ہوں۔  
 عبداللہ صاحب مرحوم نے میری خواب کو سنکر بیان کیا کہ اس کی تعبیر یہ  
 ہے کہ تلوار سے مراد تمام محبت اور تکمیل تبلیغ اور دلائل قاطعہ کی تلوار ہے۔ اور یہ جو  
 دیکھا کہ وہ تلوار دائیں طرف زمین کے کناروں تک مار کرتی ہے۔ سو اس  
 مراد دلائل رُوحانیہ ہیں جو از قسم خوارق اور آسمانی نشانوں کے ہونگے۔ اور یہ  
 جو دیکھا گیا کہ ایسا ہی وہ بائیں طرف بھی زمین کے کناروں تک مار کرتی ہے۔ تو  
 اس سے مراد دلائل عقلیہ وغیرہ ہیں جن سے ہر ایک فرقہ پر تمام محبت ہوگا۔ پھر

بعد اس کے انہوں نے فرمایا کہ جب میں دُنیا میں تھا۔ تو میں اُمیدوار تھا کہ ایسا انسان دُنیا میں بھیجا جائے گا۔ بعد اس کے آنکھ کھل گئی۔ وھذا روّیاء صادقہ من ربی ولعنة الله على الذين يفترون على الله ويقولون اٰلمنا و اٰنمنا و ارانا الله و ما الھموا و ما اٰنبتوا و ما اراھم الله من شیء الا لعنة الله على الكاذبین۔ اور اس خواب میں یہ پیش گوئی تھی۔ کہ بہت سے آسمانی نشان مجھ سے ظاہر ہوں گے۔ چنانچہ ایسا ہی ظہور میں آیا۔ اور جیسا کہ اسی کتاب میں میں نے بیان کیا ہے۔ اس کشف کے بعد اسقدر آسمانی نشان مجھ سے ظہور میں آئے کہ جب تک خدا کسی کے ساتھ نہ ہو۔ اور اس کا اول درجہ کا فضل نہ ہو۔ ایسے نشان ظاہر نہیں ہو سکتے۔ اور اس و بیار کے گواہ صاحبزادہ سراج الحق اور دوسرے احباب ہیں جو ایک جماعت کثیر ہے۔

اور منجملہ خدا تعالیٰ کے عظیم الشان نشانوں کے وہ نشان ہے جو ڈیڑھ پیوند بعد اللہ آتھم کی نسبت ظہور میں آیا۔ اس نشان کی اصل بنیاد وہ الہام ہے جو براہین احمدیہ کے صفحہ ۲۴۱۔ اور سطر ۱۱ و ۱۲ و ۱۳ میں مندرج ہے اور وہ یہ ہے۔ ولن ترضی عنک الیھود ولا النصرانی و خیر قوالہ بنین و بنات بغیر علم۔ قل ھو الله احد الله الصمد لم یلد ولم یولد ولم یکن لہ کفوا احد۔ و یمکرون و یمکر الله و الله خیر الما کرین۔ الفتنة طرقتنا فاصبر کما صبر اولوا العزم۔ و قل رب ادخلنی مدخل صدق۔ و اما نریبتک بعض الذی نعدھم او نتوفیتک۔ دیکھو صفحہ ۲۴۱ براہین احمدیہ۔ ترجمہ۔ جو لوگ یہودی صفت مسلمان ہیں اور جو پادری عیسائی ہیں وہ تجھ سے ہرگز راضی نہیں ہونگے جیتک تو ویسا ہی نہ ہو جائے جیسا کہ وہ ہیں۔ اور پادریوں نے

بغیر اس کے کہ اُن کو کوئی علم دیا جاتا تو اُن ہی اپنے بے اصل خیالات کی پیروی سے  
 خدا تعالیٰ کے لئے بیٹے اور بیٹیاں بنا رکھی ہیں۔ اُن کو کہہ دے کہ وہ سچا خدا ایک  
 خدا ہے جو کسی کا باپ نہیں اور نہ کسی کا بیٹا۔ اور نہ اُس کا کوئی ہم جنس ہے۔  
 اور وہ وقت آتا ہے کہ یہ لوگ یعنی عیسائی پادری تیری تکذیب کے لئے کچھ مکر  
 کریں گے۔ یعنی کچھ ایسی کارروائی کریں گے جس سے اُن کا یہ مقصود ہو گا۔ کہ  
 کسی طرح تجھ کو ذلت پہنچے اور تو سُنکام اور حلق اللہ کی نظر میں موردِ اعتراض  
 ٹھہرے۔ اور یا تیری آبرو اور زندگی خطرہ میں پڑے۔ تب اُن کے مکروں کے  
 مقابل پر خدا بھی ایک مکر کریگا یعنی یہ کہ اُنکے بداندیشی کے منصوبوں کو باطل  
 کر دے گا۔ یعنی اُن منصوبوں میں جو تیری عزت اور جان کو خطرہ میں ڈالنے  
 کے لئے کئے جائیں گے۔ اُن میں یہ لوگ ناکام رہیں گے۔ اور خدا اُن کی تمام  
 مخالفانہ تدبیروں کو تباہ اور بے اثر کر دے گا۔ یہ وہ دن ہوں گے جبکہ یہ  
 لوگ تیرے لئے ایک فتنہ برپا کریں گے۔ یعنی بعض جھوٹے واقعات بنا کر  
 تجھے بدنام کرنا چاہیں گے۔ اور نیز تیرے پر جھوٹے الزام لگا کر عدالتوں میں  
 تجھے کھینچیں گے تا تجھے قید کیا جائے یا سزائے موت ملے۔ اور وہ یہودی  
 طبع مسلمان اُنکے مُدِّد و معاون ہو جائیں گے۔ پس جب تو ایسا وقت دیکھے کہ  
 تیری ایذا اور ذلیل کرنے کے لئے اُن لوگوں نے اتفاق کر لیا ہے۔ اور نہ صرف  
 تیری تکذیب بلکہ تیری جان اور عزت پر بھی حملہ کرنا چاہتے ہیں۔ اور جھوٹے  
 الزام لگا کر سُنکام تک تجھے کھینچتے ہیں۔ اور بعض مدعی اور بعض اُن کے گواہ  
 ہیں۔ اور بعض مفسرین اور بعض اُن کے مُصدق ہیں۔ تو تجھے لازم ہے کہ اُس وقت  
 تو صبر کرے جیسا کہ خدا تعالیٰ کے اُولوالعزم نبیوں نے صبر کیا۔ اور  
 تجھے لازم ہے کہ اُس وقت تو یہ دُعا کرے۔ کہ یا الہی تو میرا صدق ظاہر کر

یعنی اس فتنہ کے وقت یہ لوگ یہ چاہیں گے کہ تیرے صدق کو لوگوں اور حکام کی نظر میں مشتتبہ کر دیں۔ سو تو خدا سے ڈھا کر کہ ان دنوں میں ان لوگوں کے مکروں کے عام لوگ نجات پائیں اور مخلوق اور حکام کی نظر میں تیرا صدق ظاہر ہو جائے اور پھر فرمایا۔ کہ ہماری طرف سے بھی یہ وعدہ ہے کہ غالباً ہم آئندہ زمانہ میں تجھے دکھاوینگے کہ جو ان لوگوں کے لئے وعدہ کیا گیا تھا یعنی دلائل رومانیا اور عقلمیہ سے صلیب کو توڑنا، اس وعدہ میں سے بہت کچھ ہم نے تیری زندگی میں ہی ایسا کر دیا ہے یعنی جو کچھ تیرے ظہور کا اصل مدعا ٹھہرایا گیا ہے یعنی کسر صلیب دلائل رومانیا و عقلمیہ سے۔ اس مدعا میں سے بہت کچھ تیری زندگی میں ہی ظاہر ہو جائیگا۔

یہ براہین احمدیہ کی پیشگوئی ہے جو سفیر ہند پریس کے چھاپہ میں صفحہ ۲۴۱ میں موجود ہے اور ہر ایک ادنیٰ فہم کا آدمی بھی اس پیشگوئی پر نظر غور کر کے سمجھ سکتا ہے کہ اس پیشگوئی میں ان تمام واقعات کی طرف اشارہ ہے کہ جو ڈپٹی آتھم سے لیکر ڈاکٹر کلارک کے اقدام قتل کے مقدمہ تک ظہور میں آئے۔ کیونکہ اول آتھم نے اپنی ندامت اور نجالت چھپانے کے لئے جو اسکی خوفزدہ حالت کے اسکے عابدِ حال ہو گئی تھی۔ تین جھوٹے الزام میرے پر لگائے جنکو وہ ثابت نہ کر سکا۔ اور پھر اس کے بعد دوسرے عیسائیوں نے محض ظلم کی راہ سے امرتسر وغیرہ مقامات میں شور مچایا اور سر اسرنا انصافی سے میری تکذیب کی اور گالیاں دیں۔ اور پھر اسپر بس نہ کر کے آخر ایک اقدام قتل کا مقدمہ میرے پر کیا گیا جسکو ڈاکٹر ہرنی مارٹن کلارک کے دوستوں نے بنایا۔ یہ مقدمہ بھی دراصل آتھم کے مقدمہ کی ایک شاخ تھی اور اسی غبار اور کینہ کا ایک نتیجہ تھا۔ پس اس پیشگوئی میں جو براہین احمدیہ کے صفحہ ۲۴۱ میں ہے۔ ان تمام واقعات کی پیش از وقت خبر دی گئی ہے۔ اور اس فقرہ میں کہ توبیوں کی طرح صبر کر۔ جتلا گیا کہ صرف تیری

تکذیب اور ہنسی نہیں ہوگی اور نہ صرف گالیاں دی جائیں گی بلکہ تیرے مالے جانتے کے لئے بھی کوشش کی جائے گی جیسا کہ نبیوں کے لئے کی گئی اور بعض اُن میں سے عدالت کی طرف کھینچے گئے۔ اور پھر آخری الہام میں یہ اشارہ تھا کہ تو زندہ رہیگا۔ اور اُن کے مکر تجھے ہلاک نہیں کر سکیں گے جب تک تو ہمارے بعض وعدوں کو اپنی آنکھ سے دیکھ لے۔ ہاں وہ کئی قسم کے مکر اور منصوبے کریں گے۔ اور جس طرح حضرت مسیح علیہ السلام اور ہمارے سید و مولیٰ نبی صلی اللہ علیہ وسلم کے مقابل پر تکذیب اور قتل اور بدنامی کے لئے انواع و اقسام کے منصوبے بنائے گئے۔ انہی کے مشابہ یہ منصوبے بھی ہونگے۔ یہ تمام اُس پیشگوئی کی ٹھیک ٹھیک تشریح ہے جو آج سے بیس برس پہلے براہین احمدیہ کے صفحہ ۲۴۱ میں موجود ہے۔ پس اگر آج تک کوئی فتنہ اور کوئی مکر اور منصوبہ انجیل کے واعظوں کی طرف سے ظہور میں نہ آتا۔ تو یہ پیشگوئی عوام کی نظر میں قابل اعتراض ٹھہر جاتی۔ مگر چونکہ یہ خدا تعالیٰ کی طرف سے تھی۔ اور ضرور تھا کہ اپنے وقت پر اسکا ظہور ہو۔ اسلئے خدا تعالیٰ نے اس کے پورا کرنے کے لئے یہ تقریب پیش کی۔ کہ مئی اور جون ۱۸۹۳ء میں مجھ میں اور ڈپٹی عبداللہ آتھم میں مباحثہ ہوا اور مباحثہ سے پہلے کسی دفعہ ڈپٹی عبداللہ آتھم مجھ سے آسمانی نشان مانگ چکا تھا۔ لہذا جسوقت مباحثہ ختم ہوا۔ تو خدا تعالیٰ نے چاہا کہ وہ اُس نشان سے محروم نہ رہے۔ لہذا اُسکی نسبت یہ پیشگوئی کی گئی کہ وہ روز ختم مباحثہ سے ۱۵ جہینے تک داویر میں ڈالا جائے گا۔ بشرطیکہ حق کی طرف رجوع نہ کرے۔ اور پھر بعد اسکے ڈپٹی عبداللہ آتھم کے دل پر اسقدر پیشگوئی کا خوف غالب آگیا کہ وہ اُس خوف سے سراسیمہ ہو گیا۔ اور اُس کا قرار اور آرام جاتا رہا اور پیشگوئی کی دہشت سے

یہ مباحثہ ۲۱ مئی ۱۸۹۳ء سے شروع ہوا اور ۵ جون ۱۸۹۳ء کو ختم ہو گیا۔ منہ

ایک ایسی تبدیلی اُس میں واقع ہوئی کہ اُس نے یکسوخت قدیم عادات اپنی چھوڑ دیں۔ یاد ہے کہ اُس کا یہ قدیم طریق تھا کہ ہمیشہ وہ بعض مسلمانوں سے مباحثہ کیا کرتا اور اسلام کے رد میں کتابیں لکھا کرتا تھا۔ اور اسلام اور نبی اسلام کی توہین کرتا تھا۔ مگر اس پیشگوئی کے بعد اُس کا ایسا منہ بند ہو گیا کہ پیشگوئی کی میعاد میں ایک حرف بھی بے ادبی کا اُس کے مُنہ سے نہ نکل سکا۔ اور نہ اسلام کے مقابل پر کچھ کہہ سکا۔ اور نہ کسی سے زبانی گفتگو کی۔ بلکہ اُس کے مُنہ پر جبر لگ گئی اور خاموش اور غمگین رہنے لگا۔ اور ہر ایک مُنصف مزاج عیسائی جس نے اُس کو اُس زمانہ میں دیکھا ہو گا جبکہ وہ پیشگوئی کی میعاد میں زندگی بسر کر رہا تھا۔ اگر چاہے تو گواہی دے سکتا ہے کہ پیشگوئی کی سچائی کا خوف آتھم کو اندر ہی اندر رکھا گیا تھا۔ یہاں تک کہ جب اُس کو یقین ہو گیا کہ میں نہیں بچوں گا۔ تب اُس نے مناسب سمجھا کہ اپنی عزیز بیٹیوں سے جو اُس کو بہت ہی پیاری تھیں آخری ملاقات کر لے۔ تب اِس خیال سے امرتسر کی سکونت اُس نے چھوڑ دی اور کچھ حصہ زندگی کا اپنی ایک لڑکی کے پاس لدھیانہ میں بسر کیا اور کچھ حصہ فیروزپور میں اپنی دوسری لڑکی کے پاس رہتا رہا۔ اور ان دونوں جگہ میں اُس کی دولت کمال تھیں جو اپنے خاندان کے گھروں میں آباد تھیں۔ آخر وہ اسی مسافرانہ حالت میں اُن ایام کے قریب ہی فیروزپور میں فوت ہو گیا۔ اور چونکہ وہ عیسائیت کی استقامت پر قائم نہ رہ سکا اور اُس نے پیشگوئی کی عظمت سے دہشت زدہ ہو کر اپنا وہ پُرانا عملی طریقہ چھوڑ دیا جو اسلام کی مخالفت اور مُنکرانہ حمولوں کا طریقہ تھا جس کی وجہ سے وہ ہمیشہ تحریری اور تقریری طور پر نیش زنی کیا کرتا تھا اور غربت اور مسکینتی اور خاموشی اختیار کی۔ اِس لئے خدا تعالیٰ نے جو نہایت حلیم ہے اور کسی کے ایک ذرہ عمل کو بھی ضائع کرنا نہیں چاہتا اُس کے اِس قدر رجوع کا اُس کو یہ فائدہ دیا کہ وہ اُس کے وعدہ کے موافق پیشگوئی کی



میرا میں موت سے امن میں رہا۔ کیونکہ ضرور تھا کہ خدا اپنے وعدہ کا لحاظ رکھتا۔ اور بعد اس کے وہ اس لئے جلد تر فیروزپور میں ہی مر گیا کہ خدا تعالیٰ کے اہام میں یہ بھی تھا کہ وہ پیشگوئی کی شرط سے اگر شرط کا یا بند ہوا تو فائدہ اٹھائے گا۔ لیکن اگر وہ اپنے اس رجوع کو جس کے سبب سے وہ پیشگوئی کی میعاد کے اندر نہیں مرے گا پوشیدہ رکھے گا۔ اور گواہی علانیہ طور پر نہیں دے گا۔ کہ اُس نے پیشگوئی سے ڈر کر کسی قدر اپنی اصلاح کر لی ہے جس کا اُس نے اپنی تحریر کے ذریعے سے پہلے ہی اقرار کیا تھا۔ تو وہ بعد اس کے جلد تر پکڑا جائے گا اور فوت ہو جائے گا چنانچہ ایسا ہی ظہور میں آیا۔ اور وہ ہمارے آخری اشتہار سے چھ ماہ کے اندر مر گیا۔ اگر وہ اس غربت اور خاموشی اور خوف پر قائم رہتا جو اُس نے پیشگوئی کی میعاد میں اختیار کی تھی تو اُس کو لمبی زندگی دیجاتی۔ اور وہ بیس برس تک اور زندہ رہ سکتا تھا۔ لیکن چونکہ اُس کا منہ خدا کی طرف سے پھر گیا اور وہ اُس خوف پر قائم نہ رہ سکا جو پیشگوئی کے زمانہ میں اُس کے دل میں تھا۔ اور پیشگوئی کے دنوں کے گزرنے کے بعد اُس نے ایسا خیال کر لیا کہ گویا یہ تمام خوف اس کا محض بیجا اور ایک بُری ذہنی تھی اس لئے جلد تر موت کا پیالہ اُسکو پلایا گیا۔ اور پیشگوئی کے زمانہ کے بعد نہ صرف اس لئے وہ پکڑا گیا کہ اُس نے اپنے پہلے خیال کو اپنے دل میں صحیح نہ سمجھا بلکہ اس لئے بھی کہ وہ اپنے خوف کو چھپانے کے لئے چند افتراؤں کا بھی مرتکب ہوا۔ اور عیسائی قوم کو خوش کرنے کے لئے اُس نے یہ مشہور کیا کہ میں جو استعد پر پیشگوئی کا ایام میں کانپتا اور ڈرتا رہا۔ یہ لرزہ اور خوف اور گریہ و زاری میرا اس وجہ سے تھا کہ میرے پر تین حملے کئے گئے تھے۔ سانپ چھوڑا گیا تھا اور لڈھیانہ میں بعض سوار قتل کے لئے آئے تھے۔ اور ایسا ہی فیروزپور میں بھی قتل کے لئے حملہ ہوا تھا۔ لیکن ہر ایک دانشمند سمجھ سکتا ہے کہ یہ تین حملوں کا عذر اسکی بریت کو ثابت نہیں کرتا۔

بلکہ اس سے تو اُس کا اور بھی قصور وار ہونا ثابت ہوتا ہے۔ اُس کے لئے تو بہتر تھا کہ ایسے بیہودہ عذرات پیش ہی نہ کرتا اور خاموش رہتا۔ کیونکہ ان عذرات نے اُس کو کچھ فائدہ نہیں دیا۔ بلکہ ان سے تو وہ صاف الزام کے نیچے آ گیا۔ کیونکہ جس حالت میں اُس کی جان لینے کے لئے اُس پر تین حملے میں نے کئے تھے۔ تو ایسے حملوں کے بعد جن کی نوبت تین تک پہنچ چکی تھی کیوں وہ پیشگوئی کی میعاد کے اندر خاموش بیٹھا رہا۔ وہ تو مدت تک اُسٹراسٹنٹ بھی روچکا تھا۔ اُس کو خوب معلوم تھا کہ وہ قانونی تدارک سے نہایت آسانی سے امن میں آسکتا ہے۔ کیا اُسکو ضابطہ فوجداری کی دفعہ ۱۰۷ یاد نہیں رہی تھی۔ یا تعزیمات ہند کے اقدام قتل کی دفعہ اُس کے ذہن سے محو ہو گئی تھی۔ وہ اس حالت میں کہ ہماری طرف سے اُس کے قتل کے لئے تین حملے ہوئے تھے۔ بڑی آسانی سے عدالت میں استغاثہ کر سکتا تھا کہ نقص امن کا اندیشہ دور کرنے کے لئے ایک بھاری تعداد کی ضمانت مجھ سے لی جائے۔ بلکہ وہ ان تین حملوں کی تحقیقات کر اگر مجھے سزا یاب کر سکتا تھا۔ اور کم سے کم یہ کہ وہ پولیس میں رپورٹ دے سکتا تھا کہ ایسی نا جاننا کارروائی میرے لئے متواتر کی گئی ہے۔

اب طبعاً یہ سوال پیدا ہوتا ہے کہ کیوں اُس نے ایسا نہ کیا نہ پیشگوئی کے زمانہ میں اور نہ اُس زمانہ کے بعد یہ کارروائی کی۔ بلکہ بعض جیسائیوں نے اُسکو بہت ہی اٹھایا کہ ہم تیری جگہ مقدمہ کی پیروی کریں گے۔ تو صرف دستخط کر دیے۔ تو اُس نے صاف انکار کر دیا۔ اس کا کیا باعث ہے؟ اس کا یہی باعث ہے کہ وہ اپنے دل میں خوب جانتا تھا کہ یہ تینوں حملوں کا عذر سرسمر جھوٹا اور بے اصل ہے اور محض اُس خوف کے پھیلنے کے لئے بنایا گیا ہے جو

ہر ایک وقت پیشگوئی کے دنوں میں اُس کے چہرہ سے ظاہر تھا۔ ورنہ صاف ظاہر ہے کہ جبکہ میرے مباحثہ کا نام عیسائیوں نے جنگ مقدس رکھا تھا۔ تو اس جنگ میں اس سے زیادہ اور کیا فتح ہو سکتی تھی کہ وہ تینوں حملوں کے موقع پر ثابت کر دکھانا کہ پیشگوئی کے سچا کرنے کے لئے کیسی شرارت اور کینہ پن ظہور میں آیا۔ اور یہ کیسی ناپاک کارروائی ہوئی کہ اول جھوٹی پیشگوئی کی گئی اور پھر اس پیشگوئی کے پورا کرنے کے لئے یہ قابلِ شرم کام کیا کہ تین حملے کئے۔ کون دانا اس بات کو باور کریگا کہ ایک مذہبی حریف کی طرف سے تین حملے ہوں اور حضرات عیسائی صاحبان جن کا دن رات نکتہ چینیاں کام ہے وہ خاموش رہیں اور ایسے دشمن کے ساتھ کریمانہ اخلاق کے ساتھ پیش آویں۔ ظاہر ہے کہ اس شریبانہ اور مُفسدانہ کارروائی کی قلعی کھولنا ان کے لئے تو ایک فتحِ عظیم تھا۔ لعنت ہے ایسے کاشفین پر کہ جو ایسی موٹی بات کو بھی سمجھ نہ سکے۔ کیا وہ قوم جو افترا کے طور پر ہمارے نبی صلی اللہ علیہ وسلم پر ہزار ہا بُہتان لگاتی اور بالمقابل ایک بات سُننے کی برداشت نہیں کرتی بلکہ فی الفور حکام کی طرف رجوع کئے ہیں۔ انہوں نے میرے پر یہ احسان کیا کہ سواروں اور پیادوں کو جان لینے کے لئے حملے کرتے دیکھا پھر بھی صادقوں اور صابروں کی طرح چُپ رہے۔ حالانکہ ایسے موقع پر تو ایک نبی بھی چُپ نہیں رہ سکتا۔ حضرت مسیح نے بھی الزام دینے کے وقت زبان کو بند نہیں رکھا۔ کیونکہ جس خاموشی کا مذہبِ بدشاہِ پڑے۔ اور جھوٹا صادق سمجھائے یا ایک صادق جھوٹا سمجھا جائے وہ خاموشی حرام ہے۔ پھر آختم صاحب نے ان حملوں کو دیکھ کر برابر پندرہ مہینے تک کیوں خاموشی اختیار کی۔ بھلا کوئی عیسائی ہے جو اس کا سبب بتلاوے۔ یا ایسے حضرات مُسلمان جو جلدی سے کہہ دیتے ہیں کہ یہ پیشگوئی پوری نہیں ہوئی جواب دیں۔ پھر صرف اسی پر اکتفا نہیں۔

میں نے خود بات کو پھر بلا کر آتھم کو قسم کھانے کے لئے بلایا۔ کہ اگر وہ پیشگوئی سے نہیں ڈرا بلکہ تین جملوں سے ڈرا تو قسم کھاوے۔ مگر اُس نے قسم بھی نہیں کھائی۔ حالانکہ تمام عیسائیوں کے نزدیک ہمیشہ قسم کھاتے ہے۔ یہ سب ٹھوٹے بہانے ہیں کہ قسم کھانا منع ہے۔ پھر میں نے چار ہزار روپیہ دینا کیا کہ قسم کھا کر چار ہزار روپیہ لے لیں۔ لیکن تب بھی قسم نہ کھائی۔ اب ظاہر ہے کہ جس حالت میں الہامی پیشگوئی میں صریح شرط موجود تھی جس سے کسی دشمن اور دوست کو انکار نہیں۔ اور پھر آتھم صاحب نے ایسے علی اور قلی نمونے دکھائے جو صریح ثابت کرتے تھے کہ وہ پوشیدہ طور پر ضرور الہامی شرط کے پابند ہو گئے تھے۔ تو پھر بعد اس کے یہ کہنا کہ پیشگوئی پوری نہیں ہوئی۔ کیا یہ ایمان داری ہے یا بے ایمانی۔ تعصب کا یہ حال ہے کہ یونس کی پیشگوئی پر اعتراض نہیں کرتے جو پوری نہ ہوئی۔ حالانکہ وہ بغیر شرط کے تھی۔ مگر اس پیشگوئی میں تو صریح شرط تھی اور یہ شرط کے پہلے سے پوری ہو گئی۔ اور پھر اختلاف شہادت کے بعد وہ سر سے پہلو سے بھی پوری ہو گئی۔ تو کیا اس کی سچائی کو نہ ماننا ایمان داری اور انصاف ہے۔ آتھم نے میرے پر تین جملوں کی تہمتیں لگائیں۔ ان تہمتوں میں بار شہوت اُس کی گردن پر تھا جس کے وہ سبکدوش نہیں ہوا۔ یہاں تک کہ اس دنیا سے گذر گیا۔

اس جگہ ایک ضروری امر کا بیان کرنا حق کے طالبوں کے لئے مفید ہو گا۔ کہ ڈپٹی عبداللہ آتھم پر خدا تعالیٰ کی محبت پوری کرنے کے لئے جو کچھ ہم سے ظہور میں آیا۔ اور پیشگوئی کے پورا ہونے کے بعد جو کچھ عیسائیوں نے امر سرور الہ آباد وغیرہ مقامات میں خلاف واقعہ مشہور کیا۔ اور جو کچھ میری نسبت زبان و دزبیاں کی گئیں اور خدا تعالیٰ کے الہام کی تکذیب کی گئی۔ یہ سب واقعات آج سے تیرہ سو برس پہلے ہمارے نبی صلی اللہ علیہ وسلم نے پیشگوئی کے طور پر بیان

فرمائی ہیں۔ اس پیشگوئی کا ما حاصل یہی ہے کہ مہدی مہرود کے ساتھ عیسائیوں کا کچھ مناظرہ اور مباحثہ ہوگا۔ پہلے تو ایک معمولی بات ہوگی۔ لیکن پھر وہ ایک بڑا امر ہو جائے گا جس کا جا بجا تذکرہ ہوگا۔ اور شیطان آواز دے گا۔ کہ اُس تنازع میں جو مابین مسلمین اور نصاریٰ ہوگا۔ حق آل عیسیٰ کے ساتھ ہے اور آسمان سے آواز آئے گی یعنی الہامی طور پر جتلیا جائے گا کہ حق آل محمد کے ساتھ ہے یعنی آخر خدا کا الہام پاک دلوں کو جو روحانی طور پر آل محمد کہلاتے ہیں۔ یہ یقین دلا دیگا کہ عیسائیوں کا شور و غوغا عجب تھا اور حق اہل اسلام کے ساتھ ہے چنانچہ

اس حدیث میں لفظ آل عیسیٰ اور آل محمد صحت استعارہ کے طور پر بیان کیا گیا ہے۔ اور ظاہر ہے کہ ذنیوی رشتوں کے لحاظ سے حضرت عیسیٰ علیہ السلام کی کوئی آل نہیں تھی۔ پس اس جگہ بلاشبہ آل عیسیٰ سے مراد وہ لوگ ہیں جو یہ دعویٰ کرتے ہیں کہ عیسیٰ خدا ہے اور ہم اُس خدا کے فرزندوں کی طرح ہیں اور خدا کی گود میں سوتے ہیں۔ سو اسی قرینہ سے آل محمد صلی اللہ علیہ وسلم سے بھی کوئی ذنیوی رشتہ مراد نہیں ہے بلکہ آل سے مراد وہ لوگ ہیں جو فرزندوں کی طرح آنحضرت صلی اللہ کے روحانی مال کے وارث ٹھہرتے ہیں۔ بلکہ ہر جگہ آل کے لفظ سے آنحضرت صلی اللہ علیہ کی ہی مراد ہے نہ ذنیوی رشتہ کے جو ایک سفلی اور فانی امر ہے جو موت کے ساتھ ہی کا انسحاب بینہم کی تلوار سے ٹکڑے ٹکڑے ہو جاتا ہے۔ نبی کا نفس کبھی اس بات پر راضی نہیں ہو سکتا کہ آل کے لفظ سے محض اُس کی یہ عرض ہو کہ عام دُنیا داروں کی طرح ایک سفلی اور فانی رشتہ کا لوگوں کو پیرو بنا نا چاہے۔ ظاہر ہے کہ نبی کی نظر آسمان پر ہوتی ہے اور اُس کا ساحت عزت اور مبلغ ہمت اِس سے پاک ہے کہ وہ بار بار ایسے رشتوں کو پیش کرے جن کے ساتھ ایمان اور صداقت اور تقویٰ لازم ملزوم نہیں ہے اور یہ کہہ کر ہو سکتا ہے کہ اللہ تعالیٰ تو یہ فرماوے کہ یہ ذنیوی رشتے اسی دُنیا تک ختم ہو جاتے ہیں اور قیامت میں انسحاب نہیں رہیں گے۔ لیکن اس کا نبی ایک ادنیٰ سے رشتہ پر ہی زور دیتا ہے جو لڑائی کی اولاد ہے۔ حق تو یہ ہے کہ خدا تعالیٰ کے پاک اور عظیم الشان انبیاء جو جو کلمات مُنہ پر لاتے ہیں وہ اِس قدر معارف اور معانی اپنے اندر رکھتے ہیں کہ گویا زمین سے شروع ہو کر آسمان تک جا پہنچتے ہیں۔ یا توں کہو کہ آسمان سے زمین تک آفتاب کی شعاع کی طرح نازل ہوتے ہیں اور وہ تمام کلمات اِس

ایسا ہی وقوع میں آیا۔ اور جب آتھم کی زندگی کے وقت اور نیز اُس کے فوت ہونے کے بعد ہمارے وہ رسائل اور اشتہارِ تبلیغ ہوئے جن میں نہایت صاف اور مدلل طور پر ثابت کیا گیا تھا کہ آتھم کے متعلق جو پیشگوئی تھی وہ کمالِ صفائی سے پوری ہو گئی تو تمام اہل انصاف اور دیانت نے اپنی غلطی کا اقرار کیا۔ کیونکہ وہ پیشگوئی ایسی صفائی اور قوت اور عظمت سے بھری ہوئی تھی کہ نہ صرف ایک پہلو سے بلکہ دو پہلو سے ثابت ہو گئی تھی۔ یعنی ایک یہ پہلو کہ آتھم نے الہامی بشرط کی پابندی اختیار کر کے اور

۱۱

درخت کی طرح ہوتے ہیں جس کی بڑ نہایت مضبوط اور زمین کے پائال تک پہنچی ہوئی ہو۔ اور شاخیں آسمان میں داخل ہوں۔ لیکن وہی کلمات جب عوام کے محاورہ میں آتے ہیں تو عوام کا لانا نام اپنی محدود فہم اور کوتاہِ حقیق کی وجہ سے نہایت ذلیل معنوں میں اٹھالے آتے ہیں جو روحانیوں کے نزدیک قابلِ شرم ہوتے ہیں۔ کیونکہ ان کی دُنیوی عقلوں کو آسمان سے کچھ بھی علاوہ نہیں ہوتا۔ اور وہ نہیں جانتے کہ روحانی روشنی کیلئے ہے۔ اس لئے وہ جلد تر اپنی موٹی سمجھ کے موافق نبی کے اعلیٰ مقاصد اور بلند تر اشارات کو صرف دُنیوی اور فانی رشتوں پر ہی ختم کر دیتے ہیں اور وہ نہیں سمجھتے کہ اس فانی اور ناپائدار رشتہ کے وراء الوراہ اور قسم کے رشتے بھی ہوتے ہیں۔ اور ایسا ہی اور قسم کی آل ہوتی ہے جو فرسے کے بعد منقطع نہیں ہو سکتی اور علی الاطلاق بیستہم کے نیچے نہیں آتی۔ نہ صرف اس قسم کی آل جو فک جیسے ایک نام کے باخ اور چند درختوں کے لئے لڑتے پھریں۔ اور مشتعل ہو کر کسی اہل بخت کو برا کہیں اور کبھی عمر کو۔ بلکہ خدا کے پیاروں اور مقبولوں کیلئے روحانی آل کا لقب نہایت موزوں ہے۔ اور وہ روحانی آل اپنے روحانی نانا سے وہ روحانی وراثت پاتے ہیں جس کو کسی خاصہ کا تھ غصب نہیں کر سکتا۔ اور وہ ان باخوں کے وارث ٹھہرتے ہیں جنہر کوئی دوسرا قبضہ ناجائز کر ہی نہیں سکتا۔ پس یہ سفلی تعالیٰ بعض اسلامی فرقوں میں اُس وقت آگئے ہیں جبکہ ان کی روح مردہ ہو گئی اور اُسکو روحانی طور پر آل ہونے کا کچھ بھی حصہ نہ ملا۔ اس لئے روحانی مال سے لاوارث ہونے کی وجہ سے انکی عقلیں موٹی ہو گئیں اور انکے دل کدڑ اور کوتاہی میں ہو گئے۔ اس میں کس ایماندار کو کلام ہے کہ حضرت امام حسین اور امام حسن رضی اللہ عنہما خدا کے برگزیدہ اور صاحبِ کمال اور صاحبِ حقیقت اور عصمت اور ائمۃ الہدیٰ تھے اور

۱۲

اپنی عادات سابقہ سے رجوع اختیار کر کے خدا تعالیٰ کے پاک وعدہ کے موافق کسی قدر مہلت ملنے کا فائدہ اٹھالیا۔ ہاں چونکہ اس کا رجوع کامل طور پر نہ تھا۔ اس لئے مہلت بھی کامل طور پر نہ ملی۔ اور دوسرے اس پہلو سے یہ پیشگوئی ثابت ہوئی کہ جب آنتھم نے خدا تعالیٰ کی مہلت دینے کا قدر نہ کیا اور سچ کی گواہی نہ دی بلکہ اس نشان کو تین حملوں کے بہانہ سے چھپانا چاہا۔ تو خدا تعالیٰ نے جلد تر اُسکو پکڑ لیا۔ ہاں خدا تعالیٰ نے لیکھرام کی پیشگوئی کی طرح جلالی اور

وہ بلاشبہ دونوں معنوں کے رُو سے آنحضرت صلی اللہ علیہ وسلم کے آل تھے۔ لیکن کلام اس بات میں ہے کہ کبھی آل کی اعلیٰ قسم کو چھوڑا گیا ہے اور ادنیٰ پر فخر کیا جاتا ہے۔ تعجب کہ وہ اعلیٰ قسم امام حسنؑ اور حسینؑ کے آل ہونے کی یا اور کسی کے آل ہونے کی جس کی رُو سے وہ آنحضرت صلی اللہ علیہ وسلم کے روحانی مال کے وارث ٹھہرتے ہیں اور بہشت کے سردار کہلاتے ہیں یہ لوگ اس کا تو کچھ ذکر ہی نہیں کرتے اور ایک فانی رشتہ کو بار بار پیش کیا جاتا ہے جس کے ساتھ روحانی وراثت لازم ملزوم نہیں۔ اور اگر یہ فانی رشتہ جو جسمانی تعلق سے پیدا ہوتا ہے ضروری طور پر خدا تعالیٰ کے نزدیک حقدار ہوتا تو سب سے پہلے قابیل کو یہ حق ملتا جو حضرت آدم علیہ السلام کا پہلا بیٹا اور پھر اس کے بعد حضرت نوح آدم ثانی کے اُس بیٹے کو حق ملتا جس نے خدا تعالیٰ کی طرف سے اللہ عمل غیر صالحہ کا لقب پایا۔ سواہل معرفت اور حقیقت کا یہ مذہب ہے کہ اگر حضرت ام حسین اور امام حسن رضی اللہ عنہما آنحضرت صلی اللہ علیہ وسلم کے سفلی رشتہ کے لحاظ سے آل بھی نہ ہوتے تب بھی بوجہ اس کے کہ وہ روحانی رشتہ کے لحاظ سے آسمان پر آل ٹھہر گئے تھے۔ وہ بلاشبہ آنحضرت صلی اللہ علیہ وسلم کے روحانی مال کے وارث ہوتے۔ جبکہ فانی جسم کا ایک رشتہ ہوتا ہے تو کیا روح کا کوئی بھی رشتہ نہیں۔ بلکہ حدیث صحیح سے اور خود قرآن شریف سے بھی ثابت ہے کہ روح میں بھی رشتے ہوتے ہیں اور انزل سے دوستی اور دشمنی بھی ہوتی ہے۔ اب ایک عقلمند انسان سوچ سکتا ہے کہ کیا لازوال اور ابدی طور پر آل رسول ہونا جائز ہے یا جسمانی طور پر آل رسول ہونا جو بغیر تقویٰ اور طہارت اور ایمان کے کچھ بھی چیز نہیں۔ پس کوئی یہ نہ سمجھے کہ ہم اہل بیت رسول اللہ صلی اللہ علیہ وسلم کی کس شان کرتے ہیں بلکہ اس تحریر سے

قہری رنگ میں اُس سے معاملہ نہ کیا۔ کیونکہ اُس نے نرمی سے اپنا برتناؤ رکھ لیا اور لیکھرام کی طرح تیزی اور نہایت درجہ کی بدزبانی نہ دکھلائی۔ اسلئے خدا تعالیٰ نے جو جلیموں کے ساتھ حلیم اور سخت زبانوں کے ساتھ سختی سے پیش آتا ہے۔ اُس کے ساتھ نرمی کی۔ گویا خدا تعالیٰ کی جہالی رنگ کی پیشگوئی کا نمونہ ایوب نبی کی پیشگوئی کی طرح ڈیٹی آتھم میں ظہور فرما ہوا۔ اور اُسکی جلالی رنگ کی پیشگوئی کا نمونہ جو قہر اور سختی اور پُر دہشت طریق سے تھا۔ لیکھرام میں پورا ہوا۔ اور ہر ایک طالب حق کو ان دونوں شخصوں کے طریق عمل سے ایک سبق حاصل ہو سکتا ہے کہ کیسے خدا نے نرمی کرنے والے اور زبان کو بند رکھنے والے سے جو ڈیٹی آتھم تھا نرمی کی۔ اور کسی دہشتناک موت کے ساتھ اُسکو ہلاک نہ کیا بلکہ الہامی شہاد کو یاد کر کے جب دیکھا کہ آتھم ڈرا اور اُس نے اپنے عملی طریق میں تبدیلی کی۔ تب خدا نے بھی اُس سے نرمی کی۔ اور اُس کے رجوع کی وجہ سے دو برس سے بھی کچھ زیادہ اور مہلت اُسکو دیدی۔ لیکن شخص ثانی یعنی لیکھرام کو باعث اُس کی

ہمارا مدعا یہ ہے کہ امام حسن اور امام حسین رضی اللہ عنہما کی شان کے لائق صرف جہاں طود پر آل رسول ہونا نہیں کیونکہ وہ بغیر روحانی تعلق کے بیچ ہے۔ اور حقیقی تعلق اُن ہی عزیزوں کا رسول اللہ صلی اللہ علیہ وسلم سے ہے کہ جو روحانی طور پر اسکی آل میں داخل ہیں۔ اسلئے ان کے معارف اور انوار روحانی رسولوں کے لئے بجائے اولاد ہیں جو اُنکے پاک وجود سے پیدا ہوتے ہیں۔ اور جو لوگ اُن معارف اور انوار سے نئی زندگی حاصل کرتے ہیں اور ایک پیدائش جدید اُن انوار کے ذریعہ سے پاتے ہیں۔ وہی ہیں جو روحانی طور پر آل محمد کہلاتے ہیں اور پیشگوئی مذکورہ بالا میں شیطان کا یہ آواز دینا کہ حق آل علی کے ساتھ ہے۔ یہ شیطان کا کلمہ اس وجہ سے بھی دروغ ہے کہ وہ روحانی طور پر مشرکوں کو حضرت علی کے آل ٹھہراتا ہے۔ کیونکہ حضرت علی کے خدا کہنے والے آسمان پر اُن کے ساتھ کچھ حصہ نہیں پاسکتے اور نہ اُنکے وارث ٹھہر سکتے ہیں۔ پھر وہ روحانی طور پر اُنکے آل کیونکر ہو سکتے ہیں۔ منہ



بدزبانی اور سخت گوئی اور دریدہ دہنی اور نہایت درجہ کی گستاخی اور فحش گوئی  
 کے کچھ بھی قبہلت نہ دی بلکہ اُسکو ایسے وقت میں پکڑ لیا جبکہ ابھی اُسکی پیشگوئی  
 کی میعاد میں سے قریباً دو برس باقی رہتے تھے۔ پس جسقدر آتھم نے اپنے مُہنے  
 اور لہزوں اور ہر سال ہونے کی وجہ سے پیشگوئی کی میعاد کے دن زیادہ کرائے۔  
 اُسی قدر لیکھرام نے اپنی بدزبانی اور سخت گوئی کی وجہ سے پیشگوئی کی میعاد کے  
 دن کم کرائے یعنی عبادتہ آتھم نے پیشگوئی کو سُتکر خوف ظاہر کیا اور وہ پیشگوئی  
 کے تمام آیام میں ڈرتا رہا اور روتا رہا۔ اور ایک لفظ بھی بے ادبی کا اُس کے  
 مُنہ سے نہ نکلا۔ بلکہ صحبتِ بد سے بھی مُنہ پھیر کر گوشہ نشین اور خلوت گزین ہو گیا  
 اور اپنی پہلی عاداتِ بحتِ مباحثہ اور سخت گوئی سے رُجوع کر لیا۔ بلکہ دہشتزدہ  
 ہو کر بالکل چُپ ہو گیا۔ اس لئے خدانے جو رحیم و کریم خدا ہے اپنی الہامی شرط اور  
 وعدہ کے موافق اُسکی زندگی کے دن کسی قدر بڑھا دیئے۔ لیکن لیکھرام پیشگوئی کو  
 سُتکر اور بھی خیرہ طبع ہوا اور پہلے سے بھی زیادہ بدزبانی کرنا اور گالیاں نکالنا  
 اور خدا کے پاک نبیوں کو بُرا کہنا شروع کر دیا۔ اسلئے خدانے اُسکی زندگی کے  
 دنوں میں سے قریباً دو برس گھٹا دیئے جیسا کہ آتھم کے دن قریباً اسی قدر بڑھا  
 دیئے۔ سو یہ ایک نکتہ معرفت ہے جس سے خدا تعالیٰ کی دو مختلف عادتیں اُن دو  
 شخصوں کے ساتھ ظہور میں آئیں جنہوں نے دو مختلف طور پر اپنے جوہر ظاہر  
 کئے۔ بلاشبہ عارفوں کے لئے یہ عجیب و لکھش نظارہ ہے کہ کیونکر خوف اور نرمی  
 کی وجہ سے ایک کی زندگی کے دن بڑھائے گئے اور دوسرے کے دن سُختی  
 اور بدزبانی کی وجہ سے اسی قدر گھٹائے گئے۔ اور بلاشبہ لیکھرام کا قصہ ڈیٹی  
 آتھم کے قصے کا مصرع ثانی ہے۔ اور آتھم کے قصے سے ذوق اٹھانے کے لئے  
 ضرور ہے کہ ساتھ اسکے لیکھرام کے متعلق کی پیشگوئی کا قصہ بھی پڑھا جائے اور

جو شخص ان دونوں قصوں کو باہم ملا کر نہیں دیکھے گا۔ ممکن ہے کہ وہ اچھی طرح اس  
 دقیقہ معرفت کو نہ سمجھ سکے اور وہ دو رنگ جو جمالی اور جلالی صورت میں ظہور پذیر  
 ہوئے ہیں ان کا لطف کسی کو کب آسکتا ہے جب تک کہ ان دونوں قصوں پر بالمقابل  
 اسکی نظر نہ پڑے۔ اسی لئے ہم نے مناسب سمجھا کہ اس پیشگوئی کے بعد لیکچرارم والی  
 پیشگوئی کو درج کریں۔ تا معلوم ہو کہ جس قدر یہ آتھم کے متعلق کی پیشگوئی نرم  
 طور پر رفتی اور آہستگی کے ساتھ ظہور میں آئی۔ ایسا ہی وہ پیشگوئی جو لیکچرارم  
 کے متعلق تھی ایک دہشت ناک نظارہ کے ساتھ ظہور پذیر ہوئی۔ یہاں تک  
 آتھم کا جنازہ بھی فیروز پور میں چلنے سے اٹھایا گیا اور چند آدمی عالم خاموشی میں  
 اسکی تجزیہ و تکفین سے فارغ ہو کر آگئے اور کوئی معرکہ کا اجتماع نہ ہوا۔ لیکن  
 لیکچرارم کی موت پر شور قیامت برپا ہوا۔ اور لاہور کے کوچوں اور گلیوں میں  
 ہندوؤں کی گریہ و زاری کی وہ رستخیز قائم ہوئی کہ لاہوریوں کی آنکھ نے شاید  
 راہب شیر سنگھ کے مرنے کے بعد اسکی نظیر نہ دیکھی ہوگی۔ اور جنازہ ایسے ہیوم مظاہر  
 کے ساتھ نکلا کہ گویا وہ دن اہل ہنود کے لئے روز محشر تھا۔

اور ہم ان لوگوں کی نسبت کیا کہیں اور کیا لکھیں جنہوں نے محض ظلم کی  
 راہ سے یہ کہہ دیا کہ آتھم کے متعلق پیشگوئی پوری نہیں ہوئی۔ پیلہ سے ناظرین؟  
 تم ہمارے اس تمام بیان کو جو آتھم کی نسبت کیا گیا ہے اول غور سے پڑھو۔ اور  
 پھر آپ ہی انصافاً گواہی دو کہ کیا یہ پیشگوئی پوری نہیں ہوئی۔ کیا یہ سچ نہیں  
 ہے کہ اس پیشگوئی کے الہام میں رجوع کی شرط تھی۔ اور پھر کیا یہ سچ نہیں کہ  
 آتھم نے اپنے افعال سے۔ اپنے افعال سے۔ اپنی حرکات سے۔ اپنے سکناات سے  
 اپنے مہبوت اور خوف زدہ چہرہ اور سخت غم کی حالت سے۔ اور اپنے بے اہل  
 اور بے ثبوت افتراؤں سے۔ اور اپنی قسم سے کنارہ کشی کرنے سے۔ اور اپنی

نالش سے دست برداری سے۔ اور اپنے اقرار سے کہ آیام پیشگوئی میں میں ڈرتا رہا ہوں۔ اور اپنی عادات سابقہ کو بچھٹ چھوڑنے سے ثابت کر دیا ہے کہ اُس نے الہامی پیشگوئی کے سننے کے بعد ضرور اپنی مخالفانہ عادات اور مذہبی مخالفت سے۔ اور ایسا ہی ہر ایک قسم کی بے باکی اور گستاخی اور بدزبانی سے ضرور رجوع کیا تھا۔ اور نہ صرف رجوع بلکہ دل اُس کا خوف سے بھر گیا اور اُس کا آرام جاتا رہا۔ یہ ہماری طرف سے صرف دعویٰ نہیں بلکہ یہ وہ باتیں ہیں جن میں سے بعض کا اُس نے خود اقرار کیا اور بعض کو پیٹک نے چشم خود دیکھ لیا۔ اور بعض اُس کے عملی حالات سے معلوم ہو گئیں۔ مگر یہ عجیب حیرت کا مقام ہے کہ باوجود اتنی وضاحت اور استقدر قرآن اور استقدر صاف شہادتوں کے پھر بھی ہمارے مخالف مولویوں اور اُنکے پیروؤں نے اس پیشگوئی کا انکار کر ہی دیا۔ چاہیے تھا کہ وہ اس نشان پر جو علمی معارف بھی ساتھ رکھتا تھا جس ایک پیشگوئی رسول اللہ صلی اللہ علیہ وسلم کی پوری ہوتی تھی اور جس کے بغیر لیکھرام والا نشان صرف ایک آنکھ کی طرح رہ جاتا تھا۔ اور اُن دو نشانوں کی ترتیب بگڑتی تھی جو جمالی اور جلالی رنگ میں صفات الہیہ کا پورا چہرہ دکھلاتے تھے۔ حد سے زیادہ بلکہ زیادہ سے زیادہ خوشی مناتے اور آسمانی نشان کا قدر کرتے۔ اور سو جاکھوں کی طرح الہامی شرط کو دیکھتے اور آتھم کے قول اور فعل میں اس کا ثبوت پا کر خوشی سے اچھلتے۔ یہ ایک تھوڑی بات نہیں تھی کہ اس پیشگوئی اور لیکھرام والی پیشگوئی کو ایک دوسرے کے مقابل پر رکھ کر ایک طالب حق کو تجلیات الہیہ کی معرفت حاصل ہوتی تھی۔ کہ گویا اس آئینہ سے خدائظ آجاتا تھا اور جمالی اور جلالی قدرت کے اسرار کھلتے تھے اور یہ بھی معلوم ہوتا تھا کہ اس پیشگوئی کی تاثیر نے آتھم کی سرشت اور عادت پر کس قدر فوق العادت اثر ڈالا۔ یہاں تک کہ اس کے سننے کے بعد آتھم آتھم نہ رہا۔ اور گواہوں کو ایک قلبی مہلت ملی مگر پھر بھی

پیشگوئی کے اثر نے اُسکو نہ چھوڑا۔ لیکن افسوس کہ ہمارے علماء کے دل نے نہ مانا کہ خدا کے نشان کو قبول کریں۔ اب بھی مناسب ہے کہ وہ اس کتاب کو غور سے پڑھیں اور ایک محققانہ دل اور دماغ لیکر ذرہ سوچیں کہ اب ان ثبوتوں کے بعد پیشگوئی کی سچائی میں کونسی کسر باقی ہے۔ کیا ہمارے ذمہ کوئی بار ثبوت ہے جس سے ہم سبکدوش نہیں ہوئے۔ کیا یہ سچ نہیں کہ ہم نے اپنے دعوے کو بہت سے ثبوتوں سے مدلل کر کے دکھلا دیا ہے مگر آختم نے حق پوشی کیلئے جو دعویٰ کیا تھا کہ میں تین حملوں سے ڈرا۔ نہ پیشگوئی سے۔ اس دعوے سے وہ سبکدوش نہیں ہوا۔ یہاں تک کہ فوت ہو گیا۔ عزیزو! اب جو انہر دی اور تقویٰ کی راہ سے حق کو قبول کرو۔ اور مجھے اس بات سے بہت مسرت ہے کہ بعض مولوی صاحبان اب تو بہ نامے بیج بے ہے ہیں اور جنگ کے اشتہارِ صلح کے عوامل سے بل رہے ہیں۔ اکثر ناہموار طبیعتیں صاف اور سیدھی سڑکوں کی طرح بنتی جاتی ہیں اور دلوں کے ویران اور نرسنان جنگل وادی کشمیر کی طرح گل و گلزار سے بھرتے جاتے ہیں۔ ناقابلیت اور سستی کی مرض کم ہوتی جاتی ہے اور جو کچھ پہلے دلوں میں اُنپر مشکل تھا۔ اب وہ آسان ہوتا جاتا ہے۔ اب میں دیکھتا ہوں کہ ہر ایک سیدھی طبیعت کے لئے یہ راہ صاف اور کشادہ ہے کہ مجھے اور میرے نشانوں کو باسانی قبول کر لیں جبکہ وہ اپنے گزشتہ اولیاء کے ایسے خوارق قبول کرتے ہیں کہ جن کے بارے میں اُنکے ہاتھ میں کوئی کافی ثبوت نہیں۔ تو کوئی وجہ نہیں کہ ایسے نشانوں کے قبول کرنے کے لئے ایک لشکرِ جزائر کی طرح اُنکے سامنے کھڑے ہیں اور ایک دوسرے پر اپنے ثبوت اور صفائی کی روشنی ڈال رہے ہیں۔ کسی قسم کی روک اُنکو پیش آوے۔ بلکہ اُن کے لئے نہایت خوشی کا یہ موقع ہے کہ یہ دن اُنھوں نے دیکھا۔ اُس زمانہ کو ابھی کچھ بہت عرصہ نہیں ہوا کہ جب ایک پادری بازار میں کھڑا ہو کر اعتراض کرتا تھا کہ توؤ بائد رسول اللہ صلی اللہ علیہ وسلم سے

کوئی معجزہ نہیں ہوا۔ تب کس قدر سچے مومنوں کے دلوں پر صدمہ پہنچتا تھا۔ اور گو  
 نقول اور اخبار سے جواب دیا جاتا تھا۔ مگر متعصب دشمن کب مانتا تھا۔ اور اب  
 وہ زمانہ ہے کہ کوئی پادری ہمارے سامنے کھڑا نہیں ہو سکتا۔ اور خدا تعالیٰ کے  
 نشان اس طرح نازل ہو رہے ہیں جیسا کہ برسات کی بارش۔ پس شیکر کا مقام تھا نہ یہ کہ  
 سب سے پہلے آپ ہی انکار کرنا شروع کر دیں۔ یہ کس قدر فخر کی بات تھی کہ اب بھی اسلام  
 میں صاحبِ خوارق اور نشانِ موجود ہیں اور دوسری قوموں میں موجود نہیں۔ ذرہ  
 سوچیں کہ یہ تمام کارروائی اسلام کے لئے تھی یا کسی اور مطلب کے لئے۔ اب  
 اسلام میرے ظہور کے بعد اُس بلندی کے مینار پر ہے کہ جس کے مقابل پر تمام  
 ملتیں نشیب میں پڑی ہیں۔ کیونکہ زندہ مذہب وہی ہوتا ہے جو اپنے ساتھ تازہ  
 بتازہ نشان رکھتا ہے۔ وہ مذہب نہیں بلکہ پرانے قصبوں کا مجموعہ ہے جس کے ساتھ  
 زندہ نشان نہیں ہیں۔ پس یہ کس قدر خوشی کی بات ہے کہ اب اسلامی وجاہت میرے  
 ظہور سے ایک اعلیٰ درجہ کی ترقی پر ہے۔ اُس کا نور دشمن کو نزدیک آنے نہیں دیتا۔  
 کیا اس میں شک ہے کہ جو اس سے پہلے اسلامی نشانوں کا ذکر کیا جاتا تھا وہ دشمنوں  
 کی نظر میں صرف دعویٰ کے ٹنگ تھے۔ اب وہ آفتاب کی طرح چمک رہا ہے۔  
 اور ہر ایک واعظ اپنے ارادوں میں میری طرف سے امداد پارہا ہے اور میرے نیک  
 ارادوں کو خدا کی مدد ہر دم سہارا دے رہی ہے۔ اب ہم دشمن کو صرف ایک بات  
 میں گرا سکتے ہیں کہ اُس کا مذہب مُردہ اور نشانوں سے خالی ہے اور اب ہر ایک  
 مسلمان زندہ اور موجود نشان دکھلا سکتا ہے اور پہلے ایسا نہیں تھا۔ خوشی کرو اور  
 اچھلو کہ یہ اسلام کے اقبال کے دن ہیں۔

۱۰۷

اور منجملہ ہدیت ناک اور عظیم الشان نشانوں کے پینڈت لیکھرام کی موت کا  
 نشان ہے جس کے وقوع کے نہ ایک نہ دو بلکہ برٹش انڈیا کے تمام ہندو اور مسلمان

۶۶

اور عیسائی گواہ ہیں۔ بلکہ بخاری گورنمنٹ محسنہ بھی اس نشان کی گواہ ہے۔ اللہ اللہ یہ  
کیسا دہشت ناک اور ہیبت ناک نشان ظاہر ہوا جس نے آنکھوں والوں کو خدا  
کا چہرہ دکھا دیا۔ اور شاہ ایران اور خسرو پرویز اور اُس کے قتل کئے جانے کا واقعہ  
جو ہمارے سید و مولیٰ نبی صلی اللہ علیہ وسلم کی پیشگوئی کی بنا پر ظہور میں آیا تھا۔  
اس زندہ نشان سے دوبارہ آنکھوں کے سامنے آگیا۔ واضح ہو کہ ہمارے سید و  
مولیٰ نبی صلی اللہ علیہ وسلم کے دو بڑے نشان تھے جو ایک ان میں آتم کے قہقہ  
سے مشابہ اور دوسرا لیکھرام کے ماجرا سے مماثلت رکھتا تھا۔ اس مجلی بیان کی  
تفصیل یہ ہے کہ جیسا کہ صحیح بخاری کے صفحہ ۵ میں مذکور ہے۔ آنجناب صلی اللہ علیہ  
وسلم نے ایک خط دعوتِ اسلام کا قیصر روم کی طرف لکھا تھا اور اُس کی عبارت  
جو صفحہ مذکورہ بخاری میں مندرج ہے یہ تھی۔ بِسْمِ اللّٰهِ الرَّحْمٰنِ الرَّحِیْمِ۔ مِنْ  
مُحَمَّدٍ عَبْدِ اللّٰهِ وَرَسُولِهِ اِنِّیْ هُرِّقْتُ عَظِیْمَ الرُّومِ۔ سَلَامٌ عَلٰی مَنْ اتَّبَعَ الْاٰدَمِ  
اٰتَا بَعْدَ فَاثِیْ اِدْعَاوِکَ بِدَعَاۃِ الْاِسْلَامِ اَسْلِمْتُ تَسْلِمًا یُّوْتِکَ اللّٰهُ اَجْرًا  
مَرْتَبَتَیْنِ۔ فَاِنْ تَوَلَّیْتَ فَاَنْ عَلَیْکَ اَنْتُمْ الْیَرِیْسِیْنِ۔ وَیَا اَهْلَ الْکِتَابِ تَعَالَوْا  
اِلٰی کَلِمَۃٍ سَوَآءٍ بَیْنِنَا وَبَیْنِکُمْ اَنْ لَا نَعْبُدَ اِلَّا اللّٰهَ وَلَا نَشْرَکَ بِهٖ شَیْئًا  
وَلَا یَتَّخِذَ بَعْضُنَا بَعْضًا اَرْبَابًا مِنْ دُوْنِ اللّٰهِ فَاَنْ تَوَلَّوْا فَعَلَوْا اَشْهَدُ اَنْ  
یَاْتَا مُسْلِمُوْنَ۔ یعنی یہ خط محمد صلی اللہ علیہ وسلم کی طرف سے جو خدا کا بندہ اور  
اُس کا رسول ہے روم کے سردار ہرقل کی طرف ہے۔ سلام اُس پر جو ہدایت کی  
راہوں کی پیروی کرے اور اس کے بعد مجھے معلوم ہو کہ میں دعوتِ اسلام کی طرف  
تجھے بلاتا ہوں یعنی وہ مذہب جس کا نام اسلام ہے جس کے یہ معنی ہیں کہ انسان  
خدا کے آگے اپنی گردن رکھ دے اور اُس کی عظمت اور جلال کے پھیلائے کیلئے  
اور اُس کے بندوں کی ہمدردی کے لئے کھڑا ہو جائے۔ اس کی طرف میں تجھے

بلاتا ہوں۔ اسلام میں داخل ہو جا کہ اگر تو نے یہ دین قبول کر لیا تو پھر سلامت  
 رہیگا۔ اور بے وقت کی موت اور تباہی تیرے پر نہیں آئے گی۔ اور اگر ایسا  
 نہ کیا تو پھر موت اور ہاویہ درپیش ہے۔ اور اگر تو نے اسلام قبول کر لیا۔ تو  
 خدا تجھے دو اجر دے گا۔ یعنی ایک یہ کہ تو نے مسیح علیہ السلام کو قبول کیا۔  
 اور دوسرا یہ اجر ملے گا کہ تو نبی آخر الزمان پر ایمان لایا۔ لیکن اگر تو نے منہ  
 پھیرا اور اسلام کو قبول نہ کیا تو یاد رکھ کہ تیرے ارکان اور صحابین اور تیری  
 رعیت کا گناہ بھی تیری ہی گردن پر ہوگا۔ اسے اہل کتاب؛ ایک ایسے کلمہ کی  
 طرف آؤ جو تم میں اور ہم میں برابر ہے یعنی دونوں تعطیلین انجیل اور قرآن کی اس پر  
 گواہی دیتی ہیں اور دونوں فرقوں کے نزدیک وہ مسلم ہے کسی کو اس میں اختلاف  
 نہیں اور وہ یہ ہے کہ ہم محض اسی خدا کی پرستش کریں جو واحد لا شریک ہے اور  
 کسی چیز کو اُس کے ساتھ شریک نہ کریں۔ نہ کسی انسان کو۔ نہ کسی فرشتہ کو۔  
 نہ چاند کو۔ نہ سورج کو۔ نہ ہوا کو۔ نہ آگ کو۔ نہ کسی اور چیز کو۔ اور ہم میں سے  
 بعض خدا کو چھوڑ کر اپنے جیسے دوسروں کو خدا اور پروردگار نہ بنا لیں۔ اور  
 خدا نے ہمیں کہا ہے کہ اگر اس حکم کو سنکر یہ لوگ باز نہ آویں اور اپنے مصنوعی  
 خداؤں سے دست بردار نہ ہوں تو پھر انکو کہدو کہ تم گواہ رہو کہ ہم خدا کے اس حکم  
 پر قائم ہیں کہ پرستش اور اطاعت کے لئے اُسی کے آستانہ پر گردن کھنی چاہیے  
 اور وہ اسلام جس کو تم نے قبول نہ کیا ہم اُس کو قبول کرتے ہیں۔ یہ نخط تھا جو  
 ہمارے سید و مولیٰ نبی صلی اللہ علیہ وسلم نے قیصر روم کی طرف لکھا تھا اور  
 اُس کو قطعی طور پر ہلاکت اور تباہی کا وعدہ نہیں دیا بلکہ اُس کی سلامتی اور  
 ناسلامتی کے لئے شرطی وعدہ تھا۔ اور صحیح بخاری کے اسی صفحہ سے معلوم  
 ہوتا ہے کہ کسی قدر قیصر روم نے حق کی طرف رجوع کر لیا تھا۔ اسلئے خدا تعالیٰ

کی طرف سے ایک مدت تک اُس کو ٹہلت دئی گئی۔ لیکن چونکہ وہ اُس رُجوع پر قائم نہ رہ سکا اور اُس نے شہادت کو چھپایا۔ اس لئے کچھ ٹہلت کے بعد جو اُس کے رُجوع کی وجہ سے تھی کڑا گیا۔ اور اُس کا رُجوع اُس کے اس کلمہ سے معلوم ہوتا ہے جو صحیح بخاری کے صفحہ ۴۴ میں اس طرح پر مذکور ہے۔ فان کان ما تقول حقاً فسيملك موضع قدمي هاتين۔ وقد كنت اعلم انّه خارج ولم اكن اظن انّه منكم۔ فلو اتى اعلم اني اخلص اليه لتجشمت لفاعه۔ ولو كنت عنده لخشيت عن قدميه۔ اس عبارت کا ترجمہ کرنے سے پہلے یہ بات ہم یاد دلا دیتے ہیں کہ یہ واقعہ اُس وقت کا ہے جبکہ قیصر روم نے ابوسفیان کو جو تجارت کی تقریب سے معہ اپنی ایک جماعت کے شام کے ملک میں وارد تھا۔ اپنے پاس بلایا۔ اور اس وقت قیصر اپنے ملک کا سیر کرتا ہوا بیت المقدس میں یعنی یروشلم میں آیا ہوا تھا۔ اور قیصر نے ہمارے نبی صلی اللہ علیہ وسلم کی نسبت ابوسفیان سے جو اس وقت کفر کی حالت میں تھا بہت سی باتیں پوچھیں۔ اور ابوسفیان نے اس وجہ سے جو اُس دربار میں آنحضرت صلی اللہ علیہ وسلم کا ایک سفیر بھی موجود تھا جو تبلیغ اسلام کا خط لیکر قیصر روم کی طرف آیا تھا۔ بجز راست گوئی کے چارہ نہ دیکھا۔ کیونکہ قیصر نے ان امور کے استفسار کے وقت کہہ دیا تھا کہ اگر یہ شخص واقعات کے بیان کرنے میں کچھ جھوٹ بولے۔ تو اسکی تذبذب کرنی چاہیے۔ سو ابوسفیان نے پردہ درسی کے خوف سے سچ سچ ہی کہ دیا۔ اور جب قدر قیصر نے ہمارے نبی صلی اللہ علیہ وسلم کی نسبت کچھ حالات دریافت کئے تھے وہ سچائی کی پابندی سے بیان کر دیئے گو اُس کا دل نہیں چاہتا تھا کہ صحیح طور پر بیان کرے مگر سر پر جو کلمہ بین موجود تھے وہ خوف دائمگیر ہو گیا اور جھوٹ بولنے میں اپنی رسوائی کا اندیشہ ہوا۔ جب وہ سب کچھ قیصر



روم کے روبرو بیان کر چکا۔ تو اس وقت قیصر نے وہ کلام کہا جو مندرجہ بالا عربی  
 عبارت میں مذکور ہے جس کا ترجمہ یہ ہے کہ اگر یہ باتیں سچ ہیں تو کہتا ہے تو وہ  
 نبی جو تم میں پیدا ہوا ہے عنقریب وہ اس جگہ کا مالک ہو جائے گا جس جگہ میرے  
 دونوں قدم ہیں۔ اور قیصر نجوم کے علم میں بہت دسترس رکھتا تھا۔ اس علم کے  
 ذریعے سے بھی اُس کو معلوم ہوا کہ یہ وہی مظفر اور منصور نبی ہے جس کا قرابت  
 اور انجیل میں وعدہ دیا گیا ہے۔ اور پھر اُس نے کہا کہ مجھے تو معلوم تھا کہ وہ نبی  
 عنقریب نکلنے والا ہے۔ مگر مجھے یہ خبر نہیں تھی کہ وہ تم میں سے نکلے گا۔ اور اگر  
 میں جانتا کہ میں اُس تک پہنچ سکتا ہوں تو میں کوشش کرتا کہ اُسکو دیکھوں اور  
 اگر میں اُسکے پاس ہوتا تو اپنے لئے یہ خدمت اختیار کرتا کہ اُس کے پیر دھویا کروں۔  
 فقط یہ وہ جواب ہے جو قیصر نے خط کے پڑھنے کے بعد دیا یعنی اُس خط کے  
 پڑھنے کے بعد جس میں قیصر کو اُسکی تباہی اور ہلاکت کی شرطی دھمکی دی گئی تھی۔ اور  
 جو قیصر نے اسلمہ تسلیم کی شرط کو جو خط میں تھی پورے طور پر ادا نہ کیا۔ اور  
 عیسائی جماعت سے علیحدہ نہ ہوا۔ لیکن تاہم اُسکی تقریر مذکورہ بالا سے پایا جاتا ہے کہ  
 اُس نے کسی قدر اسلام کی طرف رجوع کیا تھا اور یہی وجہ تھی کہ اُسکو جہلت دی گئی۔  
 اور اُس کی سلطنت پر بجلی تباہی نہیں آئی اور نہ وہ جلد تر ہلاک ہوا۔ اب جب ہم  
 ڈیٹی آتھم کے حال کو قیصر روم کے حال کے ساتھ مقابل رکھ کر دیکھتے ہیں۔ تو  
 وہ دونوں حال ایک دوسرے سے ایسے مشابہ پائے جاتے ہیں کہ گویا آتھم  
 قیصر ہے یا قیصر آتھم ہے۔ کیونکہ ان دونوں نے شرطی پیشگوئی پر کسی حد تک  
 عمل کر لیا۔ اس لئے خدا کے رحم نے رفق اور آہستگی کے ساتھ ان سے معاملہ کیا۔  
 اور ان دونوں کی عمر کو کسی قدر جہلت دیدی۔ مگر چونکہ وہ دونوں خدا کے نزدیک  
 انخفاے شہادت کے مجرم ٹھہر گئے تھے۔ اور آتھم کی طرح قیصر نے بھی گواہی کو

پوشیدہ کیا تھا۔ کیونکہ اُس نے بالآخر اپنے ارکانِ دولت کو اپنی نسبت بذلن پاکر ان لفظوں سے تسلی دی تھی کہ وہ میری پہلی باتیں جن میں میں نے اسلام کی رغبت ظاہر کی تھی اور تمہیں ترغیب دی تھی وہ باتیں میرے دل سے نہیں تھیں بلکہ میں تمہارا امتحان کرتا تھا کہ تم کس قدر عیسائی مذہب میں مستحکم ہو۔ لیکن لیکچرار کا حال کسریٰ سے یعنی خسرو پر ویز سے مشابہ ہے۔ کیونکہ آنحضرت صلی اللہ علیہ وسلم کے خط پہنچنے پر اُس نے بہت غصہ ظاہر کیا۔ اور حکم دیا کہ اُس شخص کو گرفتار کر کے میرے پاس لانا چاہیے۔ تب اُس نے صوبہ یمن کے گورنر کے نام ایک تاکید پر روانہ کیا کہ وہ شخص جو مدینہ میں پیغمبری کا دعویٰ کرتا ہے جس کا نام محمد ہے (صلی اللہ علیہ وسلم)۔ اُس کو بلا توقف گرفتار کر کے میرے پاس بھیج دو۔ اُس گورنر نے اس خدمت کے لئے اپنے فوجی افسروں میں سے دو مضبوط آدمی متعین کئے کہ تا وہ کسریٰ کے اس حکم کو بحال لائیں۔ جب مدینہ میں پہنچے اور انہوں نے آنحضرت صلی اللہ علیہ وسلم کی خدمت میں ظاہر کیا کہ ہمیں یہ حکم ہے کہ آپ کو گرفتار

۱۰۵

۱۰۵ اس بگڑاں بات کا جملہ دینا فائدہ سے خالی نہ ہو گا کہ خسرو پر ویز کے وقت میں اکثر حصہ عربک پایہ تخت ایران کے ماتحت تھا۔ اور گورنر ملک ایک ویران سمجھا جس کے کچھ خراج حاصل نہیں ہو سکتا تھا چھوڑا گیا تھا۔ مگر تاہم بغفتن وہ ملک اسی سلطنت کے مالک محروسہ میں سے شمار کیا جاتا تھا۔ لیکن سلطنت کی سیاست مدنی کا عرب پر کوئی دباؤ نہ تھا اور نہ وہ اس سلطنت کے سیاسی قانون کی حفاظت کے نیچے زندگی بسر کرتے تھے بلکہ بالکل آزاد تھے اور ایک جمہوری سلطنت کے رنگ میں ایک جماعت دوسروں پر امن اور عدل اپنی قوم میں قائم رکھنے کے لئے حکومت کرتی تھی جن میں سے بعض کی رائے کو سب سے زیادہ نفاذ احکام میں عزت دی جاتی تھی اور ان کی ایک رائے کسی قدر جماعت کی رائے کے ہم پلہ سمجھی جاتی تھی۔ سو بہرہ قمتی سے کسریٰ کو اس اشتعال کا یہ بھی باعث ہوا کہ اُس نے آنحضرت صلی اللہ علیہ وسلم کو اپنی رعایا میں سے ایک شخص سمجھا۔ لیکن اس مجرہ کے بعد جس کا ذکر متن میں کیا گیا ہے قطعی طور پر حکومت فارس کے تعلقات ملک عرب سے علیحدہ ہو گئے اس وقت تک کہ وہ تمام ملک اسلام کے قبضہ میں آ گیا۔ منہ

کر کے اپنے خداوند کسریٰ کے پاس حاضر کریں۔ تو آپ نے اُن کی اس بات کی کچھ  
 پرواہ نہ کر کے فرمایا کہ میں اس کا کل جواب دوں گا۔ دوسری صبح جب وہ حاضر  
 ہوئے تو آپ نے فرمایا کہ آج رات میرے خداوند نے تمہارے خداوند کو جس کو  
 وہ بار بار خداوند خداوند کر کے پکارتے تھے اُسی کے بیٹے شیرویہ کو اُس پر مسلط  
 کر کے قتل کر دیا ہے۔ چنانچہ ایسا ہی ہوا۔ اور جب یہ لوگ یمن کے اُس شہر پہنچے  
 جہاں سلطنت فارس کا گورنر رہتا تھا تو ابھی تک اُس گورنر کو کسریٰ کے قتل کے جانے  
 کی کچھ بھی خبر نہیں پہنچی تھی۔ اس لئے اُس نے بہت تعجب کیا۔ مگر یہ کہا کہ اس  
 عدول حکمی کے تدارک کے لئے، ہمیں جلد تر کچھ نہیں کرنا چاہیے جب تک چند روز  
 تک پایہ سلطنت کی ڈاک کی انتظار نہ کر لیں۔ سو جب چند روز کے بعد ڈاک  
 پہنچی۔ تو اُن کاغذات میں سے ایک پروانہ یمن کے گورنر کے نام نکلا۔ جس کو  
 شیرویہ کسریٰ کے ولیعہد نے لکھا تھا۔ مضمون یہ تھا کہ خسرو میرا باپ ظالم تھا  
 اور اُس کے ظلم کی وجہ سے اُمور سلطنت میں فساد پڑتا جاتا تھا اس لئے میں نے  
 اُس کو قتل کر دیا ہے۔ اب تم مجھے اپنا شہنشاہ سمجھو اور میری اطاعت میں رہو۔  
 اور ایک نبی جو عرب میں پیدا ہوا ہے جسکی گرفتاری کے لئے میرے باپ نے  
 ہمیں لکھا تھا اُس حکم کو بالفعل ملتوی رکھو۔ اور جیسا کہ ابھی ہم بیان کیے ہیں  
 کہ قیصر اور آقہم کا قصہ بالکل باہم مشابہ ہے۔ ایسا ہی ہم اس جگہ بھی اس بات  
 لکھنے کے بغیر نہیں رہ سکتے کہ اسی طرح لیکھرام کا قصہ کسریٰ یعنی خسرو پر وزیر  
 کے قصے سے نہایت شدید مشابہت رکھتا ہے۔ کیونکہ جس طرح کسی ہندو نے  
 جو اپنے تئیں نو مسلم قرار دیتا تھا لیکھرام کے پیٹ پر حربہ چلایا۔ اسی طرح  
 شیرویہ نے خسرو کے پیٹ پر حربہ چلایا۔ اور ان دونوں واقعات لیکھرام  
 اور کسریٰ سے اُس وقت خبر دی گئی تھی جبکہ کسی کو یہ خیال بھی نہ تھا کہ ایسا واقعہ

عقرب ہم سنیں گے اور جیسا کہ ہم پہلے بیان کر چکے ہیں جو کچھ آتھم اور قیصر روم کو عذاب الہی پیش آیا وہ جمالی رنگ میں تھا۔ اور آتھم اور قیصر روم کی نسبت جو پیش گوئی کی گئی تھی وہ شرطی تھی۔ اور اُس شرط کے موافق جبکہ وہ دونوں اُس شرط کے کسی قدر پابند ہو گئے اُن کو ایک تھوڑے عرصہ تک جہلت دی گئی تھی۔ لیکن جو غیب گوئی لیکھرام اور کسریٰ یعنی خسرو پر ویز کی نسبت کی گئی تھی وہ بلا شرط تھی۔ اور یہ دونوں وقوعے کسریٰ اور لیکھرام کے جلالی رنگ میں ظہور میں آئے تھے۔ اور جیسا کہ تمام مسلمانوں کا یہ عقیدہ ہے کہ کسریٰ کا مارا جانا ایک بڑا معجزہ تھا کہ وہ سخت دشمن رسول اللہ صلی اللہ علیہ وسلم کا تھا۔ ایسا ہی اگر مسلمان چاہیں تو گوہی بے شک ہو سکتے ہیں کہ لیکھرام کا مارا جانا بھی ایک بڑا معجزہ تھا کیونکہ وہ بھی ہمارے نبی صلی اللہ علیہ وسلم کا سخت دشمن اور بد زبان تھا۔ ہاں کسریٰ اور لیکھرام میں یہ فرق تھا کہ کسریٰ ایک بادشاہ تھا جو اپنی عداوت کے جوش میں تلوار سے کام لے سکتا تھا۔ اور لیکھرام ایک برہمن عوام ہندوؤں میں تھا۔ جس کے پاس بجز بد زبانی اور فحش گوئی اور نہایت قابل شرم کاریوں کے اور کچھ نہ تھا۔ اور کسریٰ ہمارے سید و مولیٰ صلی اللہ علیہ وسلم کی جان پر حملہ کرنا چاہتا تھا۔ اور لیکھرام نے آنجناب کی مقدس شان اور راستبازی اور نبوت کے پاک چشمہ پر حملہ کرنا چاہا۔ اس لئے خدانے جو اپنے پیاروں کے لئے غیر تمند ہے۔ کسریٰ کے واقعہ سے تیرہ سو برس بعد پھر اپنے پاک نبی کی عزت اور راستبازی کی حمایت کے لئے لیکھرام کی موت سے وہ معجزہ دوبارہ دکھلایا جو فارس کے پایہ تخت میں خاص ایوان شاہی میں شیروہ کے ہاتھ سے دکھلایا گیا تھا۔ اس سے ہر ایک انسان کو سبق ملتا ہے کہ خدا کے پیاروں اور برگزیدوں کی عزت یا جان پر حملہ کرنا اچھا نہیں ہے۔

گندم از گندم برید جو جو از مکافات عمل غافل مشو

اور حدیث شریف میں آیا ہے کہ اذا اهلك كسرى فلا كسرى بعدا -  
 یعنی جب کسری ہلاک ہو جائے گا تو دوسرا کسری پیدا نہیں ہوگا۔ جو ظلم اور جور و  
 جفا میں اُس کا قائم مقام ہو۔ اس حدیث سے استنباط ہو سکتا ہے کہ کسی بڑبازان  
 اور فحش گوار دشمن رسول صلی اللہ علیہ وسلم کے مرنے کے بعد جو کسی قوم میں ہو۔  
 پھر ایسی ہی خصلت کا کوئی اور انسان اُس قوم کے لئے پیدا ہونا خیال محال  
 ہے۔ کیونکہ خدا ہمیشہ اپنے راستبازوں کی نسبت گالیاں اور گندہ زبانی  
 سُنتا نہیں چاہتا۔

اب ہم یہ بتلانا چاہتے ہیں کہ یہ لیکھرام والی پیشگوئی کس قدر انکشاف اور  
 زور شور سے واقعہ قتل سے پانچ سال پہلے بتلائی گئی تھی۔ سو واضح ہو کہ  
 جب لیکھرام نے نہایت اصرار کے ساتھ اپنی موت کے لئے مجھ سے  
 پیشگوئی چاہی۔ تو مجھے دُعا کے بعد یہ الہام ہوا۔ عجل جسد له، خوار۔  
 لہ نصب و عذاب۔ یعنی یہ ایک بیجان گوسالہ ہے جس میں مارے جانے  
 کے وقت گوسالہ کی طرح ایک آواز نکلے گی۔ اور اس میں جان نہیں اور اسکے لئے  
 نصب اور عذاب ہے۔ لسان العرب میں جو لغت عرب میں ایک پرانی اور  
 معتبر کتاب ہے لفظ نصب کے معنی علاوہ اور کئی معنوں کے ایک یہ بھی لکھے ہیں۔ کہ  
 جب کہا جائے نصب فلان لفلان تو اسکے یہ معنی ہونگے کہ کسی شخص  
 نے اس شخص پر جان لینے کے لئے حملہ کیا اور دشمنی کی راہ سے اسکے فنا کرنے  
 کے لئے پوری پوری کوشش کی۔ چنانچہ لسان العرب کے اس مقام میں اپنے لفظ  
 یہ ہیں۔ نصب فلان لفلان نصباً اذا قصد له وعاداه وتجرده۔  
 جس کے یہی معنی ہیں جو اوپر کے گئے۔ دیکھو لسان العرب لفظ نصب صفحہ ۲۵۸  
 سطر نمبر ۲۔ اور خوار کا لفظ لغت عرب میں گوسالہ کی آواز کے لئے آتا ہے۔ لیکن

جب انسان پر اس لفظ کو استعمال کرتے ہیں تو اُس موقع پر کرتے ہیں جبکہ کوئی  
مقتول قتل ہونے کے وقت گوسالہ کی طرح آواز نکالتا ہے جیسا کہ اسی لسان العرب  
میں خوار کے لفظ کے بیان میں صفحہ ۳۴۵ میں ان معنوں کی تصدیق کے لئے ایک  
حدیث لکھی ہے اور وہ یہ ہے: - وفي حديث مقتل أبي بن خلف فخر  
يخوس كما يخوس الثور۔ یعنی جب اُبی بن خلف قتل کیا گیا تو یوں آواز  
نکالتا تھا جیسے کہ بیل آواز نکالتا ہے۔ اور کبھی خوار کا لفظ عرب کی زبان میں  
اُس ہتھیار کی آواز پر بولا جاتا ہے جو چلایا جاتا ہے۔ چنانچہ لسان العرب کے اسی  
صفحہ ۳۴۵ میں ایک نامی شاعر عرب کا اس محاورہ کے حوالہ میں ایک شعر لکھا ہے  
اور وہ یہ ہے: - يخرن اذا انفزن في ساقط التداي

وان كان يومًا ذاها ضيبي مخضلا

یعنی ان تیروں میں سے جو چلائے جاتے ہیں اور پھر نکالے جاتے ہیں گوسالہ کی آواز  
کی طرح ایک آواز آتی ہے۔ اگرچہ ایسا دن ہو جس میں متواتر بارش ہوئی ہو۔ اور  
ہر ایک چیز کو تر کر دیتا ہو۔ اور شعر میں جو لفظ ساقط التداي آیا ہے اسکے  
یہ معنی ہیں کہ جو درختوں پر بارش ہو کر پھر درختوں پر جو کچھ پانی جمع ہو کر پھر  
وہ زمین پر پڑتا ہے اُس پانی کا نام ساقط ہے۔ اور ندای جنگلی درختوں  
کو کہتے ہیں۔ جنکو ہندی میں بِن کہتے ہیں۔ اور شاعر کا اس جگہ مطلب یہ ہے کہ  
وہ اپنے تیروں کی صفائی اور استقامت اور انکی تیزی کی تعریف کرتا ہے کہ ان میں  
سے چلانے اور پھیرنے کے وقت ایک آواز آتی ہے جیسا کہ گوسالہ کی آواز  
ہوتی ہے۔ اور اگرچہ سخت جھڑی لگی ہوئی ہو۔ اور متواتر بارشیں ہو رہی ہوں۔  
ان تیروں کو باعث عہدگی صنعت اور اچھے ہونے قسم لکڑی کے کوئی حرج  
نہیں پہنچتا۔ غرض اس نہایت معتبر کتاب سے جو لسان العرب ہے۔ ثابت ہوتا

ہے کہ خور اور خوار کے لفظ کو انسان پر اُس حالت میں بھی بولتے ہیں کہ جب وہ قتل ہونے کے وقت فریاد کرتا ہے۔ اور قتل کرنے کے وقت جو ہتھیار کی آواز ہوتی ہے اُس کا نام بھی خوار ہے۔

اور جیسا کہ ابھی ہم لکھ چکے ہیں کہ یہ پیشگوئی یعنی عجل جسد لہ خوار۔ لہ نصب و عذاب۔ اپنے ان دو لفظوں کے رُو سے جو خوار اور نصب ہے لیکھرام کے قتل ہونے پر دلالت کرتی ہے۔ اسی کے موافق خدا تعالیٰ کی تفہیم سے ہم نے وہ اشعار اور نیز چند سطریں شرکی لکھی ہیں جو کتاب آئینہ کمالات اسلام کے پانچویں ضمیمہ میں درج ہیں جن پر نظر خور کر کے ایک دانشمند سمجھ سکتا ہے کہ ان بیانات سے صاف واضح ہوتا ہے کہ لیکھرام اپنی طبعی موت سے نہیں بلکہ بذریعہ قتل پیشگوئی کے مفہوم کے مطابق اس جہان فانی سے کوچ کرے گا۔ چنانچہ اس ضمیمہ کے صفحہ ۲ کی عبارت جو اس صورت موت پر دلالت کرتی ہے یہ ہے۔

”اب میں اس پیشگوئی کو شائع کر کے تمام مسلمانوں اور آریوں اور عیسائیوں اور دیگر فرقوں پر ظاہر کرتا ہوں کہ اگر اس شخص پر چھ برس کے عرصہ میں آج کی تاریخ سے کوئی ایسا عذاب نازل نہ ہو جو معمولی تکلیفوں (بیماریوں) سے زالا اور خارق عادت (یعنی طبعی موتوں سے جو عادت میں داخل ہیں الگ ہو) اور اپنے اندر الہی ہیبت رکھتا ہو (یعنی انسان سمجھ سکتا ہو کہ یہ ایک ناگہانی آفت ہے جو دلوں پر ایک ڈرانے والا اثر کرتی ہے) تو سمجھو کہ میں خدا تعالیٰ کی طرف سے نہیں اور نہ اُس کی رُو سے میرا یہ نطق ہے۔ اور اگر میں اس پیشگوئی میں کاذب نکلا (یعنی اگر ہیبت ناک طور پر لیکھرام کی موت نہ ہوئی)

تو ہر ایک سزا بھگتنے کے لئے میں طیار ہوں اور اس بات پر راضی ہوں کہ مجھے گلے میں رتہ ڈال کر کسی سولی پر کھینچا جائے۔ اور باوجود میرے اس اقرار کے یہ بات بھی ظاہر ہے کہ کسی انسان کا اپنی پیشگوئی میں جھوٹا نکلنا خود تمام رسوائیوں سے بڑھ کر رسوائی ہے۔ زیادہ اس سے کیا کھوں۔ اب آریوں کو چاہیے کہ سب ہلکے عاقرین کہ یہ عذاب ان کے اس وکیل سے ٹل جائے " فقط اور صفحہ ایک کے اشعار اسی ضمیمہ میں جو لیکچر ام کی صورت موت پر بلند آواز سے دلالت کرتے ہیں یہ ہیں :-

عجب علی ست در کان محمد  
کہ گردد از محبان محمد  
کہ روتا بند از خوان محمد  
کہ دارد شوکت و شان محمد  
کہ هست از کینہ داران محمد  
کہ باشد از عدوان محمد  
بیا در ذیل مستان محمد  
بشو از دل شناخوان محمد  
محمد ہست بر بان محمد  
دلہم ہر وقت قربان محمد  
نثار روتے تا بان محمد  
نتالم روز ایوان محمد  
کہ دارم رنگ ایمان محمد

عجب نورست در جان محمد  
ز ظلمتہا لے آنگہ شود صاف  
عجب دارم دل آن ناقصان را  
ندانم بیچ نفیے در دو عالم  
خدا ز آل سینہ بیزارت صد با  
خدا خود سوز دکن کرم دنی را  
اگر خواہی نجات از مستی نفس  
اگر خواہی کہ حق گوید شنائیت  
اگر خواہی دلیلے عاشقش باش  
سے دارم فدائے خاک احمد  
بگیسوتے رسول اللہ کہ مستم  
دریں رہ کر کشندم در بسوزند  
بکار دیں نترسم از جہانے



بیادِ حسن و احسانِ محمد  
 کہ دیدم حسن پہنانِ محمد  
 کہ خواندم در بستانِ محمد  
 کہ ہستم کشتہ آن محمد  
 نخواہم جز گلستانِ محمد  
 کہ بستیمش بدمانِ محمد  
 کہ دارد جا بہ بستانِ محمد  
 فدایت جانم اے جانِ محمد  
 نباشد نیز شایانِ محمد  
 کہ فاید کس بمیدانِ محمد  
 بترس از تیغِ بُرانِ محمد  
 بجو در آل و احوانِ محمد  
 ہم از نورِ نمایانِ محمد

بے سہلست از دنیا بُریدن  
 فدا شد در رمبش ہرزہ مہن  
 و گر استاور نامے ندانم  
 بدیگر دلبرے کارے ندانم  
 مرا آل گوشہ چشمے بساید  
 دل زارم بہ پہلویم مجوسید  
 من آل خوش فرخ از مرغانِ قدسم  
 تو جان ما منور کردی از عشق  
 در یغا گرد ہم صد جان دینِ راہ  
 چہ ہیبت ما بداند این جوانِ را  
 الالے دشمن نادان و بے راہ  
 رہ مولا کہ گم کردند مردم  
 الالے منکر از شانِ محمد

کہ امت گر چہ بے نام و نشانست  
 بیا بسگر ز غلمانِ محمد



لیکھرام پشاور کی نسبت ایک پیشگوئی

اب ان تمام اشعار سے اور مذکورہ بالا نثر سے صاف طور پر ظاہر ہے کہ  
 لیکھرام کی موت کے لئے **تیغِ بُران** کی طرف اشارہ کیا گیا ہے اور موت کی

قسم کو ہیبت ناک قسم بیان کیا گیا ہے جو معمولی موتوں سے زالی ہے۔ اور خود لفظ نصب اور خوار کا بھی دلالت کرتا تھا کہ یہ موت بذریعہ قتل کے واقع ہوگی۔ مگر تاہم چونکہ اللہ تعالیٰ کو منظور تھا کہ اس پیشگوئی کو زیادہ سے زیادہ واضح کرے۔ اس لئے اُس حکیم مطلق نے صرف اس پیشگوئی پر ہی جس میں لفظ خوار اور نصب کا موجود ہے کفایت نہیں کی۔ بلکہ اس کی تشریح اور تفصیل کے لئے اور کئی الہامی پیشگوئیاں اس کے ساتھ شامل کر دیں جنکو ہم ابھی بیان کریں گے۔ مگر اس جگہ کمال افسوس سے لکھا جاتا ہے کہ بعض نادانوں کا تعصب یہ حال ہو گیا ہے کہ انہوں نے اس پیشگوئی کے معنوں کی طرف ذرہ تو جبر نہیں کی اور نہ اُس شرح اور تفصیل کو دیکھا جو اسکے نیچے موجود ہے جس میں صاف لکھا ہے کہ یہ ایک خارق عادت اور ہیبت ناک نشان ہوگا نہ معمولی موت۔ بلکہ انھوں نے کمال نا انصافی سے یہ اعتراض کر دیا ہے کہ اس پیشگوئی میں تو صرف عذاب کا لفظ ہے اور عذاب سے موت مراد نہیں ہے لیکن ان معتز ضمین نے نادانی سے لفظ نصب کو جو قتل کی موت پر دلالت کرتا تھا اور خوار کے لفظ کو جو اُس حالت پر دلالت کرتا تھا جبکہ مقتول کے منہ سے قتل کئے جانے کے وقت بیل کی طرح ایک آواز نکلتی ہے نظر انداز کر دیا ہے اور اگر فرض محال کے طور پر لفظ نصب اور خوار پیشگوئی میں نہ ہوتا اور صرف عذاب کا لفظ ہی ہوتا۔ تب بھی وہ موت پر ہی دلالت کرتا تھا۔ کیونکہ جس قدر کامل عذابوں کے نمونے توریت اور قرآن شریف میں بیان فرمائے گئے ہیں وہ سب موت کے ساتھ تھے۔ لوح کی قوم کو عذاب ہوا وہ کیا تھا۔ پانی کے ذریعہ سے موت تھی۔ لوط کی قوم کو عذاب ہوا۔ وہ کیا تھا۔ پتھر برسنانے سے موت تھی۔ اصحاب الفیل کی قوم کو عذاب ہوا۔ وہ کیا تھا۔

کنکریوں کے ذریعہ سے موت تھی۔ ہمارے نبی صلی اللہ علیہ وسلم کے مخالفین کو عذاب ہوا۔ وہ کیا تھا۔ تلوار کے ذریعہ سے موت تھی۔ ایسا ہی بہت سی امتوں پر انکی کثرت گناہوں کے سبب عذاب ہوتے رہے وہ کیا تھے؟ سب موت تھی۔ کیا کوئی ثابت کر سکتا ہے کہ جو دنیا میں انبیاء کے مخالفوں پر آسمان سے عذاب نازل ہوتے رہے وہ موت کی حد تک نہیں پہنچتے تھے۔ صرف ایسے تھے جیسے اُستاد پتھوں کو پھڑکی دیتا ہے یا کوئی خفیف سی درد ہو جاتی ہے۔ اللہ اللہ تعصب کہ ستر کمال کو پہنچ گیا ہے کہ میری دشمنی کے لئے اب نوح کی قوم کے عذاب اور لوط کی قوم کے عذاب اور نمرود کی قوم کے عذاب اور عاد و ثمود کے عذاب اور صالح نبی کی قوم کے عذاب اور حضرت موسیٰ کے دشمنوں پر جو عذاب نازل ہوئے اس کے یہی معنی کئے جاتے ہیں کہ وہ لوگ مرے نہیں تھے تا کہ سی طرح لیکھرام کی پیشگوئی کی تکذیب کی جائے۔ یہ لوگ تکذیب کے لئے ہر طرف ہاتھ پیر مار کر یہ عذر بھی پیش کرتے ہیں کہ جہنم میں جو عذاب ہو گا اُس میں کہاں موت ہے۔ اس کا جواب یہ ہے کہ تمام جہنمی اول موت کا ہی عذاب اٹھا کر پھر جہنم تک پہنچتے ہیں۔ موت کے بغیر جہنم میں کون گیا۔ اور جہنم میں بھی موت ہوتی اگر خدا تعالیٰ کا یہ وعدہ نہ ہوتا کہ پھر موت نہیں ہوگی۔ مگر باوجود اس کے خدا تعالیٰ نے جہنمیوں کو زندہ بھی نہیں کہا۔ جیسا کہ وہ فرماتا ہے۔ انہ من یتأت رتہ جہنم فان لہ جہنم لایموت فیہا ولا یحییٰ۔ یعنی جو شخص مجرم ہونے کی حالت میں مرے گا اُس کے لئے جہنم ہے کہ وہ اُس میں نہ مرے گا اور نہ زندہ رہے گا۔ اب دیکھو کہ جہنمی کے واسطے زندگی بھی نہیں گواہی عذاب کے پورا کرنے کے لئے موت بھی نہیں۔ ماسوا اِس کے لیکھرام پر تو اسے دنیا میں یہ عذاب کا وعدہ تھا نہ کہ آخرت میں۔ پس یہ عذاب نوح کی قوم کے عذاب یا

لو طو کی قوم کے عذاب یا دوسری اُن قوموں کے عذاب سے مشابہ ہونا چاہیے۔ جو دنیا میں ہوئے جس عذاب سے وہ لوگ مر گئے نہ کہ جہنم کے عذاب سے جو اس دنیا کے بعد ہوگا۔ کس قدر تعصب ہے اور کیسے ہاتھ پیر مار رہے ہیں کہ کسی طرح خدا کے نشانوں کو خاک میں ملا دیں۔ سو چونکہ اللہ تعالیٰ جانتا تھا کہ ان لوگوں کے نفس آثارہ طرح طرح کی بیجا تجنّیس پیش کریں گے۔ تا خدا تعالیٰ کے ایک چمکتے ہوئے نشان کو کسی طرح مائل دیں ایسا نہ ہو کہ وہ اُن کے دل میں اترے اور اُن کے سینہ کو خدا کی معرفت سے روشن کرے۔ اس لئے خدا نے عظیم و حکیم نے کسی دفعہ کئی الہاموں میں اس پیشگوئی کو بیان فرمایا اور کھلے کھلے طور پر اس کی تعظیم کر اگر وہ عبارتیں میری کتاب میں درج کرائیں جو ابھی لکھ چکا ہوں۔

اب میں مناسب دیکھتا ہوں کہ اس جگہ اُن دوسرے الہامات اور کشف کا بھی ذکر کر دوں جو اسی پیشگوئی کی تفصیل اور تشریح میں بیان فرمائے گئے۔ مگر اس قدر بیان کر دینا فائدہ سے خالی نہیں کہ ان لوگوں کا ایک یہ بھی اعتراض ہے کہ جب ایک تہہ خدا تعالیٰ نے بیان فرمادیا تھا کہ لیکھرام پر نصب اور عذاب چھ برس تک نازل ہونے والا ہے تو دوسری پیشگوئیوں کی کیا ضرورت تھی۔ اس کا جواب یہ ہے کہ دوسری پیشگوئیاں اس پیشگوئی کے لئے بطور تفصیل اور تشریح کے ہیں تا نادان معترض پر یکمال و تمام حجت پوری کی جائے۔ اور اگر یہ جائز نہیں ہے کہ خدا تعالیٰ اپنے بعض الہامات کو دوسرے الہامات سے تشریح فرمادے تو یہ اعتراض خود خدا تعالیٰ کی کتاب پر ہوگا کہ مثلاً جبکہ اس نے سورہ اخلاص میں ایک مرتبہ فرمادیا تھا کہ قُلْ هُوَ اللَّهُ أَحَدٌ اللَّهُ الصَّمَدُ لَمْ يَلِدْ وَلَمْ يُولَدْ وَلَمْ يَكُنْ لَهُ كُفُوًا أَحَدٌ۔ تو پھر کیا ضرورت تھا کہ بار بار ان مضامین کا قرآن شریف میں ذکر کرتا اور ناحق اپنے کلام کو طول دیتا۔ اب دیکھنا چاہیے کہ یہ نادان فرقہ میری پیشگوئی پر اعتراض کر کے کس طرح

خدا کی کلام قرآن شریف کو بھی مورد اعتراض ٹھہراتا ہے۔ اب ہم باقی الہامات کو جو اس پیشگوئی کے لئے بطور تشریح ہیں ذیل میں لکھتے ہیں اور ناظرین سو توقع رکھتے ہیں جو وہ غور سے سوچیں اور عہدِ خدا تعالیٰ کے نشانوں کی تکذیب کر کے باز پرس کا نشانہ نہ بنیں۔ واضح ہو کہ پیشگوئی مذکورہ بالا کی تفصیل اور تشریح کے لئے ایک اور اہام ہے جو لیکھرام کی موت سے قریباً پانچ سال پہلے شائع کیا گیا۔ چنانچہ وہ میرے رسالہ کرامات الصادقین کے اخیر میں یعنی ٹائٹیل پیج کے اخیر صفحہ پر آٹھویں سطر میں درج ہے۔ اور وہ عبارت جس میں الہام مذکور ہے یہ ہے۔

ومنہا ما وعدنی ربی واستجاب دعائی فی رجل مفسد عدو اللہ ورسولہ المسمی لیکھرام الفشاوری واخبرنی انہ من الہالکین۔  
 انہ کان یستنبی اللہ ویتکلم فی شانہ بکلمات خبیثۃ۔ فدعوت  
 علیہ نبشرنی ربی بموتہ فی ست سنۃ۔ ان فی ذالک لایۃ للظالمین۔

یعنی میرے نشانوں میں سے جو خدا نے میری تائید میں ظاہر فرمائے۔ وہ پیشگوئی ہے جو میری دعا قبول ہو کر ایک فساد انگیز شخص کی نسبت جو اللہ اور رسول کا دشمن تھا جس کا نام لیکھرام تھا اور پشاور کے ضلع کارہنہ والا تھا۔ مجھے بتلائی گئی۔ اور خدا نے اس کے بارے میں مجھے خبر دیکر مجھ سے وعدہ کیا کہ وہ اس کو ہلاک کرے گا۔ یہ شخص نبی صلی اللہ علیہ وسلم کو گالیاں دیا کرتا تھا اور اس کی شان میں توہین کے الفاظ بولا کرتا تھا۔ پس میں نے اسپر بددعا کی اور خدا نے میری دعا قبول کر کے مجھے خوشخبری دی اور کہا کہ میں چھ برس کی میعاد میں لیکھرام کو ہلاک کرونگا۔ اس پیشگوئی میں ان لوگوں کے لئے جو خدا کے طالب ہیں ایک بڑا نشان ہے۔ فقط

تمام ہندو اور مسلمان اور عیسائی برٹش انڈیا کے رہنے والے اس بات کے گواہ ہیں اور خود گورنمنٹ بھی گواہ ہے جس کی خدمت میں یہ عربی پیشگوئی والی کتاب

بھیبھی گئی تھی کہ یہ موت کی پیشگوئی جو لیکھرام کی نسبت قریباً پانچ سال اُس کے قتل ہونے سے پہلے کی گئی تھی اور لاکھوں انسانوں میں مشہور ہو چکی تھی۔ اس میں بار بار اشتہارات کے ذریعہ سے صاف صاف کہہ دیا تھا کہ یہ موت کسی معمولی بیماری سے نہیں ہوگی بلکہ منور ایک ہیبت ناک نشان کے ساتھ یعنی زخم کے ساتھ اُس کا وقوع ہوگا اور دلوں کو ہلا دے گا۔ اب دیکھو کہ یہ پیشگوئی کیسے صاف الفاظ میں بتلا رہی ہے کہ خدا نے قطعی طور پر ارادہ کیا ہے کہ لیکھرام کو چھ برس کی مدت تک ہولناک طرز میں ہلاک کرے۔ اس جگہ یہ بھی یاد رکھنا چاہیے۔ کہ جب پہلی پیشگوئی جس میں نصب اور عذاب کا لفظ ہے کی گئی۔ تو نادان مخالفوں نے یہ اعتراض کرنا شروع کیا کہ عذاب کی پیشگوئی کیا حقیقت رکھتی ہے۔ عذاب نے دُور سے بھی ہو سکتا ہے۔ اور ہر چند زبانی تقریروں میں انہیں کہا گیا کہ ابجگہ عذاب سے مُراد موت ہی ہے۔ جیسا کہ نصب کا لفظ دلالت کر رہا ہے۔ مگر انہوں نے نہایت تعصب سے اعتراض کرنا نہ چھوڑا۔ قرآن شریف کے موقع پیش کئے گئے جہاں نوح کی قوم کی نسبت اور لوط کی قوم کی نسبت اور فرعون کی قوم کی نسبت عذاب کا ذکر تھا جس سے صریح موت مُراد تھی۔ تب بھی انہوں نے نہ مانا۔ آخر خدا تعالیٰ کی جناب میں توجہ کی گئی کہ وہ ایک کھلے کھلے الہام سے لیکھرام کی موت سے مطلع فرماوے۔ تب خدا تعالیٰ نے وہ الہام عطا فرمایا جو اوپر لکھا گیا ہے جس میں عربی عبارات میں بکمال تشریح و تفصیل لیکھرام کی موت کی نسبت

۞۔ یہ عبارت جو سالہ برکات اللہ عاکے اخیر صفحہ میں ہے کہ اس پیشگوئی کا نشان دلوں کو ہلا دے گا۔ اس کے یہ معنی ہیں کہ اُس وقت بہت شور اُٹھے گا۔ اور پیشگوئی خوفناک صورت میں ناگہانی طور پر خلافت اُمید ظاہر ہوگی جس سے دل کانپ جائیں گے۔ یعنی لیکھرام کی موت دہشت ناک اور ڈراؤنی صورت پر واقع ہوگی جس سے یکدفعہ خوفناک برپا ہو جائیگا اور دلوں پر چوٹ پہنچے گی۔ منہ

پیشگوئی کی گئی ہے کہ وہ چھ برس کے اندر ہلاک کیا جائے گا۔ لیکن اس الہام کے بعد بھی متعصب طبیعتوں کا شور کم نہ ہوا۔ اور انہوں نے کہا۔ کہ ہمیشہ لوگ بیماریوں سے مرتے ہی ہیں۔ اور صحت بھی پاتے ہیں۔ یہ کچھ پیشگوئی نہیں۔ اور ظلم کی راہ سے یہ خیال نہ کیا کہ بے شک موت کا سلسلہ جاری تو ہے۔ مگر یہ کسی انسان کے اختیار میں نہیں کہ کسی کی موت کے لئے کوئی تاریخ مقرر کر سکے۔ مگر پھر بھی متعصب اخباروں نے شور مچایا کہ یہ پیشگوئی گول مول ہے۔ اور ہر چند سمجھایا گیا کہ اب تو الہام کے ذریعہ سے صریح لفظوں میں موت کی خبر دی گئی۔ مگر وہ ظلم کی راہ سے لوگوں کو دھوکے دیتے رہے اور کہتے رہے کہ موت کا سلسلہ بھی تو انسانوں کے لئے جاری ہے۔ اس میں ہیبت ناک نشان کونسا ہے۔ چنانچہ انیس ہند میرٹھ نے جو ہندوؤں کی طرف سے میرٹھ میں ایک اخبار نکلتا ہے۔ اپنے پرچہ ۲۵ مارچ ۱۸۹۳ء میں بھی یہی اعتراض کیا۔ اور یہ لکھا کہ ایسی پیشگوئی مفید نہیں ہوگی۔ اور اس میں شبہات باقی رہ جائیں گے۔ مگر چونکہ مجھ کو اللہ تعالیٰ نے اپنے متواتر الہامات سے بخوبی سمجھا دیا تھا۔ کہ اس پیشگوئی سے موت ہی مراد ہے۔ اور موت بھی قتل کی موت۔ اور ہیبت ناک موت۔ اس لئے میں نے ایڈیٹر انیس ہند میرٹھ کو بھی وہ دندان شکن جواب دیا جس کو میں نے اپنے رسالہ برکات اللہ عا کے ٹائٹل پیج کے صفحوں میں انہی دنوں میں پیشگوئی کے وقوع سے قریباً پانچ سال پہلے شائع کر دیا ہے۔ میں مناسب دیکھتا ہوں کہ وہ جواب جو قتل لیکھرام سے ایک زمانہ دراز پہلے میرے رسالہ برکات اللہ عا کے ٹائٹل پیج پر چھپ کر

شائع ہو چکا ہے۔ اس جگہ اُس رسالہ میں سے نقل کر دوں۔ سو وہ یہ ہے۔

## ”نمونہ دعائے مستجاب“

انیس ہند میرٹھ اور ہماری پیشگوئی پر اعتراض

”اس اخبار کا پرچہ مطبوعہ ۲۵ مارچ ۱۸۹۳ء جس میں میری اس پیشگوئی کی نسبت جو لیکچر امپشادری کے ہالے میں میں نے شائع کی تھی کچھ نکتہ چینی ہو چھوٹا ملا۔ مجھے معلوم ہوا ہے کہ بعض اور اخباروں پر بھی یہ کلمہ الحق شاق گذرا ہے اور حقیقت میں میرے لئے خوشی کا مقام ہے کہ یوں خود مخالفوں کے ہاتھوں اسکی شہرت اور اشاعت ہو رہی ہے۔ سو میں اسوقت اس نکتہ چینی کے جواب میں صرف اسقدر لکھنا کافی سمجھتا ہوں کہ جس طور اور طریق سے خدا تعالیٰ نے چاہا اسی طور سے کیا۔ میرا میں دخل نہیں۔ ہاں یہ سوال کہ ایسی پیشگوئی مفید نہیں ہوگی اور اس میں شبہات باقی رہ جائیں گے۔ اس اعتراض کی نسبت میں خوب سمجھتا ہوں کہ یہ پیش از وقت ہے۔ میں اس بات کا خود اقراری ہوں اور اب پھر اقرار کرتا ہوں کہ اگر جیسا کہ معتزضوں نے خیال فرمایا ہے پیشگوئی کا حاصل آخر کار یہی نکلا کہ کوئی معمولی تپ آیا۔ یا معمولی طور پر کوئی درد ہوا۔ یا ہیضہ ہوا۔ اور پھر اصلی حالت صحت کی قائم ہو گئی۔ تو وہ پیشگوئی متصور نہیں ہوگی اور بلاشبہ مگر اور فریب ہوگا۔ کیونکہ ایسی بیماریوں سے تو کوئی بھی خالی نہیں۔ ہم سب کبھی نہ کبھی بیمار ہو جاتے ہیں۔ پس اس صورت میں بلاشبہ میں اُس نمر کے لائق ٹھہروں گا جس کا ذکر میں نے کیا ہے۔ لیکن اگر پیشگوئی کا ظہور اُس طور سے ہو کہ جس میں قبر اتہی کے



نشان صاف صاف اور کھلے کھلے طور پر دکھائی دیں۔ تو پھر سمجھو کہ خدا تعالیٰ کی طرف سے ہے۔ اصل حقیقت یہ ہے کہ پیشگوئی کی ذاتی عظمت اور ہیبت دونوں اور وقتوں کے مقرر کرنے کی محتاج نہیں۔ اس بارے میں تو زمانہ نزول عذاب کی ایک حد مقرر کر دینا کافی ہے۔ پھر اگر پیشگوئی فی الواقع ایک عظیم الشان ہیبت کے ساتھ ظہور پذیر ہو تو وہ خود دلوں کو اپنی طرف کھینچ لیتی ہے۔ اور یہ سارے خیالات اور نکتہ چینیاں جو پیش از وقت دلوں میں پیدا ہوتی ہیں ایسی معدوم ہو جاتی ہیں کہ منصف مزاج اہل الرائے ایک انفعال کے ساتھ اپنی رایوں سے رجوع کرتے ہیں۔ ماسوا اس کے یہ عاجز بھی تو قانون قدرت کے تحت میں ہے۔ اگر میری طرف سے بنیاد اس پیشگوئی کی صرف ایسی قدر ہے کہ میں نے صرف یا وہ گوئی کے طور پر چند احتمالی بیماریوں کو ذہن میں رکھ کر اور اٹکل سے کام لیکر یہ پیشگوئی شائع کی ہے تو جس شخص کی نسبت یہ پیشگوئی ہو وہ بھی تو ایسا کر سکتا ہے کہ ان ہی انگلوں کی بنیاد پر میری نسبت کوئی پیشگوئی کرے بلکہ میں راضی ہوں کہ بجائے چھ برسوں جو میں نے اس کے حق میں مبعاد مقرر کی ہے۔ وہ میرے لئے دس برس لکھ دے۔ لیکھ ام کی عمر اس وقت شاید زیادہ سے زیادہ تیس برس کی ہوگی۔ اور وہ ایک جوان۔ قوی ہیکل۔ عمدہ صحت کا آدمی ہے۔ اور اس عاجز کی عمر اس وقت پچاس برس سے کچھ زیادہ ہے۔ اور ضعیف اور دائم المرض اور طرح طرح کے عوارض میں مبتلا ہے۔ پھر باوجود اس کے مقابلہ میں خود معلوم ہو جائے گا۔ کہ کونسی بات انسان کی طرف سے ہے اور کونسی بات خدا تعالیٰ

کی طرف سے ہے اور معترض کا یہ کہنا کہ ”ایسی پیشگوئیوں کا اب زمانہ نہیں ہے۔“ ایک معمولی فقرہ ہے جو اکثر لوگ مُنہ سے بول دیا کرتے ہیں۔ میری دانست میں مضبوط اور کامل صداقتوں کے قبول کرنے کے لئے یہ ایک ایسا زمانہ ہے۔ کہ شاید اسکی نظیر پہلے زمانوں میں کوئی بھی نہ مل سکے۔ ہاں اس زمانہ سے کوئی فریب محضی نہیں رہ سکتا۔ مگر یہ تو راستبازوں کے لئے اور بھی خوشی کا مقام ہے کیونکہ جو شخص فریب اور سچ میں فرق کرنا جانتا ہے وہی سچائی کی دل سے عزت کرتا ہے اور خوشی اور دُور کر سچائی کو قبول کر لیتا ہے۔ اور سچائی میں کچھ ایسی کشش ہوتی ہے کہ وہ آپ قبول کر لیتی ہے۔ ظاہر ہے کہ زمانہ صدہا ایسی نئی باتوں کو قبول کرتا جاتا ہے جو لوگوں کے باپ دادوں نے قبول نہیں کی تھیں۔ اگر زمانہ صداقتوں کا پیاسا نہیں تو پھر کیوں ایک عظیم الشان انقلاب اس میں شروع ہے۔ زمانہ بیشک حقیقی صداقتوں کا دوست ہے نہ دشمن۔ اور یہ کہنا کہ زمانہ عقلمند ہے اور سیدھے سادے لوگوں کا وقت گذر گیا ہے۔ یہ دوسرے لفظوں میں زمانہ کی مذمت ہے۔ گویا یہ زمانہ ایک ایسا بد زمانہ ہے کہ وہ سچائی کو واقعی طور پر سچائی پا کر پھر اُس کو قبول نہیں کرتا۔ لیکن میں ہرگز قبول نہیں کروں گا کہ فی الواقع ایسا ہی ہے۔ کیونکہ میں دیکھتا ہوں کہ زیادہ تر میری طرف رجوع کرنے والے اور مجھ سے فائدہ اٹھانے والے وہی لوگ ہیں جو نو تعلیم یافتہ ہیں جو بعض اُن میں سے بی۔ اے

ہے۔ بہت ہی اور باطل کا مقابلہ لیکھ رام کی اُس پیشگوئی سے جو اُس نے میری نسبت کی تھی بڑی صفاقی سے ظاہر ہو گیا ہے کیونکہ لیکھ رام نے میری نسبت ۱۸۹۲ء عیسوی میں یہ اشتہار دیا تھا کہ یہ شخص نہیں برس کے عرصہ میں ہیضہ سے مر جائے گا۔ سو مدت ہوئی کہ اُس کی پیشگوئی کی میعاد گزر گئی اور میں بفضلہ تعالیٰ زندہ سلامت موجود ہوں مگر میری پیشگوئی نے جس کی چھ سال کی میعاد تھی ایسے دقت میں اُسکو اجل کا پیالہ پلا دیا کہ ابھی اڑھائی سال پیشگوئی میں سے باقی تھے۔ منہ

اور ایم۔ لے تک پہنچے ہوئے ہیں۔ اور میں یہ بھی دیکھتا ہوں کہ یہ نو تعلیم یافتہ لوگوں کا گروہ صد اقتول کو بڑے شوق سے قبول کرتا جاتا ہے۔ اور صرف اس وقت نہیں بلکہ ایک نو مسلم اور تعلیم یافتہ یوریشین انگریزوں کا گروہ جنگی سکونت مدراس کے احاطہ میں ہے ہماری جماعت میں شامل اور تمام صد اقتول پر یقین رکھتے ہیں۔ اب میں خیال کرتا ہوں کہ میں نے وہ تمام باتیں لکھی ہیں جو ایک خدا ترس آدمی کے سمجھنے کے لئے کافی ہیں۔ آریوں کا اختیار ہے کہ میرے اس مضمون پر بھی اپنی طرف سے جس طرح چاہیں حاشیے چڑھائیں۔ مجھے اس بات پر کچھ بھی نظر نہیں۔ کیونکہ میں جانتا ہوں کہ اس وقت اس پیشگوئی کی تعریف کرنا یا مذمت کرنا دونوں برابر ہیں۔ اگر یہ خدا تعالیٰ کی طرف سے ہے اور میں خوب جانتا ہوں کہ اسی کی طرف سے ہے۔ تو ضرور ہمیت ناک نشان کے ساتھ اس کا وقوع ہوگا اور دلوں کو ہلا دے گا۔ اور اگر اُس کی طرف سے نہیں تو پھر میری نیت ظاہر ہوگی۔ اور اگر میں اس وقت رکیک تاویلیں کر دنگا تو یہ اور بھی ذلت کا موجب ہوگا۔ وہ ہستی قدیم اور پاک و قدوس جو تمام اختیارات اپنے ہاتھ میں رکھتا ہے وہ کاذب کو کبھی عزت نہیں دیتا۔ یہ بالکل غلط بات ہے کہ لیکھرام سے مجھ کو کوئی ذاتی عداوت ہے۔ مجھ کو ذاتی طور پر کسی سے بھی عداوت نہیں بلکہ اس شخص نے سچائی سے دشمنی کی اور ایک ایسے کامل اور مقدس کو جو تمام سچائیوں کا چشمہ تھا۔ تو میں سے یاد کیا۔ اس لئے خدا تعالیٰ نے چاہا کہ اپنے ایک پیارے کی دنیا میں عزت ظاہر کرے۔ والسلام علی من اتبع الهدی“ پھر عین اسی وقت میں جبکہ میں انیس ہند میرٹھ کے اعتراض کا جواب لکھ رہا تھا۔ رات کے وقت دوبارہ لیکھرام کے قتل کئے جانے کی مجھے خبر دی گئی۔ چنانچہ اسی برکات اللہ کا کے اخیر صفر ٹائیٹل بیچ کے

حاشیہ پر وہ خبر درج ہے اور وہ یہ ہے:-

## ”لیکھرام پشاور کی نسبت ایک اور خبر“

آج جو ۲۷ اپریل ۱۸۹۲ء مطابق ۱۴ ماہ رمضان ۱۳۱۱ھ ہے صبح کے وقت تھوڑی سی غنودگی کی حالت میں میں نے دیکھا کہ میں ایک وسیع مکان میں بیٹھا ہوا ہوں اور چند دوست بھی میرے پاس موجود ہیں۔ اتنے میں ایک شخص قوی سیکل ہیبٹ شکل گویا اُس کے چہرہ پر سے خون ٹپکتا ہے۔ میرے سامنے آکر کھڑا ہو گیا۔ میں نے نظر اٹھا کر دیکھا تو مجھے معلوم ہوا کہ وہ ایک نئی خلقت اور شامل کا شخص ہے گویا انسان نہیں۔ لاکنگ شداد غلاظ میں سے ہے اور اُس کی ہیبت دلوں پر طاری تھی۔ اور میں اُس کو دیکھتا ہی تھا کہ اُس نے مجھ سے پوچھا کہ لیکھرام کہاں ہے اور ایک اور شخص کا نام لیا کہ وہ کہاں ہے۔ تب میں نے اُس وقت سمجھا کہ یہ شخص لیکھرام اور اُس دوسرے شخص کی سزا دہی کے لئے ماور کیا گیا ہے۔ مجھے معلوم نہیں رہا کہ وہ دوسرا شخص کون ہے۔ ہاں یہ یقینی طور پر یاد رہا ہے کہ وہ دوسرا شخص ابھی چند آدمیوں میں سے تھا۔ جسکی نسبت میں اشتہار نے چکا ہوں۔ اور یہ یکشنبہ کا دن اور ۲ بجے صبح کا وقت تھا۔\* فالحمد للہ علیٰ ذالک۔“

یہ اب تک معلوم نہیں کہ شخص کون ہے۔ منہ ۱۸۹۲ء۔\* یہ اس بات کی طرف اشارہ تھا کہ اتوار کے دن لوگ صبح کو اٹھتے ہی کہیں گے۔ کہ اب لیکھرام دنیا میں کہاں ہے۔ کیونکہ شنبہ کو لیکھرام مقتول ہو کر اور آتش سوزاں سے خاکستر ہو کر بے نام نشان رہ جائیگا اور یکشنبہ کو اُسکی زندگی کا تمام قصہ خواب خیال ہو جائیگا۔

سے حریفی کہ در شنبہ میداشت جہاں  
کجا ہست امروز آل لیکھرام

بیک شنبہ ازو سے نمائند نشان  
بیک شنبہ گویند ہر خاص و عام

پھر جب یقینی اور قطعی طور پر یہ امر فیصلہ پا گیا کہ میری دعا کے قبول ہونے پر آسمان پر یہ قرار پا چکا ہے کہ لیکھرام ایک دردناک عذاب کے ساتھ قتل کیا جائیگا۔ تو میں نے اسی کتاب برکات اللہ دعا کے صفحہ ۲۸ میں سید احمد خاں صاحب کے۔ سنی۔ ایس۔ آئی کو مخاطب کر کے چند شعروں میں ان پر ظاہر کیا کہ اگر دعا کے قبول ہونے میں آپ کو شک ہے تو آپ منتظر رہیں کہ جو لیکھرام کی نسبت میں نے دعا کی ہے کس طور پر اسکی قبولیت ظاہر ہوتی ہے۔ اور میں نے اس کتاب برکات اللہ دعا کے صفحہ ۳۰۲، ۳۰۴ کی طرف ان کو توجہ دلائی۔ اور شعر کے نیچے ان صفحات کے نشان لکھ دیئے۔ چنانچہ وہ اشعار یہ ہیں :-

می درخشد درخوری تا بد اندر ماہتاب  
عاشقے باید کہ بردارند از ہر ش نقاب  
ہمچہ رہے نیست غیر از عجز و درود و ضراب  
جان سلامت بایست از خود رو بہا سرتاب  
ہر کہ از خود گم شود او باید آں راہ صواب  
ذوق آں میدانند آں مستے کہ نوشد آں شراب  
در حق ماہرچہ گوئی نیستی جائے عتاب  
تا مگر زین مرہے برگرد آں زخم خراب  
چل علاج سے نئے وقتِ بخار و التہاب

رُوئے دلہ از طلبگارانی دار و حجاب  
لیکن آن رُوئے حسیں از غافلان ماند نہاں  
دامن پاکش ز نحو تہانی آید بدست  
بس خطرناک است راہ کوچہ یار قدیم  
تا لاش فہم عقل ناسزایاں کم رسد  
مشکل قرآن نہ از ایما و دنیا حاصل شود  
اسے کہ آگاہی نہادندت انوار دروں  
از سر و عطف و نصیحت میں سخنہا گفتیم  
از دعا کن چارہ آزار انکار دعا

بدین عمر میداشت طبعے درشت نہ انسان کہ دست خدایش بکشت

عرض فرشتہ جو یکشنبہ کی صبح میں بخونی آنکھوں کے ساتھ نظر آیا۔ یہ اس بات کی طرف اشارہ تھا کہ وہ لیکھرام کو قتل کر کے یکشنبہ کو اپنی بخونی آنکھیں دنیا کو دکھائے گا یعنی یکشنبہ کی صبح ہوتے ہی عام طور پر شور مچانے گا کہ لیکھرام مقتول ہونے کی حالت میں اس دنیا سے گزر گیا۔ منہ

سوئے من بشتاب بنہائیم ترا چون آفتاب  
قصہ کوتہ کن بہ میں از ما دعائے مستجاب \*

اے کہ گوئی گردِ دعا ہمارا اثر لہوئے کجاست  
ہاں مکن انکار زیں اسرارِ قدر تہلئے حق

دیکھو صفحہ ۲۰۲ و ۲۰۳ سرفوق رسالہ برکات اللہ دعا

اب یہ بھی جاننا چاہیے کہ اس پیشگوئی کی وضاحت صرف اس حد تک ہی نہیں کہ اس میں لیکھرام کی موت کی خبر دی گئی اور نیز یہ بھی کہا گیا کہ معمولی بیماریوں کے ذریعہ سے موت نہیں ہوگی بلکہ ہیبت ناک نشان کے ساتھ موت ہوگی اور تیغِ بران کے ذریعہ سے موت ہوگی۔ بلکہ اس کے ساتھ کی ایک دوسری پیشگوئی میں موت کا دن اور تاریخ بھی بتلائی گئی ہے۔ جیسا کہ میری کتاب کرامات القادین کے صفحہ ۵۴ میں اسی بارے میں ایک عربی شعر ہے جو قریباً چار سال واقعہ قتل لیکھرام سے پہلے رسالہ مذکور میں چھپ کر تمام قوموں میں شائع ہو چکا ہے۔ یہ وہی شعر ہے جس پر ہندو اخباروں نے

مجھ اس شعر میں سید احمد خاں صاحب کو مخاطب کر کے کہا گیا ہے کہ آپ جو اس بات سے منکر ہیں جو دعائیں قبول ہوتی ہیں یہ آپ کا خیال اسرارِ غلط ہے اس پر دلیل یہ ہے کہ میں نے دعا کی ہے کہ لیکھرام قتل کی موت چھ برس کے اندر مارا جائے اور خدا نے مجھے اطلاع دیدی ہے کہ وہ دعا قبول ہوگئی ہے اور نیز یہ کہ سید احمد خاں اخیر نتیجہ تک زندہ رہ کر پچیسم خود دیکھ لیا کہ دعا کے مطابق لیکھرام چھ برس کے اندر قتل کیا گیا۔ چنانچہ سید احمد خاں صاحب فوت نہ ہوئے جب تک کہ چھ ماہ ۱۸۹۷ء آگیا جس میں شنبہ کے دن لیکھرام مارا گیا۔ منگلا

پتھر پر پر اخبار سا چار میں جو ایک ہندو پر ہے لکھا ہے کہ ہمارا ماتھا تو اسی وقت ٹھنکا تھا جب مصحف موعود مسیحی نے اپنی کتاب میں عام اعلان کیا تھا کہ لیکھرام عید کو مارا جائیگا۔ دیکھو پر پر اخبار سا چار صفحہ ۱۔ لیکن یاد ہے کہ اس ایڈیٹر نے اس بیان میں غلطی کھائی ہے کہ ہم نے لیکھرام کے قتل کئے جانے کے لئے عید کا دن پیشگوئی کے زور سے بتوایا تھا۔ بلکہ جیسا کہ اس شعر سے ظاہر ہوتا ہے کہ جو ہم نے قتل میں لکھ دیا ہے۔ عید کے بعد کا دن شعر میں بتلایا گیا تھا۔ چونکہ اس شعر کی پیشگوئی کو صدیوں لوگوں پر زبانی طور پر ظاہر کیا گیا تھا۔ اس لئے ہندوؤں میں بھی اس کی شہرت

لیکھرام کے قتل کے وقت زور دیا تھا اور گورنمنٹ میں اس کو پیش کیا تھا اور یہ شد مجھایا  
تھا کہ اگر اس پیشگوئی کو نبیوالے کی واقعہ قتل لیکھرام میں سازش نہیں ہے تو کیوں اور  
کن وسائل سے اطلاع پا کر لیکھرام کے مارے جانے سے چار برس پہلے اس  
شخص نے مشہور کیا کہ وہ عید کے دن مارا جائے گا۔ اور وہ شعر یہ ہے۔ جو  
کرامات الصّادقین کے صفحہ ۵۴ میں درج ہے۔

وَبَشِّرْنِي رَبِّي وَقَالَ مُبَشِّرًا ۞ سَتَعْرِفُ يَوْمَ الْعِيدِ الْعِيدَ اقْرَب  
یعنی میرے خدا نے ایک پیشگوئی کے پورا ہونے کی مجھے خوشخبری دی اور خوشخبری دیکر

ہو چکی تھی۔ لہذا اس ہندو ایڈیٹر نے کسی قدر غلطی کے ساتھ اس شعر کی پیشگوئی کو یاد رکھا۔  
اور پھر جب لیکھرام قتل کیا گیا۔ تو گورنمنٹ عادلہ کے اکسانے کے لئے پیش کر دیا۔ اس  
شعر میں جو لفظ ستعرف یوم العید ہے۔ بعض نادانوں نے اسپر یہ اعتراض کیا  
ہے کہ اس میں پیشگوئی کا تو کچھ ذکر نہیں صرف عید کے دن کا ذکر ہے۔ لیکن سخت افسوس  
ہے کہ ان کو کچھ بھی عربی کا علم ہوتا تو ایسا نہ کہتے۔ کیونکہ پہلے مصرع میں صاف لکھا  
ہے کہ وبشیرنی ربی۔ اور یہ لفظ ہمیشہ پیشگوئی کے لئے آتا ہے۔ ماسوا اس کے  
اگر عید کے لفظ سے معمولی عید کا دن ہی مراد ہو تو یہ معنی ہونگے کہ تجھے عید کے دن کے  
آنے کی پیش از وقت تیرا بت خوشخبری دینا ہے۔ اور جب عید آئے گی تو تو اس کو پہچان  
لے گا۔ اور عید عید کے ساتھ ملی ہوئی ہوگی۔ اب دیکھو کہ ان معنوں میں کس قدر بیہودہ باتیں  
اور مفاسد صحیح ہیں۔ اول عید کی نسبت جو ایک معمولی دن ہے پیشگوئی کرنا۔ اور پھر  
اس معمولی عید میں کونسی باریک حقیقت ہے جس کے پہچاننے کی ضرورت ہوگی۔ وہ تو  
پہلے ہی پہچانا ہوا دن ہے۔ اور پھر اس کے کیا معنی کہ عید عید کے ساتھ ملی ہوئی ہوگی۔  
بلکہ لفظ تو متغائر چیزوں کو چاہتا ہے جن کا مقابلہ دکھانا ضروری ہے۔ اب جبکہ  
عید ایک ہی چیز ہے تو دوسری چیز کونسی ہوئی جس کے ساتھ مقابلہ ہوا۔ منہ

کہا کہ تو عید کے دن کو پہچانے گا جبکہ نشان ظاہر ہوگا۔ اور عید کا دن نشان کے دن سے بہت قریب اور ساتھ ملا ہوا ہوگا۔ اس پیشگوئی کے سمجھنے میں ہندو اخباروں سے یہ غلطی ہوئی ہے کہ انہوں نے یہ سمجھ لیا کہ گویا یہ خبر دی گئی ہے کہ لیکھرام عید کے دن قتل ہوگا۔ حالانکہ شعر مذکور میں صاف یہ فقرہ ہے کہ عید اُس دن سے اقرب ہوگی۔ یعنی بہت نزدیک ہوگی۔ اور اُس دن میں اور عید کے دن میں کوئی فاصلہ نہیں ہوگا اور ایسا ہی ظہور میں آیا۔ کیونکہ عید یک شوال کو جمعہ کے روز ہوئی اور لیکھرام دوسری شوال کو ہفتہ کے دن ۶ مارچ ۱۹۷۷ء میں مارا گیا۔ اسی کے مطابق جو الہامی شعر میں مندرج تھا کہ لیکھرام کے مارے جانے کا دن عید کے دن کے ساتھ ملا ہوا ہوگا۔ اور درمیان کوئی فاصلہ نہیں ہوگا۔ اور الہامی شعر سے ظاہر ہے کہ اس شعر میں صاف لفظوں میں بیان کر دیا گیا تھا کہ دوسری شوال کو ہفتہ کے دن لیکھرام قتل کیا جائے گا۔ اور درحقیقت یہ تمام بیان اجمالی طور پر اس پیشگوئی میں موجود تھا کہ عجل جسدا لہ خوار کیونکہ گو سالہ سامری ہاتھوں سے کاٹا گیا تھا۔ پس چونکہ مشبہ اور مشبہ بہ میں واقعات کا تامل ضروری ہے۔ اس لئے مانتا پڑا کہ لیکھرام جس کو عجل سامری سے مشابہت دی گئی ہے ہاتھوں سے کاٹا جائے۔ اور چونکہ عجل سامری کے کاٹے جانے کا دن شنبہ کا دن تھا اور یہودیوں کی ایک عید بھی تھی۔ لہذا پیشگوئی کی مشابہت کے پورا کرنے کے لحاظ سے ضروری ہوا کہ اس واقعہ کے قریب ایک عید ہو اور شنبہ کا دن بھی ہو۔ سو یہ پیشگوئی اس ضرورت مماثلت کی وجہ سے ان تمام واقعات کی طرف اشارہ کر رہی تھی جو گو سالہ سامری کو پیش آئی تھی۔ یہاں تک کہ جیسا کہ گو سالہ سامری ٹکڑے ٹکڑے کر کے جلا یا گیا تھا۔ ایسا ہی لیکھرام کے ساتھ معاملہ ہوا۔ کیونکہ اول قاتل نے اُسکی استریوں کو ٹکڑے ٹکڑے کیا۔ پھر ڈاکٹر نے اُس کے زخم کو



پھری کے ساتھ زیادہ کھولا۔ پھر اُس کی لاش پر ڈاکٹری امتحان کی پھری چلی غرض کہ سالہ سامری کی طرح تین مرتبہ انسانوں کے ہاتھوں نے اُس کو ٹکڑے ٹکڑے کیا۔ اور پھر وہ عجل سامری کی طرح جلایا گیا اور پھر عجل سامری کی طرح دریا میں ڈالا گیا۔ خلاصہ کلام یہ ہے کہ جو کچھ اُس سامری کو سالہ کے ساتھ ہوا۔ وہ سب کچھ لیکھرام کے ساتھ ہوا۔ یہاں تک کہ خدانے چاہا کہ عید کا دن اور شنبہ کا روز بھی گو سالہ سامری کی طرح لیکھرام کے حصے میں آوے۔ پس ایک دانا اور زبرک کے لئے یہی پیشگوئی عجل جسد لہ خوار کی اس بات کے سمجھنے کے لئے کافی تھی کہ لیکھرام کس دن اور کس تقریب پر فوت ہوگا اور اس کی موت کس طور سے ہوگی۔ لیکن خدا تعالیٰ نے موٹی عقل والوں پر رحم کر کے دوسرے الہامات میں اور بھی اس پیشگوئی کی تفصیل اور تشریح کر دی۔ اور صریح لفظوں میں بتا دیا کہ موت بذریعہ قتل ہوگی۔ اور عید سے ایک دن پہلے یہ واقعہ ہوگا۔ اس جگہ یاد رہے کہ اس پیشگوئی میں بعض اور لطیف اشارات بھی ہیں جو اس جگہ ذکر کرنے کے لائق ہیں۔ منجملہ ان کے ایک یہ ہے کہ سامری نے اپنی دستکاری کے گو سالہ کو قوم کے سامنے مقدس کر کے ظاہر کیا تھا۔ اور اُس کا یہ ہنر بتلایا تھا کہ یہ باوجود بیجان ہونے کے بیل کی طرح آواز کرتا ہے اور اسکی آواز کے سبب یہ مشہور کیا تھا کہ گویا جبرائیل کے قدموں کی خاک اسکے پیٹ میں ہے اور اُس کی برکت سے وہ بیل کی طرح آواز نکالتا ہے۔ مگر دراصل یہ تمام اُس کا جھوٹ تھا۔ اصل حقیقت یہ معلوم ہوتی ہے کہ جیسے اس جگہ بعض کھلونے ایسے بنائے جاتے ہیں کہ ہوا کے اندر اور باہر آنے سے ان میں سے ایک آواز نکلتی ہے۔ یا جیسے بعض زمیندار اپنے کھیتوں پر چمڑے کا ایک ڈھول سا بنا لیتے ہیں اور اُس میں سے بھیڑیے کے مشابہ ایک آواز نکلتی ہے۔ ایسا ہی یہ بھی ایک کھلونا تھا۔ اور قوم کو دھوکہ دینے کے لئے اور نیز اس گو سالہ کو ایک

مقدس ثابت کرنے کے لئے یہ ایک جھوٹا اور بے اصل بیان سامری نے پیش کر دیا۔ کہ رسول کے قدموں کی خاک کی برکت سے یہ آواز آتی ہے۔ تا وہ لوگ اس گوسالہ کو بہت ہی مقدس سمجھ لیں۔ اور تا سامری ایک کراماتی انسان مانا جائے۔ اور حضرت موسیٰ علیہ السلام کی رونق اور عورت کم ہو جائے۔ قرآن شریف نے ہرگز اس بات کی تصدیق نہیں کی کہ درحقیقت وہ آواز رسول کی خاکِ قدم کی وجہ سے تھی۔ صرف سامری کا نقل کر دیا ہے۔ اور جیسا کہ قرآن شریف کی عادت ہے جو بعض اوقات کفار کے اقوال نقل کرتا ہے اور بوجہ بدابہت بظلمان اُن اقوال کے رد کرنے کی حاجت نہیں دیکھتا بلکہ فقط قائل کا کاذب یا فاسق ہونا بیان کر کے دانشمندیوں کو اصل حقیقت سمجھنے کے لئے مُنبذ کرتا ہے۔ ایسا ہی اس جگہ بھی اُس نے کیا۔ سو اب سامری کے اس جھوٹے منصوبہ کی مشابہت لیکھرام سے یہ ہے کہ آریوں نے بھی محض دھوکہ دہی کی غرض سے لیکھرام کو ایک مقدس اور فاضل انسان قرار دیدیا۔ اور اُسکی چند گندی کتابیں جو محض عیسائیوں کی کاسہ لیبسی سے اُس نے لکھی تھیں۔ اور بقول شخصے نقل راہ عقل۔ پادریوں کی اُردو کتابوں کی نقل تھی۔ انہی باتوں کو سرمایہ فضیلت سمجھ لیا۔ اور جس طرح سامری نے یہ بہانہ بنایا تھا کہ رسول کے قدم کی برکت سے اُس گوسالہ نے بیل کی سی آواز کی ہے۔ اسی طرح اُسکی گندی تحریریں ایشر کی کہ پاکی وجہ سے سمجھی گئیں۔ اور خیال کیا گیا کہ یہ شکتی ایشر نے اُسکو دی کہ مسلمانوں کا اُس نے مقابلہ کیا۔ حالانکہ وہ شخص اپنی ذات سے ایک نادان اور بے علم آدمی اور موٹی سمجھ کا ایک ہندو تھا۔ اور جو کچھ اُس نے لکھا۔ نہایت بیہودہ اور سراسر باطل تھا جو اُسکی فطرتی حق اور موٹی عقل کی وجہ سے اُس سے ظہور میں آیا۔ اور جس طرح سامری کا کھلونا جس میں دونوں طرف سُوراخ تھے ہوا کے اندر باہر آنے جانے سے

بیل کی طرح آواز کرتا تھا۔ اسی طرح لیکھرام بھی نفسانی ہوا کی وجہ سے آواز میں نکالتا تھا۔ اور وہ ہوا نفسانی جذبات کی کشش سے اُس کے اندر داخل ہوتی اور پھر نہایت تاریک جذبات کے ساتھ نکلتی تھی۔

اور پھر منجملہ اُن اشارات کے جو اس پیشگوئی میں ہیں۔ ایک یہ بھی ہے کہ جب اس ربانی الہام نے لیکھرام کو گوسالہ سامری قرار دیا اور آریوں کو سامری سے مشابہت دی جنہوں نے اس گوسالہ کو آوازوں پر آمادہ کیا۔ تا ان آوازوں پر تمام قوم جمع ہو جائے اور موسیٰ کی آواز سے منہ پھیر لیں۔ تو ان دونوں قصوں کو باہم مشابہت دے کر مجھ کو خدا تعالیٰ نے موسیٰ قرار دے دیا۔ اور منجملہ اُن اشارات کے جو اس پیشگوئی میں ہیں۔

ایک یہ بھی اشارہ ہے کہ اس واقعہ قتل کے بعد جیسا کہ سامری گروہ کی رونق جاتی رہی تھی اور اُن کے خیالات ترقی سے روکے گئے تھے۔ اور اُن کے مقابل پر موسیٰ اور اُس کے گروہ کی بہت ترقی ہو گئی تھی اور آسمانی کتاب بھی اسی وقت موسیٰ کو ملی تھی۔ اس جگہ بھی ایسا ہی وقوع میں آیا۔ اور خدا تعالیٰ نے میرے گروہ کو بہت ترقی دی۔ یہاں تک کہ اب یہ گروہ دس ہزار کے قریب پہنچ گیا۔ اور ہماری تائید میں بہت سی سچائیاں ظہور میں آئیں۔ یہاں تک کہ حضرت مسیح علیہ السلام کی قبر کا پتہ لگ گیا۔ اور جیسا کہ حضرت موسیٰ نے اس واقعہ کے بعد بڑی عزت پائی تھی۔ اسی کے مطابق اس بندہ کی عزت کو بھی اُس قادر کریم نے زیادہ کیا۔ اور جس طرح گوسالہ بنانے کے بعد خدا تعالیٰ نے بنی اسرائیل پر طاعون بھیجی تھی جس کا ذکر تورات خروج باب ۳۲ آیت ۲۵ میں ہے اسی طرح لیکھرام کے مرنے کے بعد بھی اس ملک میں طاعون پھیلی۔

غرض یہ پیشگوئی ایک عظیم الشان پیشگوئی ہے۔ اور جس قدر کوئی طالبِ حق اس میں غور کرے گا۔ اسی قدر حقِ یقین کے مرتبہ سے نزدیک ہوتا جائیگا۔ جو شخص نیک نیتی سے ہدایت کا طالب ہو۔ اُس کو سوچنا چاہیے کہ ہمیشہ پیشگوئیوں کے تین پہلو قابلِ غور ہوتے ہیں۔ اول یہ کہ ہر ایک پیشگوئی میں دیکھا جاتا ہے کہ جب وہ لوگوں کے سامنے بیان کی گئی یا شائع کی گئی۔ تو کیا اُس کی اشاعت ایک ایسے درجہ تک پہنچ گئی تھی جو اطمینان بخش ہو۔ اور کیا اُسکی ایسی شہرت ہو گئی تھی۔ جس کو عام شہرت کہہ سکتے ہیں۔ اور کیا اُس کا نام تو اتر کر کہہ سکتے ہیں۔ دوسرا پہلو یہ قابلِ غور ہوتا ہے کہ جب کوئی پیشگوئی شائع کی گئی اور تمام موانع اور مخالفتوں میں پھیلانی گئی۔ تو کیا اُس کے مضمون میں کوئی خالقِ عادت بیان تھا جو انسانی اُٹھکوں کے دائرہ سے بالاتر خیال کیا جاتا۔ یا ایسا بیان تھا کہ ایک عقلمندِ علمِ ہیبت یا طبعی سے مدد لیکر یا کسی اور طریقہ سے بیان کر سکتا ہے۔ تیسرا پہلو جو پیشگوئیوں میں قابلِ غور ہوتا ہے وہ یہ ہے کہ کیا ایک پیشگوئی جس قوت اور عام شہرت سے پھیلانی گئی تھی اسی طرح عام شہرت کی شہادت سے پوری بھی ہو گئی یا نہیں۔ سو اب سوچو دیکھو کہ یہ تینوں پہلو اس پیشگوئی میں ایسے اکمل اور اتم طور پر

۱۱۱

❦ اس پیشگوئی کی عظمت حدیثِ نبوی کے رُو سے بھی ثابت ہوتی ہے۔ کیونکہ ایک حدیثِ نبوی کا فشاء یہ ہے کہ مسیح موجود کے زمانہ میں ایک شخص قتل کیا جائیگا اور آسمانی آواز جو رمضان میں آئے گی گواہی دے گی کہ وہ شخص غضبِ الہی سے مارا گیا۔ اور شیطان آواز دے گا کہ وہ مظلوم مارا گیا۔ حالانکہ اُس کا مارا جانا مسیح کے لئے بطور نشان کے ہوگا۔ سو ایسا ہی ظہور میں آیا۔ کیونکہ جیسا کہ روایاتِ اہلِ حق کے آخری صفحہ ٹائٹل پیج سے ظاہر ہے۔ آسمانی آواز نے ۱۲ ماہ رمضان ۱۸۸۸ء کو لوگوں کو مطلع کیا کہ ایک فرشتہ لیکھرام کے قتل کے لئے مامور کیا گیا ہے۔ اور شیطان نے سچائی کے دشمنوں کے دلوں میں ہو کر یہ آواز دی کہ لیکھرام مظلوم مارا گیا۔ سو یہ پیشگوئی مجھ میں اور رسول اللہ صلی اللہ علیہ وسلم میں مشترک ہے اس لئے عظیم الشان ہے۔ مینلا

موجود ہیں کہ جس بڑھ کر اس دنیا میں ممکن ہی نہیں۔ اور جس اعلیٰ ثبوت پر اس پیشگوئی کے یہ تینوں پہلو پائے جاتے ہیں۔ میں ہرگز باور نہیں کر سکتا کہ اس کی نظیر اسلامی تاریخ کے تیرہ سو برس میں یا عیسوی تاریخ کے اٹھارہ سو برس میں مل سکے۔ ظاہر ہے کہ اس کا پہلا پہلو یعنی نفس پیشگوئی کو عام طور پر شائع کرنا ایسا اس ملک کے تمام فرقوں میں ایک شہرت یافتہ امر ہے کہ ہندوؤں اور عیسائیوں اور مسلمانوں میں سے کوئی بھی انکار نہیں کر سکتا۔ کیونکہ اسکی اشاعت نہ صرف میں نے کی تھی بلکہ لیکھرام نے بھی اپنی کتابوں میں آپ کی تھی۔ اور دوسرے ہندو اور مسلمان اخباروں نے بھی کی تھی۔ اور فریقین نے قبل از وقت اس پیشگوئی کے بارے میں اس قدر تحریریں نکالی تھیں کہ یہ واقعی امر ہے کہ پنجاب کے کل اور تمام وہ لوگ جو ہندوؤں اور مسلمانوں میں سے کسی قدر پڑھے لکھے تھے۔ اس پیشگوئی کے مضمون سے اطلاع رکھتے تھے اور انجام کے منتظر تھے۔ اور دوسرا پہلو یعنی کیا یہ پیشگوئی ایک معمولی بات تھی۔ جیسا کہ مثلاً کوئی خبر دے کہ برسات میں کوئی بارش ہو جائیگی یا درحقیقت اس میں کوئی خارق عادت امر تھا۔ پس واضح ہو کہ اس پیشگوئی کا یہ پہلو بھی نہایت روشن ہے۔ کیونکہ یہ پیشگوئی نہ ایک خارق عادت امر پر بلکہ کسی خارق عادت امور پر مشتمل تھی۔ کیونکہ پیشگوئی میں یہ بیان کیا گیا تھا۔ کہ لیکھرام جوانی کی حالت میں ہی مرے گا۔ اور بذریعہ قتل کے مرے گا۔ کسی بیماری تپ یا ہیضہ وغیرہ سے نہیں مرے گا۔ اور قتل کا واقعہ بھی ایسا دہشتناک ہوگا جو دلوں کو ہلا دے گا۔ اور نیز یہ کہ اس کی موت پر شور برپا ہوگا۔ اور غوغا مٹھے گا۔ اور نیز یہ کہ یہ واقعہ چھ برس کے اندر ظہور میں آجائے گا۔ اور نیز یہ کہ روز قتل شنبہ کا دن ہوگا۔ اور نیز یہ کہ عید کے دن سے وہ دن ملا ہوا ہوگا۔ یعنی دوسری سوال ہوگی اب ظاہر ہے کہ یہ تمام امور انسانی علم اور انکل سے بالاتر ہیں اور کسی کے

قدرت اور اختیار میں نہیں کہ محض اپنے منصوبہ سے ایسی خارق عادت اور فوق الطبی  
 باتیں بیان کر سکے جو آخر اسی طرح پوری بھی ہو جائیں۔ تیسرا پہلو اس پیشگوئی کا یہ ہے  
 کہ یہ کس طرح پوری ہوئی۔ آیا تمام لوگوں نے اور ہر ایک نے اس ملک کے فرقوں  
 میں سے معلوم کر لیا۔ کہ جیسا کہ بیان کیا گیا تھا۔ لیکھرام اس دہشت ناک موت مرا  
 جس سے تمام ہندوؤں کے دل ہل گئے۔ یا لوگوں کو اس بات میں شک رہا کہ شاید  
 اب تک زندہ ہے۔ یا یہ کہ کسی دہشت ناک یا شور برپا کرنے والی موت سے نہیں مرا  
 بلکہ معمولی طور پر کسی تپ یا کھانسی یا بواخیر سے مر گیا ہے جس پر کوئی شور اٹھا اور  
 نہ دلوں پر چوٹ لگی۔ اور ظاہر ہے کہ قتل کی موت بڑھ کر اور کوئی بھی صورت موت  
 کی ایسی نہیں جو دنیا میں دہشت اور شور و غوغا کو پھیلا دے اور دلوں کو ہلاک  
 اور کینوں کو برپا کرے۔ اور خود پیشگوئی میں صریح لفظوں میں قتل کی طرف اشارہ بھی تھا۔  
 اب اس تحقیق سے ظاہر ہے کہ اس پیشگوئی کے تینوں پہلو ایسے اعلیٰ درجہ پر اور  
 بدیہی الثبوت ہیں جن سے بڑھ کر تصور نہیں کر سکتے۔ دیکھو کہ کس زور شور سے  
 برکات الدعاء کے ٹائٹل پیج میں قبل از وقت شائع کیا گیا تھا۔ کہ اگر اس پیشگوئی کا  
 خلاصہ یہی نکلا کہ کوئی معمولی تپ آیا یا درد ہوا۔ تو سمجھو کہ یہ پیشگوئی خدا تعالیٰ کی  
 طرف سے نہیں ہے۔ وہ اشتہار جس میں میں نے الہام عجل جسد لہ خوار  
 لکھا ہے جو کتاب آئینہ کمالات اسلام کے ساتھ شامل ہیں اس الہام کے نیچے جو  
 تشریح ہے اس کی تمام عبارت غور سے پڑھو اور پھر اسکے بعد وہ تمام عبارت غور سے  
 پڑھو جو برکات الدعاء کے ٹائٹل پیج میں درج ہے۔ اور پھر وہ اشعار غور سے پڑھو  
 جو الہام عجل جسد لہ خوار کے ساتھ اشتہار میں درج ہیں جنکے اخیر میں  
 ایک ہاتھ بنا ہوا ہے جو لیکھرام کی طرف اشارہ کر رہا ہے۔ اور پھر وہ کشف  
 غور سے پڑھو جو برکات الدعاء کے اخیر صفحہ کے حاشیہ پر ہے۔ اور پھر وہ عربی شعر

پڑھو جو کرامات الصادقین کے صفحہ ۵۴ میں ہے یعنی ستعرف یوم العید  
والعید اقرب - اور پھر وہ عربی پیشگوئی پڑھو جو کرامات الصادقین کے اخیر  
ٹائٹل بیچ کے صفحہ میں صریح موت کے لفظ سے ہے جس میں چھ برس کی میعاد  
ہے۔ اب انصاف سے سوچو کہ کیا اس قدر امور غیبیہ بیان کرنا کسی مُفترِی انسان کا  
کام ہے؟ خدا سے ڈرو۔ اور دانستہ سچائی کا خون مت کرو۔

ایہا الناس قد ظهرت آیات الله لتأیدی وتصدیقی  
و شهدت لی شہداء الله من تحت ارجلکم ومن فوق  
رءوسکم ومن یمینکم ومن شہالکم ومن انفسکم  
ومن آفاقکم فهل فیکم من رجل امین ومن المستبصرین۔  
اتقوا الله ولا تکتوا شہادات عیونکم ولا توثر والظنون  
على الیقین ولا تقدّموا قصصاً غیر ثابتة علی ما رئیتم  
بأعینکم ان کنتم متقین۔ واعلموا ان الله یعلم بما  
فی صدورکم و نیاتکم ولا یخفی علیہ شیء من  
حسناتکم و سیئاتکم وان الله علیم بما فی صدور  
العالمین۔ انکم رئیتم آیت الله ثم نبذتم دلائل  
الحق وراء ظهورکم و اعرضتم عنہا متعمدین۔ وقد  
کنتم منتظرین مجده ذاً من قبل فاذا جاء داعی  
الله تولیتم و جوهکم مستکبرین۔ انتظرون مجده ذاً  
هو غیرى وقد مرّ علی رأس المائۃ من سنین۔ وقد  
ملئت الارض جوراً و ظلماً و سبق مساجد الله

ما يُعبد في ديور الضالين - ففكروا في انفسكم  
 اتجعلون رزقكم انكم تكذبون الصادقين -  
 انكم كفرتم بمسيح الله واياته وما كان لكم  
 ان تتكلموا فيه وفيها الا خائفين -

رومی سلطنت کے ایک معزز عہد دار  
 حسین کامی کی نسبت جو پیش گوئی

اشہار ۲۲ مئی ۱۸۹۷ء اور اشہار

۲۵ جون ۱۸۹۷ء میں درج ہو وہ

کامل صفائی سے پوری ہو گئی۔

میں نے اپنے اشہار ۲۲ مئی ۱۸۹۷ء میں یہ پیش گوئی شائع کی تھی کہ  
 رومی سلطنت میں جس قدر لوگ ارکان دولت سمجھے جاتے ہیں اور سلطنت کی طرف سے  
 کچھ اختیار رکھتے ہیں۔ ان میں ایسے لوگ بکثرت ہیں جن کا چال چلن سلطنت کو مضرت



ہے۔ کیونکہ اُن کی عملی حالت اچھی نہیں ہے۔ اس پیشگوئی کے لکھنے اور شائع کرنے کا باعث جیسا کہ میں نے اسی اشتہار ۲۳ مئی ۱۸۹۶ء میں تفصیل لکھا ہے یہ ہوا تھا کہ ایک شخص سمسو حسین بک کامی وائس فونسل مقیم کرچی قادیان میں میرے پاس آیا۔ جو اپنے تئیں سلطنت روم کی طرف سے سفیر ظاہر کرتا تھا اور اپنی نسبت اور اپنے باپ کی نسبت یہ خیال رکھتا تھا کہ گویا یہ دونوں اول درجہ کے سلطنت کے خیر خواہ اور دیانت اور امانت میں دونوں مقدس وجود اور سر پانسیکی اور راستبازی اور تدبیر کا خمیر اپنے اندر رکھتے ہیں۔ بلکہ جیسا کہ پرچہ اخبار ۱۵ مئی ۱۸۹۶ء ناظم الہند لاہور میں لکھا ہے۔ اس شخص کی ایسی ایسی لاف و گزاف سے لوگوں نے اس کو نائب حضرت سلطان روم سمجھا۔ اور یہ مشہور کیا گیا کہ یہ بزرگوار محض اس غرض سے لاہور وغیرہ نواح اس ملک میں تشریف لائے ہیں کہ تا اس ملک کے خاندانوں کو اپنی پاک زندگی کا نمونہ دکھلاویں۔ اور تا لوگ اُن کے مقدس اعمال کو دیکھ کر اُن کے نمونہ پر اپنے تئیں بناویں۔ اور اس تعریف میں یہاں تک اصرار کیا گیا تھا کہ اسی ایڈیٹر ناظم الہند نے اپنے پرچہ مذکور یعنی ۱۵ مئی ۱۸۹۶ء کے پرچہ میں جھوٹ اور بے مشرعی کی کچھ بھی پرواہ نہ کر کے یہ بھی شائع کر دیا تھا کہ یہ نائب خلیفہ اللہ سلطان روم جو پاک باطنی اور دیانت اور امانت کی وجہ سے سرا سر نور ہیں۔ یہ اس لئے قادیان میں بلائے گئے ہیں کہ تا مرزائے قادیان اپنے افترا سے اس نائب الخلافت یعنی مظہر انوار الہی کے ہاتھ پر توبہ کرے اور آئندہ اپنے تئیں مسیح موعود ٹھہرانے سے باز آجائے۔ اور ایسا ہی اور بھی بعض اخباروں نے میری بدگونی کو قدر نظر رکھ کر استہدرا اس شخص کی تعریفیں کی گئیں کہ قریب تھا کہ اُس کو آسمان چہارم کا فرشتہ بنا دیتے۔ لیکن جب وہ میرے پاس آیا تو اُس کی شکل دیکھنے سے ہی میری فراست نے یہ گواہی دی۔ کہ یہ شخص امین اور دیانت دار اور پاک باطن نہیں ہے۔ اور ساتھ ہی میرے

خدا نے محمد کو القا کیا کہ رومی سلطنت انہی لوگوں کی شامت اعمال سے خطرہ میں ہے۔ کیونکہ یہ لوگ کہ جو علی حسب مراتب قُرب سلطان سے کچھ حصہ رکھتے ہیں اور اس سلطنت کی اکثر نازک خدمات پر مامور ہیں۔ یہ اپنی خدمات کو دیانت سے ادا نہیں کرتے۔ اور سلطنت کے سچے خیر خواہ نہیں ہیں۔ بلکہ اپنی طرح طرح کی خبیاتوں سے اس اسلامی سلطنت کو جو حرمین شریفین کے محافظ اور مسلمانوں کے لئے معتنات میں سے ہے کمزور کرنا چاہتے ہیں۔ سو میں اس الہام کے بعض القاء الہی کی وجہ سے حسین بک گامی سے سخت بیزار ہو گیا۔ لیکن نہ رومی سلطنت کے بعض کی وجہ سے بلکہ محض اسکی خیر خواہی کی وجہ سے۔ پھر ایسا ہوا کہ ترک مذکور نے درخواست کی کہ میں خلوت میں کچھ باتیں کرنا چاہتا ہوں۔ چونکہ وہ جہان تھا اسلئے میرے دل نے اخلاقی حقوق کی وجہ سے جو تمام بنی نوع کو حاصل ہیں یہ نہ چاہا کہ اسکی اس درخواست کو رد کروں۔ سو میں نے اجازت دی کہ وہ میرے خلوت خانہ میں آجائے اور جو کچھ بات کرنا چاہتا ہو کرے۔ پس جب سفیر مذکور میرے خلوت خانہ میں آیا۔ تو اُس نے جیسا کہ میں نے اشتہار ۲۴ مئی ۱۸۹۷ء کے پہلے اور دوسرے صفحہ میں لکھا ہے مجھ سے یہ درخواست کی کہ میں اُن کے لئے دُعا کروں۔ تب میں نے اُسکو وہی جواب دیا جو اشتہار مذکور کے صفحہ دو میں درج ہے۔ جو آج سے قریب دو برس پہلے تمام برٹش انڈیا میں شائع ہو چکا ہے۔ چنانچہ اشتہار ۲۴ مئی ۱۸۹۷ء کے صفحہ ۲ کی یہ عبارت ہے جو میری طرف سے سفیر مذکور کو جواب ملا تھا اور وہ ہے جو میں ٹوٹی قلم سے لکھتا ہوں: ”سلطان روم کی سلطنت کی اچھی حالت نہیں ہے اور میں کشفی طریق سے اُس کے ارکان کی حالت اچھی نہیں دیکھتا۔ اور میرے نزدیک ان حالتوں کے ساتھ انجام

اچھا نہیں۔“ دیکھو صفحہ ۲ سطر ۵-۶۔ اشتہار ۲۲ مئی ۱۸۹۷ء مطبع ضیاء الاسلام  
 قادیان۔ پھر میں نے اسی اشتہار کے صفحہ ۲ سطر ۹ کے مطابق اُس ترک کو نصیحت دی۔  
 اور اشارہ سے اُس کو یہ سمجھایا کہ اس کشف کا اول نشانہ تم ہو۔ اور تمہارے حالات  
 الہام کے رُو سے اچھے معلوم نہیں ہوتے۔ تو بہ کرو تانیک پھل پاؤ۔ چنانچہ یہی لفظ  
 کہ ”تو بہ کرو۔ تانیک پھل پاؤ۔“ اس اشتہار کے صفحہ ۲ سطر ۹ میں  
 اب تک موجود ہے جو سفیر مذکور کو مخاطب کر کے کہا گیا تھا۔ پس یہ تقریر میری جو اس  
 اشتہار میں سے اس جگہ لکھی گئی ہے دو پیشگوئیوں پر مشتمل تھی (۱) ایک یہ کہ  
 میں نے اس کو صاف لفظوں میں سمجھا دیا کہ تم لوگوں کا چال چلن اچھا نہیں ہے۔  
 اور دیانت اور امانت کی نیک صفات سے تم محروم ہو۔ (۲) دوسرے یہ کہ اگر  
 تیری یہی حالت رہی تو تجھے اچھا پھل نہیں ملے گا۔ اور تیرا انجام بد ہوگا۔ پھر میں نے  
 صفحہ ۳ میں بطور پیشگوئی سفیر مذکور کی نسبت لکھا ہے۔ ”اس کے لئے  
 (یعنی سفیر مذکور کے لئے) بہتر تھا کہ میرے پاس نہ آتا۔ میرے  
 پاس سے ایسی بدگونی سے واپس جانا اسکی سخت بد قسمتی ہو۔“  
 دیکھو صفحہ ۳ سطر نمبر ۱۔ اشتہار ۲۲ مئی ۱۸۹۷ء۔ پھر اسی صفحہ کی سطر ۹ میں یہ  
 پیشگوئی ہے۔ ”اللہ جل شانہ جانتا ہے جسپر جھوٹ بانڈھنا لعنت  
 کا داغ خریدنا ہے کہ اُس عالم العیب نے مجھے پہلے سے  
 اطلاع دیدی تھی کہ اس شخص کی سرشت میں نفاق کی رنگ  
 آمیزی ہے۔“ پھر میں نے اشتہار ۲۵ جون ۱۸۹۷ء کے صفحہ ۲ میں مذکورہ  
 پیشگوئیوں کا اعادہ کر کے دسویں سطر سے سولہویں سطر تک یہ عبارت لکھی ہے۔

”ہم نے گذشتہ اشتہارات میں ترکی گورنمنٹ پر بلحاظ اس کے بعض عظیم الدخل اور

خواب اندرون ارکان اور جمائد اور وزراء کے نہ بلحاظ سلطنت کی ذاتیات کے ضرور  
اُس خدا داد نور اور فراست اور الہام کی تحریک سے جو ہمیں عطا ہوا ہے چننا ایسی  
باتیں لکھی ہیں جو خود اُن کے مفہوم کے خوفناک اثر سے ہمارے دل پر ایک عجیب  
برقت اور درد طاری ہوتی ہے۔ سو ہماری وہ تحریر جیسا کہ گندے خیال والے  
سمجھتے ہیں۔ کسی نفسانی جوش پر مبنی نہ تھی بلکہ اُس روشنی کے چشمہ سے نکلی تھی جو  
رحمت الہی نے ہمیں بخشا ہے۔ پھر اسی اشتہار کے صفحہ ۲۴ میں سطر ۱۹ سے ۲۱ تک  
یہ عبارت ہے۔ ”کیا ممکن نہ تھا کہ جو کچھ میں نے رومی سلطنت کے  
اندرونی نظام کی نسبت بیان کیا وہ دراصل صحیح ہو۔ اور ترکی  
گورنمنٹ کے شیرازہ میں ایسے دھاگے بھی ہوں جو وقت پر  
ٹوٹنے والے اور غداری سرشت ظاہر کرنے والے ہوں۔“  
یاد رہے کہ ابھی میں اشتہار ۲۴ مئی ۱۸۹۷ء کے حوالہ سے بیان کر چکا ہوں۔ کہ یہ  
غداری اور نفاق کی سرشت بذریعہ الہام الہی حسین بگامی میں معلوم کرانی گئی ہے۔  
غرض میرے ان اشتہارات میں جس قدر پیشگوئیاں ہیں جو میں نے اس جگہ درج کر دی  
ہیں۔ ان سب سے اول مقصود بالذات حسین کامی مذکور تھا۔ ہاں یہ بھی پیش گوئی سے  
مفہوم ہوتا تھا کہ اس مادہ کے اور بھی بہت سے لوگ ہیں جو سلطنت روم کے ارکان  
اور کارکن سمجھے جاتے ہیں۔ مگر بہر حال الہام کا اول نشانہ یہی شخص حسین کامی تھا جسکی  
نسبت ظاہر کیا گیا کہ وہ ہرگز امین اور دیانت دار نہیں اور اُس کا انجام اچھا نہیں۔  
جیسا کہ ابھی میں نے اپنے اشتہار ۲۴ مئی ۱۸۹۷ء کے حوالہ سے لکھا ہے کہ  
حسین کامی کی نسبت مجھے الہام ہوا کہ یہ آدمی سلطنت کے ساتھ دیانت سے  
تعلق نہیں رکھتا بلکہ اسکی سرشت میں نفاق کی رنگ آمیزی ہے۔ اور اسی کو میں نے

مخاطب کر کے کہا کہ تو بہ کرو تا نیک پھل پاؤ۔

یہ تو میرے الہامات تھے جو میں نے صاف دلی سے لاکھوں انسانوں میں  
 بذریعہ اشتہار ۲۴ مئی ۱۸۹۷ء اور اشتہار ۲۵ جون ۱۸۹۷ء شائع کر دیئے۔ مگر افسوس کہ  
 ان اشتہارات کے شائع کرنے پر ہزار ہا مسلمان میرے پر ٹوٹ پڑے بعض کو تو  
 قلتِ تدبیر کی وجہ سے یہ دھوکہ لگا کہ گویا میں نے سلطان روم کی ذات پر کوئی  
 حملہ کیا ہے۔ حالانکہ وہ میرے اشتہارات اب تک موجود ہیں سلطان کی ذات سے  
 ان پیشگوئیوں کو کچھ تعلق نہیں۔ صرف بعض ارکانِ سلطنت اور کارکن لوگوں کی نسبت  
 الہام شائع کیا گیا ہے کہ وہ امین اور دیانتدار نہیں ہیں اور کھلے کھلے طور پر اشارہ کیا  
 گیا ہے کہ اول نشانہ ان الہامات کا وہی حسین کامی ہے اور وہی دیانت اور امانت  
 کے پیرایہ سے محروم اور بے نصیب ہے۔ اور ان اشتہاروں کے شائع ہونے کے بعد  
 بعض اخبار والوں نے حسین کامی کی حمایت میں میرے پر حملے کئے کہ ایسے امین  
 اور دیانت دار کی نسبت یہ الہام ظاہر کیا ہے کہ وہ سلطنت کا سچا امین اور  
 دیانت دار عہدہ دار نہیں ہے اور اسکی سرشت میں نفاق کی رنگ آمیزی ہے۔  
 اور اُسکو ڈرایا گیا ہے کہ تو بہ کرو ورنہ تیرا انجام اچھا نہیں۔ حالانکہ وہ جہان تھا  
 انسانیت کا یہ تقاضا تھا کہ اُسکی عزت کی جاتی، ان تمام الزامات کا میری طرف سے  
 یہی جواب تھا کہ میں نے اپنے نفس کے جوش سے حسین کامی کو کچھ نہیں کہا بلکہ  
 جو کچھ میں نے اسپر الزام لگایا تھا وہ الہام الہی کے ذریعہ سے تھا نہ ہماری طرف سے۔  
 مگر افسوس کہ اکثر اخبار والوں نے اسپر اتفاق کر لیا کہ درحقیقت حسین کامی بڑا امین  
 اور دیانتدار بلکہ نہایت بے رگو اور نائبِ خلیفۃ المسلمین سلطان روم تھا۔  
 اسپر ظلم ہوا کہ اُسکی نسبت ایسا کہا گیا۔ اور اکثر نے تو اپنی بات کو زیادہ رنگ چڑھانے  
 کیلئے میرے تمام کلمات کو سلطانِ معظم کی طرف منسوب کر دیا۔ تا مسلمانوں میں

جو شش پیدا کریں۔ چنانچہ میرے ان الہامات سے اکثر مسلمان جو شش میں آگئے اور بعض نے میری نسبت لکھا کہ یہ شخص واجب القتل ہے۔

اب ہم ذیل میں بتلاتے ہیں کہ ہماری یہ پیشگوئی سچی نکلی یا جھوٹی۔ واضح ہو کہ عرصہ تخمیناً دو ماہ یا تین ماہ کا گذرا ہے کہ ایک معزز ترک کی معرفت ہمیں یہ خبر ملی تھی کہ حسین کامی مذکور اپنی ایک مخرمانہ خیانت کی وجہ سے اپنے عہدہ سے موقوف کیا گیا ہے اور اُس کی املاک ضبط کی گئی۔ مگر میں نے اس خبر کو ایک شخص کی روایت خیال کر کے شائع نہیں کیا تھا کہ شاید غلط ہو۔ آج اخبار نیر آصفی مدراس مورخہ ۱۲ اکتوبر ۱۹۹۶ء کے ذریعہ سے ہمیں مفصل طور پر معلوم ہو گیا کہ ہماری وہ پیشگوئی حسین کامی کی نسبت نہایت کامل صفائی سے پوری ہو گئی۔ اور وہ نصیحت جو ہم نے اپنے خلوت خانہ میں اُسکو کی تھی کہ توبہ کرو تانیک پھل پاؤ۔ جس کو ہم نے اپنے اشتہار ۲۴ مئی ۱۹۹۶ء میں شائع کر دیا تھا۔ اُسپر پابند نہ ہونے سے آخر وہ اپنی پاداش کردار کو پہنچ گیا۔ اور اب وہ ضرور اُس نصیحت کو یاد کرتا ہوگا۔ مگر افسوس یہ ہے کہ وہ اُس ملک کے بعض ایڈیٹران اخبار اور مولویان کو بھی جو اُس کو نائب خلیفۃ المسلمین اور رکن امین سمجھے بیٹھے تھے اپنے ساتھ ہی ندامت کا سہارے لے گیا اور اسطرح پر انہوں نے ایک صادق کی پیشگوئی کی تکذیب کا مزہ چکھ لیا۔ اب اُنکو چاہئے کہ آئندہ اپنی زبانوں کو سنبھالیں۔ کیا یہ سچ نہیں کہ میری تکذیب کی وجہ سے بار بار اُن کو خجالت پہنچ رہی ہے؟ اگر وہ سچ پر ہیں تو کیا باعث کہ ہر ایک بات میں آخر کار کیوں اُن کو شرمندہ ہونا پڑتا ہے۔ اب ہم اخبار مذکور میں سے وہ چھٹی مع تمہیدی عبارت کے ذیل میں نقل کر دیتے ہیں اور وہ یہ ہے۔

”چند مظلومان کریٹ اور ہندوستان“

”ہمیں آج کی ولایتی ڈاک میں اپنے ایک لائٹ اور معزز نامہ نگار کے پاس

ایک قسطنطنیہ والی چٹھی ملی ہے۔ جس کو ہم اپنے ناظرین کی اطلاع کیلئے درج ذیل کئے دیتے ہیں اور ایسا کرتے ہوئے ہمیں کمال افسوس ہوتا ہے۔ افسوس اس وجہ سے کہ ہمیں اپنی ساری امیدوں کے برخلاف اس تجربہ مانہ خیانت کو جو سب سے بڑی اور سب سے زیادہ مہذب و منظم اسلامی سلطنت کے وائس قونصل کی جانب سے بڑی بے دردی کے ساتھ عمل میں آئی اپنے ان کانوں سے سُننا اور پبلک پر ظاہر کرنا پڑا ہے۔ جو کیفیت جناب مولوی حافظ عبدالرحمن صاحب الہندی نزیل قسطنطنیہ نے ہمیں معلوم کرائی ہے۔ اس سے صاف ثابت ہوتا ہے کہ حسین بک کامی نے بڑی بے شرمی کے ساتھ مظلومان کریٹ کے روپیہ کو بغیر ڈکار لینے کے مضم کر لیا۔ اور کارکن کمیٹی چندہ نے بڑی فراست اور عرق ریزی کے ساتھ ان سے روپیہ اگلوایا۔ مگر یہ دریافت نہیں ہوا۔ کہ وائس قونصل مذکور پر عدالت عثمانیہ میں کوئی نالاش کی گئی یا نہیں۔ ہماری رائے میں ایسے خائن کو عدالتانہ کارروائی کے ذریعہ ہجرت انگریز سزا دینی چاہیے۔ بہر حال ہم امید کرتے ہیں کہ یہی ایک کیس عنین کا ہوگا جو اس چندہ کے متعلق وقوع میں آیا ہو۔ اور جو رقم چندہ جناب ملا عبد القیوم صاحب اول تعلقہ دار لنگسگور اور جناب عبدالعزیز بادشاہ صاحب ٹرکش قونصل مدراس کی معرفت حیدرآباد اور مدراس سے روانہ ہوئیں وہ بلا خیانت قسطنطنیہ کو کمیٹی چندہ کے پاس برابر پہنچ گئی ہوں گی۔“

## ”قسطنطنیہ کی چٹھی“

”ہندوستان کے مسلمانوں نے جو گزشتہ دو سالوں میں مہاجرین کریٹ اور محرومین عساگر حرب یونان کے واسطے چندہ فراہم کر کے قونصل ہائے

دولتِ علیہ ترکیہ مقیم ہند کو دیا تھا۔ معلوم ہوتا ہے کہ ہر زرخندہ تمام مکمل قسطنطنیہ میں نہیں پہنچا۔ اور اس امر کے باور کرنے کی یہ وجہ ہوتی ہے کہ حسین بک کامی وائس تو فصل مقیم کراچی کو جو ایک ہزار چھ سو روپیہ کے قریب مولوی انشاء اللہ صاحب ایڈیٹر اخبار وکیل امرتسر اور مولوی محبوب عالم صاحب ایڈیٹر پیسہ اخبار لاہور نے مختلف مقامات سے وصول کر کے بھیجا تھا وہ سب غبن کر گیا ایک کوڑی تک قسطنطنیہ میں نہیں پہنچائی۔ مگر خدا کا شکر ہے کہ سلیم پاشا ملحقہ کارکن کمیٹی چندہ کو جب خبر پہنچی تو اُس نے بڑی جانفشانی کے ساتھ اس روپیہ کے اگلوانے کی کوشش کی۔ اور اُس کی اراضی ملوکہ کو نیلام کر کر وصولی رقم کا انتظام کیا اور باب عالی میں غبن کی خبر بھیجا کر نوکری سے موقوف کر آیا۔ اس لئے ہندوستان کے جملہ اصحاب برآمد کی خدمت میں التماس ہو کہ وہ اس اعلان کو قومی خدمت سمجھ کر چار مرتبہ متواتر اپنے اخبارات میں مشتہر فرمائیں اور جو وقت اُنکو معلوم ہو کہ فلاں شخص کی معرفت اس قدر روپیہ چندہ کا بھیجا گیا تو اسکو اپنے جریدہ میں مشتہر کرائیں اور نام مع عنوان کے ایسا مفصل لکھیں کہ بشرط ضرورت اس سے خط و کتابت ہو سکے۔ اور ایک پرچہ اس جریدہ کا خاکسار کے پاس بمقام قاہرہ اس پتہ سے روانہ فرمادیں :-

حافظ عبد الرحمن الہندی الامرتسری۔ سیکرٹری۔ وکالہ صالح آفندی قاہرہ (ملک مصر)

اور منجملہ ان نشانوں کے جو خدا تعالیٰ کے فضل سے میرے ہاتھ پر ظہور میں آئے ہیں یہ ہے کہ جب کتاب اہیات المؤمنین جیساٹیوں کی طرف سے



شائع ہوئی تو انجمن حمایت اسلام لاہور کے ممبروں نے گورنمنٹ میں اس مضمون کا میموریل بھیجا کہ اس کتاب کی اشاعت بند کی جائے اور نیز یہ کہ اس مصنف سے جس نے ایسی گندی کتاب تالیف کی باز پرس ہو۔ مگر میں ان کے میموریل کے مخالف تھا۔ اور میں نے اپنی ایک تحریر میں صاف طور پر یہ شائع کیا کہ یہ پہلو اختیار کرنا اچھا نہیں ہے اور مجھے ان دنوں میں انجمن حمایت اسلام کے مخالف یہ الہام ہوا تھا۔

ستذکرون ما اقول لکم وافوض امری الی اللہ۔ یعنی عنقریب تمہیں یہ میری بات یاد آئے گی کہ اس طریق کے اختیار کرنے میں ناکامی ہے۔ اور جس امر کو میں نے اختیار کیا ہے یعنی مخالفین کے اعتراضات کو رد کرنا اور اُنکا جواب دینا۔ اس امر کو میں خدا تعالیٰ کو سونپتا ہوں یعنی خدا میرے کام کا محافظ ہوگا۔ مگر وہ ارادہ جو تم نے کیا ہے کہ اہمات المؤمنین کے مؤلف کو سزا دلاؤ۔ اس میں تمہیں کامیابی ہوگئی۔ اور تمہیں بعد میں یاد آئیگا کہ جو پیش از وقت بتلایا گیا وہ واقعی اور درست تھا۔ یہ وہ الہام ہے جو قبل از وقت اپنی جماعت میں سے ایک گروہ کثیر کو سنا دیا گیا تھا۔ چنانچہ مفتی محمد صادق صاحب بھیروی اور مولوی محمد علی صاحب ایم۔ اے وغیرہ اصحاب اس بات کے گواہ ہیں اور جیسا کہ میں نے الہام ربانی پا کر بہت سے لوگوں پر ظاہر کر دیا تھا۔ ایسا ہی ظہور میں آیا۔

یعنی انجمن حمایت اسلام کے ممبروں نے جس غرض سے اپنا میموریل دربارہ کتاب اہمات المؤمنین بحضور جناب لفٹیننٹ گورنر بہادر روانہ کیا تھا۔ وہ درخواست اُنکی نامنظور ہوئی اور مؤلف رسالہ اہمات المؤمنین کسی مواخذہ کے نیچے نہ آیا۔

اور منجملہ ان پیشگوئیوں کے جو خدا تعالیٰ نے میرے پر ظاہر فرمائیں یہ ہے کہ میرے ایک مخلص دوست مرزا محمد یوسف بیگ سامانی جو مانہ علاقہ ریاست پٹیاہ

کے رہنے والے ہیں اور ایک مدت دراز سے مجھ سے تعلقِ محبت اور اخلاص اور ارادت کا رکھتے ہیں اور ان لوگوں میں سے ہیں جنکی نسبت مجھے یقین ہو کہ خدا تعالیٰ نے ایک سچی محبت ان کے دلوں میں بٹھا دی ہے جس کے ساتھ وہ تمام عمر رہیں گے اور جس کے ساتھ وہ اس دنیا سے گزرینگے۔ ان کا یعنی مرزا صاحب موصوف کا لڑکا مرزا ابراہیم بیگ مرحوم جو نہایت غریب اور سلیم الطبع اور وجیہ اور خوبصورت تھا۔ بیمار ہوا۔ تب انہوں نے سامانہ سے میری طرف خط لکھا کہ میرا لڑکا بیمار ہے اس کے لئے دعا کی جائے۔ پس جبکہ ابراہیم مرحوم کے لئے میں نے دعا کی۔ تو مجھے فی الفور ایک شفیق حالت پیدا ہو کر دکھائی دیا کہ ابراہیم میرے پاس بیٹھا ہے اور کہتا ہے کہ مجھے بہشت سے سلام پہنچا دو۔ جس کے معنی اسی وقت میرے دل میں یہ ڈالے گئے کہ اب ابراہیم کیلئے دنیوی سلامتی کی راہ بند ہے یعنی زندگی کا خاتمہ ہے۔ اس لئے اُسکی روح اب بہشتی سلامتی چاہتی ہے یعنی یہ کہ ہمیشہ کے لئے بہشت میں داخل ہو کر دائمی خوشحالی پاوے۔ سو ہر چند دل نہیں چاہتا تھا کہ مرزا ابراہیم بیگ مرحوم کے والد صاحب یعنی مرزا محمد یوسف بیگ صاحب کو اس آنے والے حادثہ سے اطلاع دی جائے۔ مگر میں نے بہت کچھ سوچنے کے بعد مناسب سمجھا کہ مختصر لفظوں میں اس امر غیب سے ان کو اطلاع دیدوں۔ سو میں نے اس کشف سے انکو اطلاع دیدی۔ اور پھر تھوڑے دنوں کے بعد مرزا ابراہیم مرحوم انتقال کر کے اپنے والد مصیبت زدہ کے اس ثوابِ عظیم کا موجب ہوا جو ایک پیارے بیٹے کی جدائی سے جو ایک ہی ہو۔ اور جوان اور غریب مزاج اور فرمانبردار اور خوبصورت ہو۔ خدائے رحیم و کریم کی طرف سے مصیبت زدہ باپ کے پہنچتا ہے۔ غرض یہ کشف جو ابراہیم مرحوم کے بارے میں مجھ کو ہوا۔ بہت سے لوگوں کو پیش از وقت سنایا گیا تھا اور خود مرزا محمد یوسف بیگ صاحب کو

بذریعہ خط اس کشف سے اطلاع دیدی گئی تھی جو اب تک بفضلہ تعالیٰ زندہ موجود ہیں۔ اور خدا تعالیٰ کی قسم کھا کر اس تمام بیان کی تصدیق کر سکتے ہیں۔

اب سوچنا چاہیے کہ غیب کا وسیع علم غیر کو ہرگز دیا نہیں جاتا۔ اور گو ممکن ہے کہ غیر کو بھی جس کے تعلقات خدا تعالیٰ سے محکم نہیں ہیں کبھی سچی خواب آجائے یا سچا کشف ہو جائے۔ لیکن ولایت اور قبولیت کی علامات میں لازمی طور پر یہ شرط ہے کہ امور غیبیہ اور پوشیدہ باتیں اس قدر ظاہر ہوں کہ وہ اپنی کثرت میں دنیا کے تمام لوگوں سے بڑھے ہوئے ہوں اور اس کثرت سے ہوں۔ کہ کوئی بھی ان کا مقابلہ نہ کر سکے۔ یہ بات یاد رکھنے کے لائق ہے کہ جبکہ خدا تعالیٰ اپنے قصہ عظیم اور کریمیم سے کسی شخص کو اپنی خلعت ولایت اور تزیینت کرامت سے مشرف اور سرفراز فرماتا ہے تو چار چیزوں میں اسکو جمع اس کے ابناء جنس اور تمام ہم عصر لوگوں سے امتیاز کلی بخشا ہے۔ اور ہر ایک شخص جو وہ امتیاز اس کے شامل حال ہوتی ہے۔ اسکی نسبت قطعی اور یقینی طور پر ایسا رکھنا لازم ہو جاتا ہے کہ وہ خدا تعالیٰ کے ان کامل بندوں اور اعلیٰ درجہ کے اولیاء میں سے ہے جن کو اس نے اپنے ہاتھ سے چنا ہے اور اپنی نظر خاص سے ان کی تربیت فرمائی ہے اور وہ چار چیزیں جو کامل اولیاء اور مردان خدا کی نشانی ہے۔ چار کمال ہیں جو بطور نشان اور خارق عادت کے ان میں پیدا ہوتے ہیں۔ اور ہر ایک کمال میں وہ دوسروں سے تین اور صریح طور پر ممتاز ہوتے ہیں بلکہ وہ چاروں کمال معجزہ کی حد تک پہنچے ہوئے ہوتے ہیں اور ایسا آدمی کبریت احمر کا حکم رکھتا ہے اور اس مرتبہ پر وہی شخص پہنچتا ہے جس کو عنایت ازلی نے قدیم سے دنیا کو قائدہ پہنچانے کے لئے منتخب کیا ہو۔ اور وہ چار کمال جو بطور چار نشان یا چار معجزہ کے ہیں جو ولی اعظم اور قطب الاقطاب اور سید الاولیاء کی نشانی ہے

یہ ہیں۔ (۱) اول یہ کہ امورِ غیبیہ بعد استجابت یا اور طریق پر اس کثرت سے اسپر کھلتے رہیں اور بہت سی پیشگوئیاں ایسی صفائی سے ظہور پذیر ہو جائیں کہ اس کثرت مقدار اور صفاء کیفیت کے لحاظ سے کوئی شخص انکا مقابلہ نہ کر سکے۔ اور انکی کئی اور کئی کمالات میں احتمالِ شرکتِ غیرِ بگلی معدوم بلکہ محالات میں سے ہو۔ یعنی جسقدر اسپر اسرارِ غیبیہ ظاہر ہوں۔ اور جسقدر اسکی دعائیں قبول ہو کر ان قبولیتوں سے اس کو اطلاع دی جائے۔ اور جسقدر اس کی تائید میں آسمان اور زمین اور انفس اور آفاق میں خوارقِ ظہور پذیر ہوں۔ بگلی غیر ممکن ہو جو انکی نظیر کوئی دکھلا سکے یا ان کمالات میں مقابلہ پر کھڑا ہو سکے۔ اور اسقدر علمِ غیبیہ الہیہ اور کشفِ انوارِ نامتناہیہ اور تائیداتِ سماویہ بطورِ خارقِ عادت اور اعجاز اور کرامت اسکو عطا کی جائے کہ گویا ایک دریا ہے جو چل رہا ہے۔ اور ایک عظیم الشان روشنی ہے جو آسمان سے اتر کر زمین پر پھیل رہی ہے۔ اور یہ امور اس حد تک پہنچ جائیں جو بہد اہمیت نظر خارقِ عادت اور فائقِ العصر دکھائی دیں۔ اور یہ کمال کمال نبوت سے موسوم ہے۔ (۲) اور دوسرا کمال جو بطورِ نشان کے امام الاولیاء اور سید الاصفیاء کے لئے ضروری ہے وہ فہمِ قرآن اور معارف کی اعلیٰ حقیقت تک وصول ہے۔ یہ بات ضروری طور پر یاد رکھنے کے لائق ہے کہ قرآن شریف کی ایک ادنیٰ تعلیم ہے اور ایک اوسط اور ایک اعلیٰ۔ اور جو اعلیٰ تعلیم ہے۔ وہ اس قدر انوارِ معارف اور حقائق کی روشن شعاعوں اور حقیقی حسن اور خوبی سے پُر ہے جو ادنیٰ یا اوسط استعداد کا اس تک ہرگز گزر نہیں ہو سکتا۔ بلکہ وہ اعلیٰ درجہ کے اہل صفو اور اربابِ طہارتِ فطرت ان سچائیوں کو پاتے ہیں جن کی سرشت سراسر نور ہو کر نور کو اپنی طرف کھینچتی ہے۔ سو اقل مرتبہ صدق کا جو انکو حاصل ہوتا ہو دُنیا سے نفرت اور ہر ایک لغو امر سے طبعی کراہت ہے۔ اور اس عادت کے

راسخ ہونے کے بعد ایک دوسرے درجہ پر صدق پیدا ہوتا ہے۔ جس کو اُس اور شوق اور رُجوع الی اللہ سے تعبیر کر سکتے ہیں۔ اور اس عادت کے راسخ ہونے کے بعد ایک تیسرے درجہ کا صدق پیدا ہوتا ہے جس کو تبدیلِ اعظم اور انقطاعِ اتم اور محبتِ ذاتیہ اور فنا فی اللہ کے درجہ سے تعبیر کر سکتے ہیں۔ اور اس عادت کے راسخ ہونے کے بعد رُوحِ حق انسان میں حلول کرتی ہے اور تمام پاک سچائیاں اور اعلیٰ درجہ کے معارف و حالات بطریقِ طبیعت و جبلتِ بکمال وجد و شرح صدر اُس شخص کے نفسِ پاک پر وارد ہونے شروع ہو جاتے ہیں۔ اور عمیق در عمیق معارفِ قرآنیہ و نکاتِ شرعیہ اُس شخص کے دل میں جوش مارتے اور زبان پر جاری ہوتے ہیں۔ اور وہ اسرارِ شریعت اور لطائفِ طریقت اُس پر کھلتے ہیں جو اہلِ رسم اور عادت کی عقلیں اُن تک پہنچ نہیں سکتیں۔ کیونکہ یہ شخص مقامِ نجاتِ الہیہ پر کھڑا ہوتا ہے۔ اور رُوحِ القدس اُس کے اندر بولتی ہے اور تمام کذب اور دروغ کا حصہ اُس کے اندر سے کاٹا جاتا ہے۔ کیونکہ یہ رُوح سے پاتا اور رُوح سے بولتا اور رُوح سے لوگوں پر اثر ڈالتا ہے۔ اور اس حالت میں اُس کا نام صدیق ہوتا ہے۔ کیونکہ اُس کے اندر سے بجلی کذب کی تاب بھی نکلتی اور اُس کی جگہ سچائی کی روشنی اور پاکیزگی اپنا دخل کرتی ہے۔ اور اس مرتبہ پر اعلیٰ درجہ کی سچائیوں کا ظہور اور اعلیٰ معارف کا اُس کی زبان پر ہماری ہونا اُس کے لئے بطور نشان کے ہوتا ہے۔ اُسکی پاک تعلیم جو سچائی کے نور سے خمیر شدہ ہوتی ہے۔ دُنیا کو حیرت میں ڈالتی ہے۔ اُسکے پاک معارف جو سرچشمہ فنا فی اللہ اور حقیقت شناسی سے نکلتے ہیں تمام لوگوں کو تعجب میں ڈالتے ہیں۔ اور اس قسم کا کمالِ صدقِ تعینت کے کمال سے موسوم ہے۔

یاد ہے کہ صدیق وہ ہوتا ہے جس کو سچائیوں کا کامل طور پر علم بھی ہو۔ اور پھر کامل اور طبعی طور پر ان پر قائم بھی ہو۔ مثلاً اُس کو ان معارف کی حقیقت معلوم ہو کہ وحدانیت باری تعالیٰ کیا ہے۔ اور اُس کی اطاعت کیا ہے اور محبت باری عزوجل کا نام کیا ہے۔ اور شرک سے کس مرتبہ اخلاص پر مخلصی حاصل ہو سکتی ہے۔ اور عبودیت کی کیا حقیقت ہے اور اخلاص کی حقیقت کیا اور توبہ کی حقیقت کیا۔ اور صبر اور توکل اور رضا اور محویت اور فنا اور صدق اور وفا اور تواضع اور سخا اور اہتہال اور دُعا اور عفو اور حیا اور دیانت اور امانت اور اتقاء وغیرہ اخلاقی فاضلہ کی گنیا کیا حقیقتیں ہیں۔ پھر اسوا اس کے ان تمام صفات فاضلہ پر قائم بھی ہو جائے اور تیسرا مکمل جو اکابر اولیاء کو دیا جاتا ہے مرتبہ شہادت ہے اور مرتبہ شہادت سے وہ مرتبہ مُراد ہے جبکہ انسان اپنی قوت ایمان سے اس قدر اپنے خدا اور روزِ جزا پر یقین کر لیتا ہے کہ گویا خدا تعالیٰ کو اپنی آنکھ سے دیکھنے لگتا ہے۔ تب اس یقین کی برکت سے اعمال صالحہ کی مہارت اور تلخی

۱۲۵

بہنِ عظیم الشان لوگوں کو بڑے بڑے عظیم و مذہداریوں کے کام ملتے ہیں اور بعض اوقات خدا تعالیٰ سے علم پاکر خضر کی طرح ایسے کام بھی ان کو کرنے پڑتے ہیں جن سے ایک کو تہ بین شخص کی نظر میں وہ بعض اخلاقی حالتوں میں یا معاشرت کے طریقوں میں قابل ملامت ٹھہرتے ہیں۔ ان کے دشمنوں کی باتوں کی طرف دیکھ کر ہرگز بدظن نہیں ہونا چاہیے۔ کیونکہ اندھے دشمنوں نے کسی نبی اور رسول کو اپنی نکتہ چینی سے مستثنیٰ نہیں رکھا۔ مثلاً وہ موسیٰ مروء خدا جسکی نسبت توریت میں آیا ہے کہ وہ زمین کے تمام باشندوں سے زیادہ تر علیم اور امین ہے۔ مخالفوں نے ان پر یہ اعتراض کئے ہیں کہ گویا وہ نحوذ بانہ نہایت درجہ کا سخت دل اور سختی انسان تھا۔ جس کے حکم سے کئی لاکھ شہر خوار تھے قتل کئے گئے۔ اور ایسا ہی کہتے ہیں کہ وہ نہ دیانت اور امانت سے حصہ رکھتا تھا اور نہ عہد کا پابند تھا۔ کیونکہ اُسکے ایما سے بنی اسرائیل نے کئی لاکھ روپیہ کے سونے اور چاندی کے برتن اور قیمتی زیور بنی اسرائیل سے بطور شستار لئے اور

۱۲۶

دور ہو جاتی ہے۔ اور خدا تعالیٰ کی ہر ایک قضاء و قدر باعث موافقت کے شہد کی طرح دل میں نازل ہوتی اور تمام صحن سینہ کو حلاوت سے بھر دیتی ہے۔ اور ہر ایک ایلام انعام کے رنگ میں دکھائی دیتا ہے۔ سو شہید اس شخص کو کہا جاتا ہے جو قوت ایمانی کی وجہ سے خدا تعالیٰ کا مشاہدہ کرتا ہو۔ اور اس کے تلخ قضا و قدر سے شہد شیرین کی طرح لذت اٹھاتا ہے اور اسی معنی کے رو سے شہید کہلاتا ہے۔ اور یہ مرتبہ کامل مومن کے لئے بطور نشان کے ہے۔ اور اسکے بعد

یہ عہد کیا کہ ہم ابھی چند روز کے بعد واپس آکر یہ تمام مال واپس دیدیں گے۔ مگر عہد کو توڑا اور مال بیگانہ ہضم کیا اور جھوٹ بولا۔ اور کہتے ہیں کہ یہ موسیٰ کا گناہ تھا۔ کیونکہ اسکے مشورہ اور علم سے ایسا کیا گیا اور اس نے اس حرکت پر بنی اسرائیل کو کچھ سرزنش نہیں کی بلکہ اسی مال سے وہ بھی کھاتا رہا۔ ایسا ہی حضرت مسیح پر بھی ان کے دشمنوں نے اعتراض کیا ہے کہ وہ تقویٰ کے پابند نہ تھے۔ چنانچہ ایک بدکار عورت نے ایک نفیس عطر جو بدکاری کے مال سے خرید گیا تھا ان کے سر پر ملا۔ اور اپنے بالوں کو اُس کے پیروں پر ملا۔ اور ایک جوان اور فاحشہ عورت کا ان کے بدن کو چھونا اور حرام کا تیل اُن کے سر پر ملنا اور اُن کے اعضاء سے اپنے اعضاء کو لگانا۔ یہ ایک ایسا امر ہے جو ایک پرہیزگار اور متقی اس کا مرتکب نہیں ہو سکتا۔ اور نیز مسیح کا اجازت دینا کہ تا اُس کے شاگرد ایک خیر کے کھیت کے خوشے بلا اجازت مالک کھائیں۔ اس بات پر دلالت کرتا ہے کہ نعوذ باللہ مسیح کو امانت اور دیانت کی پرواہ نہ تھی۔ یہ وہ اعتراض ہیں۔ جو یہودیوں نے حضرت مسیح پر کئے ہیں۔ اور یہودیوں کی چند کتابیں جو میرے پاس موجود ہیں۔ اسی قسم کی ایسی سختی ان میں حضرت مسیح علیہ السلام پر کی گئی ہے جن میں یہ ثابت کرنا چاہا ہے۔ کہ نعوذ باللہ کوئی بھی نیک صفت حضرت مسیح میں موجود نہ تھی۔ ایسا ہی عیسائیوں نے ہمارے نبی صلی اللہ علیہ وسلم کی حقیقت اور تقویٰ اور امانت پر اعتراض کئے ہیں اور نعوذ باللہ انجناب کو ایک نفس پرست اور خونریز اور دوسروں کے مال لوٹنے والا انسان خیال کیا ہے۔ اور ایسا ہی روافض نے حضرت ابوبکر اور حضرت عمر رضی اللہ عنہما کی حقیقت اور امانت اور دیانت اور عدالت پر انواع اقسام کے عیب لگائے ہیں اور ان کے نام منافق۔ غاصب۔ ظالم رکھتے ہیں۔

ایک چوتھا مرتبہ بھی ہے جو کامل اصفیاء اور اولیاء کو اکمل اور اتم طور پر ملتا ہے۔ اور وہ صالحین کا مرتبہ ہے۔ اور صالح اُس وقت کسی کو کہا جاتا ہے جبکہ ہر ایک فساد سے اُس کا اندرون خالی اور پاک ہو جائے۔ اور اُن تمام گندے اور تلخ مواد کے دُور ہونے کی وجہ سے عبادت اور ذکر الہی کا مزہ اعلیٰ درجہ کی لذت کی حالت پر آجائے۔ کیونکہ جس طرح زبان کا مزہ جسمانی تلخیوں کی وجہ سے بگڑ جاتا ہے ایسا ہی روحانی مزہ رُو حافی مفاہد کی وجہ سے متغیر ہو جاتا ہے۔ اور ایسے انسان کو کوئی لذت عبادت اور ذکر الہی کی نہیں آتی اور نہ کوئی انس اور ذوق اور شوق باقی رہتا ہے۔ لیکن کامل انسان نہ صرف مواد فاسدہ سے پاک

اور ایسا ہی خواجه حضرت علی رضی اللہ عنہ کو فاسق قرار دیتے ہیں اور بہت سے امور خلاف تقویٰ اُن کی طرف منسوب کرتے ہیں۔ بلکہ حلیۃ ایمان سے بھی اُنکو عاری سمجھتے ہیں۔ تو اس جگہ طبعاً یہ سوال پیدا ہوتا ہے کہ جبکہ صدیق کے لئے تقویٰ اور امانت اور دیانت شرط ہے تو یہ تمام بزرگ اور اعلیٰ طبقہ کے انسان جو رسول اور نبی اور ولی ہیں کیوں خدا تعالیٰ نے اُن کے حالات کو عوام کی نظر میں مشتبہ کر دیا۔ اور وہ اُن کے افعال اور اقوال کو سمجھنے سے اس قدر قاصر رہے کہ اُنکو دائرہ تقویٰ اور امانت اور دیانت سے خارج سمجھا۔ اور ایسا خیال کر لیا کہ گویا وہ لوگ ظلم کرنے والے اور مال حرام کھانے والے اور خون ناحق کرنے والے اور دروغگوئی اور جھڈ شکن اور نفس پرست اور جرائم پیشہ تھے۔ حالانکہ دنیا میں بہت سے ایسے لوگ بھی پائے جاتے ہیں کہ نہ رسول ہونے کا دعویٰ کرتے ہیں۔ اور نہ نبی ہونے کا۔ اور نہ اپنے تئیں ولی اور امام اور خلیفۃ المسلمین کہلاتے ہیں۔ لیکن بایں ہمہ کوئی اعتراض اُن کے چال چلن اور زندگی پر نہیں ہوتا۔ تو اس سوال کا جواب یہ ہے کہ خدا تعالیٰ نے ایسا کیا کہ تا اپنے خاص مقبولوں اور محبوبوں کو بد بخت شتاب کاروں سے جن کی عادت بدگمانی ہے مخفی رکھے جیسا کہ خود وجود اس کا اس قسم کی بدظنی کرنے والوں سے مخفی ہے۔ بہتر سے دنیا میں ایسے پائے جاتے ہیں کہ خدا تعالیٰ کو گالیاں دیتے ہیں اور اُسکو ظالم اور ناقدر شناس سمجھتے ہیں یا اُس کے وجود



ہو جاتا ہے بلکہ یہ صلاحیت بہت ترقی کر کے بطور ایک نشان اور خارق عادت امر کے اس میں ظاہر ہوتی ہے۔ غرض یہ چار مراتب کمال ہیں جن کو طلب کرنا ہر ایک ایماندار کا فرض ہے۔ اور جو شخص ان سے نکلے محروم ہے وہ ایمان سے محروم ہے۔ یہی وجہ ہے کہ اللہ جل شانہ نے سورہ فاتحہ میں مسلمانوں کے لئے یہی دُعا مقرر کی ہے کہ وہ ان ہر چہار کمالات کو طلب کرتے رہیں۔ اور وہ دُعا یہ ہے۔

إِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ۔ اور قرآن شریف کے دوسرے مقام میں اس آیت کی تشریح کی گئی ہے اور ظاہر فرمایا گیا ہے کہ منعم علیہم سے مراد نبی اور صدیق اور شہید اور صالحین ہیں۔ اور انسان کامل ان ہر چہار کمالات کا مجموعہ اپنے اندر رکھتا ہے۔

مجلد خداتعالیٰ کے ان نشانوں کے جو میری تائید میں ظہور میں آئے۔ وہ پیشگوئی ہے جو میں نے اسیستہار ۲۱ نومبر ۱۸۹۵ء میں کی تھی تفصیل اس اجمال کی یہ ہے کہ مولوی محمد حسین ہالوی ایڈیٹر اشاعت السنۃ نے میرے ذیل

۱۳ سے ہی منکر ہیں۔ وہ قصہ جو قرآن شریف میں حضرت آدم صغی اللہ کی نسبت مذکور ہے جو فرشتوں نے اُن پر اعتراض کیا اور جناب الہی میں عرض کیا کہ کیوں تو ایسے مفسد اور خوزیر کی پیدا کرتا ہے؟ یہ قصہ اپنے اندر یہ پیشگوئی محض رکھتا ہے کہ اہل کمال کی ہمیشہ نکتہ چینی ہوا کرے گی۔ خداتعالیٰ نے اسی غرض سے حضرت کا قصہ بھی قرآن شریف میں لکھا ہے۔ تا لوگوں کو معلوم ہو کہ ایک شخص ناسخِ خن کر کے اور تیموں کے مال کو عداً نقصان پہنچا کر پھر خداتعالیٰ کے نزدیک بزرگ اور برگزیدہ ہے۔ ہاں اس سوال کا جواب دینا باقی رہا کہ اس طرح پر امان اٹھ جاتا ہے اور شریر انسانوں کے لئے ایک بہانہ ہاتھ آجاتا ہے۔ اور وہ کوئی بدعلیٰ کر کے خضر کی طرح کہہ سکتے ہیں کہ ہم نے خدا کے حکم سے یہ کام کیا ہے۔ اور یہ ایک مقام اشکال ہے کہ ایک طرف تو خدا یہ کہے کہ میں ظلم اور فحشاء کا حکم نہیں دیتا اور

کرنے کی غرض سے تمام لوگوں میں مشہور کیا کہ یہ شخص جہدی معبود اور مسیح موعود سے  
 منکر ہے۔ اس لئے بیدین اور کافر اور دجال ہے بلکہ اسی غرض سے ایک استغنا  
 لکھا اور علماء ہندوستان اور پنجاب کی اسپرٹ میں مثبت کرائیں تا عوام مسلمان  
 جھکو کافر سمجھ لیں اور پھر اسی پر بس نہ کیا بلکہ گورنمنٹ تک خلاف واقعہ یہ  
 شکایتیں پہنچائیں کہ یہ شخص گورنمنٹ انگریزی کا بدخواہ اور بغاوت کے خیالات  
 رکھتا ہے۔ اور عوام کے بیزار کرنے کے لئے یہ بھی جا بجا مشہور کیا کہ یہ شخص جاہل  
 اور علم عربی سے بے بہرہ ہے۔ اور ان تینوں قسم کے جھوٹ کے استعمال سے اسکی  
 غرض یہ تھی کہ تا عوام مسلمان مجھ پر بدظن ہو کر مجھے کافر خیال کریں اور ساتھ ہی  
 یہ بھی یقین کر لیں کہ یہ شخص درحقیقت علم عربی سے بے بہرہ ہے۔ اور نیز گورنمنٹ  
 بدظن ہو کر مجھے باغی قرار دے یا اپنا بدخواہ تصور کرے۔ جب محمد حسین کی  
 بداندیشی اس حد تک پہنچی کہ اپنی زبان سے بھی میری ذلت کی اور لوگوں کو بھی  
 خلاف واقعہ تکفیر سے جوش دلایا اور گورنمنٹ کو بھی جھوٹی خبریوں سے دھوکہ

۱۲۶

پھر نمونہ کی معرفت بے گناہ لوگوں کے مال بنی اسرائیل کے قبضہ میں دیوے۔ اور نہایت قابل  
 شرم طریق یعنی دروغ گوئی سے وہ مال لیا جائے اور پھر جہد شکنی سے ہضم کیا جائے۔ ایسا ہی  
 مسیح کو اجازت دی کہ وہ حرام کا حطر طوانے سے نفرت نہ کرے اور نا حرم عورت جو ان حسین  
 کے اعضاء سے اعضاء ملانے کے وقت کچھ بھی تقویٰ اور پرہیزگاری کا پاس نہ کرے۔ اور پھر  
 ایک طرف تو خدا ٹخن ناحق کو کبائر میں داخل کرے اور پھر خضر کو اجازت دے کہ ہاتھوں  
 بچنے کو بے گناہ قتل کر دے۔ اس اشکال کا جواب یہی ہے کہ ایسے اعتراضات صرف  
 بدظنی سے پیدا ہوتے ہیں۔ اگر کوئی حق کا طالب اور متقی طبع ہے تو اس کیلئے مناسب طریق  
 یہ ہے کہ ان کاموں پر اپنی رائے ظاہر نہ کرے جو مشابہت میں سے اور بطور شاذ و نادر میں کیونکر شاذ و نادر  
 میں کئی وجوہ پیدا ہو سکتے ہیں۔ اور یہ غاسقوں کا طریق ہے کہ نکتہ چینی کے وقت میں اس  
 پہلو کو چھوڑ دیتے ہیں جس کے صدمہ نظر موجود ہیں۔ اور بدظنی کے جوش سے ایک ایسے

۱۲۷

دینا چاہا۔ اور یہ ارادہ کیا کہ وجوہ متذکرہ بالا کو عوام اور گورنمنٹ کے دل میں جا کر میری ذلت کرائے۔ تب میں نے اُس کی نسبت اور اُسکے دو دوستوں کی نسبت جو محمد بخش جعفر زٹلی اور ابو الحسن تبتی ہیں وہ بددعا کی جو اشتہار ۱۶ نومبر ۱۸۹۸ء میں درج ہے۔ اور جیسا کہ اشتہار مذکور میں میں نے لکھا ہے یہ الہام مجھ کو ہوا۔ ان الذین یصدون عن سبیل اللہ سینالہم غضب من ربہم۔ ضرب اللہ اشد من ضرب الناس۔ ائما امرنا اذا اردنا شیئاً ان نقول لہ کن فیکون۔ اتعجب لامری۔ الہی مع الحشاق۔ ائی انا الرحمن ذو المجد والعلی۔ وبعض الظالم علی یدیہ۔ ویطرح بین یدی۔ جزاء سیئۃ بمثلہا وترہقہم ذلۃ۔ مالہم من اللہ عاصم۔ فاصبر حتی یاتی اللہ بامرہ۔ ان اللہ مع الذین اتقوا والذین ہم محسنون۔ ترجمہ اس الہام کا یہ ہے کہ

پہلو کو لے لیتے ہیں جو نہایت قلیل الوجود اور متشابہات کے حکم میں ہوتا ہے اور نہیں جانتے کہ یہ متشابہات کا پہلو جو شاذ نادر کے طور پر پاک لوگوں کے وجود میں پایا جاتا ہے یہ شریر انسانوں کے امتحان کے لئے رکھا گیا ہے۔ اگر خدا تعالیٰ چاہتا تو اپنے پاک بندوں کا طریق اور عمل ہر ایک پہلو سے ایسا صاف اور روشن دکھلاتا۔ کہ شریر انسان کو اعتراض کی گنجائش نہ ہوتی۔ مگر خدا تعالیٰ نے ایسا نہ کیا تا وہ خبیث طبع انسانوں کا ثبوت ظاہر کرے۔ نبیوں اور رسولوں اور اولیاء کے کارناموں میں ہزار ہا نمونے ان کی تقویٰ اور طہارت اور امانت اور دیانت اور صدق اور پاس عہد ہوتے ہیں۔ اور خود خدا تعالیٰ کی تائیدات ان کی پاک باطنی کی گواہ ہوتی ہیں۔ لیکن شریر انسان ان نمونوں کو نہیں دیکھتا اور بدی کی تلاش میں رہتا ہے۔ آخر وہ حصہ متشابہات کا جو قرآن شریف کی طرح اس کے نسخہ وجود میں بھی ہوتا ہے۔ مگر نہایت کم شریر انسان اسی کو اپنے اعتراض کا نشانہ بناتا ہے۔ اور اس طرح ہلاکت کی راہ اختیار کر کے جہنم میں جاتا ہے۔ منہ

جو لوگ خدا تعالیٰ کی راہ سے روکتے ہیں عقرب خدا تعالیٰ کا غضب اُن پر وارد ہوگا۔ خدا کی مار انسانوں کی مار سے سخت تر ہے۔ ہمارا حکم تو اتنے میں ہی نافذ ہو جاتا ہے کہ جب ہم ایک چیز کا ارادہ کرتے ہیں تو ہم اُس چیز کو کہتے ہیں کہ ہو جا۔ تو وہ چیز ہو جاتی ہے۔ کیا تو میرے حکم سے تعجب کرتا ہے۔ میں عاشقوں کے ساتھ ہوں۔ میں ہی وہ رحمان ہوں جو بزرگی اور بلندی رکھتا ہے۔ اور ظالم اپنا ہاتھ کاٹے گا اور میرے آگے ڈال دیا جائے گا۔ بدی کی جزا اسی قدر بدی ہے۔ اور اُنکو ذلت پہنچے گی۔ یعنی اسی جسم کی ذلت اور اسی مقدار کی ذلت جس کے پہنچانے کا انہوں نے ارادہ کیا اُنکو پہنچ جائے گی۔ خلاصہ معشاء الہام یہ ہے کہ وہ ذلت مشی ہوگی۔ کیونکہ بدی کی جزا اسی قدر بدی ہے۔ اور پھر فرمایا کہ خدا تعالیٰ کے ارادہ سے کوئی اُنکو بچانے والا نہیں۔ پس صبر کر جب تک کہ اللہ تعالیٰ اپنے امر کو ظاہر کرے۔ خدا تعالیٰ اُن کے ساتھ ہے جو تقویٰ اختیار کرتے ہیں۔ اور اُن کے ساتھ ہے جو نیکی کرنے والے ہیں۔

یہ پیشگوئی ہے جو خدا تعالیٰ نے محمد حسین اور اُس کے دو رفیقوں کی نسبت کی تھی۔ اور اس میں ظاہر کیا تھا کہ اسی ذلت کے موافق اُنکو ذلت پہنچ جائے گی جو انہوں نے پہنچائی۔ سو یہ پیشگوئی اس سطح پر پوری ہوئی کہ محمد حسین نے اس پیشگوئی کے بعد پوشیدہ طور پر ایک انگریزی فہرست اپنی اُن کارروائیوں کی شائع کی۔ جن میں گورنمنٹ کے مقاصد کی تائید ہے۔ اور اس فہرست میں یہ جملانا چاہا کہ منجملہ میری خدمات کے ایک یہ بھی خدمت ہے کہ میں نے اپنے رسالہ اشاعت السنۃ میں لکھا ہے کہ مہدی کی حدیثیں صحیح نہیں ہیں اور اس فہرست کو اُس نے بڑی احتیاط سے پوشیدہ طور پر شائع کیا۔ کیونکہ وہ جانتا تھا کہ قوم کے روبرو اس فہرست کے برخلاف اُس نے اپنا عقیدہ ظاہر کیا ہے۔ اور اس دورِ رنجی کے ظاہر

ہونے سے وہ ڈرتا تھا کہ اپنی قوم مسلمانوں کے روبرو تو اُس نے یہ ظاہر کیا کہ وہ ایسے مہدی کو بدل و جان مانتا ہے کہ جو دنیا میں آکر لڑائیاں کر گیا اور ہر ایک قوم کے مقابل پر یہاں تک کہ عیسائیوں کے مقابل پر بھی تلوار اٹھائے گا۔ اور پھر اس فہرست انگریزی کے ذریعے گورنمنٹ پر یہ ظاہر کرنا چاہا کہ وہ خود مہدی کے متعلق تمام حدیثوں کو مخدوم اور ناقابل اعتبار جانتا ہے۔ لیکن خدا تعالیٰ کی قدرت سے وہ پوشیدہ کار روائی اُس کی پکڑی گئی۔ اور نہ صرف قوم کو اس سے اطلاع ہوئی۔ بلکہ گورنمنٹ تک بھی یہ بات پہنچ گئی کہ اُس نے اپنی تحریروں میں دونوں فریق گورنمنٹ اور رعایا کو دھوکا دیا ہے۔ اور ہر ایک ادنیٰ عقل کا انسان بھی سمجھ سکتا ہے۔ کہ یہ پردہ دری محمد حسین کی ذلت کا باعث تھی۔ اور وہی انکار مہدی جس کی وجہ سے اس ملک کے نادان مولوی مجھے کافر اور دجال کہتے تھے۔ محمد حسین کے انگریزی رسالہ سے اسکی نسبت بھی ثابت ہو گیا یعنی یہ کہ وہ بھی اپنے دل میں ایسی حدیثوں کو موضوع اور بہودہ اور لغو جانتا ہے۔ غرض یہ ایک ایسی ذلت تھی کہ یک دفعہ محمد حسین کو اپنی ہی تحریروں کی وجہ سے پیش آگئی۔ اور ابھی ایسی ذلت کا کہاں خاتمہ ہے۔ بلکہ آئندہ بھی جیسے جیسے گورنمنٹ اور مسلمانوں پر کھلتا جائیگا کہ کیسے اس شخص نے دورنگی کا طریق اختیار کر رکھا ہے ویسے ویسے اس ذلت کا مزہ زیادہ سے زیادہ محسوس کرتا جائے گا۔ اور اس ذلت کے ساتھ ایک دوسری ذلت اُسکو یہ پیش آئی کہ میرے اشتہار ۲۱ نومبر ۱۸۹۵ء کے صفحہ ۲ کے اخیر سطر میں جو یہ الہامی عبارت تھی کہ تعجب لاہری ابہر مولوی محمد حسین صاحب نے یہ اعتراض کیا کہ یہ عبارت غلط ہے اس لئے یہ خدا کا الہام نہیں ہو سکتا۔ اور اس میں غلطی یہ ہے کہ فقرہ تعجب لاہری میں جو لفظ لاہری لکھا ہے یہ من امری چاہیے تھا۔ کیونکہ تعجب کا مبدل من آتہ ہے

نہ لام۔ اس اعتراض کا جواب میں نے اپنے اُس اشتہار میں دیا ہے جس کے  
عنوان پر موٹی قلم سے یہ عبارت ہے۔

”حاشیہ متعلقہ صفحہ اول اشتہار مورخہ ۳۰ نومبر ۱۸۹۸ء“

اس جواب کا حاصل یہ ہے کہ معترض کی یہ نادانی اور ناواقفیت اور جہالت  
ہے کہ وہ ایسا خیال کرتا ہے کہ گویا عجب کا جملہ لام نہیں آتا۔ اس اعتراض سے  
اگر کچھ ثابت ہوتا ہے تو بس یہی کہ معترض فن عربی سے بالکل بے بہرہ اور بے نصیب ہے،  
اور صرف نام کا مولوی ہے۔ کیونکہ ایک بچہ بھی جس کو کچھ غور سی مہارت عربی میں ہو  
سمجھ سکتا ہے کہ عربی میں عجب کا جملہ لام بھی بکثرت آتا ہے اور یہ ایک شایع متعارف  
امر ہے اور تمام اہل ادب اور اہل بلاغت کی کلام میں یہ جملہ پایا جاتا ہے۔ چنانچہ اس  
مشہور و معروف شعر میں لام ہی جملہ بیان کیا گیا ہے اور وہ یہ ہے۔

عجبتُ ملو لود لیس لہ ابّ ۛ ومن ذی ولد لیس لہ ابوان

یعنی اُس بچے سے مجھے تعجب ہے جس کا باپ نہیں یعنی حضرت عیسیٰ علیہ السلام سے۔  
اور اس سے زیادہ تعجب اُس بچوں والے سے ہے جس کا ماں باپ دونوں نہیں۔  
اس شعر میں دونوں جملوں کا بیان ہے۔ لام کے ساتھ بھی اور من کے ساتھ بھی۔  
اور ایسا ہی دیوان حساسہ میں جو بلاغت فصاحت میں ایک مستکم اور مقبول دیوان  
ہے اور سرکاری کالجوں میں داخل ہے۔ پانچ شعر میں عجب کا جملہ لام ہی لکھا ہے۔  
چنانچہ منجملہ ان کے ایک شعر یہ ہے جو دیوان مذکور کے صفحہ ۹ میں درج ہے۔

عجبتُ لمسراھا وانی تخلصت ۛ الی دباب المتین دونی مخلق

یعنی وہ مشوقہ جو عالم تصور میں میرے پاس چلی آئی مجھے تعجب ہو کہ وہ ایسے زندان  
میں جس کے دروازے بند تھے میرے پاس جو میں قید میں تھا کیونکر چلی آئی۔ دیکھو اس

شعر میں بھی اس بلیغ فصیح شاعر نے عجب کا جملہ لا رہا ہے بیان کیا ہے جیسا کہ لفظ ملسا رھا سے ظاہر ہے۔ اور ایسا ہی وہ تمام اشعار اس دیوان کے جو صفحہ ۳۹۰ و ۳۱۱ و ۵۷۵ و ۵۱۱ میں درج ہیں۔ ان سب میں عجب کا جملہ لام ہی لکھا ہے۔ جیسا کہ یہ شعر ہے۔

عجبت لسعی الذہر بیٹی و بینہا ۛ فلما انقضی ما بیننا سکن الذہر  
یعنی مجھے اس بات سے تعجب آیا کہ زمانہ نے ہم میں جدائی ڈالنے کے لئے کیا کیا کوششیں  
کیں۔ مگر جب وہ ہمارا وقت عشق بازی کا گزر گیا تو زمانہ بھی چپ ہو گیا۔ اب دیکھو کہ اس  
شعر میں بھی عجب کا جملہ لام ہی آیا ہے۔ اور ایسا ہی حماسہ کا یہ شعر ہے۔

۱۲۹

عجبت لہر دی منک یا عز بعد ما ۛ عہرت زمانا منک غیر صحیح  
یعنی اے معشوقہ یہ عجیب بات ہے کہ تیرے سبب سے ہی میں اچھا ہوا۔ یعنی تیرے  
وصال سے اور تیرے سبب سے ہی ایک مدت دراز تک میں بیمار رہا۔ یعنی تیری  
جدائی کی وجہ سے غلیل رہا۔ شاعر کا منشاء اس شعر سے یہ ہے کہ وہ اپنی معشوقہ  
کو مخاطب کر کے کہتا ہے کہ میری بیماری کا بھی تو ہی سبب تھی اور پھر میرے اچھا  
ہو جانے کا بھی تو ہی سبب ہوئی۔ اب دیکھو کہ اس شعر میں بھی عجب کا جملہ لام ہی  
آیا ہے۔ پھر ایک اور شعر حماسہ میں ہے اور وہ یہ ہے۔

عجبا لاسعد والجانب جمۃ ۛ انی یلوم علی الزمان تبدلی  
یعنی مجھ کو احمکی اس حرکت سے تعجب ہے اور عجائب پر عجائب جمع ہو رہے ہیں کیونکہ  
وہ مجھے اس بات پر ملامت کرتا ہے کہ میں نے زمانہ کی گردش سے بازی کو کیوں  
ہار دیا۔ وہ کب تک مجھے ایسی بیہودہ ملامت کرے گا۔ کیا وہ نہیں سمجھتا کہ ہمیشہ  
زمانہ موافق نہیں رہتا اور تقدیر بد کے آگے تدبیر پیش نہیں جاتی۔ پس میرا  
اس میں کیا قصور ہے کہ زمانہ کی گردش سے میں ناکام رہا۔ اب دیکھو کہ اس شعر میں

بھی عجب کا جملہ لام آیا ہے اور اسی حاسر میں ایک اور شعر ہے جو اسی قسم کا ہے  
اور وہ یہ ہے:- عجب ت لعبد ان هجوتی سفاهة

ان اصطبوا من شاتمهم و تقیتوا

یعنی مجھے تعجب آیا کہ نیزک زاد دل نے سراسر حماقت سے میری ہجو کی۔ اور اس ہجو کا  
سبب ان کی صبح کی شراب اور دوپہر کی شراب تھی۔ اب دیکھو اس شعر میں بھی عجب کا  
جملہ لام آیا ہے۔ اور اگر یہ کہو کہ یہ تو ان شاعروں کے شعر ہیں جو جاہلیت کے زمانہ میں  
گزرے ہیں۔ وہ تو کافر ہیں ہم ان کی کلام کو کب مانتے ہیں۔ تو اس کا جواب یہ ہے کہ  
وہ لوگ باعث اپنے کفر کے جاہل تھے نہ باعث اپنی زبان کے۔ بلکہ زبان کی  
زو سے تو وہ امام ماننے گئے ہیں۔ یہاں تک کہ قرآن شریف کے محاورات کی تائید  
میں ان کے شعر تقاسیر میں بطور محنت پیش کئے جاتے ہیں۔ اور اس انکار کرنا  
ایسی جہالت ہے کہ کوئی اہل علم اس کو قبول نہیں کریگا۔ ماسوا اس کے یہ محاورہ  
صرف گذشتہ زمانہ کے اشعار میں نہیں ہے۔ بلکہ ہمارے سید و مولیٰ رسول اللہ  
صلی اللہ علیہ وسلم کی احادیث سے بھی اسی محاورہ کی تائید ہوتی ہے۔ مثلاً ذرہ  
مشکوٰۃ کو کھولو۔ اور کتاب الایمان کے صفحہ ۳ میں اُس حدیث کو پڑھو جو اسلام کے  
بابے میں آنحضرت صلی اللہ علیہ وسلم سے مروی ہے جس کو متفق علیہ بیان کیا گیا ہے  
اور وہ یہ ہے:- عجبنا له یسئله ویصداقہ۔ یعنی ہم نے اس شخص کی  
حالت سے تعجب کیا کہ پوچھتا بھی ہے اور پھر مانتا بھی جاتا ہے۔ اب دیکھو کہ  
اس حدیث شریف میں بھی عجبنا کا جملہ لام ہی لکھا ہے اور عجبنا منہ  
نہیں لکھا بلکہ عجبنا له کہا ہے۔

اب کوئی مولوی صاحب انصافاً فرماویں کہ ایک شخص جو اپنے تئیں مولوی  
کہلاتا ہے بلکہ دوسرے مولویوں کا سرگروہ اور ایڈوکیٹ اپنے تئیں قرار دیتا ہے۔



کیا اُس کے لئے یہ ذلت چھیل کہ اب تک اُسکو یہ خبر ہی نہیں کہ عجب کا جصلہ لام بھی آیا کرتا ہے۔ کیا اس قدر جہالت کہ مشکوٰۃ کی کتاب الایمان کی حدیث کی بھی خبر نہیں۔ کیا یہ عزت کا موجب ہے۔ اور اس سے مولویت کے دامن کو کوئی ذلت کا دعبہ نہیں لگتا؟ پھر جبکہ یہ امر بیدک پر عام طور پر کھل گیا اور ہزار ماہل علم کو معلوم ہو گیا کہ محمد حسین نہ صرف علم صرف و نحو سے ناواقف ہے۔ بلکہ جو کچھ احادیث کے الفاظ ہیں اُن سے بھی بے خبر ہے۔ تو کیا یہ شہرت اُس کی عزت کا موجب ہوئی یا اُس کی ذلت کا؟

پھر تیسرا پہلو ۷۱ نومبر ۱۸۹۸ء کی پیشگوئی کے پورا ہونے کا یہ ہے۔ کہ مسٹر جے۔ ایم۔ ڈوئی صاحب بہادر سابق ڈپٹی کمشنر و ڈسٹرکٹ مجسٹریٹ ضلع گورداسپور نے اپنے حکم ۲۲ فروری ۱۸۹۹ء میں مولوی محمد حسین سے اس اقرار پر دستخط کرائے۔ کہ وہ آئندہ مجھے دجال اور کافر اور کاذب نہیں کہے گا۔ اور قادیان کو چھوٹے کاف سے نہیں کہے گا۔ اور اُس نے عدالت کے سامنے کھڑے ہو کر اقرار کیا کہ آئندہ وہ مجھے کسی مجلس میں کافر نہیں کہے گا۔ اور نہ میرا نام دجال رکھے گا۔ اور نہ لوگوں میں مجھے جھوٹا اور کاذب کر کے مشہور کرے گا۔ اب دیکھو کہ اس اقرار کے بعد وہ استغناء اُس کا کہاں گیا جس کو اُس نے بنا اس تک قدم فرسانی کر کے طیار کیا تھا۔ اگر وہ اس فتویٰ دینے میں راستی پر ہوتا۔ تو اُس کو حاکم کے زور وئے یہ جواب دینا چاہیے تھا کہ میرے نزدیک بے شک یہ کافر ہے۔ اسلئے میں اُسکو کافر کہتا ہوں۔ اور دجال بھی ہے اس لئے میں اس کا نام دجال رکھتا ہوں۔ اور شیخیں واقعی جھوٹا ہے۔ اس لئے میں اس کو جھوٹا کہتا ہوں۔ بالخصوص جس حالت میں خدا تعالیٰ کے فضل اور کرم سے میں اب تک اور اخیر زندگی تک اُنہی عقائد پر قائم ہوں جن کو محمد حسین نے کلمات کفر قرار دیا ہے۔ تو پھر کیس قسم کی دیانت ہے کہ اُس نے

حاکم کے خوف سے اپنے تمام فتووں کو برباد کر لیا اور حکام کے سامنے اقرار کر دیا کہ میں آئندہ ان کو کافر نہیں کہوں گا۔ اور نہ ان کا نام دجال اور کاذب رکھوں گا۔ پس سوچنے کے لائق ہے کہ اس سے زیادہ اور کیا ذلت ہوگی کہ اس شخص نے اپنی عمارت کو اپنے ہاتھوں سے گرایا۔ اگر اس عمارت کی تقویٰ پر بنیاد ہوتی۔ تو ممکن نہ تھا کہ محمد حسین اپنی قدیم عادت سے باز آجاتا۔ ہاں یہ سچ ہے کہ اس نوٹس پر میں نے بھی دستخط کئے ہیں۔ مگر اس دستخط سے خدا اور ممتصفوں کے نزدیک میرے پر کچھ الزام نہیں آتا۔ اور نہ ایسے دستخط میری ذلت کا موجب ٹھہرتے ہیں۔ کیونکہ ابتدا سے میرا یہی مذہب ہے کہ میرے دعوے کے انکار کی وجہ سے کوئی شخص کافر یا دجال نہیں ہو سکتا۔ ہاں ضال اور جادہ صواب سے منحرف ضرور ہوگا۔ اور میں اس کا نام بے ایمان نہیں رکھتا۔ ہاں میں ایسے سب لوگوں کو ضال اور جادہ صدق و صواب سے دور سمجھتا ہوں جو ان سچائیوں سے انکار کرتے ہیں جو خدا تعالیٰ نے میرے پر کھولی ہیں۔ میں

یہ نکتہ یاد رکھنے کے لائق ہے کہ اپنے دعوے کے انکار کرنے والے کو کافر کہنا یہ صرف ان نبیوں کی شان ہے جو خدا تعالیٰ کی طرف سے شریعت اور احکام جدیدہ لاتے ہیں۔ لیکن صاحب الشریعت کے ماسوا جس قدر ظہم اور محدث ہیں گو وہ کیسی ہی جناب الہی میں اعلیٰ شان رکھتے ہوں اور خلعت مکالمہ الہیہ سے سرفراز ہوں۔ ان کے انکار سے کوئی کافر نہیں بنجاتا۔ ہاں بد قسمت منکر جو ان مقربان الہی کا انکار کرتا ہے وہ اپنے انکار کی شامت سے وق بدن سخت دل ہوتا جاتا ہے۔ یہاں تک کہ نور ایمان اُس کے اندر سے مفقود ہو جاتا ہے اور یہی اس حدیث نبویہ سے مستنبط ہوتا ہے کہ انکار اولیاء اور اُن سے دشمنی رکھنا اول انسان کو غفلت اور دنیا پرستی میں ڈالتا ہے اور پھر اعمالِ حسنہ اور افعالِ صدق اور اخلاص کی اُن سے توفیق چھین لیتا ہے۔ اور پھر آخر سلب ایمان کا موجب ہو کر دینداری کی اصل حقیقت اور مغز سے اُنکو بے نصیب اور بے برہہ کر دیتا ہے۔ اور یہی معنی ہیں اس حدیث کے کہ صن عاذا

بلاشبہ ایسے بڑے ایک آدمی کو ضلالت کی آلودگی سے مبتلا سمجھتا ہوں جو حق اور راستی سے منحرف ہے۔ لیکن میں کسی کلمہ گو کا نام کافر نہیں رکھتا جب تک وہ میری تکفیر اور تکذیب کر کے اپنے تئیں خود کافر نہ بنا ليوے۔ سو اس معاملہ میں ہمیشہ سے سبقت میرے مخالفوں کی طرف سے ہے کہ انہوں نے مجھ کو کافر کہا۔ میرے لئے فتویٰ طیار کیا۔ میں نے سبقت کر کے ان کے لئے کوئی فتویٰ طیار نہیں کیا۔ اور اس بات کا وہ خود اقرار کر سکتے ہیں کہ اگر میں اللہ تعالیٰ کے نزدیک مسلمان ہوں تو محمد کو کافر بنانے سے رسول اللہ صلی اللہ علیہ وسلم کا فتویٰ اُنپر یہی ہے کہ وہ خود کافر ہیں۔ سو میں اُن کو کافر نہیں کہتا۔ بلکہ وہ مجھ کو کافر کہہ کر خود فتویٰ نبوی کے نیچے آتے ہیں۔ سو اگر مسٹر ڈوئی صاحب کے روبرو میں نے اس بات کا اقرار کیا ہے کہ میں اُنکو کافر نہیں کہوں گا۔ تو واقعی میرا یہی مذہب ہے

۱۲۱

وَلِيَّالِي فَقَدْ اَذْنَتْهُ للحرب۔ یعنی جو میرے ولی کا دشمن بنتا ہے تو میں اُس کو کہتا ہوں کہ بس اب میری لڑائی کے لئے طیار ہو جا۔ اگرچہ او اہل عداوت میں خداوند کریم و رحیم کے آگے ایسے لوگوں کی طرف سے کسی قدر عدم معرفت کا عذر ہو سکتا ہے۔ لیکن جب اس ولی اللہ کی تائید میں چاروں طرف سے نشان ظاہر ہونے شروع ہو جاتے ہیں اور نور قلب اس کو شناخت کر لیتا ہے اور اسکی قبولیت کی شہادت آسمان اور زمین دونوں کی طرف سے برآواز بلند کافوں کو سنائی دیتی ہے تو نفوذ باللہ اس حالت میں جو شخص عداوت اور عناد سے باز نہیں آتا اور طریق تقویٰ کو بجلی الوداع کہہ کر دل کو سخت کر لیتا ہے اور عناد اور دشمنی سے ہر وقت درپے ایذا رہتا ہے۔ تو اس حالت میں وہ حدیث مذکورہ بالا کے ماتحت آجاتا ہے۔ خدا تعالیٰ بڑا کریم و رحیم ہے وہ انسان کو جلد نہیں پکڑتا۔ لیکن جب انسان نا انصافی اور ظلم کرتا کرتا حد سے گزر جاتا اور بہر حال اس عمارت کو گرانا چاہتا ہے اور اس باغ کو جلانا چاہتا ہے جس کو خدا تعالیٰ نے اپنے ہاتھ سے طیار کیا ہے۔ تو اس صورت میں تقدیم سے اور جب سے کہ سلسلہ نبوت کی بنیاد پڑی ہے عادی اللہ یہی ہے کہ وہ ایسے مفسد کا دشمن

کہ میں کسی مسلمان کو کافر نہیں جانتا۔ ہاں یہ عقیدہ رکھتا ہوں کہ جو شخص مسلمان ہو کر ایک سچے ولی اللہ کے دشمن بنجاتے ہیں۔ اُن سے نیک عملوں کی توفیق چھین لی جاتی ہے۔ اور دن بدن اُن کے دل کا نور کم ہوتا جاتا ہے۔ یہاں تک کہ ایک دن پیرا رخِ سحری کی طرح گل ہو جاتا ہے۔ سو یہ میرا عقیدہ اپنی طرف سے نہیں ہے۔ بلکہ رسول اللہ صلی اللہ علیہ وسلم کی طرف سے ہے۔ غرض جس شخص نے ناحق جوش میں آکر مجھ کو کافر قرار دیا اور میرے لئے فتویٰ طیار کیا کہ یہ شخص کافر و کذاب ہے۔ اس نے خدا تعالیٰ کے حکم سے تو کچھ خوف نہ کیا کہ وہ اہل قبلہ اور کلمہ گو کو کیوں کافر میناتا ہے اور ہزار ہا بندگانِ خدا کو جو کتاب اللہ کے تابع اور شہداءِ اسلام ظاہر کرتے ہیں کیوں دائرہ اسلام سے خارج کرتا ہے۔ لیکن مجھ پر طبعاً ایک حکم کی سے ہمیشہ کے لئے یہ قہر کر لیا کہ میں آئندہ انکو کافر اور کذاب اور کذاب نہیں کہوں گا۔

ہو جاتا ہے اور سب سے پہلے دولتِ ایمان اُس سے چھین لیتا ہے۔ تب طعم کی طرح صرف لغافلہ اور زبانی قبیل و قال اُس کے پاس رہ جاتی ہے۔ اور جو نیک بندوں کی خدا تعالیٰ کی طرف نسبت افس اور شوق اور ذوق اور محبت اور تبتل اور تقویٰ کی ہوتی ہے وہ اُس سے کھوئی جاتی ہے اور وہ خود محسوس کرتا ہے کہ آیام موجودہ سے دس سال پہلے جو کچھ اُسکو رقت اور انشراح اور بسط اور خدا کی طرف جھکنے اور دنیا اور اہل دنیا سے بیزارگی کی حالت دل میں موجود تھی۔ اور جس طرح سچے زہر کی چمک کبھی کبھی اُسکو آگاہ کرتی تھی کہ وہ خدا کے عباد صالحین میں سے ہو سکتا ہے۔ اب وہ چمک بجلی اُس کے اندر سے جاتی رہی ہے اور دنیا طلبی کی ایک آگ اُسکے اندر بھڑک اُٹھتی ہے اور انکارِ اہل اللہ کی شامت سے اُس کو یہ بھی خیال نہیں آتا کہ جس زمانہ میں اُس کے خیال نیک اور پاک اور زاہد نہ تھے۔ اب اُس زمانہ کی نسبت اُس کی عمر بہت زیادہ ہو گئی ہے۔ غرض اُسکو کچھ سمجھ نہیں آتا کہ مجھ کو کیا ہو گیا۔ اور دنیا طلبی میں رگا جانا اور دنیا کا جاہ و دھونڈنا ہے۔ حالانکہ موت کے قریب ہوتا ہے۔ غرض اسی طرح ایمان کا نور اُس کے دل سے چھین لیتے ہیں۔ اور ادنیاء اللہ کی عداوت سے دوسرا سبب سلبِ ایمان کا

اور آپ ہی فتویٰ طیار کیا اور آپ ہی حکام کے خوف سے منسوخ کر دیا اور ساتھ ہی جعفر زٹلی وغیرہ کی قلمیں ٹوٹ گئیں۔ اور بایں ہمہ رسوائی۔ پھر محمد حسین نے اپنے دوستوں کے پاس یہ ظاہر کیا کہ فیصلہ میری منشا کے موافق ہوا ہے۔ لیکن سوچ کر دیکھو کہ کیا محمد حسین کا یہی منشاء تھا۔ کہ آئندہ مجھے کافر نہ کہے اور تکذیب نہ کرے۔ اور ان باتوں سے توبہ کر کے اپنا منہ بند کر لے۔ اور کیا جعفر زٹلی یہ چاہتا تھا کہ اپنی گندی تحریروں سے باز آجائے؟ پس اگر یہ وہی بات نہیں جو اشتہار ۲۱ نومبر ۱۸۹۵ء کی پیشگوئی پوری ہو گئی اور خدا نے میرے ذلیل کرنے والے کو ذلیل کیا ہے تو اور کیا ہے؟ جس شخص نے اپنے رسالوں میں یہ عہد شائع کیا تھا کہ میں اس شخص کو مرتے دم تک کافر اور دجال کہتا رہوں گا جب تک وہ میرا مذہب قبول نہ کرے۔ تو اس میں اسکی کیا عزت رہی جو اس

یہ بھی ہوتا ہے کہ وہ اس ولی اللہ کی ہر حالت میں مخالفت کرتا رہتا ہے جو سرچشمہ نبوت سے پانی پیتا ہے جس کو سچائی پر قائم کیا جاتا ہے۔ سو چونکہ اس کی حادث ہو جاتی ہے کہ خواہ مخواہ ہر ایک ایسی سچائی کو رد کرتا ہے جو اس ولی کے منہ سے نکلتی ہے۔ اور جس قدر اسکی تائید میں نشان ظاہر ہوتے ہیں یہ خیال کر لیتا ہے کہ ایسا ہونا مجھوں سے ممکن ہے۔ اس لئے رفتہ رفتہ سلسلہ نبوت بھی اُسپر مشتبہ ہو جاتا ہے۔ لہذا انجام کار اس مخالفت کے پردہ میں اس کی ایمانی عمارت کی بنائیں گرنی شروع ہو جاتی ہیں یہاں تک کہ کسی دن کسی ایسے عظیم الشان مسئلہ کی مخالفت یا نشان کا انکار کر بیٹھتا ہے جس سے ایمان جاتا رہتا ہے۔ ہاں اگر کسی کا کوئی سابق نیک عمل ہو جو حضرت احدیت میں محفوظ ہو تو ممکن ہے کہ آخر کار عمارت ازلی اُسکو تمام لے اور وہ رات کو یادوں کو یکدم اپنی حالت کا مطالعہ کرے یا بعض ایسے امور اسکی آنکھ روشن کرنے کیلئے پیدا ہو جائیں جن سے یکدم وہ خواب غفلت سے جاگ اٹھے۔ وذلک فضل اللہ یؤتیہ من یشاء واللہ ذو الفضل العظیم منہ

عہد کو اُس نے توڑ دیا۔ اور وہ جعفر زٹلی جو گندی گالیوں سے کسی طرح باز نہیں  
 آتا تھا۔ اگر ذلت کی موت اُس پر وارد نہیں ہوئی تو اب کیوں نہیں گالیاں نکالتا۔  
 اور اب ابو الحسن تبتی کہاں ہے۔ اُس کی زبان کیوں بند ہو گئی۔ کیا اُس کے  
 گندے ارادوں پر کوئی انقلاب نہیں آیا؟ پس یہی تو وہ ذلت ہے جو پیشگوئی  
 کا منشاء تھا کہ ان سب کے مُنہ میں لگام دی گئی۔ اور درحقیقت اس الہام کی تشریح  
 جو ۲۱ نومبر ۱۸۹۸ء کو ہوئی۔ اُس الہام نے دوبارہ کر دی ہے جو بتاریخ ۲۱ فروری  
 ۱۸۹۹ء رسالہ حقیقت المہدی میں شائع کیا گیا۔ بلکہ عجیب تر بات یہ ہے کہ  
 ۲۱ نومبر ۱۸۹۸ء کے اشتہار میں جو الہام شائع ہوا تھا۔ اُس میں ایک یہ فقرہ  
 تھا کہ **يَعْضُ الظَّالِمُ عَلٰی بَدَنِہِ**۔ اور پھر یہی فقرہ ۲۱ فروری ۱۸۹۹ء کے  
 الہام میں بھی جو ۲۱ نومبر ۱۸۹۸ء کے الہام کے لئے بطور شرح کے آیا ہے۔  
 جیسا کہ رسالہ حقیقت المہدی کے صفحہ ۱۲ سے ظاہر ہے۔ پس ان دونوں  
 الہاموں کے مقابلہ سے ظاہر ہو گا کہ یہ دوسرا الہام جو ۲۱ نومبر ۱۸۹۸ء کے  
 الہام سے قریباً ۳ ماہ بعد ہوا ہے۔ اس پہلے الہام کی تشریح کرتا ہے۔ اور  
 اس بات کو کھول کر بیان کرتا ہے کہ وہ ذلت جس کا وعدہ اشتہار ۲۱ نومبر ۱۸۹۸ء  
 میں تھا۔ وہ کس رنگ میں پوری ہوگی۔ اسی غرض سے یہ مؤخر الذکر الہام جو ۲۱  
 فروری ۱۸۹۹ء کو ہوا پہلے الہام کے ایک فقرہ کا اعادہ کر کے ایک اور فقرہ بطور  
 تشریح اسکے ساتھ بیان کرتا ہے۔ یعنی پہلا الہام جو اشتہار ۲۱ نومبر ۱۸۹۸ء  
 میں درج ہے۔ جو محمد حسین اور جعفر زٹلی اور ابو الحسن تبتی کی ذلت کی پیشگوئی کرتا  
 ہے۔ اس میں یہ فقرہ تھا کہ **يَعْضُ الظَّالِمُ عَلٰی بَدَنِہِ**۔ یعنی ظالم اپنے ہاتھ  
 کاٹے گا اور دوسرے الہام میں جو ۲۱ فروری ۱۸۹۹ء میں بذریعہ رسالہ  
 حقیقت المہدی شائع ہوا۔ اس میں یہی فقرہ ایک زیادہ فقرہ کے ساتھ اس طرح پر

لکھا گیا ہے۔ بعض الظالم علی یدہ ویوثق۔ اور اس فقرہ کے معنی اسی  
 رسالہ حقیقت المہدی کے صفحہ ۱۲ کی اخیر سطر اور صفحہ ۱۳ کی پہلی سطر میں یہ بیان  
 کئے گئے ہیں۔ ظالم اپنے ہاتھ کاٹے گا اور اپنی شرارتوں سے روکا  
 جائے گا۔ اب کیونکہ اس تشریح میں صاف بتلایا گیا ہے کہ ذلت کس قسم کی  
 ہوگی۔ یعنی یہ ذلت ہوگی کہ محمد حسین اور جعفر زٹلی اور ابوالحسن تقی اپنی گندی اور  
 بے حیائی کی تحریروں سے روکے جائیں گے۔ اور جو سلسلہ انہوں نے گالیاں دینے  
 اور بے حیائی کے بیجا حملوں اور ہماری پرائیویٹ زندگی اور خانہ دانی تعلقات کی  
 نسبت نہایت درجہ کمینہ پن کی شرارت اور بد زبانی اور افترا اور جھوٹ سے شائع  
 کیا تھا۔ وہ جبراً بند کیا جائے گا۔ اب سوچو کہ کیا وہ سلسلہ بند کیا گیا یا نہیں اور  
 کیا وہ شیطانی کارروائیاں جو ناپاک زندگی کا خاصہ ہوتی ہیں جن کی بیجا غلو سے  
 پاکدامن بیویوں آل رسول صلی اللہ علیہ وسلم پر گندہ زبانی کے حملے کرنے کی  
 نوبت پہنچ گئی تھی۔ کیا یہ پلید اور بے حیائی کے طریق جو محمد حسین اور اس کے دوست  
 جعفر زٹلی نے اختیار کئے تھے حاکم مجاز کے حکم سے روکے گئے یا نہیں۔ اور کیا  
 یہ گندہ زبانی کی عادت جس کو کسی طرح یہ لوگ چھوڑنا نہیں چاہتے تھے چھڑانی گئی  
 یا نہیں۔ پس ایک عقلمند انسان کے لئے یہ ذلت کچھ تھوڑی نہیں کہ اس کی  
 خلاف تہذیب اور بے حیائی اور سفلہ پن کی عادات کے کاغذات عدالت میں  
 پیش کئے جائیں اور پڑھے جائیں۔ اور عام اجلاس میں سب پر یہ بات کھلے اور  
 ہزار ہا لوگوں میں شہرت پائے کہ مولوی کہلا کر ان لوگوں کی یہ تہذیب اور شہرت  
 ہے۔ اب خود سوچ لو۔ کہ کیا اس حد تک کسی شخص کی گندی کارروائیاں گندے  
 عادات۔ گندے اخلاق حکام اور پبلک پر ظاہر ہونا کیا یہ عزت ہے یا بیعزت ہے؟  
 اور کیا ایسے نفرتی اور ناپاک شیوہ پر عدالت کی طرف سے مواخذہ ہونا کچھ مفرازی

موجب ہے یا شان مولویت کو اس سے ذلت کا دھبہ لگتا ہے۔ اگر ہمارے معترضوں میں حقائق شناسی کا شناس کچھ باقی رہتا۔ تو ایسا صریح باطل اعتراض ہرگز پیش نہ کرتے کہ ۲۱ نومبر ۱۸۹۸ء کے اشتہار کی ذلت کی پیشگوئی پوری نہیں ہوئی کیونکہ یہ پیشگوئی تو ایسے زور شور سے پوری ہو گئی کہ عدالت کے کمرہ میں ہی لوگ بول اٹھے کہ آج خدا کا فرمودہ پورا ہو گیا۔ صد ہا لوگوں کو یہ بات معلوم ہو گئی کہ جب محمد حسین کو یہ فہمائش کی گئی کہ آئندہ ایسی گندی تحریریں شائع نہ کرے اور کافر اور دجال اور کاذب بھی نہ کہے۔ تو مسٹر بروں صاحب ہمارا وکیل بھی بے اختیار بول اٹھا کہ پیشگوئی پوری ہو گئی۔ یاد ہے کہ موجودہ کاغذات کے رُوسے جو عدالت کے سامنے تھے۔ عدالت نے یہ معلوم کر لیا تھا کہ محمد حسین نے مع جعفر زلمی کے یہ زیادتی کی ہے کہ مجھے نہایت گندی گالیاں دی ہیں اور میرے پرائیویٹ تعلقات میں سفلہ پن سے گندہ دہانی ظاہر کی ہے یہاں تک کہ تصویریں چھاپی ہیں۔ لیکن عدالت نے احتیاطاً آئندہ کی روک کے لئے اس نوٹس میں فریقین کو شامل کر لیا تا اس طریق سے بکلی سدباب کرے۔ مسٹر جے۔ ایم۔ ڈوئی صاحب زندہ موجود ہیں جن کے سامنے یہ کاغذات پیش ہوئے تھے۔ اور اب تک وہ مثل موجود ہے جس میں وہ تمام کاغذات نپٹی کئے گئے۔ کیا کوئی ثابت کر سکتا ہے کہ عدالت میں محمد حسین کی طرف سے بھی کوئی ایسے کاغذات پیش ہوئے جن میں میں نے بھی سفلہ پن کی راہ سے گندی تحریریں شائع کی ہوں۔ عدالت نے اپنے نوٹس میں قبول کر لیا ہے کہ ان گندی تحریروں کے مقابل پر جو مسراسر حیاہ اور تہذیب کے مخالف تھیں۔ میری طرف سے صرف یہ کارروائی ہوئی کہ میں نے جناب الہی میں اپیل کیا۔ اب ظاہر ہے کہ ایک شریف کے لئے یہ حالت موت سے بدتر ہے کہ اس کا یہ رویہ عدالت پر کھل جائے کہ وہ ایسی گند زبانی



کی عادت رکھتا ہے۔ بلکہ ایک شریف تو اس خجالت سے جیتا ہی مہربانا ہے۔ کہ  
 حاکم مجاز عدالت کی کرسی پر اُسکو یہ کہے کہ یہ کیا گندہ طریق ہے جو تو نے اختیار کیا۔  
 اور ان کارروائیوں کا نتیجہ ذلت ہونا یہ تو ایب ادنیٰ امر ہے۔ خود پولیس کے افسر  
 جنہوں نے مقدمہ اٹھایا تھا۔ اُن سے پوچھنا چاہیے کہ اُس کارروائی کے دوران  
 میں جبکہ وہ محمد حسین اور جعفر زئی کی گندہ زبانی کے کاغذات پیش کر رہے تھے۔  
 کیا میری گندہ زبانی کا بھی کوئی کاغذ اُنکو ملا۔ جس کو اُنہوں نے عدالت میں پیش  
 کیا۔ اور چاہو تو محمد حسین کو حلقاً پوچھ کر دیکھ لو کہ کیا جو واقعات عدالت میں تپڑ  
 گزرے اور جب کہ عدالت نے تم سے سوالات کئے کہ کیا یہ گندی تحریریں تمہاری  
 تحریریں ہیں۔ اور کیا جعفر زئی سے تمہارا کچھ تعلق ہے یا نہیں۔ تو ان سوالات  
 کے وقت تمہارے دل کا کیا حال تھا۔ کیا اُسوقت تمہارا دل حاکم کے ان سوالات  
 کو اپنی عزت سمجھتا تھا یا ذلت سمجھ کر خرق ہوتا جاتا تھا۔ اگر اتنے واقعات کے  
 جمع ہونے سے جو ہم لکھ چکے ہیں پھر بھی ذلت نہیں ہوئی اور عزت میں کچھ بھی  
 فرق نہیں آیا۔ تو ہمیں اقرار کرنا پڑے گا۔ کہ آپ لوگوں کی عزت بڑی کمی ہے۔  
 پھر واسو اس کے ۲۲ نومبر ۱۸۹۵ء کے اشتہار کی میعاد کے اندر گئی اور ایسے  
 امور بھی ظاہر ہوئے ہیں جن سے بلاشبہ مولوی محمد حسین صاحب کی حاملانہ عزت  
 میں اس قدر فرق آیا ہے کہ گویا وہ خاک میں مل گئی ہے۔ ازاں جملہ ایک یہ ہے کہ  
 مولوی صاحب موصوف نے پرچہ پیسہ اخبار اور اخبار عام میں کمال حق پوشی  
 کی راہ سے یہ شائع کر دیا تھا کہ وہ مقدمہ جو پولیس کی رپورٹ پر مجھ پر اور انپر دائر  
 کیا گیا تھا۔ جو ۲۲ فروری ۱۸۹۵ء میں فیصلہ ہوا۔ اس میں گویا یہ عاجز بری نہیں  
 ہوا بلکہ ڈسپاچ ہوا۔ اور بڑے زور شور سے یہ دعویٰ کیا تھا کہ فیصلہ میں مسٹر  
 ڈوئی صاحب کی طرف سے ڈسپاچ کا لفظ ہے اور ڈسپاچ بری کو نہیں کہتے

بلکہ جس پر جرم ثابت نہ ہو سکے اُس کا نام ڈسپاچ ہے۔ اور اس اعتراض سے محمد حسین کی غرض یہ تھی کہ تا لوگوں پر یہ ظاہر کرے کہ پیشگوئی پوری نہیں ہوئی۔ لیکن جیسا کہ ہم اسی کتاب کے صفحہ ۸۱ میں تحریر کر چکے ہیں۔ یہ اُس کی طرف سے محض افتراء تھا۔ اور دراصل ڈسپاچ کا ترجمہ بری ہے اور کچھ نہیں۔ اور اُس نے عقلمندوں کے نزدیک بری کے انکار سے اپنی بڑی پردہ درمی کرائی۔ کہ اس بات سے انکار کیا۔ کہ ڈسپاچ کا ترجمہ بری نہیں ہے۔ چنانچہ اسی صفحہ مذکورہ یعنی صفحہ ۸۱ میں یہ تفصیل میں نے لکھ دیا ہے کہ انگریزی زبان میں کسی کو جرم سے بری سمجھنے یا بری کرنے کے لئے دو لفظ استعمال ہوتے ہیں۔ (۱) ایک ڈسپاچ۔ (۲) دوسرے ایکٹ۔ ڈسپاچ اُس جگہ بولا جاتا ہے کہ جہاں سالک مجوز کی نظر میں جرم کا ابتدا سے ہی کچھ ثبوت نہ ہو۔ اور تحقیقات کے تمام سلسلہ میں کوئی ایسی بات پیدا نہ ہو جو اُس کو مجرم ٹھہرا سکے اور فرد قرار داد جرم قائم کرنے کے لائق کر سکے۔ غرض اسکے دامن عصمت پر کوئی غبار نہ پڑ سکے۔ اور بوجہ اس کے کہ جرم کے ارتکاب کا کچھ بھی ثبوت نہیں۔ مُلزم کو چھوڑا جائے۔ اور ایکٹ اُس جگہ بولا جاتا ہے جہاں اول جرم ثابت ہو جائے اور فرد قرار داد جرم لگائی جائے اور پھر مجرم اپنی صفائی کا ثبوت دیکر اس الزام کو رہائی پائے۔ غرض ان دونوں لفظوں میں قانونی طور پر فرق یہی ہے کہ ڈسپاچ وہ بریت کی قسم ہے کہ جہاں سرے سے جرم ثابت ہی نہ ہو سکے۔ اور ایکٹ وہ بریت کی قسم ہے کہ جہاں جرم تو ثابت ہو جائے اور فرد قرار داد بھی لگ جائے مگر آخر میں مُلزم کی صفائی ثابت ہو جائے۔ اور عربی میں بریت کا لفظ ایک تھوٹے سے تصرف کے ساتھ ان دونوں مفہوموں پر مشتمل ہے۔ یعنی جب ایک مُلزم ایسی حالت میں چھوڑا جائے کہ اُس کے دامن عصمت پر کوئی دھبہ جرم کا لگ نہیں سکا۔ اور وہ ابتدا سے کبھی اس نظر سے دیکھا ہی نہیں گیا کہ وہ مجرم ہے

یہاں تک کہ جیسا کہ وہ داغ سے پاک عدالت کے کمرہ میں آیا ویسا ہی داغ سے پاک عدالت کے کمرے سے نکل گیا۔ ایسی قسم کے ملزم کو عربی زبان میں بری کہتے ہیں۔ اور جب ایک ملزم پر مجرم ہونے کا قوی شہدہ گذر گیا اور مجرموں کی طرح اُس سے کاہروائی کی گئی اور اس تمام ذلت کے بعد اُس نے اپنی صفائی کی شہادتوں کے ساتھ اس شہدہ کو اپنے سر پر سے دُور کر دیا۔ تو ایسے ملزم کا نام عربی زبان میں مبرء ہے۔ پس اس تحقیق سے ثابت ہوا کہ ڈسچارج کا عربی میں ٹھیک ٹھیک ترجمہ بری ہے اور ایکڑٹ کا ترجمہ مبرء ہے۔ عرب کے یہ دو مقولے ہیں کہ انا جری من ذالک وانا مبرء من ذالک۔ پہلے قول کے یہ معنی ہیں کہ میرے پر کوئی گتہ ثابت نہیں کی گئی۔ اور دوسرے قول کے یہ معنی ہیں کہ میری صفائی ثابت کی گئی ہے۔ اور قرآن شریف میں یہ دونوں محاورے موجود ہیں۔ چنانچہ بری کا لفظ قرآن شریف میں بعینہ ڈسچارج کے معنوں پر بولا گیا ہے۔ جیسا کہ وہ فرماتا ہے۔ ومن یکسب خطیئة او اثماً ثم یرم بہ بریماً فقد احمَل بہتاً تا و اثماً مبیناً۔ الحجر و نبرہ سورہ نساء۔ یعنی جو شخص کوئی خطا یا کوئی گناہ کرے۔ اور پھر کسی ایسے شخص پر وہ گناہ لگا دے جس پر وہ گناہ ثابت نہیں۔ تو اُس نے ایک کھلے کھلے بہتان اور گناہ کا بوجھ اپنی گردن پر لیا۔ اور مبرء کی مثال قرآن شریف میں یہ ہے کہ اللہ تعالیٰ فرماتا ہے۔ اولئک مبرءون ممتا یقولون۔ یہ اُس مقام کی آیت ہے کہ جہاں بے لوث اور بے گناہ ہونا ایک کا ایک وقت تک مُشتبہ رہا۔ پھر خدا نے اُس کی طرف سے ڈیفنس پیش کر کے اُس کی بریت کی۔ اب آیت یکرم بہ بریماً سے بے بدانت ظاہر ہے کہ خدا تعالیٰ نے ایسے شخص کا نام بری رکھا ہے جس پر کوئی گناہ ثابت نہیں کیا گیا۔ اور یہی وہ مفہوم ہے جس کو انگریزی میں ڈسچارج کہتے ہیں۔ لیکن اگر کوئی

مکابروہ کی راہ سے یہ کہے کہ اس جگہ بری کے لفظ سے وہ شخص مراد ہے جو مجرم ثابت ہونے کے بعد اپنی صفائی کے گواہوں کے ذریعہ سے اپنی بریت ظاہر کرے۔ تو ایسا خیال بدیہی طور پر باطل ہے۔ کیونکہ اگر خدا تعالیٰ کا بری کے لفظ سے یہی منشاء ہے تو اس سے یہ خرابی پیدا ہوگی کہ اس آیت سے یہ فتویٰ ملے گا۔ کہ خدا تعالیٰ کے نزدیک ایسے شخص پر جس کا گناہ ثابت نہیں۔ کسی گناہ کی تہمت لگانا کوئی مجرم نہیں ہوگا۔ گو وہ مستور الحال شریفوں کی طرح زندگی بسر کرتا ہی ہو۔ اور صرف یہ کسر ہو کہ ابھی اُس نے بے قصور ہونا عدالت میں حاضر ہو کر ثابت نہیں کیا۔ حالانکہ ایسا سمجھنا صریح باطل ہے اور اس سے تمام تعلیم قرآن شریف کی زیر اثر ہو جاتی ہے۔ کیونکہ اس صورت میں جائز ہوگا کہ جو لوگ مثلاً ایسی مستور الحال عورتوں پر زنا کی تہمت لگاتے ہیں۔ جنہوں نے عدالت میں حاضر ہو کر اس بات کا ثبوت نہیں دیا کہ وہ ہر قسم کی بدکاری سے مدت العمر محفوظ رہے ہیں۔ وہ کچھ گناہ نہیں کرتے۔ اور اُنکو روا ہے کہ مستور الحال عورتوں پر ایسی تہمتیں لگایا کریں حالانکہ ایسا خیال کرنا اس مندرجہ ذیل آیت کے رو سے صریح حرام اور معصیت ہے۔ کیونکہ اللہ تعالیٰ فرماتا ہے۔ وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شُهَدَاءَ فَاجْلِدُوهُمْ ثَمَانِينَ جَلْدَةً۔ یعنی جو لوگ ایسی عورتوں پر زنا کی تہمت لگاتے ہیں جن کا زنا کار ہونا ثابت نہیں ہے۔ بلکہ مستور الحال ہیں۔ اگر وہ لوگ چار گواہ سے اپنے اس الزام کو ثابت نہ کریں تو انکو آٹھ تہمت مارنے چاہئیں۔ اب دیکھو کہ ان عورتوں کا نام خدا نے بری رکھا ہے جن کا زانیہ ہونا ثابت نہیں۔ پس بری کے لفظ کی یہ تشریح بعینہ ڈسچارج کے مفہوم سے مطابقت ہے۔ کیونکہ اگر بری کا لفظ جو قرآن نے یہ مراد یہ بتایا میں استعمال کیا ہے۔ صرف ایسی صورت پر بولا جاتا ہے کہ جبکہ کسی کو مجرم ٹھہرا کر اُس پر فرد قرار داد مجرم لگائی جائے

۱۳۵

اور پھر وہ گواہوں کی شہادت سے اپنی صفائی ثابت کرے۔ اور استغاثہ کا ثبوت ڈیفنس کے ثبوت سے ٹوٹ جائے تو اس صورت میں ہر ایک شریہ کو آزادی ہوگی کہ ایسی تمام عورتوں پر زنا کا الزام لگا دے جنہوں نے معتمد گواہوں کے ذریعہ سے عدالت میں ثابت نہیں کر دیا کہ وہ زانیہ نہیں ہیں۔ خواہ وہ رسولوں اور نبیوں کی عورتیں ہوں۔ اور خواہ صحابہ کی۔ اور خواہ اولیاء اللہ کی اور خواہ اہل بیت کی عورتیں ہوں۔ اور ظاہر ہے کہ آیت یرمہ بہ برتیا میں بری کے لفظ کے ایسے معنی کرنے صاف الحاد ہے جو ہرگز خدا تعالیٰ کا منشاء نہیں ہے بلکہ بدیہی طور پر معلوم ہوتا ہے کہ اس آیت میں بری کے لفظ سے خدا تعالیٰ کا یہی منشاء ہے کہ جو مستور الحال لوگ ہیں خواہ مرد ہیں خواہ عورتیں ہیں جن کا کوئی گناہ ثابت نہیں وہ سب بری کے نام کے مستحق ہیں۔ اور بتیہ ثبوت اُن پر کوئی تہمت لگانا فسق ہے جس سے خدا تعالیٰ اس آیت میں منع فرماتا ہے۔ اور اگر کسی کو نبیوں اور رسولوں کی کچھ پرواہ نہ ہو۔ اور اپنی ضد سے باز نہ آوے۔ تو پھر ذرا شرم کر کے اپنی عورتوں کی نسبت ہی کچھ انصاف کرے کہ کیا اگر اُن پر کوئی شخص اُن کی عفت کے مخالف کوئی ایسی ناپاک تہمت لگا دے جس کا کوئی ثبوت نہ ہو تو کیا وہ عورتیں آیت یرمہ بہ برتیا کی مصداق ٹھہر کر بری سمجھی جاسکتی ہیں اور ایسا تہمت لگانا اولاد منرا کے لائق ٹھہرتا ہے۔ یا وہ محض اس حالت میں بری سمجھی جائیں گی جبکہ وہ اپنی صفائی اور پاکدامنی کے بارے میں عدالت میں گواہ گذارنیں اور جب تک وہ بذریعہ شہادتوں کے اپنی عفت کا عدالت میں ثبوت نہ دیں تب تک جو شخص چاہے اُنکی عفت پر حملہ کیا کرے۔ اور اُن کو غیر بری قرار دے۔ اور ظاہر ہے کہ خدا تعالیٰ نے آیت موصوفہ میں بار ثبوت تہمت لگانے پر رکھا ہے۔ اور جب تک تہمت لگانے والا کسی گناہ کا ثبوت نہ کرے تب تک تمام فردوں اور عورتوں کو بری کہلانے کے مستحق ٹھہرایا ہے۔ پس قرآن اور زبانِ عرب کے رُو سے بری کے معنی ایسے وسیع ہیں کہ جب تک کسی پر کسی

جرم کا ثبوت نہ ہو وہ بری کہلائے گا۔ کیونکہ انسان کے لئے بری ہونا طبعی حالت ہے۔ اور گناہ ایک عارضہ ہے جو بچپن سے لاحق ہوتا ہے۔

ایک اور امر عظیم الشان ہے جو اشتہار ۲۱ نومبر ۱۸۹۸ء کی میعاد میں ظہور میں آیا۔ جس سے اشتہار مذکورہ کی پیشگوئی کا پورا ہونا اور بھی وضاحت سے ثابت ہوتا ہے۔ کیونکہ وہ پیشگوئی جو چوتھا لڑکا ہونے کے بارے میں ضمیرہ انجام آتھم کے صفحہ ۵۸ میں کی گئی تھی جس کے ساتھ یہ شرط تھی کہ عبدالحق غزنوی جو امرتسر میں مولوی عبدالحق غزنوی کی جماعت میں رہتا ہے نہیں مرے گا جب تک یہ چوتھا لڑکا پیدا نہ ہو۔ وہ پیشگوئی اشتہار ۲۱ نومبر ۱۸۹۸ء کی میعاد کے اندر پوری ہو گئی اور وہ لڑکا بفضلہ تعالیٰ پیدا ہو گیا جس کا نام بفضلہ تعالیٰ مبارک اسحاق رکھا گیا۔ اور جیسا کہ پیشگوئی میں شرط تھی کہ عبدالحق غزنوی اس وقت تک زندہ ہو گا کہ چوتھا لڑکا پیدا ہو جائے گا ایسا ہی ظہور میں آیا۔ اور اب اس وقت تک کہ ۵ دسمبر ۱۸۹۹ء ہے۔ ہر ایک شخص امرتسر میں جا کر تحقیق کر لے کہ عبدالحق اب تک زندہ ہے۔ پس اس میں کیا شک ہے کہ یہ صاف صاف اور کھلی کھلی پیشگوئی محمد حسین اور اس کے گروہ کی عزت کا موجب نہیں ہو سکتی۔ کیونکہ خدا نے ایسے انسان کی دعا کو قبول کر کے جو محمد حسین اور اس کے گروہ کی نظر میں کافر اور بدحال ہے۔ اس کی پیشگوئی کے مطابق عبدالحق غزنوی کی زندگی میں اسکو پسر چہارم عنایت فرمایا۔ اور یہ ایک نابینا لڑکا ہے جو بجز صادق انسان کے اور کسی کے لئے ہرگز نہیں ہو سکتی۔ پس جبکہ اس پیشگوئی کا میعاد کے اندر پورا ہو جانا۔ اور عبدالحق کی زندگی میں ہی اس کا ظہور میں آنا میری عزت کا موجب ہوا۔ تو بلاشبہ محمد حسین اور اس کے گروہ جعفر زٹلی وغیرہ کی ذلت کا موجب ہوا ہو گا۔ یہ اور بات ہے کہ یہ لوگ ہر ایک بات میں اور ہر ایک موقع پر یہ کہتے رہیں۔ کہ

ہماری کچھ بھی ذلت نہیں ہوئی۔ لیکن جو شخص مُنصف ہو کر ان تمام واقعات کو پڑھے گا۔ اُسکو تو بہر حال ماننا پڑے گا۔ کہ بلاشبہ ذلت ہو چکی۔

اس جگہ میں افسوس یہ بھی لکھنا پڑا ہے کہ پچھ اخبار عام ۲۳، نوبر ۱۸۹۹ء میں ایک شخص ثناء اللہ نام امرتسری نے یہ مضمون چھپوایا ہے کہ اب تک مولوی محمد حسین کی کچھ بھی ذلت نہیں ہوئی۔ ہم حیران ہیں کہ اس صریح خلاف واقعہ امر کا کیا جواب لکھیں۔ ہم نہیں جانتے کہ ثناء اللہ صاحب کے خیال میں ذلت کس کو کہتے ہیں۔ ہاں ہم یہ قبول کرتے ہیں کہ ذلت کسی قسم کی ہوتی ہے اور انسانوں کی ہر ایک طبقہ کے مناسبتاً حال ایک قسم کی ذلت ہے۔ مثلاً زمینداروں میں سے ایک وہ ہیں جو فقط زرکاری دستک جاری ہونے سے اپنی ذلت خیال کرتے ہیں۔ اور انکے مقابل پر اس قسم کے زمیندار بھی دیکھے جاتے ہیں کہ قسط مالگذاری بروقت ادا نہ ہونے کی وجہ سے تحصیل کے چہرے اسی انکو پکڑ کر لیجاتے ہیں اور بوجہ نہ ادائیگی معاملہ کے سخت گوشمالی کرتے ہیں۔ بلکہ بعض اوقات دو چار جوتے اُنکو مار بھی دیتے ہیں اور وہ زمیندار ہنسختی سے مار کھا لیتے ہیں اور ذرا خیال نہیں کرتے کہ کچھ بھی انکی بے عزتی ہوئی ہے۔ اور اُن سے بھی زیادہ بعض شریر چوہڑوں اور چچاروں اور ساہنسیوں میں سے ایسے ہوتے ہیں کہ جو جیلخانہ میں جاتے ہیں اور چوہڑوں پر بید بھی کھاتے ہیں۔ اور باایں ہمہ کبھی نہیں سمجھتے کہ ہماری عزت میں کچھ بھی فرق آیا ہے۔ بلکہ جیل میں ہنستے رہتے اور گاتے رہتے ہیں گویا ایک نشے میں ہیں۔ اب چونکہ عزتیں کسی قسم کی اور ذلتیں بھی کسی قسم کی ہیں اس لئے یہ بات میاں ثناء اللہ سے پوچھنے کے لائق ہے کہ وہ کس امر کو شیخ محمد حسین کی ذلت قرار دیتے ہیں۔ اور اگر اتنی قابلِ شرم باتوں میں سے جو بیچارے محمد حسین کو پیش آئیں اب تک اُس کی کچھ بھی ذلت نہیں ہوئی تو ہمیں سمجھادیں کہ وہ کونسی صورت تھی جس سے اُسکی ذلت ہو سکتی اور بیان فرمائیں کہ

جو مولوی محمد حسین جیسی شان اور عزت کا آدمی ہو۔ اسکی ذلت کس قسم کی بیعزتی میں متصور ہے۔ اب تک تو ہم یہی سمجھے بیٹھے تھے کہ شریف اور معزز انسانوں کی عزت نہایت نازک ہوتی ہے اور تھوڑی سی کسر شان سے عزت میں فرق آجاتا ہو۔ مگر اب میاں ثناء اللہ صاحب کے بیان سے معلوم ہوتا ہے کہ ان تمام قابل شرم آدموں سے مولوی صاحب موصوف کی عزت میں کچھ بھی فرق نہیں آیا۔ پس اس صورت میں ہم اس انکار کا کچھ بھی جواب نہیں دے سکتے جب تک کہ میاں ثناء اللہ کھول کر ہمیں نہ بتلاویں کہ کس قسم کی ذلت ہونی چاہیے تھی جس سے موحدین کے اس ایڈوکیٹ کی عزت میں فرق آجاتا۔ اگر وہ معقول طور پر ہیں سمجھا دینے کے شریعوں اور معززوں اور ایسے نامی علماء کی ذلت اس قسم کی ہونی ضروری ہے۔ تو اس صورت میں اگر ہماری پیشگوئی کے رُوسے وہ خاص ذلت نہیں پہنچی جو پہنچی چاہیے تھی۔ تو ہم اقرار کر دیں گے کہ ابھی پیشگوئی پورے طور پر ظہور میں نہیں آئی۔ لیکن اب تک تو ہم مولوی محمد حسین کی عالمانہ حیثیت پر نظر کر کے یہی سمجھتے ہیں کہ پیشگوئی اتنی حیثیت کے مطابق اور نیز الہامی شرط کے مطابق پورے طور پر ظہور میں آچکی۔ مدت ہوئی کہ ہمیں ان تمام مولویوں سے ترکِ ملاقات ہے۔ ہمیں کچھ بھی معلوم نہیں کہ یہ لوگ اپنی بے عزتی کس حد کی ذلت میں خیال کرتے ہیں اور کس حد کی ذلت کو ہضم کر جاتے ہیں۔ میاں ثناء اللہ کو اعتراض کرنے کا بیشک حق ہے۔ مگر ہم جواب دینے سے معذور ہیں جب تک وہ کھول کر بیان

چچہ الہامی شرط یہ تھی کہ محمد حسین اور اس کے دو رفیقوں کی ذلت صرف اسی قسم کی ہوگی جس قسم کی ذلت انھوں نے پہنچائی تھی جیسا کہ الہام مندرجہ اشتہار ۲۱ نومبر ۱۸۹۶ء کے اس فقرہ سے ظاہر ہے کہ جزاء سیتة بمثلها و ترهقہم ذلۃ۔ پس الہامی شرط کو نظر انداز کر کے اعتراض اٹھانا نادان متعصبوں کا کام ہے نہ عقلمندوں اور معقولوں کا۔ ص ۱۸



نہ کریں کہ بے عزتی تب ہوتی تھی کہ جب ایسا ظہور میں آتا۔ ہم قبول کرتے ہیں کہ انسانوں کی مختلف طبقوں کے لحاظ سے بے عزتی بھی مختلف طور پر ہے اور ہر ایک کے لئے وجوہ ذلت کے جدا جدا ہیں۔ لیکن ہمیں کیا خبر ہے کہ آپ لوگوں نے مولوی محمد حسین کو کس طبقہ کا انسان قرار دیا ہے اور اُس کی ذلت کن امور میں تصور فرمائی ہے۔ ہماری دانست میں تو میاں ثناء اللہ کو مولوی محمد حسین صاحب سے کوئی پوشیدہ کینہ ہے کہ وہ اب تک اُن کی اس درجہ کی ذلت پر راضی نہیں ہو جو شریفوں اور معززوں اور اہل علم کے لئے کافی ہے۔

یہ تو ظاہر ہے کہ دنیا میں ذلت تین قسم کی ہوتی ہے۔ ایک تو جسمانی ذلت جس کے اکثر جرائم پیشہ تختہ مشق ہوتے رہتے ہیں۔ دوسرے اخلاقی ذلت۔ یہ تب ہوتی ہے جبکہ کسی کی اخلاقی حالت نہایت گندی ثابت ہو۔ اور اسپر اسکو برزنش ہو۔ تیسرے علمی پردہ دری کی ذلت۔ جس سے عالمانہ حیثیت خاک میں ملتی ہے۔ اب ظاہر ہے کہ اخلاقی ذلت ظہور میں آچکی ہے۔ اگر کسی کو شک ہے تو اُس مثل کو ملاحظہ کرے جو مسٹر جے۔ ایم۔ ڈوئی صاحب کی عدالت میں طیار ہوئی ہے۔ ایسا ہی عالمانہ حیثیت کی ذلت ظہور میں آچکی۔ اور عجب دت کے جملہ پر جو اعتراض محمد حسین صاحب نے کیا ہے۔ اور پھر جو ڈسچارج کا ترجمہ کرتے ہوئے اپنے فرمایا ہے کہ ڈسچارج کا ترجمہ بری نہیں ہے۔ ان دونوں اعتراضوں سے صاف طور پر کھل گیا کہ علاوہ کمالات نحو دانی اور حدیث دانی کے آپ کو قانون انگریزی میں بھی بہت کچھ دخل ہے۔ اور یاد رہے کہ دشمن کی ذلت ایک قسم کی یہ بھی ہوتی ہے کہ اُس کے مخالف کو جس کے ذلیل کرنے کیلئے ہر دم سد پیریں کرتا اور طرح طرح کے مکر استعمال میں لاتا ہے خدا تعالیٰ کی طرف سے عزت مل جائے۔ سو اس قسم کی ذلت بھی ظاہر ہے۔ کیونکہ ڈوئی صاحب کے

مقدمہ کے بعد جو کچھ خدا تعالیٰ کے فضل اور کرم نے میری طرف ایک دُنیا کو رُحج دیا اور لے رہا ہے۔ یہ ایک ایسا امر ہے جو اس شخص کی اس میں صریح ذلت ہے جو اس کے برخلاف میرے لئے چاہتا تھا۔ ہاں میاں ثناء اللہ کے تین اعتراض اور باقی ہیں۔ اور وہ یہ کہ وہ پرچہ اخبار عام میں یہ کہتا ہے کہ محمد حسین کو چار مہینے مل گئی ہے۔ اور کسی ریاست سے اس کا کچھ وظیفہ مقرر ہو گیا ہے۔ اور مسٹر جسٹس ڈوئی صاحب نے اُس کی منشاء کے موافق مقدمہ کیا ہے۔ "تیسرے اعتراض کے جواب کی کچھ ضرورت نہیں۔ کیونکہ ابھی ہم لکھ چکے ہیں کہ یہ دعویٰ تو مسر ترک حیا ہے کہ ایسا خیال کیا جائے کہ محمد حسین کے منشاء کے موافق مقدمہ ہوا ہے۔ خود محمد حسین کو قسم دیکر پوچھنا چاہیے کہ کیا اُس کا منشاء تھا کہ آئینہ کا فر اور دجال اور کاذب کہنے سے باز آجائے اور کیا اُس کا یہ منشاء تھا کہ آئینہ گالیوں اور فحش کہنے اور کہانے سے باز آجائے؟ پھر کون منصف اور صاحب حیا کہہ سکتا ہے کہ یہ مقدمہ محمد حسین کے منشاء کے موافق ہوا۔ ہاں اگر یہ اعتراض ہو کہ ہمیں بھی آئینہ موت اور ذلت کی پیشگوئی کرنے سے روکا گیا ہے۔ اس کا جواب یہ ہے کہ یہ ہماری کارروائی خود اس وقت سے پہلے ختم ہو چکی تھی کہ جب ڈوئی صاحب نے نوٹس میں ایسا لکھا گیا۔ بلکہ ہم اپنے رسالہ انجام آتھم میں تصریح لکھ چکے ہیں کہ ہم ان لوگوں کو آئینہ مخاطب کرنا بھی نہیں چاہتے جب تک یہ ہمیں مخاطب نہ کریں۔ اور ہم بدل بیزار اور متنفر ہیں کہ ان لوگوں کا نام بھی لیں چہ جائیکہ ان کے حق میں پیشگوئی کر کے اسی قدر خطاب سے انکو کچھ عزت دیں۔ ہمارا اندھا تین فرقوں کی نسبت تین پیشگوئیاں تھیں۔ سو ہم اپنے اس مدعا کو پورا کر چکے۔ اب کچھ بھی ہمیں ضرورت نہیں کہ ان لوگوں کی موت اور ذلت کی نسبت پیشگوئی کریں۔ اور یہ الزام کہ آئینہ عموماً الہامات کی اشاعت کرنے

اور ہر قسم کی پیشگوئیوں سے روکا گیا ہے۔ یہ ان لوگوں کی باتیں ہیں جو وعید لعنة  
 اللہ علی الکاذبین میں داخل ہیں۔ ہم اس مقدمہ کے بعد بہت سی پیشگوئیاں  
 کر چکے ہیں۔ پس یہ کیسا گندہ جھوٹ ہے کہ یہ لوگ شائع کرتے ہیں۔ رہا یہ سوال کہ  
 محمد حسین کو کچھ زمین مل گئی ہے یعنی بجائے ذلت کے عزت ہو گئی ہے۔ یہ نہایت  
 بیہودہ خیال ہے۔ بلکہ یہ اسوقت اعتراض کرنا چاہیے تھا کہ جب اس زمین سے  
 محمد حسین کو کچھ منفعت اٹھالیتا ابھی تو وہ ایک ابتلاء کے نیچے ہے کچھ معلوم نہیں کہ  
 اس زمین سے انجام کار کچھ زیر باری ہوگی یا کچھ منفعت ہوگی۔ ماسوا اس کے  
 کنز العمال کی کتاب المزارعة میں یعنی صفحہ ۷۳ میں جناب رسول اللہ صلی اللہ  
 علیہ وسلم سے یہ حدیث موجود ہے۔ لا تدخل سكة الحرث علی قوم الا  
 اذ لهم الله (طب عن ابی امامہ) یعنی کھیتی کا لوہا اور آلہ کسی قوم میں نہیں آتا۔  
 جو اُس قوم کو ذلیل نہیں کرتا۔ پھر اسی صفحہ میں ایک دوسری حدیث ہے۔ انہ  
 صلی اللہ علیہ وسلم رأى شیئا من الة الحرث فقال لا یدخل  
 هذا بیت قوم الا دخله الذل۔ (خ۔ عن ابی امامہ) یعنی آنحضرت  
 صلی اللہ علیہ وسلم نے ایک آلہ زراعت کا دیکھا اور فرمایا کہ یہ آلہ کسی قوم کے  
 گھر میں داخل نہیں ہوتا مگر اُس قوم کو ذلیل کر دیتا ہے۔ اب دیکھو ان احادیث  
 سے صریح طور پر ثابت ہے کہ جہاں کاشتکاری کا آلہ ہوگا وہیں ذلت ہوگی۔  
 اب ہم میاں شہداء اللہ کی بات مانیں یا رسول اللہ صلی اللہ علیہ وسلم کی۔ شخص  
 آنحضرت صلی اللہ علیہ وسلم کی بات پر ایمان رکھتا ہے اُس کو ماننا پڑیگا کہ  
 کسی کے گلے میں کاشتکاری کا سامان پڑنا یہ بھی ایک قسم کی ذلت ہے۔ سو  
 یہ تو میاں شہداء اللہ نے ہماری مدد کی کہ جس قسم کی ذلت کی ہمیں خبر تھی  
 نہیں تھی ہمیں خبر دیدی۔ ہمیں تو صرف پانچ قسم کی ذلت کی خبر تھی۔ اس

چھٹی قسم کی ذلت پر میاں شمار اللہ کی معرفت اطلاع ہوئی۔ اور یہی یہ بات کہ محمد حسین کا کسی ریاست میں وظیفہ مقرر ہو گیا ہے۔ یہ ایسا امر ہے کہ اس کو کوئی دانشمند عزت قرار نہیں دے گا۔ ان ریاستوں میں تو ہر ایک قسم کے لوگوں کے وظیفے مقرر ہیں جن میں سے بعض کے ناموں کا ذکر بھی قابل شرم ہے۔ پھر اگر محمد حسین کا وظیفہ بھی کسی نے مقرر کر دیا تو کس عزت کا موجب ہوا۔ بلکہ اس جگہ تو وہ فقرہ یاد آتا ہے کہ **بئس الفقیر علیٰ باب الامیر**۔ غرض یہ پیشگوئی جو محمد حسین اور اس کے دو رفیقوں کی نسبت تھی اعلیٰ درجہ پر پوری ہو گئی۔ ہم قبول کرتے ہیں جو ان لوگوں کی اس قسم کی ذلت نہیں ہوئی جو ادنیٰ طبقہ کے لوگوں کی ذلت ہوتی ہے۔ مگر پیشگوئی میں پہلے سے اسکی تصریح تھی کہ مثالی ذلت ہوگی۔ جیسا کہ پیشگوئی کا یہ فقرہ ہے کہ **جزاء سیتہ بمتلہا** و **ترہقہم ذلۃ** یعنی جس قسم کی ذلت ان لوگوں نے پہنچائی اسی قسم کی ذلت انکو پہنچے گی۔ اب ہم اس سوال کو زبلی اور تبتی سے تو نہیں پوچھتے کیونکہ انکی ذلت اور عزت دونوں طفیلی ہیں مگر جو شخص چاہے محمد حسین کو قرآن شریف ہاتھ میں رکھ لے کہ یہ مثالی ذلت جو الہام سے مفہوم ہوتی ہے یہ تمہیں اور تمہارے رفیقوں کو پہنچ گئی یا نہیں؟ بیچاری سے بات کو حد سے بڑھا کر کسی شریف انسان کا کام نہیں ہے بلکہ گندوں اور سفالوں کا کام ہے۔ لیکن ایک منصف مزاج سوچ سکتا ہے کہ الہام الہی میں یہ تو نہیں بتلایا گیا تھا کہ وہ ذلت کسی زد و کوب کے ذریعہ سے ہوگی یا کسی اور جسمانی ضرر سے یا سخن کرنے سے وہ ذلت پہنچائی جائے گی بلکہ الہام الہی کے صاف اور صریح یہ لفظ تھے کہ ذلت صرف اس قسم کی ہوگی جس قسم کی ذلت ان لوگوں نے پہنچائی۔ الہام موجود ہے۔ ہزاروں آدمیوں میں چھپ کر شایع ہو چکا ہے۔ پھر یہودیوں کی طرح اس میں تحریف کرنا اس بیچیا انسان کا کام ہے جس کو

نہ خدا تعالیٰ کا خوف ہے اور نہ انسانوں سے شرم ہے۔

۷۱

منجملہ ان پیشگوئیوں کے جو پوری ہو چکی ہیں اور خدا تعالیٰ کی طرف سے میری سچائی پر ایک نشان ہے۔ یہ ہے کہ جب میری لڑکی مبارکہ پیٹ میں تھی۔ اور قریباً پچیس روز اس کی پیدائش میں باقی رہتے تھے تو اس لڑکی کی والدہ نہایت تکلیف میں مبتلا تھی۔ اور حساب کی غلطی سے یہ غم بھی ان کو لاحق ہوا کہ شاید یہ حمل نہ ہو کوئی اور بیماری ہو۔ کیونکہ انھوں نے ٹھیک ٹھیک یاد نہ رہنے کی وجہ سے خیال کیا کہ یہ گیا رھواں ہمینہ جاتا ہے اور عام دستور کے لحاظ سے یہ مدت حمل کی نہیں ہو سکتی۔ اس لئے دوہری تکلیف دامنگیر ہو گئی۔ اور جب ایسے ایسے خیالات سے ان کا غم حد سے بڑھ گیا۔ تو میں نے ان کے لئے دعا کی۔ تب مجھے یہ الہام ہوا۔ آید آں روزے کہ مستخلص شود۔ یعنی وہ دن چلا آتا ہے کہ چھٹکارا ہو جائیگا۔ اور اس الہام کے معنوں کی مجھے یہ تفہیم ہوئی۔ کہ لڑکی پیدا ہوگی اور اسی وجہ سے کوئی لفظ بشارت کا اس الہام میں استعمال نہیں کیا گیا بلکہ چھٹکارا کا لفظ استعمال کیا گیا۔ چنانچہ میں نے اس الہام سے اپنی جماعت میں سے بہتوں کو اطلاع دیدی۔ آخر ۲۷ رمضان ۱۳۱۲ھ کو لڑکی پیدا ہو گئی جس کا نام مبارکہ رکھا گیا۔ کیونکہ انہی دنوں میں مجھے معلوم کرایا گیا تھا کہ ایک نشان ظاہر ہوگا چنانچہ ایسا ہی ہوا۔ اور جس روز لڑکی کا عقیقہ تھا۔ اسی روز ہمیں اطلاع پہنچی کہ وہ لیکھرام جس کے ماںے جانے کی نسبت پیشگوئی کی گئی تھی وہ ۶ مارچ ۱۸۹۷ء کو اس غدار دنیا سے عالم مجازات کی طرف کھینچا گیا۔ تمام گواہ اس پیشگوئی کے زندہ ہیں جو حلفاً بیان کر سکتے ہیں۔

اور منجملہ میرے نشانوں کے جو میری تائید میں خدا تعالیٰ نے ظاہر فرمائے

۷۲

ایک عظیم الشان نشان جو سلسلہ نبوت سے مشابہ ہے یہ ہے کہ براہین احمدیہ میں ایک یہ پیشگوئی تھی۔ یحصمک اللہ وان لم یحصمک الناس۔ وان لم یحصمک الناس یحصمک اللہ۔ اس پیشگوئی میں اُس زمانہ بلا اور فتنہ کی طرف اشارہ تھا جبکہ ہر ایک انسان مجھ سے منہ پھیر لے گا۔ اور تباہ کرنے یا قتل کرنے کے منصوبے سوچیں گے۔ سو میرے دعویٰ مسیح موعود اور ہمدی مہرود کے بعد ایسا ہی ظہور میں آیا۔ تمام لوگ کفر و برسر آزار ہو گئے اور انھوں نے اول یہ زور لگایا کہ کسی طرح نصوص قرآنیا اور حدیثیہ سے مجھے ملزم کر سکیں۔ پھر جبکہ وہ اس میں کامیاب نہ ہو سکے بلکہ برخلاف اس کے نصوص صریح اور قویہ سے یہ ثابت ہو گیا کہ فی الواقعہ حضرت مسیح علیہ السلام فوت

یاد ہے کہ نصوص قرآنیہ اور حدیثیہ نے یہ فیصلہ کر لیا کہ درحقیقت حضرت مسیح علیہ السلام فوت ہو چکے ہیں کیونکہ اس دعا پر قرآن شریف کی دو آیتیں شاہد ناطق ہیں۔ (۱) اول یہ آیت اذ قال اللہ یعیسیٰ ائی متوفیک ورافعک الیٰ و مصطفیک من الذین کفروا و جعل ال الذین اتبعوک فوق الذین کفروا الیٰ یوم القیامۃ۔ یعنی اے محمد صلی اللہ علیہ وسلم اپنے رب کا وہ فضل اور کرم یاد کر کہ جو اُس نے عیسیٰ علیہ السلام پر کیا۔ اور عیسیٰ علیہ السلام کو یہ بشارت دی کہ اے عیسیٰ! میں تجھے موت سے وفات دوں گا۔ یعنی تو مصلوب نہیں ہوگا۔ اور تجھے وفات کے بعد اپنی طرف اٹھاؤں گا۔ یعنی تیرے برگزیدہ اور صادق ہونے کے بارے میں آثار قویہ اور جملہ ظاہر کر دیں گے۔ اور اس قدر دُنیا میں تیرا ذکر غیر باقی رہ جائیگا کہ یہ ثابت ہو جائیگا کہ تو خدا کا مقرب ہے اور اس کے حضرت قدس میں بُلا یا گیا ہے اور جو الزام تیرے پر لگائے جلتے ہیں اُن سب سے تیرا پاکدامن ہونا ثابت کر دوں گا۔ اور تیرے تابعین کو جو تیری صحیح صحیح تعلیم کی پیروی کرینگے جنت اور بُراہان کے رُوسے قیامت تک دوسروں پر غلبہ دوں گا۔ کوئی انکا مقابلہ نہیں کر سکے گا۔ اور نیز تیرے مخالفوں اور گالیاں دینے والوں پر ذلت ڈالوں گا۔ وہ ہمیشہ ذلت سے محرم بسر کریں گے۔ درحقیقت خدا تعالیٰ نے اس آیت کریمہ کے پردے میں ہمارے سید و مولیٰ نبی صلی اللہ علیہ وسلم کو تسلی کے ایک بشارت دی ہے جس کا خلاصہ مطلب یہ ہے کہ یہ لوگ جو تیرے مارنے کے درپے ہیں اور چاہتے ہیں کہ یہ نُور دُنیا

ہو گئے ہیں۔ تو پھر مولویوں نے قتل کے فتوے لکھے اور اپنے رسالوں اور کتابوں میں عام لوگوں کو اُکسایا کہ اگر اس شخص کو قتل کر دیں تو بڑا ہی ثواب ہوگا۔ اور پھر جبکہ اس بات میں بھی کامیابی نہ ہوئی۔ تو شیخ محمد حسین موحدین کے ایڈوکیٹ نے اس بات پر

میں نہ پھیلے۔ یہ تمام نامزد رہیں گے۔ اور عیسیٰ مسیح کی طرح پر تنگی کے وقت میں خدا تیری نصرت کریگا اور دشمنوں کے شر سے تجھے بچائیگا اور تیرے پر بہت الزام لگائے جائیں گے۔ لیکن خدا تعالیٰ تمام الزاموں سے تجھے پاک کرے گا۔ اور قیامت تک تیرے گروہ کو غلبہ بخشنے گا۔ اور یہ فقرہ جو آیت موصوفہ بالا میں ہے کہ **مطهرک من الذین کفر وا۔** اس میں یہ اشارہ ہے کہ جس طرح جب مسیح علیہ السلام پر یہودیوں اور عیسائیوں نے بہت سے الزام لگائے تو حضرت مسیح کو وہ دیا گیا کہ خدا تعالیٰ تیرے بعد ایک نبی پیدا کرے گا جو ان تمام الزامات سے تیرے دامن کا پاک ہونا ثابت کر دیگا۔ ایسا ہی تیری نسبت خدا تعالیٰ نے ارادہ فرمایا ہے کہ آخری زمانہ میں جبکہ دشمنوں کی نکتہ چینی اور عیب گیری کمال کو پہنچ جائے گی تیری تصدیق کے لئے تیری ہی امت میں سے ایک شخص جو مسیح موجود ہے پیدا کیا جائے گا۔ وہ تیرے دامن کو

ہر ایک رسول یا نبی یا محدث مامور من اللہ ہو دنیا میں آتا ہے خدا تعالیٰ کی یہی عادت ہے کہ شریر اور خبیث آدمی اسپر انواع و اقسام کے الزام لگایا کرتے ہیں اور امتحان کے لئے انکو الزام لگانے کا موقع بھی دیا جاتا ہے۔ اسی بنا پر حضرت مسیح کو خدا تعالیٰ نے ایک ایسا طریق تعلیم عطا کیا تھا جس سے بد بخت یہودی یہ خیال کرتے تھے کہ وہ توریت کو چھوڑ کر ہے۔ اور الحاد کی راہ سے اس کے اور صف کر تا ہے۔ اور نیز کہتے تھے کہ اس شخص میں تقویٰ اور پرہیز گاری نہیں۔ کھاؤ پیو ہے اور شرابیوں اور بد چلنوں کے ساتھ کھاتا پیتا اور ان سے

یہ زمانہ جس میں ہم ہیں یہ وہی زمانہ ہے جس میں دشمنوں کی طرف سے ہر ایک قسم کی بد زبانی کمال کو پہنچ گئی ہے۔ اور بد گوئی اور عیب گیری اور افترا پردازی اس حد تک پہنچ چکی ہے کہ اب اسکو بڑھ کر ممکن نہیں اور ساتھ اسکے مسلمانوں کی اندرونی حالت بھی نہایت خطرناک ہو گئی ہے۔ صد بار دعا اور انواع اقسام کے شرک اور الحاد اور انکار ظہور میں آرہے ہیں۔ اس لئے قطعی اور یقینی طور پر اب یہ وہی زمانہ ہے جس میں پیش گوئی **مطهرک من الذین کفر وا** کے معانی عظیم الشان مصلح پیدا ہو۔ سوا اللہ اللہ کہ وہ میں ہوں۔ من اللہ

کمر بستہ کر لی کہ ہماری گورنمنٹ محسنہ انگریزی کو ہر وقت یہ خلاف واقعہ خبر دی کہ یہ شخص سرکار انگریزی کی نسبت اچھے خیالات نہیں رکھتا۔ چنانچہ ایک مدت تک وہ ایسا ہی کرتا رہا۔ اور اُس نے خلاف واقعہ کئی امور میری نسبت اپنی اشاعت کی۔

ہر ایک الزام سے پاک ثابت کر دے گا۔ اور تیرے معجزات تازہ کر دے گا۔ اور اس پیش گوئی میں یہ بھی اشارہ ہے کہ ہمارے رسول اللہ صلی اللہ علیہ وسلم قتل نہیں ہوئے۔ اور آپ کا دفع الی السماء اپنی نبوت کے رُو سے آفتاب کی طرح چمکے گا۔ کیونکہ ہزار ہا اولیاء اس امت میں پیدا ہوں گے۔ اور اس پیش گوئی میں صاف لفظوں میں بتلایا گیا ہے کہ حضرت مسیح اُس زمانہ سے پہلے وفات پا جائیں گے جبکہ وہ رسول مقبول ظاہر ہوگا۔ جو مخالفوں کے اعتراضات اُن کے دامن کو پاک کر دے گا۔ کیونکہ اس آیت کریمہ میں لغت نشر مرتب ہے۔ پہلے وفات کا وعدہ ہے پھر رخ کا پھر نظیر کا اور پھر یہ کہ خدا تعالیٰ اُن کے متبعین کو ہر ایک پہلو سے غلبہ بخش کر مخالفوں کو قیامت تک ذلیل کرنا دے گا۔ اگر اس ترتیب کا لحاظ نہ رکھا جائے تو اس میں بڑی خرابی یہ ہے کہ وہ ترتیب جو واقعات خارجینے ثابت کر دی ہے ہاتھ سے جاتی رہے گی۔ اور کسی کا اختیار نہیں ہے کہ قرآنی ترتیب کو بغیر کسی قوی دستاویز کے اٹھا دے۔ کیونکہ ایسا کرنا گویا پہلوں کے قدم پر قدم رکھنا ہے۔ یہ تو سچ ہے کہ یہ ضروری نہیں کہ حرف واؤ کے ساتھ ہمیشہ ترتیب کا لحاظ واجب ہو۔ لیکن اس میں کیا شک ہے کہ خدا تعالیٰ اس آیت میں

اختلاف کرتا ہے اور اجنبی عورتوں سے باتیں کرتا ہے۔ چنانچہ نادان یہودیوں کے یہ اعتراض آج تک ہیں کہ یسوع نے جس کو عیسائی اپنا خدا قرار دیتے ہیں ناپاک عورتوں سے اپنے تئیں دور نہیں رکھا بلکہ جب ایک زنا کار عورت عطر لیکر اُسکے پاس آئی۔ تو اُسکو دانستہ یہ موقع دیا کہ وہ حرام کی کمانی کا عطر اُس کے سر کو لے۔ اور اُس کے پیروں پر اپنے زینت کو بال رکھے اور ایسا کرنا اُس کو روا نہ تھا۔ ایسا ہی اُن کا یہ بھی اعتراض ہے کہ مسیح الہامی شرط کے موافق نہیں آیا۔ کیونکہ ملاکی نبی نے پیش گوئی کی تھی کہ مسیح نہیں آئے گا جیتنگے ایلیا نبی دوبارہ دنیا میں نہ آجائے۔ پس جس حالت میں ایلیا تو اب تک دنیا میں نہیں آیا تو مسیح کیونکر آ گیا؟ یہ وہ اعتراض ہیں جو یہودیوں کی کتابوں میں لکھے ہیں جن میں سے بعض میرے پاس موجود ہیں۔ پس خدا تعالیٰ اس آیت میں وعدہ فرماتا ہے کہ ان تمام الزامات سے میں تجھے بڑی



میں لکھے اور شائع کئے تاکہ گورنمنٹ مستقل ہو جائے۔ مگر وہ خدا جس کے ہاتھ میں ہر ایک دہل ہے۔ اُس نے اس گورنمنٹ کو میری نسبت غلطی کھانے سے بچایا۔ اور درحقیقت یہ سخت غلطی تھی کہ مجھے باخفی خیال کیا جاتا۔ کیونکہ مجھے کیا ہو گیا تھا کہ

فقہ متوفیک کو پہلے لایا ہے اور پھر فقہ رافعک کو بعد اس کے۔ اور پھر اس کے بعد فقہ مطہقک بیان کیا گیا ہے۔ اور بہر حال ان الفاظ میں ایک ترتیب ہے جس کو خدائے عظیم و حکیم نے اپنی ابلغ و اوضح کلام میں اختیار کیا ہے۔ اور ہمارا اختیار نہیں ہے کہ ہم بلاوجہ اس ترتیب کو اٹھا دیں۔ اور اگر قرآن شریف کے اور مقامات یعنی بعض اور آیات میں مفسرین نے ترتیب موجودہ قرآن شریف کے برخلاف بیان کیا ہے تو یہ نہیں سمجھنا چاہیے کہ انہوں نے خود ایسا کیا ہے یا وہ ایسا کرنے کے مجاز تھے بلکہ بعض لغو و حدیثیہ نے اسی طرح ان کی شرح کی تھی یا قرآن شریف کے دوسرے مواضع کے قرآن واضح نے اس بات کے ماننے کے لئے انہیں مجبور کر دیا تھا کہ ظاہری ترتیب نظر انداز کی جائے۔ لیکن پھر بھی خدا تعالیٰ کا ابلغ اور اوضح کلام ترتیب سے خالی نہیں ہوتا۔ اگر اتفاقاً کسی عبارت میں ظاہری ترتیب نہ ہو تو بلحاظ معنی ضرور کوئی ترتیب مخفی ہوتی ہے۔ مگر بہر حال ظاہری ترتیب مقدم ہوتی ہے۔ اور بغیر وجود کسی نہایت قوی قرینہ کے اس ظاہری ترتیب کو چھوڑ دینا مسر المصاد اور خیانت اور تحریف ہوتی ہے۔ یہی تو وہ مخلصت تھی جس کے اختیار کرنے سے یہودی خدا کی نظر

کر دیا۔ ایسا ہی عیسائیوں نے بھی حضرت مسیح پر جھوٹے الزام لگائے تھے کہ وہ یا نمود باشد انھوں نے خدائی کا دعویٰ کیا جو اور خدا تعالیٰ نے حضرت مسیح کو اطلاع دی تھی کہ ایسے ایسے ناپاک الزام تیرے پر لگائے جائیں گے۔ اور ساتھ ہی وعدہ دیا تھا کہ میں تیرے بعد ایک نبی آخر الزمان بھیجوں گا۔ اور اُس کے ذریعہ سے یہ تمام اعتراضات تیری ذات پر سے رفع کروں گا۔ اور وہ تیری سچائی کی گواہی دے گا۔ اور لوگوں پر ظاہر کرے گا۔ کہ تو سچا رسول تھا۔ سو ایسا ہی وقوع میں آیا۔ یعنی جب ہمارے نبی صلی اللہ علیہ وسلم دنیا میں آئے اور خدا تعالیٰ کی طرف سے مبعوث ہوئے تو آپ نے حضرت مسیح کا دامن ہر ایک الزام سے پاک کر کے دکھلایا۔ منہ

میں ایسی گورنمنٹ کی نسبت بغاوت کے خیالات ظاہر کرتا جس کے احسانات ہمارے سر پر ہیں۔ ہم اس سلطنت کے عہد سے پہلے خوفناک حالت میں تھے اس نے پناہ دی۔ ہم سبکدوشوں کے زمانہ میں ہر وقت ایک

میں لعنتی ٹھہرے۔ لیکن اگر کوئی ہم سے پوچھے کہ اس بات پر دلیل کیا ہے کہ قرآن شریف میں اول سے آخر تک ظاہری ترتیب کا لحاظ رکھا گیا ہے۔ بجز دو چار مقام کے جو بطور شاذ و نادر ہیں۔ تو یہ ایک سوال ہے کہ خود قرآن شریف پر ایک نظر ڈال کر حل ہو سکتا ہے۔ لیکن اس پر یہ دلیل کافی ہے کہ اگر تمام قرآن اول سے آخر تک پڑھا جاوے تو بجز چند مقامات کے جو بطور شاذ و نادر کے ہیں۔ باقی تمام قرآنی مقامات کو ظاہری ترتیب کی ایک زریں زنجیر میں منسلک پاؤ گے۔ اور جس طرح اُس حکیم کے افعال میں ترتیب مشہود ہو رہی ہے یہی ترتیب اس کے اقوال میں دیکھو گے۔ اور یہ اس بات پر کہ قرآن ظاہری ترتیب کو ملحوظ رکھتا ہے۔ ایسی بخت اور بدیہی اور نہایت قوی دلیل ہے کہ اس دلیل کو سمجھ کر اور دیکھ کر بھی پھر مخالفت سے زبان کو بند نہ رکھنا صریح بے ایمانی اور بددیانتی ہے۔ اگر ہم اس دلیل کو مبسوط طور پر جگہ جگہ لکھیں تو گویا تمام قرآن شریف کو اس جگہ درج کرنا ہوگا اور اس مختصر رسالہ میں یہ گنجائش نہیں ہے تو ہم قبول کرتے ہیں کہ شاذ و نادر کے طور پر قرآن شریف میں ایک دو مقام ایسے بھی ہیں۔ کہ جن میں مثلاً عیسیٰ پہلے آیا اور موسیٰ بعد میں آیا۔ یا کوئی اور نبی متاخر جو پیچھے آنے والا تھا اس کا نام پہلے بیان کیا گیا۔ اور جو پہلا تھا۔ وہ پیچھے بیان کیا گیا۔ لیکن یہ خیال نہیں کرنا چاہیے کہ یہ چند مقامات بھی خالی از ترتیب ہیں۔ بلکہ ان میں بھی ایک معنوی ترتیب ہے جو بیان کرنے کے سلسلہ میں بعض مصالح کی وجہ سے پیش آئی ہے۔ لیکن اس میں کچھ بھی شک نہیں کہ قرآن حکیم ظاہری ترتیب کا اثر التزام رکھتا ہے اور ایک بڑا حصہ قرآنی فصاحت اسی سے مستحق ہے۔

قرآن شریف کی ظاہری ترتیب پر جو شخص ذلی یقین رکھتا ہے اس پر صد با معارف کے دروازے کھولے جاتے ہیں اور صد با باریک در باریک نکات تک پہنچنے کے لئے یہ ترتیب اس کو ہتھیار بناتی ہے اور قرآن دانی کی ایک نئی اس کے ہاتھ میں آجاتی ہے۔ گویا ترتیب ظاہری کے نشانوں سے قرآن خود اسے بتاتا جاتا ہے کہ دیکھو میرے اندر یہ خزانے ہیں۔ لیکن جو شخص قرآن کی ظاہری ترتیب سے منکر ہے وہ بلاشبہ قرآن کے باطنی معارف سے بھی بے نصیب ہے۔ منت

۱۳۵

تبر کے نیچے تھے۔ اس نے ہماری گردنیں اس سے باہر نکالیں۔ ہماری دینی آزادی بالکل روکی گئی تھی یہاں تک کہ ہم مجاز نہ تھے کہ بلند آواز سے بانگِ ناز کہہ سکیں۔ اس محسن گورنمنٹ نے دوبارہ ہماری آزادی قائم کر دی اور ہم پر بہت سے

۱۳۵

اس کی وجہ یہ ہے کہ ترتیب کا ملحوظ رکھنا بھی وجوہِ بلاغت میں سے ہے۔ بلکہ اعلیٰ درجہ کی بلاغت یہی ہے جو حکیمانہ رنگ اپنے اندر رکھتی ہے۔ جس شخص کے کلام میں ترتیب نہیں ہوتی یا کم ہوتی ہے ایسے شخص کو ہم ہرگز بلیغ و فصیح نہیں کہہ سکتے۔ بلکہ اگر کوئی شخص حد سے زیادہ ترتیب کا لحاظ اٹھائے تو وہ ضرور دیوانہ اور پاگل ہوتا ہے۔ کیونکہ جس کی تقریر منتظم نہیں اسکے حواس بھی منتظم نہیں پھر یہ کیونکر ممکن ہے کہ خدا تعالیٰ کا وہ پاک کلام جو بلاغت فصاحت کا دعویٰ کر کے تمام اقسامِ سبحانی کے لئے بلاتا ہے۔ ایسا اعجازی کلام اس ضروری حصہ فصاحت سے گرا ہوا ہو کہ اس میں ترتیب نہ پائی جائے۔ یہ بات تو ہر ایک شخص مانتا ہے کہ اگرچہ ترک ترتیب جائز ہے لیکن اس میں کچھ کلام نہیں کہ اگر مثلاً دو کلام ہوں اور ایک ان میں سے علاوہ دوسرے مراتب فصاحت بلاغت کے ترتیب ظاہری کا بھی لحاظ رکھتا ہو۔ اور دوسرا کلام اس درجہ فصاحت سے گرا ہوا ہو۔ اور اس میں قدرت نہ ہو کہ سلسلہ ترتیب کو نباہ سکے۔ تو بلاشبہ ایک فصیح اور ادیب اور نقاد کلام کا اس کلام کو بہت زیادہ درجہ فصاحت دیکھا۔ جو علاوہ دوسرے کمالات فصاحت اور بلاغت کے یہ کمال بھی اپنے اندر رکھتا ہے یعنی اس میں ترتیب بھی موجود ہے۔ اور اس سے زیادہ کوئی گواہ نہیں کہ قرآن کریم نے اقل سے آخر تک صنعت ترتیب کو اختیار کیا ہے اور باوجود اسکے نظم بلیغ اور عبارت سلیس کو ہاتھ سے نہیں دیا۔ اور یہ اس کا ایک بڑا معجزہ ہے جو ہم مخالفین کے سامنے پیش کرتے ہیں۔ اور اسی صنعت اور ترتیب کی برکت سے ہزار ہا نکات قرآن شریف کے معلوم ہوتے جلتے ہیں۔ اور اگر یہ کہو کہ ترتیب کو تو ہم مانتے ہیں مگر توفیق کے معنی موت نہیں مانتے۔ تو

چھ دیکھو خدا تعالیٰ کے نظامِ شمسی میں کیسی ترتیب پائی جاتی ہے اور خود انسان کی جسمانی میل کیسی بلیغ اور احسن ترتیب پر مشتمل ہے پھر کس قدر بے ادبی ہوگی اگر اس احسن الخالقین کے کلمات پر صنعت کو پرانگندہ اور غیر منتظم اور بے ترتیب خیال کیا جائے۔ منہ

امن و آسائش کے متعلق احسان کئے۔ اور سب سے زیادہ یہ کہ ہم پوری آزادی سے  
فرائض دینی ادا کرنے لگے۔ پھر ایسا کون پاگل اور دیوانہ ہے کہ اس قدر احسانات  
دیکھ کر پھر نمک حرامی کرے۔ ہم سچ سچ کہتے ہیں کہ ہمارے خدائے ہمارے لئے  
اس گورنمنٹ کو ایک پناہ بنا دیا ہے۔ اور وہ سیلاب ظلم اور تہذیبی جو جلد تر  
ہیں ہلاک کرنا چاہتا تھا۔ وہ اس فولادی بند سے ٹک گیا ہے۔ تو پھر یہ مقام

اس کے ہماری طرف سے دو جواب ہیں۔ (۱) اول یہ کہ خود صحیح بخاری میں حضرت ابن عباس سے  
یہ سننے مروی ہیں کہ متوقیك صہیتك یعنی حضرت ابن عباس فرماتے ہیں کہ متوقیك  
کے یہ معنی ہیں کہ میں تجھے وفات دُول گا۔ علاوہ اس کے جو شخص تمام احادیث اور قرآن شریف  
کا متبع کرے گا۔ اور تمام لغت کی کتابوں اور ادب کی کتابوں کو خورد سے دیکھے گا۔ اسپر یہ بات  
محض نہیں رہے گی کہ یہ قدیم محاورہ لسان العرب ہے کہ جب خدا تعالیٰ فاعل ہوتا ہے اور  
انسان مفعول پہ ہوتا ہے تو ایسے موقع پر لفظ توفی کے معنی بجز وفات کے اور کچھ نہیں  
ہوتے۔ اور اگر کوئی شخص اس سے انکار کرے تو اسپر واجب ہے کہ ہمیں حدیث یا قرآن یا  
فن ادب کی کسی کتاب سے یہ دکھلا دے کہ ایسی صورت میں کوئی اور معنی بھی توفی کے اجلتے  
ہیں۔ اور اگر ایسا ثبوت آنحضرت صلی اللہ علیہ وسلم کے الفاظ قدسیہ سے پیش کر سکے۔ تو ہم  
بلا توقف اسکو پانسور پے انجام دینے کو طیار ہیں۔ دیکھو جن کے اظہار کے لئے ہم کس قدر  
مال خرچ کرنا چاہتے ہیں۔ پھر کیا وجہ ہے کہ ہمارے سوالات کا کوئی جواب نہیں دیتا، اگر سچائی  
پر ہوتے تو اس سوال کا ضرور جواب دیتے اور نقد روپیہ پاتے۔ عرض جب فیصلہ ہو گیا کہ  
توفی کے معنی موت ہیں۔ یہی معنی حضرت ابن عباس کی حدیث سے معلوم ہوئے۔ اور  
ابن عباس کا قول جو صحیح بخاری میں مندرج ہے۔ وہ قول ہے جس کو عینی شایخ بخاری نے  
اپنی شرح میں آنحضرت صلی اللہ علیہ وسلم تک مرفوع کیا ہے۔ اور یہی معنی محاورات قرآن  
اور محاورات احادیث میں سے اور نیز کلام بلغام عرب کے متبع سے ثابت ہوئے اور  
اس کے سوا کچھ ثابت نہ ہوا۔ تو پھر ماننا پڑا کہ یہ وعدہ جو اس آیت شریفہ میں مندرج  
ہے یہ حضرت مسیح کی موت طبعی کا وعدہ ہے اور اس میں حضرت مسیح کو یہ بشارت دی گئی ہے  
وہ یہودی کے جو اس فکر میں تھے کہ آنجناب کو بذریعہ صلیب قتل کر دیں وہ قتل نہیں کر سکیں گے

جائے شکر تھا یا جائے شکایت لیکن محمد حسین پر کچھ بھی افسوس نہیں۔ کیونکہ جس درجہ پر اُس نے اپنی عداوت اور کینہ کو پہنچایا ہے۔ اور جس مقدار تک اُس کے اندر میری نسبت بغض اور بداندیشی کا مادہ جمع ہے اس کا تقاضا یہی ہے تھا کہ وہ ایسے ایسے خلاف واقعہ امور کی طرف مضطر ہوتا۔ غرض ان لوگوں نے جس قدر دشمنی کے جوش میں وہ سب تدبیریں سوچیں جو انسان اپنے مخالف کے تباہ کرنے کے لئے سوچ سکتا ہے۔ اور جس قدر شدت عداوت کے وقت میں دنیا دار لوگ اندر ہی اندر منصوبے بنایا کرتے ہیں وہ سب بنائے اور زور لگانے میں کچھ بھی فرق نہ کیا۔ اور میرے ذلیل اور ہلاک کرنے کیلئے ناخون تک زور لگایا اور مکہ کے بے دینوں کی طرح کوئی تدبیر اٹھا نہیں رکھی لیکن خدا تعالیٰ نے اس وقت سے بیس برس پہلے پیشگوئی مذکورہ بالا میں صاف لفظوں میں فرمادیا تھا کہ میں تجھے دشمنوں کے شر سے بچاؤں گا۔ لہذا اُس نے اپنے اس سچے وعدہ کے موافق جھک کر بچایا۔ سوچنے کے لائق ہے کہ کیونکر انواع و اقسام کی تدبیروں کے میرے پر حملے کئے گئے حتیٰ کہ قتل کے ٹھوٹے مُقدمات بنائے گئے۔ اور ان مقدمات کے وقت نہ صرف محمد حسین نے پوشیدہ طور پر میرے مخالف تدبیریں سوچیں بلکہ کھلے کھلے طور پر پادریوں کا گواہ بن کر عدالت میں حاضر ہوا۔ اور پھر مسٹر جے۔ ایم ڈوئی صاحب کی عدالت

اور اس خوف سے اللہ تعالیٰ نے مسیح کو تسلی بخشی اور ایک لمبی عمر جو انسان کے لئے قانون قدرت میں داخل ہے اس کا وعدہ دیا۔ اور یہ فرمایا کہ تو اپنی طبعی موت سے فوت ہوگا۔ اب اس فیصلہ کے بعد دوسرا تفتیح طلب امر یہ ہے کہ آیا یہ وعدہ پورا ہو چکا یا ابھی حضرت مسیح زندہ ہیں۔ سو یہ تفتیح بھی نہایت صفائی سے فیصلہ پا چکی ہے۔ اور فیصلہ یہ ہے کہ اس آیت شریفہ کی ترتیب صاف طور پر دلالت کر رہی ہے کہ حضرت عیسیٰ علیہ السلام فوت ہو گئے ہیں۔ کیونکہ اگر وہ اب تک فوت نہیں ہوئے تو پھر اس سے لازم آتا ہے کہ

میں بھی میرے لئے بداندیشی کرنے میں کچھ بھی کسر اٹھا نہیں رکھی اور ایک بڑا طومار عیب گیری اور نکتہ چینیوں کا بنا کر اور انگریزی میں ترجمہ کر کے پیش کیا۔ جس سے یہ مطلب تھا کہ ان افتراؤں کو بڑھ کر عدالت کے دل پر بہت کچھ اثر ہوگا۔ مگر

رفع بھی نہیں ہوا۔ اور نہ اب تک ان کی تطہیر ہوئی اور نہ اب تک ان کے دشمنوں کی ذلت ہوئی۔ اور ظاہر ہے کہ ایسا خیال بدیہی البطلان ہے۔ اور اگر یہودیوں کی طرح بے وجہ تعریف کر کے کلمات اللہ کو اٹکے مواضع سے نہ اٹھالیا جائے تو یہ آیت بترتیب موجودہ باواز بند بکار رہی ہے کہ رفع وغیرہ وعدوں کے پہلے حضرت مسیح کا وفات پاجانا ضروری ہے کیونکہ

اگر آیت یا عیسیٰ ایتی متوقیک میں فقرہ متوقیک کو اس جگہ سے پہلے خدا تعالیٰ نے اس کو رکھا ہے اٹھالیا جائے تو پھر اس فقرہ کے رکھنے کے لئے کوئی اور جگہ نہیں ملتی۔ کیونکہ اس کو فقرہ راضح الیٰ کے بعد نہیں رکھ سکتے۔ وجہ یہ کہ بموجب عقیدہ معتقدین رفع جسمانی کے رفع کے بعد بلا فاصلہ موت نہیں ہے بلکہ ضرور ہے کہ آسمان مسیح کو اٹھائے رہے جب تک کہ خاتم الانبیاء کے ظہور کے ساتھ وعدہ تطہیر پورا نہ ہو جائے۔ ایسا ہی فقرہ مطہرک کے بعد بھی نہیں رکھ سکتے کیونکہ بموجب خیال اہل اس عقیدہ کے تطہیر کے بعد بھی بلا فاصلہ موت نہیں ہے بلکہ دائمی غلبہ کے بعد موت ہوگی اب رہا غلبہ یعنی وعدہ فقرہ دجا عل الذین التبوءک فوق الذین کفر الیٰ یوم القیامۃ سو اس فقرہ کا دامن قیامت تک پھیلا ہوا ہے اس لئے اس جگہ بھی فقرہ متوقیک کو رکھ نہیں سکتے جب تک قیامت کا دن نہ آجائے۔ اور قیامت کا دن تو حشر کا دن ہوگا نہ کہ موت کا دن۔ لہذا معلوم ہوا کہ حضرت مسیح علیہ السلام کے حشر میں موت نہیں اور وہ بغیر مرنے کے ہی قیامت کے میدان میں پہنچ جائیں گے۔ اور یہ خیال وعدہ توفی کے برخلاف ہے۔ لہذا فقرہ متوقیک کو اپنے جگہ سے اٹھانا موجب اجتماع نقیضین ہے اور وہ محال۔ اس لئے فقرہ کی تاخیر بھی محال ہے۔ اور اگر محال نہیں تو کوئی نہیں بتلائے کہ اس فقرہ کو اٹھا کر کہل رکھا جائے۔ اور اگر کہے کہ راضح کے بعد رکھا جائے۔ تو ہم ابھی لکھ چکے ہیں کہ اس جگہ تو ہم کس طرح نہیں رکھ سکتے کیونکہ کسی کا عقیدہ نہیں ہو کہ رفع کے بعد بلا فاصلہ اور بغیر ظہور دوسرے واقعات مندرجہ آیت ہذا موت پیش آجائے اور یہی خرابی دوسری جگہوں میں ہے جیسا کہ ہم لکھ چکے ہیں۔ اور اگر بلاوجہ قرآنی ترتیب کو الٹا ٹاپٹا نا اور اسی فقرہ کے مناسب محل مٹنے کر لینا جائز ہے تو اس سے لازم آتا ہے کہ ایسے تغیر تبدیل کے ساتھ نماز بھی درست ہو یعنی نماز میں اس طرح بٹھنا جائز ہو۔ یا عیسیٰ ایتی راضح الیٰ تم متوقیک حالانکہ ایسا فقرہ مفید نماز اور داخل تحریر قرآن ہے۔

ڈوٹی صاحب کی فراسٹ نے معلوم کر لیا کہ یہ تحریریں باطل اور حاسدانہ خیالات ہیں۔ اسلئے اُنھوں نے اُن تحریروں کو شامل نہیں کیا اور ردی کی طرح پھینک دیا۔ اور جو ہماری طرف سے تحریریں گذری تھیں جن سے ثابت ہوتا تھا کہ محمد حسین نے مخالفانہ جوش میں کیسی بدزبانی اور فحش گوئی اور قابلِ ترمیم تدبیروں سے کام لیا ہے وہ سب شاملِ مشل کر دیں۔ غرض یہ خدا تعالیٰ کا فضل تھا کہ ان لوگوں نے میرے ہلاک کرنے کے لئے

جس طرح یہ اس آیت میں خدا تعالیٰ نے فقرات کو رکھا ہے اور بعض کو مقدم اور بعض کو مؤخر بیان کیا ہے اور اسی طرح پڑھنے کا حکم دیا ہے۔ وہ ترتیب اسی بات کو چاہتی ہے۔ کہ رخص اور تطہیر اور غلبہ سے پہلے حضرت مسیح کی وفات ہو جائے۔ اور اس کی تائید میں ایک اور آیت قرآن شریف کی ہے۔ جو وہ بھی حضرت مسیح کی وفات کو ثابت کرتی ہے اور وہ یہ ہے۔  
 فَلَمَّا تَوَفَّيْتَنِي كُنْتُ أَنْتَ الرَّقِيبَ عَلَيْهِمْ۔ اس آیت میں حضرت عیسیٰ علیہ السلام صاف اقرار کرتے ہیں کہ عیسائی میسے مرنے کے بعد بگڑے ہیں میری زندگی میں ہرگز نہیں بگڑے۔ پس اگر حضرت عیسیٰ علیہ السلام اب تک بحجمِ عنصری زندہ ہیں تو ماننا پڑیگا۔ کہ عیسائی بھی اب تک اپنے سچے دین پر قائم ہیں اور یہ صریح باطل ہے۔ ایسا ہی حضرت ابو بکر رضی اللہ عنہ کا اس آیت سے استدلال کرنا کہ ما محمد الا رسول قد خلت من قبله الرسل۔ صاف دلالت کرتا ہے کہ اُن کے نزدیک حضرت عیسیٰ علیہ السلام فوت ہو چکے تھے کیونکہ اگر اس آیت کا یہ مطلب ہے کہ پہلے نبیوں میں سے بعض نبی تو جناب خاتم الانبیاء کے عہد سے پیشتر فوت ہو گئے ہیں مگر بعض اُن میں سے زمانہ آنحضرت صلی اللہ علیہ وسلم تک فوت نہیں ہوئے۔ تو اس صورت میں یہ آیت قابلِ استدلال نہیں رہتی۔ کیونکہ ایک ناتمام دلیل جو ایک قاعدہ کلیہ کی طرح نہیں اور تمام افراد گزشتہ پر دائرہ کی طرح محیط نہیں وہ دلیل کے نام سے موسوم نہیں ہو سکتی۔ پھر اُس سے حضرت ابو بکر کا استدلال نحو ٹھہرتا ہے۔ اور یاد رہے کہ یہ دلیل جو حضرت ابو بکر نے تمام گزشتہ نبیوں کی وفات پر پیش کی کسی صحابی سے اسکا انکار مروی نہیں حالانکہ اسوقت سب صحابی موجود تھے اور سب شکرِ خاموش ہو گئے۔ اس سے ثابت ہے کہ! پھر صحابہ کا اجماع ہو گیا تھا اور صحابہ کا اجماع حجت ہے جو کبھی ضلالت پر نہیں ہوتا۔ سو حضرت ابو بکر کے احسانات میں سے جو اس آیت پر ہیں۔

تدبیر میں تو ہر ایک قسم کی کہیں مگر کچھ بھی پیش نہ گئی اور خدا تعالیٰ نے اپنے اُس  
 وعدہ کو پورا کیا جو براہین احمدیہ کے صفحہ پانسودس میں درج تھا یعنی یہ کہ خدا تعالیٰ  
 تجھے دشمنوں کی ہر ایک بداندیشی سے بچائے گا۔ اگرچہ لوگ تجھے ہلاک کرنا چاہیں۔  
 سو یہ ایک عظیم الشان پیشگوئی ہے کہ جو منہاج نبوت پر واقع ہوئی کیونکہ مجھ سے

ایک یہ بھی احسان ہے کہ انھوں نے اس غلطی سے بچنے کے لئے جو آئندہ زمانہ کے لئے  
 پیش آنے والی تھی اپنی خلافت حقہ کے زمانہ میں سچائی اور حق کا دروازہ کھول دیا۔ اور  
 منالک کے سیلاب پر ایک ایسا مضبوط بند لگا دیا۔ کہ اگر اس زمانہ کے مولویوں کے ساتھ  
 تمام جنیت بھی شامل ہو جائیں تب بھی وہ اس بند کو توڑ نہیں سکتے۔ سو ہم دعا کرتے  
 ہیں کہ خدا تعالیٰ حضرت ابو بکر کی جان پر ہزاروں رحمتیں نازل کرے جنھوں نے خدا تعالیٰ  
 سے پاک الہام پاک اس بات کا فیصلہ کر دیا کہ مسیح فوت ہو گیا ہے۔

یہ تین دلائل کافی ہیں۔ پھر ایک اور دلیل ان دلائل غلطہ کو مدد دیتی ہے اور  
 وہ یہ ہے کہ اگر یہ امر سنت اللہ میں داخل ہوتا کہ کوئی شخص اتنی مدت تک آسمان پر  
 بیٹھا رہے اور پھر زمین پر نازل ہو تو اسکی کوئی اور نظیر بھی ہوتی۔ کیونکہ خدا تعالیٰ کے  
 سارے کام نظیر رکھتے ہیں۔ تا انسانوں کے لئے تکلیف مالا یطاق نہ ہو۔ مثلاً  
 آدم کو خدائے مٹی سے پیدا کیا۔ اور اب بھی ہم دیکھتے ہیں کہ ہزاروں کیرٹے مکوڑے  
 مٹی سے پیدا ہو رہے ہیں۔ مگر قرآن شریف نے اس رفع اور نزول کی کوئی نظیر بیان  
 نہیں فرمائی۔ ہاں پہلی کتابوں میں اسی کا ہم شکل ایک مقدمہ ہے یعنی ایلیا کا دوبارہ  
 دنیا میں آنا۔ لیکن اس آمد ثانی کے معنی خود حضرت مسیح نے بیان فرمادیئے ہیں۔ کہ  
 اس سے مراد یہ ہے کہ کوئی اور شخص حضرت ایلیا کی خود اور طبیعت پر دنیا میں آئے گا۔  
 یہ جہالت ہے کہ ایسا سمجھا جائے کہ یہ قصہ جھوٹا ہے۔ کیونکہ اس قصے پر وہ فرمیں جو  
 باہم سخت دشمنی رکھتی ہیں اعتقاد رکھتی ہیں۔ اور اب تک ملاکی نبی کی کتاب میں یہ پایا  
 جاتا ہے۔ پھر باطل کیونکر ہو سکتا ہے؟ جس بات کو کہو رہا انسان اور پھر دو مخالف  
 گروہ مانتے چلے آئے ہیں اور ان کی کتابوں میں موجود ہے وہ امر کیونکر باطل ٹھہر سکتا ہے؟  
 اس طرح تو تمام تواریخ سے امان اٹھ جاتا ہے۔ ہاں اگر یہ اعتراض ہو کہ مسیح تو کہتا ہے کہ



پہلے جس قدر رسول اور نبی گذرے ہیں سب کو یہ بلا پیش آئی تھی کہ مشرک لوگ  
کتوں کی طرح قن کے گرد ہونگے تھے۔ اور صرف ہنسی اور شٹھے پر ہی کفایت  
نہیں کی تھی بلکہ چاہا تھا کہ ان کو پھاڑ ڈالیں اور ٹکڑے ٹکڑے کر دیں۔ مگر خدا  
تعالیٰ کے ہاتھ نے اُنکو بچا لیا۔ ایسا ہی میرے ساتھ ہوا کہ ان مولویوں نے

بھیجی ہی ایلیا ہے۔ اور بھئی ایلیا ہونے سے منکر ہے۔ تو اس کا جواب یہ ہے۔ کہ ان  
دونوں قولوں میں کچھ بھی تناقض نہیں۔ کیونکہ مسیح تو بھئی کو باعتبار اُس کے نحو اور  
طبیعت کے ایلیا ٹھہراتا ہے نہ حقیقی طور پر۔ اور حضرت بھئی اِس بات سے انکار  
کرتے ہیں کہ وہ حقیقی طور پر ایلیا ہوں۔ اور اہل تنازع کے عقیدے کے موافق  
ایلیا کی روح ان میں آگئی ہو۔ پس حضرت مسیح ایک استعارہ استعمال کر کے بھئی کو ایلیا  
قرار دیتے ہیں۔ اور حضرت بھئی حقیقت پر نظر کر کے ایلیا ہونے سے انکار کرتے ہیں۔  
فلما اختلفت الجهات لم يبق التناقض فتدار۔ اور اگر اس طرح پر  
تناقض ہو سکتا ہے۔ تو پھر خدا تعالیٰ کے کلام میں بھی نحوۃ باللہ تناقض ماننا چاہیے۔  
کیونکہ ایک طرف تو تمام قرآن اِس مضمون سے بھرا ہے۔ کہ جو شخص ایمان لاوے  
اور تقویٰ اختیار کرے خواہ وہ مرد ہو یا عورت اور خواہ مینا ہو یا اندھا وہ سب  
نجات پائیں گے۔ اور دوسری طرف یہ بھی آیت ہے۔ صَمٌّ بَلَّغٌ عَمِيَ فَهَمُّ لَا  
يَرْجِعُونَ۔ یعنی اندھے اور گونگے اور بہرے خدا سے دور رہیں گے۔ اور یہ بھی آیت ہے  
مَنْ كَانَ فِي هَذِهِ اَعْمٰی فَمَهْرًا فِي الْاٰخِرَةِ اَعْمٰی۔ یعنی جو اِس جہان میں اندھا ہوگا۔  
وہ اُس جہان میں بھی اندھا ہوگا۔ ایسا ہی ایک جگہ اللہ تعالیٰ فرماتا ہے۔ لا تدارکہ  
الابصار وهو یدرک الابصار۔ اِس جگہ بظاہر انکار دیدار ہے۔ اور  
اِس کے مخالفت یہ آیت ہے۔ الی ربہا ناظرۃ اِسک دیدار ثابت ہوتا ہے۔ سو  
مسیح اور بھئی کے کلمات میں اسی قسم کا تناقض ہے۔ جو دراصل تناقض نہیں۔ ایک نئے  
مجاز کو ذہن میں رکھا۔ اور دوسرے نے حقیقت کو۔ اِس لئے کچھ تناقض نہ ہوا۔

باہم ایسا اتفاق کر لیا کہ میری مخالفت کے جوش میں اُنکو باہمی اختلافات بھی مجھول گئے اور انھوں نے دوسری قوموں کے پینڈتوں اور پادریوں کو بھی سختی الوسح اپنے ساتھ ملا لیا۔ اور زمین میری دشمنی کے جوش میں یوں بھر گئی جیسا کہ کوئی برتن زہر سے بھرا جائے۔ لیکن خدا تعالیٰ نے ان لوگوں کے عملوں سے میری عزت کو محفوظ رکھا جیسا کہ وہ ہمیشہ اپنے پاک نبیوں کو محفوظ رکھتا رہا ہے۔ سو یہ ایک عظیم الشان پیشگوئی ہے کہ جو آج سے بیس برس پہلے براہین احمدیہ میں شائع کی گئی تھی اور اب بڑے زور شور سے پوری ہوئی۔ جس کی آنکھیں ہیں دیکھے کہ کیا یہ خدا کے کام ہیں یا انسان کے ؟

۴۳ اور منجملہ ان نشانوں کے جو خدا تعالیٰ نے میری تائید میں ظاہر فرمائے پیشگوئی اشتہار ۱۲۔ مارچ ۱۸۹۷ء ہے۔ جو سید احمد خان کے سہی۔ ایس۔ آئی کی نسبت میں نے کی تھی۔ اس پیشگوئی سے اول ایک اور پیشگوئی اشتہار ۲۰۔ فروری ۱۸۸۶ء میں کی گئی تھی۔ جو اسی وقت منتشر ہو کر ہزاروں انسانوں میں شائع ہو گئی تھی جس کا خلاصہ مطلب یہ تھا کہ سید احمد خاں صاحب کو کسی قسم کی بلائیں اور مہیبتیں پیش آئیں گی۔ چنانچہ ایسا ہی ظہور میں آیا اور وہ ایک عظیم الشان مالی نقصان اٹھا کر بڑی تلخی کے ساتھ اس دنیا سے گزرے۔ اور میں نے صد ما

یاد رہے کہ اس جگہ حضرت مسیح کی یہ گواہی کہ یہودی جو ایلیاہی کے دوبارہ آنے کے ابتک منتظر ہیں۔ یہ ان کی غلطی ہے کہ اس پیشگوئی کو حقیقت پر حل کرتے ہیں۔ بلکہ خود اور طبیعت کے لحاظ سے یوحنا ہی ایلیاہے جو آپکا۔ یہ گواہی ایک مومن کے لئے نہایت اطمینان بخش ہے اور حق یقین تک پہنچاتی ہے۔ اس کے بعد پھر بھی جھگڑا نہ چھوڑنا اور اپنے پاس کوئی نظیر نہ ہونا دینداروں کا کام نہیں ہے۔ ص ۷۷

یوحنا  
وا  
پی

انسانوں کے روبرو جو ان میں سے بہت سے اب تک زندہ موجود ہیں۔ اس کشف کو ظاہر کر دیا تھا کہ مجھے خدا تعالیٰ کی طرف سے یہ علم دیا گیا ہے کہ سید صاحب موصوف بعض سخت تکالیف اٹھا کر بعد اس کے جلد تر اس عالم ناپائیدار سے گذر جائیں گے۔ چنانچہ ایسا ہی ظہور میں آیا اور بعض اولاد کی موت کا بھی حادثہ انہوں نے دیکھا اور سب سے زیادہ یہ کہ ایک شریر ہندو کی خیانت کی وجہ سے اس قدر مالی نقصان انکو اٹھانا پڑا کہ وہ سخت غم کا صدمہ ان کی اندرونی قوتوں کو یکدم سلب کر گیا۔ یہ تو ظاہر ہے کہ دنیا دار اور دنیا طلبی کی فطرت کے لوگ اکثر دنیوی آراموں اور مالوں کے سہارے سے خوش رہتے ہیں۔ اور بوجہ اس کے کہ ان کو خدا تعالیٰ سے کوئی سچا تعلق نہیں ہوتا اور نہ کسی روحانی خوشی سے انکو حصہ ہوتا ہے لہذا جب کبھی دنیوی صدمہ اُن پر گذر جاتا ہے تو وہ انکی جان بھی ساتھ ہی لیجاتا ہے۔ اور وہ لوگ باوجود بہت سی انانیت اور خود پسندی اور دنیوی جاہ و عزت کے دل کے سخت کمزور اور بوسے ہوتے ہیں۔ اور وہ کمزوری کامیابی اور حکومت اور دولت کے وقت میں تکبر اور بیجا شیخی کے رنگ میں ظاہر ہوتی ہے۔ کیونکہ درحقیقت تکبر اور بیجا شیخی بھی دل کی کمزوری کی وجہ سے ظہور میں آتی ہے جس کی وجہ سے پاکیزہ اخلاق اور قوتِ حلم اور ایمانی تواضع دل میں پیدا نہیں ہوتی۔ اور جس دلوں کو روحانی طاقت عطا کی گئی ہے وہ نہ تکبر کرتے ہیں اور نہ بیجا شیخی دکھلاتے ہیں کیونکہ وہ خدا سے ایک ابدی نور پاکر دنیا اور دنیا کے جاہ و جلال کو نہایت حقیر خیال کر لیتے ہیں اس لئے دنیا کے مراتب انکو متکبر نہیں بنا سکتے۔ ایسا ہی دنیا داروں کی کمزوری و ناتوانی اور ناکامی اور نیز سخت صدمہ اور ہجوم و غموم کے وقت میں نہایت

بُزرگی اور بے دلی کے آثار اُن میں ظاہر کرتی ہے۔ یہاں تک کہ بعض اُن میں سے  
 صدماتِ عظیمہ کے برداشت نہ کرنے کی وجہ سے پاگل اور دیوانہ ہو جاتے ہیں۔  
 اور بعض کو دیکھا گیا ہے کہ کئی اور قسم کے دماغی اور دلی امراض میں مبتلا ہو جاتے  
 ہیں۔ اور عشی یا مرگی یا اسی کے مشابہ اور امراضِ خبیث اُن کے دامن گیر  
 ہو جاتے ہیں اور بعض اس امتحان میں بہت ہی کمزور نکلتے ہیں اور کسی شدید  
 غم کے حملہ کے وقت یا تو اپنے ہاتھ سے خودکشی کر لیتے ہیں اور یا خود وہ  
 فوق الطاق غم دل پر اثر کر کے اُن کو ایک دفعہ اس ناپائیدار دُنیا سے  
 دوسرے عالم کی طرف بھیج لے جاتا ہے اور اس چند روزہ زندگی کا تمام  
 تانا بانا جس کو انہوں نے ایک بڑی مُراد سمجھ رکھا تھا۔ ایک دم میں توڑ کر تمام  
 کار و بار اُنکا خواب و خیال کی طرح کر دیتا ہے۔ غرض دُنیا دار انسان کے  
 دل کی کمزوری حکومت اور دولت اور آسائش اور صحت کے وقت میں  
 تکبر اور نخوت اور گردن کشی کے رنگ میں ظاہر ہوتی ہے۔ تب وہ بد قسمتی  
 سے اپنے جیسا کسی کو نہیں سمجھتا اور ایک نبی بھی اگر اُس کے وقت میں ہو۔  
 اور اُس کے سامنے اس کا ذکر کیا جائے تو تحقیر اور توہین سے اسکو یاد  
 کرتا ہے۔ اور ڈرتا ہے کہ اسکی بزرگی ماننے سے میری بزرگی میں فرق  
 نہ آجائے۔ اور نہیں چاہتا کہ کوئی عظمت اسکی عظمت کے مقابل ٹھہر سکے۔ اور  
 پھر وہی کمزوری کسی سخت صدمہ اور حادثہ کے وقت میں عشی یا مرگی یا  
 خودکشی یا دیوانگی یا گداز ہو ہو کر مر جانے کے رنگ میں ظاہر ہو جاتی ہے۔  
 پس یہ عبرت کا مقام ہے کہ دُنیا داری کا انجام کیسا بد اور ہولناک ہے۔ اور  
 چونکہ سید صاحب دُنیا کی جاہ اور حشمت کے طلبگار تھے اور اُن لوگوں میں سے  
 نہیں تھے جن کے دلوں کو خدا تعالیٰ دُنیا سے بکلی منقطع کر کے رُوحوانی شجاعت

اور ثابت قدمی اور روحانی زندگی اور استقامت اور اخلاق نبوت عطا کرتا ہے۔ اسلئے وہ معمولی دنیا داروں کی طرح اس مالی صدمہ کی برداشت نہ کر سکے اور اسی غم سے دن بدن کوفتہ ہو کر انکی رُوح تحلیل ہوتی گئی۔ یہاں تک کہ یہ مُردار دنیا جسکو وہ بڑا مدعا سمجھتے تھے۔ ایک دم میں ان سے جدا ہو گیا۔ گویا وہ کبھی دنیا میں نہیں آئے تھے۔ مگر افسوس یہ ہے کہ جیسا کہ غموم اور صدمہ مالی کے وقت میں دلی کمزوری ان سے ظہور میں آئی۔ اور اس مصیبت سے عشق بھی ہو گئی اور آخر اسی میں انتقال فرما گئے۔ ایسا ہی دوسرے پہلو کی وجہ سے یعنی جب انکو دنیا کی عزت اور مرتبت اور عروج اور ناموری حاصل ہوئی۔ تو ان ایام میں بھی ان سے اس دوسرے رنگ میں سخت کمزوری ظہور میں آئی۔ انکے وقت میں خدا نے یہ آسمانی سلسلہ پیدا کیا۔ مگر انھوں نے اپنی دنیوی عزت کی وجہ سے اس سلسلہ کو ایک ذرہ عظمت کی نظر سے نہیں دیکھا۔ بلکہ اپنے ایک خط میں کسی اپنے رُو آشنا کو لکھا کہ شیخ جو ایسا دعویٰ کرتا ہے۔ بالکل بیج ہے اور اسکی تمام کتابیں لغو اور بے سود اور باطل ہیں۔ اور اس کی تمام باتیں نادرستی سے بھری ہوئی ہیں۔ حالانکہ سرسید صاحب اس بات سے بکلی محروم ہے کہ کبھی میرے کسی چھوٹے سے رسالہ کو بھی اقل سے آخر تک دیکھیں۔ وہ غصے کے وقت میں دنیوی رعوت سے ایسے مدہوش تھے کہ ہر ایک کو اپنے پیروں کے نیچے کچلتے تھے اور یہ دکھلاتے تھے کہ گویا انکو دنیوی حیثیت کے رُو سے ایسا عروج ہے کہ انکا کوئی بھی ثانی نہیں۔ ہنسی اور ٹھٹھا کرنا اکثر انکا شیوہ تھا۔ جب میں ایک دفعہ علیگڑھ میں گیا۔ تو مجھ سے بھی اسی رعوت کی وجہ سے جس کا محکم پودہ انکے دل میں مستحکم ہو چکا تھا ہنسی ٹھٹھا کیا۔ اور یہ کہا کہ آؤ۔ میں مرید بنتا ہوں اور آپ مُرشد بنیں اور حیدرآباد میں چلیں اور کچھ جھوٹی کرامات

دکھائیں اور میں تعریف کرتا پھروں گا۔ تب ریاست اپنی سادہ لوحی کی وجہ سے ایک لاکھ روپیہ نے دیگی۔ اس میں دو حصے میرے اور ایک حصہ آپ کا ہوا۔ گویا اس تقریر میں وہ ٹھگ جو سادھو کہلاتے ہیں مجھے قرار دیا۔ ایسا ہی اور کئی باتیں تھیں جن کا اب انکی وفات کے بعد کھنابے فائدہ ہے۔ اس قدر تحریر سے غرض یہ ہے کہ اس پہلو کی کمزوری بھی ان میں موجود تھی جو دولت اور عزت اور ناموری تک پہنچ کر تکبر اور نخوت اور نخوت اور خود پسندی کے رنگ میں ظہور میں آتی ہے۔ اور یہ ان کا قصور نہیں ہے بلکہ ہر ایک دنیا دار کا ہی حال ہے کہ وہ دوسم کی کمزوری اپنے اندر رکھتا ہے۔ مثلاً ایک شخص جو مولوی کے خطاب سے مشہور ہے۔ وہ اپنے تئیں مولوی کہلا کر نہیں چاہتا کہ دوسرے کا عزت سے نام بھی لے۔ بلکہ اسکی بڑی مہربانی ہوگی۔ اگر وہ دوسرے کو منشی بھی کہے۔ بہتے دو لقمند رئیس یا مسلمان حکام ہیں۔ وہ اس بات کو اپنے لئے سخت عار سمجھتے ہیں کہ کسی کو السلام علیکم کا جواب دیں اور اگر کوئی السلام علیکم کہے تو بہت برا مانتے ہیں۔ اور اگر ممکن ہو تو سزا دیدیں۔ یہ تمام کمزوری کے طریق ہیں۔ اور اس کو چراغ نبوت سے روشنی لینے والے اخلاقی کمزوری سے نامزد کرتے ہیں۔ غرض سید احمد خاں صاحب کی موت بھی آخر کمزوری کی وجہ سے ہوئی۔ خدا ان پر رحم کرے۔

اب ہم اس اشتہار مورخہ ۱۲۔ مارچ ۱۸۹۶ء کو جس میں سید احمد خاں صاحب کی موت کی نسبت پیشگوئی ہے۔ بعینہ اس جگہ درج کر دیتے ہیں۔ اور یہ اشتہار لاکھوں انسانوں میں مشہور ہو چکا ہے۔ اور ہم بہت سے لوگوں کو قبل از وقت زبانی کہہ چکے ہیں کہ ہمیں خدا تعالیٰ نے معلوم کر دیا ہے۔ کہ اب عنقریب سید صاحب فوت ہو جائیں گے۔ اور اشتہار ۲۰ فروری ۱۸۹۶ء

میں بھی اس کی طرف اشارہ تھا۔ لیکن بعد اس کے بوضاحت تمام الہام الہی نے یہ بات کھول دی اور مجھ کو اچھی طرح بتلایا گیا کہ سید صاحب ایک شدید غم اٹھانے کے بعد جلد فوت ہو جائیں گے۔ پھر جبکہ سید صاحب کو ایک ہندو کی شہادت سے مالی غم پیش آ گیا۔ تو مجھے یقین دلایا گیا کہ اب سید صاحب کی وفات کا وقت آ گیا۔ تب میں نے یہ اشتہار ۱۲۔ مارچ ۱۸۹۶ء شائع کر کے ایک پرچہ ان کو بھی بھیج دیا۔ اور وہ اشتہار یہ ہے:-

## نقل مطابق اصل

”بِسْمِ اللّٰهِ الرَّحْمٰنِ الرَّحِیْمِ۔ نَحْمَدُہٗ وَنُصَلِّیْ عَلٰی رَسُوْلِہِ الْکَرِیْمِ“

”سید احمد خاں صاحب کے۔ سی۔ ایس۔ آئی۔“

”سید صاحب اپنے رسالہ الدعا والاستجابت میں اس بات سے انکاری ہیں کہ دعائیں جو کچھ مانگا جائے وہ دیا جائے۔ اگر سید صاحب کی تحریر کا یہ مطلب ہوتا کہ ہر ایک دعا کا قبول ہونا واجب نہیں بلکہ جس دعا کو خدا تعالیٰ قبول فرمانا اپنے مصالح کے رُو سے پسند فرمانا ہے وہ دعا قبول ہو جاتی ہے ورنہ نہیں قبول بالکل سچ ہوتا۔ مگر سرے سے قبولیت دعا سے انکار کرنا تو خلاف تجارت صحیحہ و عقل و نقل ہے۔ ہاں دعاؤں کی قبولیت کے لئے اُس رُو مانی حالت کی ضرورت ہے جس میں انسان نفسانی جذبات اور میل غیر اللہ کا چولہ اتار کر اور بالکل رُو ہو کر خدا تعالیٰ سے جا ملتا ہے۔ ایسا شخص مظہر العجائب ہوتا ہے۔ اور اس کی محبت کی موحیں خدا کی محبت کی موحوں سے یوں ایک ہو جاتی ہیں۔ جیسا کہ دو شفاف پانی دو متقارب چشموں سے جوش مار کر آپس میں ملکر بہنا شروع

کر دیتے ہیں۔ ایسا آدمی گویا خدا کی شکل دیکھنے کے لئے ایک آئینہ ہوتا ہے۔ اور غیب الغیب خدا کا اس کے عجائب کا مول سے پتہ ملتا ہے۔ اس کی دُعائیں اس کثرت سے منظور ہوتی ہیں کہ گویا دُنیا کو پوشیدہ خدا دکھا دیتا ہے۔ سو سید صاحب کی غلطی ہے کہ دُعای قبول نہیں ہوتی۔ کاش اگر وہ چالیس دن تک بھی میرے پاس رہ جاتے تو نئے اور پاک معلومات پالیتے۔ مگر اب شاید ہماری اور انہی عالم آخرت میں ہی ملاقات ہوگی۔ افسوس کہ ایک نظر دیکھنا بھی اتفاق نہیں ہوا۔ سید صاحب اس اشتہار کو غور سے پڑھیں کہ اب ملاقات کے عوض جو کچھ ہے یہی اشتہار ہے۔

اب اصل مطلب یہ ہے کہ کرامات الصادقین کے ٹائٹل پیج کے اخیر صفحہ پر اور برکات الدعائے ٹائٹل پیج کے صفحہ اول کے سر پر میں نے یہ عبارت لکھی ہے کہ "نمونہ دُعائے مستجاب" اور پھر اس میں پندت لیکھرام کی موت کی نسبت ایک پیشگوئی کی ہے اور کرامات الصادقین وغیرہ میں لکھ دیا ہے کہ اس پیشگوئی کا الہام دُعائے بعد ہوا ہے کیونکہ امر واقعی یہی تھا کہ اس شخص کی نسبت جو توہین رسول اللہ صلی اللہ علیہ وسلم میں حد سے زیادہ بڑھ گیا تھا دُعائی گئی تھی۔ اور خدا تعالیٰ نے صریح کشف اور الہام سے فرما دیا تھا کہ چھ برس کے عرصہ تک ایسے طور سے اسکی زندگی کا خاتمہ کیا جائے گا۔ جیسا کہ وقوع میں آیا۔ اب اس پیشگوئی میں حقیقت کے طالبوں کے لئے دو نئے ثبوت ملتے ہیں۔ اول یہ کہ خدا اپنے کسی بندہ کو ایسے عمیق غیب کی خبر دے سکتا ہے جو دُنیا کی تمام نظر میں غیر ممکن ہو۔ دوسرے یہ کہ دُعائیں قبول ہوتی ہیں۔ اگر آپ آئینہ کمالاتِ اہم کا وہ اشتہار جس کے اوپر چند شعر ہیں۔ اور کرامات الصادقین کا وہ الہام جو

یہ اس فقرہ میں سید صاحب کی وفات کی طرف اشارہ تھا جیسا کہ ظاہر ہے۔ منجھ



صفحہ آخری ٹائٹل پیج پر ہے۔ اور برکات اللہ کا کے دو ورق ٹائٹل پیج کے اور نیز حاشیہ آخری صفحہ کا ایک مرتبہ پڑھ جائیں تو میں یقین رکھتا ہوں کہ آپ جیسا ایک منصف مزاج فی الغور اپنی پہلی رائے کو چھوڑ کر اس سچائی کو تعظیم کے ساتھ قبول کر لے۔ اگرچہ یہ پیشگوئی بہت ہی صاف ہے مگر میں آپ کو یقین دلاتا ہوں کہ یہ دن بدن زیادہ صفائی کے ساتھ لوگوں کو سمجھ آتی جائیگی یہاں تک کہ کچھ دنوں کے بعد تاریک دلوں پر بھی اسکی ایک عظیم الشان روشنی پڑے گی۔ اکثر حصہ اس ملک کا ایسے تاریک دلوں کے ساتھ پڑے ہے کہ جن کو خیر نہیں کہ خدا بھی ہے۔ اور اس سے ایسے تعلقات بھی ہو جایا کرتے ہیں۔ پس جیسے جیسے مچھل پتھر کو چاٹ کر واپس ہوگی ویسے ویسے اس پیشگوئی پر یقین بڑھتا جائیگا۔ میں آپ کو یقین دلاتا ہوں کہ مجھ سے یہ بھی صاف لفظوں میں فرمایا گیا ہے کہ پھر ایک دفعہ ہندو مذہب کا اسلام کی طرف زور کے ساتھ رجوع ہوگا۔ ابھی وہ بچے ہیں انہیں معلوم نہیں کہ ایک ہستی قادر مطلق موجود ہے۔ مگر وہ وقت آتا ہے کہ انکی آنکھیں کھلیں گی۔ اور زندہ خدا کو اُسکے عجائب کاموں کے ساتھ بجز اسلام کے اور کسی جگہ نہیں پائیں گے۔

آپ کو یہ بھی یاد دلاتا ہوں کہ ایک پیشگوئی میں نے اشدھار ۲۰ فروری ۱۸۸۶ء میں آپ کی نسبت بھی کی تھی کہ آپ کو اپنی عمر کے ایک حصے میں ایک سخت غم و ہم پیش آئے گا۔ اور اس پیشگوئی کے شایع ہونے سے آپ کے بعض احباب ناراض ہوئے تھے اور انہوں نے اخباروں میں رد و چھپوایا تھا۔ مگر آپ کو معلوم ہے کہ وہ پیشگوئی بھی بڑی ہمیت کے ساتھ پوری ہوئی۔ اور ایک دفعہ ناگہانی طور سے ایک شریر انسان کی خیانت سے ڈیڑھ لاکھ روپیہ کے نقصان کا آپ کو صدمہ پہنچا۔ اس صدمہ کا اندازہ آپ کے دل کو معلوم

ہوگا کہ اس قدر مسلمانوں کا مال ضائع ہو گیا۔ میرے ایک دوست میرزا خدا بخش صاحب مسٹر سید محمود صاحب سے نقل کرتے ہیں کہ انہوں نے کہا کہ اگر میں اس نقصان کے وقت علیگڑھ میں موجود نہ ہوتا تو میرے والد صاحب ضرور اس غم سے مر جاتے۔ یہ بھی مرزا صاحب نے سنا کہ آپ نے اس غم سے تین دن روٹی نہیں کھائی۔ اور اس قدر قومی مال کے غم سے دل بھر گیا کہ ایک مرتبہ غشی بھی ہوئی۔ سوائے سید صاحب یہی حادثہ تھا جس کا اس اشتہار میں صریح ذکر ہے۔

چاہو تو قبول کرو۔ والسلام۔ ۱۲ مارچ ۱۸۹۷ء

۷۲

منجملہ اُن نشانوں کے جو پیشگوئی کے طور پر ظہور میں آئے۔ وہ پیشگوئی ہے جو میں نے اخویم قاضی ضیاء الدین صاحب قاضی کوٹی ضلع گوجرانوالہ کے متعلق کی تھی۔ اور میں مناسب سمجھتا ہوں کہ اس جگہ خود اُس کے خط کی عبارت نقل کر دوں جو اس پیشگوئی کے بارے میں انھوں نے میری طرف بھیجا ہے اور وہ یہ ہے:-

”مجھے یقینی یاد ہے کہ حضور علیہ السلام نے بامہ مارچ ۱۸۸۸ء جبکہ اس عاجز نے آپ کے دست حق پرست پر بیعت کی تو ایک لمبی دُعا کے بعد اُسی وقت آپ نے فرمایا تھا کہ قاضی صاحب آپ کو ایک سخت ابتلا پیش آنے والا ہے۔ چنانچہ اس پیشگوئی کے بعد اس عاجز نے کئی اپنے عزیز دوستوں کو اس سے اطلاع بھی دیدی کہ حضور نے میری نسبت اور میرے حق میں ایک ابتلائی حالت کی خبر دی تھی۔ اب اس کے بعد جس طرح پر وہ پیشگوئی پوری ہوئی وہ وقوعہ بعینہ عرض کرتا ہوں کہ میں حضرت اقدس سے روانہ ہو کر ابھی راستہ میں ہی تھا کہ مجھے خبر ملی کہ میری اہلیہ بجارضہ درد گردہ و

قولنج و قے مفرط سخت بیمار ہے۔ جب میں گھر پہنچا اور دیکھا تو واقع میں ایک نازک حالت طاری تھی۔ اور عجیب تریبہ کہ شروع بیماری وہی رات تھی۔ جس کی شام کو حضور نے اس ابتلاء سے اطلاع دی تھی۔ شدت درد کا یہ حال تھا کہ جان ہر دم ڈوبتی جاتی تھی۔ اور بے تابی ایسی تھی کہ باوجود کثیر الہیاء ہونے کے مارے درد کے بے اختیار انکی چیخیں نکلتی تھیں اور گلی کوچے تک آواز پہنچتی تھی۔ اور ایسی نازک اور دردناک حالت تھی کہ اجنبی لوگوں کو بھی وہ حالت دیکھ کر رحم آتا تھا۔ شدت مرض تخمیناً تین ماہ تک رہی۔ اس قدر مدت میں کھانے کا نام تک نہ تھا۔ صرف پانی پیتیں اور قے کر دیتیں۔ دن رات میں پچاس ساٹھ دفعہ متواتر قے ہوتی۔ پھر درد قدرے کم ہوا۔ مگر نادان طبیبوں کے بار بار فصد لینے سے ہزال مفرط کی مرض مستقل طور پر دامنگیر ہو گئی۔ ہر وقت جان بلب رہتیں۔ دس گیارہ دفعہ تو مرنے تک پہنچ کر بچھل اور عزیز اقربا کو پورے طور پر الوداعی غم و الم سے دلایا۔ غرض گیارہ چھیننے تک طرح طرح کے دکھوں کی تختہ مشق رہ کر آخر کشادہ پیشانی بہوش تمام کلمہ شریف پڑھ کر ۲۸ برس کی عمر میں سفر جاودانی اختیار کیا۔ انا اللہ وانا الیہ راجعون۔ اور اس حادثہ جانگاہ کے درمیان ایک شیر خوار بچہ رحمت اللہ نام بھی ڈودھ نہ ملنے کے سبب بھوکا پیاسا راہی ملک بقا ہوا۔ ابھی یہ زخم تازہ ہی تھا کہ عاجز کے دو بڑے بیٹے عبدالرحیم و فیض رحیم تپ محرقہ سے صاحب فراش ہوئے۔ فیض رحیم کو تو ابھی گیارہ دن پورے نہ ہونے پائے کہ اُس کا پیالہ عمر کا پورا گیا۔ اور سات سالہ عمر میں داعی اجل کو لبیک کہہ کر جلدی سے اپنی پیاری ماں کو جا ملا۔ اور عبدالرحیم تپ محرقہ اور سرسام سے برابر دو ڈھائی چھینے بہوش میت کی طرح پڑا۔ سب طبیب لا علاج

سمجھ چکے۔ کوئی نہ کہتا تھا کہ یہ بچریگا۔ لیکن چونکہ زندگی کے دن باقی تھے۔  
 بوڑھے باپ کی مضطربانہ دعائیں خدانے سُن لیں۔ اور محض اُسکے فضل سے  
 صحیح سلامت بچ نکلا۔ اگرچہ پٹھوں میں کمزوری اور زبان میں لُکنت ابھی باقی  
 ہے۔ یہ حوادثِ جانگاہ تو ایک طرف اُدھر مخالفوں نے اور بھی شور مچا دیا  
 تھا۔ آبروریزی اور طرح طرح کے مالی نقصانوں کی کوششوں میں کوئی دقیقہ  
 اٹھانہ رکھا۔ غریب خانہ میں نقب زنی کا معاملہ بھی ہوا۔ اِتکامِ مصیبتوں  
 میں کیجائی طور پر غور کرنے سے بخوبی معلوم ہو سکتا ہے کہ عاجز راقم کسقدر  
 بلیہ دل دوز سینہ سوز میں مبتلا رہا۔ اور یہ سب اہنی آفات و مصائب کا  
 ظہور ہوا۔ جس کی حضور نے پہلے سے ہی مجمل طور پر خبر کر دی تھی۔ اسی اشارہ  
 میں حضرت مسیح موعود علیہ السلام نے ازراہ نوازشِ تعزیت کے طور پر ایک  
 تسلی دہندہ چٹھی بھیجی۔ وہ بھی ایک پیشگوئی پر مشتمل تھی جو پوری ہوئی۔ اور  
 ہو رہی ہے۔ لکھا تھا کہ ”واقع میں آپ کو سخت ابتلا پیش آیا۔ یہ سنت اللہ  
 ہے تاکہ وہ اپنے مستقیم الحال بندوں کی استقامت لوگوں پر ظاہر کرے۔  
 اور تاکہ صبر کرنے سے بڑے بڑے اجر بخشے۔ خدا تعالیٰ ان تمام مصیبتوں سے  
 مخلصی عنایت کر دیگا۔ دشمن ذلیل و خوار ہونگے جیسا کہ صحابہ کے زمانہ میں ہوا  
 کہ خدا تعالیٰ نے انکی ڈوبتی کشتی کو تھام لیا۔ ایسا ہی اس جگہ ہوگا۔ اُن کی  
 بددعائیں آخر اہنی پر پڑیں گی“ سو بائے الحمد للہ کہ حضور کی دعا سے  
 ایسا ہی ہوا۔ عاجز ہر حال استقامت و صبر میں بڑھتا گیا۔ باوجود بشریت  
 اگر کبھی مدافعت کے طور پر مخالفوں کی طرف سے صلح صفائی کا پیغام آیا۔ تو  
 بدیں خیال کہ پھر یہ انبیاء کی مصیبتوں سے حصہ کہاں۔ دل میں ایسی صلح  
 کرنے سے ایک قبض سی وارد ہو جاتی۔ اور میں نے بچشمِ خود مخالفوں کی یہ

حالت دیکھی اور دیکھ رہا ہوں کہ اُنہی وہ خشک و پابیت بھی رخصت ہو چکی۔ کتاب و سنت سے تمسک کی کوئی پرواہ نہیں۔ اور دُنیا بھی شب و روز ہاتھوں سے جا رہی ہے جس کے گھمنڈ سے غرباء کو تکلیفیں دی تھیں۔ غرض دُنیا دین دونوں کھولے ہیں۔ خوار و شرمندہ ہیں۔ حضور کی وہ پیشگوئی جو اُنکے ایڈوکیٹ کے حق میں فرمائی تھی کہ اِنی مہین من اراد اہانتک مناسبت کے لحاظ سے حسب قسمت سب برابر اس سے حصہ لے رہے ہیں جیسا کہ تمام ہمعصر گواہ ہیں۔

راقم مسکین ضیاء الدین عفی عنہ قاضی کوئی ضلع گوجرانوالہ

منجھ نہایت زبردست نشانوں کے جو خدا تعالیٰ نے غیب گوئی اور معارف عالیہ کے رنگ میں میری تائید میں ظاہر فرمائے۔ براہین احمدیہ کی وہ پیشگوئی ہے جو اسکے صفحہ ۴۹۶ میں درج ہے یعنی یا آدم اسکن انت و زوجك الجنة۔ اردت ان استخلف فخلقت آدم۔

اس اجمال کی تفصیل یہ ہے کہ یہ الہام جو میری نسبت ہوا۔ یعنی یا آدم اسکن انت و زوجك الجنة۔ اردت ان استخلف فخلقت آدم۔ جس کے یہ معنی ہیں کہ اے آدم تو اپنے جوڑنے کے ساتھ جنت میں رہ۔ میں نے چاہا کہ میں اپنا منظر دکھلاؤں۔ اس لئے میں نے اس آدم کو پیدا کیا۔ یہ اس بات کی طرف اشارہ ہے کہ آدم صغی اللہ کے وجود کا سلسلہ دوریہ اس عاجز کے وجود پر آکر ختم ہو گیا۔ یہ بات اہل حقیقت اور معرفت کے نزدیک مسلم ہے کہ مراتب وجود دوریہ ہیں یعنی نوع انسان میں سے بعض بعض کی نحو اور طبیعت پر آتے رہتے ہیں جیسا کہ پہلی کتابوں سے

ثابت ہے کہ ایلیا یحییٰ نبی کی نحو اور طبیعت پر آگیا۔ اور جیسا کہ ہمارے نبی  
علیہ السلام حضرت ابراہیم کی نحو اور طبیعت پر آئے۔ اسی ہنر کے لحاظ سے  
یہ ملت محمدی ابراہیمی ملت کہلائی۔ سو ضرور تھا کہ مرتبہ آدمیت کی حرکت

یہ محقق امر ہے کہ ہمارے سید و مولیٰ نبی صلی اللہ علیہ وسلم حضرت ابراہیم  
علیہ السلام کی نحو اور طبیعت پر آئے تھے۔ مثلاً جیسا کہ حضرت ابراہیم علیہ السلام نے توحید  
سے محبت کر کے اپنے تئیں آگ میں ڈال لیا اور پھر قلنا یا نار کو فی بردا و سلاماً  
کی آواز سے صاف بچ گئے۔ ایسا ہی ہمارے نبی صلی اللہ علیہ وسلم نے اپنے تئیں  
توحید کے پیار سے اس فتنہ کی آگ میں ڈال لیا جو آنجناب کی بعثت کے بعد تمام  
قوموں میں گویا تمام دنیا میں بھڑک اٹھی تھی۔ اور پھر آواز اللہ یعصمک من الناس  
سے جو خدا کی آواز تھی اس آگ سے صاف بچائے گئے۔ ایسا ہی ہمارے نبی صلی اللہ  
علیہ وسلم نے ان بتوں کو لپٹے ہاتھ سے توڑا جو خانہ کعبہ میں رکھے گئے تھے۔ جس طرح  
حضرت ابراہیم نے بھی بتوں کو توڑا۔ اور جس طرح حضرت ابراہیم خانہ کعبہ کے بانی  
تھے۔ ایسا ہی ہمارے نبی صلی اللہ علیہ وسلم خانہ کعبہ کی طرف تمام دنیا کو جھکانے والے  
تھے۔ اور حضرت ابراہیم علیہ السلام نے خدا کی طرف جھکنے کی بنیاد ڈالی تھی۔ لیکن ہمارے  
نبی صلی اللہ علیہ وسلم نے اس بنیاد کو پورا کیا۔ آپ نے خدا کے فضل اور کرم پر ایسا  
توکل کیا کہ ہر ایک طالب حق کو چاہیے کہ خدا پر بھروسہ کرنا آنجناب سے سیکھے۔ حضرت  
ابراہیم علیہ السلام اس قوم میں پیدا ہوئے تھے جن میں توحید کا نام و نشان نہ تھا۔  
اور کوئی کتاب نہ تھی۔ اسی طرح ہمارے نبی صلی اللہ علیہ وسلم اس قوم میں پیدا ہوئے  
جو جاہلیت میں غرق تھی۔ اور کوئی کتاب ان کو نہیں پہنچی تھی۔ اور ایک میثا بہت  
ہے کہ خدا نے ابراہیم کے دل کو خوب دھویا اور صاف کیا تھا یہاں تک وہ خویش  
اور اقارب سے بھی خدا کے لئے بیزار ہو گیا اور دنیا میں بجز خدا کے اس کا کوئی بھی  
نہ رہا۔ ایسا ہی بلکہ اس سے بڑھ کر ہمارے نبی صلی اللہ علیہ وسلم پر واقعات گذرے۔  
اور ہاوجودیکہ کہ میں کوئی ایسا گھر نہ تھا جس سے آنحضرت صلی اللہ علیہ وسلم کا کوئی

دوری زمانہ کے انتہاء پر ختم ہوتی۔ سو یہ زمانہ جو آخر الزمان ہے۔ اس زمانہ میں خدا تعالیٰ نے ایک شخص کو حضرت آدم علیہ السلام کے قدم پر پیدا کیا جو یہی راقم ہے اور اس کا نام بھی آدم رکھا۔ جیسا کہ مندرجہ بالا الہامات سے ظاہر ہے۔ اور پہلے آدم کی طرح خدا نے اس آدم کو بھی زمین کے حقیقی انسانوں سے خالی ہونے کے وقت میں اپنے دونوں ہاتھوں جلالی اور جمالی سے پیدا

شعبہ قربت نہ تھا۔ مگر خالص خدا کی طرف بلانے سے سب کے سب دشمن ہو گئے اور بجز خدا کے ایک بھی ساتھ نہ رہا۔ پھر خدا نے جس طرح ابراہیم کو اکیلا پاکر اس قدر اولاد دی جو آسمان کے ستاروں کی طرح بے شمار ہو گئی۔ اسی طرح آنحضرت صلی اللہ علیہ وسلم کو اکیلا پاکر بے شمار عنایت کی۔ اور وہ صحابہ آپ کی رفاقت میں دیئے جو نجوم السماء کی طرح نہ صرف کثیر تھے بلکہ ان کے دل توحید کی روشنی سے چمک اٹھے تھے۔ غرض جیسا کہ صوفیوں کے نزدیک مانا گیا ہے کہ مراتب وجود دوریہ ہیں۔ اسی طرح ابراہیم علیہ السلام نے اپنی نحو اور طبیعت اور دلی مشابہت کے لحاظ سے قریباً اڑھائی ہزار برس اپنی وفات کے بعد پھر عبد اللہ پسر عبد المطلب کے گھر میں جنم لیا۔ اور محمد کے نام سے پکارا گیا صلوات اللہ علیہ وسلم۔ اور مراتب وجود کا دوریہ ہونا قدیم سے اور جب سے کہ دنیا پیدا ہوئی سنت اللہ میں داخل ہے۔ نوع انسان میں خواہ نیک ہوں یا بد ہوں یہی عادت اللہ ہے کہ ان کا وجود نحو اور طبیعت اور تشابہ قلوب کے لحاظ سے بار بار آتا ہے جیسا کہ آیت تشابہت قلوب ہم اس کی مصدق ہے اور تمام صوفیوں کا یہ خیال ہے کہ اگرچہ مراتب وجود دوریہ ہیں۔ مگر مہدی مہمود بروزات کے لحاظ سے پھر دنیا میں نہیں آئیگا کیونکہ وہ خاتم الاولاد ہے اور اس کے خاتمہ کے بعد نسل انسانی کوئی کامل فرزند پیدا نہیں کریگی باستثناء ان فرزندوں کے جو اس کی حیات میں ہوں کیونکہ بعد میں بہائم سیرت لوگوں کا غلبہ ہوتا جلے گا۔ یہاں تک کہ خدا تعالیٰ کی محبت بالکل دلوں سے جاتی رہے گی اور نفس پرست اور شکم پرست بن جائیں گے۔ یہ بعض اکابر اولیاء کے مکاشفات ہیں۔ اور اگر احادیث

کر کے اس میں اپنی رُوح پھونکی۔ کیونکہ دُنیا میں کوئی رُو حانی انسان موجود نہ تھا جس سے یہ آدم رُو حانی تولد پاتا۔ اس لئے خدا نے خود رُو حانی باپ بن کر اس آدم کو پیدا کیا اور ظاہری پیدائش کے رُو سے اسی طرح نر اور مادہ پیدا کیا جس طرح کہ پہلا آدم پیدا کیا تھا یعنی اس نے مجھے بھی جو آخری آدم ہوں جوڑا پیدا کیا جیسا کہ الہام یا آدم اسکن انت و زوجک الجنة میں اس کی طرف ایک لطیف اشارہ ہے۔ اور بعض گذشتہ اکابر نے خدا تعالیٰ سے الہام پا کر یہ پیشگوئی بھی کی تھی کہ وہ انتہائی آدم جو مہدی کا لڑا اور خاتم ولایت عامہ ہے۔ اپنی جسمانی خلقت کے رُو سے جوڑا پیدا ہوگا۔ یعنی آدم صغی اللہ کی طرح مذکر اور مؤنث کی صورت پر پیدا ہوگا۔ اور خاتم الاولاد ہوگا۔ کیونکہ آدم نوع انسان میں سے پہلا مولود تھا۔ سو ضرور ہوا کہ وہ شخص

نبویہ کو نظر غور دیکھا جائے تو بہت کچھ ان سے ان مکاشفات کو مدد ملتی ہے۔ لیکن یہ قول اسی حالت میں صحیح ٹھہرتا ہے جبکہ مہدی مہود اور مسیح موعود کو ایک ہی شخص مان لیا جائے۔ اور یاد رہے کہ آنحضرت صلی اللہ علیہ وسلم نے اپنی امت کی وہ حدیں مقرر کر دی ہیں اور فرما دیا ہے کہ وہ امت بذلالت سے محفوظ ہے جس کے اول میں میرا وجود اور آخر میں مسیح موعود ہے۔ یعنی ایک طرف وجود باوجود آنحضرت صلی اللہ علیہ وسلم کی دیوار روئین ہے اور دوسری طرف وجود بابرکت مسیح موعود کی دیوار دشمن کش ہے۔ اس حدیث سے صاف طور پر معلوم ہوتا ہے کہ آنحضرت صلی اللہ علیہ وسلم نے ایسے لوگوں کو اپنی امت میں داخل نہیں سمجھا جو مسیح موعود کے زمانہ کے بعد ہوں گے۔ اور مسیح موعود کا زمانہ اس حد تک ہے جس حد تک اسکے دیکھنے والے یا دیکھنے والوں کے دیکھنے والے اور یا پھر دیکھنے والوں کے دیکھنے والے دُنیا میں پائے جائیں گے اور انکی تعلیم پر قائم ہوں گے۔ غرض قرآن ثلاثہ کا ہونا برعایت منہلج نبوت ضروری ہے اور پھر نبلی اور پاکیزگی کا خاتمہ ہے اور بعد میں اس گھڑی اور اس ساعت الفناء کی انتظار ہے جس کا علم پُر خدا تعالیٰ کے فرشتوں کو بھی نہیں منگلا



جسپر بحال و تمام دورہ حقیقت آدمیہ ختم ہو۔ وہ خاتم الاولاد ہو۔ یعنی اس کی موت کے بعد کوئی کامل انسان کسی عورت کے پیٹ سے نہ نکلے۔ اب یاد رہے کہ اس بندہ حضرت احدیت کی پیدائش جسمانی اس پیشگوئی کے مطابق بھی ہوئی۔ یعنی میں تو ام پیدا ہوا تھا اور میرے ساتھ ایک لڑکی تھی جس کا نام جنت تھا۔ اور یہ الہام کہ یا آدم اسکن انت و زوجک الجنة جو آج سے بیس برس پہلے براہین احمدیہ کے صفحہ ۲۹۶ میں درج ہے۔ اس میں جو جنت کا لفظ ہے اس میں یہ ایک لطیف اشارہ ہے کہ وہ لڑکی جو میرے ساتھ پیدا ہوئی اس کا نام جنت تھا۔ اور یہ لڑکی صرف سات ماہ تک زندہ رہ کر فوت ہو گئی تھی۔ غرض چونکہ خدا تعالیٰ نے اپنے کلام اور الہام میں مجھے آدم صفی اللہ سے مشابہت دی تو یہ اس بات کی طرف اشارہ تھا۔ کہ اس قانون قدرت کے مطابق جو مراتب وجود دوریہ میں حکیم مطلق کی طرف سے چلا آتا ہے۔ مجھے آدم کی نحو اور طبیعت اور واقعات کے مناسب حال پیدا کیا گیا ہو۔ چنانچہ وہ واقعات جو حضرت آدم پر گذرے۔ منجملہ ان کے یہ ہے کہ حضرت آدم علیہ السلام کی پیدائش زوج کے طور پر تھی۔ یعنی ایک مرد اور ایک عورت ساتھ تھی۔ اور اسی طرح پر میری پیدائش ہوئی۔ یعنی جیسا کہ میں ابھی لکھ چکا ہوں میرے ساتھ ایک لڑکی پیدا ہوئی تھی جس کا نام جنت تھا۔ اور پہلے وہ لڑکی پیٹ میں سے نکلی تھی اور بعد اس کے میں نکلا تھا۔ اور میرے بعد میرے والدین کے گھر میں اور کوئی لڑکی یا لڑکا نہیں ہوا۔ اور میں ان کیلئے خاتم الاولاد تھا۔ اور یہ میری پیدائش کی وہ طرز ہے جس کو بعض اہل کشف نے مہدی خاتم الولایت کی علامتوں میں سے لکھا ہے اور بیان کیا ہے کہ وہ آخری مہدی جس کی وفات کے بعد اور کوئی مہدی پیدا نہیں ہوگا۔ خدا سے براہ راست

ہدایت پائے گا۔ جس طرح آدم نے خدا سے ہدایت پائی۔ اور وہ اُن علوم اور اسرار کا حامل ہوگا جن کا آدم خدا سے حامل ہوا۔ اور ظاہری مناسبت آدم سے اس کی یہ ہوگی۔ کہ وہ بھی زوج کی صورت پیدا ہوگا۔ یعنی مذکر اور مؤنث دونوں پیدا ہوں گے۔ جس طرح آدم کی پیدائش تھی کہ اُن کے ساتھ ایک مؤنث بھی پیدا ہوئی تھی یعنی حضرت حوا علیہا السلام۔ اور خدا نے جیسا کہ ابتدا میں جوڑا پیدا کیا۔ مجھے بھی اس لئے جوڑا پیدا کیا کہ تا اولیت کو آخریت کے ساتھ مناسبت تام پیدا ہو جائے۔ یعنی چونکہ ہر ایک وجود سلسلہ بروزات میں دور کرتا رہتا ہے اور آخری بروز اُس کا بہ نسبت درمیانی بروزات کے اتم اور اکمل ہوتا ہے۔ اس لئے حکمت الہیہ نے تقاضا کیا کہ وہ شخص کہ جو آدم صغی اللہ کا آخری بروز ہے وہ اسکے واقعات اشد مناسبت پیدا کرے۔ سو آدم کا ذاتی واقعہ یہ ہے کہ خدا نے آدم کے ساتھ حوا کو بھی پیدا کیا۔ سو یہی واقعہ بروز اتم کے مقام میں آخری آدم کو پیش آیا کہ اسکے ساتھ بھی ایک لڑکی پیدا کی گئی۔ اور اسی آخری آدم کا نام عیسیٰ بھی رکھا گیا۔ تا اس بات کی طرف اشارہ ہو کہ حضرت عیسیٰ کو بھی آدم صغی اللہ کے ساتھ ایک مشابہت تھی۔ لیکن آخری آدم جو بروزی طور پر عیسیٰ بھی ہے آدم صغی اللہ سے اشد مشابہت رکھتا ہے۔ کیونکہ آدم صغی اللہ کے لئے جس قدر بروزات کا دور ممکن تھا وہ تمام مراتب بروزی وجود کے طے کر کے آخری آدم پیدا ہوا ہے اور اس میں اتم اور اکمل بروزی حالت دکھائی گئی ہے۔ جیسا کہ براہین احمدیہ کے صفحہ ۵۰۵ میں میری نسبت ایک یہ خدا کا کلام اور الہام ہے کہ خلیق آدم فاکر مہ یعنی خدا نے آخری آدم کو پیدا کر کے پہلے آدموں پر ایک وجہ کی اسکو فضیلت بخشی۔ اس الہام اور کلام الہی کے یہی معنی ہیں کہ گو آدم

صغی اللہ کے لئے کئی بروزات تھے جن میں سے حضرت عیسیٰ علیہ السلام بھی تھے  
لیکن یہ آخری بروزِ اکمل اور اتم ہے۔

اس جگہ کسی کو یہ وہم نہ گذرے کہ اس تقریر میں اپنے نفس کو حضرت  
مسیح پر فضیلت دی ہے کیونکہ یہ ایک جزئی فضیلت ہے جو غیر نبی کو نبی پر  
ہو سکتی ہے اور تمام اہل علم اور معرفت اس فضیلت کے قائل ہیں۔ اور  
اس سے کوئی محذور لازم نہیں آتا۔ اور نہ میں اکیلا اس کا قائل ہوں جس قدر  
اکابر اور عادت مجھ سے پہلے گذرے ہیں وہ تمام آخری آدم کو ولایت عامہ کا  
خاتم سمجھتے ہیں۔ اور حقیقت آدمیہ کی بروزات کا تمام دائرہ اسپر ختم کرتے ہیں  
اور اپنے کثوف صحیحہ کے رُو سے اسی کا نام آخری آدم رکھتے ہیں اور اسی کا نام  
جہدی معبود اور اسی کا نام مسیح موعود رکھتے ہیں۔ ہاں جن لوگوں نے بروز کے  
مسئلہ کو اپنی جہالت سے نظر انداز کر دیا ہے۔ اور خدا کی اس سنت کو جو اسکی  
تمام مخلوق میں جاری و ساری ہے، بھول گئے ہیں۔ وہ لوگ ایک سطحی خیال کو ہاتھ  
میں لیکر حضرت عیسیٰ علیہ السلام کو جن کی رُوح حدیث معراج کی شہادت سے  
گذشتہ رُوحوں میں داخل ثابت ہوتی ہے۔ پھر دوبارہ آسمان سے اتارتے  
اور دنیا میں لاتے ہیں۔ اور نہیں سمجھتے کہ اس خیال سے مسئلہ بروز کا انکار  
لازم آتا ہے اور وہ انکار ایسا خطرناک ہے کہ اس سے اسلام ہی ہاتھ سے  
جاتا ہے۔ تمام ربانی کتابیں مسئلہ بروز کی قائل ہیں۔ خود حضرت مسیح نے بھی  
یہی تعلیم سکھائی اور احادیث نبویہ میں بھی اس کا بہت ذکر ہے۔ اسلئے اس کا  
انکار سخت جہالت ہے۔ اور اس سے خطرہ سلب ایمان ہے۔ اور اسی غلطی  
سے درمیانی زمانہ کے لوگوں نے جناب رسول اللہ صلی اللہ علیہ وسلم کی زبان سے  
فیج العوج کا نہایت بُرا لقب پایا۔ اور اس اجماع کو بھول گئے جو حضرت ابو بکر کی

زبان سے ما محمد الرسول پر ہوا تھا۔ غرض یہ پیشگوئی ایک دور دراز  
 زمانہ سے چلی آتی ہے کہ آخری کامل انسان آدم کے قدم پر ہوگا۔ تا دائرہ حقیقت  
 آدمیہ پورا ہو جائے۔ اور اس پیشگوئی کو شیخ محی الدین ابن العربی نے نصوص الحکم  
 میں فص شیت میں لکھا ہے اور دراصل یہ پیشگوئی فص آدم میں رکھنے کے  
 لائق تھی۔ مگر انہوں نے شیت کو المولد ستر لابیہ کا مصداق سمجھ کر اسی  
 کے فص میں اسکو لکھ دیا ہے۔ ہم مناسب دیکھتے ہیں کہ اس جگہ شیخ کی اصل  
 عبارت نقل کر دیں اور وہ یہ ہے۔ ”و علی قدم شیت یکون آخر مولود یولد  
 من هذا النوع الانسانی وهو حامل اسرارہ۔ و لیس بعدہ ولد  
 فی هذا النوع فهو خاتم الاولاد۔ و تولد معہ اخت لہ فتخرج  
 قبلہ و یخرج بعدہا یکون رأسہ عند رجلیہا۔ و یکون مولدہ  
 بالصین و لغتہ لغت بلدہ۔ و یسری العقم فی الرجال و النساء  
 فیکثر النکاح من غیر ولادۃ۔ و یدعوہم الی اللہ فلا یجاب“ یعنی  
 کامل انسانوں میں سے آخری کامل ایک لڑکا ہوگا جو اصل مولد اس کا پتین  
 ہوگا۔ یہ اس بات کی طرف اشارہ ہے کہ وہ قوم منحل اور ترک میں سے ہوگا۔  
 اور ضروری ہے کہ عجم میں سے ہوگا نہ عرب میں سے۔ اور اس کو وہ علوم اور  
 اسرار دیئے جائیں گے جو شیت کو دیئے گئے تھے۔ اور اس کے بعد کوئی اور  
 ولد نہ ہوگا اور وہ خاتم الاولاد ہوگا۔ یعنی اس کی وفات کے بعد کوئی کامل بچہ  
 پیدا نہیں ہوگا۔ اور اس فقرہ کے یہ بھی معنی ہیں کہ وہ اپنے باپ کا آخری  
 فرزند ہوگا۔ اور اُس کے ساتھ ایک لڑکی پیدا ہوگی جو اُس سے پہلے نکلے گی۔  
 اور وہ اُس کے بعد نکلے گی۔ اُس کا سر اُس دختر کے پیروں سے ملا ہوا ہوگا۔  
 یعنی دختر معمولی طریق سے پیدا ہوگی کہ پہلے سر نکلے گا اور پھر پیر۔ اور اُس کے

پیروں کے بعد بلا توقف اُس پسر کا سر نکلے گا (جیسا کہ میری ولادت اور میری توام ہمیشہ کی اسی طرح ظہور میں آئی-) اور پھر بقیہ ترجمہ شیخ کی عبارت کا یہ ہے کہ اُس زمانہ میں مردوں اور عورتوں میں بانجھ کا عارضہ سرایت کرے گا۔ نکاح بہت ہوگا۔ یعنی لوگ مباشرت سے نہیں رکھیں گے مگر کوئی صالح بندہ نہیں ہوگا اور وہ زمانہ کے لوگوں کو خدا کی طرف بلائے گا۔ مگر وہ قبول نہیں کریں گے۔ اور اس عبارت کے شارح نے جو کچھ اس کی شرح میں لکھا ہے وہ یہ ہے۔

۱۵۹

پہلا مولد جو آدم کو بخشا گیا وہ شیث ہے۔ اور ایک لڑکی بھی تھی جو شیث کے ساتھ بعد اُسکے پیدا ہوئی۔ پس خدا نے چاہا کہ وہ نسبت جو اقل اور آخر میں ہوتی ہے۔ وہ نوع انسان میں متحقق کرے۔ اس لئے اُس نے ابتدا سے مقدر کر رکھا تھا کہ طرز دلالت پسر آخری پسر اقل سے مشابہت رکھے پس پسر آخر جو خاتم الخلفاء تھا۔ اور بموجب اس پیشگوئی کے جو شیخ نے اپنی کتاب عقائد مغرب میں لکھی ہے وہ خاتم الخلفاء اور خاتم الاولیاء عجم میں سے پیدا ہونے والا تھا نہ عرب سے۔ اور وہ حضرت شیث کے علوم کا حامل تھا۔ اور پیشگوئی میں یہ بھی الفاظ ہیں کہ اُس کے بعد یعنی اُسکے مرنے کے بعد نوع انسان میں حلت عقم سرایت کریگی یعنی پیدا ہونے والے حیوانوں اور وحشیوں سے مشابہت رکھیں گے۔ اور انسانیت حقیقی صفحہ عالم سے مفقود ہو جائیں گے۔ وہ حلال کو حلال نہیں سمجھیں گے اور نہ حرام کو حرام۔ پس اُن پر قیامت قائم ہوگی۔

اب واضح ہو کہ شیخ موصوف کی یہ پیشگوئی اگرچہ کسی صریح حدیث سے اب تک ثابت نہیں ہوئی۔ لیکن اشارۃ النقص ہمیں اس بات کی طرف توجہ دیتی ہے کہ یہ پیشگوئی قرآن میں موجود ہے۔ کیونکہ اول تو قرآن نے بہت سے

امثال بیان کر کے ہمارے ذہن نشین کر دیا ہے کہ وضع عالم دوری ہے۔ اور نیکوں اور بدوں کی جماعتیں ہمیشہ بروزی طور پر دنیا میں آتی رہتی ہیں۔ وہ یہودی جو حضرت مسیح علیہ السلام کے وقت میں موجود تھے۔ خدا نے دُعاغیرالمغضوب علیہم سکاہلہا کر اشارہ فرمادیا کہ وہ بروزی طور پر اس اُمت میں بھی آنے والے ہیں۔ تاہم روزی ٹھوپر وہ بھی اس مسیح موعود کو ایذا دیں۔ جو اس اُمت میں بروزی طور پر آنے والا ہے۔ بلکہ یہ فرمایا کہ تم نمازوں میں سُورہ فاتحہ کو ضروری طور پر پڑھو۔ یہ سکھاتا ہے کہ مسیح موعود کا ضروری طور پر آنا مقدر ہے۔ ایسا ہی قرآن شریف میں اس اُمت کے اشرار کو یہود سے نسبت دی گئی۔ اور صرف اسی قدر نہیں بلکہ ایسے شخص کو جو مرعی صفت سے محض خدا کے نفع سے عیسوی صفت حاصل کرنے والا تھا۔ اُس کا نام سورہ تحریم میں ابن مریم رکھ دیا ہے۔ کیونکہ فرمایا ہے کہ جبکہ مثالی مریم نے بھی تقویٰ اختیار کیا۔ تو ہم نے اپنی طرف رُوح پھونک دی۔ اس میں اشارہ تھا کہ مسیح ابن مریم میں کلمۃ اللہ ہونے کی کوئی خصوصیت نہیں۔ بلکہ آخری مسیح بھی کلمۃ اللہ ہے اور رُوح اللہ بھی۔ بلکہ ان دونوں صفات میں وہ پہلے سے زیادہ کامل ہے جیسا کہ سورہ تحریم اور سورہ فاتحہ اور سورہ النور اور آیت کنتم خیر اُمة اُخرجت سے سمجھا جاتا ہے۔

پھر ماسوا اس کے اللہ تعالیٰ نے قرآن شریف میں یہ بھی فرمایا۔ ۵۰  
**الْأَوَّلِ وَالْآخِرِ**۔ اس آیت سے صاف ظاہر ہے کہ ایک انسان خدا کی اولیت کا مظہر تھا۔ اور ایک انسان خدا کی آخریت کا مظہر ہو گا۔ اور لازم تھا کہ دونوں انسان ایک صفت میں برعایت خصوصیات متحد ہوں۔ پس جبکہ آدمؑ اور مادہ پیدا کیا گیا۔ اور ایسا ہی شیث کو بھی تو چلیسے تھا کہ آخری انسان بھی اور مادہ کی شکل پر پیدا ہو۔ اس لئے قرآن کے حکم کے رُوسے وہ وعدہ کا خلیفہ

اور خاتم الخلفاء جس کو دوسرے لفظوں میں مسیح موعود کہنا چاہیے۔ اسی طور سے پیدا ہونا ضروری تھا کہ وہ تو آدم کی طرح تولد پاوے۔ اس طرح سے کہ پہلے اس لڑکی نکلے اور بعد اس کے لڑکا خارج ہو۔ تاہم خاتم الولد ہو۔

سو واضح ہو کہ شیخ موصوف کی یہ پیشگوئی غالباً اس کا کشف ہوگا۔ مگر قرآن شریف پر نظر ڈال کر اس کی تصدیق پائی جاتی ہے۔ اور چونکہ شیخ کی یہ کتاب آخر المکتب ہے جس میں شیخ نے یہ تسلیم نہیں کیا کہ وہ خاتم الخلفاء عیسیٰ ہے جو آسمان سے نازل ہوگا۔ بلکہ اس کو متولد ہونے والا مانا ہے۔ مگر تو آدم کے طور پر اور شیخ کی تفسیر قرآن سے بھی معلوم ہوتا ہے کہ وہ اس بات کا قائل نہیں ہے کہ آسمان سے عیسیٰ علیہ السلام نازل ہوگا۔ اس لئے ثابت ہوتا ہے کہ شیخ نے اگر کسی پہلی کتاب میں عقیدہ نزول عیسیٰ بیان کیا ہے تو شیخ نے آخر کار اس سے رجوع کر لیا ہے۔ اور صوفیوں کی تالیفات میں ایسا بہت ہوتا ہے چنانچہ براہین احمدیہ میں قبل علم قطعی ہو خدا سے منکشف ہوا اپنے خیال سے یہی لکھا گیا تھا کہ خود عیسیٰ دوبارہ آئے گا۔ مگر خدا نے اپنی متواتر وحی سے اس عقیدہ کو فاسد قرار دیا۔ اور مجھے کہا کہ تو ہی مسیح موعود ہے۔

اور یاد رہے کہ اگر شیخ اس پیشگوئی میں بجائے ثنیت کے مسیح موعود کو آدم سے مشابہت دیتا تو بہتر تھا۔ کیونکہ قرآن اور تورات سے ثابت ہو کہ آدم بطور تو آدم پیدا ہوا تھا۔ اور براہین احمدیہ میں آج سے بائیس برس پہلے میری نسبت خدا تعالیٰ کی یہ وحی شائع ہو چکی ہے کہ ادرت ان استخلفن فخلقن آدم اس میں بھی اشارہ تھا کہ اقل میں بھی تو آدم تھا اور آخر میں بھی تو آدم۔ اور میرا تو آدم پیدا ہونا اور اول لڑکی اور بعد میں اسی حمل سے میرا پیدا ہونا تمام گاؤں کے بزرگ سال لوگوں کو معلوم ہے۔ اور جنانے والی دائی کی

تحریری شہادت میرے پاس موجود ہے۔ اب ہم کتاب کو اسی جگہ ختم کرتے ہیں۔  
 اور خدا سے برکت اور ہدایت کی دُعا مانگتے ہیں۔ آمین ثم آمین  
 اور واضح ہو کہ اس کتاب کا وہ حصہ جس میں پیشگوئیاں ہیں۔ پورے  
 طور پر شائع نہیں ہوا۔ کیونکہ کتاب نزولِ اسحٰب نے اس سے مستثنیٰ کر دیا  
 جس میں ڈیڑھ سو پیشگوئی درج ہے۔ خدا نے جو چاہا وہی ہوا۔ وَاللّٰهُ اَكْبَرُ

مؤلف  
 میرزا غلام احمد مسیح موعود  
 از قادیان ۲۵ اکتوبر ۱۹۰۲ء



ضمیمہ نمبر ۳ منسلک کتاب تریاق القلوب



# حضور گورنمنٹ عالیہ ہن ایک عاجزانه درخواست

جبکہ ہماری یہ محسن گورنمنٹ ہر ایک طبقہ اور درجہ کے انسانوں کی بلکہ غریب سے غریب اور عاجز سے عاجز خدا کے بندوں کی ہمدردی کر رہی ہے۔ یہاں تک کہ اس ملک کے پرندوں اور چرندوں اور بے زبان مویشیوں کے بچاؤ کے لئے بھی اس کے عدل گستری قوانین موجود ہیں اور ہر ایک قوم اور فرقہ کو مساوی آنکھ سے دیکھ کر ان کی حق رسی میں مشغول ہے۔ تو اس انصاف اور داد گستری اور عدل پسندی کی نصحت پر نظر کر کے یہ عاجز بھی اپنی ایک تکلیف کے رفع کے لئے حضور گورنمنٹ عالیہ میں یہ عاجزانه عرضہ پیش کرتا ہے۔ اور پہلے اس سے کہ اصل مقصود کو ظاہر کیا جا۔ اس محسن اور قدر شناس گورنمنٹ کی خدمت میں اس قدر بیان کرنا بے محل نہ ہو گا کہ یہ عاجز گورنمنٹ کے اس قدیم خیر خواہ خاندان میں سے ہے جس کی خیر خواہی کا گورنمنٹ

کے عالی مرتبہ محکام نے اعتراف کیا ہے اور اپنی چٹھیوں سے گواہی دی ہے کہ وہ خاندان ابتدائی انگریزی عملداری سے آج تک خیر خواہی گورنمنٹ عالیہ میں برابر سرگرم رہا ہے۔ میرے والد مرحوم میرزا غلام مرتضیٰ اس محسن گورنمنٹ کے ایسے مشہور خیر خواہ اور دلی جان نثار تھے کہ وہ تمام محکام جو اُنکے وقت میں اس ضلع میں آئے سب کے سب اس بات کے گواہ ہیں کہ انھوں نے میرے والد موصوف کو ضرورت کے وقتوں میں گورنمنٹ کی خدمت کرنے میں کیسا پایا۔ اور اس بات کے بیان کرنے کی ضرورت نہیں کہ انھوں نے ۱۸۵۷ء کے مفسدہ کے وقت اپنی تھوڑی سی حیثیت کے ساتھ پچاس گھوڑے مع پچاس جوانوں کے اس محسن گورنمنٹ کی امداد کے لئے دیئے۔ اور ہر وقت امداد اور خدمت کے لئے کمر بستہ رہے یہاں تک کہ اس دنیا سے گزر گئے۔ والد مرحوم گورنمنٹ عالیہ کی نظر میں ایک معزز اور ہر دل عزیز رئیس تھے جن کو دربار گورنری میں کرسی ملتی تھی اور وہ خاندان مغلیہ میں ایک تباہ شدہ ریاست کے بقیہ تھے جنھوں نے بہت سی مصیبتوں کے بعد گورنمنٹ انگریزی کے عہد میں آرام پایا تھا۔ یہی وجہ تھی کہ وہ دل سے اس گورنمنٹ سے پیار کرتے تھے اور اس گورنمنٹ کی خیر خواہی ایک مسخ فولادی کی طرح اُن کے دل میں دھنس گئی تھی۔ اُن کی وفات کے بعد مجھے خدا تعالیٰ نے حضرت مسیح علیہ السلام کی طرح بالکل دنیا سے الگ کر کے اپنی طرف کھینچ لیا اور میں نے اُس کے فضل سے آسمانی مرتبت اور عزت کو اپنے لئے پسند کر لیا لیکن میں اس بات کا فیصلہ نہیں کر سکتا کہ اس گورنمنٹ محسنہ انگریزی کی خیر خواہی اور ہمدردی میں مجھے زیادتی ہے یا میرے والد مرحوم کو۔ بیس برس کی مدت سے میں اپنے دلی جوش سے ایسی کتابیں زبان فارسی اور عربی اور اردو اور انگریزی میں شائع کر رہا ہوں جن میں بار بار یہ لکھا گیا ہے کہ مسلمانوں کا فرض ہے جس کے ترک سے وہ خدا تعالیٰ کے گنہگار۔

ص

ہونگے کہ اس گورنمنٹ کے سچے خیر خواہ اور دلی جان نثار ہو جائیں اور جہاد اور خونِ مہدی کے انتظار وغیرہ بیہودہ خیالات سے جو قرآن شریف سے ہرگز ثابت نہیں ہو سکتے دست بردار ہو جائیں۔ اور اگر وہ اس غلطی کو چھوڑنا نہیں چاہتے تو کم سے کم یہ اُنکا فرض ہے کہ اس گورنمنٹ محسنہ کے ناشکر گزار نہ بنیں اور نیک حرامی سے خدا کے گنہگار نہ ٹھہریں۔ کیونکہ یہ گورنمنٹ ہمارے مال اور خون اور عزت کی محافظ ہے اور اس کے مبارک قدم سے ہم چلتے ہوئے تنور میں سے نکالے گئے ہیں۔ یہ کتابیں ہیں جو میں نے اس ملک اور عرب اور شام اور فارس اور مصر وغیرہ ممالک میں شائع کی ہیں۔ چنانچہ شام کے ملک کے بعض عیسائی فاضلوں نے بھی میری کتابوں کے شائع ہونے کی گواہی دی ہے۔ اور میری بعض کتابوں کا ذکر کیا ہے۔ اب میں اپنی گورنمنٹ محسنہ کی خدمت میں جرات سے کہہ سکتا ہوں کہ یہ وہ بہت سالہ میری خدمت ہے جس کی نظیر برٹش انڈیا میں ایک بھی اسلامی خاندان پیش نہیں کر سکتا۔ یہ بھی ظاہر ہے کہ اس قدر لمبے زمانہ تک کہ جو بیس برس کا زمانہ ہے ایک مسلسل طور پر تعلیم مذکورہ بالا پر زور دیتے جانا کسی منافق اور خود غرض کا کام نہیں ہے بلکہ ایسے شخص کا کام ہے جس کے دل میں اس گورنمنٹ کی سچی خیر خواہی ہے۔ ہاں میں اس بات کا اقرار کرتا ہوں کہ میں نیک نیتی سے دوسرے مذاہب کے لوگوں سے مباحثات بھی کیا کرتا ہوں۔ اور ایسا ہی پادریوں کے مقابل پر بھی مباحثات کی کتابیں شائع کرتا

۴۳  
 خرسٹفور جبارہ نام ایک دمشق کا رہنے والا فاضل عیسائی اپنی کتاب خلاصۃ الادیان کے صفحہ ۱۱۳ میں میری کتاب حماۃ البشری کا ذکر کرتا ہے۔ اہم حماۃ البشری میں سے کچھ سطریں بطور نقل کے لکھتا ہے اور میری نسبت لکھتا ہے کہ یہ کتاب ایک ہندی فاضل کی ہے جو تمام ملک ہند میں مشہور ہے دیکھو خلاصۃ الادیان و زبدۃ الادیان صفحہ ۲۲ چودھویں سطر سے اکیسویں سطر تک۔ منہ

رہا ہوں۔ اور میں اس بات کا بھی اقراری ہوں کہ جبکہ بعض پادریوں اور عیسائی مشنریوں کی تحریر نہایت سخت ہو گئی اور حدِ اعتدال سے بڑھ گئی۔ اور بالخصوص پرچہ نور افشان میں جو ایک عیسائی اخبار کدھیانہ سے نکلتا ہے نہایت گندی تحریریں شائع ہوئیں۔ اور ان مؤلفین نے ہمارے نبی صلی اللہ علیہ وسلم کی نسبت نفوذ باللہ ایسے الفاظ استعمال کئے کہ یہ شخص ڈاکو تھا۔ چور تھا۔ زنا کار تھا۔ اور صدمہ پرچوں میں یہ شائع کیا کہ شخص اپنی لڑکی پر بدبیتی سے عاشق تھا۔ اور باایں ہمہ جھوٹا تھا اور لوٹ مار اور خون کرنا اس کا کام تھا۔ تو مجھے ایسی کتابوں اور اخباروں کے پڑھنے سے یہ اندیشہ دل میں پیدا ہوا کہ مبادا مسلمانوں کے دلوں پر جو ایک جوش رکھنے والی قوم ہے۔ ان کلمات کا کوئی سخت اشتعال دینے والا اثر پیدا ہو۔ تب میں نے ان جوشوں کو ٹھنڈا کرنے کے لئے اپنی صحیح اور پاک نیت سے یہی مناسب سمجھا کہ اس عام جوش کے دبانے کے لئے حکمتِ علی ہی ہے کہ ان تحریرات کا کسی قدر سختی سے جواب دیا جائے۔ تا مریح الغضب النساءوں کے جوش فرو ہو جائیں اور ملک میں کوئی بے امنی پیدا نہ ہو۔ تب میں نے بمقابل ایسی کتابوں کے جن میں کمالِ سختی سے بدزبانی کی گئی تھی چند ایسی کتابیں لکھیں جن میں کسی قدر بالمقابل سختی تھی۔ کیونکہ میرے کانشنش نے قطعی طور پر مجھے فتویٰ دیا کہ اسلام میں جو بہت سے وحشیانہ جوشس والے آدمی موجود ہیں۔ ان کے غیظ و غضب کی آگ بجھانے کے لئے یہ طریق کافی ہوگا۔ کیونکہ عوضِ معاوضہ کے بعد کوئی گلہ باقی نہیں رہتا۔ سو یہ میری پیش بینی کی تدبیر صحیح نکلی۔ اور ان کتابوں کا یہ اثر ہوا کہ

سج

مجھ ان مباحثات کی کتابوں سے ایک یہ بھی مطلب تھا کہ برٹش انڈیا اور دوسرے ملکوں پر بھی اس بات کو واضح کیا جاوے کہ ہماری گورنمنٹ نے ہر ایک قوم کو مباحثات کیلئے آزادی دے رکھی ہے۔ کوئی خصوصیت پادریوں کی نہیں ہے۔

ہزار مسلمان جو پادری عماد الدین وغیرہ لوگوں کی تیز اور گندی تحریروں سے اشتعال میں آچکے تھے یکدفعہ اُن کے اشتعال فرو ہو گئے۔ کیونکہ انسان کی یہ عادت ہے کہ جب سخت الفاظ کے مقابل پر اُس کا عوض دیکھ لیتا ہے تو اُس کا وہ جوش نہیں رہتا۔ بااں ہمہ میری تحریروں کے مقابل پر بہت نرم تھی گویا کچھ بھی نسبت نہ تھی۔ ہماری محسن گورنمنٹ خوب سمجھتی ہے کہ مسلمان سے یہ ہرگز نہیں ہو سکتا کہ اگر کوئی پادری ہمارے نبی صلی اللہ علیہ وسلم کو گالی دے۔ تو ایک مسلمان اُس کے عوض میں حضرت عیسیٰ علیہ السلام کو گالی دے کیونکہ مسلمانوں کے دلوں میں دُودھ کے ساتھ ہی یہ اثر پہنچایا گیا ہے کہ وہ جیسا کہ اپنے نبی صلی اللہ علیہ وسلم سے محبت رکھتے ہیں ایسا ہی وہ حضرت عیسیٰ علیہ السلام سے محبت رکھتے ہیں۔ سو کسی مسلمان کا یہ جو صلہ ہی نہیں کہ تیز زبانی کو اس حد تک پہنچائے جس حد تک ایک متعصب عیسائی پہنچا سکتا ہے۔ اور مسلمانوں میں یہ ایک عمدہ سیرت ہے جو فخر کرنے کے لائق ہے کہ وہ تمام نبیوں کو جو آنحضرت صلی اللہ علیہ وسلم سے پہلے ہو چکے ہیں ایک عزت کی نگاہ سے دیکھتے ہیں اور حضرت مسیح علیہ السلام سے بعض وجوہ سے ایک خاص محبت رکھتے ہیں۔ جس کی تفصیل کے لئے اس جگہ موقع نہیں۔ سو مجھ سے پادریوں کے مقابل پر جو کچھ وقوع میں آیا یہی ہے کہ حکمتِ عملی سے بعض وحشی مسلمانوں کو خوش کیا گیا۔ اور میں دعوے سے کہتا ہوں کہ میں تمام مسلمانوں میں سے اول درجہ کا خیر خواہ گورنمنٹ انگریزی کا ہوں۔ کیونکہ مجھے تین باتوں نے خیر خواہی میں اول درجہ کا بنا دیا ہے۔ (۱) اول والد مرحوم کے اترنے۔ (۲) دوم اس گورنمنٹ عالیہ کے احسانوں نے۔ (۳) تیسرے خدا تعالیٰ کے الہام نے۔ اب میں اس گورنمنٹ محسنہ کے زیر سایہ ہر طرح سے خوش ہوں صرف ایک رنج اور درد و غم ہر وقت مجھے لاحق حال ہے جس کا استغاثہ پیش کرنے

کے لئے اپنی محسن گورنمنٹ کی خدمت میں حاضر ہوا ہوں۔ اور وہ یہ ہے کہ اس ملک کے مولوی مسلمان اور انکی جماعتوں کے لوگ حد سے زیادہ مجھے ستاتے اور دکھ دیتے ہیں۔ میرے قتل کے لئے ان لوگوں نے فتوے دیئے ہیں۔ مجھے کافر اور بے ایمان ٹھہرایا ہے۔ اور بعض ان میں سے حیا اور شرم کو ترک کر کے اس قسم کے اشتہار میرے مقابل پر شائع کرتے ہیں کہ شیخص اس وجہ سے بھی کافر ہے کہ اس نے انگریزی سلطنت کو سلطنت روم پر ترجیح دی ہے۔ اور ہمیشہ انگریزی سلطنت کی تعریف کرتا ہے۔ اور ایک باعث یہ بھی ہے کہ یہ لوگ مجھے اس وجہ سے بھی کافر ٹھہراتے ہیں کہ میں نے خدا تعالیٰ کے سچے الہام سے مسیح موعود ہونے کا دعویٰ کیا ہے۔ اور اس خونی مہدی کے آنے سے انکار کیا ہے جس کے یہ لوگ منتظر ہیں۔ بے شک میں اقرار کرتا ہوں کہ میں نے ان لوگوں کا بڑا نقصان کیا ہے۔ کہ میں نے ایسے خونی مہدی کا آنا سراسر جھوٹ ثابت کر دیا ہے جس کی نسبت ان لوگوں کا خیال تھا کہ وہ اگر بے شمار روپیہ اٹکو دیگا۔ مگر میں محذور ہوں۔ قرآن اور حدیث سے یہ بات بپایہ ثبوت نہیں پہنچتی کہ دنیا میں کوئی ایسا مہدی آئیگا جو زمین کو خود، میں غرق کر دے گا۔ پس میں نے ان لوگوں کا بجز اس کے کوئی گناہ نہیں کیا کہ اس خیالی ٹوٹ مار کے روپیہ سے میں نے ان کو محروم کر دیا ہے۔ میں خدا سے پاک الہام پا کر یہ چاہتا ہوں کہ ان لوگوں کے اخلاق اچھے ہو جائیں اور وحشیانہ عادتیں دور ہو جائیں۔ اور نفسانی جذبات سے اُنکے سینے دھوئے جائیں۔ اور ان میں آہستگی اور سنجیدگی اور حلم اور میانہ روی اور انصاف پسندی پیدا ہو جائے۔ اور یہ اپنی اس گورنمنٹ کی ایسی اطاعت کریں کہ دوسروں کے لئے نمونہ بن جائیں۔ اور یہ ایسے ہو جائیں کہ کوئی بھی فساد کی رگ ان میں باقی نہ رہے۔ چنانچہ کسی قدر یہ مقصود مجھے حاصل بھی ہو گیا ہے اور میں دیکھتا ہوں کہ دس ہزار

۷

یا اس سے بھی زیادہ ایسے لوگ پیدا ہو گئے ہیں جو میری ان پاک تعلیموں کے دل سے پابند ہیں اور یہ نیا فرقہ مگر گورنمنٹ کے لئے نہایت مبارک فرقہ برٹش انڈیا میں زور سے ترقی کر رہا ہے۔ اگر مسلمان ان تعلیموں کے پابند ہو جائیں تو میں قسم کھا کر کہہ سکتا ہوں کہ وہ فرشتے بن جائیں۔ اور اگر وہ اس گورنمنٹ کی سب قوموں سے بڑھ کر خیر خواہ ہو جائیں۔ تو تمام قوموں سے زیادہ خوش قسمت ہو جائیں۔ اگر وہ مجھے قبول کر لیں اور مخالفت نہ کریں تو یہ سب کچھ انہیں حاصل ہو گا۔ اور ایک نیکی اور پاکیزگی کی روح ان میں پیدا ہو جائے گی۔ اور جس طرح ایک انسان خواجہ ہو کر گندے شہوات کے جذبات سے الگ ہو جاتا ہے۔ اسی طرح میری تعلیم سے ان میں تبدیلی پیدا ہوگی۔ مگر میں نہیں کہتا کہ گورنمنٹ عالیہ جبراً انکو میری جماعت میں داخل کرے۔ اور نہ میں اس وقت یہ استغاثہ کرتا ہوں کہ کیوں وہ ہر وقت میرے قتل کے درپے ہیں اور کیوں میرے قتل کے لئے جھوٹے فتوے شائع کر رہے ہیں۔ اور میں جانتا ہوں کہ یہ بیدار ارادے ان کے عجب ہیں۔ کیونکہ کوئی چیز زمین پر نہیں ہو سکتی جیستک آسمان پر نہ ہو۔ اور میں ان کی بدی کے عوض میں ان کے سخی میں دُعا کرتا ہوں کہ خدا تعالیٰ ان کی آنکھیں کھولے اور وہ خدا اور مخلوق کے حقوق کے شناسا ہو جائیں۔ مگر چونکہ ان لوگوں کی عداوت حد سے بڑھ گئی ہے۔ اس لئے میں نے ان کی اصلاح کے لئے اور ان کی بھلائی کے لئے بلکہ

میں نے اپنی کسی کتاب میں لکھا تھا کہ میری جماعت تین سو آدمی ہے۔ لیکن اب وہ شمار بہت بڑھ گیا ہے۔ کیونکہ زور سے ترقی ہو رہی ہے۔ اب میں یقین رکھتا ہوں کہ میری جماعت کے لوگ دس ہزار سے بھی کچھ زیادہ ہوں گے۔ اور میری فراست یہ پیشگوئی کرتی ہے کہ تین سال تک ایک لاکھ تک میری اس جماعت کا عدد پہنچ جاوے گا۔ منہ

تمام مخلوق کی خیر خواہی کے لئے ایک تجویز سوچی ہے جو ہماری گورنمنٹ کی امن پسند پالیسی کے مناسب حال ہے جس کی تعمیل اس گورنمنٹ عالیہ کے ہاتھ میں ہے۔ اور وہ یہ ہے کہ محسن گورنمنٹ جس کے احسانات سب سے زیادہ مسلمانوں پر ہیں ایک یہ احسان کرے کہ اس ہر روزہ تکفیر اور تکذیب اور قتل کے فتووں اور منصوبوں کے روکنے کے لئے خود درمیان میں ہو کر یہ ہدایت فرماوے کہ اس تنازع کا فیصلہ اس طرح پر ہو کہ مدعی یعنی یہ عاجز جس کو مسیح موعود ہونے کا دعویٰ ہے اور جس کو یہ دعویٰ ہے کہ جس طرح نبیوں سے خدا تعالیٰ ہم کلام ہوتا تھا۔ اسی طرح مجھ سے ہم کلام ہوتا ہے اور غیب کے بھید مجھ پر ظاہر کئے جاتے ہیں اور آسمانی نشان دکھلائے جاتے ہیں۔ یہ مدعی یعنی یہ عاجز گورنمنٹ کے حکم سے ایک سال کے اندر ایک ایسا آسمانی نشان دکھلاوے ایسا نشان جس کا مقابلہ کوئی قوم اور کوئی فرقہ جو زمین پر رہتے ہیں نہ کر سکے۔ اور مسلمانوں کی قوموں یا دوسری قوموں میں سے کوئی ایسا ملہم اور خواب بین اور معجزہ نمایا نہ ہو سکے جو اس نشان کی ایک سال کے اندر نظیر پیش کرے۔ اور ایسا ہی ان تمام مسلمانوں بلکہ ہر ایک قوم کے پیشواؤں کو جو ملہم اور خدا کے مقرب ہونے کا دعویٰ کرتے ہیں ہدایت اور فہمائش ہو کہ اگر وہ اپنے تئیں سچ پر اور خدا کے مقبول سمجھتے ہیں اور ان میں کوئی ایسا پاک دل ہے جو خدا نے ہم کلام ہونے کا شرف بخشا ہے اور الہی طاقت کے نمونے اس کو دیئے گئے ہیں۔ تو وہ بھی ایک سال تک کوئی نشان دکھلا دیں۔ پھر بعد اس کے اگر ایک سال تک اس عاجز نے ایسا کوئی نشان نہ دکھلایا جو انسانی طاقتوں سے بالاتر اور انسانی ہاتھ کی ملونی سے بھی بلند تر ہو۔ یا یہ کہ نشان تو دکھلایا مگر اس قسم کے نشان اور مسلمانوں یا اور قوموں سے بھی ظہور میں آگئے تو یہ سمجھا جائے کہ میں خدا کی طرف سے نہیں ہوں اور اس صورت میں مجھ کو کوئی سخت سزا دی جائے گی



موت کی ہی سزا ہو۔ کیونکہ اس صورت میں فساد کی تمام بنیاد میری طرف سے ہوگی۔ اور مفسد کو سزا دینا قرین انصاف ہے اور خدا پر جھوٹ بولنے سے کوئی گناہ بدتر نہیں۔ لیکن اگر خدا تعالیٰ نے ایک سال کی میعاد کے اندر میری مدد کی اور زمین کے رہنے والوں میں سے کوئی میرا مقابلہ نہ کر سکا۔ تو پھر میں یہ چاہتا ہوں کہ یہ گورنمنٹ محسنہ میرے مخالفوں کو زخمی سے ہدایت کرے کہ اس نظارہ قدرت کے بعد شرم اور حیا سے کام لیں۔ اور تمام مردی اور بہادری سچائی کے قبول کرنے میں ہے۔

اس قدر عرض کر دینا پھر دو بارہ ضروری ہے کہ نشان اس قسم کا ہو گا کہ جو انسانی طاقتوں سے بالاتر ہو۔ اور اس میں نکتہ چینی کی ایک ذرہ گنجائش نہ ہو کہ ممکن ہے کہ اس شخص نے ناجائز اسباب سے کام لیا ہو۔ بلکہ جس طرح آفتاب اور ماہتاب کے طلوع اور غروب میں ریٹن نہیں ہو سکتا کہ کسی انسان نے پیش از وقت اپنی حکمت علی سے اُنکو چڑھایا ہے۔ یا غروب کر دیا ہے۔ اسی طرح اس نشان میں بھی ایسا طن کرنا محال ہو۔ اس قسم کا فیصلہ صد ہا نیک نتیجے پیدا کرے گا۔ اور ممکن ہے کہ اس سے تمام قومیں ایک ہو جائیں اور بیجانزاعیں اور جھگڑے اور قوموں کا تفرقہ اور حد زیادہ عناد جو قانون سدیشن کے منشاء کے بھی برخلاف ہے یہ تمام جھوٹ صفحہ برٹش انڈیا سے نابود ہو جائے۔ اور اس میں شک نہیں کہ یہ پاک کارروائی گورنمنٹ کی ہمیشہ کے لئے اس ملک میں یادگار ہے گی اور یہ کام گورنمنٹ کے لئے بہت مقدم اور ضروری ہے اور انشاء اللہ اس سے نیک نتیجے پیدا ہوں گے۔ چونکہ آجکل یورپ کے بعض گورنمنٹیں اس بات کی طرف بھی مائل ہیں کہ مختلف مذاہب کی خوبیاں معلوم کی جائیں کہ ان سب میں سے خوبیوں میں بڑھا ہوا کونسا مذہب ہے اور اس غرض سے یورپ کے بعض ملکوں میں جلسے کئے جاتے ہیں جیسا کہ ان دنوں میں اٹلی میں ایسا ہی جلسہ درپیش ہے اور پھر پیرس میں بھی ہو گا۔ سو جبکہ یورپ کے سلاطین کا

میلان طبعاً اس طرف ہو گیا ہے اور سلاطین کی اس قسم کی تفتیش بھی لوازم سلطنت میں سے شمار کی گئی ہے اس لئے مناسب نہیں ہے کہ ہماری یہ اعلیٰ درجہ کی گورنمنٹ دوسروں سے پیچھے رہے۔ اور تمہید اس کارروائی کی اس طرح پر ہو سکتی ہے کہ ہماری عالی ہمت گورنمنٹ ایک مذہبی جلسہ کا اعلان کر کے اس زیر تجویز جلسہ کی ایسی تاریخ مقرر کرے جو دو سال سے زیادہ نہ ہو۔ اور تمام قوموں کے سرگرم وہ علماء اور فقہاء اور ملہموں کو اس غرض سے بلایا جائے کہ وہ جلسہ کی تاریخ پر حاضر ہو کر اپنے مذہب کی سچائی کے دو ثبوت دیں۔ (۱) اول ایسی تعلیم پیش کریں جو دوسری تعلیموں سے اعلیٰ ہو جو انسانی درخت کی تمام شاخوں کی آبپاشی کر سکتی ہو۔ (۲) دوسرے یہ ثبوت دیں کہ ان کے مذہب میں روحانیت اور طاقت بالا ویسی ہی موجود ہے جیسا کہ ابتداء میں دعویٰ کیا گیا تھا۔ اور وہ اعلان جو جلسہ سے پہلے شائع کیا جائے انہیں بتصریح یہ ہدایت ہو کہ قوموں کے سرگرم وہ ان دو ثبوتوں کے لئے تیار ہو کر جلسہ کے میدان میں قدم رکھیں اور تعلیم کی خوبیاں بیان کرنے کے بعد ایسی اعلیٰ پیشگوئیاں پیش کریں جو محض خدا کے علم سے مخصوص ہوں۔ اور نیز ایک سال کے اندر پوری بھی ہو جائیں۔ غرض ایسے نشان ہوں جن سے مذہب کی روحانیت ثابت ہو۔ اور پھر ایک سال تک انتظار کر کے غالب مغلوب کے حالات شائع کر دیئے جائیں۔ میرے خیال میں ہے کہ اگر ہماری دانا گورنمنٹ اس طریق پر کار بند ہو اور آزماوے کہ کس مذہب اور کس شخص میں روحانیت اور خدا کی طاقت پائی جاتی ہے۔ تو یہ گورنمنٹ دنیا کی تمام قوموں پر احسان کرے گی۔ اور اس طرح سے ایک سچے مذہب کو اس کے تمام روحانی زندگی کے ساتھ دنیا پر پیش کر کے تمام دنیا کو راہ راست پر لے آئے گی۔ کیونکہ وہ تمام شور و غوغا جو کسی ایسے مذہب کے لئے کیا جاتا ہے جس کے ساتھ فوق العادت زندہ نشان نہیں اور محض روایات پر مدار ہے وہ سب پیچھے

مس

کیونکہ کوئی مذہب بغیر نشان کے انسان کو خدا سے نزدیک نہیں کر سکتا اور نہ گناہ سے نفرت دلا سکتا ہے۔ مذہب مذہب پکارنے میں ہر ایک کی بلند آواز ہے۔ لیکن کبھی ممکن نہیں کہ فی الحقیقت پاک زندگی اور پاک دلی اور خدا ترسی میسر آسکے جیسا کہ انسان مذہب کے آئینہ میں کوئی فوق العادۃ نظارہ مشاہدہ نہ کرے۔ نئی زندگی ہرگز حاصل نہیں ہو سکتی جب تک ایک نیا یقین پیدا نہ ہو۔ اور کبھی نیا یقین پیدا نہیں ہو سکتا جب تک موسیٰ اور مسیح اور ابراہیم اور یعقوب اور محمد مصطفیٰ صلی اللہ علیہ وسلم کی طرح نئے معجزات نہ دکھائے جائیں۔ نئی زندگی انہی کو ملتی ہے جن کا خدا نیا ہو۔ یقین نیا ہو۔ نشان نئے ہوں۔ اور دوسرے تمام لوگ قصوں کہانیوں کے جال میں گرفتار ہیں۔ دل غافل ہیں اور زبانوں پر خدا کا نام ہے۔ میں سچ سچ کہتا ہوں کہ زمین کے شور و غوغا تمام قصے اور کہانیاں ہیں اور ہر ایک شخص جو اس وقت کئی سو برس کے بعد اپنے کسی پیغمبر یا اوتار کے ہزار ہا معجزات سنا تا ہے۔ وہ خود اپنے دل میں جانتا ہے کہ وہ ایک قصہ بیان کر رہا ہے جس کو نہ اُس نے اور نہ اُس کے باپ نے دیکھا ہے۔ اور نہ اُس کے دادے کو اس کی خبر ہے۔ وہ خود نہیں سمجھ سکتا۔ کہ کہانتک اس کا یہ بیان صحیح اور درست ہے۔ کیونکہ یہ دُنیا کے لوگوں کی عادت ہے کہ ایک تنکے کا پہاڑ بنا دیا کرتے ہیں۔ اس لئے یہ تمام قصے جو معجزات کے رنگ میں پیش کئے جاتے ہیں ان کا پیش کرنے والا خواہ کوئی مسلمان ہو یا عیسائی ہو جو حضرت عیسیٰ علیہ السلام کو خدا جانتا ہے۔ یا کوئی ہندو ہو جو اپنے اوتاروں کے کوشے کتابیں اور پُستک کھول کر سنا تا ہے یہ سب کچھ سچ اور لاشے ہیں۔ اور ایک کوڑی انکی قیمت نہیں ہو سکتی جب تک کہ کوئی زندہ نمونہ اُن کے ساتھ نہ ہو۔ اور سچا مذہب وہی ہے جس کے ساتھ زندہ نمونہ ہے۔ کیا کوئی دل اور کوئی کانشنس اس بات کو قبول کر سکتا ہے کہ ایک مذہب تو سچا ہے مگر اس کی سچائی کی چمکیں اور سچائی کے

نشان آگے نہیں بلکہ پیچھے رہ گئے ہیں۔ اور اُن ہدایتوں کے بھیجنے والے کے منہ پر ہمیشہ کے لئے ٹہر لگ گئی ہے۔ میں جانتا ہوں کہ ہر ایک انسان جو سچی بھوک اور پیاس خدا تعالیٰ کی طلب میں رکھتا ہے وہ ایسا خیال ہرگز نہیں کرے گا۔ اس لئے ضروری ہے کہ سچے مذہب کی یہی نشانی ہو کہ زندہ خدا کے زندہ نمونے اور اُس کے نشانوں کے چمکتے ہوئے نور اُس مذہب میں تازہ بتازہ موجود ہوں۔ اگر ہماری گورنمنٹ عالیہ ایسا جلسہ کرے تو یہ نہایت مبارک ارادہ ہے۔ اور اس سے ثابت ہو گا کہ یہ گورنمنٹ سچائی کی حامی ہے۔ اور اگر ایسا جلسہ ہو تو ہر ایک شخص اپنے اختیار سے اور ہنسی خوشی سے اس جلسہ میں داخل ہو سکتا ہے۔ قوموں کے پیشوا جنہوں نے مقدس کہلا کر روڑ مارا وہ یہ قوموں کا کھالیا ہے۔ ان کے تقدس کو آزمانے کے لئے اس سے بڑھ کر اور کوئی عمدہ طریق نہیں کہو انکا یا ان کے مذہب کا خدا کے ساتھ رشتہ ہے اس رشتہ کا زندہ ثبوت مانگا جائے۔ یہ عاجز اپنے دلی جوش سے جو ایک پاک جوش ہے یہی چاہتا ہے کہ ہماری محسن گورنمنٹ کے ہاتھ سے یہ فیصلہ ہو۔ خدا یا اس عالی مرتبہ گورنمنٹ کو یہ الہام کر۔ تا وہ اس قسم کے جلسوں میں سب سے پہلے آکر سب سے پہلے ہو جائے۔ اور میں چونکہ مسیح موعود ہوں۔ اس لئے حضرت مسیح کی عادت کا رنگ مجھ میں پایا جانا ضروری ہے۔ حضرت مسیح علیہ السلام وہ انسان تھے جو مخلوق کی بھلائی کے لئے صلیب پر چڑھے۔ گو خدا کے رحم نے اُن کو بچا لیا۔ اور مریم عیسیٰ نے اُن کے زخموں کو اچھا کر کے آخر

مریم عیسیٰ ایک نہایت مبارک مرہم ہے جسے حضرت عیسیٰ علیہ السلام کے زخم اچھے ہوئے تھے جبکہ آپ نے خدا تعالیٰ کے فضل سے سُول سے نجات پائی تو صلیب کی گیلیوں کے جو زخم تھے جن کو آپ نے سوار ہونے کو بھی دکھلایا تھا وہ اسی مرہم سے اچھے ہوئے تھے۔ یہ مرہم طب کی ہزار کتاب میں درج ہے اور قانون بوعلی سینا میں بھی مندرج ہے اور رومیوں اور یونانیوں اور عیسائیوں اور یہودیوں اور مسلمانوں غرض تمام فرقوں کے طبیبوں نے اس مرہم کو اپنی کتابوں میں لکھا ہے۔ صمدی

کشمیرِ حجتِ نظیر میں اُن کو پہنچا دیا۔ سو انھوں نے سچائی کے لئے صلیب سے پیار کیا۔  
 اور اس طرح اُس پر چڑھ گئے جیسا کہ ایک بہادر سوار خوش عنان گھوڑے پر چڑھتا  
 ہے۔ سو ایسا ہی میں بھی مخلوق کی بھلائی کے لئے صلیب سے پیار کرتا ہوں۔ اور میں  
 یقین رکھتا ہوں کہ جس طرح خُدا تعالیٰ کے فضل اور کرم نے حضرت مسیح کو صلیب سے  
 بچالیا۔ اور انہی تمام رات کی دُعا جو باغ میں کی گئی تھی قبول کر کے اُنکو صلیب  
 اور صلیب کے نتیجوں سے نجات دی۔ ایسا ہی مجھے بھی بجائے گا۔ اور حضرت مسیح  
 صلیب سے نجات پا کر نصیبین کی طرف آئے اور پھر افغانستان کے ملک میں  
 ہوتے ہوئے کوہِ نعمان میں پہنچے۔ اور جیسا کہ اُس جگہ شہزادہ نبی کا چوترا اب تک  
 گواہی دے رہا ہے۔ وہ ایک مدت تک کوہِ نعمان میں رہے۔ اور پھر اس کے بعد  
 پنجاب کی طرف آئے۔ آخر کشمیر میں گئے اور کوہِ سلیمان پر ایک مدت تک عبادت  
 کرتے رہے۔ اور سکھوں کے زمانہ تک اُن کی یادگار کا کوہِ سلیمان پر کتبہ موجود تھا  
 آخر سرینگر میں ایک سو پچیس برس کی عمر میں وفات پائی اور خان یار کے محلہ کے  
 قریب آپ کا مقبرہ مزار ہے۔ غرض جیسا کہ اس نبی نے سچائی کے لئے صلیب کو  
 قبول کیا ایسا ہی میں بھی قبول کرتا ہوں۔ اگر اس جلسہ کے بعد جس کی گورنمنٹ محسنہ  
 کو ترغیب دیتا ہوں ایک سال کے اندر میرے نشانِ تمام دُنیا پر غالب نہ ہوں تو  
 میں خدا کی طرف سے نہیں ہوں۔ میں راضی ہوں کہ اس جرم کی سزا میں شولی دیا جاؤں  
 اور میری ہڈیاں توڑی جائیں۔ لیکن وہ خدا جو آسمان پر ہے جو دل کے خیالات کو جانتا  
 ہے جس کے الہام سے میں نے اس عریضہ کو لکھا ہے۔ وہ میرے ساتھ ہوگا۔  
 اور میرے ساتھ ہے۔ وہ مجھ اس گورنمنٹ عالیہ اور قوموں کے سامنے شرمندہ  
 نہیں کریگا۔ اُسی کی رُوح ہے جو میرے اندر بولتی ہے۔ میں نہ اپنی طرف سے  
 بلکہ اُس کی طرف سے یہ پیغام پہنچا رہا ہوں تا سب کچھ جو اتمامِ نجات کیلئے چاہیے

پورا ہو۔ یہ سچ ہے کہ میں اپنی طرف سے نہیں بلکہ اُس کی طرف سے کہتا ہوں اور  
وہی ہے جو میرا مددگار ہوگا۔

بالآخر میں اس بات کا بھی شکر کرتا ہوں کہ ایسے عریضہ کو پیش کرنے  
کے لئے میں بجز اس سلطنت محسنہ کے اور کسی سلطنت کو وسیع الاخلاق نہیں پاتا۔  
اور گو اس ملک کے مولوی ایک اور کفر کا فتویٰ بھی مجھ پر لگاویں۔ مگر میں کہنے سے  
باز نہیں رہ سکتا کہ ایسے عرائض کے پیش کرنے کے لئے عالی حوصلہ عالی اخلاق  
صرف سلطنت انگریزی ہے میں اس سلطنت کے مقابل پر سلطنت روم کو بھی  
نہیں پاتا۔ جو اسلامی سلطنت کہلاتی ہے۔ اب میں اس دعا پر ختم کرتا ہوں۔ کہ  
خدا تعالیٰ ہماری محسنہ ملکہ معظمہ قیصرہ ہند کو عمر دراز کر کے ہر ایک اقبال سے  
بہرہ ور کرے۔ اور وہ تمام دعائیں جو میں نے اپنے رسالہ ستارہ قیصرہ اور  
تحفہ قیصریہ میں ملکہ موصوفہ کو دی ہیں قبول فرماوے۔ اور میں امید رکھتا ہوں۔ کہ  
گورنمنٹ محسنہ اس کے جواب سے مجھے مشرف فرماوے گی۔ والدعا۔

عریضہ خاکسار

مرزا غلام احمد از قادیان

المرقوم ۲۷ ستمبر ۱۸۹۹ء

ضمیمہ تریاق القلوب نمبر  
بِسْمِ اللّٰهِ الرَّحْمٰنِ الرَّحِیْمِ \* بِحَمْدِكَ وَتُصَلِّ عَلٰی سِرِّ سَوْلِهِ الْکَرِیْمِ

# ایک الہامی پیشگوئی کا اشتہار

چونکہ مجھے ان دنوں میں چند متواتر الہام ہوئے ہیں جن سے معلوم ہوتا ہے کہ خدا تعالیٰ عنقریب آسمان سے کوئی ایسا نشان ظاہر کرے گا جس سے میرا صدق ظاہر ہو۔ اس لئے میں اس اشتہار کے ذریعہ سے حق کے طالبوں کو امید دلاتا ہوں کہ وہ وقت قریب ہے کہ جب آسمان سے کوئی تازہ شہادت میری تائید کے لئے نازل ہوگی۔ یہ ظاہر ہے کہ جس قدر خدا تعالیٰ کے مامور دنیا میں آئے ہیں گواہی تکمیل نہایت اعلیٰ تھی اور ان کے اخلاق نہایت اعلیٰ تھے اور انکی زیرکی اور فراست بھی اعلیٰ درجہ پر تھی۔ لیکن انکا خدا تعالیٰ سے ہم کلام ہونا لوگوں نے قبول نہ کیا جب تک کہ ان کی تائید میں آسمان سے کوئی نشان نازل نہیں ہوا۔ اسی طرح خدا تعالیٰ اس جگہ بھی بارش کی طرح اپنے نشان ظاہر کر رہا ہے۔ تا دیکھنے والے دیکھیں۔ اور سوچنے والے سوچیں۔ اور اب مجھے بتایا گیا ہے کہ ایک برکت اور رحمت اور اعزاز کا نشان ظاہر ہوگا جس سے اکثر لوگ تسلی پائیں گے جیسا کہ ۱۳ ستمبر ۱۸۹۹ء کو یہ الہام ہوا۔

ایک عزت کا خطاب۔ ایک عزت کا خطاب۔  
لک خطاب العزہ۔ ایک بڑا نشان اسکے ساتھ  
ہوگا۔ یہ تمام خدائے پاک قدیر کا کلام ہے جس کو میں نے موٹی قلم سے لکھ دیا ہے۔

اگر یہ انسانوں کے لئے بادشاہوں اور سلاطین وقت سے بھی خطاب ملتے ہیں۔ مگر وہ صرف ایک لفظی خطاب ہوتے ہیں جو بادشاہوں کی ہر بانی اور کرم اور شفقت کی وجہ سے یا اور اسباب سے کسی کو حاصل ہوتے ہیں۔ اور بادشاہ اس کے ذمہ دار نہیں ہوتے۔ کہ جو خطاب انہوں نے دیا ہے اس کے مفہوم کے موافق وہ شخص اپنے تئیں ہمیشہ رکھے۔ جس کو ایسا خطاب دیا گیا ہے۔ مثلاً کسی بادشاہ نے کسی کو شیر بہادر کا خطاب دیا تو وہ بادشاہ اس بات کا متکفل نہیں ہو سکتا کہ ایسا شخص ہمیشہ اپنی بہادری دکھلا تارہیگا۔ بلکہ ممکن ہے کہ ایسا شخص ضعف قلب کی وجہ سے ایک چوہے کی تیز رفتاری سے بھی کانپ اٹھتا ہو۔ چہ جائیکہ وہ کسی میدان میں شیر کی طرح بہادری دکھاوے۔ لیکن وہ شخص جس کو خدا تعالیٰ سے شیر بہادر کا خطاب ملے اس کے لئے ضروری ہے کہ وہ درحقیقت بہادر ہی ہو۔ کیونکہ خدا انسان نہیں ہے کہ جھوٹ بولے یا دھوکہ کھاوے۔ یا کسی پولیٹیکل مصلحت سے ایسا خطاب دیدے۔ جس کی نسبت وہ اپنے دل میں جانتا ہو کہ دراصل وہ شخص اس خطاب کے لائق نہیں ہے۔ اس لئے یہ بات محقق امر ہے کہ فخر کے لائق وہی خطاب ہے جو خدا تعالیٰ کی طرف سے ملتا ہے۔ اور وہ خطاب دو قسم کا ہے۔ اقل وہ جو وحی اور الہام کے ذریعہ سے خدا تعالیٰ کی طرف سے عطا ہوتا ہے۔ جیسا کہ اللہ تعالیٰ نے اپنے پاک نبیوں میں سے کسی کو صغی اللہ کا لقب دیا۔ اور کسی کو کلیم اللہ کا اور کسی کو روح اللہ کا اور کسی کو مصطفیٰ اور حبیب اللہ کا۔ ان تمام نبیوں پر خدا تعالیٰ کا سلام اور رحمتیں ہوں۔ اور دوسری قسم خطاب کی یہ ہے کہ اللہ تعالیٰ بعض نشانوں اور تائیدات کے ذریعہ سے بعض اپنے مقبولین کی اس قدر محبت لوگوں کے دلوں میں ایک دفعہ ڈال دیتا ہے کہ یا تو انکو جھوٹا اور کافر اور مفتری کہا جاتا ہے اور طرح طرح کی نکتہ چینیاں کی جاتی ہیں اور ہر ایک بوعادت اور عیب ان کی طرف فسوب کیا جاتا ہے۔ اور یا ایسا ظہور میں آتا ہے کہ ان کی تائید میں کوئی ایسا پاک نشان ظاہر ہو جاتا ہے جسکی



نسبت کوئی انسان کوئی بد بظنی نہ کر سکے اور ایک موٹی عقل کا آدمی بھی سمجھ سکے کہ یہ نشان  
انسانی ہاتھوں اور انسانی منصوبوں سے پاک ہے اور خاص خدا تعالیٰ کی رحمت اور  
فضل کے ہاتھ سے نکلا ہے۔ تب ایسا نشان ظاہر ہونے سے ہر ایک سلیم طبیعت  
بغیر کسی شک و شبہ کے اُس انسان کو قبول کر لیتی ہے۔ اور لوگوں کے دلوں میں خدا  
تعالیٰ کی طرف سے ہی یہ بات پڑ جاتی ہے کہ یہ شخص درحقیقت سچا ہے۔ تب لوگ  
اس الہام کے ذریعہ سے جو خدا تعالیٰ لوگوں کے دلوں میں ڈالتا ہے۔ اس شخص کو  
صادق کا خطاب دیتے ہیں۔ کیونکہ لوگ اس کو صادق صادق کہنا شروع کر دیتے ہیں۔  
اور لوگوں کا یہ خطاب ایسا ہوتا ہے کہ گویا خدا تعالیٰ نے آسمان سے خطاب دیا۔ کیونکہ  
خدا تعالیٰ آپ ان کے دلوں میں یہ مضمین نازل کر لے گا کہ لوگ اس کو صادق کہیں۔  
اب جہاں تک میں نے غور و فکر کی ہے میں اپنے اجتہاد سے نہ کسی الہامی تشریح سے اس  
الہام کے جس کو میں نے ابھی ذکر کیا ہے یہی معنی کرتا ہوں۔ کیونکہ ان معنوں کے لئے  
اس الہام کا آخری فقرہ ایک بڑا قرینہ ہے۔ کیونکہ آخری فقرہ یہ ہے کہ ایک بڑا نشان  
اس کے ساتھ ہوگا۔ لہذا میں اپنے اجتہاد سے اس کے یہ معنی سمجھتا ہوں کہ خدا تعالیٰ

یہ اس خطاب کی مثال یہ ہے کہ جبکہ مصر کے بادشاہ فرعون نے حضرت یوسف علیہ السلام کو صدیق کا  
خطاب دیا۔ کیونکہ بادشاہ نے جب دیکھا کہ اس شخص نے صدق اور پاک باطنی اور پرہیزگاری کے  
محموظ رکھنے کے لئے بارہا برس کا جیل خانہ اپنے لئے منظور کیا مگر بدکاری کی درخواست کو نہ مانا۔ بلکہ  
ایک لمحہ کیلئے بھی دل پلید نہ ہوا۔ تب بادشاہ نے اس رااستباز کو صدیق کا خطاب یا جیسا کہ قرآن شریف  
سورہ یوسف میں ہے یوسف ایھا الصدیق معلوم ہوتا ہے کہ انسانی خطاوں میں پہلا خطاب ہی تھا جو حضرت یوسف  
کو ملا۔

جس کے ساتھ خدا تعالیٰ کا معاملہ وحی اور الہام کے ساتھ ہو۔ وہ خوب جانتا ہے کہ تمہیں کو کبھی اجتہادی  
طور پر بھی اپنے الہام کے معنی کرنے پڑتے ہیں۔ اس طرح کے الہام بہت ہیں جو مجھے کئی دفعہ ہوئے ہیں۔  
اور بعض وقت ایسا الہام ہوتا ہے کہ حیرت ہوتی ہے کہ اس کے کیا معنی ہیں۔ اور ایک مدت کے بعد

اس جھگڑے کے فیصلہ کرنے کے لئے جو کسی حد تک پرانا ہو گیا ہے اور حد سے زیادہ تکذیب اور تکفیر ہو چکی ہے۔ کوئی ایسا برکت اور رحمت اور فضل اور صلح کاری کا نشان ظاہر کرے گا۔ کہ وہ انسانی ہاتھوں سے برتر اور پاک تر ہوگا۔ تب ایسی ٹھلی ٹھلی سچائی کو دیکھ کر لوگوں کے خیالات میں ایک تبدیلی واقع ہوگی اور نیک طبیعت آدمیوں کے کینے یک دفعہ رفع ہو جائیں گے۔ مگر جیسا کہ میں نے ابھی بیان کیا ہے یہ میلہ ہی خیال ہے ابھی کوئی الہامی تشریح نہیں ہے۔ میرے ساتھ خدا تعالیٰ کی عادت یہ ہے کہ کبھی کسی پیشگوئی میں مجھے اپنی طرف سے کوئی تشریح عنایت کرتا ہے اور کبھی مجھے میرے فہم پر ہی چھوڑ دیتا ہے۔ مگر یہ تشریح جو ابھی میں نے کی ہے اس کی ایک خواب بھی مؤید ہے جو ابھی ۲۱۔ اکتوبر ۱۸۹۹ء کو میں نے دیکھی ہے اور وہ یہ ہے کہ میں نے خواب میں محبتی انویم مفتی محمد صادق کو دیکھا ہے۔ اور قبل اس کے جو میں اس خواب کی تفصیل بیان کروں اس قدر لکھنا فائدہ سے خالی نہیں ہوگا کہ مفتی محمد صادق میری

اس کے سنے کھلتے ہیں۔ مثلاً ۱۹ ستمبر ۱۸۹۹ء کو خدا تعالیٰ نے مجھے مخاطب کر کے اپنا کلام مجھ پر نازل کیا۔ انا اخر جنانک زرو عایا ابراہیم۔ یعنی اے ابراہیم ہم تیرے لئے ربیع کی کھیتیاں آگائیں گے۔ زروح ندرع کی جمع ہے اور زرع عربی زبان میں ربیع کی کھیتی یعنی کنک و جو وغیرہ کو کہتے ہیں۔ مگر آثار ایسے نہیں ہیں کہ یہ الہام اپنے ظاہر معنوں کے رُو سے پورا ہو۔ کیونکہ ربیع کی تخم بربری کے ایام گویا گذر گئے۔ لہذا مجھے صرف اجتہاد سے یہ معنی معلوم ہوتے ہیں کہ تمہے کیا غم ہے بربری کھیتیاں تو بہت نکلیں گی۔ یعنی ہم تیری تمام مہمات کے متکفل ہیں۔ ایسا ہی ایک اور دوسرا الہام متشابہات میں سے ہے جو ۲۰ اکتوبر ۱۸۹۹ء کو مجھے ہوا۔ اور وہ یہ ہے کہ قیصر ہند کی طرف سے شکریہ۔ اور یہ ایسا لفظ ہے۔ کہ حیرت میں ڈالتا ہے۔ کیونکہ میں ایک گوشہ نشین آدمی ہوں اور ہر ایک قابل پسند خدمت سے عاری۔ اور قبل از موت اپنے تمیں مردہ سمجھتا ہوں۔ میرا شکر یہ کیسا۔ سو ایسے الہام متشابہات میں سے ہوتے ہیں جب تک خود خدا کی حقیقت ظاہر نہ کرے۔ من

جماعت میں سے اور میرے مخلص دوستوں میں سے ہیں جن کا گھر بحیرہ ضلع شاہ پور میں ہے۔ مگر ان دنوں میں ان کی ملازمت لاہور میں ہے۔ یہ اپنے نام کی طرح ایک محب صادق ہیں۔ مجھے افسوس ہے کہ میں اپنے اشتہار ۶۔ اکتوبر ۱۸۹۹ء میں سہواً ان کا تذکرہ کرنا بھول گیا۔ وہ ہمیشہ میرے دینی خدمات میں نہایت جوش سے مصروف ہیں۔ خدا ان کو جزا بخیر دے۔ اب خواب کی تفصیل یہ ہے کہ میں نے مفتی صاحب موصوف کو خواب میں دیکھا کہ نہایت روشن اور چمکتا ہوا ان کا چہرہ ہے اور ایک لباس فاخرہ جو سفید ہے پہنے ہوئے ہیں اور ہم دونوں ایک بگھی میں سوار ہیں اور وہ لیٹے ہوئے ہیں اور انکی کمر پر میں نے ہاتھ رکھا ہوا ہے یہ خواب ہے۔ اور اسکی تعبیر جو خدا تعالیٰ نے میرے دل میں ڈالی ہے یہ ہے کہ صدق جس سے میں محبت رکھتا ہوں ایک چمک کے ساتھ ظاہر ہوگا۔ اور جیسا کہ میں نے صادق کو دیکھا ہے کہ اس کا چہرہ چمکتا ہے۔ اسی طرح وہ وقت قریب ہے کہ میں صادق سمجھا جاؤنگا اور صدق کی چمک لوگوں پر پڑے گی۔ اور ایسا ہی ۲۰ اکتوبر ۱۸۹۹ء کو خواب میں مجھے یہ دکھایا گیا کہ ایک لڑکا ہے جس کا نام عزیز ہے اور اس کے باپ کے نام کے سر پر سلطان کا لفظ ہے۔ وہ لڑکا پکڑ کر میرے پاس لایا گیا۔ اور میرے سامنے بٹھایا گیا۔ میں نے دیکھا کہ وہ ایک پتلا سا لڑکا گورے رنگ کا ہے۔ میں نے اس خواب کی یہ تعبیر کی ہے کہ عزیز عزت پانے والے کو کہتے ہیں۔ اور سلطان جو خواب میں اس لڑکے کا باپ سمجھا گیا ہے۔ یہ لفظ یعنی سلطان عربی زبان میں اس دلیل کو کہتے ہیں کہ جو ایسی بین الظہور ہو جو باعث اپنے نہایت درجہ کے روشن ہونے کے دلوں پر اپنا تسلط کر لے۔ گویا سلطان کا لفظ تسلط سے لیا گیا ہے اور سلطان عربی زبان میں ہر ایک قسم کی دلیل کو نہیں کہتے بلکہ ایسی دلیل کو کہتے ہیں کہ جو اپنی قبولیت اور روشنی کی وجہ سے دلوں پر قبضہ کر لے۔ اور طبائع سلیمہ پر اس کا تسلط تام ہو جائے۔ پس اس لحاظ سے کہ خواب میں عزیز جو سلطان کا لڑکا معلوم ہوا۔ اسکی یہ تعبیر ہوئی۔ کہ ایسا نشان جو لوگوں کے

دلوں پر تسلط کرنے والا ہوگا ظہور میں آئے گا۔ اور اس نشان کے ظہور کا نتیجہ جس کو دوسرے لفظوں میں اس نشان کا بچہ کہہ سکتے ہیں، دلوں میں میرا عزیز ہونا ہوگا جس کو خواب میں عزیز کے قتل سے ظاہر کیا گیا۔ پس خدا نے مجھے یہ دکھلایا ہے کہ قریب ہے جو سلطان ظاہر ہو۔ یعنی دلوں پر تسلط کرنے والا نشان جس سلطان کے لفظ کا اشتقاق ہے۔ اور اس کا لازمی نتیجہ جو اس کے فرزند کی طرح ہے عزیز ہے۔ اور یہ ظاہر ہے کہ جس انسان سے وہ نشان ظاہر ہو جس کو سلطان کہتے ہیں جو دلوں پر ایسا تسلط اور قبضہ رکھتا ہے۔ جیسا کہ ظاہری سلطان جس کو بادشاہ کہتے ہیں رعایا پر تسلط رکھتا ہے۔ تو ضرور ہے کہ ایسے نشان کے ظہور سے اس کا اثر بھی ظاہر ہو۔ یعنی دلوں پر تسلط اس نشان کا ہو کہ صاحب نشان لوگوں کی نظر میں عزیز بن جائے۔ اور جبکہ عزیز بننے کا موجب اور علت سلطان ہی ہوا۔ یعنی ایسی دلیل روشن جو دلوں پر تسلط کرتی ہو۔ تو اس میں کیا شک ہے کہ عزیز ہونا سلطان کے لئے بطور فرزند کے ہوا۔ کیونکہ عزیز ہونے کا باعث سلطان ہی ہے جس دلوں پر تسلط کیا اور تسلط سے پھر یہ عزیز کی کیفیت پیدا ہوئی۔ سو خدا تعالیٰ نے مجھ کو دکھلایا کہ ایسا ہی ہوگا۔ اور ایک نشان دلوں کو پکڑنے والا اور دلوں پر قبضہ کرنے والا اور دلوں پر تسلط رکھنے والا ظاہر ہوگا۔ جسکو سلطان کہتے ہیں۔ اور اس سلطان سے پیدا ہونے والا عزیز ہوگا یعنی عزیز ہونا سلطان کا لازمی نتیجہ ہوگا۔ کیونکہ نتیجہ بھی عربی زبان میں بچہ کو کہتے ہیں۔ فقط

الراقم مرزا غلام احمد از قادیان ۲۲ اکتوبر ۱۸۹۹ء

تعداد ۱۰۰۰ مطبوعہ ضیاء الاسلام پریس قادیان

## ضمیمہ تریاق القلوب شہد

بِسْمِ اللّٰهِ الرَّحْمٰنِ الرَّحِیْمِ ﴿۱﴾ نَحْمَدُہٗ وَنُصَلِّیْ عَلٰی رَسُوْلِہِ الْکَرِیْمِ

کبھی نصرت نہیں ملتی درِ نبویؐ کی گونڈوں کو وہی اُسکے مقرب ہیں جو اپنا آپ کھمٹے ہیں یہی تدبیر ہے پیار و کہ مانگو اُس کی قربت کو	کبھی ضائع نہیں کرتا وہ اپنے نیک بندوں کو نہیں رہا اُسکی عالی بارگاہ تک خود پسندوں کو اُسکی ہاتھ کو ڈھونڈو جلاؤ سب کدوں کو
--------------------------------------------------------------------------------------------------------------------------------------	---------------------------------------------------------------------------------------------------------------------------------

اس عاجز غلام احمد قادیانی کی آسمانی گواہی  
طلب کرنے کیلئے ایک دعا اور حضرت عزت سے  
اپنی نسبت آسمانی فیصلہ کی درخواست

—۵۰۷—

اے میرے حضرت اعلیٰ ذوالجلال قادر قدوس حی و قیوم جو ہمیشہ راستبازوں کی مدد کرتا ہے تیرا نام ابد الابد مبارک ہے۔ تیرے قدرت کے کام کبھی رُک نہیں سکتے تیرا قوی ہاتھ ہمیشہ عجیب کام دکھلاتا ہے۔ تو نے ہی اس جو دھویں صدی کے سر پر مجھے مسحوت کیا اور فرمایا کہ ”اٹھ کہ میں نے تجھے اس زمانہ میں اسلام کی محبت پوری کرنے کے لئے اور اسلامی سپاہیوں کو دنیا میں پھیلانے کے لئے اور ایمان کو زندہ اور قوی کرنے کے لئے چُنا“ اور تو نے ہی مجھے کہا کہ ”تو میری نظر میں منظور ہے میں اپنے عرش پر تیری تعریف کرتا ہوں“ اور تو نے ہی مجھے فرمایا کہ ”تو وہ مسیح موعود ہے جس کے وقت کو ضائع نہیں کیا جائیگا“ اور تو نے ہی مجھے مخاطب کر کے کہا کہ ”تو مجھ سے ایسا ہے جیسا کہ میری توحید اور تفرید“ اور تو نے ہی مجھے فرمایا کہ ”میں نے لوگوں کی دعوت کے لئے تجھے منتخب کیا۔ انکو کہدے کہ میں تم سب

کی طرف بھیجا گیا ہوں اور سب سے پہلا مومن ہوں۔“ اور تو نے ہی مجھے کہا کہ ”میں نے تجھے اس لئے بھیجا ہے کہ تانا اسلام کو تمام قوموں کے اگے روشن کر کے دکھلاؤں اور کوئی مذہب ان تمام مذہبوں میں سے جو زمین پر ہیں برکات میں معارف میں تعلیم کی عمدگی میں خدا کی تائیدوں میں۔ خدا کے عجائب و غرائب نشانوں میں اسلام سے ہمسری نہ کر سکے۔“ اور تو نے ہی مجھے فرمایا کہ ”تو میری درگاہ میں وحید ہے۔ میں نے اپنے لئے تجھے اختیار کیا۔“

مگر اے میرے قادر خدا تو جانتا ہے کہ اکثر لوگوں نے مجھے منظور نہیں کیا۔ اور مجھے مفتری سمجھا۔ اور میرا نام کافر اور کذاب اور دجال رکھا گیا۔ مجھے گالیاں دی گئیں اور طرح طرح کی دل آزار باتوں سے مجھے ستایا گیا۔ اور میری نسبت یہ بھی کہا گیا۔ کہ ”حرام خور۔ لوگوں کا مال کھانے والا۔ وعدوں کا تخلف کرنے والا۔ حقوق کو تلف کرنے والا۔ لوگوں کو گالیاں دینے والا۔ عہدوں کو توڑنے والا۔ اپنے نفس کے لئے مال کو جمع کرنے والا اور شریر اور مخون ہے۔“

یہ وہ باتیں ہیں جو خود ان لوگوں نے میری نسبت کہیں جو مسلمان کہلاتے اور اپنے تئیں اچھے اور اہل عقل اور پرہیزگار جانتے ہیں۔ اور انکا نفس اس بات کی طرف مائل ہے کہ درحقیقت جو کچھ وہ میری نسبت کہتے ہیں سچ کہتے ہیں۔ اور انھوں نے صد ہا آسمانی نشان تیری طرف سے دیکھے مگر پھر بھی قبول نہیں کیا۔ وہ میری جماعت کو نہایت تحقیر کی نظر سے دیکھتے ہیں۔ ہر ایک ان میں سے جو بدزبانی کرتا ہے وہ خیال کرتا ہے کہ بڑے ثواب کا کام کر رہا ہے۔ سوا سے میرے مولا قادر خدا! اب مجھے راہ بتلا اور کوئی ایسا نشان ظاہر فرما جس سے تیرے سلیم الفطرت بندے نہایت قوی طور پر یقین کریں کہ میں تیرا مقبول ہوں۔ اور جس سے ان کا ایمان قوی ہو۔ اور وہ تجھے پہچانتیں اور تجھ سے ڈریں۔ اور تیرے اس بندے کی ہدایتوں کے موافق ایک پاک تبدیلی ان کے اندر پیدا ہو۔ اور زمین پر

ص ۷

پاکستان اور پرہیزگاری کا اعلیٰ نمونہ دکھلا دیں اور ہر ایک طالب حق کو نیکی کی طرف کھینچیں اور اس طرح پر تمام قومیں جو زمین پر ہیں تیری قدرت اور تیرے جلال کو دیکھیں اور سمجھیں کہ تو اپنے اس بندے کے ساتھ ہے۔ اور دنیا میں تیرا جلال چمکے۔ اور تیرے نام کی روشنی اس بجلی کی طرح دکھلائی دے کہ جو ایک لمحہ میں مشرق سے مغرب تک اپنے تئیں پہنچاتی اور شمال و جنوب میں اپنی چمکیں دکھلاتی ہے۔ لیکن اگر لے پائے مولیٰ میری رفتار تیری نظر میں اچھی نہیں ہے۔ تو مجھ کو اس صفحہ دنیا سے مٹا دے تا میں بدعت اور گمراہی کا موجب نہ ٹھہروں۔

میں اس درخواست کے لئے جلدی نہیں کرتا۔ تا میں خدا کے امتحان کرنے والوں میں شمار نہ کیا جاؤں۔ لیکن میں عاجزی سے اور حضرت ربوبیت کے ادب سے یہ التماس کرتا ہوں کہ اگر میں اُس عالی جناب کا منظور نظر ہوں تو تین سال کے اندر کسی وقت میری اس دعا کے موافق میری تائید میں کوئی ایسا آسمانی نشان ظاہر ہو جس کو انسانی ہاتھوں اور انسانی تدبیروں کے ساتھ کچھ بھی تعلق نہ ہو جیسا کہ آفتاب کے طلوع اور غروب کو انسانی تدبیروں سے کچھ بھی تعلق نہیں۔ اگرچہ اے میرے خداوند یہ سچ ہے کہ تیرے نشان انسانی ہاتھوں سے بھی ظہور میں آتے ہیں لیکن اس وقت میں اسی بات کو اپنی سچائی کا معیار قرار دیتا ہوں کہ وہ نشان انسانوں کے تصرفات سے بالکل بعید ہو۔ تا کوئی دشمن اس کو انسانی منصوبہ قرار نہ دے سکے۔ سوائے میرے خدا تیرے آگے کوئی بات انہونی نہیں۔ اگر تو چاہے تو سب کچھ کر سکتا ہے۔ تو میرا ہے جیسا کہ میں تیرا ہوں۔ تیری جناب میں الحاح سے دعا کرتا ہوں کہ اگر یہ سچ ہے کہ میں تیری طرف سے ہوں۔ اور اگر یہ سچ ہے کہ تو نے ہی مجھے بھیجا ہے تو تو میری تائید میں اپنا کوئی ایسا نشان دکھلا کہ جو پہلک کی نظر میں انسانوں کے ہاتھوں اور انسانی منصوبوں سے بتر یقین کیا جائے

تا لوگ سمجھیں کہ میں تیری طرف سے ہوں۔

اے میرے قادر خدا! اے میرے توانا اور سب قوتوں کے مالک خداوند!  
 تیرے ہاتھ کے برابر کوئی ہاتھ نہیں اور کسی جن اور جھوٹ کو تیری سلطنت میں  
 شرکت نہیں۔ دُنیا میں ہر ایک قریب ہوتا ہے اور انسانوں کو شیاطین بھی  
 اپنے جھوٹے الہامات سے دھوکہ دیتے ہیں مگر کسی شیطان کو یہ قوت نہیں دی گئی  
 کہ وہ تیرے نشانوں اور تیرے ہیبت ناک ہاتھ کے آگے ٹھہر سکے۔ یا تیری قدرت  
 کی مانند کوئی قدرت دکھلا سکے۔ کیونکہ تو وہ ہے جس کی شان لا اِلهَ اِلاَّ اللهُ ہے  
 اور جو العلیٰ العظیم ہے۔ جو لوگ شیطان سے الہام پاتے ہیں۔ ان کے الہاموں  
 کے ساتھ کوئی قادرانہ غیب گوئی کی روشنی نہیں ہوتی جس میں الوہیت کی قدرت اور عظمت  
 اور ہیبت بھری ہوئی ہو۔ وہ تو وہی ہے جس کی قوت سے تمام تیرے نبی متحدی کے  
 طور پر اپنے مجرمانہ نشان دکھلاتے رہے ہیں اور بڑی بڑی پیشگوئیاں کرتے  
 رہے ہیں جن میں اپنا غلبہ اور مخالفوں کی درماندگی پہلے سے ظاہر کی جاتی تھی۔ تیری  
 پیشگوئیوں میں تیرے جلال کی چمک ہوتی ہے اور تیری الوہیت کی قدرت اور عظمت  
 اور حکومت کی خوشبو آتی ہے اور تیرے مرسلوں کے آگے فرشتہ چلتا ہے تا انکی راہ میں  
 کوئی شیطان مقابلہ کے لئے ٹھہر نہ سکے۔ مجھے تیری عزت اور جلال کی قسم ہے کہ مجھے  
 تیرا فیصلہ منظور ہے۔ پس اگر تو تین برس کے اندر جو حتمی **۱۹۰** مسلمانہ عیسوی سے  
 شروع ہو کر دسمبر **۱۹۰۱** عیسوی تک پورے ہو جائیں گے۔ میری تائید میں اور میری  
 تصدیق میں کوئی آسمانی نشان نہ دکھلاوے اور اپنے اس بندہ کو ان لوگوں کی طرح  
 رد کر دے جو تیری نظر میں شریر اور پلید اور بے دین اور کذاب اور دجال اور خائن  
 اور مفسد ہیں۔ تو میں تجھے گواہ کرنا ہوں کہ میں اپنے تئیں صادق نہیں سمجھو گا اور  
 ان تمام تمہتوں اور الزاموں اور بہتانوں کا اپنے تئیں مصداق سمجھ لوں گا جو میرے

صل



پر لگائے جاتے ہیں۔ دیکھ! میری رُوح نہایت توکل کے ساتھ تیری طرف ایسی پرواز کر رہی ہے جیسا کہ پرندہ اپنے آشیانہ کی طرف آتا ہے۔ سو میں تیری قدر کے نشان کا خواہشمند ہوں لیکن نہ اپنے لئے اور نہ اپنی عزت کے لئے بلکہ اس لئے کہ لوگ تجھے پہچانیں اور تیری پاک راہوں کو اختیار کریں۔ اور جس کو تو نے بھیجا ہے اُس کی تکذیب کر کے ہدایت سے دُور نہ پڑ جائیں۔ میں گواہی دیتا ہوں کہ تو نے مجھے بھیجا ہے اور میری تائید میں بڑے بڑے نشان ظاہر کئے ہیں۔ یہاں تک کہ سورج اور چاند کو حکم دیا کہ وہ رمضان میں پیشگوئی کی تاریخوں کے موافق گہن میں آویں۔ اور تو نے وہ تمام نشان جو ایک سو سے زیادہ ہیں میری تائید میں دکھلائے جو میرے رسالہ تریاق القلوب میں درج ہیں۔

تُو نے مجھے وہ چوتھا لڑکا عطا فرمایا جس کی نسبت میں نے پیشگوئی کی تھی کہ عبدالحق غزنوی سال امرتسری نہیں مریگا جیتک وہ لڑکا پیدا نہ ہوئے۔ سو وہ لڑکا اُس کی زندگی میں ہی پیدا ہو گیا۔ میں اُن نشانوں کو شمار نہیں کر سکتا جو مجھے معلوم ہیں۔ میں تجھے پہچانتا ہوں کہ تو ہی میرا خدا ہے۔ اس لئے میری رُوح تیرے نام سے ایسی اچھلتی ہے جیسا کہ شیر خوار بچہ ماں کے دیکھنے سے۔ لیکن اکثر لوگوں نے مجھے نہیں پہچانا اور نہ قبول کیا۔ اس لئے نہ میں نے بلکہ میری رُوح نے اس بات پر زور دیا کہ میں یہ دعا کروں کہ اگر میں تیرے حضور میں سچا ہوں اور اگر تیرا غضب میرے پر نہیں ہے۔ اور اگر میں تیری جناب میں مستجاب الدعوات ہوں تو ایسا کر کہ جنوری ۱۹۰۷ء سے اخیر دسمبر ۱۹۰۷ء تک میرے لئے کوئی اور نشان دکھلا۔ اور اپنے بندے کے لئے گواہی دے جس کو زبانوں سے کچلا گیا ہے۔

دیکھ! میں تیری جناب میں عاجزانہ ہاتھ اٹھاتا ہوں کہ تو ایسا ہی کر۔ اگر میں تیرے حضور میں سچا ہوں اور جیسا کہ خیال کیا گیا ہے کافر اور کاذب نہیں ہوں۔ تو

ان تین سال میں جو اخیر دسمبر ۱۹۰۸ء تک ختم ہو جائیں گے۔ کوئی ایسا نشان دکھلا جو انسانی ہاتھوں سے بالاتر ہو۔ جبکہ تو نے مجھے مخاطب کر کے کہا کہ میں تیری ہر ایک دُعا کو قبول کروں گا مگر شرکاء کے بارے میں نہیں۔ تبھی سے میری رُوح دُعاؤں کی طرف دوڑتی ہے۔ اور میں نے اپنے لئے یہ قطعی فیصلہ کر لیا ہے کہ اگر میری یہ دُعا قبول نہ ہو تو میں ایسا ہی مردود اور ملعون اور کافر اور بے دین اور خائن ہوں جیسا کہ مجھے سمجھا گیا ہے۔ اگر میں تیرا مقبول ہوں تو میرے لئے آسمان سے ان تین برسوں کے اندر گواہی دے گا تاکہ میں امن اور صلح کاری پھیلے اور تالوگ یقین کریں کہ تو موجود ہے اور دُعاؤں کو سُنتا اور اُنکی طرف تو تیری طرف جھکتے ہیں جھکتا ہے۔ اب تیری طرف اور تیرے فیصلہ کی طرف ہر روز میری آنکھ بٹھے گی جب تک آسمان سے تیری نصرت نازل ہو۔ اور میں کسی مخالفت کو اس اشتہار میں مخاطب نہیں کرتا اور نہ اُن کو کسی مقابلہ کے لئے بلاتا ہوں۔

یہ میری دُعا تیری ہی جناب میں ہے کیونکہ تیری نظر سے کوئی صادق یا کاذب غائب نہیں ہے۔ میری رُوح گواہی دیتی ہے کہ تو صادق کو ضلع نہیں کرتا اور کاذب تیری جناب میں کبھی عزت نہیں پاسکتا۔ اور وہ جو کہتے ہیں کہ کاذب بھی نبیوں کی طرح تحدی کرتے ہیں اور انکی تائید اور نصرت بھی ایسی ہی ہوتی ہے جیسا کہ راستباز نبیوں کی۔ وہ جھوٹے ہیں اور چلہتے ہیں کہ نبوت کے سلسلہ کو مشتبہ کر دیں۔ بلکہ تیرا قہر تلوار کی طرح مُفتری پر پڑتا ہے اور تیرے غضب کی بجلی کذاب کو بھسم کر دیتی ہے۔ مگر صادق تیرے حضور میں زندگی اور عزت پاتے ہیں۔ تیری نصرت اور تائید اور تیرا فضل اور رحمت ہمیشہ ہمارے شامل حال رہے۔ آمین ثم آمین۔

المشتمر مرزا اعلام احمد از قادیان ۵ نومبر ۱۹۰۹ء

## اپنی جماعت کے لئے اِطْلَاع

یاد رہے کہ یہ اشتہار محض اس غرض سے شائع کیا جاتا ہے کہ تا میری عمت خدا کے آسمانی نشانوں کو دیکھ کر ایمان اور نیک عملوں میں ترقی کرے اور انکو معلوم ہو کہ وہ ایک صادق کا دامن پکڑ رہے ہیں نہ کاذب کا۔ اور تا وہ راستبازی کے تمام کاموں میں آگے بڑھیں اور ان کا پاک نمونہ دُنیا میں چمکے۔

ان دنوں میں وہ چاروں طرف سے سُن رہے ہیں کہ ہر ایک طرف سے مجھ پر حملے ہوتے ہیں اور نہایت اصرار سے مجھ کو کافر اور دجال اور کذاب کہا جاتا ہے اور قتل کرنے کے لئے فتوے لکھے جاتے ہیں۔ پس ان کو چاہیے کہ صبر کریں۔ اور گالیوں کا گالیوں کے ساتھ ہرگز جواب نہ دیں اور اپنا نمونہ اچھا دکھائیں۔ کیونکہ اگر وہ بھی ایسی ہی درندگی ظاہر کریں جیسا کہ ان کے مقابل پر کی جاتی ہے تو پھر ان میں اور دُوسروں میں کیا فرق ہے۔ اس لئے میں سچ سچ کہتا ہوں کہ وہ ہرگز اپنا اجر پا نہیں سکتے۔ جب تک صبر اور تقویٰ اور عفو اور درگذرگی خصلت سب سے زیادہ ان میں نہ پائی جائے۔

اگر مجھے گالیاں دی جاتی ہیں تو کیا یہ نئی بات ہے؟ کیا اس سے پہلے خدا کے پاک نبیوں کو ایسا ہی نہیں کہا گیا؟ اگر مجھ پر بہتان لگائے جاتے ہیں تو کیا اس سے پہلے خدا کے رسولوں اور راستبازوں پر الزام نہیں لگائے گئے؟ کیا حضرت موسیٰ پر یہ اعتراض نہیں ہوئے کہ اُس نے دھوکہ دیکر ناحق مصریوں کا مال کھایا۔ اور جھوٹ بولا کہ ہم عبادت کے لئے جاتے ہیں اور جلد واپس آئیں گے۔ اور عہد توڑا اور کئی شیرخوار بچوں کو قتل کیا؟ اور کیا حضرت داؤد کی نسبت نہیں کہا گیا کہ

اُس نے ایک بیگانہ کی عورت سے بدکاری کی اور فریب سے اور یا نام ایک سپہ سالار کو قتل کرادیا اور بیت المال میں ناجائز دست اندازی کی؛ اور کیا پارون کی نسبت یہ اعتراض نہیں کیا گیا کہ اُس نے گوسالہ پرستی کرائی؛ اور کیا یہودی اب تک نہیں کہتے کہ یسوع مسیح نے دعویٰ کیا تھا کہ میں داؤد کا تخت قائم کرنے آیا ہوں اور یسوع کے اس لفظ سے بجز اسکے کیا مراد تھی کہ اُس نے اپنے بادشاہ ہونے کی پیشگوئی کی تھی جو پوری نہ ہوئی؛ اور کیونکر ممکن ہے کہ صادق کی پیشگوئی جھوٹی نکلے؛ یہودی یہ اعتراض بھی کرتے ہیں کہ مسیح نے کہا تھا کہ ابھی بعض لوگ زندہ موجود ہونگے کہ میں واپس آؤنگا۔ مگر یہ پیشگوئی بھی جھوٹی ثابت ہوئی اور وہ اب تک واپس نہیں آیا۔ ایسا ہی ہمارے نبی صلی اللہ علیہ وسلم کے بعض امور پر جاہلوں کے اعتراض ہیں جیسا کہ حدیث کے واقعہ پر بعض نادان مرتد ہو گئے تھے۔ اور کیا اب تک پادریوں اور آریوں کی قلموں سے وہ تمام جھوٹے الزام ہمارے سید و مولیٰ صلی اللہ علیہ وسلم کی نسبت شایع نہیں ہوتے جو مجھ پر لگائے جلتے ہیں؟

غرض مخالفوں کا کوئی بھی میرے پر ایسا اعتراض نہیں جو مجھ سے پہلے خدا کے پاک نبیوں پر نہیں کیا گیا۔ اس لئے میں تمہیں کہتا ہوں کہ جب تم ایسی گالیاں اور ایسے اعتراض سُنو تو غمگین اور دلگیر مت ہو۔ کیونکہ تم سے اور مجھ سے پہلے خدا کے پاک نبیوں کی نسبت یہی لفظ بولے گئے ہیں۔ سو ضرور تھا کہ خدا کی وہ تمام نعمتیں اور عادتیں جو نبیوں کی نسبت وقوع میں آچکی ہیں ہم میں پوری ہوں۔

ہاں یہ درست بات ہے اور یہ ہمارا حق ہے کہ جو خدا نے ہمیں عطا کیا ہے جبکہ ہم دکھ دینے جائیں اور ستائے جائیں۔ اور ہمارا صدق لوگوں پر مشتبہ ہو جا۔ اور ہمارا ہی راہ کے آگے صدا یا اعتراضات کے پتھر پڑ جائیں تو ہم اپنے خدا کے آگے روئیں اور اُس کی جناب میں تضرعات کریں اور اُس کے نام کی زمین پر

تقدس چاہیں اور اس سے کوئی ایسا نشان مانگیں جس کی طرف حق پسندوں کی گردنیں  
 جھک جائیں۔ سو اسی بنا پر میں نے یہ دُعا کی ہے۔ مجھے بارہا خدا تعالیٰ مخاطب کر کے  
 فرما چکا ہے کہ جب تو دعا کرے تو میں تیری سنونگا۔ سو میں نوح نبی کی طرح دونوں ہاتھ  
 پھیلاتا ہوں اور کہتا ہوں رب اتی مغلوب مگر بغیر فانصبر کے۔ اور میری رُوح  
 دیکھ رہی ہے کہ خدا میری سُننے گا۔ اور میرے لئے ضرور کوئی ایسا رحمت اور امن کا  
 نشان ظاہر کرنے گا کہ جو میری سچائی پر گواہ ہو جائے گا۔

میں اس وقت کسی دوسرے کو مقابلہ کے لئے نہیں بلاتا اور نہ کسی شخص  
 کے ظلم اور جور کا جناب الہی میں اپیل کرتا ہوں۔ بلکہ جیسا کہ میں تمام اُن لوگوں  
 کے لئے بھیجا گیا ہوں جو زمین پر رہتے ہیں۔ خواہ وہ ایشیا کے رہنے والے  
 ہیں اور خواہ یورپ کے اور خواہ امریکہ کے۔ ایسا ہی میں عام اغراض کی بنا پر بغیر  
 اس کے کہ کسی زید یا بکر کا میرے دل میں تصور ہو خدا تعالیٰ سے ایک آسمانی  
 شہادت چاہتا ہوں جو آسمانی ہاتھوں سے بالاتر ہو۔ اور یہ فقط دُعا یہ اشتہار  
 ہے جو خدا تعالیٰ کی شہادت طلب کرنے کے لئے میں لکھتا ہوں۔ اور میں جانتا  
 ہوں کہ اگر میں اُس کی نظر میں صادق نہیں ہوں تو اس تین برس کے عرصہ تک  
 جو ۱۹۱۷ء تک ختم ہوں گے۔ میری تائید میں ایک ادنیٰ قسم کا نشان بھی ظاہر  
 نہیں ہوگا۔ اور اس طرح پر میرا کذب ظاہر ہو جائے گا۔ اور لوگ میرے ہاتھ سے  
 مخلصی پائیں گے۔ اور اگر اس مدت تک میرا صدق ظاہر ہو جائے جیسا کہ مجھے  
 یقین ہے۔ تو بہت سے پردے جو دلوں پر ہیں اٹھ جائیں گے۔ میری یہ دُعا  
 بدعت نہیں ہے بلکہ ایسی دُعا کرنا اسلام کی عبادات میں سے ہے۔ جو  
 نمازوں میں ہمیشہ بیخ وقت مانگی جاتی ہے۔ کیونکہ ہم نماز میں یہ دُعا کرتے ہیں  
 کہ اهدنا الصراط المستقیم صراط الذین انعمت علیہم

اس سے یہی مطلب ہے کہ خدا سے ہم اپنے ترقی یا ایمان اور بنی نوع کی بھلائی کیلئے چار قسم کے نشان چار کمال کے رنگ میں چاہتے ہیں۔ نبیوں کا کمال۔ صدقہ بقول کا کمال۔ شہیدوں کا کمال۔ صلحاء کا کمال۔ سونہی کا خاص کمال یہ ہے کہ خدا سے ایسا علم غیب پائے جو بطور نشان کے ہو۔ اور صدیق کا کمال یہ ہے کہ صدق کے خزانہ پر ایسے کامل طور پر قبضہ کرے یعنی ایسے اکل طور پر کتاب اللہ کی سچائیاں اُسکو معلوم ہو جائیں کہ وہ بوجہ خارق عادت ہونے کے نشان کی صورت پر ہوں۔ اور اُس صدیق کے صدق پر گواہی دیں۔ اور شہید کا کمال یہ ہے کہ مصیبتوں اور دکھوں اور ابتلاؤں کے وقت میں ایسی قوتِ ایمانی اور قوتِ اخلاقی اور ثابت قدمی دکھلاوے کہ جو خارق عادت ہونے کی وجہ سے بطور نشان کے ہو جائے۔ اور مرد صالح کا کمال یہ ہے کہ ایسا ہر ایک قسم کے فساد سے دور ہو جائے اور محترم صلوح بن جائے کہ وہ کامل صلاحیت اس کی خارق عادت ہونے کی وجہ سے بطور نشان مانی جائے۔ سو یہ چاروں قسم کے کمال جو ہم بلیغ وقت خدا تعالیٰ سے نماز میں مانگتے ہیں یہ دوسرے لفظوں میں ہم خدا تعالیٰ سے آسمانی نشان طلب کرتے ہیں اور جس میں یہ طلب نہیں اُس میں ایمان بھی نہیں۔ ہماری نماز کی حقیقت یہی طلب ہے جو ہم چار رنگوں میں پنجوقت خدا تعالیٰ سے چار نشان مانگتے ہیں اور اس طرح پر زمین پر خدا تعالیٰ کی تقدیس چاہتے ہیں تا ہماری زندگی انکار اور شک اور غفلت کی زندگی ہو کر زمین کو پیدا نہ کرے۔ اور ہر ایک شخص خدا تعالیٰ کی تقدیس تبھی کر سکتا ہو کہ جب وہ یہ چاروں قسم کے نشان خدا تعالیٰ سے مانگتا ہے۔

حضرت سچ نے بھی مختصر لفظوں میں یہ سکھایا تھا۔ دیکھو متی باب ۸ آیت ۹۔

”پس تم اسی طرح دعا مانگو کہ اے ہمارے باپ جو آسمان پر ہے۔ تیرے نام کی تقدیس ہو“ والسلام۔

الراقم۔ مرزا غلام احمد از قادیان ضلع گورداسپور پنجاب ۵ نومبر ۱۸۹۹ء

بِسْمِ اللّٰهِ الرَّحْمٰنِ الرَّحِیْمِ  
نَحْمَدُهٗ وَنُصَلِّیْ عَلٰی رَسُوْلِهِ الْكَرِیْمِ

# اشتہار واجب الاطہار

## اپنی جماعت کیلئے اور گورنمنٹ عالیہ کی توجہ کیلئے

چونکہ اب مردم شماری کی تقریب پر سرکاری طور پر اس بات کا التزام کیا گیا ہے کہ ہر ایک فرقہ جو دوسرے فرقوں سے اپنے اصولوں کے لحاظ سے امتیاز رکھتا ہے۔ علیحدہ خانہ میں اس کی خانہ پوری کی جائے اور جس نام کو اس فرقہ نے اپنے لئے پسند اور تجویز کیا ہے۔ وہی نام سرکاری کاغذات میں اس کا لکھا جائے۔ اس لئے ایسے وقت میں قرین مصلحت سمجھا گیا ہے کہ اپنے فرقہ کی نسبت ان دونوں باتوں کو گورنمنٹ عالیہ کی خدمت میں یاد دلایا جائے۔ اور نیز اپنی جماعت کو ہدایت کی جائے کہ وہ مندرجہ ذیل تعلیم کے موافق استفسار کے وقت لکھوائیں۔ اور جو شخص بیعت کرنے کے لئے مستعد ہے گو ابھی بیعت نہیں کی۔ اس کو بھی چاہیے۔ کہ اس ہدایت کے موافق اپنا نام لکھوائے۔ اور پھر مجھے کسی وقت اپنی بیعت سے اطلاع دیدے۔

یاد رہے کہ مسلمانوں کے فرقوں میں سے یہ فرقہ جس کا خدا نے مجھے امام اور پیشوا اور رہبر مقرر فرمایا ہے۔ ایک بڑا امتیازی نشان اپنے ساتھ رکھتا ہے۔ اور وہ یہ کہ اس

فرقہ میں تلوار کا جہاد بالکل نہیں اور نہ اس کی انتظار ہے۔ بلکہ یہ مبارک فرقہ نہ ظاہر طور پر اور نہ پوشیدہ طور پر جہاد کی تعلیم کو ہرگز جائز نہیں سمجھتا اور قطعاً اس بات کو حرام جانتا ہے کہ دین کی اشاعت کے لئے لڑائیاں کی جائیں یا دین کے بغض اور دشمنی کی وجہ سے کسی کو قتل کیا جائے۔ یا کسی اور نوع کی ایذا دی جائے۔ یا کسی انسانی ہمدردی کا حق بوجہ کسی اجنبیت مذہب کے ترک کیا جائے۔ یا کسی قسم کی بے رحمی اور تکبر اور لاپرواہی دکھلائی جائے۔ بلکہ جو شخص عام مسلمانوں میں سے ہماری جماعت میں داخل ہو جائے اس کا پہلا فرض یہی ہے کہ جیسا کہ قرآن شریف کے سورہ فاتحہ میں پنج وقت اپنی نماز میں یہ اقرار کرتا ہے کہ خدایت العالمین ہے اور خدا رحمن ہے اور خدا رحیم ہے اور خدا ٹھیک ٹھیک انصاف کر نیوالا ہے۔ یہی چاروں صفیں اپنے اندر بھی قائم کرے۔ ورنہ وہ اس دعا میں کہ اسی سورہ میں پنجوقت اپنی نماز میں کہتا ہے کہ ایتاک نعبد یعنی اے ان چار صفتوں والے اللہ میں تیرا ہی پرستار ہوں اور تو ہی مجھے پسند آیا ہے سراسر جھوٹا ہے۔ کیونکہ خدا کی ربوبیت یعنی نوع انسان اور نیز غیر انسان کا مرقی بننا اور ادنیٰ سے ادنیٰ جانور کو بھی اپنی مہربانہ سیرت سے بے بہرہ نہ رکھنا یہ ایک ایسا امر ہے کہ اگر ایک خدا کی عبادت کا دعویٰ کرنے والا خدا کی اس صفت کو محبت کی نظر سے دیکھتا ہے اور اس کو پسند کرتا ہے۔ یہاں تک کہ کمال محبت سے اس الہی سیرت کا پرستار بنجاتا ہے۔ تو ضروری ہوتا ہے کہ وہ آپ بھی اس صفت اور سیرت کو اپنے اندر حاصل کر لے۔ تا اپنے محبت کے رنگ میں آجائے۔

ایسا ہی خدا کی رحمانیت یعنی بغیر عوض کسی خدمت کے مخلوق پر رحم کرنا یہ بھی ایک ایسا امر ہے کہ سچا عابد جس کو یہ دعویٰ ہے کہ میں خدا کے نقش قدم پر چلتا ہوں ضرور یہ خلق بھی اپنے اندر پیدا کرتا ہے۔



ایسا ہی خدا کی رحیمیت یعنی کسی کے نیک کام میں اس کام کی تکمیل کے لئے مدد کرنا۔ یہ بھی ایک ایسا امر ہے کہ سچا عابد جو خدائی صفات کا عاشق ہے اس صفت کو اپنے اندر حاصل کرتا ہے۔ ایسا ہی خدا کا انصاف جس نے ہر ایک محکم عدالت کے تقاضا سے دیا ہے نہ نفس کے جوش سے۔ یہ بھی ایک ایسی صفت ہے کہ سچا عابد کہ جو تمام الہی صفات اپنے اندر لینا چاہتا ہے۔ اس صفت کو چھوڑ نہیں سکتا۔ اور راستباز کی خود بھاری نشانی یہی ہے کہ جیسا کہ وہ خدا کے لئے ان چار صفتوں کو پسند کرتا ہے۔ ایسا ہی اپنے نفس کے لئے بھی یہی پسند کرے۔ لہذا خدا نے سورہ فاتحہ میں یہی تعلیم کی تھی جس کو اس زمانہ کے مسلمان ترک کر بیٹھے ہیں۔ میری رائے یہ ہے کہ دنیا میں اکثر مسلمان بااستثناء قدر لیلیٰ کے دو قسم کے ہیں:-

ایک وہ علماء جو آزادی کے ملکوں میں رہ کر علانیہ جہاد کی تعلیم کرتے اور مسلمانوں کو اس کے لئے ابھارتے ہیں۔ اور ان کے نزدیک بڑا کام دینداری کا یہی ہے کہ نوع انسان کو مذہب کے لئے قتل کیا جائے۔ وہ اس بات کو سنتے ہی نہیں کہ خدا فرماتا ہے کہ لا اکرہ فی الدین یعنی دین کو جبر سے شائع نہیں کرنا چاہیے۔

(۲) دوسرا فرقہ مسلمانوں کا یہ بھی پایا جاتا ہے کہ وہ حنفیہ طور پر تو اس پہلے فرقہ کے ہم رنگ ہیں۔ مگر کسی گورنمنٹ کو خوش کرنے کے لئے تقریر یا تحریروں کا اظہار کرتے رہتے ہیں کہ ہم جہاد کے مخالف ہیں۔ ان کے امتحان کا ایک سہل طریق ہے۔ مگر اس جگہ اسکے لکھنے کا موقع نہیں۔ جس شخص کو خدا نے قوت کا شنس عطا کی ہے اور نور قلب بخشا ہے۔ وہ ایسے لوگوں کو اس طرح پر پہچان لیگا کہ ان کے عام تعلقات کس قسم کے لوگوں سے ہیں۔ مگر اس جگہ ہمارا مدعا صرف اپنا مشن بیان کرنا ہے اور وہ یہ ہے۔ کہ ہم ایسے جہادوں کے سخت مخالف اور نہایت سخت مخالف ہیں۔ ہمارے اس الہی فرقہ

کی مختصر طور پر لائف یہ ہے کہ خدا نے پہلی قوموں کو دنیا سے اٹھا کر دنیا کو نیکی کا سبق دینے کیلئے ابراہیم کی نسل دو سلسلے شروع کئے۔ ایک سلسلہ موسیٰ جس کو حضرت موسیٰ علیہ السلام سے شروع کر کے حضرت عیسیٰ علیہ السلام پر ختم کیا گیا۔ دوسرا سلسلہ مثیل موسیٰ یعنی سلسلہ حضرت محمد مصطفیٰ صلی اللہ علیہ وسلم جو خدا کے اس وعدہ کے موافق ہے جو تورات استثناء باب ۱۸ آیت ۱۸ میں کیا گیا تھا۔ یہ سلسلہ سلسلہ موسیٰ کی ایک پوری نقل ہے جو مثیل موسیٰ سے شروع ہو کر مثیل مسیح تک ختم ہوا۔ اور عجیب تر یہ کہ جو مدت خدا نے موسیٰ سے لیکر حضرت عیسیٰ علیہ السلام تک رکھی تھی یعنی چودہ سو برس اسی مدت کی مانند اس سلسلہ کی مدت بھی رکھی گئی۔ اور موسیٰ کی خلافت کا سلسلہ جس نبی پر ختم ہوا یعنی مسیح پر نہ وہ بنی اسرائیل میں سے پیدا ہوا کیونکہ اس کوئی اسرائیلی باپ نہ تھا۔ اور نہ وہ موسیٰ اور یثوعا کی طرح تلوار کے ساتھ ظاہر ہوا۔ اور نہ وہ ایسے ملک اور وقت میں جس میں اسرائیلی سلطنت ہوتی پیدا ہوا۔ بلکہ وہ رومی سلطنت کے ایام میں ان اسرائیلی آبادیوں میں وعظا کر تاراج ہو چلا طوں کے علاقہ میں تھیں۔

اب جبکہ پہلے مسیح نے نہ تلوار اٹھائی اور نہ وہ بوجہ نہ ہونے باپ کے بنی اسرائیل میں سے تھا۔ اور نہ اسرائیلی سلطنت کو اس نے اپنی آنکھ سے دیکھا۔ اس لئے دوسرا مسیح جو انجیل متی ۱۷ باب آیت ۱۰ د ۱۱ د ۱۲ کے رو سے پہلے مسیح کے رنگ اور طریق پر آنا چاہیے تھا۔ جیسا کہ یوحنا نبی ایلیا کے رنگ پر آیا تھا۔ ضرور تھا کہ وہ بھی قریش میں سے نہ ہوتا جیسا کہ یسوع مسیح بنی اسرائیل میں سے نہیں تھا۔ اور ضرور تھا کہ دوسرا مسیح اسلامی سلطنت کے اندر پیدا نہ ہوتا اور اسی سلطنت کے ماتحت مبعوث ہوتا جو رومی سلطنت کے مشابہ ہوتی۔ سو ایسا ہی ظہور میں آیا۔ کیونکہ جہاں تک ہمیں علم ہے ہم جانتے ہیں کہ ہماری یہ سلطنت برطانیہ (خدا اس پر

دین و دنیا میں فضل کرے) رومی سلطنت سے نہایت درجہ مشابہ ہے۔

اور ضرور تھا کہ دوسرا مسیح بھی تلوار کے ساتھ نہ آتا اور اسکی بادشاہت صرف آسمان میں ہوتی۔ سو ایسا ہی ظہور میں آیا۔ اور خدا نے مجھے تلوار کے ساتھ نہیں بھیجا اور نہ مجھے جہاد کا حکم دیا۔ بلکہ مجھے خبر دی کہ تیرے ساتھ آشتی اور صلح پھیلے گی۔ ایک درندہ بکری کے ساتھ صلح کرے گا۔ اور ایک سانپ بچوں کے ساتھ کھیلے گا۔ یہ خدا کا ارادہ ہے کہ لوگ تعجب کی راہ سے دیکھیں۔

۳

غرض میں اس لئے ظاہر نہیں ہوا کہ جنگ و جدل کا میدان گرم کروں۔ بلکہ اس لئے ظاہر ہوا ہوں کہ پہلے مسیح کی طرح صلح اور آشتی کے دروازے کھول دوں۔ اگر صلح کاری کی بنیاد درمیان نہ ہو تو پھر ہمارا سارا سلسلہ فضول ہے اور اسپر ایمان لانا بھی فضول۔

حقیقت یہ ہے کہ پہلا مسیح بھی اُس وقت آیا تھا۔ جب یہود میں خانہ جنگیاں کثرت سے پھیل گئی تھیں۔ اور اُن کے گھر ظلم اور تعدی سے بھر گئے تھے۔ اور سخت دلی اُنکی عادت ہو گئی تھی۔ اور سرحدی افغانوں کی طرح وہ لوگ بھی

پہلے مسیح کو جو خدا بنا یا گیا یہ کوئی صحیح اور واقعی امر نہیں تھا۔ تا دوسرے مسیح میں اسکی مشابہت تلاش کی جائے بلکہ انسانی غلطیوں میں سے یہ بھی ایک غلطی تھی۔ اور اصل فلاسفی اس مسئلہ میں یہ ہے کہ کوئی نبی نبیوں میں سے خدا کا پیارا نہیں ہو سکتا اور نہ کوئی ولی ولیوں میں سے اُس کا محبوب ٹھہر سکتا ہے جب تک کہ ایک مرتبہ موت کا خوف یا موت کے مشابہ اسپر ایک واقعہ وارد نہ ہوئے۔ اور اسی پر سنت اشد قدیم سے جاری ہے۔ جب ابراہیم آگ میں ڈالا گیا تو کیا یہ نظارہ صلیب کے واقعہ سے کچھ کم تھا۔ اور جب اس کو حکم ہوا۔ کہ تو اپنے پیارے فرزند کو اپنے ہاتھ سے ذبح کر۔ تو کیا یہ واقعہ ابراہیم کے لئے اور اس کے اس فرزند کے لئے جیسے پھر چلی گئی۔ سولی کی دہشت سے کچھ کم درجہ پر تھا؟ اور یہ یعقوب کے عوت کا وہ نظارہ جبکہ اس کو سنا یا گیا کہ تیرا پیارا فرزند یوسف بھیڑیے کا لقمہ ہو گیا اور اُس کے

دوسروں کو قتل کر کے بڑا ثواب سمجھتے تھے۔ گویا بہشت کی کنجی بے گناہ انسانوں کو قتل کرنا تھا۔ تب خدا نے حضرت موسیٰ سے جو وہ سو برس بعد اپنا مسیح اُن میں بھیجا بولا اے یہ لوگو! تمہاری مخالفت تھا۔ وہ درحقیقت صلح کا شہزادہ تھا اور صلح کا پیغام لایا لیکن بد قسمت یہودیوں نے اس کا قدر نہ کیا۔ اس لئے خدا کے غضب نے عیسیٰ مسیح کو اسرائیلی نبوت کے لئے آخری اینٹ کر دیا۔ اور اُسکو بے باپ پیدا کر کے سمجھا دیا کہ اب نبوت اسرائیل میں سے گئی۔ تب خداوند نے یہودیوں کو نالائق پاکر ابراہیم کے دوسرے فرزند کی طرف رُخ کیا۔ یعنی اسماعیل کی اولاد میں سے پیغمبر آخر الزمان پیدا کیا۔ یہی شیل موسیٰ تھا جس کا نام محمد ہے۔ اس نام کا ترجمہ یہ ہے کہ نہایت تعریف کیا گیا۔ خدا جانتا تھا کہ بہت سے نا فہم مذمت کرنے والے پیدا ہوں گے اس لئے اس نے اس کا نام محمد رکھ دیا۔ جبکہ آنحضرت شکم آمنہ عقیقہ میں تھے۔ تب فرشتہ نے آمنہ پر ظاہر ہو کر کہا تھا کہ تیرے پیٹ میں ایک لڑکا ہے جو عظیم الشان نبی ہوگا اس کا نام محمد رکھنا۔

آگے یوسف کا مصنوعی طور پر خون آلود کرتہ ڈال دیا گیا اور پھر مدت دراز تک یعقوب کو ایک مسلسل غم میں ڈالا گیا۔ کیا یہ نظارہ بھی کچھ کم تھا؟ اور جب یوسف کو مشکیں باندھ کر کوئیں میں پھینک دیا گیا تو کیا یہ دردناک نظارہ اس نظارہ سے کچھ کم تھا جب مسیح کو صلیب پر چڑھایا گیا؟ اور پھر کیا نبی آخر الزمان کی مصیبت کا وہ نظارہ کہ جب غار ثور کا ننگی تلواروں کے ساتھ محاصرہ کیا گیا کہ اسی غار میں وہ شخص ہے جو نبوت کا دعویٰ کرتا ہے۔ اسکو پکڑو اور قتل کرو۔ تو کیا یہ نظارہ اپنی رعب ناک کیفیت میں صلیبی نظارہ سے کچھ کم تھا؟ اور کیا ایسی ہی زمانہ کا یہ نظارہ کہ جب ڈاکٹر مارٹن گلارک نے شیل مسیح پر جو یہی عاجز ہے۔ اقدام قتل کا ایک جھوٹا دعویٰ کیا۔ اور تینوں قوموں ہندو، مل اور مسلمانوں اور عیسائیوں میں سے سربر آوردہ حلالہ کو شش کرتے تھے کہ یہ مرزا پاشے۔ تو کیا یہ نظارہ مسیح کے صلیبی نظارہ سے کچھ کم تھا؟

غرض آنحضرت صلی اللہ علیہ وسلم نے حضرت موسیٰ کی طرح اپنی قوم کے راستبازوں کو درندوں اور خونبوں سے نجات دی۔ اور موسیٰ کی طرح ان کو مکہ سے مدینہ کی طرف کھینچ لایا۔ اور ابوہریرہ کو جو اس امت کا فرعون تھا۔ بدر کے میدان جنگ میں ہلاک کیا۔ اور پھر آنحضرت صلی اللہ علیہ وسلم نے تورات باب ۱۸- آیت ۱۸ کے وعدہ کے موافق موسیٰ کی طرح ایک نئی شریعت ان لوگوں کو عطا کی۔ جو کئی سو برس سے جاہل اور وحشی چلے آتے تھے۔ اور جیسے بنی اسرائیل چار سو برس تک فرعون کی غلامی میں رہ کر وحشیوں کی طرح ہو گئے تھے۔ یہ لوگ بھی عرب کے جنگلوں میں رہ کر ان سے کم نہ تھے۔ بلکہ وحشیانہ حالت میں بہت بڑھ گئے تھے۔ یہاں تک کہ حلال حرام میں بھی کچھ فرق نہیں کر سکتے تھے۔ پس ان لوگوں کے لئے قرآن شریف بالکل ایک نئی شریعت تھی اور اسی شریعت کے موافق تھی جو کہ سینا پر بنی اسرائیل کو ملی تھی۔

تیسری مماثلت حضرت محمد مصطفیٰ صلی اللہ علیہ وسلم کی حضرت موسیٰ سے یہ تھی کہ جیسا کہ حضرت موسیٰ نے فرعون کو ہلاک کر کے اپنی قوم کو سلطنت عطا کی

۱۳: نہیں رکھتا تھا؟ پس سچ بات یہ ہے کہ ہر ایک جو خدا کے پیار کا دعویٰ کرتا ہے ایک وقت میں ایک حالت موت کے مشابہ ضرور اسیب آجاتی ہے۔ سو اسی سنت اللہ کے موافق مسیح پر بھی وہ حالت آگئی۔ مگر معنی نظیریں ہونے پیش کی ہیں وہ گواہی سے رہی ہیں کہ ان تمام نبیوں میں سے ایسے امتحان کے وقت کوئی بھی نبی ہلاک نہیں ہوا۔ آخر قریب موت پہنچ کر جبکہ ان کے رُوحوں سے ایلٰی ایلٰی لما سبق تھی کا نعرہ نکلا۔ تب بیکر تہ خدا کے فضل نے انکو بچالیا۔ پس جس طرح ابراہیم آگ سے اور یوسف کوئٹھ سے اور ابراہیم کا ایک پیارا بیٹا ذبح سے اور اسماعیل پیاس کی موت سے بچ گیا۔ اسی طرح مسیح بھی صلیب سے بچ گیا۔ وہ موت کا حملہ ہلاک کرنے کے لئے نہیں تھا بلکہ ایک نشان دکھلانے کے لئے تھا۔

تھی۔ اسی طرح آنحضرت صلی اللہ علیہ وسلم نے بھی ثیل فرعون یعنی ابوجہل کو جو والی مکہ سمجھا جاتا تھا اور عرب کے نواح کا فرمان روا تھا۔ ہلاک کر کے اپنی قوم کو سلطنت عطا کی اور جیسا کہ موسیٰ نے کسی پہلے نبی سے اصطبلخ نہیں پایا۔ خود خدا نے اس کو سکھلایا۔ ایسا ہی آنحضرت صلی اللہ علیہ وسلم کا استاد بھی خدا تھا۔ کسی نبی کی مریدی اختیار نہیں کی۔

غرض ان چار باتوں میں محمد مصطفیٰ صلی اللہ علیہ وسلم اور موسیٰ علیہ السلام میں مماثلت تھی۔ اور میں ابھی بیان کر چکا ہوں کہ جیسا کہ حضرت موسیٰ کا سلسلہ ایک ایسے نبی پر ختم ہوا جو چودہ سو برس کے ختم ہونے پر آیا اور باپ کے رُو سے بنی اسرائیل میں سے نہیں تھا۔ اور نہ جہاد کے ساتھ ظاہر ہوا تھا۔ اور نہ اسرائیلی سلطنت کے اندر پیدا ہوا۔

یہی تمام باتیں خدا نے محمدی مسیح کے لئے پیدا کیں۔ چودھویں صدی کے سرور مجھے مامور کرنا اسی حکمت کے لئے تھا کہ تا اسرائیلی مسیح اور محمدی مسیح اس فاصلہ کے رُو سے جو ان میں اور ان کے مورث اعلیٰ میں ہے باہم مشابہ ہوں۔ اور مجھے خدا نے قریش میں سے بھی پیدا نہیں کیا۔ تا پہلے مسیح سے یہ مشابہت بھی حاصل ہو جائے کیونکہ وہ بھی بنی اسرائیل میں سے نہیں اور میں تلوار کے ساتھ بھی ظاہر نہیں ہوا۔ اور میری بادشاہت آسمانی ہے۔ اور یہ بھی اس لئے ہوا کہ تا وہ مشابہت قائم رہے اور میں انگریزی سلطنت کے ماتحت مبعوث کیا گیا۔ اور یہ سلطنت رومی سلطنت کے مشابہ ہے۔ اور مجھے امید ہے کہ اس سلطنت کے میرے ساتھ شاہانہ اخلاق رومی سلطنت سے بہتر ظاہر ہوں گے۔ اور میری تعلیم وہی ہے جو میں اکتہار ۱۲ جنوری ۱۸۹۹ء میں ملک میں شائع کر چکا ہوں اور وہ یہ کہ :-

اسی خدا کو مانو جس کے وجود پر تورات اور انجیل اور قرآن تینوں متفق ہیں۔

کوئی ایسا خدا اپنی طرف سے مت بناؤ جس کا وجود ان تینوں کتابوں کی متفق علیہ شہادت سے ثابت نہیں ہوتا۔ وہ بات مانو جس پر عقل اور کائنات کی گواہی ہے اور خدا کی کتابیں اس پر اتفاق رکھتی ہیں۔ خدا کو ایسے طور سے نہ مانو جس سے خدا کی کتابوں میں چھوٹ پڑ جائے۔ زنا نہ کرو۔ جھوٹ نہ بولو۔ اور بد نظری نہ کرو۔ اور ہر ایک فسق اور فجور اور ظلم اور خیانت اور فساد اور بغاوت کی راہوں سے بچو۔ اور نفسانی جوشوں کے مغلوب مت ہو۔ اور بیخ وقت نماز ادا کرو کہ انسانی فطرت پر بیخ طور پر ہی انقلاب آتے ہیں۔ اور اپنے نبی کریم کے شکر گزار رہو اس پر درود بھیجو۔ کیونکہ وہی ہے کہ جس نے تاریکی کے زمانہ کے بعد نئے سرے خدا شناسی کی راہ سیکھائی۔

(۴) عام خلق اللہ کی ہمدردی کرو اور اپنے نفسانی جوشوں سے کسی کو مسلمان ہو یا غیر مسلمان تکلیف مت دو۔ نہ زبان سے۔ نہ ہاتھ سے۔ نہ کسی اور طرح سے۔

(۵) بہ حال رنج و راحت میں خدا تعالیٰ کے وفادار بندے بنے رہو۔ اور کسی مضیبت کے وارد ہونے پر اُس سے مُتہ نہ پھیرو۔ بلکہ آگے قدم بڑھاؤ۔

(۶) اپنے رسول کی متابعت کرو۔ اور قرآن کی حکومت اپنے سر پر لے لو۔ کہ وہ خدا کا کلام اور تمہارا شافع ہے۔

(۷) اسلام کی ہمدردی اپنی تمام قوتوں سے کرو۔ اور زمین پر خدا کے جلال اور توحید کو پھیلاؤ۔

(۱۰) مجھ سے اس غرض سے بیعت کرو کہ تا تمہیں مجھ سے روحانی تعلق پیدا ہو۔ اور میرے درخت وجود کی ایک شاخ بن جاؤ۔ اور بیعت کے عہد پر موت کے

وقت تک قائم رہو۔

یہ وہ میرے سلسلہ کے اصول ہیں جو اس سلسلہ کے لئے امتیازی نشان کی طرح ہیں جس انسانی بہدردی اور ترک ایذا یعنی نوع اور ترک مخالفت حکام کی یہ سلسلہ بنیاد ڈالتا ہے۔ دوسرے مسلمانوں میں اس کا وجود نہیں۔ ان کے اصول اپنی بے شمار غلطیوں کی وجہ سے اور طرز کے ہیں جنکی تفصیل کی حاجت نہیں اور نہ یہ ان کا موقع ہے۔

اور وہ نام جو اس سلسلہ کے لئے موزوں ہے جس کو ہم اپنے لئے اور اپنی جماعت کے لئے پسند کرتے ہیں وہ نام مسلمان فرقہ احمدیہ ہے۔ اور جائز ہے کہ اس کو احمدی مذہب کے مسلمان کے نام سے بھی پکاریں۔ یہی نام ہے جس کے لئے ہم ادب سے اپنی معزز گورنمنٹ میں درخواست کرتے ہیں کہ اسی نام سے اپنے کاغذات اور مخاطبات میں اس فرقہ کو موسوم کرے یعنی مسلمان فرقہ احمدیہ۔

جہاں تک میرے علم میں ہے میں یقین رکھتا ہوں کہ آج تک تیس ہزار قریب متفرق مقامات پنجاب اور ہندوستان کے لوگ اس فرقہ احمدیہ میں داخل ہو چکے ہیں۔ اور جو لوگ ہر ایک قسم کے بدعات اور شرک سے بیزار ہیں۔ اور دل میں یہ فیصلہ بھی کر لیتے ہیں کہ ہم اپنی گورنمنٹ برطانیہ سے منافقانہ زندگی کرنا نہیں چاہتے۔ اور صلحکاری اور بردباری کی فطرت رکھتے ہیں۔ وہ لوگ بکثرت اس فرقہ میں داخل ہوتے جاتے ہیں اور عموماً عقلمندوں کی اس طرف ایک تیز حرکت ہو رہی ہے۔ اور یہ لوگ محض عوام میں سے نہیں ہیں۔ بلکہ بعض بڑے بڑے معزز خاندانوں میں سے ہیں۔ اور ہر ایک قسم کے تاجر اور ملازمت پیشہ اور تعلیم یافتہ اور علماء اسلام اور رؤساء اس فرقہ میں داخل ہیں۔ گو



بہت کچھ عام مسلمانوں کی طرف سے یہ فرقہ ایذا بھی پارہا ہے۔ لیکن چونکہ اہل عقل دیکھتے ہیں کہ خدا سے پوری صفائی اور اس کی مخلوق سے پوری ہمدردی اور حکام کی اطاعت میں پوری تیاری کی تعلیم اسی فرقہ میں دی جاتی ہے۔ اس لئے وہ لوگ طبعاً اس فرقہ کی طرف مائل ہوتے جاتے ہیں۔ اور یہ خدا کا فضل ہے کہ بہت کچھ مخالفوں کی طرف سے کوششیں بھی ہوئیں کہ اس فرقہ کو کسی طرح نابود کر دیں مگر وہ سب کوششیں ضائع گئیں۔ کیونکہ جو کام خدا کے ہاتھ سے اور آسمان سے ہو انسان اسکو ضائع نہیں کر سکتا۔ اور اس فرقہ کا نام مسلمان فرقہ احمدیہ اس لئے رکھا گیا کہ ہمارے نبی صلی اللہ علیہ وسلم کے دو نام تھے۔ ایک محمد صلی اللہ علیہ وسلم۔ دوسرا احمد صلی اللہ علیہ وسلم۔ اور اسم محمد جلالی نام تھا۔ اور اس میں یہ مخفی پیشگوئی تھی کہ آنحضرت صلی اللہ علیہ وسلم ان دشمنوں کو تلوار کے ساتھ سزا دینگے جنہوں نے تلوار کے ساتھ اسلام پر حملہ کیا اور صد ہا مسلمانوں کو قتل کیا۔ لیکن اسم احمد جلالی نام تھا۔ جس سے یہ مطلب تھا کہ آنحضرت صلی اللہ علیہ وسلم دنیا میں آشتی اور صلح پھیلائیں گے۔

سو خدا نے ان دو ناموں کی اس طرح پر تقسیم کی کہ اول آنحضرت صلی اللہ علیہ وسلم کی کہہ کی زندگی میں اسم احمد کا ظہور تھا۔ اور ہر طرح سے صبر اور شکیبائی کی تعلیم تھی۔ اور پھر مدینہ کی زندگی میں اسم محمد کا ظہور ہوا۔ اور مخالفوں کی سرکوبی خدا کی حکمت اور مصلحت نے ضروری سمجھی۔ لیکن یہ پیشگوئی کی گئی تھی کہ آخری زمانہ میں پھر اسم احمد ظہور کرے گا۔ اور ایسا شخص ظاہر ہوگا۔ جس کے ذریعہ سے احمدی صفات یعنی جمالی صفات ظہور میں آئیں گی۔ اور تمام لڑائیوں کا خاتمہ ہو جائیگا۔

پس اسی وجہ سے مناسب معلوم ہوا کہ اس فرقہ کا نام فرقہ احمدیہ رکھا جائے تاکہ اس نام کو سنتے ہی ہر ایک شخص سمجھ لے کہ یہ فرقہ دنیا میں آشتی اور صلح پھیلانے آیا ہے۔ اور جنگ اور لڑائی سے اس فرقہ کو کچھ سروکار نہیں۔ سوائے دوستو

آپ لوگوں کو یہ نام مبارک ہو۔ اور ہر ایک کو جو امن اور صلح کا طالب ہے۔ یہ فرقہ بشارت دیتا ہے۔ نبیوں کی کتابوں میں پہلے سے اس مبارک فرقہ کی شہیرہ لگتی ہے۔ اور اس کے ظہور کے لئے بہت سے اشارات ہیں۔ زیادہ کیا لکھا جائے خدا اس نام میں برکت ڈالے۔ خدا ایسا کرے کہ تمام رُوسے زمین کے مسلمان اسی مبارک فرقہ میں داخل ہو جائیں تا انسانِ خونیوں کا زہر بکلی اُن کے دلوں سے نکل جائے۔ اور وہ خدا کے ہو جائیں اور خدا اُن کا ہو جائے۔ اے قادر و کریم تو ایسا ہی کر۔ آمین۔

وآخر دعوانا ان الحمد لله رب العالمین۔

## مرزا غلام احمد از قادیان

۲۔ نومبر ۱۹۰۰ء

مطبوعہ ضیاء الاسلام پریس قادیان

قادیان ۲۸۰۰